

صوت لکیت جو قید

رسول بخش پلایکو



ڪوٽ لکپت جو ٿيڊي

ڪوٽ لکپت جو ٿيڊي

(جیل جي ڊائري)

رسول بخش پليجو



نيو فيلڊس پبليڪيشنس
ٽنڊو وٺي محمد، حيدرآباد، سنڌ.

1991ع

نيو فيلڊس پبليڪيشنس جو ڪتاب نمبر هڪ سؤ پنجيتاليهه

نيو فيلڊس پبليڪيشنس چپائيندڙ

ٽنڊو ولي محمد، حيدرآباد سنڌ،

ڏکي پرنٽنگ پريس ڪراچي.

چپيندڙ

لغاري اين لغاري ڪارپوريشن

ڪمپيوٽر ڪمپوزنگ

ڪلهوڙا ڪالوني، حيدرآباد سنڌ.

خالق چنڊ

ٽائيتل ڪيليگرافي

مئي 1991ع

پهريون ايڊيشن

قيمت 100/- روپيا

پڪي جلد سان 130/- روپيا

(سڀ حق ۽ واسطا اداري جا قائم)

KOT LAKH PAT JO QADI. (Jail Diary) Written by RASOOL BUKHSH PALEEJO. Published by New Fields Publications, Tando Wali Mohammed, Hyderabad Sindh. Pakistan. First Edition May 1991. Price per Copy Rs. 100/-

انتساب

نالي

امان لاڏي ۽ جي
جيڪا ۸۵ ورهين کان وڌي ڄمار ۾،
هميشه وانگر اڄ به،
وطن، قوم ۽ انسانيت سان،
وفادارين جو وڃن پاڙڻ جي ويڙھ ۾،
پنهنجي اولاد جي پٺڀرائي ڪندي،
عزم ۽ ثابت قدمي ۽ جو،
هڪڙو اٽل ۽ اردو هماليه بڻي بيٺي آهي.

-رسول بخش پليجو

فہرست

1. بہ اکر - رسول بخش پلیجو 10 - 9
2. مہاڳ - سراج 14 - 11
3. مہاڳ - ماہتاب محبوب 24 - 15
4. سینٹرل جیل، خیرپور میرس 32 - 25
5. کوٹ لکپت جیل، لاہور 347 - 33

ٻ ڪر

انسان تي زندگي جو چڱو موچارو مطالعو ڪرڻ کانپوءِ آءُ هن نتيجي تي پهتو آهيان ته دنيا ۾ ڏک دستوري ۽ سڪ اتفاقي آهن. ان ڪري مون هميشه سخت پورهئي، ڇاڪوڻ ولوڙ ۽ خطري واري زندگي کي ئي دستوري ۽ (Normal) زندگي ڪري ورتو آهي. هن دائري ۾ مون ڏک ۽ اذيت ڏانهن اشارا ته ڪيا آهن پر انهن جي ايتار ڄاڻي ٻجهي نه ڪئي آهي. حالانڪه مون پل پل ڪيئن گذاريو، سان هڪڙي مون کي خبر آهي ٻي منهنجي فيجهن سائين کي ۽ جيل اسٽاف کي.

منهنجو آدرش هميشه اهو پئي رهيو آهي ته ارادي کي جسماني ۽ روحاني اذيت تي حاوي هئڻ گهرجي.

هن دائري جي لکڻ جو مکيه سبب اهو هو جو بيمارين جي اذيت جي ڪري مون کان لکڻ جي قوت ڇڏائجي وئي. ان ڪري مون پاڻ کي حڪم ڏنو ته :

تيسين ڀڳي سان ئي پير.

جيسين رتو راس ٿئي.

ڪجهه نه ڪجهه ضرور لکڻو آهي. چاهي اها ڪيڏي به غير اهم ڳالهه ڇو نه هجي. اهم ترين ڪوڙ کان معمولي کان معمولي سڄي احساس جو اظهار وڌيڪ قيمتي آهي. ان ڪري مون ڪنهن فڪري پورهئي ۽ تخليقي ڇاڪوڙ جي پاڻ ۾ پهچ نه ساري سنڌي گرامر دانن جي روحن کان موڪل وٺي جيڪي سنهيون ٿلهيون آڀريون سپريون اهم توڙي غير اهم سوچون ۽ احساس جنهن وقت به پنهنجي دل ۽ دماغ ۾ موجود ڏٺا اهي جيئن آيا تيئن لکي ڇڏيم ۽ انهن جي بناوت اهڙي ئي اڻ گهڙيل رهڻ ڏني اتم جيئن اها منهنجي مغز ۾ پهريون دفعو سرجي هئي.

هيءَ دائري منهنجي فڪر ۽ شعور جي پيٽ ۾ ڏهن ۽ روح مان ازخود ڦٽي نڪرندڙ احساس ۽ ويچارن جو پاڻ مرادو وهڪرو وڌيڪ آهي. هن دائريءَ جا ورق وري پڙهندي مون پاڻ کي وري به خيرپون حيدرآباد، سکر ۽ ڪوٽ لکپت جيلن ۾ ويٺل محسوس ڪيو. جيل ۾ گهارييل زندگي هن دائريءَ جي ڪري منهنجي شعور جو هڪڙو اڻ ٽٽ حصو بڻجي وئي آهي. ڪيترا ئي جيل جا ساٿي اڄ به ائين ئي ياد آهن جو جڻ منهنجي اکين اڳيان ويٺا آهن. مون کي ائين ٿو لڳي جڻ اسين سڀ هڪ ئي گهر جا ڀاتي هئاسون بلڪه هر ڳالهه جي باوجود اڃا به آهيون، انهن ماڻهن جي ڏک سک جي ساٿ جون يادگيريون مون سان هميشه گڏ رهنديون. آءٌ پنهنجي جيل جي زندگي کي اهڙي ئي بامقصد، ڪارائتي ۽ اهم سمجهان ٿو، جهڙي جيل کان ٻاهر زندگي بلڪه آءٌ سمجهان ٿو ته جيڪڏهن جيل جي زندگي ۽ جيل کان ٻاهر جي زندگي کي سامهه جي ٻن پٿرن ۾ وجهي مڙسي ۽ مٿيا جي خيال کان انهن جو وزن ڪجي ته جيل ۾ گهارييل جسماني، روحاني، ذهني، فڪري زندگيءَ جو پٿر هر گز هلڪو نه ثابت ٿيندو. هيءَ دائري جيڪڏهن ڪنهن جيل جي ساٿي کي ڪا گذريل گهڙي ياد ڏياري وجهي يا ڪو پڙهندڙ پنهنجي احساس ۽ ويچارن ۾ مون کي به ڀاڱي ڀائيوار ڪرڻ چاهي ته مون کي بيحد خوشي ٿيندي.

رسول بخش پليجو

بي ۳۳ - نسيم ڊيلڪس، حيدرآباد سنڌ.

مهاڳ

آئون رسول بخش پليجي سان جڏهن به ملندو آهيان، تڏهن لطيف جو هيءَ بيت منهنجي دل تي هري ايندو آهي:

سج سپاڻي جا ڪري، سائي سامين رو!

مون هن کان اڳي ڪڏهن ان ڳالھ تي ايڏو اونھو ڪون سوچيو هو ته اهو بيت، هن جي حوالي سان، منهنجي ذهن تي ڇو تـوـ وـارـد تـثـي، هاڻ جڏهن ان جو تجزيو ٿو ڪريان ته فقط ايترو چئي ٿو سگهان ته مون ڇهڙا ماڻهو جيڪي ماضيءَ ۽ حال جي ڌٻڻ ۾ ڦاٿل آهن، ۽ ان مان، سي جڏهن ڪنهن ڏاهي کي ماضيءَ ۽ حال جي انهي ڌٻڻ کي، هڪڙي ئي چال سان اورانگهڻ جو سعيو ڪندي ڏسن ته پوءِ هنن کي آلت اچڻ لڳندو آهي، سامس ٿيڻ لڳندو آهي ته بيلي، جي هڙا ماڻهو سونهان ٿين ته شايد اسين به ان ڌٻڻ مان نڪري پار پئون ته ڪو عجب ڪونهي!

آءُ رسول بخش پليجي کي ٽ پاسو سڃاڻان (جيتوڻيڪ هو گهڻ پاسائون ماڻهو آهي)؛ هڪ اديب، قلمڪار ۽ لکندڙ طور، هڪ مفڪر ۽ ڏاهي طور، ۽ هڪ سياستدان (يا سياسي ڪارڪن؟) طور درجيوار انهي ئي ترتيب سان، هن کي سنڌ جي پس منظر ۽ پيش منظر ۾ پرکي سگهجي ٿو. ضروري نه آهي ته هن جي ڪنهن به ڪردار، سندس شخصيت ۾ ڪنهن پاسي يا هن جي فڪر ۾ ڪنهن نڪتي سان اختلاف رکڻ سان، ڪا هن جي اهميت گهٽجي ويندي يا هن جي شخصيت جي ڪل کي سمجهڻ ۾ ڪا دشواري سامهون ايندي، انسان ٻاروٽ کان پوڙهپڻ تائين، ڪابه غلطي، ڪابه ڏنگائي، ڪابه ڪميٽپ نه ڪري، سا ٿيڻي نه آهي. ڏسڻو اهو آهي ته انسان جو انهن غلطين، انهن ڏنگين ۽ انهيءَ ڪميٽپ واري ڪردار ڏانهن پنهنجو ڪهڙو رويو، ڪهڙو ورتاءُ آهي. وڏو انسان اهو آهي، جيڪو پنهنجي غلطين کي مڃي، انهن کي سدائين بلڪه انهن جو ازالو ڪرڻ جو جتن ڪري؛ رڳو ذاتي سطح تي نه پر اجتماعي طرح ڪل جي حيثيت ۾ رسول بخش ان حوالي سان وڏو قدآور شخص آهي. ذاتي

حيثيت ۾ هو ڪجهه به هجي پر اجتماعي سطح تي هن ارتقا ۽ اوسر جون امي سرحدون سورانگهيون آهن، جتي ذاتي طرح نقصان برداشت ڪري، هن اجتماعي نقصان ڪرڻ کان پاسو ڪيو آهي. هن جو ادبي سفر، ڏاهپ جو سفر يا سياسي سفر ان ڪسوٽي تان سڄو سون ثابت ٿئي ٿو. راءِ جو اختلاف رکندي به، هر ڪو منصف مزاج پارکو، اهوئي چونڊو ته ڇا به هجي پر رسول بخش پليجو چوي سچ ٿو! ويهين صدي جي نائين ڏهاڪي ۾ اها وڏي ڳالهه آهي ته ڪنهن اديب، مفڪر يا سياستدان ۾ رباڪاري ايتري گهٽ هجي! مون کي ياد آهي ته پڙهي مرحوم جي زماني ۾ پليجو هن کي بنهه ويجهو به هيو پر هن سان اجتماعي سطح تي اهڙو اختلاف ڪيائين جو ٽرنڪ جو منهن ڏسڻو پيس. وري جڏهن پي. اين. اي (پاڪستان قومي اتحاد) سندس خلاف محاذ ڪڙو ڪيو، تڏهن مون چيو مانس ته سنڌ ۾ حمايت حاصل ڪرڻ لاءِ، ٻين سان گڏ، پليجي سان صلاح ڪرڻ ضروري آهي. منهنجي ڳالهه مڃيائين ۽ مرحوم کيس چيف منسٽر هائوس دعوت ڏيئي گهرائي ورتو. سنڌ جي شاگردن جي وفد سان ملڻ کان پوءِ سندن ملاقات ٿي، ۽ ڪافي ڊگهي ملاقات ٿي. هنن پاڻ ۾ الائي ڇا ڳالهايو. پر ان کان پوءِ مرحوم جيڪي لفظ چيا، سي مون کي اڄ تائين ياد آهن:

”سراج آئي وش آءِ هُنڊ لسند ٿو هم اريئس ائند آءِ هوپ، اُت از نات الريدِي ٿو لُٺ ٿو ليڪ ٿو واٽ هي سيز!“

(ڪاش آءِ هن کان اڳ سندس ڳالهه ڌيان سان ٻڌان ها ۽ خدا ڪري جيڪي هو چوي ٿو تنهن تي عمل ڪرڻ لاءِ هاڻ حد کان وڌيڪ دير نه ٿي وڃي.)

پر ان وقت واقعي صورتحال اڻٻڌ ٿي چڪي هئي! هن جا ”پنهجا“ اندڙ ٿي اندر، هن جي دشمنن سان چانڊين ۽ مگسين واري ڪردار کي نڀائي رهيا هئا، ۽ هن جا صحيح سچ، بند ٿيندڙ راهن مان ڪو گس پيدا ڪرڻ لاءِ، حالتن جو سڄو بي ربا چيندڙ ڪري رهيا هئا!

حالتن جو صحيح چيد ڪرڻ جي اها ذات رسول بخش پليجي کي ان وقت کان آهي، جڏهن هن پنهنجي گس نامڻ، فڪري ۽ سياسي راه متعين ڪرڻ لاءِ سوچڻ شروع ڪيو هئو. مون کي ياد آهي ته ۱۹۸۰ع ۾ آءِ ميٽرڪ پاس ڪري، ڪراچي پڙهڻ آيو هئس ۽ انهن ئي ڏينهن پليجي سان پهرين ملاقاتون ٿينديون هيون. چيني انقلاب جو چوپول هو ۽ رسول بخش جا هي

لفظ منهنجي ذهن تي اُڪريل آهن ”انقلاب اسان جي چائنٽ تي ٻيڻو آهي، ۽ سڀاڻي کان دنيا، روايتي ڍڳي جي هڪڙي سڱ تان مڻجي، ٻئي سڱ تي اچي بيهندي، ۽ ان جي لوڏي سان گهڻائي بُت ڏهي اچي پُٽ پوندا.“ حالتن جو اهو حيرت انگيز ڇيڊ، ايڏي ننڍي عمر ۾، هڪ طرف هن جي بنيادي ذهانت ۽ سندس وسيع مطالعي ڏانهن اشارو ٿو ڪري ته ٻئي طرف ان مطالعي مان صحيح نتيجا ڪڍڻ جي سندس ذات جي ٻُڙاندھي تي ٿئي! آءُ کيس چيڙائڻ لاءِ، ڀوڳ ڪندي چونڌو آهيانس ته ”پلا، وري ت ڪا اڳڪٿي ڪر ته اهو ڍڳو وري ڪڏهن ٿو سڱ مٽائي.“ پر ڀوڳ ڀوڳ ۾، منهنجي ذهن ۾ اها آرزو پڻ هوندي آهي ته من هو وري حالتن جو اهڙو ئي تڙ ۽ هٿڪو ڇيڊ ڪري ٻڌائي جو شايد سنڌ جي چائنٽ تي ڪنهن انقلاب جي ڪا بشارت ملي!

رسول بخش، منهنجي راءِ ۾، بنيادي طرح هڪ اديب، قلمڪار ۽ لکندڙ آهي، اهڙو اديب، جيڪو پنهنجي وطن ۾ پنهنجي هم وطنن ڏانهن سچائي ۽ ايمانداري سان جوابدار ۽ جانبدار آهي، هن جي اها جوابداري (ڪمٽمينٽ) ايتري مڪمل ۽ هم گير آهي جو ان ۾ ڪنهن لشڪريءَ جي سختي ۽ اڳرائي اچڻ سڀاويڪ آهي. ان جوابداري ۾ ٻين کي شامل ڪرڻ ۽ پاڻ سان گڏ وٺي هلڻ جي آرزو هن کي تحرڪ ۽ تحريڪ ڏانهن وٺي آئي آهي. هن جي اها جوابداري، اڳرائي ۽ اجتماعيت هن کي لکڻ کان، فڪري رهنمائي ڪرڻ ڏانهن، ۽ فڪري رهنمائي ڪرڻ کان عملي سياست ۾ گهلي آئي آهي. اهو سفر ڏاڍو اڻانگو ۽ ڪنڻ آهي، ۽ ان سفر ۾ هن گهڻو ڪجهه ڀوڳيو آهي، گهڻو ڪجهه سٺو آهي، گهڻو ڪجهه وڃايو آهي ۽ ساڳئي وقت هن گهڻو ڪجهه حاصل پڻ ڪيو آهي. ان سفر ۾ هن پنهنجي ملڪيت، وڪالت، صحت ۽ سُڪون جهڙيون نعمتون قربان ڪيون آهن. پر ان جي بدلي لکين مسڪين ماڻهن جون محبتون ۽ قربتون حاصل ڪيون اٿس!

ان سفر جو هڪڙو باب ”جیل جون يادگيريون“ پڙهندي، ائين ٿو محسوس ٿئي ڄڻ ته ان ۾ هو اسان کي، اوهان کي شامل ڪرڻ، پاڻ سان گڏ وٺي هلڻ جا جتن پيو ڪري. ”جهڙو حال حبيب، تهڙو پيش پريان،“ واري ڳالهه ڪري، هن سچائي ۽ جوابداريءَ جو ننگ ٽپايو آهي. رسول بخش پليجو، جنهن ”بختاور“ ۽ ”انڌا اونڌا ويڄ“ ۾ اسان کي سنڌي ٻوليءَ جي اصل روح سان ڄاڻ سڃاڻ ڪرائي ان جي اها ٻولي هٿ نظر ٿئي اچي، پر ان جي بدران سنڌ جي هڪ سڃاڻ ۽

ڏاهي سياسي ڪارڪن جي گفتگو ڪچهري ۽ رهاڻ پلٽ پوي ٿي. جيڪا هن جي روح جي واردات آهي، ان ڪري من کي جهوريو وڃي.

مون جيئن مٿي چيو آهي ته ضروري نه آهي ته رسول بخش جي فڪر ۽ ڏاهپ سان هر ماڻهو متفق هجي. پر ڇا به ٿي پوي هن جي سچائي ۽ سنڌ ۽ سنڌ جي عام مسڪينن مارو ماڻهن ڏانهن سندس ”ڪممينٽ“ جو اعتراف ڪرڻ کان وڌيڪ ٿو سگهجي. هن جو سفر اڃان آگاهون آهي. مون ڇوڙا ماڻهو رڳو سفر جي منزل بابت فڪر مند هجڻ جي عياشي ۽ م مبتلا آهن، ۽ پٺاڻي جي هن بيت جو ڀارتو بڻيل آهن ته:

مٿان ٿيئي اونڌا، پير نه لهين پرينءَ جو!

شَل رسول بخش کي سندس سمورا پرين ڪمهي سمي کان اڳ نصيب ٿين، ۽ هو سياڻي جي سلج جي آڃيان ۾ سڀ کان اڳتي ۽ آگاهون هجي!

سراج

۲۵ نومبر ۱۹۸۹ع

مهاڳ

سنڌ جي سياسي تقديرن جو متغير تصور رکندڙ عظيم انقلابي دانشور، ماهر قانون دان رسول بخش پليجو جي اڻ ٽڪ ۽ جدوجهد واري زندگي، ڏسي، شاھ سائين جي سَن، ٿئي ٿڌي ۽ ڪام ڪانهي ويل وهڻ جي سان گڏ ياد ايندا اٿم بمبئي جي سنڌو-درشن ۾ چيل پروفيسر رام پنڊواڻي جهڙي سچيت انسان جا لفظ ته جيڪو ماڻهو زندگيءَ جي جدوجهد ۾ بيهي توڙي سوشل مڊل آهي، انهيءَ جي جيئڻ يا نه جيئڻ جي ڪا ضرورت ئي ناهي، تنهنڪري محدود زندگيءَ کي ڪارائتو بنائڻ لاءِ جيترو ئي سگهي پاڻ کي هلائڻ گهرجي...

مانائٽو ليڪڪ، خود دار سياسي اڳواڻ رسول بخش پليجو عملي طور موت کي انهن جملن جي فريم ۾ پنهنجي نظر ايندو آهي، ڇاڪاڻ جو هن پنهنجي ذات جي دائري ۾ قيد رهڻ بدران زندگيءَ جو هر پل سڃاڻيو ڪندي، سدائين گڏيل عظيم مقصدن لاءِ جاکوڙ پئي ڪئي آهي، جن جي حاصلات ڇاهي پڙي هجي يا ضربت پوءِ به سندس زندگيءَ جو وڏي ۾ وڏو سرمايو آهي.

اسان وٽ قوم جي حقيقي سچڻ ۽ خير خواه سياستدان هئڻ جي ڪٽ 'جبل سينيارٽي' جي حساب سان ڪئي ويندي آهي، پوءِ پل ته ڪو سو وريه جبل ۾ ڄمار ڳاري، قوم کي خالي نعرن، ڪوڙن دلاسن ۽ ڏٽن ڪانسواءِ، ڪجهه به نه ڏيئي سگهيو هجي، سڏبو وري به اُڇلي تي وڌا سياستدان، جڏهن ته قابل قدر آهي اهو سياستدان جيڪو سچي حڪمت عمليءَ تي هلندي پنهنجي قوم آڏو هر سچ سچائيءَ سان بيان ڪري سگهڻ جي جرئت ۽ حوصلو رکندو هجي. باقي ٺلهڻا دم دلاسا ڏيڻ ته سنڌي قوم جو ڪير وار به ونگو نه ٿو ڪري سگهي يا حقن تي ڪير به ڏاڙو ٿو هڻي سگهي، جهڙا بني عمليءَ وارا بيان، هڪ طرح سان پنهنجي بهادر ۽ جرئت مند نوجوانن جا قومي جوش ۽ جذبا تڏا ڪرڻ مثل آهن، جنهن ڪري هو طلسمي نعرن ۽ رڳ جهڙي خوابن کي سچ سمجهي ڪجهه ڪرڻ کان بيوس بڻجي، خوش

فهمين جي آڌار تي ڄڻ مينٽلي ريتارديڊ پئجيئو وڃن، انهن ئي افعالن ڪري اڄ به سنڌ ۾ جنهن پاسي تي نهار ڪجي اُتي مايوسي جا ڪار اڪڪر ڇانيل آهن. حڪومت تائين پڪڙيل رڃ ۽ ان ۾ ٽڙندا ٽاپڙندا ڇيڇلائيندڙ پاڇا، ڇو طرف آدرشن جا خالي ڪوهه، امريت کان وانجهيل چشما... دلاسن جا جلسا ۽ اُميدن جا ٿاها، سنڌ جو مقتدر بڻيل آهن. رسول بخش پليجي، ست سال جيل ڪاٽيا آهن، سياستدانن جي ’ڪيٽ‘ واري حساب ۾ ڪيس ڪهڙو درجو ڏجي، انهن بحثن کي منهن ڏيڻ وارا گهڻئي وينا آهن، مان ته رڳو اهو چوندس ته هن جيل اندر توڙي ٻاهر، ٻنهي حالتن ۾ اسان کي ايندڙ وقت جي تلخ حقيقتن کان باخبر رهڻ جا چتاءُ پئي ڏنا آهن. خوش فهمين ۾ مبتلا رهنديڙ سٽل ڏهنن کي بيدار ڪرڻ جا وس پهندي چئن ڪيا آهن ۽ ريشمي خواب ڏيکارڻ بدران ڪٽو سچ ٻڌايو آهي. سندس قول ۽ فعل ۾ هڪ جهڙائي ڄاڻڻ لاءِ ماضي کان ويندي حال تائين، هن جي تحريرن، تقريرن، عملن ۽ بيانن تي نگاهو وجهجي ته هو اصولن تي قائم رهڻ وارو انسان لڳندو، پر ته اسان وٽ پنهنجي مفادن کي اوليت ڏيڻ وارن سياست بازن جي ڪمي ناهي جيڪي چار ڏينهن اڳ ڇيل ڳالهه تان ايئن ڦري ويندا ڄڻ سندن چئن پيڙهين مان به ڪنهن اها ڳالهه نه چوري هجي، جڏهن ته پليجو پٺيان ئي ستر جي ڏهاڪي يا ان کان به اڳ، سنڌي عوام کي بنيادي سياسي تعليم ڏيارڻ ۽ ڏيورا شاهي خلاف جنگ جوڻ جي ڳالهه ڪندو اچي. اڄ سنڌ جي ڪروڙين ايڪڙ زمين ۽ شهرن تي اسانجي ايڪن آڏو ڌاڙا لڳي چڪا آهن ۽ حقن تي ڌاڙن جو سلسلو اڃان تائين جاري آهي، پر هن اڪيون ٻوٽي عام سياستدانن جيان فرض جو قرض لاهڻ لاءِ ايئن ڪڏهن به نه چيو ته، سنڌ تي ڪير به قابض ٿو ٿئي سگهي، ان جو انچ انچ اسانجو آهي.

ان جي برعڪس هن ڀر دور ۾ هڪ حقيقت پسند سياستدان هئڻ جو ثبوت ڏيندي، حق ۽ واسطا وڃائڻ جي چتاءُ سان گڏ، ڏاڍ خلاف ويڙهه جاري رکڻ ۽ سجاڳ رهڻ جو احساس ڏنو آهي.

سنڌي ۾ هيلٿائين جيتريون جيل ڊائريون ڇپجي ظاهر ٿيون آهن انهن مان شيخ اياز، طارق اشرف ۽ اختر بلوچ جون ڊائريون ادب ۾ خاص مقام رکن ٿيون ۽ هاڻ ان ڪال ڪولٽريءَ ۾ لکيل رسول بخش پليجو جي نفيس جڏين ۽ اونهي احساسن سان سينگاريل ڊائري به انهن ۾ اچي شامل ٿي آهي، جنهن ۾ هن پنهنجي دل جي ترجماني ڪندڙ خيالن کي پوريءَ سچائيءَ سان

ظاھر ڪيو آهي ته سنگين سائين کان ويندي ڪامورن ڪٽڙن، مٿن مائٽن، شريڪن شائين کان علاوه سائنس، مذهب، ڪاسمولوجي، علم ادب ۽ انقلابن جا پرچستا احوال ڏنا آهن، ته ڪٿي ڪٿي پنهنجي ترنگ ۾ ايندڙ طبيعت جي جولائين جا چلوا پساڻڻ سان گڏ انسان جي اندر جي عڪاسي ڪندڙ ننڍي وڏي حقيقت پٽيان هن واقعي کي ابديت بخشي اٿس.

رسول بخش پليجي جي شخصيت جا ڪٿي رخ آهن، لکي آپ اڪئين پيا ڏسبا ته ڪي وڏي من جي نهان خائن ۾ لڪل جيڪي سندس دائري پڙهڻ کانپوءِ هاڻ نئين سچ جيان اُڀري آڏو آيا آهن، هن چڻ پنهنجو اندر کولي رکيو آهي، جنهن مان ايئن لڳندو ته جيل جون اڪيليون ۽ اونڌايون هن جي روح جي احساسن کي ريتي نليون سگهن... هو وقت کي منهن ڏيڻ جي سگهه ۽ طوفانن تي غالب پوڻ جي طاقت رکي ٿو.

هن جي ادبي ۽ سياسي ڪمن ڏي نظر ڪرڻ سان هو مون کي نه رڳو سنڌ لپول تي پر ملڪي لپول تي به واحد اهڙو سياستدان لڳندو آهي جنهن وٽ نهايت ئي حساس دل، وسيع ذهن ۽ قومپرستي جي مقدري بدلائل لاءِ اڻ ڪٽ خصلو هجي... گهٽ ۾ گهٽ اهڙين دانشورائين خوبين وارو ڪو ٻيو سياستدان اڃان تائين ته منهنجي نظرن مان ناهي گذريو.

مون جنهن به سياستدان جا ادب جي باري ۾ خيال ٻڌا يا پڙهيا آهن ته ان مان اهو تاثر پيو ملندو ته سندن نظرن ۾ اديب ئي معاشري جي سڀ کان وڻندي ۽ بيگر ۾ وهائڻ واري مخلوق آهي، ڀلا قلم رهندي ڪاغذ ڪارا ڪرڻ به ڪو ڪارنامو چئبو؟ هن به غريب عوام جي ڳڻتين ۾ ڳرندڙ جهرنڌڙ سياست بازن وٽ ايترو وقت ڪٿي جو ڪتابن ۾ منهن وجهي ويهن، احساس ۽ جذبن کان وانجهيل اهڙا مودڪا سياستدان، اديب، يا دانشور جي اهميت رڳو ان ويل ئي سمجهندا آهن جڏهن پنهنجو ۽ پنهنجي حڪومت جو پيڙو سڀڙي اچي پڄندو اٿن... تڏهن خلق کي پائينچاري وارو چارو چاڙهڻ لاءِ سرڪار پاران دميدارين جو ڪوپا اچي ڪپندو ويچارڻ اديب ٿي... ته ٻيلي عالمن جا ابا اٿي ڪا واهر ڪر، ملڪ جون واڳون ٿيون وڃن نهن مان...

اها سنڌ جي خوشبختي چئبي جو اسان کي ڪيترن ئي گڻن وارو دانشور اديب ڪم سياستدان ملي پيو آهي، جنهن جي نظر ۾ معاشري جو هر فرد برابر ۽ جو حقدار آهي، جنگ شاميءَ جي ننڍڙي گهر ۾ رهندڙ هي مارو ماڻهو، جنهن جي ذات هر قسم جون تلخيون پوڳيون آهن، سختيون

سڀنيون آهن عزت، شهرت ۽ مان مرتبي جي بلندين تي رهندي به هو ماڻهن جهڙو ماڻهو ئي آهي. پوءِ به هن ۾ اڃان به ڪا اهڙي ڳالهه ضرور آهي جا رکي رکي اهو پڻي مڃيسوس ڪرائيندي ته هو رڳو هڪ ماس مان جڙيل رواجي ماڻهو نه پر هڪ مڪمل ڪمپيوٽر ائيزڊ انسان هجي! سندس زندگيءَ تي نظر وجهي ته اها پڻ مشيني لڳندي، لاهوڪن ڪپڙن لٽن، آپ ٽو ڊيٽ نظر اچڻ جي تمنا ۽ عمدہ ڪاٽ خوراڪ جي شوق کان بي نياز پليجي کي مون سدائين ناني نوري سڀ ڪم ۾ پوري جيان هر ڪم ۾ پڳرو ڏنو آهي. هو جيڪا دميداري ڪندو ان سان سڄا هڏ هڻڻ جي جيئپٽ ۾ توڙ تائين ڳن ڏيندو. ٻار هوئي پنڌ ۾ جنهن لاءِ چئبو آهي ته پير ۾ ڪو چنچر هجيس، جيڪو سڪ سان ويهڻ ئي نه ڏيندس. هر وقت طوفان ميل جهڙي تڪڙ ۾ هل هلا، ٻچ پڇان ۾ ليڪچر، صدارتون، پريس ڪانفرنسون ۽ جلسا جلوس ته ڪڏهن واري ماڳهن، جبلن جي بلي ۾ قيد و بند جون مصيبتون سهڻ کان پوءِ به ويچاري سان ظلم اهو جو چئي ڇهه ماهي پرڙا سامهڻ لاءِ پرڏيهه اسرندو ئي مس ته پويان خلق ۾ گهوڙا گهوڙا پئجي ويندي ته اهو ويو منيلا! پر پليجي جو سنڌ سان پير لڳي، هن سنڌ کي ڪڏهن به پاڻ ڪانسواءِ نه ڏنو آهي ۽ هو سنڌ کي ڪڏهن به پاڻ کان سواءِ ڏسي نه سگهندو.

سنڌي قوم کي ترقيءَ جون منزلون طئي ڪري دنيا جي ڪنڊ ڪڙڇ تائين پکڙيل ڏسڻ جو خواهش مند ۽ هر ڏکيءَ ويل ۾ قوم سان ٻٽ رهندڙ رسول بخش پليجي کي ان ڳالهه تي فخر آهي ته هو ملڪي ماڻهن جي جدوجهد ۾ سائين شامل رهندو اچي. ماڻهو هن جي ذهانت، علمي وسعت ۽ جادو پيانيءَ جا دل سان ڦاٽل آهن، ڇاڪاڻ جو هو جدوجهد جي ڪورن ۾ پڪل ۽ آزمائيل انسان آهي ۽

حالتن هن جو سڱ سڀاڻو سياست سان ڳنڍي ته ڇڏيو آهي پر اڄ به سندس روح ادب ڏي ويلا ٿو ڏي. هو اڪثر چوندو آهي ته مون کي لکڻ لاءِ هٿائيندا رهجو ۽ ان ڏس ۾ طارق اشرف ٻڌايو ته ڪنهن وقت ۾ پليجو ڪتابن جو ايڏو ته فداي ۾ هو جو جيڪو به نئون ۽ سٺو ڪتاب اڪ ڇڙهندو هئس، اهو پاڻ پڙهي، کيس به ان تاڪيد سان آڻي ڏيندو هو ته اهو ضرور پڙهجانءِ ۽ اهڙي شاهدي به مان به ڏيندس جو هو مون کي پڻ چوندو رهيو آهي ته ڇڏهن به ڪو سٺو ڪتاب پڙهجانءِ ته کيس ضرور ٻڌايان.

جبل جي دائري پڙهندي ڪيترا ڀيرا اهڙا ورق نظرن سان گذريا آهن. جنهن ۾ هن ادب جي باري ۾ پرپور طرح سان خيالن جو اظهار ڪيو آهي. جيڪي تخليقي ڪم هن کان تيس رهجي ويا آهن، ترشدت سان پڇتاءُ محسوس ڪندي، فوراً تلافي ڪرڻ جا عزم ۽ ارادا ظاهر ڪيا اٿس. سندن تحريرون عام توڙي خاص ٻنهي طبقتن ۾ نه صرف قبول ٿيون آهن پر انهن ۾ ذهني بيداري پيدا ڪرڻ جو سبب به بڻيون آهن. اها ڪاميابي ۽ قبوليت شايد ته انڪري به آهي جو هن جي ذهن ۾ ڪورينٽري جا چارا آهن نه ئي ڳالهين ۾ مونجهارا. هو وڏيون وڏيون ڊاڙائي ڳڻائي ڳالهين ڪري عوام لاءِ فينيسين، ٻڌو ڪرڻ، ڪري پر جيڪو گس ڏيکاري ٿو ان تي پهريائين پاڻ هلي پين کي به هلڻ جا حوصلا ٿو بخشي.

مون هن جا تقريباً سڀئي ڪتاب پڙهيا آهن. سندس نظرين ۽ خيالن سان ڪنهن حد تائين متفق به آهيان، ته ڪيترن هنن تي هن جا خيال، مونکي پنهنجي ئي خيالن جو عڪس پيا لڳندا آهن. سندس تحريرن توڙي نظرين جي حوالي سان ساڻس خيالن جي ڏي وٺ ڪندي ڪڏهن ڪو اختلاف ٿيو به هوندو ته هو ان کي سهڻن دليلن سان پڙ وڪيل جيان (Cover) ڪري ويندو.

ليکڪ يا فنڪار قومن لاءِ اهڙو سرمايو ٿيندا آهن جن کي دنيا امن جي پيغام برجو درجو ڏي ٿئي. ادب جي ناتي رسول بخش، پليجي جون خدمتون اسان لاءِ ان ڪري به اهميت جوڳيون آهن جو هن هڪ سڃاڻ ڏهن اديب ۽ دانشور هئڻ جي حيثيت ۾ عملن پويان نعتن جا رخ سڃاڻڻ واري، پنهنجي اثرائيتي تحريرن ۽ تعميري، تنقيدن سان، سامراجي ايجنٽن ۽ نام نهاد ترقي پسند اديبن وٽان سنڌي ادب جي ساک کي ڇيهو رسڻ کان بروقت بچائڻ جا چئڻ ڪيا. هن سنڌ واسين کي پنهنجي تجربيءَ توڙي تقرير وسيلي سدائين نئون شعور ڏيئي، نيون واٽون ڏيکاريون آهن ۽ ڏاڍا اڳيان هيٺو ٿي ويهي رهڻ بدران حقن لاءِ جدوجهد ڪرڻ جو ڏانءُ ڏنو آهي.

زير نظر دائريءَ جي شروعات راهوچن ۾ رات، قادر ڪنهنجي نه وڃي وارين حالتن هيٺ، خيرپور سينٽرل جيل ۾ گهاريل رسول بخش پليجي جي انهن بي وسي وارين اداس ۽ چيچلائيندڙ ڏينهن سان ٿئي ٿي، جنهن ۾ هن جون ذهني، جسماني خواه تخليقي، سموريون قوتون چڻ صلب ٿي ويون هجن. هو مڪمل طور پاڻ کي نسل، بي پهچ، هيٺو ۽ بي روح ٿو سمجهي. هن

”جي اهڙين سوچن، مون کي حيرتن جي بيمند ۾ هڪ طويل رهڻي ڏياري ڇڏي..... سوچڻ، ڪيئن تو بهي روح ۽ غائب دماغ پنجن جي دعويٰ ڪري اهو شخص، جنهن حاضر دماغي ۽ سان پنهنجي ٻهر مايوس ڪن ڪيفيت جو نه رڳو پريورڊ ڄاڻو ورتو آهي پر ان کي شدت سان اظهار يو به آهي، اظهار جي اها ئي شدت محسوس ٿي ڪرائي ته هن جو سمورو وجود پنهنجي احساسن سان زنده آهي، احساس ۽ آتما ئي هن جو روح آهن، هن جي طاقت..... هن جو ڏاهن.... نه ته جيڪر اهڙي سچائي، شان پنهنجو ڄاڻو ورتو هن لاءِ ممڪن ئي نه هو، اهي هن جا اونهل احساس ۽ گهرا جذبات ئي هئا جيڪي ڪيس جيل، اندر ڀڄي پري پوڻ کانپوءِ نئين سر پنهنجي تعمير ڪرڻ جو حوصلو ڏين ٿا ۽ تڏهن ئي هو وس وارن جي ٽاهلي ۽ اڳيان جهڪڻ بدران سر بلند ٿي ڇڏي ٿو.“ ڇا ملڪ جا نوان مالڪ واقعي سمجهن ٿا ته انهن اديتن ۽ پيڙائين جي ڪري يا پنهنجي ساهه جي ڊپ کان سڀ ماڻهو سندن اڳيان گهٽي ڪري پنهنجي وطن ۽ قوم جي عزائم کي لڄائيندا؟“

”خير پور سينٽرل جيل جا تيرهن ڏينهن تي مشتمل احوال، رسول بخش پليجي جي اميد ۽ نااميدي واري ڪيفيتن جا ترجمان آهن، جنهن ۾ هن گهڻو وقت يادن کي ڏنو آهي، بظاهر رف ٽف نظر ايندڙ پليجي جهڙي ماڻهوءَ مان اها اميد ئي نه ٿي ڪري سگهجي ته پنهنجي لاءِ ڪجهه سوچڻ به ڪو سندس زندگي ۽ جي ڊڪشنريءَ ۾ شامل هوندو پر دانشورائي ۽ درويشائي انداز ۾ لکيل هي ڊائري پڙهندي، جڏهن بيبيڊس ذات ثابت نه نوان انڪشاف سامهون ٿا اچن ته اهو سوچڻو ٿو پوي ته هتي مشيني انسان جيڪو مڪمل طرح سان پنهنجي ڌرتي ۽ ڌرتي واسين سان جڙيل آهي، جنهن جو هر ڏينهن ڪا به ڪا تعميري سوچ، ڪٽي ٻڌي ٿو، تنهن وٽ پنهنجي ذات لاءِ به ڪو ايڏا سارا احساس ۽ آتما هوندا... تڏهن ايئن ٿو لڳي ته جيل جي تيارڪين ۽ اڪيلائن صدي هن پنهنجو پاڻ کي ڳولي ورتو هجي، زجبل جون اونڌايون هن لاءِ ڇڻ يادن جون روشنيون ڪٽي آيون هجن... اهي يادن، جن جو سهارو نه هجي ته دنيا ۾ انسان پنهنجي اڪيلو رهجي وڃي، اهڙين ئي يادن ۾ جيئندي، هن اهي ڏينهن، ڳالهون، دوست عزيز ۽ مٽ ماڻڻ ڏول کولي ساريا سنڀاريا آهن جن کي هو پنهنجي مصروف ترين زندگيءَ ۾ وقت ڏيئي نه سگهيو، ان حوالي سان هن جيڪي به اظهار ڪيا آهن اهي نه رڳو پڙهڻ وٽان آهن پر هيئن سان هنڊائڻ جهڙا پڻ سوچان ٿي ته ان سموري سک ۽ سار جو ڪريڊٽ ڪنهن

ڪي ڏجي؟ يادن ڪي، جيل جي اڪيلائن ڪي يا خود پليجي ڪي... اهو فيصلو ڪرڻ ڏکيو آهي.

خيرپور سينٽرل جيل جي پيٽ ۾ ۸۲-۵-۱۲ کان شروع ٿيندڙ ڪوٽ لکپت جيل جا احوال ڪافي خوشگوار انداز ۾ لکيل آهن. هر ورق پنهنجو پاڻ ۾ هڪ نئون ۽ دلچسپ تاثر رکي ٿو، توڙي جو وقتي مایوسين جا ڪي پڇا اتي به پليجي جي ذات مٿان ڇانيل آهن، پر هن پنهنجي سموري قوت ارادي سان انهن کي مٿس ئي منهن ڏنو آهي ۽ اهڙين ڪمزورين تي غالب ٻوڏ لاءِ وڪ وڪ تي پنهنجو تنقيدي جائزو ورتو آهي. انسان جو پنهنجي اوطاين تي نظر وجهي، پنهنجو پاڻ سڃاڻڻ اهڙي عظمتن پري سوچي آهي، جيڪا ماڻش لاءِ هون جيل ۾ آخر تائين ڪوشش ڪندو رهي ٿو.

جيل کي تربيت گاهه جو درجو ڏيندڙ چڱاين جي ڳولائو پليجي، ان ڳالهه کي پليءَ پٽ ڄاڻايو آهي ته قيد ۾ ڪنهن معمولي شيء جي حاصلات لاءِ خطرن کي منهن ڏيندي، ڪيڏي نه رٿابندي ۽ جدوجهد ٿي ڪرڻي پئي. جڏهن ته ٻاهر رهندي انهن ڳالهين لاءِ سوچي به ٿو سگهجي.

هن جيل پوڳيندڙ جي پيڙا ۽ مجبورين جا پڻ ڪيئي مثال ڏنا آهن. جيل ۾ مليل ننڍيون ننڍيون خوشيون، هن جي اندر مان ننڍڙي بالڪ جو خواب بنجي لبڻا ٿيون پائين... علاج جي بهاني ڪا دير بند خلاص ٿيڻ جي خوشي... ڪورٽ سگوريءَ جي مهيني ماڻهن جا منهن ڏسڻ جي خوشي، کليءَ فضا ۾ سامه ڪڍڻ، گاڏيءَ ۾ گهمڻ جهڙي خوشيءَ ته ڪڏهن وري پوليس واري لاءِ محبوبا جي انتظار جهڙي خوشي...

زير نظر تصنيف، مشاهدي ۾ ايندڙ هر هڪ لمحي ۽ منظر جي اهڙي (Running Commentry) آهي، جنهن ۾ ننڍين وڏين بي شمار ڳالهين، بحثن ۽ واقعن کان علاوه ملڪي ۽ بين الاقوامي، سياسي حالتن جا ذڪر پڙهندڙ آڏو ڄڻ، ٻڌا پاهيا پيا لڳندا. سياسي ۽ تاريخي دستاويز جي حيثيت رکندڙ هي ڊائري، ان شخص جي وڻندڙ جيون ڪٿا آهي. جنهن سڄي زندگي اوڀرائيءَ جي احساس تي سوچ ماڻش لاءِ هر اوڀري شيء سان چنگ جوڻي، اوڀرا خيال، پوليون، ادب، گس، ۽ وسيل چير ڪري به پنهنجي لاءِ ڄاڻل سڃاتل بڻائي ورتا. ان (Wonder Boy) جا ايڊوينچر رڳو اوڀر اُڀ تي فتح پائڻ جي حد تائين محدود ناهن، هن ڪچيءَ کان ئي پاڻ کي (All In One) بنائڻ جي هر ممڪن جاکوڙ پئي ڪئي آهي. ڪڏهن هو محمد بن قاسم جهڙو فاتح

ٿيڻ جو خواهشمند آهي، ڪڏهن شِـرَ لَڪَ هومز جهڙو زبردست جاسوس بڻجڻ لاءِ آسانو ته ڪڏهن وري اقبال جهڙو مومن ۽ شامين صفت بڻجڻ جو تمنا ٿي هئڻ سان گڏ، بهترين وڪيل، نقاد، اديب، پورهيت ۽ انقلابي ٿيڻ جهڙا پروگرام رکي ٿو. سندس اهي خواهشون مومل جو ڪاڪ محل لڳڻ بدران حقيقتن تي مبني آهن. جن کي پرکڻ لاءِ سندس زندگي تي نظر وجهي يا خيال ٻڌبا ته ساري حقيقت پاڻمرادو واضح ٿي ويندي ته هو اڄ تائين مڙني عظيم ماڻهن واريون صلاحيتون عملي طور پاڻ ۾ پيدا ڪرڻ جا ارمان رکندي، اهو احساس به ٿو ڏياري ته هڪڙو ماڻهو ساڳي وقت ايترا ڪم ڪري به ڪيئن ٿو سگهي، جو هن ڪم لاءِ الڳ الڳ عمر ڪٿان ايندي. بهرحال اها ڳالهه ته مڃڻي پوندي ته منهنجي عظيم ماڻهن واريون ٿوريون ڪي گهڻيون خوبيون، جهلڪين جي صورت ۾ ئي سهي، پر موجود ضرور آهن، پوءِ به بقول سندس ته عظيم ماڻهن ۽ فنڪارن جون سڀ ڳالهيون عظيم ٿيون ٿي سگهن، کيس پنهنجي زندگي جو هڪ وڏو قيمتي حصو اڻ ڄاڻائي، وهڻ ۽ لا حاصل پئڻن ۾ برباد ڪرڻ جو نهايت ڏک رهيو آهي. پر ان ۾ سندس ڏوهه به ڪهڙو نيٺ به ته هو سينٽ پريسنٽ مٽي مان جڙيل ادبي انسان آهي، ڪو فرشتو ته نه.

جيون ڪهاڻي جي حوالي هن سان لاڳاپيل سمورا ننڍا وڏا ڪردار جهڙوڪ مختيار اواڻ، مجيد قريشي، امير بروچي، بابا رفيق ۽ ٻيا مٿ ٿوڙي ملڻ جلڻ وارا، ڊائري جو اهم ڪردار آهن. شروعاتي ڏينهن جي يادن کي ذهن ۾ (Re-Play) ڪندي هن پنهنجي ماءُ پيءُ ۽ ننڍپڻ جا احوال ڏيڻ سان گڏ تعليم پرائڻ ۽ ان ڏس ۾ پيش ايندڙ حالتن کي منهن ڏيڻ جا واقعا بنا رکڻ جي سهڻي نموني قلم بند ڪيا آهن، جن کيس اندر جون اکيون هجن جن سان هو ماڻهو، جي روح ۾ لهي، ان کي تنهن کان چوڻي تائين، اندر کان ٻاهر تائين سڃاڻڻ جي سگهه رکي ٿو ۽ وڏي ڳالهه اها ته مشاهدي جي باريڪ بيبي سان گڏ اظهار به ڪري سگهي ٿو. هن تصنيف ۾ هن جي ويجهو رهندڙ اهڙا ڪيئي ڪردار ملندا جن کي نه رڳو هن پرکيو آهي پر انهن جي شخصيت تي ننڍا ننڍا خاڪا لکي عجب ۽ ڀرڻ جهڙي سڃاڻپ به ڪرائي آهي، ته هنن جو اصلي روپ ڪهڙو آهي ۽ هو ڪيتري پاڻي ۾ آهن. پليجي جي بي ترتيب انداز ۾ گذريل زندگي جي طرز عمل ۾ ڪي خاميون هوندي به وٽس ادب ۽ احترام، اخلاق ۽ فضيلت

کي وڏي اهميت حاصل آهي. هو جنهن ۾ اهي گڻ ڏسي ٿو، اُن جودل سان قدر به ڪري ڄاڻي.

ڊائري ۾ هن جون آدرشن ڀريون ڳالهيون، زندگي ۽ موت بابت بي باڪ راياءَ، عورتن جي آزاديءَ جا احساس، سياسي اٽڪل بازيون... مطلب ته زندگيءَ جو ڪهڙو اهم نقطو چڱيءَ ريت ڏسڻ کي هن نظر انداز ڪيو هجي... سندس مشاهدي جي قوت ۽ سوچن جي رواني ڏسندي ايئن پيو لڳندو جڏهن ڪائنات جي هر رنگ بابت سندس ذهن جي ڊسڪ ۾ معلوماتن جا خزانا فيڊ ٿيل هجن. سڄي ڊائري وڌندڙ تشبيهن ۽ لهنڪندڙ پهاڪن سان سينگاريل ڏسي اهو احساس ٿو ٿئي ته هن سنڌي ٻوليءَ جي زرخيزيءَ مان پورو پورو فائدو حاصل ڪيو آهي ته موقعي پهل سارو شعرن جو استعمال به ناهو ڪو ڪيو اٿس. عام طرح سان دانشورن جون تحريرون ڪوتيشنس يا حوالن جي ٽپڪي سان سٿيل هونديون آهن، جيترا ڊگها ۽ گهڻا حوالا اوترو ئي وڏو دانشور هئڻ جي گيرڻي... هڪ ڳالهه پويان پڙهندڙ کي ڏهه حوالا پوڳائڻ ته ڄڻ دانشور جي ڊيوٽيءَ ۾ شامل هجي، ادب، انقلاب يا سياست جي باري ۾ سئڻين سڌي ڳالهه پئي ملندي ته اوچتو چٽي ڪوريءَ وارو حوالو اچي منهن ۾ لڳندو... فلاڻو ليکڪ، ان جو فلاڻو ڪتاب، تنهن جو فلاڻو باب ان باب جو فلاڻو ڪردار ۽ پوءِ ان ڪردار وٽان ڦريل ڪو طويل فلسفي ڀريو دقيق حوالو... جو پڙهندڙ چٽو ٿي پائيندو ته حوالن جا ايڏا سارا اسپيد برپڪر پوڳائڻ واري ليکڪ جو مٿو ڦاڙي وجهي. پناهه گيرن جي لودجيان هڪ ٻئي پويان ايندڙ اهڙي سامان حوالا، اصلي ليکڪ جي خيال ۽ سوچن جو ڪندڙ ٿي ڪٽائي ڇڏيندا آهن. شڪر آهي جو رسول بخش پليجي جون تحريرون اهڙي هڪاندي حوالي بازيءَ جي زد ۾ اچڻ کان گهڻي قدر بچيل آهن، ان جو ڪارڻ لاشڪ ته اهوئي چئبو جو کيس پنهنجي سوچن ۽ فڪري صلاحيتن تي مڪمل اعتماد آهي. طويل ته طويل پر هو مختصر ۾ به اهڙيون سياڻپ واريون ڳالهيون ڪري ويندو آهي جن کي ٻڌڻ وارو ڪن لاءِ ٻڌي ته هوند مغز جا بند ٿيل طاق کلي وڃن.

جبل اندر ماڻ ڪري ويهڻ پيدارن پليجي، هر لحظي تبديل ٿيندڙ معاشرتي سماجي ۽ سياسي ڪشمڪش جو ڀرپور جائزو پئي ورتو آهي، ان ڏس ۾ ٽي وي ۽ ريڊيو جن سان هن جو عام زندگيءَ ۾ شايد ته گهٽ واسطو پيو هوندو، اُهي جبل ۾ کيس ٻاهرين دنيا سان لنڪ ۾ رکي جيئارڻ جو وڏي ۾ وڏو سهارو ثابت ٿيا آهن ۽ انڪري ئي هن ڪيترن ئي هنڌن تي ٽي وي پروگرامن، فلمن ۽ گانن کان ويندي قوالين تائين دل کولي تبصري

نگاري جا اهڙا اهوڙا جوهر ڏيکاريا آهن جو ٽي وي ميسر تائينده لاريءَ کي به مات ڏيئي ويو آهي.

، ڊائريءَ ۾ لائين ۾ ڇو ڪيترن ئي هنڌن تي تالين جا (Initial) ڏنل آهن جيڪي پڙهندڙ لاءِ مونجهاري جو سبب ٿا بڻجن. ممڪن آهي ان ۾ ليکڪ جي ڪا مصلحت هجي، پر انيشل جي ذريعي شخصيت جي سڃاڻ جيئن رنگو ڊائري لکندڙ يا ان جي ويڙهي وارن کي هوندي آهي تنهنڪري بهتر هو ته پورا نالا ڏجن ها.

خطر سان وڙهندڙ علم ۽ ڄاڻ جي عاشق، رسول بخش پليجي کي خود ترسيءَ وارين حالتن تي سدائين پڇان وٺي ۽ چڙ لڳي ۽ پوءِ به جيل اندر ڦاٿو ته ڦٽڪڻ ڪهڙو واري حالت تي ان مهل مٿس بي اختيار ڏاڍو ترس ٿو اچي جڏهن ڇڻي لولهي ڪٽڻ ڪئون، ڪڏڻ لڳنس ٻال جيان نويڪلو ۽ هٿيڪو ڏسي، ڪڏهن اچڻ پڙهيو اله اڙيو جهڙي رمضان جا مذهب جي باري ۾ احمقانه سوال سونڊال تي جبر ڪري سهڻا ٿا پونس ته گڏ امير بورچي کان زبان خور ٻليءَ جي سڄي ڏينهن جي ڪارڪردگي به ٻڌي ٿي. پويس ته ڪڏهن وري ماڳهين رامائڻ جون ڪهاڻيون، ليمڻ جا قصا، هنومان جا حوالا ۽ ٻڌل شعر وڙي وري ٻڌائڻ واري بابا رفيق جهڙين، چرين بلائن کي پوڳڻو ٿو پويس ۽ پوءِ به اهي ڳالهون ڪيس لائون تي ملي جي لڳاتار ٻن ۽ واعظن کان وڌيڪ عالماڻيون فاضلاتيون ۽ عاقلانيون ٿيون لڳن.

ڊائري ايڏي دلچسپ آهي جو هن جي هر ڏينهن تي پنهنجا ٿاڃيڙ خيال ظاهر ڪرڻ ٿي دل پئي ٿي. پر هڪ ته لکڻ جو وقت بنهه محدود مليو آهي مٿان وري ڊائري جا منڇا به بترڪت وارا آهن تنهن ڪري مهاڳ ٻئي صورت ۾، جي هڪٻيو وڙي تهو ان ۾ شامل ٿي پيو ته ڊائري ٿوري ڪلب سينڊوچ تي پوندي. هي جيل ڊائري پڌري ڪرڻ تي مان رسول بخش پليجي کي ڪوڙ ساريون مبارڪون ٿي ڏيان پر اها دعا هرگز هرگز نه ڪندس ته هو اهيون ٻيون ڪيئي بهترين جيل ڊائريون ڏيئي سنڌي ادب ۽ قوم جي خدمت ڪندو رهي، ڇو ته سنڌ ۽ سنڌي قوم کيس جيل ۾ ڏسڻ بدران پنهنجو پاڻ سان گڏ ٿي ڏسڻ چاهي ۽ ڪيئن هن جي ضرورت آهي ۽ هو جيڪو پنهنجيءَ قوم جي ماڻهن جو مسيحي آهي.

ماهتاب محبوب

۹۱-۴-۲۴

سينئرل جيل، خيرپور ميرس

۸۰- ۷- ۲۶

جن جن شين کائڻ پيئڻ کان پاڻ کي منع ڪئي هيم سي سڀ ڪاڏيم، پيئيم- آڇاڻ
برف جو پاڻي، ڪجيون، انگور، بيضا، ڪير، گهر جو پاڻي ملڻ آيو، ڪير، ڊيورابولين
انجيڪشن ۽ ڪنڊ ڏيئي ويو. قميص بنان ويٺو آهيان. گرمي ۽ سبب سڄي بدن ۾ سيون
پيون لڳن. ٻڌ مسئلو بنجي پئي آهي. انسپڊال گوريون ڪائيندس، ڪريم استعمال
ڪندس، دير سان سمهندس ۽ دير سان اٿندس. صبح جو هڪڙي وڻندڙ ڳالهه ٿي.
ريڊرس ڊائجسٽ رسالو مليو. (ه- ل * وٺان)

۸۰- ۷- ۲۸

۶۰ رپيا وڃائجي ويا نه مليا. پاڻ کي سخت جڏو محسوس ٿو ڪريان. صحت
مايوس ڪندڙ آهي. حافظو ڇٽ آهي. تخيل جي قوت بنهه ڪانهي. ڪنهن هڪڙي گهريل
ڳالهه تي ڀرپور ڌيان نٿو ڏئي سگهان. قوت ارادي بيحد ڪمزور آهي. معمولي
تخليقي لکڻ جو ڪم ڪرڻ لاءِ دل نٿي چوي، غير معمولي تخليقي لکڻيون يا وڃڻي
معيان جون نيون تخليقي لکڻيون لکڻ جي طاقت ڪانهي. ڪم هٿ ۾ ڪڍڻ ۽ پورو
ڪرڻ جي پهچ ڪانهي. زندگي ۽ ڪي ماضي حال ۽ مستقبل، ٽنهي پاسن کان ڀرپور نموني
۽ مڪمل حالت ۾ سڄي جو سڄو تصور ۾ آڻڻ، چڪاسڻ ۽ ڇنڊ ڇاڻ ڪرڻ ۽ انکي منهن
ڏيڻ جي طاقت ڪانهي. تخليقي پيداوار ذري گهٽ پڙي آهي. روزه مره جي چاڪي ۽
جي گهاٽي ۾ بدو پيو ڦران. هن گهاٽي مان نڪرڻ لاءِ جيڪا جسماني ۽ روحاني طاقت
گهرجي سا وڌيڪ ڪانهي. ڇا ڪجي؟ ڇا هيءَ صورتحال چاري رهندي يا هن کان به
وڌيڪ بد تر ٿيندي؟

* ه- ل ۽ هادي بخش لاڙڪ وڪيل، خيرپور.

۸۰ - ۷۰ - ۳۰

ناچاڪ آهيان. رات ڏاڍي تڪليف سان ڪاٽيم. ف - م جوابدار جي ڪهاڻي سندس
واتان بدم. تفصيل سان ٻڌايائين ته ڪيئن پنهنجي زال کي بي رحميءَ سان منصوبو
سڏي قتل ڪيائين. ڏاڍو گهرو اثر ٿيو مٿم. فيصلو ڪيم ته ان بابت ڪهاڻي
لکندس.*

۸۰ - ۸ - ۲

رات نسبتن گهٽ تڪليف سان ڪاٽيم.

۸۰ - ۸ - ۲

وات ۾ ڦٽ ٿي پيو اٿم. غلام قادر مٺي ۽ اسماعيل بهيري جي آزاد ٿيڻ نه
ٿيڻ بابت اطلاع جو انتظار اٿم. ان مان خبر پوندي ته هنن جا اسان سڀني بابت ڪهڙا
ارادا آهن. ڊپٽي سپرنٽنڊنٽ چوي ٿو ته ”سپرنٽنڊنٽ* چوي ٿو ته توکي عيد کان اڳ
حيدرآباد ٽرانسفر ڪرڻ لاءِ آئي جي ڪي فون ڪندو.“ اٽڪل پوئين ستين بجي رات
جو تار پهتيم ته غلام قادر وارا آزاد ٿي ويا آهن. ڏاڍو خوش ٿيس.

۸۰ - ۸ - ۴

ٽي ڪجهه ڪاٽيم. ڊپٽي سپرنٽنڊنٽ ۽ سپرنٽنڊنٽ سان مليس. آئي جي ڪي ٽيلي پرنٽريو
آهي ته مون کي حيدرآباد موڪلڻ جي اجازت ڏني وڃي. شبير شاهه، مٺي* ۽
سليم جا خط پهتا. مٺي* جو خط مزيدار ۽ سليم جو خبرون چارون
ڏيندڙ آهي. غلام عباس سهاڳ کان ڪلام ٻڌو چڱو ڳائي ٿو. مون کي ڏندن جي اسپتال
ڏانهن موڪلڻ جي اجازت آئي آهي. صحت تمام آهستي بهتر ٿي رهي آهي. شايد
بينزائيل بينزويٽ ۽ صافي* جي گڏيل استعمال ڪري. رات اڳي جي پيٽ ۾ آرام سان
گذري. بدن ۾ اڃا به جهڙيون سيون پيون لڳن. تڏ جو به اثر آهي. سوچي ان نتيجي
تي پهتس ته صحت جي تڪليف ۽ ٻين تڪليفن جو هڪڙو مکيه ڪارڻ اهو به آهي جو

*- ٽن سالن کان پوءِ اها ڪهاڻي لکيم ”بختاور“.

***- نورالاهي - ان وقت سپرنٽنڊنٽ سينٽرل جيل حيدرآباد، پوءِ آئي جي جيل سنڌ:

***- مٺي - پيڻ غلام فاطمه

اڳتي وڌڻ ۽ پنهنجي پوزيشن مضبوط رکڻ جي وچ ۾ جيڪو توازن هئڻ گهرجي تنهنجي صحيح سمجهه مون ۾ ڪانهي. صحت توڙي ٻين ڳالهين ۾ اڳتي وڌڻ کان اڳ پنهنجي اڳوڻي پوزيشن مستحڪم ڪرڻ تي وڌيڪ ڌيان ڏيڻ گهرجي.

۸۰ - ۸۰ - ۸۰

ڊپٽي ۽ ٻڌايو ته ڏندن جو سرجن ڊگهي موڪل تي ويو آهي. ٽيلپيرنٽر پيغام جو جواب ڪو نه مليو آهي. گهڻو ڪري موڪل ڪانه ملندي. ان جا ڪيئن سبب ٿي سگهن ٿا. نورالاهي مخالفت ڪئي هوندي. مارشلا وارن مون کي ۸۰-۸۱-۸۰ تي پنهنجي ٻارنهن مهينن جي سزا پوري ٿيڻ کان پوءِ نظر بند رکڻ جو فيصلو ڪيو هوندو. يا ٻي ڪا به اهڙي ڳالهه ٿي سگهي ٿي. بابوءَ ۽ جوعيد ڪارڊ ۽ آياڙ جا خط مليا. خوشي ٿيم. ڏسجي ٿو ته آياڙ کي ريڊيو پروگرام ملن ٿا. ڦٽو ۽ ٻه شيشا شربت جا، چار پٽا بسڪوٽن جا ۽ ٽي ڪتاب ڪلهه صبح جو ڏياري موڪليا. حيدرآباد جي دوستن جو خط پهتو جنهن مان تصديق ٿي ته مني وارا آزاد ٿي ويا. صحت ۾ تمام آهستي سڌارو جاري آهي. مجموعي طرح سمهي سگهان ٿو پر وچ وچ ۾ ننڊ جو تپڻ اڃان جاري آهي. ڊيورولوين جي سئي هٿايم. دوائن جو چڱو اثر ٿيو آهي. انا طول فرانس جو ناول پڙهيم. اجايو عالماڻو آهي. هن صديءَ جي ان ٻئي فرينچ ادب وانگر جيڪو هيستائين پڙهيو اٿم، حد کان وڌيڪ بي ويساه ۽ نا اميد ڪندڙ آهي. ايڇ جي ڪين جي لکيل هندستان جي تاريخ پڙهيم جيڪا هن صديءَ جي شروعات ۾ لکي ويئي هئي. ڪافي دلچسپ آهي. منجهس انگريز سامراجين جي ان وقت جي فرعونيت، رهزني ۽ منافقي رڪارڊ تي پيئي آهي.

۸۰ - ۸۰ - ۱۰

هڪڙو ننڍڙو گهوٽالو ٿي پيو آهي. جوابدار (مقدم) ف م هڪدم بنجد شرارتي بدعماش ثابت ٿيو آهي. بد فضيلتيءَ تي جٽ ڪئي مانس ته قاتل زهر ۾ ٻڌل حد درجي جي فضيلت ۽ ميناخ سان چيائين، ”سائين توهان مون کي ته بئڙڪ ۾ قرآن شريف

۽ بابو- بابو غلام حسين ميمڻ. ايم اين اي.

۽ ڦٽو- عبدالفتاح ملڪ شاعر وڪيل، سکر.

آڻڻ کان منع ٿا ڪريو نه! پوءِ سڄي جيل ۾ وڃي چڙهي آيو ته ”آءُ وڪيل وٽ ڪو نه رهندس. مونکي قرآن اندر آڻڻ ٿو ڏي!“ ڏسجي ٿو ته بدمعاش هر قسم جي بوگس ۽ جعلي غيرت کي استعمال ڪرڻ پنهنجو ڌنڌو بڻايو آهي. منصوبو سٺي پنهنجي زال ۽ سڳي سوٽ کي قتل ڪرڻ جي ڏوه مان تمام ذلالت وارن طريقن سان پاڻ کي بچائي ويو آهي. فقط خسيس ڏيڍ سال جي سزا ۾ چڙهي ويو آهي. گهڻين معائنن ۾ هڪڙو تمام سفاڪ ۽ عيار قاتل ٿو ڏسجي. آڻيندي هر قسم جي شرارت ڪندو. ڪو به جوابدار سندس جاءِ تي اچڻ لاءِ تيار ڪونهي!

ٽينڊڙا پاشو * وٽان هڪڙو خوبصورت عيد ڪارڊ آيو آهي. آريسر وٽان اسپتال مان دلچسپ خط آيو آهي. شير شاه لکيو آهي ته حسين بخش ۽ اديس آزاد ٿي ويا آهن ۽ اسلم کي علاج لاءِ لانڍيءَ موڪليو ويو آهي. فاضل جو ڪيس اڃان هلي پيو. لکيو اٿس ته سندس مسئلو جنهن بابت اڳ صلاح گهري هئائين سو ڪن دوستن جي شرارت ڪري پڻا ٿيو هو ۽ هاڻ سڀ خير آهي. ته چڻبو ته اسلم کي آخر علاج لاءِ موڪليو اٿن. ڏاڍو سٺو. جوان مڙس سڀ عيد جي موقعي تي وڃي گهر پيڙا ٿيا. اهو به ڏاڍو سٺو ٿيو. خدا بخش جوابدار موٽي مليو. هو اچڻ لاءِ بيحد منتظر هو. ٻيا نه اچڻ لاءِ اوترائي بي چين هئا. ف م جي ان پروپيگنڊا جي ڪري ته ”وڪيل وڙهو آهي“ انب ڪاڌم. برف جو پاڻي پيتم.

۸۰ - ۸ - ۱۱

رات سام جي سوڙه ٽيم. ائين لڳو ڄڻ اجهو ٿو ساھ بند ٿئي. اها تڪليف هون ڪي ۴ سال اڳ ۱۹۷۶ع ۾ هن ئي جيل ۾ پيدا ٿي هئي جڏهن پي پي پٽي سينڌ سرڪار اسانکي سزا طور ڪراچيءَ مان بدلي ڪري هن ڪاري ڪلر ۾ ڪلر ٿيڻ لاءِ رکيو هو. پ-پ- سرڪار پاران قومي اتحاد (پي اين اي) وارن جون خوشامدون هيون. انهن لاءِ بهترين سهولتون ۽ گهر جا جيل هئا. اسان لاءِ هي ڪارو ڪلر ۽ هر قسم جون تنگيون ۽ سختيون ۽ علاج تي بندش هئي. ڇي ”پليجي کي تڏهن اسپتال موڪليو جڏهن پڪ ٿئي ته هاڻ بچندو ڪونه!“ ائين ٿي لڳو ڄڻ سرڪار ئي قومي اتحاد وارن جي آهي جيڪا ڪين ڪارائي، پياري، مچائي، موڙ ڪري پ پ خلاف تحريڪ هلاڻ لاءِ تيار پئي ڪري! سنڌ سرڪار تي نالو پئي جو هو.

* ٽينڊڙا پاشو - اياز لطيف

اندر جماعت اسلامي جو راڄ هو. اسان کي به چڻ قومي اتحاد جي رستي مان ڪنڊا پري ڪرڻ لاءِ مهل سر سنڌ ۾ قيد ڪري ميدان قومي اتحاد وارن کي خالي ڪري ڏنو ويو. پي اين اي لڪ ڇپ ۾ ڪو گهڻي وقت جو لهيل هو.

چيمر ته اجهو تو ساه نڪري، بسترو ڇڏي بيهي رهيس. ساه جي سوڙهه ويهڻ نه ٿي ڏنو. اتفاق سان طوفان اچي شروع ٿيو. اسان جا آواز ڪير ٻڌي ٿي نه. پاڻ کي ڏهنئي طرح موٽ لاءِ تيار ڪري نتيجي جو انتظار ڪيم. بيٺي بيٺي ڪري پوڻ ٽي هونءَ. لٽيس ته وري ساه بند ٿيڻ لڳو. آڏي رات تائين طوفان چالو هو. آخر جوابدار جون ڏانهون ڪنهن ٻڌيون. پوئين رات ڊاڪٽر آيو. ڊگهو بيهوش ڪرڻ جي سئي هڻي ويو. بدن ۾ بيحد ڪمزوري آهي.

گورنر طرفان ٻن مهينن جي معافي جو اطلاع پهتو. ٻن ٽن ڪلاڪن کان پوءِ آڏور پهتو ته منهنجي سزا پوري ٿيڻ ٿي مون کي ٽن مهينن لاءِ نظر بند ڪيو ويو آهي. ساڳي بي ڪلاس ۾. منهنجي ايندڙ ويندڙ خطن کي هاڻ سي. آئي. ڊي چيڪ ڪندي. سو منهنجو اندازو صحيح نڪتو. منهنجي ٿيڌ ۾ هڪ نئون باب شروع ٿيو آهي. اهو به اڳ وانگر هوندو يا ان ۾ ڪا نواڻ به هوندي؟ شام جو ڳچ وقت پنهنجي سموري زندگي تي ويچار ڪندو رهيس.

۸۰-۸-۱۵

عيد جيڪا ۱۲ آگسٽ ٿي ٿي، تنهن جو ٽيون ڏينهن. ڪا به روڪڙ وٺم ڪانهي. ڀرپور جي لعل بخش جنهن جي منهنجي معاملن ۾ مون سان همدردي آهي، ستر منهنجي ڇوٽ بظابط بچل. شايد کان پئسي، وٺڻ ايندڙان پنهنجي هٿان وڃي. سچو عيد جو سامان وٺي آيو. قوري دير کان پوءِ منهنجو به عيد جو سامان گهران اچي ويو. روڪڙ، پئسا سو ڀيا به آيا.

وڏيرو رين منگيڻجو ۽ سندس اولاد جن کي پوءِ قتل ڪري ڇڏيو ويو هو سي ان وقت خيرپور جيل ۾ هئا. انهن ۾ بين سان گڏ چڪر ۾ ٿيڌين سان مليس. اڳي جي پيٽ ۾ وقت گهٽ بور ڪندڙ نموني گذريو. وڏيرو ٽاڻي پير جو ڳوٺ ۾ ساڻن ڪيل عتوبتن جو احوال ٻڌايو. دين محمد سومرو ۽ بچل شاه آيا. اڄ پهريون ڀيرو هتي ڪافي گهڻي ڳالهه ٻوله ڪيم. رات خدا بخش جي زندگي جي ڪهاڻي سندس وatan بڌم. دل تي اثر ڪندڙ هئي. هڪڙو وڻندڙ اڪيل جو ٿيڻو خود اعتماد ۽ وارو ٿيڻو ماڻهو آهي. چيو مانس ته قيد مان آزاد ٿي مون وٽ اچي رهجانءِ جي تنهنجو ٻيو ڪو پنهنجو نه هجي ته.

۲۳-۸-۸۰

عالم شاه فاضل جا خط مليا، طبيعت ليڪ ڪانهي، ڊاڪٽر موٽي آيو آهي. پر اچي گهٽ ٿو هتي، نظر بنديءَ خلاف رٿ ڪرڻ جو ارادو پيو ڪريان. وڪيل وٽان ڪو به جواب ڪو نه آيو آهي. ٽيو ڏينهن ڪڪڙ وڃيل ڦشري ڪڍي ڪئي، منهنجي ڪوٺڙيءَ ۾ اچي منهنجي پيٽي ۽ ڪاڌي پيٽي جو سامان ڪڍي وڃڻ لڳو. ڇي ”جمع ٿا ڪريون! ضرورت پوي ته گهرائيندو رهجان!“ ڪيڏو نه تعصب ۽ بي شرمي آهي هنن ماڻهن ۾! پر نه، اصل شي اسان جو ئي ”پنهنجو“ سپرنٽنڊنٽ صاحب اوڪاش سنڌي آهي، پئي جو ڀرتي ڪيل آهي. هيئنر اسين پئي ڀارتيءَ جا حامي سمجهيا وڃون ٿا، ان ڪري هي سيڪٽون پيون ملن. اوڪاش، پئي جا احسان ادا ڪرڻ لاءِ ”ڏاڇي هڻي ڏه ته توڏي هڻي تيرهن“ واري ڳالهه وانگر هي ”واڏو“ ڀلايون پنهنجي طرفان پيو ڪري ۽ ڪڪڙوءَ کي پيو ڊوڙائي ته من مارشل لا وارن کي فخر سان چئي سگهي ته ”رڳو بدن جا ٽي ڪپڙا ڇڏيا اٿمانس بيا ڪسي ورثا اٿمانس!“ واه ڙي عقل جا وير ۽ دل جا سڌير سنڌي سنيڊ پوڻ ڪامورا! پلي توکي ماڻهن ڄاڻو! ڪراچيءَ جي وڪيلن جلوس ڪڍيو. مٿن ٿيڻر گيس اڇلائي ويئي ۽ ڪي گرفتار ڪيا ويا ۽ ڪي زخمي ٿيا. اخبارون جڏي واري هوائي حادثي ۾ هندستان جي هندو مسلم فسادن جي خبرن سان ڀريون پيون آهن. منهنجا گهڻا ڪتاب جيل وارا ڪڍي ويا هليا، اڄ آئي جيءَ جو دورو آهي. اڄ ڳوٺ بابت پنهنجي يادگيرين کي ورجايم. گهڻي زماني کانپوءِ ڳوٺ جي عزيزن سان جذباتي لاڳاپو محسوس ڪيم. گذريل ڪيترن سالن ۾ هر وقت گهڻن ماڻهن ۾ گهيري ل هجڻ ڪري ڄاڻي پنهنجي اڪيلائيءَ ۾ گهڻي غور فڪر کان پاسو پئي ڪيو اٿم. گذريل ڪيترن سالن ۾ پاڻ کي ذاتي ڳالهين ۾ جذباتي طرح اندران سڪڙو ۽ خالي پئي محسوس ڪيو اٿم. هتي جي اڪيلائيءَ ۾ انهيءَ حالت کي سڌارڻ جو موقعو ڏنو آهي. ڪوشش پيو ڪريان ته جذباتي طرح پاڻ سان هر ڪلام ٿيان، اميد اٿم ته جذباتي ۽ روحاني طرح نئين سر هٿيار بند ٿيندس ۽ منجهم نئين بجلي چارج ٿيندي، ارادو اٿم ته پنهنجي جسماني، جذباتي، روحاني ۽ ذهني قوتن جي وچ ۾ هڪڙو نئون توازن قائم ڪريان. پڙهڻ لاءِ ڪو سٺو مواد ڪونهي. هيتري وقت گذرڻ کان پوءِ به ڪجهه لکي نه ٿو سگهان. ذهني ڪم جي پيش قدمي وري ڪڏهن حاصل به ڪري سگهندس يا نه؟

۲۴-۸-۸۰

اڄ آئي جي مسٽر پنهور جيل جو پئي ڏينهن به معائنو ڪيو. اڄ هو سڀ کان پهرين مون وٽ آيو. سلوار قميص ۾ هو. ڳالهين ۾ ته ڀلو ماڻهو ٿي لڳو! هاڻ ڪجهه بهتر آهيان. پر صفا نيڪ نه آهيان. بدن ۾ چڻ سيون اڇان به لڳن ٿيون. اهو هڪڙو لاڳيتو عذاب آهي. موسم بدلاجي پيئي. گذريل موسم جي جڳهه تي نئين موسم جون مصيبتون

3- 1- 10

1- 9- 80

books.sindhsalamat.com

ڪورٽون عالمن سڳورن جي حوالي ڪندس. ڀارت چئي ٿو ته ڀارت جي اندروني فسادن بابت پاڪستان مظاهرا ڀيو ڪرائي. حڪومت پاڪستان، ڀارت جي اندروني معاملن ۾ دست اندازي ڀئي ڪري. هڪڙو نانگ ماريائون، لال بخش اعلان ڪيو ته اهو ڪارنامو مون ڪيو آهي ۽ نانگ ڪٿي آفيسرن کي ڏيکاري ۱۵ ڏينهن جي معافي وٺي آيو.

۸۰- ۹- ۲

اڄ بحارب ملاقات ڪئي. ميوو ۽ مخزنون آندائين. لاکوچيل ۾ آهي. ڏسجي ٿو ته ڪورٽون وري نظر بند ٿي. جا معاملو ٻڌڻ پيون. آمريڪي صحافين هنري گرس ۽ وليم ڊي جي ڪتاب مان ٽڪرا نوٽ ڪيم. رات ڏاڍي خراب گذري. سپرنٽنڊنٽ کي ليئر لکيم ته ”منهنجي علاج لاءِ فزيشن ۽ ڏندن جو ڊاڪٽر گهرايو. رڳيون سڪيئون ڪوڙ جون لکپڙهون نه هلايو.“ (ڇا ملڪ جا نوان مالڪ واقعي سمجهن ٿا ته هنن اديتن ۽ پيڙائڻ جي ڪري يا پنهنجي سام جي ڊپ کان سڀ ماڻهون سندن اڳيان گيسي ڪري پنهنجي وطن ۽ قوم جي عوام کي لڄائيندا؟) اڳي جي پيٽ ۾ هاڻ اهو امڪان وڌيل نظر اچي ٿو ته هاءِ ڪورٽ شايد مونکي عدالت ۾ گهرائي. هاڻ غالب امڪان اهو ٿو ڏسجي. پينسلون گئي ويون آهن. جيل جي ڊاڪٽر جو ڪو پتو ڪونهي. جي منهنجي صحت ڪجهه ليڪ ٿي پوي ته پوءِ پانپان ٿو ته پين ڪمن ۾ به سڻائي ٿي پوندي. ڊاڪٽر اچي ته چوانس ته مونکي ايول ۽ هيون ان قسم جون گوريون ۽ ڏواڻون پانه ڪو نه ٿيون پون. سپاڻي ڊيور بولين سئي هٿاڻ گهرجي. (ڪو تخليقي ڪم ڪئي ڪيڏا زمانا ٿي ويا آهن! ڪيڏي نه قياس ۽ شرم جوڳي ڳالهه آهي!)

۸۰- ۹- ۴

سئي هٿاڻ. سپرنٽنڊنٽ سان مليس. کيس پنهنجي بيماريءَ جو واقعي صحيح ۽ ڪارگر علاج ڪرائڻ لاءِ چيم. منهنجي رت آئي جيءَ کي موڪلي ويئي آهي! مٿو ئي رلائي ڇڏيائون. ٻن ٽن ڏينهن کان طبيعت ڪجهه قابل برداشت آهي. عوامي تحريڪ جو آئين ۽ منشور پڙهيم ۽ ان تي ڪم ڪيم. خوشي ٿي. اميد ته لکائي ۽ لطيف وارن جي ڪيسن تي به ڪم ڪري سگهندس. سڻائي ٿي پوندي. ڪتاب ڪونهن. ڏاڍي رڪاوٽ آهي اها به. معلوم ٿيو آهي ته ڊاڪٽر وٽ ڪنن جي گهريل دوا ۽ ڪانهي بهي ڪٿان به شي ملي. هر طرح جي ڪوشش ناڪام ٿي آهي. اخبارون لکن ٿيون ته افغان مجاهدن کي دٻائڻ لاءِ نئين حڪمت عملي ٺاهي ويئي آهي. ايران جي وزارت اڃان به ڪا نه لهي سگهي آهي. شام ۽ لبيا پاڻ ۾ گڏجڻ جون خبرون پيا ڪن!

* ڪنن جي دوا- ريڊيو

ڪوٽ لڪيٽ جيل ۾ لاھور

۸۲-۵-۱۳

۸ بجڻ صبح، خميس

ڊبل روٽي ڇانه سان کائي وينو آهيان. ٽائيگر پاڻ کي چٽي پيو، منير ٽيبل جي پريان اڌ ڪوئيءَ جون. الاڻي ٿڌي جون چڪون پيو ڏئي. امير رنڌڻي ۾ آهي. هوا ۾ ٽڙاڻ آهي، چئن ڏينهن کان رکي رکي مينهن پيو وسي. اچي تو ت ڪلاڪن جا ڪلاڪ لڳو پيو هوندو آهي. رات به اڌ رات تائين لڳو پيو هو. صبح ڪپڙا بدلايا اٿم. رات پيرن ۾ جورابن جا ٽي جوڙا پاتم. ٻن ٽن ڏينهن کان ليڪ ناهيان. هڪڙي طرف گئس ۽ ٻي طرف ٿوري ٿڌ. رات ۾ ڇپو ته ٽي ويءَ جي بجلي چارج گهٽائي ۲۰ روپيا ڪئي اٿن. ريڊيو ٽرانسسٽربنا في ڏيڻ جو لکيو اٿن. چيائين ٿي ته، ”ريڊيو جو ليسن ڪڍايان ٿو.“ ٽي ويءَ جي رسيد لاءِ به چيائين ٿي ته بندويست ڪندس. ڪندو. پر بار بار ڏيارڻو پوندس. ڪم ڇڏي وڌيڪ اٿس. اڄ خميس آهي. اڄ شايد پرويز اچي. ڇانه ڪنڊ الاڻي ڪير ٿيون چوتون ڏينهن ڏئي ويو؟ ڪله ق کان پڇڻ به وسري ويم. اڄ ويس ته پڇندس.

ڪاله کان مينهن جي ڪري شاه جون هي سٺون ٻار ٻار چين تي اينديون رهن ٿيون.

آيو ڪير ڏيهاءُ، جنهن ڪرپچان خيرون؟

وڃون ان وڻاءُ، رات مارو ٿي وليون!

سج ڪ آنا مڻهن، مونهان پوءِ ملير ۾؟

ڪاله سڄوئي ڏينهن، منهنجي اکڙين اڪيريو!

ڪالهه ٻن پهرن جو مزيدار ڳالهه ٿي. ويٺي ويٺي اوچتو هي جملو ٻڌم ۽ ٽپ ڏيئي اٿي ڪڙو ٿيس! جملو هو ”ويهڻ به ڏيندين يا...؟“ غور ڪيم ته اهو بي خياليءَ ۾ منهنجيئي واتان بي اختيار نڪتو هو ۽ ڏاڍي احتجاج واري لهجي ۾ نڪتو هو! سوچيم ته چو؟ ڪير نه ٿو ويهڻ ڏي ۽ ڪنهنڪي؟ ۽ چو؟ پوءِ ياد آيم. هڪ ڀل اڳ لطيف جي هڪ سٺ ائين اوچتو منهن مان نڪتي هئي ”جان جان هئي جيئري ورڇي نه ويئي!“ ۽ پوءِ بي خياليءَ ۾ جهونگاربي رهي ”جان جان هئي جيئري ورڇي نه ويئي!“ ”جان جان هئي جيئري ورڇي نه ويئي!“ مون شايد ڪا قيديءَ جي اپيل پئي لکي. اها سٺ ٻار ٻار جهونگاربي ٻڌي ان جي مطلب ڏانهن ڌيان ڇڪيو ۽ جڏهن ان جي گهرائي سمجهيم ته تحت الشعور بلڪ لاشعور ۾ هڪدم اهو خيال آيو ته اسين سنڌي ڪارڪن بلڪ سڄي ملڪ جا پورهيت ڪارڪن ته ان حساب ۾ ڪٿي به ڪونه چئبا سين! ان معيار جي ماڻهن جي قافلي جي ڌوڙ ڪي به رسي ڪونه سگهندا سين! ته چئبو اسين رڳو جڪ پيا ماريون ۽ سچن ڪارڪنن جو نالو پيا بدنام ڪريون؟ پنهنجي ان پوزيشن جي احساس تي لاشعوري طرح سخت افسوس به ٿيم ۽ لطيف تي حجت واري ڪاوڙ به آيم ته اهڙيون خبرون ڪري اسان جو ويهڻ حزام ڪريو ڇڏي، سولاشعوري طرح ۽ بي اختيار بي چينيءَ وڃان ٽپ ڏيئي اٿي ڪڙو ٿيس ۽ تصور ئي تصور ۾ لطيف کي مخاطب ٿي اهي لفظ بلڪل پاڻ مرادا وات تي اچي ويا ”سيد! پنهنجي ملڪ ۾ ويهڻ به ڏيندين يا هٿان ٽپڻ ٻڌون؟“ ٻيا لفظ آڇاڙيا ڪونه رڳو اهي لفظ چپن مان نڪتا. ”وهڻ به ڏيندين يا...؟“

اڄ پرويز ملاقات تي آيو. شاديءَ تي ڏير سان پهتو. بهر حال ڪافي همراهن سان مليو. بهار (ميرجيت ڳوٺ) به ويٺو. تمام سٺو، فاضل وارا شاهوءَ* سان گڏ ڪراچيءَ ۾ بزنس سان مليا. عارب ۽ عالم شاه گهرانوال اسحاق محمد جي ورتي آيا. لوڪ وارن* ۽ ٻين سان مليا. هتي آيا، منڻو سردار شوڪت وغيره سان مليا، پوڙهو* جلد حيدرآباد ويندو. مطلب ته عالمن جي ابي▲ وري پَرَ سوڻيا آهن. فاضل خليل کي سڱ ڏنو آهي. زبردست ڪم ٿيو. منهنجي پراڻي دلي آرزو پوري ٿي ته اسان جا سمجهو، سٺا ۽ شاندار ماڻهو پراڻين گندين سماجي زنجيرن کي ٽوڙي پاڻ ۾ گڏجن، ماڻهن جي تنهائي ۽ بي وسي ختم ٿئي، سماجي رستا کٽن، اڄ وڃ وڌي، نگاهون پري ڏسن ۽ نين خوبين ۽

□ (شاديءَ تي) - فاضل جي مرحوم پٽ صديق راهو. جي شادي ٿي.

* شاهو - شاه محمد شاه.

* لوڪ وارا - پنجاب جي ٽرانسڪائي تنظيم.

* پوڙهو - پروفيسر عزيز الدين احمد.

▲ عالمن جو ابو - سيد عالم شاه.

صلاحيتن وارو نسل پيدا ٿئي. سنڌ جي غلاميءَ جو هڪڙو مکيه ڪارڻ منهنجي نظر ۾ سڳاوتيءَ جو ڇاڇي، مامي، ٻاڙي، ڳوٺ ۽ ذات تائين محدود هجڻ آهي. ماڻهن کي پري پري ۽ مختلف ذاتين ۽ طبقتن ۾ شادين ڪرڻ جي آزادي ملي پئي ته سنڌ جي ڳچيءَ مان هڪڙو وڏي ۾ وڏو ڳٽ نڪري پئي. اهڙا قدم پراڻي غلام بنائيندڙ رت چوسيندڙ ۽ لولو لنگڙو ڪندڙ سماج جي منهن تي هڪڙو وڏو زوردار پادر آهن. زنده باد! امان بيمار هئي. ڪراچيءَ ڪٿي ويا اٿس. خبر ناهي پروگرام ڪهڙو اٿس؟! الائي بابا وانگر يڪي ٽڪيٽ وٺڻ جو خيال اٿس! منهنجين ڪمزورين توڙي چڱين ۾ امان جو وڏي ۾ وڏو دخل آهي. امان جي خواهشن تي هلي ۽ انهن کي پورو ڪرڻ جي جاکوڙ ۾ مون پاڻ کي ڏاڍو هلاڪ ڪيو ۽ تمام گهڻيون سنگين غلطيون ڪيون آهن. گهڻين حالتن ۾ عقل مند ماڻهوءَ لاءِ مائرن جي عقل، سمجهه ۽ خواهش تي هلڻ کان وڌيڪ ٻي ڪا خطرناڪ ۽ تباه ڪندڙ ڳالهه مشڪل هوندي. خود مائرن لاءِ به اهو چڱو ناهي ته پٽ سندن عقل تي هلي پنهنجي، سندن ۽ ٻين جي زندگي برباد ڪن. ٻئي طرف امان مون ۾ ننڍ پڻ کان اهي چڱا جذباتي ۽ ذهني لاڙا ۽ رويا پيدا ڪيا جيڪي مون کي اميد آهي ته مون ۾ اڄ تائين موجود آهن ۽ وڏي ويجهي مضبوط ٿي چڪا آهن. امان مون کي هيئن سان همدردي، رحم، باجهه، دليري، سخاوت، ارادي جي مضبوطي، ثابت قدمي، فراخدي، مذهبي تعصب لاءِ ۽ نفرت لاءِ نفرت، علم لاءِ چاهه خود قرباني ۽ ٻيا گڻ سيکايا ۽ ان جا ڪيترا مثال قائم ڪري ڏيکاريا. امان مون کي راڳ لاءِ چاهه سيکاريو. امان مون کي ڪڏهن به پيش پوڻ لاءِ نه چيو. ڪڏهن به روئي ڀڄڪي مون کي منهنجي راه تان هٽائڻ جي ڪوشش ڪانه ڪيائين. فقط اڳين سال هڪڙي ملاقات ۾ کلندي هڪڙو گنتو ڪڍيائين ته ”تون الائي گهڻو وقت ۽ پر حون ٿا مٽي“ ۽ منهنجي منهن ۾ نهاري سمجهي ويئي ته اهو حرف منهن تي ٿو پوي. هڪدم ٻي ڳالهه ڪيائين: بابا جي وفات کان پوءِ پهريون ڀيرو هاءِ ڪورٽ ۾، مليايسين ته چيائين ته ”رسول بخش! پٽهين ويو هليو! مون سندس گڏ ٿيندڙ ڳوڙهن کي نظر انداز ڪندي چيو ”امان! اهي ڳالهون گهر ٿينديون!“ بس! پوءِ وري اکر ڪونه ڪڍيائين! سخت مخالف بلڪ نا ممڪن حالتن ۾ منهنجي تعليم جو سهرو به امان جي زبردست خواهش ۽ اٽل ارادي جي سر آهي. مون جهڙي ضيدي ۽ هر فن مولا ڳوسڙ ٻار جا سمورا بهانا توڙي ۽ سمورا گس بند ڪري کيس پڙهڻ تي مجبور ڪرڻ امان جو ئي ڪم هو، ڇو ته بابا اڪثر نوڪريءَ سان ٻاهر هوندو هو.

□ حور- پيڻ حورالنساء

● مٽي- پيڻ غلام فاطمه

اڄ ٽائيگر کي سزا ملي آهي، در تي ننڍڙن ٻارن وانگر ليلائي ليلائي نا اميد ٿيو ٻاهر ويٺو آهي. اڄ صبح جو منير چيو ”ٽائيگر ماڻس کي ماري پيو!“ مون چيو چرچو ٿو ڪري، پر واقعي ڏسان ته ماڻس کي ”شو“ ”شو“ ڪري به ٿي چڪ هئي ڪڍيائين! ماڻس ويڃاري ڏهري ۽ جيل جي فائن ماري، سا ڏسان ته پنهنجي ننڍڙي پٽ جي ڊپ کان لڪندي وڃي! آخر هن ڊوڙائي ڪمري بلڪ وارڊ ٿان ئي پڇائي ڇڏيس، باه وٺي ويو! اڃا ڪالهه اڪيون بند هيس ۽ ماڻس وات ۾ کنيو پئي اسان کان ڏوهاريئن وانگر لڪندي وڃي ۽ اڄ هي بدمعاش ان کي گهر مان پڇايو ٿو ڪڍي! منير ۽ امير کي چيم ته ”هن بدمعاش جو ڪمري ۾ اچڻ بند آهي ۽ في الحال هن کي ڪا به شيءِ نه ڏيو.“ گهڻوئي گوڙ ڪيائين، پر اندر اچڻ بند اٿس، اڃا ننڍڙو آهي ۽ هوئن به هن کي ڪهڙي خبر ته سزا ڇا جي ڪري ملي اٿم! پر ته به ڪجهه ته هجيس!

شام جا ساڍا پنج، منير اجهو هينئر دروازي کي ٽالو ڏيئي ويو آهي، ٿوري دير ۾ پهرين ڏيوئي ۽ وارو نمبردار (مقدم) ايندو، ائين چئن چئن ڪلاڪن کان پوءِ پهرو بدلجو ۽ نئون نمبردار ايندو، اهي وارڊ انڊر پهرو ڏيندا، ٻاهر ملازم (سپاهي) پهرو ڏيندا، اندر توڙي ٻاهر ڊبل پهري جو انتظام هتي سياسي قيدين مان فقط مون تي آهي. هي سيڪيورٽي وارڊ جو آهي! هاءِ ڪورٽ جي فتويٰ کان اڳ پڻو صاحب به ته هتي رکيو ويو هو.

ٿوري دير ٿي ٿي ويو آهي، قصور جو فالودو ڪٿي آيو ٿو، ٺٽي ۽ شڪارپور جي فالودن جي يادگيري ڏياري ڇڏيائين. (ٺٽي ۾ مڇي مارڪيٽ کان اوريان فالودو ڪاٽيو هو ۽ شڪار پور ۾ شايد هٿي در وٽ)، پنهنجي اڪيلي اولاد ڏيڏي سال جي ننڍڙي ڌيءَ جي ڳالهه ڪندي چيائين ته ”هڪڙي ڏينهن مون کي چيائين ”بابا! ڳانا؟“ مون چيو ”هاڻو ٻڌاءِ ڳانا“ چيائين ”سائون وي نال لي چل سڃاڻ!“ مون چيس ”آءُ جي پٺي! اهو ڳائيندين ته سنٽ اسڪوٽر پٺيان پئجي ويندءِ!“ اڄ ريڊيو جو ليسن ٺهرائي ڏنائين، ههڙو برجستو، متوازن، سنجيدو ۽ انسان دوست ڪامورو زندگيءَ ۾ گهٽ ڏسبو، هڪڙا همدرد آهن ته وري نا اهل آهن ۽ ڪم نه ڪري سگهندا، رڳيون ٽلهيون همدريون ڪندا، رهجي ويندا، متجهائڻ بتول نيواڻي چوڻي جي * ”نه دود (ڪير) نه ثواب“ ٻيا قابل، تيز استاد ۽ افلاڻون پر بي حياءِ، بي غيرت ۽ رڳو پئسي جا پٽ، هي قابل، برجستو ۽ ڪارگر به آهي ته انسان دوست، با حياءِ، با فضيلت ۽ وڏي ڳالهه ته زندہ دل به، هڪڙو ماڻهو سڀني کي خوش ڪري ٿي ٿو سگهي، پر هن مان عام قيدي به خوش، سپاهي به

* نيواڻي - ضلعي ٺٽي ۾ جنگشاهيءَ جي ويجهو منهنجو ڳوٺ.

سياسي به ۽ اعليٰ آفيسر به مطلب ته ههڙي امرت ڌاراقسم جي هر مرض تي پوڻ واري ڪامور کي شخصيت مون زندگيءَ ۾ ڪا بهي اڃان ڪانه ڏسِي آهي. وڏي همراھ سان گڏ هو. گهڻو ڪري سڄو پويون وقت ويندي بنهه پڇاڙيءَ تائين. بنيادي طرح چالاڪ ڪونهي، نهايت سمجهو هئڻ سان گڏ ڪافي سادو به آهي، بستيدس فطرت سان گڏ سندن حالتون به سازگار آهن. سخت محنتي به آهي، ايترو اڳتي به آهي ۽ پئسي واري گهر جو به آهي. مالي مسئلو بلڪل ڪونهيس. پر هوس هزارين مسئلا پيدا ڪري سگهي ٿو. هن کي هوس ڪونهي.

هينئر امير مشتقي (برداشتي) چيو ته ”ٽائيگر چوي ٿو ته مون کان غلطي ٿي آهي. آئينده آءُ امان کي چڪ ڪورڻ پائيندس. مون کي معاف ڪر.“ ڏس هي ٽائيگر پٺ تي لٽيو پيو آهي. معافي پيو گهري! ”مون چيس“ نيڪ آهي، جي ٽائيگر بدمعاشي ڇڏي ۽ ماءُ جو ادب ڪري ته کيس معافي ٿا ڏيون. آئينده ڳڙ پڙ ڪئي اٿس ته پوءِ ماڻه ڪائيندو!“

جو طرف خاموشي آهي. ٻاهر آسمان ۾ ڪڪرن جا ولڻ چڪر ڏيندا پيا ڏسجن. هوا ۾ هلڪي ڦڙاڻ آهي. ٽيبل تي امير ڪتاب سٽي ڇڏيا آهن. انگريزي ناول، بلوچي، پشتو، پنجابي ۽ اردو ڪتاب، بخشيش سنگهه جي ٽن جلدن ۾ تاريخ پنجاب (انگريزيءَ ۾)، قراۃ العین حیدر جو ناول آخر شب جي مسافر، امير اکر به پڙهيل ڪونهي. هن جي پاڻي روڊن سڀ پوٽ ڪاريون. جيڪو ڪتاب وٺيس ٿو سو وڃيو يا ڪهڻ ۾ رکي يا اچيو ٽيبل تي رکيو ڇڏي. هينئر هڪڙو انگريزي ناول (Road Night) جيڪو اڌ ۾ ڇڏيو اٿم، سو کڻيو ٿو پڙهان.

۸۲-۵-۱۴

تن چئن لائوڊ اسپيڪرن تان تلاوتن جا پاڻ ۾ ٽڪرائجنڌڙ هوڪريا ٻڌي اٿيس. شايد لائوڊ اسپيڪرن جو پاڻ ۾ ڪو مقابلو هو. اکر به سمجه ۾ نٿي آيو. مشهور فداڻي رسول مقبول ۽ بابائي نعت گويان عبدالعزيز خالد شاعر اڳي جنگ ۾ به مضمون لکي انهن لائوڊ اسپيڪرن جي پاڻ ۾ چٽاڀيٽيءَ خلاف ۽ مذهب جي بي حرمتي ۽ بدنامي ڪرڻ ۽ ان جي نالي ۾ ماڻهن جو جيئڻ حرام ڪرڻ خلاف گهوڙا گهوڙا به ڪئي هئي، پر هتي ڪير ٿو ٻڌي؟ سو به هاڻ جڏهن حاڪم طاقتن جو ۽ سندن ڪمين ڪمدارن جو گذر

● همراھ وڏو- پٽو صاحب، ڊاٽريءَ ۾ اوچتيءَ ڇاپي لڳڻ جي انديشي کان ڪوڊ لفظ لکبا هئا.

سفر ته ڇا حياتيءَ جو مدار ئي مذهب کي ناجائز طرح استعمال ڪرڻ تي ٿئي پيو آهي. هاڻ اهو ئي آخري هٿيار وڃي رهيو آٿن. سمجهڻ ٿا ته ان کان پوءِ سندن ٻولي ئي ڪٽي ويندي. ڀلي پئي ڏينهن موجوڻ ڪري وٺن! ۽ ڀلي ماڻهن جون خاص ڪري پنجابي ماڻهن جون اکيون به پٽجن ته جنهن کي ڦورو ۽ ظالم طبقتن جا ڍنڍورچئي تاريخ نويس صدين کان ”مسلمان حڪومت“ سڏي پڌائيندا اچن سا (چوڏهن صدين مان فقط ويهن تيهن سالن جي عرصي کي ڇڏي) حقيقت ۾ ڇا ٿيندي آهي. نڪ ”ڦون!“ ”ڦون!“ ڀيتو ڪري، ان مصيبت ماري رکيو آهي. بس ٿوري تذڪار تي ته ”ڦون!“ ”ڦون!“ شروع! اڄ سوچيم ته مٿي ۾ تيل گهٽ وجهندو آهيان شايد ان ڪري چمڙي خشڪ ٿي وئي آهي. اڄ جمعون آهي! اڄ سڄو ڏينهن لائوڊ اسپيڪرن جو پاڻ ۾ ملاڪڙو هلندو. هتي ماڻهو پتن به لائوڊ اسپيڪرن تي ٿا! ”بابا مسجد بتن رهي هي دي جا! او ڳڙهي ڙلي! الله تيري بچون ڪو سڪي رکي گا.“ ”سڄو ڏينهن اها ڪار آهي. پاسي واري هڪڙي پونگيءَ ۾ لڳل هڪڙي ملان سڳوري جي لائوڊ اسپيڪر تان به اها ئي لولي آهي. اخبارن ۾ گهوڙا گهوڙا ٿي آهي. پر پينو وري ڇو ٻين کان گهٽ ٿين! اهي به چون ٿا ”اسلام ۾ ٿا دست اندازي ڪريو!“ سوچين ٿا ته ”اسلام“ جي آڙ ۾ ماڻهو ڪروڙ پتي ۽ ارب پتي ٿي ويا آهن. اسان ڏوه ڪيو؟

ٻاهران چڪر ڏيئي آيو آهيان. مينهن انبن جو خانو خراب ڪري ڇڏيو آهي. گڏريل ڏهن ڏينهن ۾ روز ڏس ته ڇڻيل انبن سان پٽ ڀريا پيا آهن. چون ٿا هڪڙو ڏاڍو مٺو وڻ آهي. هر سال انبن سان سٿيل انب ڏسان ٿو پر انب نصيب ڪونه ٿيا آهن. گهر وارو سنڌڙي انب جڏهن پور جهلي ۽ انبيون ڪڍي تڏهن همراه* اچيو در تي بيهن. سکر جي اسپيشل وارد جا انب تيار ٿيا ته حيدرآباد ڪڍيائون. اتان هيڏانهن. هتي آيس ته انبن جا وڻ هئا باقي انب ڪاڇي ويا هئا. هنن مان هڪڙو انب چون ٿا پٽو صاحب تاتي وڌو ڪري ويو آهي. کيس پاڻي به هٿن سان ڏيندو هو. هونئن آءُ انبن جو نڪو شوقين آهيان نڪو ڪاٺي سگهندو آهيان. مڙيئي سوڻ ٿيو ڪرڻو. رات ”رود نائيٽ“ ناول پڙهي پورو ڪيم. مسئلو اهوئي پراڻو. ”شريف“ گهر جي چوڪري ”گهٽ“ درجي جي ماڻهو سان شادي ڪري پنهنجي ”شرافت“ ڪيئن برقرار رکي ٿي. ڊاڪٽر جي شهري ڌيءَ چوٿڙو زميندار سان شادي ڪيئن ڪري؟ خير هتي لاءِ اهو به ناول چئبو.

ڪيترن ڏينهن کان نه ريڊيو آهي نه ٽي وي. ڪڏهن اڻ هوند ڪم اچي ويندي آهي. آءُ اڪثر انهن ٻنهي کان بيزار رهيو آهيان. نه وقت آهي ۽ نه انهن ۾ لاڳيتو مزدو. بس

ڪڏهن ڪڏهن ڇنڊاڻي ڇمجاڻي ٻئي پل بيڙي يا ڏسي ڇڏيو ته واه نه ته لهيو. جيل ۾ ريڊيو چڻ هنت اقليم جي بادشاهت، ماڃيس جيڙي ريڊي جو مالڪ به پاڻ کي شهنشاه پيو سمجهندو. وجه ملندس ته ائين ڪئي پيو گهمائيندس جيئن شوقين تڙن جي جوڙي پڃري ۾ وجهي گهمائيندا آهن. بتول شاهنواز جوڻيجي جي خفتي چوندا آهن، ”پنهنجي پکيءَ بنا مڙس ڇڏو“ هتي جي همراهن کي ريڊيو به ته ٿي وي به! اسان به ڪنگهي ڪنگهي ٻنهي جي منظوري ورتي، پر اچن ڪٿان؟ همراھ ٽڪڙ ۾ اهڙو هڪڙو سستو ديسي ريڊيو وٺي ڏئي ويا جيڪو پهرئين ڏينهن ٻڌي هتي جي همراهن چيو ”فيڪريءَ ۾ ڌياري موڪليو ته مرمت ٿي اچي!“

آخر ٿي وي به ملي. پراڻي سرائي ۾ نئين ريڊي کان وڌيڪ ڪم ٿي ڏنائين. دنيا جا عجيب رنگ ڏٺاسين. صدر محترم ● جون روزنيارتون ڪيوسين. مولانا قبل اسرار احمد جا واعظ ٻڌاسين. ٻين علماء ڪرام جا موتين جهڙا ڀلارا گنتا ٻڌاسين. قواليون ٻڌيونسين. ديني ڊراما ڏٺاسين جن جا اصلي هيرا اڪثر مولوي سڳورا هئا، جيڪي عين ٽائيم تي اچي ڪفر جي ڪاري اونڌاهي رات ۾ روشنيءَ جا ڪرڻا ثابت ٿيندا هئا. مطلب ته نور ٿي نور ڏٺوسين. البت ڪنهن ڪنهن مهل وڃان وڃان عطاءُ الله نيازي، ريشمان پاران جا ٻول به ٻڌي ٿي ورتاسين. ٻئي پاسي ڪافرن جي ٿي وي امرتسر جالندهر کي به کولي ٿي ڏٺو. سون ته خدا انهن جو ڪهڙو خانو خراب ڪيو آهي ۽ مومنن جي ايمان کي غرق ڪرڻ لاءِ هو ڪهڙيون ڪهڙيون چالبازيون ٿا ڪن. خير اسان جو ايمان ته خدا کي بچائڻو هو سو بچي ويو ۽ لهر نه ڪو لوڏو ٿيس. باقي هئي ايمان جي پرڪا! اصل ڪاري قيام! هفتي ۾ ٻه دفعا فلمون ۽ ٽي دفعا فلمي گيتن جو پروگرام چتر هار، مومن جي دل لاءِ آزمائش جي حد ٿي ڪانه هئي. اهي اهي فتنه اهي اهي تباهيون، اهي اهي نسوريون قيامتون جو رب جو فضل پاڪستان جي ماڻهن سان شامل نه هجي ها ته هتي وارا فلمي اسٽوڊيا ۽ ريڊيو ۽ ٽي وي جون اسٽيشنون ڇريا ماڻهو ڪڏهوڪا هتي پڇي پرزا پرزا ڪري ڇڏين ها. پر رب رکي تنهن کي ڪير چڪي!

جنهن وقت ”واڻين“ جي ٽپڻن تان هڪڙي مسلمان محترم قوال صاحب ڳايو ٿي، ”سلام آخري!“. محترم انيسا صابريءَ قوال محفل تي نظر وجهي مرڪي آلاپ ٿي ڪڍيو تنهن مهل وڏين وڏين متبرڪ هستين جن جي مٿان نر پکي پيو هڪلجي تن جا وضو به خطري ۾ پئجي ويا هوندا، جڏهن سريندر ڪور ”تار بنان ٿبا وجدائي نان!“ ”شوتڻ ميلي دي“ ٿي ٻڌايا، جڳيت، سنگهه ۽ چڱيت ڪور ۽ غلام محمد ۽ ٻين آلاپ ٿي ڪيا، چنڊيڳڙه يونيورسٽيءَ جي شاگردن ”هیر رانجھا“ ”مرزا صاحبان“ بيلى رقص

پيش ٿي ڪيا يا هن پنجابن ميم انگريزي گانا ٿي ٻڌايا. تڏهن روح ۽ دل جا پيچيدا مسئلا ويتر وڌيڪ پيچيدا ٿي ٿي ويا ۽ صراط مستقيم جي پيچري تان نه ٽرڪڻ ڊري گهٽ ناممڪن ٿي ٿي پيو. ”انگولا دل والي وهي ٿي لوالي“ مين تيري آن، مين تيري آن، مين تيري آن“ ۽ شو بئالويءَ جو گيت ”اڪ ڪڙي جدا نام، محبت“ ٻڌي شاه جو هي بيت چين تي آيو ٿي.

چارڻ تنهنجي ڇنگ جو عجب آهي،

هٿين ايو هٿن سان جيئرو رکيو جي

رات منهنجو ريءُ، ڪاٺيو تو ڪماچ سان!

جمهوريت جي ڏينهن مواصلاتي سياري وسيلي شڏو دهليءَ جو پروگرام ڏيکاريندڙن، چمڙا پوشيءَ جي چمڙا پيئي ۽ ۾ شهزادو سليم ڏيکاريندڙن، پنجابي ڄڻ ڏيکاريندڙن، گجرات جي ڪولهن ڪنوار ڏيکاريندڙن جنهن گهونگهٽ مان وڏن زورن سان جهلڪ ٿي ڏيکاري، ٻيا به ڪئين هئا، پڇاڙيءَ جو معلوم ٿيو ته شهزادو سليم مرڪزي وزير اطلاعات سالي هو، پنجابي ڄڻ پارليامينٽ جو اسپيڪر هو ۽ ڪولهن ڪنوار دهليءَ جي نوخير سانوري سلوٽي پوليس آفيسر ايس پي ٽرئفڪ محترم مسز وڙما هئي، جنهن دهليءَ ۾ ٽرٽلا وجهي ڇڏيا آهن ۽ جنهن جا قانون جي ڇڪڙي ڪندڙن خلاف سختين جا ڪارناما پاڪستاني صحافين به بيان ڪيا آهن:

فلمي شو ۾ هڪڙو اناؤنسر نرگش جو مڙس سينل دت هو. لتا اچي ڳايو ۽ خوب ڳايو. پر جڏهن مهمان خصوصي ”دادا مٺي“ اشوڪ ڪمار آيو ۽ حاضرين جي سخت اعتراض تي وچ وچ ۾ ٽٽي پوندڙ آواز ۾ فلم ”قسمت“ جو گانو ”ڌيري ڌيري آري بادل ڌيري ڌيري گا“ ڳايائين تڏهن ان معمولي گاني ۽ معمولي آواز تي خلقت ڀاڳل ٿي پئي. ڪيترن جون جوانيون ان ۽ اهڙن گانن کي جهونگاريندي گذريون هيون، ڪيترن ممتاز شائنيءَ جي روپ ۾ پنهنجين محبوبائن کي پوڄيو هو. ڪيترن لاءِ بادلن کي سڏ نه هو زندگي، ٻئي گذريل منن ڪڙن اڻ لڀ پلن لاءِ ورلاپ هو. حالانڪ ماڻهوءَ کي خبر به آهي ته اهڙين فضول ڳالهين جي شريعت اجازت نٿي ڏي ته به الاڻي ڇو خود ڪيترن ئي مسلمانن جون اکيون به ڪافز اشوڪ ڪمار جو ماضيءَ کي سڏيندڙ آواز ٻڌي آليون ٿي ويون هونديون. ڪوڙ ڇو ڳالهائجي، خود منهنجون اکيون به خشڪ رهي ڪونه سگهيون.

پر اصل ڳالهه مشاعرو هو. هندي مشاعرو آل انڊيا هندي مشاعرو پانچ ڪي هندي ايتري اچي جيتري جبليءَ کي اردو، پر مڙيئي، دل جي دڙ تي اڪراڻ سمجهيو ٿي ورتوسون ۽ ٿوري لڳائي ٿي ورتي سڀن ته ڳالهه جو منهن مهاڙ فلاڻي پاسي، آهي، مڙس رنين آهرين آيا هئا، مڙس ته مڙس پر مايون به اصل هٿن مان ٿي ويون، پر آخر ۾ مهمان خصوصي جنهن جو نالو آءُ نوت ڪري نه سگهيس تنهن نظامو نثر پڙهيو، همراھ سبز اسيءَ جي پيٽي ۾ هو، هڪڙو پير نه بڻي قبر اندر هوس، رڳو ٿورڙي نيش وهيو هو، اٺن پئي شعر پڙهيائين ڄڻ ڳالهيون پيو ڪري، ڪڏهن جهيٽو جهيٽو آهستي آهستي ته ڪڏهن جذبي ۾ تيز تيز، وري ٽڪي ٿي پيو، وري شروع ٿي ٿيو، ڀانپان ٿو اڌ ڪلاڪ منو ڪلاڪ ائين ڳالهيون ڪندو رهيو، ٻڌندڙ پنڊهڻ ٿيا وينا هئا، آءُ به، آخر ڇڏهن انسان جي عالمي تاريخي تقدير جو ذڪر ڪندي دنيا جي ٻارن، ماڻهن، مردن ۽ عورتن مٿان ايتي بادلن جو ذڪر ڪيائين تڏهن سندس اکيون ڳوڙهن سان تار تار ٿي ويون، پر ڳالهائيندو رهيو، ڳالهائيندو رهيو، ڄڻ رهاڻ پيو ڪري، راز جون ڳالهيون پيو ٻڌائي، اندر پيو اوري، پوءِ چيائين ته ”اسان کي دنيا ٻڄائي آهي، شاعر محافظ آهي، شاعر ضمير آهي، شاعر جوڌو آهي، جي ناهي ته کيس ٿيڻو آهي، اهو تاريخ جو سونپيل فرض آهي.“ مون بروقت پنهنجي انگريزي نوٽبڪ ۾ نوٽ ڪيو هو، (هي اتان نقل ٿو ڪريان،) (ترجمو) ”هندي مشاعرو ٻڌم، حد کان کان وڌيڪ دلچسپ، خاص ڪري جيڪو شاعر سڀني کان پوءِ آيو، عظيم ۽ بي مثال شاعر هو، مون زندگيءَ ۾ جن به شاعرن جو ڪلام سندن واتان ٻڌو آهي، تن سڀني ۾ هي غالباً عظيم ترين هو، مخلص، داناءُ، عالم ۽ درويش صفت ٿي لڳو، معلوم ٿي ٿيو ته کيس ان حقيقت جو اونهو شعور هو ته ”زندگيءَ جو عمل عالمگير آهي ۽ سموري تاريخ سان ڳنڍيل آهي (يعني مڪاني ۽ عارضي ناهي)،“ ۽ پوءِ مختلف فلمن ۾ ماڻهو ڏسبا رهيا آهن، ڪي پراڻا، ڪي نوان، خبر به آهي ته ڇڱا ڪم ڪيا، اهڙن ماڻهن کي نه ڏسبو ته ثواب ٿيندو ۽ خدا گهريو ته بهشت نصيب ٿيندو، آمين! (۽ بهشت ۾ جيڪي آهي تنهن جو ذڪر ڪتابن ۾ سرستو موجود آهي، بهشت جي ڀلارن جسمن جي نازڪ ترين حصن جو بيان به نهايت معتبر روايتن سان ۽ نهايت دلڪشي، فصاحت ۽ صداقت سان ديني ڪتابن ۾ بيان ٿيل آهي).

پهر آدم جو پٽ انسان، ازل جو پليل ۽ ان ڪري بهشت مان تڙيل، بتول مرحوم ڏيڍ لک ۽ ٽي ”انسان ويچارو آهي ماڻهو“ جي آچار، سڀ ڪجهه سمجهي به ايتو گيس ولندو، غالب وارو ڪم.

جاننا هون ثواب طاعت و زهد

پر طبيعت ادهر نهين آئي!

(فرمانبرداري ۽ عبادت جي ثوابن ۽ اڃورن جي سموري خبر اتم. پر ڇا ڪريان؟ ان پاسي دل ئي چيو ٿي ڪري!) بس ٺپاڳ جو ٿيو. سو حورن ڏانهن وڃڻ واري گس کان ابتو گس وٺي، نه ڏسڻ جهڙا ماڻهو ڏٺا سون. جيڪڏهن ڪو مون کان پڇي ته ٿو گذريل ڏهن سالن ۾ بهترين پاڪستاني فلم ڪهڙي ڏسي آهي ته آءٌ جيڪر چوان ”مٺي پر چاول“ وري، جيڪر ڪو پڇي ته هندستاني؟ ته به جيڪر چوان ”مٺي پر چاول“، مزيدار ڳالهه اها آهي ته پاڪستاني ”مٺي پر چاول“ هندستاني ”مٺي پر چاول“ جو نقل ناهي. اهي ساڳئي نالي واريون به بلڪل مختلف فلمون آهن ۽ اتفاق سان ٻئي شاهڪار آهن. هندستاني فلم ۾ مزو وري اهو آهي ته ان جا سڀ ائڪٽر توڙي ڊائريڪٽر توڙي ڪهاڻيڪار غير مشهور آهن. گهٽ ۾ گهٽ مون لاءِ مون منجهانئن هڪڙي جو به نالو اڳي عمر ۾ ڪو نه ٻڌو يا پڙهيو. هنن هير وٺڻ، ڊائريڪٽر مطلب ته ڪوڙي ڪي ٿي گهمرو. سڀ اڻ سڃاتل، توان، نا تجربتي ڪار ماڻهو. پر فلم شاهڪار!

قصور مختصر، گذريل مهيني ٽي وي ڪسجي وئي، ريڊيو به ڇپائون ته بجليءَ جو بل ۴۰۰ روپيا اڻڏوانس ڏيو. ليسن وٺو پوءِ ٽي وي، هاڻ جڏهن نو مڻ تيل گڏ ٿئي تڏهن راءِ ڏانچي، تيسنئين شڪر آهي اڪ ۽ ڪن جي ڪيترن گناهن کان بچيا پيا آهيون. جيترا ڏينهن رب پناه ڏئي تيترا ڏينهن ڇڻو.

عجيب قصو آهي. غلام بنا ٿيندڙ سامراجي ملڪن جو برابر اهو دستور آهي ته پنهنجي ملڪ ۾ هڪڙا قانون هلائيندا آهن ته غلام ملڪن ۾ ٻيا، پر ائين ڪٿي ڪو نه ٻڌوسين ته هڪڙي ئي ”آزاد“ ۽ ”متحد“ ملڪ جي هڪڙي صوبي جي ماڻهن لاءِ هڪڙو قانون ته ٻئي جي ماڻهن لاءِ ٻيو!

اسان وٽ ريڊيو تي سڄو ڏينهن ڳائڻن جو رانپاڙ پيو پوي ”هم ايڪ هيٺ اتحاد ۽ يڪجهتي“، بابت واعظ ڪندي ۽ ٻين کي اتحاد نه ڪرڻ جا طعنا ڏيندي ۽ پنهنجي اتحاد پسنديءَ جون ٻڌاڪون هڻندي ماڻهن جي جاڙي گڏ ٿئي ٿئي. پر حالت اها آهي جو ٻين ڳالهين کي ته ڪٿي ڇڏيو رڳو قيد ۾ به سياسي قيدين توڙي ٻين قيدين لاءِ هن صوبي (پنجاب) ۾ ريڊيو ڇا ٿي ويءَ جي به موڪل آهي. پر سنڌ ۾ پنهنجي وات سان سڀني وڃائڻ به جيل مينوئل جو ڏوهه هتي سال ۾ ڇهه مهينا معافي ته هتي ٻه مهينا رڳو اخبارن ۾ پڙهيو ته به علي الاعلان لکيو پيو هوندو ته عيد تي پنجاب ۾ به مهينا معافي ته سنڌ ۾ هڪ مهينو. هتي مهينو ته هتي نٿو ڏارو. ٽوٽل ڪيو ته جيڪڏهن ساڳئي ڏينهن تي ٻن ماڻهن کي هتي ۽ هتي جنم قيد جي سزا ملندي ۽ ٻنهي جو رڪارڊ ساڳيو هوندو ته هتي وارو مثلاً ستن سالن کانپوءِ ڇڏي ويندو ته هتي وارو تيرنهن سالن کانپوءِ! ڏوهه ساڳيو، سزا ساڳي پر ڇڏڻ ۾ سالن جو فرق! ”لماذا تقولوا ما لاتفعلوا؟ (قرآن حڪيم)“ (جيڪي ڪريوئي شائين ته ٻين جون ڳالهيون ڳالهيون ڇو ٿا ڪريو؟)

عشتي، ڏي ڪوڪ سٺ، ڪي، جوگي اتر پهاڙون آيا!

رات پئجي وئي آهي. ڪلف ڪڙا لڳي ويا آهن. پهريون پهرو اڃ. منير جو آهي ۽ ڌرجي شيخن وٽ ڪن تي هٿ رکيو، اکيون بند ڪريو، سوز مان ڳائي پيو:

عشتي، ڏي ڪوڪ سٺ ڪي جوگي اتر پهاڙون آيا..

”بيونفا“ زال کي تيزاب، وجهي ساڙي، پنج سال، ٽيپ ولي آيو آهي.

”نان دل ديندي بيدردي نون

هاڻ هير شروع ڪئي اٿس..

”ليکي سٺ سهيليان نال آئي، هير مٿڙي روپ، گمان ڏي، جي!“

ڪن ڪن جاين تي وارث شاه ڏاڍو مٿي چڙهيو وڃي! هير جي سونهن ۽ سراپا جي ڳالهه ۾ حدون ڪري ڇڏيون اٿس. هير جو سڙ شايد پنجابي ڪلاسيڪي سُرَن جو شهنشاه سر آهي. هي هتي جي ماڻهن تي اها ڪيفيت، طاري ڪريو ڇڏي جيڪا اسان تي راڻو ٿو ڪري، حقيقت ۾ هن سُر جو استعمال تمام غلط ٿو ٿئي. هر داستان جا فقط ڪي ٿورا هنڌ هوندا آهن جيڪي رڳو چئي ٻڌائڻ جا نه پر واقعي ڳائڻ جهڙا به هوندا آهن ۽ سو به هير جهڙي ڪنهن زبردست دل ڏوڏيندڙ سُر ۾، هتي وارث شاه جي هير جي داستان جي نهايت عام رواجي سُنن کي به ان شهنشاه درديلي سر ۾ ڳائي ان سر جو سمورو اثر خراب بلڪ خوار ڪيو وڃي ٿو. منير کي، سڄي هائي وارث شاه جي هير جي داستان جا اهڙي ٽڪرا ٺوٺ ڪيس ڪري ڏنا آهن جيڪي هير جي سُر ۾ ڳائڻ جهڙا آهن. سو اڄ منير هميشه وانگر هتان هتان ڳائڻ بدران خاض ٽڪرا، ڳائي پيو ٻڌائي. واقعي دل تي هڪ رقت طاري ڪري ڇڏي اٿس. هن ملڪ جي ماڻهن جي وڏي بدقسمتي اها آهي، جو کين يوپي، سي پي ۽ دکن جي معمولي کان معمولي مسلمان ليڊر، شاعر، اديب ۽ مولويءَ جا داستان شد مد سان ٻڌايا وڃن ٿا پر کين هن ملڪ جي ماڻهن جي ادب، شعر ۽ تاريخ کان اڻ ڄاڻ رکيو ويو آهي. خود اسان به ون يونٽ جي مخالفت جو مطلب اهو ورتو ته سنڌي، بلوچي، پشتو وغيره مان جيڪا پنهنجي ٻولي هجي انڪانشواءِ پي پڙهڻي يا سمجهڻي ڪانهي. ان ڪري سڀ هن ملڪ ۾ رهندي، هتان جي ٻين ماڻهن جي ادب، شعر، ثقافت ۽ تاريخ کان اڻ ڄاڻ رهجي وياسين. الاڻي ڪنهن جو قول آهي ته جيڪو جيتريون ٻوليون

جاڻي سو اوترا پيرا مڙس آهي. پنجابي ۽ سرائيڪي ته خير پر بلوچي ۽ پشتو به مناسب محنت سان آهستي آهستي ڪري آسانيءَ سان سڪڻ جهڙيون ٻوليون آهن. بروهيءَ لاءِ ٿو چئي: سگهان جو مونکي اکر به ٿو اچي، تنهن کانسواءِ انهن ٻولين مان ترجما ٿيڻ ڪيندا هئا.

بهرحال پشتو لوڪ گيتن کان وڌيڪ شوخ ۽ جيءَ ۾ جاءِ ڪندڙ لوڪ گيت مون دنيا جي ڪنهن به ٻيءَ ٻوليءَ جا نه پڙهيا آهن. رڳو فارغ، بخاريءَ جو اردو ڪتاب ”پشتو لوڪ گيت“ پڙهيو ته خبر پئجي ويندي. بالاچ جازميه نظم خليفي نبي بخش جي ڪيڏاري کان گهٽ ناهن. جام درڪ، بيزرگ، شاه، مريد جي عشق شاهي ڪنهن کان به گهٽ ڪانهي. خوشحال خان خٽڪ وڏي وسيع ميدان جو مرد آهي. سندس پنهنجي هڪ اسٽائل آهي.

سرائيڪي ۽ پنجابي ادب دوست پلي بابا نانڪ، بابا فريد، فريدڻائي، شاه حسين، بلي شاه، سلطان باهو، هاشم شاه، ميان محمد، وارث شاه، خواجه فريد ۽ ٻين سمورن سرائيڪي ۽ پنجابي شعر جي آسمان جي چنڊن ۽ تارن کي پڙهيو ويٺا هجن پر مونکي يقين آهي ته جيڪڏهن قاضي قاضن، شاه ڪريم، عنايت، سچل، سامي ۽ خليفي نبي بخش ۽ خاص ڪري شاه کي پڙهندا ۽ پروڙيندا ته محسوس ڪندا ته ”برابر ٻيلي ڀلان ڀليءَ جو چيم ڪونهي.“ ٻيا ته نهيو رڳو سانوڻ فقير ۽ حفيظ تينوڻي جو چوڙ ڪٿان آڻيو؟ ساڳيءَ طرح سرائيڪي ۽ پنجابي شاعري پڙهي انصاف پسند سنڌي ماڻهو چوندا ته ٻيلي ”هتي به هڪڙي عجيب دنيا آهي.“ لطيف مجموعي طور ته خير بي مثال آهي ئي پر ڪيترن جڙن ۾ ٻيا يار به گهٽ ڪونهن. خواجه فريد جو هڪڙوئي ڪلام وٺو ”ميڏا پار وي تون دلدار وي تون، ميڏا ڪعبه قبل مسجد مندر يوسف تي ڪنعان وي تون.“ ان جو ٻيو ڪو به جواب ڪونهي. لطيف به سون ورنين سورمين جي سونهن جو عجيب داستان بيان ڪيو آهي پر وارث پنهنجي لهجي ۽ پنهنجي سطح تي هير جي حسن بنايت بلڪل انوکي ڳالهه ٿو ڪري. مطلب ڳالهه جو ته هر قوم جي ادب ۽ شعر ۾ ڪي به ڪي اهڙيون ڳالهيون ضرور به ضرور آهن جي ٻين ۾ ناهن ۽ اهي ڄاڻڻ ٻين قومن جي ماڻهن لاءِ وڏي خوش قسمتي ٿيندي. هڪ زنده قوم لاءِ ٻين قومن جون زنده شيون سڪڻ زندگيءَ جو اولين شرط آهي.

۹ وڳا صبح، ڪله طبيعت خراب هئي. گهڻا ماڻهو ٿڌ ۾ ورتل هئا. ٽين رات تي به نڪ تي رومال رکي آيو هو. هيءَ جيڪا به ڏينهن اس ۽ ٻه ڏينهن برسات آهي تنهن مون جهڙي صحت واري ماڻهو کي ته ڇا هتي جي جان پٺاڻ وارن يارن کي به هلاڪ ڪري

وڌو آهي. هينئر ڪجهه ليڪ آهيان. ناشتو ڪيو اٿم، امير چانهه جو ٻيو ڪوپ ڪڍي آيو آهي، هينئر ٻاريو اٿم. صبح کان ٻولي هڪڙي سٺ لائي ڇو زمان تي اٿم. سڄي سنڌ اچيم ٻڌي، جند به، نٿو ڇڏيانس، بس پيو وٺيانس!
سبب ته لائي ڪهڙو آهي:-

خلايف شرع شيخ جي ٿوڪتا پي نھين،
اندري اجالي، ۾ مگرڇو ڪتا پي نھين.

(ڀلارو بزرگ، ٿڪ ٿو اچلائي سا به پانئي ته شريعت جي حڪمن ۽ طويقن موجب ئي اچلاجي. پر ڪنهن مهل ڪو وجهه ٿو مليو وڃيس ته گسي به ڪو نه ٿو!) اڪبر الله آباديءَ جا ڪم آهن، سويل بابا رفيق سان ڪچهري ٿي. اردو ڳالهائيندڙ مهاجر آهي، خيرن سان شاعر آهي. ٻين شاعرن جا شعر سون جي تعداد ۾ ياد اٿس. هتان هتان، حافظو بلا جو اٿس. سٺ سالن جو پوڙهو آهي. اڃا سپاهي آهي. هڪڙي ٿيٺ به ڪانه ملي اٿس. به ٽي مهينا ٿيا جو ناول پڙهندي ڪانئس ٻاهر هڪڙو قيدي پڇي ويو. (اتفاق سان اهو مون وي. ڪم ڪندو هو ۽ ان ڏينهن ئي ٻاهر وٺي ويا هئس) ان جي عيوض اضافو بند اٿس. پنهنجو دوائن جو دستور ڪڍيو. اٿس، جيڪو سندس پٽ هلائيندو آهي. مڙس ڳالهين جو ڳهر، جيئن هندستاني هوندا آهن. پر مڙس با اصول، بي لالچن غريبن جو يار ۽ جهڙو چڻجي تهڙو مڙس ماڻهو آهي هن جيل ۾ بهترين سپاهي اهو ماڻهو آهي: منهنجي سڄي جيل جا قيدي تعريفون ٿا. ڪنس.

پڇيومانس ”اڄڪلهه اچين ٿو؟“ چيائين ته ”هرهر اچڻ دوستيءَ جو قدر گهٽايو ڇڏي.“ لڪ شعر پڙهيائين. پوءِ ٻيو پوءِ ٽيون. معمولي، بار بار ٻڌل شعر ٻڌي بور ٿي پيس. پر ماڻهو ڀلي ٻڌڻا پيا. پاڻ ٻئي جي ڳالھ ٻڌڻ جي فائدي ۾ ڪونهي. پنجابي به گهڻي ڄاڻي. وارث جي هير جا اهي لفظ چپڪي پيا پڙهيل پنجابي نه سمجهيو سگهن سي هي سمجهائي وڃي. ننڍڙي هوندي اسڪول ۾ پڙهيل انگريزي بيت ته ڇڏيو سڄا مضمون ۽ سبق اڃا به ياد ڪريو ويٺو آهي ۽ موقعو ڏسي وڏي سڌ ٻڌائڻ شروع ڪندو. اڄ ساڻس دوستيءَ جي موضوع تي خيالن جي ڏي وٺ ٿي. تلسي داس جو شعر ٻڌايائين. پر مفهوم جي خيال کان مونکي اهو نه وڻيو. عظيم ماڻهن ۽ فنڪارن جون سڀ ڳالهيون عظيم نه هونديون آهن، ٿي ٿي ٿيون سگهن. تلسي داس تان ياد آيم ته عظيم هندي شاعر تلسيداس (ڄم: ۱۸۲۹)، عظيم پنجابي شاعر مادلولا حسين (ڄم: ۱۸۲۸) ۽ عظيم سنڌي شاعر، شاه ڪريم (ڄم: ۱۸۲۸) هڪٻئي کان ٻن سالن اندر ڄاول همعصر هئا! ۽ عین تڏهن ڄاوا جڏهن عظيم شاعر، بابا نانڪ گذاري ويو (وفات ۱۸۵۸).
”اڪ نور تون سبب جگ اڇيا، ڪون ڀلي ڪون منڊي!“ نانڪ، (هونئن تلسيداس

قدامت پسند خيالن جو هو ۽ ڪبير تزقي پسند خيالن جو. ٻئي راماند جا مريد هئا. هتي بابا چون جبل جي سڀ کان هيٺين درجي جي سڀاهي ۽ ڪي پنجاڻي ۽ ۾ بابا وڏي بزرگ، پوڙهي، وڏڙي ڪي چون. هتي قيدين لاءِ حڪم آهي ته پوليس وارن کي وڏو بزرگ ڪري ڪولين! ان بزرگ کي سنڌ ۾ قيدي سڀاهي خان ڪري ڪوليندا آهن. هونئن سندن سرڪاري لقب سنڌ ۾ آهي واردر يا سڀاهي ۽ هتي واردر يا ملازم. جبل اندر وڏي ۾ وڏي پوليس عملدار کي سنڌ ۾ چون صوبيدار. هتي چون چڪر چيف. جبل سپرنٽنڊنٽ جي آفيس کي هتي چون ماڙي هتي ڊيوڙهي. سنڌ ۾ جيلر ته هتي سڏجي اسسٽنٽ ۽ پڻ ڊپٽي. ڊپٽي سپرنٽنڊنٽ کي هتي چون دارغو. سنڌ جي قيدي ڳاڙهي ٽوپي ۽ واري مقدم کي هتي چون نبردار. سنڌ ۾ جبل جي بوزچي خاني کي سڏين بورچي ۽ هتي لنگر. سنڌ ۾ ڦاسي گهاٽ، هتي ڦانسي پھڙا. هتي قيدي ڪوٽڙي ۽ ڪي چون ڪولي ۽ هتي چڪي. ٻاهر بادل آهن. هتي بادل ايترا عام آهن جو ماڻهو شڪايت طور چون ”ڏاڏا بادل آهن.“ اونهاري جي مند ۾ اس لاءِ به واجهائبو آهي سا ڳالهه هتي اچي ڏني اٿم.

هاڻ اتي ڪجهه چڪر ڏيان. زڪام جو ڊپ به آهي پر ته به پڪر ڏنم. اخبار جو انتظار آهي. گ چوي ٿو ”توهان چيو ته ڇيچ نه ماڻهن جو ڀلو ٿيندو، سو ڀڳو ڪو نه آهيان. ڀڄا ڪري ڏسو ڀلو ٿئي پئو يا نه؟“ اثر ۽ شايد محنت ۽ لياقت به گهٽ پر جذبو شايد وڌيڪ ۽ ذهن به شايد وڌيڪ صاف. منهنجي لاءِ ادب ۽ احترام جو اظهار تمام گهڻو، سڀني جي اڳيان. ماڻهن کي پڪ ٿئي ته ڳالهه صحيح آهي ۽ ماڻهو به صحيح آهي ته ماڻهن ۾ صدق، مڙسي ۽ همت جي ڪمي ڪانه هوندي، هتي هر قسم جو شروعاتي تجربو ٿيو آهي.

پهرين رات جڏهن مون کي هتي قيد تنهائي ۾ هن خاص حفاظتي وارڊ ڏانهن وٺيو ٿي آيا ته مون اچڻ کان انڪار ڪيو. هيڊ وارڊر چيو ”ميان هي پنجاڻ جو سخت ترين جبل آهي. هتي اڳوڻيون ڳالهيون وساري ڇڏيو.“ مون ڏٺو ته ماڻ جي مهل ڪانهي، تر جي گئي سڙچوٽون ڪاڻي. جي اتندي ٿي هنن کي دماغ ۾ اهو خيال وهي ويو ته هي دٻائڻ سان سسي پوندو ته پوءِ اڳتي، هي جيئڻ ٿي ڪو نه ڏيندا، تنهنڪري مون چيس ”مسٽر! جي اوهين سمجهو ٿا ته پٽي جي مارڄڻ کان پوءِ ٻيا ٻيپ سنڌي سامه جي ڊپ کان گيسون ڪندا ته توهان سخت پليل آهيو. توهان ۽ توهانجي آقاڻن جي هٿ ۾ جيڪا تلوار هجي سا هٿي ڪڍو. آءُ توهان جي ڪا به زيادتي هر گز برداشت نه ڪندس.“ سڀني بيٺي ٻڌو. خبر هيم ته هڪدم اکر به اکر مٿي رپورٽ ٿيندو. آءُ زبردستي موٽي ماڙي ۾ هليو آيس. فونين ٿي ويون. جيلر رضا جهڙو ٿڌو ۽ سٺو ماڻهو هو جنهن مون کي ٿاڌاري سڀاڻي تائين انتظار ڪرڻ جو چئي هن-وارڊ ڏانهن موڪليو، ٽي ڏينهن ڊپٽي ۽ جيلر آيا. بحث هلندو رهيو. گهڻن ڏينهن کان پوءِ نيٺ جڏهن سپرنٽنڊنٽ ملڻ آيو

تڏهن به ساڳيو ٽڪراءُ وارو ماحول هو. چيائين ”سپرٽنڊنٽ کي پاور آهي ته ڪنهن کي به ۲۴ ڪلاڪ زنجيرون هڻي رکي.“ مون مرڪڻي ڇڏينس ”ڪو به ماڻهو موقعو ملڻ تي ڪهڙا به جرم ۽ ڏوهن جهڙا ڪم ڪري سگهي ٿو. ان جي معنيٰ اها ڪانهي ته اهي جائز ٿي پيا.“ چيائين ”توهان لاءِ گورنمنٽ جا سخت ۽ خاص آرڊر آهن. توهان جي سموري رڪارڊ جي اسان کي خبر آهي. اسان وٽ هيڏو فائيل ڪچي آيو آهي.“ مون چيو ”گورنمنٽ جا آرڊر خدا جا آرڊر ڪونهن. اهي قانونن مطابق نه هوندا ته اهي رد ۽ باطل آهن.“ قانونن جي ڇڏڻ گهڻي ڳالهه ٿي ته مون کي چيس ”قانون ۽ آئين جي خبر مون کي آهي ته ان جون حدون ڇا آهن.“

آخر منهنجو نظربنديءَ جو آرڊر پورو ٿيو. هاڻ پنجاب جي مارشل لا وارن لاءِ قانونن مطابق هلڻ جي ڍونگ جاري رکڻ ۾ هڪڙي قانوني پيچيدگي پيدا ٿي پئي. مون مارشل لا جي خلاف ورزي ڪئي هئي ته سنڌ ۾ ڪٿي هيم پنجاب ۾ ڪا به ڪا نه ڪئي هيم. منهنجي نظربنديءَ جو آرڊر ڊپٽي مارشل لا ايڊمنسٽريٽر حيدرآباد ڪيو هو. آخري آرڊر به ان جو هو جنهنجي هندي مون کي مرڪزي حڪومت جي حڪم تي ٽرانسفر ڪري پنجاب آندو ويو هو. نظربنديءَ جي ان ٽن مهينن جي مدي پوري ٿي وڃڻ کانپوءِ منهنجي نئين نظربنديءَ جو آرڊر ڪير ڪري؟ پنجاب جو مارشل لا ايڊمنسٽريٽر يا اڳي وانگر سنڌ جو؟ پنجاب آندي وڃڻ کانپوءِ ته آءٌ هڪڙو ڏينهن به آزاد ڪو نه ٿيو هوس جو ڪٿي ڪوڙو الزام هڻڻ ته مون هي هي خطرناڪ ڪم ڪيا آهن، جيتوڻيڪ هاءِ ڪورٽن جا پاور ڪسجي چڪا هئا ۽ هو ڪنهن به ناحق نظربنديءَ بابت ٻڙڪ به ٻاهر ڪڍي نٿي سگهيو ته به اها ڳالهه نسورو ڪوڙ نظر اچي ها جو پنجاب جو مارشل لا ايڊمنسٽريٽر چوي ته ”تون پنجاب ۾ مارشل لا جون هي پيڪٽريون ڪرڻ وارو آهين ان ڪري توکي نظربند ٿا رکن.“

جتيڪو اها ڳالهه ٻڌي ها سو چوي ها ته اها سئين سڌي بي حياتي آهي. ان ڪري خواتين کان بچڻ لاءِ هنن ڇا ڪيو جو ساڳئي ڊپٽي مارشل لا ايڊمنسٽريٽر حيدرآباد کان پراڻو پارٽو سائيڪلو اسٽائيل قسم جو نظربنديءَ جو آرڊر ڪڍائي موڪليائون، جيڪو هميشه نئين نئين مهيني پيا ڪڍندا هئا ته ”توهان مان پاڪستان جي امن امان ۽ مارشل لا کي سخت خطرو آهي.“ هاڻ پوزيشن اهي هئي ته اهو آرڊر سراسر بي فائيدگيءَ وارو هو. سنڌ صوبي ۾ ڪيل نام نهاد خلاف ورزيءَ کي روڪڻ لاءِ جنهن ماڻهوءَ مان خلاف ورزيءَ جو انڌيشو هجي تنهن کي سنڌ ۾ ئي رکڻو هو. پنجاب جو ان سان ڇا وڃي؟ پر هاءِ ڪورٽن ۽ سپريم ڪورٽن جا اختيار جيئن ته ڪسجي ويا هئا تنهنڪري هاڻ اهي مارشل لا وارن کا پچي ئي نه ٿي سگهيا ته توهان هي آرڊر ڪهڙي قانونن هيٺ ۽ ڪهڙي اختيار سان ڪڍيو آهي. ان هوندي به هڪڙي آئيني قانوندان جي حيثيت ۾ منهنجي راءِ هئي ته اعليٰ عدالتن جي پاورن ڪسجڻ کان پوءِ به اهڙو قانوني ۽ آئيني رستو نڪري سگهيو ٿي جو اهو آرڊر هاءِ ڪورٽ ۽ سپريم ڪورٽ هٿان باقاعدي رد ۽ باطل

لهرائي سگهجي. منهنجا سپريم ڪورٽ جا ٽي مشهور وڪيل واقف هئا. محمود علي قصوي، عابد جسين منٿو ۽ اعتزاز احسن. قصوي بيمار هو. اعتزاز احسن تازو جيل مان نڪتو هو. باقي منٿو ٻاهر هو. ان کي سڄي ڪٿا لکي موڪليم ۽ چيو مانس ته ”هاڻ ڪورٽ ۾ هيءَ رٿه وجه، جيڪڏهن هاڻ ڪورٽ نه مڃي، ته سپريم ڪورٽ ۾ وجهون. ڪيس مضبوط آهي. رڳو قانوني وٽ سٺ ۽ ڏاهپ ڪپي“. لکي موڪليائين ته ”ڪورٽن جا حال پورا سارا آهن. رٿ بحال ٿيڻ ته پري رهي داخل ٿيڻ به ڪو نه ڏيندا. مون کي سندس راءِ قانوني ۽ سياسي طرح وڌندڙ نه لڳي. هاڻ مون لاءِ بظاهر فقط ٻه رستا وڃي بچيا هئا، يا ته رضا تي راضي ٿي ويهي رهان ۽ ويٺو مارشل لا وارن جي دٻاءُ ۽ پليڪ ميلنگ جو انتظار ڪريان يا ڪو ٻيو وڪيل ڪريان، جيڪو گهٽ ۾ گهٽ ويه ٽيه هزار روپيا خرچ گهري ها جيڪي مون وٽ ڪونه هئا. مون کي پارٽيءَ جي طرفان ٽي سؤ روپيا ۽ ڪجهه معمولي سامان جهڙوڪ کنڊ، ڪير جو دٻو، بسڪوٽ وغيره ملندو هو. ان ڪري اها في مون لاءِ ڏيڻ ناممڪن هئي. تنهن کانسواءِ آهو به معلوم هو ته جي هي آرڊر ڪٿي ڪنهن معجزِي سان ڪورٽون في الحال رد به ڪرڻ لاءِ تيار ٿين ته به مارشل لا وارا ڇڏيندا هرگز ڪو نه. فوراً ڪو نه ڪو اهڙو آرڊر جاري ڪندا جنهن ۾ موجوده آرڊر وارو قانوني نقص نه هوندو. اهڙيءَ طرح سڄي وٽ وٺان مان عملي ڪٽ تيل پڪو به ڪونه نڪرندو. پر گهڻي سوچ ويچار کان پوءِ آءٌ هن نتيجي تي پهتس ته منهنجي جيڪا شروع کان وٺي جيل اندر اها مضبوط ۽ ثابت قدم پاليسي پئي رهي آهي ته جيل وارن جي توڙي حڪومت جي هر بي قاعدي، غير قانوني ۽ غير آئيني قدم کي چئلينج ڪيو چاهي. ان مان ڪو ڪٽ تيل نڪري يا نه نڪري، تنهن پاليسيءَ تي ڪاربند رهڻ ڪپي. هيستائين ڪورٽن ۾ رٿون وغيره مون خود پئي داخل ڪيون ۽ هر دفعي وٽن ڀاپرن ۽ ڪشالن کان پوءِ ڪٽيون هيم. فيصلو ڪيم ته هن دفعي به اها روايت قائم رکجي ۽ پاڻ جيل اندران رٿ ڪجي. جيل وارا ٻڌي ڪٿ لڳا، ڇي ”ابا ڇا چون ڪورٽون ڇا جون رٿون؟ مارشل لا لڳو پيو آهي! ڪورٽن وارا زمانا ويا پورا ٿي! ماڻ ڪري پنهنجو پٽڪو بچائي ويهي ره! متان مارشل لا وارا ڪاوڙجي اڃا به ڪنهن ٻئي پاسي مٿون ڪڍي ڇڏن!“

مون چيو ”اوهان سورنهن اُٺا صحيح ٿيا چئو پر عام ماڻهوءَ جي ابتڙ منهنجو اصول آهي ته وڙهڻ بنا هٿيار ٽٻا نه ڪبا چاهي نتيجو ڪهڙو به نڪري. مون ڏه ويه ڏينهن محنت ڪري رٿ لکي ”ڊيوڙهيءَ“ تي ڏياري موڪلي ته هاڻ ڪورٽ ڏي ڏياري موڪليو. چيائون ”هاڻ ڪورٽ منع ڪئي آهي ته اسان ڏانهن ڪا به رٿ نه موڪليو. رٿون بند آهن“. مون قانوني طرح لکي موڪليو ته ”رٿ داخل ٿا ڪيو ته توهان جيل وارن تي هاڻ ڪورٽ جي بيحرمتي

* رٿ- هاڻ ڪورٽ کي آئين جي ڪنهن ڀڃڪڙيءَ خلاف ڪيل آئيني درخواست.

۽ توهين جو مقدمو داخل ڪندس. آخر رنجہ رنجہ ڪندي، پرندي ڪسندي چيائون ته ”مٿي، موڪليون ٿيا، نتيجن لاءِ ٽيون پاڻ چوايداز هوندين.“ رٿ مٿي ته ويئي پر ڄڻ ڪنهن ٺڪوڻج جي ڪن به هلي ويئي. عام حالتين ۾ رٿ داخل ڪرڻ کان پوءِ مهيني ٻن اندر هاءِ ڪورٽ جو سڌ ٿيندو آهي، پر هتي ”ٺڪو اير نه پير، ٺڪو اونسي آڻيو“ وارو ڪم هو. هو ڪيترائي ڏينهن مڃيد قريشي ڪنهن ضروري ڪم سان ٽڪڙو ٽڪڙو آيو، ٽڪڙو ٽڪڙو وڃڻ لڳو، پڇيومانس ”خير؟ ايڏي ٽڪڙ؟“

”نورا وڃڻو آهي!“

”ڪيڏانهن؟“

”هائ ڪورٽ!“

خواه خواهه رسمي طرح پڇيم:

”خير مان؟“

”گهرايو اٿن.“

”خير مان؟“

”رٿ جو جواب ڏيڻو آهي.“

”ڪنهن جي رٿ؟“

مرندي ڪسندي چيائين:

”توهان جي!“

پڇيائون ته اڄ هاڻي ڪورٽ ۾ منهنجي رٿ تي بحث هلندو منهنجو ڪو به وڪيل ڪونهي. آءٌ خود هتي ويٺو آهيان. ۽ تجب سليمانيءَ تي ويلل ڪورٽ سڳوري رڳو جيل وارن ۽ سرڪاري ڌر جون هڪ طرفيون ڳالهيون ٻڌي منهنجي رٿ جو هڪ طرفو فيصلو ڪرڻ واري آهي. واه ڙي واه لاهور هاءِ ڪورٽ جنهن جي قانوني جرائت منڍيءَ جون هيڏيون ڳالهيون ٻڌيون آهن! نانءُ بڙا ديه پيران! ۽ ٻه ٽي هفتا گذري ويا. هڪڙي ڏينهن چڪر چيف اوچتو اچي نڪتو.

”سائين سامان ڪٿو!“

”خير؟“

”توهان آزاد ٿيا آهيو.“

عام پوليس خاص ڪري جيل پوليس ۽ جيل عملدارن جي اٽڪلن ۽ چالاڪين کان

گهڻو ڪري سڀ سينيئر سٺاسي قيدي چڱي طرح واقف آهن.

”وري ڪيڏانهن ٿا مٽو ڪڍو؟“

”سائين خدا جو قسم توهان کي آزاد ٿا ڪن.“

دل سان ڪوڙوئي نه لڳي.

”توهان جي رٿ منظور ٿي آهي.“

ماڙيءَ تي ويس. ساڳي ڳالهه. ”رٿ منظور ٿي آهي.“ ڳالهه سمجه ۾ نه اچي. سندن منهن ۾ ڏسان ته منجهن اها ڳالهه ئي ڪانهي. آرڊر گهرينم. ڏيکارينئون. برابر هو. جسٽس ظل الله ۽. ٻئي هڪڙي جسٽس گڏجي فيصلو ڪيو هو ته منهنجي نظربندي آئين جي خلاف هئي. جيل وارن مونکي ناحق بند ڪري رکيو هو. ائون جي چاهيان ته انهي تي ناحق روڪ ناحق بند جو ڪيس داخل ڪري سگهان ٿو!

خيال ڊوڙايم ”چڏيندا؟“ ناممڪن. دستور موجب گيٽ وٽ ڪو پوليس عملدار نظربنديءَ جو نئون آرڊر ڪنٺو بيٺو هوندو. رڪارڊ جي پورائي ٿيندي. اڳي به قانون جو ايئن مذاق اڏائيندا هيا. پتي صاحب جي ڏينهن ۾. به اسان سڀني سان اهو مذاق ٿيندو هو. هاڻ به ايئن ٿيندو.

منهنجو خيال صحيح نڪتو. گيٽ وٽ يار بيٺا هئا. پر مجال آهي جو جيل وارا کڻي اڳواٽ چون ”ادا مڙئي رڪارڊ جي پورائي آهي. چڏيندا ڪو نه! نه! منهن تي رڪ پڙهيو ويٺا هئا ۽ موڪلائيون چوڪلائيون پئي ڪيائون!

نئون آرڊر جنرل جيلاني مارشل لا ائڊمنسٽريٽر جو جاري ڪيل هو، چئي ”تون پنجاب ۾ مارشل لا جون پيڪڙيون ڪرڻ وارو آهين توهان ملڪ جي سلامتي ۽ مارشل لا کي خطرو آهي!“

مطلب ته ساڳيا ٽڪر ساڳا سان.

پر ان نالي ماتر ڪاميابيءَ جيل وائڙن جي دماغ ۾ ڪئين طبق روشن ڪري ڇڏيا. هاءِ ڪورٽ وٽان منهنجي موڪليل رٿ گهر وٺي منظور ٿي آئي تڏهن همراهن کي سڄي ڳالهه سمجه ۾ اچي ويئي ته هن همراھ سان سنجيدگيءَ سان هلڻو پوندو. داداگيريءَ سان ڪم نه هلندو هاءِ ڪورٽ جي فيصلي موجب آءٌ سپرنٽنڊنٽ وغيره تي ناحق روڪ ناحق بند جو ڪيس ۽ معاوضي جي ديواني دعويٰ ڪري سگهيس ٿي. مون تي جيتوڻيڪ نئون نظربنديءَ جو حڪم نڪتو پر ان کانپوءِ اڄ ڏينهن تائين سپرنٽنڊنٽ مونسان نهايت سنجيدگيءَ سان هلندو اچي ۽ سندس قانوني ۽ روايتي اختيارن ۽ دستورن جي حدن اندر پنهنجن انهن لفظن تي عمل ڪندو رهي ٿو جيڪي رٿ جي فيصلي کانپوءِ اچي مونکي چيائين: ”اسين توهان کي پنهنجو خاص مهمان سمجهي توهان سان پيش اينداسون ۽ ڪوشش ڪنداسون ته توهان آرام سان رهو، توهان کي ڪا به جائز شڪايت نه رهي ۽ جڏهن به آزاد ٿيو تڏهن توهان اسان لاءِ سٺيون يادگيريون ۽ سٺا جذبا کڻي وڃو.“ سندس اسسٽنٽ جي ديوتڻي آهي پئي ٿين ڏينهن مون سان ملڻ. پئي ٿئي مهيني ڪيس ڪنهن جائز ڪم لاءِ چئي لکي آهي ته بنا دير ڪم ٿيندو آهي. هي جيل پنجاب جو هڪڙو سخت ترين جيل آهي ۽ هي سپرنٽنڊنٽ سڀني کان سخت

ڪرڙو، سنهي ٿلهي ڳالهه تي ڏه ڦٽڪا، ويه ڦٽڪا، ٽيه ڦٽڪا، نرميءَ جو اکر هن جي ڊڪشنريءَ ۾ ڪونهي. سنڌي سپاهين جي پيٽ ۾ هتي جا همراھ هٿ- ڪس تي وڌيڪ هريل آهن. اچڻ شرط مونکي ورائي ويا. منهنجون درويشياڻيون ڳالهائون ٻڌي سجهيائون ته ”مولا ڏياريو آهي.“ هڪڙو يار منهنجي درويش برداشتي (جنهن کي هتي مشتقي سڏبو آهي) کي بنائڻي منهنجو سمورو سامان تڳائي کڻي ويو، پنهنجا يار وٺي اچي، فرمائشن مٿان فرمائشون ڪري. مطلب ته منهنجي پينگ ڪري ڇڏيائين. ٻيا به اهڙا. هڪڙو چڪر چيف به شامل. مطلب ته اک جي پڪاڻيءَ جي حد تي ويٺي. مقدمن جي به ساڳي حالت. ڪن ته اصل لٽ بازي ڏئي. لاپچار مونکي اک پٽڻي پيئي ۽ همراھ نيٺ ويا پير ڊاهي.

ٻئي طرف ٻين عام قيدين، مقدمن، سپاهين ۽ جيلرن جي هلت ٺيڪ رهي، خاص ڪري سياسي قيدين مونسان ائين هلت ڪئي جيئن ڀائرن سان ڪبي آهي. لک قرب ۽ لک عزتون. ”دوا ڪپي، گهرائي ڏيون؟ ڪو خاص ڪاڌو ڪاڻڻ تي دل هجي ته تيار ڪرائي موڪليون.“ ٻل ٻل پڇائون، سلام، سامان، شيون، جيڪي سياسي قيدي ٻئي ٻئي ڏينهن مونسان گڏ رهيا تن ايئن خدمت ڪئي جيئن ڪنهن عزيز بلڪ ڪنهن مرشد جي ڪجي. سکر، خيرپور، حيدرآباد ۽ هڪو اچي جي جيلن ۾ جن يارن سان گڏ رهي آيو آهن تن جي جاءِ ظاهر آهي ته ڪير ٻيو ڪيئن ٿو پري سگهي؟ هر روز هر گهڙيءَ ياد ٿا اچن! پر هونئن جو ماڻهو پائڻي ته هتي ماڻهو ڪنهن اُڀري جئس جي وات ۾ اچي ويندو تيئن ناهي. هتي به ماڻهو آهن، هتي به ٻرن سان گڏ سٺا آهن. هتي به پيار پنهنجائي، همدردي ۽ انسانيت جي ڳولا ڪبي ته جام ملندا. جيڪو قيدي يا ٻيو ماڻهو سنڌ ۾ رهي آيو آهي سو اتي جيڪي به ڏندا ڪري آيو هوندو سي ڪري آيو هوندو باقي هتي هو سنڌي ماڻهن جو نالو ٻڌيو. لريو پوي، هتي جو ڊاڪٽر ڄامشوري جي ايل ايم سي مان پڙهي آيو. هڪڙو پروفيسر سرجن هونڪي ڏسڻ آيو سو ايل ايم سي جو شاگرد هو. سندس زويو ائين هو جيئن ڪنهن پنهنجي وطني ڀاءُ سان هجي. عبدالعزيز مقدم جيڪو جهلم جو اعواڙ آهي تنهن ڪلاڪن جا ڪلاڪ سکر ۾ ٻڌل شيرل ۽ ٻين جا سنڌي ڪلام ٻڌايا. ”آيو ڪريلا ۾ ڪبو تر ڪهي. ڏنو خط نبيءَ کي روضي ۾ لهي.“ مون ان ڏينهن (۲۱ آگسٽ ۱۹۸۱) انگريزي ۾ نوٽ لکيو. جنهن جو ترجمو هي آهي: ”ڳاڻڻ وارو جهلم جو آهي. نالو عبدالعزيز اٿس. چئي ٿو ته سنڌ جو بشتي قيدي به هتي جي خاندان قيديءَ کان بهتر آهي.“ سکر ۾ ڇه سال رهيو. اتي جي قيدين لاءِ تجويزات تي تعريف ۽ سرشار آهي ۽ هتي وارن لاءِ ڏڪار اٿس. ڪئين مثال ڏيئي ٻڌايائين: پُرخلوص ۽ خود دار نظر ٿو اچي. ٻين قيدين ۽ ملازمن سڀني اڳيان پئي اها ڳالهه ڪيائين. نورالاهي، عثمان سهرڻائي ۽ مرزا سپرنٽنڊنٽن جي اڻامڪاريءَ ۾ رهيو آهي.“ رات جا پوڻا ۹ ٿي ويا آهن. امير سويل ٿي بتيون بند ڪري وڃي ستو آهي. فقط مون واريون به بتيون ڇڏيون اٿس. ننڊ به ٿئي اچي. پڙهڻ لاءِ سئو ڪتاب به ٿيو سجهيم. بهرحال ڏسان ٿو.

۸۲-۵-۱۶
۱۵-۱۱ صبح

ريڊيو تي شاندار شروعاتي ڀڄي. ڪا هندستاني اسٽيشن آهي، شايد چالندڙ، خير. مجيد قريشي اڄهو هيئر ٿي ويو آهي، ٺٽي جي ڊپٽي ڪمشنر صاحب جو ليٽر به کڻي آيو آهي جنهن هتان موڪليل ڊوميسائيل جي درخواست ۽ زمائيندڙ جو ڇهن مهينن کانپوءِ به اکر جواب موڪليو آهي. فارم ڏياري موڪليا اٿس ته هي پري موڪليو واه، ٽي سدورا سنڌي ڪامورا واه! ست سو ميلن تان همراه ڪي هڙي حال ۾ خيسيس ڪم لاءِ سرڪاري طرح درخواست موڪلي، اتم ته ڪم ڪرڻ ته نهيو، رڳو پهچ جا به اکر موڪلڻ لاءِ به ڇهه مهينا تيار ڪونهي، ڪو احتشام ڪو نه ٿو، هڪ معمولي جائز ۽ قانوني ڪم جي سلسلي ۾ زواجي روين موجب فرض اڏائي ٿئي ها ته جيڪر اهي فارم ڇهه مهينا اڳ به پهچي وڃن ها، پر نه سئو سالن جو سنڌي- مان غدار سنڌي ڪامور ڪو رڪارڊ ته خراب ڪرڻو ڪونهي!

پنج ٿي آڱريون برابر ڪونهن، ڪن ۾ حيا ۽ ديد به آهي. ڪي فرض شناس، ڪي نر مڙس به آهن، پر مجموعي طور سنڌي ڪاموري جهڙي ڪوٽام نظر، ڪم طرف، قوم دشمن ۽ عوام دشمن مخلوق دنيا ۾ ٻي گهٽ ڏسبي، وري چوندو سدائين ”ادا، بس سنڌي آهيون، وينا لوڙيون!“ سنڌي!

هي منهن ڏيئي، ٻن تون وه کائي نه مرين،
جيئن سي ملير چائون تون سين، سڳ نه ڪن
تون ڪيئن منجهان تن، پاڻ ڪونهين مارئي!
(شاھ)

مجيد قريشي ڇڏيو ته اسپتال ۾ تيسين موڪلڻ لاءِ حڪومت جو حڪم به پهتو آهي، ٻن تن، ڏينهن ۾ موڪليو ويو اسپتال تپاس لاءِ، چوڌري شريف ڪمپائونڊر آيو. سنڌ ۽ پنجاب جي، جيلن ۾ ڊاڪٽريءَ جي سلسلي ۾ ٻن ماڻهن جي ڳالهه آهي، هڪڙي بابت، رڳو قيدن کان ٻڌم، ٻئي بابت ٻڌم ۽ کيس ڏلم به، ڊاڪٽرن ۾ ڊاڪٽر قيدن ۾ بهر دليزين ٻڌم ڊاڪٽر، نور احمد، ميمڻ، اسان جي يار ايام علي ميمڻ وڪيل چو، ڀاڱي پنجاب ۾ ڪمپائونڊرن ۾ چوڌري شريف جو مٺ نه ڏلم، جهڙو اٿس نالو تهڙو آهي شريف، ٿورو ڳالهاو، پر اشراف، قابل ۽ هاري ڊڳو، سڄو ڏينهن پيو هلي، چانه به ڪانه پيئندو، ”دير ٿي ٿييم، ٿيڌي ويچارو، بيمار آهي.“، بهشت ۾ هين هيتن سارن سنڌ يافتہ سڳورن بزرگن کان ڪو ڪنڊ پاسو بچيل هوندو ته هڙا ماڻهو ئي ان جا حقدار ٿي سگهن

ٿا.

-۸۲ -۵ -۱۷ صبح.

ٻه لمبا سپاهي عرف ملازم اچي ڪٽڪيا آهن. اسٽور ڪيپر جي چنبي آئي هٿ ۾ ڏني اٿن. اسٽور ڪيپر پنجاب ۾ هڪڙو مستعمل جيلدار آهي جيڪو هوندو ئي ان ڪم تي آهي. چوڏهين پندرهن گريڊ جو هوندو. چنبي انگريزي ۾ آهي، فرمائي ٿو ”سڀ ٻه ميزون ۽ ٻه ڏوليون توهان جي حوالي آهن. توهان کي فقط هڪڙي ٽيبل ۽ هڪڙي ڏولي رکڻ جو اختيار آهي. گذارش آهي ته مهرباني ڪري باقي شينون واپس ڪريو ته ٻين بي ڪلاس قيدين کي ڏيان ڇن وٽ ڪجهه به ڪونهي.“

ٻاهر چڪر ڏيندي الائي ڪهڙي زماني ۾ الائي ڪٿي ۽ ڪنهن کان، ڪهڙي ماحول ۾ ٻڌل سئون زبان تي تري آيون ۽ جهونگار ٻيون رهيون! ڪنهن سڀ جو ڪن ڪنهن جو ٻيڙو.

پاڻ نه ڄاڻون دنيا داري، جنهن کي هوندي تنهن کي هوندي.
ڪاڻ پڇا درويش رکن ٿا، ڪيئي اچن ٿا ڪيئي وڃن ٿا
دنيا جي اي دل بيماري جنهن کي هوندي تنهن کي هوندي.

اهي ستون پاڻ صدي پوئتي وٺي ويون. ابراهيم جي اسرمت، مشڪلود روڊ، ڪراچي تي ”ٽئين سنڌ“ روزاني اخبار جي آفيس. مشتاق آڙو ايڊيٽر، رسول بخش پليجو، علي محمد مجروح ۽ ٻيا سڀ ايڊيٽر. پوءِ رسول بخش پليجو ايڊيٽر ۽ ٻيا سڀ ايڊيٽر. پگهار پوري ساري، گهڻو گذر چانه تي. بڪ کي وندرائڻ لاءِ علي محمد مجروح پهريائين ايڊيٽر ۽ سڄي اسٽاف تان چرچا ڪري ٻڌائيندو ۽ پوءِ ڪلام ٻڌائيندو. پنهنجو ۽ ٻين جو به. جڏهن حالت بنهه خراب هوندي هئي ۽ اڻڌوانس به ڪو نه ملندو هو تڏهن سرشار عقيقي جو اهو ڪلام ٻڌائيندو هو. خدا ڄاڻي ڪنهي مجروح جي ان زنده دلي، خلوص، سچائي، سوز ۽ درد جو زماني هينئر ڪهڙو حال ڪيڙ هوندو. ڪلام روايتي هوس پر اثرائون ۽ آواز به سبحان الله، سرشار جو پٽ ٿي- وي ۾ آهي. منظور سخيراڻي سندس هڪڙو ڪلام نهايت اثرائون ڳائيندو آهي. ست ڪم ڇڏي ٻڌبو آهي. ٻئي گل وري ٿريا آهن. صفا سڪي سڙي ويا هئا. زندگي ۾ موت سان وڙهڻ جي ڪيتري نه سگهه آهي. بنا خوشبوءِ وارا گل به هتي وڏي غنيمت آهن. جڏهن پهرين هڪڙي ٻاري هئي ويا تڏهن مون ڇين هي ڇا ٿا ڪريو! آءُ هريل هوس ابوبڪر زرداري جي گلن تي جن جو هو سينٽرل جيل حيدرآباد جي ڪرائين ۾ رهندڙ سياسي قيدين طرفان باقاعدي نگهبان تسليم ٿيل هو. گلاب جا وڏا وڏا خوشبودار

گل، صبح جي پهر ۾ ماڪ جي ٿڌن سان جهجهيل گلاب جا گل، ابوبڪر کان لڪائي ڇڻي، لڪائي ڪمري ۾ کڻي وڃڻ ۾ ڪيڏو نه مزو هوندو هو!
 بقول الهڏني شاه شڪر الاهي لٽويءَ جي هاريءَ بڪر جي ”سي ڏينهن به سي هئا!“

اخبار اچي ويئي آهي. ارجنٽائين ۽ انگريز بهادر جو جهيڙو اڃا ختم نه ٿيو آهي. نقصان گهڻو ارجنٽائين جو ٿيو آهي. پر صاحب بهادر جي پوزيشن به اها نه رهي آهي. جنگي بيٺڙي ۾ ٻين جي رهبري ڪرڻ وارا ۲ خاص جهاز هئا. انهن مان شفييلڊ ۽ برلشٽن ويا غرق ٿي. باقي هڪڙو آهي. اخبارن ۾ انگريز سپاهين جي گهر وارين جا اوچنگارون ڏيندڙ فوٽا پيا ڇپجن. انگريز بهادر کڻي خونريزي ڪري قبضو به ڪري وڃي پر هو وري اچي قبضو ڪري وڃن ته ان لاءِ جنگي بيٺو جيڪو روز ڪروڙين رپيا خرچ گهرائي سو گهڻا ڏينهن پهرو ڏيتدو؟ مطلب ته ٻي جنگ عظيم کانپوءِ پوتارن جي پهريون دفعو رنڌڻي ۾ رولو پيو آهي. امريڪا ۽ ٻيا سرمايه دار ملڪ هوشن سدائين ٻين کي ويڙهائي پاڻ باندرو وانگر معتبر ٿي پڇاڙيءَ جو فيصلو ڪري جهيڙي وارا ٽپڙي پاڻ کڻي ويندا هئا. هاڻ ٽين دنيا به چئي ته ”انگريز ظلم ٿا ڪن.“ ته روس ۽ چين به پيا ارجنٽائين سان همدرديون ڪن. بهرحال ڪهڙو به نبيرو ٿئي، هن کانپوءِ لاطيني امريڪا ۾ طاقت جو توازن اهو نه رهندو جيڪو اڳ هو. ايندڙ ڏهاڪن ۾ اها ڌرتي سامراج لاءِ ايئن ٽپي ٽامڻي ٿي ويندي جيئن ايشيا ۽ افريقا ٿي ويا آهن.

اخبارن ۾ سرڪاري ملن جو عورتن خلاف جهاد زور شور سان جاري آهي. اڄ به ملن پاران مضمون آيو آهي، ڊالري ملان باقاعدي مهڻ پيا هلائين. روز ڪنهن مرد يا عورت جي نالي مضمون ڇپائيندا آهن جنهن ۾ شاڳيون سي چار ڳالهون ورجائيندا آهن.

۸۲- ۵- ۱۸ بجاءِ پهر.

هينئر ٿورو سهي آيو آهيان. بدن تي ٿڌيون ٿي پيون اٿم. اها مصيبت ٿيو وڌ سال ۽ پر سال هئي، پر ٿيو ورسال حيدرآباد سينئر جي اي ڪلاس ۾ عذاب هئي، هن سال ڏسون.

سپرٽنڊنٽ جي چور چوري ڪري ويا آهن. ٽي وي پئي ڏنائين ته همراھ زيور ۽ ۸ هزار روڪڙ بهاري ويا. سپاهين جون ته جام چوريون اڳي ٿيون آهن. نالي ماتر ورزش ڪبي هئي. اها به ڪجهه ڏينهن ڇڏي ڏني اٿم. اڄ منير جي هاءِ ڪورٽ ۾ شنوائي آهي. هتي جي ٻوليءَ ۾ ”حوالات“ ۽ سنڌيءَ ٻوليءَ ۾ ”ڪچائي“ (ڪيس هلندي چيل ۾ رهڻ واري عرصي جي مجرائي) ملي ته همراھ ٻاهر آهي. همراھ جو اڌ سام اندر آهي آڌ ٻاهر. سڄو وقت ڪن نياپي ڏانهن آهيس. شاعر شاه ملازم آيو

آهي. مومن آهي. اڪيون ايران ۽ عراق جي سرحد تي هلاندر جنگ ۾ ڪتل اٿس. ڪله ٿيو ڏينهن کان خرم شهر جي لڙائيءَ ۾ خوش خبريءَ جو انتظار اٿس. خوب ڪچهري ٿيندي آهي. عنايت ڌوبي آيو آهي. چي ”درخواست لکي ڏي منهنجي دوست کي.“ ”يڪ انگور صد زنبور“ وارو ڪم آهي. سڀني جون لکڻ جون فرمائشون پوريون ڪجن ته ماڻهو چريو ٿي پوي. ڦاسيءَ جي سزا مليل قيدين طرفان مجيدقريشي اڪثر اپيل لکي ڏيڻ لاءِ چونڊو آهي. في الحال اهو ڪم ڪيو آهي. ٻيا فائيل ڏيندا آهن ته پڙهي ڏي ته اسين ڇڏنداسين يا نه يا صلاح ڏي. هڪڙو ميجر صاحب به زال مارڻ جي ڏوه ۾ آهي. ان جو فائيل به پڙهڻو پيو. راءِ ڏيئي پيئي. سندس خيال آهي ته ڪيس ڪجهه به ڪونهي. سيشن خوامخواه ڦاسيءَ جي سزا ڏني آهي. مون راءِ ڏني ته هڪڙو خراب ڪيس ٻيو ورتو هوندو. ڪيس تي سخت محنت ٿيڻ ڪپي. ڏاڍو حيران ٿيو. ريڊيو جا سيل ڪمزور آهن. پر ٻڌان پيو. مجيدقريشي سيلن ۾ نئون سامه وجهڻ جو نسخو ڪالهه ٻڌائي ويو آهي. اصغر چئني ويو آهي ته منهنجي جمع ڪرايل رقم (پي پي سي) مان نوان سيل خريد ڪري هڪدم موڪليان ٿو. وري پيدا ٿي ڪون ٿيو. سامان ٻاهران خريد ڪرڻ تي مقرر ٿيل سڀاهي آهي. گهو پيون جام هڻندو آهي. ڇا ڪجي؟ نمر جي ”تاريخ پنجاب“ کي آڻي اورنگزيب تائين رسايو اٿم. اڄ معتبر مسلمان تاريخن جي حوالن سان اهو پڙهيم ته شيرشاهه سوريءَ جي جنرل هيبت خان نيازيءَ سان شيرشاهه جي پٽ اسلام شاھ لڙائي ڪئي. مرزا حيدر نيازين کي سمجلائي لڙائيءَ ۾ شڪست ڏني ۽ نيازين جي لجن کي قيد ڪري ”انهن مان ڪن کي مهينن جا مهينا عام ماڻهن اڳيان اڳاڙو رکي سندن نمائش ڪئي ويندي رهي. ڪن کي مجبور ڪري ڇڪيل جون رنڊيون بنايو ويو.“ اها هئي مسلمان حاڪم طبقي جي ذهنييت جي هڪڙي معمولي جهلڪ. پر حاڪم طبقي جي ڀڃڻ ۽ مڱهه ٺاهڻ کان پڇو ته چوندا ”اسلامي حڪومت! الله جا پاڇا!“

جن تاريخن ۾ اهو واقعو بيان ٿيل آهي سي آهن: طبقات اڪبري، تاريخ نظامي، منتخب التواريخ ۽ تاريخ فرشته. سال هو ۱۵۵۰ عيسوي سنڌ ۾ ارغونن جو زمانو. وهنجي آيو آهيان. ڏسان زڪام ٿئي ٿو يا نه. خبرون هلن پيون. ارجنٽائين ۽ برطانيه وڙه وڙهان پيا ڪن. خير ظاهر آهي وڙهندا ڪونه. پر خنڪي ٻنهي جي اهڙي آهي جو ڇڻ هڪ ٻئي مان هٿ ڪڍندائي ڪونه. هو ڏانهن خرم شهر جو فيصلو اڃان ڪو نه ٿيو آهي. ڀارت ۽ چين جون ڳالهائون پيون هلن. افغانستان بابت ڳالهائون ايندڙ مهيني جنينا ۾ ٿينديون. اخبارون انتخاب جتي جنڊ ٺهيو ڇڏين. سندن لهجي ۾ طنز ۽ تلخي آهي. ڀارتي ريڊئي مولانا ستار نيازيءَ واري ان ڳالهه کي کنيو آهي ته جنرل صاحب چونڊون ٿو ڪرائي سگهي ته پاڻ بابت عام راءِ معلوم ڪرڻ لاءِ ريفرينڊم ڪرائي. جنرل صاحب چئي ٿو ته اها ڳالهه ئي وساري ڇڏيو. چئي ٿو نئين نظام جو خاڪو پيش ڪندس. ڏسون ته ”ٽڪريءَ کي سورتيا، ڇائي ڪوئي!“ واري ڳالهه وانگر هن دفعي

ڪهڙي ڪوٺي ٿي ڇاپي!

جي ٿي وي ٿي رسيڊ ملي ۽ ليسن لهي تڏهن ٿي ٻي ٻي ملي. گهڻا ڏينهن ٿي ويا آهن. ميو اسپتال به وڃڻو آهي، به مهينا اڳ ڊاڪٽر ڏسي ۽ لکي ويا. اڃا پيون، منظورون اچن. منظوري جيل ۾ مڙيدار شئي آهي. تنهن پيري خيرپور ميرس ۾ ڏند ۾ سخت سور پيو هو. گهوڙا گهوڙا ڪيم. هفتي کانپوءِ ٻاهران ڏندن جو ڊاڪٽر آيو. لکي ويو ته هنڪي اسپتال موڪليو ته ڏند ڪڍوش. جيل وارن منظوريءَ لاءِ لکيو. ڇڱو موچارو فائل لهي ويو. پئي ليٽر آيا ۽ ويا. ڪئين سوال جواب ٿيا. ”ڏند ڪهڙو آهي؟ ڊاڪٽر آهي يا ڪونهي؟“ موڪل تان ڪڏهن موٽندو؟ سکر موڪليون يا نه؟“ جيسين آءٌ سنڌ ۾ هوس تيسين اڃا لکڙهه هلي پئي! مقصد اڪثر تنگ ڪرڻ هوندو آهي. چاڻي ٻجهي به علاج بدران رڳو لکڙهه جو فائل ٺاهيندا رهندا آهن. اڪثر جڏهن ڇهن ٻارهن مهينن کانپوءِ منظوري بعد مريض ڊاڪٽر جو منهن ڏسندو آهي تڏهن مريض يا ختم ٿي چڪو هوندو آهي يا بيماري هڻي هڻي پوري ٿي چڪي هوندي آهي. ڊاڪٽر وڏي شدي سان ٽپاسي لکندو ته ”هن کي ڪجهه به ڪونهي. شڪايت فضول آهي!“

جیل جي ڊاڪٽرن جو هڪڙو تڪيه ڪلام آهي ”جیل ۾ قدرتي طرح اعصابي چڪتاڻ ٿئي ٿي.“ مطلب ته بيماري ڪانهي رڳو قيد جو هراس آهي.

حيدرآباد سينٽرل جيل ۾ ٽيو سال شاھ محمد شاھ کي هاڻي بلڊپريشر ٿي پيو. جيل جو ڊاڪٽر مولانا جان محمد عباسيءَ جو ننڍو ڀاءُ نور احمد عباسي هو. سيني شاه محمد شاه کي چيو ته هو ايندي ئي چوندو ته ”اهو جيل جو اثر آهي!“ يا چوندو ته ”موٽي پاڻ اها شڪايت آهي!“ ڊاڪٽر صاحب اچي ڏاڍي غور سان ٽپاس ڪئي. پوءِ تمام همدرديءَ سان چيائين ”جیل ۾ ائين ٿئي ٿو. آخر جیل آهي. موٽي پاڻ...“ بس پوءِ ته تماشو ڏسڻ وٺان هو. مون گهڻو ئي جهليو پر شاه محمد شاه هڪڙو اڳي ئي بلڊپريشر جو مريض ٻيو هو. طعنو سو ڪٿان ٿو جهلجي؟ وڏو ڏچو ٿي پيو. ڊاڪٽر صاحب وڃي رپورٽون ڪيون. رزلٽ اهو ته قمرالزمان ڪراچي ٽرانسفر. شاه محمد شاه ڪنهن ٻئي پاسي.

پنجن ٿي ويا آهن. ڇڪڙ ڏجي.

ڪله هراه بئري سيلن جي عمر وڌائڻ جو نسخو ڏسي ويو. اڄ ان تي عمل ڪري پراڻن سيلن کي نويون ڪري ريڊيو ۾ استعمال ڪرڻ جو تجربو ڪيونسين امير چالو سيل ڪڍي پراڻا نويلا ٿيل سيل وڌا. پر ريڊيو ”چون!“ به ڪانه ڪئي. لاچار تجربو ڪامياب نه سمجهي وري اهي چالو سيل وڌا سين جن تي هليو پئي. ته انهن تي به نه هلي! تڏهن سمجهيم ته امير سيل بدلائيندي ڪا اهڙي ليش ڏئي اٿس جو مٿيون منجهي ويون اٿس. امير کان پڇيم ڇي ”مون ته ڪجهه به ڪو نه ڪيو.“ منهن ۾ ريڊيو موٽي مليو شو به بند ٿي ويو! مٿان جواب اهو ته ”مون ته ڪجهه به ڪونه ڪيس!“ هي امير

قدرت طرفان مون لاءِ قيد ۾ ٻيو قيد بناڻ لاءِ موڪليل ٿو ڏسجي. جنسي عذاب آهي. اتي جو گهوٽو سوال پڇيس. ته ڊوڙي وڃي رنڊڻي ۾ گهڙي، ڀت ڏانهن منهن ڪري، ڪنڌ هيٺ ڪري، پڻ پڻ ڪري ڇڏيندو. اهو ٿيو سوال جو جواب! سڄو ڏينهن ماڻهو پيو ڪٽي وانگو پونڪي ۾ ڪن تي جوڻڻ به ڪانه سرندي. اول ته ٻڌندوئي ڪونهي جي ٻڌندو ته هڪڙي ڪن ۾ آيو ته ٻئي مان نڪتو. اهو عذاب مڙهيو به مون پاڻهي ڀاڻ تي آهي؛

۸۲-۵-۱۹

سوا ڏهه ٿيا آهن. تمبردار ريڊيو ٺهرائڻ ويو آهي. هتي جيل ۾ ريڊيو ٿي وي هائڻ جو ڪارخانو آهي. ڪنڀار خانو به آهي. هتان گهڻا قيدي سڀا هنر پراڻي ويندا آهن. خاص ڪري ريڊيو ۽ ٽي ويءَ جو ڪم ڪن ٻاهر ڪم ايندي آهي. قالين جو ڪم ته رڳو آفيسرن جي گهرن لاءِ مفت جا غاليجا تيار ڪرائڻ لاءِ ٿيندو آهي. ڪنهن قيديءَ کي ماري ماري خون ڪري ڇڏيائون. اتفاق سان ڪا ڏانهن ٿي. اتفاق سان انڪوائريءَ جي ڳالهه ٿي ته به غاليجا هن کي، به هن کي ڪم نڪڻ ٿي ويو. جيل جو ٺهيل سامان گهڻي ڀاڱي جيل وارن جي ڪڏن ڪڏن تي لڳائڻ لاءِ مٿين ڪي رشتو ڏيڻ لاءِ ڪم ايندو آهي. ماستر اچي ڪالھوڪي پاڪستان ٽائيمس ڏيئي ويو آهي. ”اڄوڪي پڙهڻي هجي ته پنهنجي گهڙائو“ اخبار انگريزيءَ ۾ اچي هڪڙي سا پهرين مٿي پڙهجي، پوءِ ميجر صاحب پڙهي، پوءِ ٻين کي ملي. سو به جي ڪو هر ويرو ڦڙو ڪري ته هوڻ هتي ماڻهو سکيا آهن، هر ڪو پنهنجي اخبار گهرائي. ٿاسي گهٽ ۾ به هر چار اخبارون گهرائينون آهن. ٿاسي گهٽ ۾ گج جيترا ٻئي ڪلاس وارا آهن. هينئر امير کان پڇيم ”تمبردار ڪٿي آهي؟“ چيائين ”هتي“. ”ڇو مانس“ ”ٻڌ ڪرينس“. چيائين ته ”ريڊيو ٺهرائڻ ويو آهي“. ”ڇو مانس“ ”تو جو پيو ته هتي آهي“. چيائين ”اهو ته تو مون لاءِ پڇيو ته ڪٿي آهين؟ مون چيو ته هتي آهيان“. ”ٻاهرين دروازي ڪٿي جي“ ”چون“. ”چون“ ٿي آهي. نمبردار کي ته ريڊيو سان گڏ ڪونه واپس ڪيو اٿن ته وڃي اسسٽنٽ (جیلر) جي چڻي ”ولي اچ ته پوءِ ٺاهيون!“

قرڙين ڪڙي رات هڪ پڇي تائين ننڊ ڪانه آئي، انسپڊال گوريءَ جو چوٿون حصو ڪاٽيندو آهيان. اڌ به ڪاٽي ڪونه سگهندو آهيان. رات اڌ ڪاٽيم، تڏهن به ننڊ ڪانه آئي. اڌ ٻيو ڪاٽم ته به خير! نيٺ آڏيءَ رات ٻي سڃي ڪاٽيم تڏهن ننڊ آئي. صبح جو وهنجڻو آهيان. ڏسون ته زڪام ٿئي ٿو يا نه. هوڻ ٺڪ ۾ ٿيل جا ٿڙا وڃڻ شروع ڪيا اٿم ته زڪام گهٽ ٿو ٿئي. حجام سوير وارن لاهڻ لاءِ اچي ڪڙڪيو. چيو مانس ”ٻاهرين بجي اچان“. هڪڙو پاءُ ٿاسي گهٽ ۾ آهي ٻيو جنم ٽپ ۾ سوٽ ڪي به

جنم ٿيپ. قريشيءَ منٿ ڪئي ته هنن کي سپريم ڪورٽ لاءِ اپيل لکي ڏي. مون ڏهه پنڌنهن ڏينهن محنت ڪري چڱي اپيل لکي ڏني، هاڻي جيل ۾ ڳالهه هلي وئي آهي ته ”ڪولي ٿئي وئي ڦاسي“ جي سزا ختم ٿي وئي، ۽ هنن جي سزا يا صفا ختم ٿي ويندي يا نالي ماتر ٿي ويندي! بهرحال هاڻي ڪورٽ جو فيصلو مون کي بيحد سطحي ۽ غلط لڳو. مون پنهنجي اصولن موجب ان تي ايتري محنت ڪئي آهي جيتري تيهه چاليهه هزار في وٺي ڪجي. شايد هنن جو ڪجهه ڀلو ٿي وڃي. مون اچڻ شرط اعلان ڪرايو ته مون کي ڪيسن ۽ اپيلن لاءِ ڪير به نه چوي. ڇو ته قيدي ويچارو بيمار وانگر ڀانئڻي ته من پائيءَ جو نفعو ٿيڻ. ڪن کي خواهه مڃي ڪنهن بيروزگار ڊاڪٽر يا وڪيل کي ڏنڌي سان لڳائڻ جو شوق. پراڻا ڪن وقتن جا قصا ڪولي وهندا. ان ڪري مون وٽ رڳو واقعي ضروري ۽ منهنجي ڪرڻ جا ڪم ايندا آهن، اڪثر قريشي موڪليندو آهي. هن وقت هڪ سپريم ڪورٽ لاءِ اپيل ۽ هڪ هاڻي ڪورٽ لاءِ اپيل تياريءَ هيٺ آهن. ڪتاب ڪونهي، ماڻهو پاڻ وريو ڪونهي ڇو پاڻ پنهنجي نموني ڪيس هلائي. مڙهي آهن اونڌاهيءَ ۾ ڇاڙپ هڻتا. تن ۾ رس وڌو تو ڪجي. پڙهڻ لاءِ ڪتاب ڪجهه ڇڄا پيا آهن. ڪيترن ڏينهن کان پنهنجي پئسن تي امن ۽ مسلمان اخبارون گهرائڻ لاءِ جدوجهد پيو ڪريان. (جيل ۾ سٺي ڏاڳي لاءِ به اهڙي جدوجهد ڪبي آهي ڇڻ امريڪا روس سان جنگ لاءِ تيار پيو ڪري) پر سهي جون تنگيون تن مان چار نه ٿيون ٿين. هتي هڪڙي سهولت آهي. جيل جي گهٽ وٽ هڪڙو دڪان آهي. قيدي اتي پنهنجا پئسا جمع ڪرائي ڇڏيندا آهن ۽ پوءِ اتان آهستي آهستي سامان گهرائيندا رهندا. آهن. هتي اڪثر ماڻهن وٽ پنهنجو ٿورو ٿورو ڪاڌي پيٽي جو سامان آهي ۽ اڪثر پنهنجو پاڻ ڏيندا آهن. رڳو لنگر تي نه ٿا پياڙين. دڪان وارو به گهوڙيون گهٽ تو هڻي. ان ڪري دانهن ڪانه ٿو ڪرائي. ان ڪري سيني جو ڪم آرام سان پيو هلي. ظاهري طرح هر ڳالهه جي بندش آهي؛ بلڪ رپورٽ ٿيندي آهي ته ٻڌل چور کي ڦٽڪا ضرور لڳندا، سنڌ جي جيلن ۾ جو قيدين کي ڏورن وانگر علي الحساب ڪئي سگهيو آهي، تيئن هتي گهٽ آهي. هتي سپرنٽنڊنٽ نالي ماتر ڪيس هلائي مقرر ڦٽڪا لکندو آهي لڳندا. هوئن به ٿئي ٿو پر گهٽ، قيدين کان رشوت جو هتي يعني هن جيل ۾ هن سپرنٽنڊنٽ جي دور ۾ چالو گهٽ آهي. اقربا پروري ۽ ٽولي بازي به گهٽ آهي. ان ڪري سپرنٽنڊنٽ جو رڳو ڏهڪاءُ نه پر وقار به آهي. معافيءَ واري ڏينهن ڄاڻوئي ڪونهي. (البت ماڻي ڪرڙي تي بدجيئس. ان جي اڳيان نه ٿي هليس) پر سيني کي خبر آهي ته سختي پيدا ڪيريءَ لاءِ شو ڪري. باقي ٻيو مٿيون حساب ته خير هليو آهي. لکن جو عالي شان بنگلو ٺهي پيو. اڄ الائي ڇو بگ لڳي آهي. چڪر ڏئي آيو آهيان. ماني ڪاڌي اٿم. پچانهن پيئڻ ۽ رات انسپڊال گونين ڪاڻ ڪري ماني نيڪ ڪا نه ڪاڌيم. ڦاسي گهٽ جو نمبردار رمضان آيو آهي. هڪ رسالو ڏئي پيو ڪٿي ويو آهي. اهو به پڇڻ آيو آهي ته مون ڦاسي گهٽ ۾

پيل انجنيئر خالد جاويد جي هاڻي ڪورٽ ۾ موت جي سزا خلاف اپيل جو فائيل پڙهي ڪا راءِ قائم ڪئي آهي يا نه. امير چئي ٿو ته ”بدتر وڏا بڻيا هي. بارش هوسئي. پاڻي رکيا اي ڪروڙي (گروڙي) ڪرڻو.“ ڪروڙي ڪري آيو آهيان. لوڻ ۽ لسٽرين پيل پاڻيءَ سان. سال ڏيڍ کان ڪندو اچان. گوڙ پئي ٿئي. امير وارا بدتر (بادل) به آهن. جهڙالو ڏينهن آهن. چوٿين پنجين ڏينهن جهڙ ٿيندو آهي ۽ ٻن ٽن ڏينهن تائين هلندو آهي. ڪيس پڙهان نه ته ڌڻيءَ جي بيچيني ۽ پيچ پيچ مون کي، چين ڪرڻ ڪا نه ڏيندي. ريڊيو نهي آيو آهي، امير واري ڳالهه سچي رهي. ٻاهر بدتر باهه ٻاريو بيٺا آهن. اها بارش رکي رکي ڏينهن جا ڏينهن هلندي. گوڙ جو لڪاءُ آهي؛
 باهه ٻارڻ واري ڳالهه نياز هئا يوني ۽ جون سئون ياد ڏياريون آهن؛

جمهوريون جهڙاليون، الا.
 شل ڪا ڄاڻم لڳي برساتين کي!
 ماڻهو مڙڪن مينديءَ گل جان
 مڪڙا تن جا ڪيسوءَ قل جان
 پنهنجون اڪڙيون آليون، الا.
 شل ڪا ٻاهه لڳي برساتين کي!

رات جا ڏهه ٿيا آهن. وهنجي، ٻاڻوڊر هڻي اچي ويٺو آهيان. ڏسان ته زڪام ٿئي ٿو يا نه ۽ ننڊ اچي ٿي يا نه. اردو سروس لڳل، فرمائش هلي پئي. سويل حيدرآباد تان فرمائش هٿ چڙهي. عابده منصور جو ڪلام پئي ڳايو. پشتو ڌن ۾ سنئين سادي ڌن هئي. عام طرح عابده ساديون گهٽ ڌنون ڳائيندي آهي. بهرحال گهڻي زماني کان پوءِ عابده جو نئون ڪلام ٻڌم. خوشي ٿي.

زندگيءَ ۾ صحيح چونڊ به ڪاميابيءَ يا ناڪاميءَ ۾ وڏو ڀاڙ ادا ڪري ٿي. ڪنهن ماڻهوءَ ۾ ڪهڙو ڳڻ آهي؟ ان جي استعمال جو صحيح طريقي جاءِ ۽ حالتون ڪهڙيون آهن اها چونڊ ڪرڻ تمام وڏي ڳالهه آهي. بهترين ليئاقته غلط هنڌ تي استعمال ڪرڻ سان سڄي ليئاقته زيان بلڪ خوار ٿئي سگهي ٿي. مثلاً ريڊيو وارا اڄڪلهه سهڻي نموني ڳايل ريزنه جو مشهور لوڪ گيت ”مور ٿو ٿي“ کي روينه کان رڪارڊ ڪرائي روز اهو پيا نشر ڪن. حالانڪ هن جا سٺا ڪلام ٻيا آهن. نورجهان کان سنڌي ڪلام ڳارايائون ”اي هوا آئون چو نه نچان!“ ڪيترا فلمي سنڌي ڪلام غير سنڌي ماڻهن جا لکيل آهن جنجي ٻولي به غلط آهي. مطلب ته هڪڙو بيهودو مذاق آهي سنڌي فلم جي نالي ۾. واهيات ڪهاڻيون ۽ واهيات گانا ڏئي پاڻ به پيا فاقا ڪن ۽ سنڌي فلمن کي به پيا خوار ڪن.

فلمن جي ڳالهه ٺڪتي آهي ته منهنجي خيال ۾ فلمي ڪهاڻيون مختصر ڪهاڻي لکندڙن کان لکائڻ پل آهي، هنن جو دماغ ننڍڙا جزا ڳوليندڙ محدود سچائيءَ تي سوچيندڙ ۽ ”جوئن، مان پتا ڪندڙ“ ٿئي ٿو جيڪو فلم لاءِ بڪار آهي. فلمي ڪهاڻي اهڙن کان لکائجي نڪري ناول، نويس ۽ داستان ڳوٺن وانگر گهڻن ڪردارن، وڏن واقعن ۽ وڏن پيچيدن پلانن کي سڀ طرفي نموني وڏي پيماني تي سوچي ۽ ٺاهي سگهن ٿا. پيو ته ڳانا لکندڙ ماڻهو هڪڙو ته سڪوٽو ٽڪنبد نه هجي پيو ته شوخ، چست، آسانيءَ سان سمجهه ۾ ايندڙ ۽ جلد اثر ڪندڙ ڪلام به لکي ڄاڻي، سنڌي فلمن جا ڳانا اهڙن شاعرن کان لکيا وڃن جيڪي انهي ڏانو جا هجن.

مثلاً امداد، استاد، مجروح، سائل، تاجل ۽ ٻيا، خاص ڪري استاد بخاريءَ کي موقعو ملي ته هو سنڌي فلمن ۾ ساحرلڌيانويءَ جون سڪون لاهي سگهي ٿو. ريڊيو تي وي جي ٻه درجن کن بهترين ڳائڻن مان چونڊي انهن کان ڳارائجي ۽ ڪهاڻي به ڪنهن سٺي ناول نويس کان مثلاً سراج کان لکائجي ته ڪوبه سبب ناهي ته سنڌي فلمون سنڌي فنڪارن جي زور تي خوب ڪامياب نه ٿين ۽ خوب پئسا نه ڪمائين ۽ سنڌي فلم انڊسٽري به هڪ ڪامياب صنعت نه بڻجي وڃي. واهيات ڪهاڻي، واهيات ڳانا، واهيات ڏٺون، جاهل ڊائريڪٽر ۽ تنهن کان چٽ پروڊيوسر. ”اڳهاڙا هليا آهن بڪين وٽ ته هلو عيد ڪنداسين.“ پوءِ ڪاوڙ سنڌي ماڻهن تي ته سنڌي فلمون ڪامياب نٿا ڪن.

ياد پير ته پٽ شاه واري ڳائڻي خورشيد بيگم جو آواز هڪ حد اندر ڪمال جو آهي. ان جو فائدو ڪونه ورتو ويو آهي. مردن ۾ به ڪي واقعي طبيعت ٿا خوش ڪري ڇڏين. اهڙن رڪارڊ ٿيل سنڌي ڪلامن جو تعداد ڪافي گڏ ٿي ويو آهي جيڪي روح کي راحت ڏين ٿا. رڳو منهنجي پسند جا ڪلام ئي سؤ کان ڇڙهي ويندا. قمرالعين حيدر جو ناول ”آخري ڪي همسفر“ جو پهريون باب پڙهيو اتم. هاڻ ٻيو ٿو پڙهڻ شروع ڪريان. عام طرح سنڌي فلمن کان سنڌي ريڊيو ۽ ٽي وي تي رڪارڊ ٿيل ڳانا تيار گهڻا اثرائتا ٿين ٿا. فلمي گانن جي گهڻائي نسورو ڪيند هوندي آهي. پر پهرين اها ڳالهه نوٽ ڪريان ته هندستان ۾ فلمي ڪهاڻيون لکڻ جي هڪڙي فرم آهي. ”سليم جاويد“ جيڪا هڪڙي فلمي ڪهاڻيءَ جا گهڻا ۽ گهڻا به لک رهي وڃندي آهي! تنهن ڏينهن اميتاب ڀڄن به پنهنجي ايترو ويو ۾ انهيءَ ڪهاڻيڪار فرم جي ڪهاڻين جي ساراه جا ڊڪ پريا هئا.

۲۰-۵-۸۲

سيڊڙا فريده خانم لاهور تان پيئي ڳائي. پر ڏن ڪوٽ ساڳي اٿس. ڪلام خاص ڪونهي. هوشن مونکي سندس آواز وڻندو آهي. رات وري پهريون پهرو منير جو آهي.

امير اشارا پئي ڏنس، پڇيو: ”ماٿس“ ڇا ڳالهه آهي؟“ چيائين ته ”لهندي پير هن مين ڪا (ڪهيا) پير لهندي نه ڪر.“ پنهنجي کان پڇيم: ”ڇٽهن پاسي سج اڀرندو آهي ان کي ڇا چئو؟“ منير جيڪو سيالڪوٽ پاسي جو آهي تنهن چيو ”ڇڙها“ امير جيڪو چناب جي ڪڇي جو آهي تنهن چيو ”اڀرندا“. اتر ڏانهن اشارو ڪري پڇيم ”ان کي ڇا چئو؟“ منير چيو ”پهاڙ“ امير چيو ”پرٻت“ دل ۾ چيم: ”انسان جي ڳوٺ پاسي ڪيترا ماڻهو اتر کي جبل ۽ ڏکڻ کي سنڌ سڏين، مون وري پڇيو ”ڏکڻ کي؟“ منير چيو ”ڏکڻ“ ۽ امير چيو ”ڏکڻ“ باقي الهندي کي پنهنجي لهندو سڏيو، جيئن استانجي ڪلاسيڪي سنڌي شاعريءَ جو لهجو ڏکڻ سنڌ جو يعني لاڙي آهي تيئن پنجاب جي ڪلاسيڪي شاعريءَ جو لهجو وري لهندي (الهندي پنجاب) وارو آهي. پنجاب جا لوڪ ڏاکڻاڻ هيرانجن هتي سهڻي ميهار سهتي مراد، مرزا صاحبان به لهندي جي علائقي جا داستان آهن ۽ سندن ٻولي اها آهي جنهن کي سرائيڪي سڏجي ٿو. بابا فريد، شاه حسين، بلي شاه ۽ سلطان باهو جي ڪلام جو لهجو به لهندي وارو آهي. بهرحال هاڻ سرائيڪي ۽ پنجابيتي هڪ ٻئي تي ٽڙاڪڻو بيٺيون آهن. ڪي پولوهاري به چون ۽ لکن ٿا ته سندن ٻولي هڪ مستقل ٻولي آهي، ڊوگري به جدا ٻولي ليکجي ٿي ۽ ان ۾ جدا پروگرام ايندا آهن؛ پنجابي ڏاکڻو ڊوگريءَ کي به سرائيڪي ۽ پولوهاريءَ وانگر پنجابيءَ جوئي هڪڙو روپ، ٺهرائين ٿا، سرائيڪيءَ جي جدا مستقل ٻولي هجڻ واري ڳالهه ته خير هاڻ چنگن چڙهي ويئي آهي. مزو اهو آهي ته سرائيڪيءَ جي حامين کي سرڪاري ”قومي“ ٻوليءَ جا علمبردار به پٺ ٺپري کائڻ سرڪاري ٻوليءَ جا ڳڻ ڳارائين ٿا. هوڏانهن پنجابي اديبن کي سرائيڪين خلاف به ڀڙڪائين ٿا. ”چور کي چڻجي ته چوري ڪر ۽ ڌڻيءَ کي چڻجي ته گهر سنڀال.“

سياسي، انتظامي ۽ اقتصادي حالتن به سرائيڪي ڳالهائيتڌورن کي پنهنجي ٻوليءَ لاءِ ۽ ان جي وسيلي پنهنجي الڳ شخصيت تسليم ڪرائڻ لاءِ ويڙه ڪرڻ تي مجبور ڪيو آهي. ان پيچيدي مسئلي کي چڻجيءَ طرح سمجهڻ ۽ تسليم ڪرڻ ۽ ان کي سرائيڪي عوام جي حق ڏسي، سڄي پنجاب صوبي جي پورهيت عوام جي اتحاد ۽ سڄي ملڪ جي پورهيت عوام جي فائدي ۾ حل ڪرڻ جي ضرورت آهي. قوميت لاءِ ٻولي اهم عنصر آهي. ٻڙ رڳو مادري ٻوليءَ جو فرق ڪنهن قوم جي اتحاد کي ختم نٿو ڪري. مادري ٻوليءَ جي فرق هوندي به قوميتون ٺهڻيون آهن ۽ قائم رهيون آهن. شرط اهو آهي ته سڀني کي گڏيل قوميت مان فائدو پهچي، گهٽيو کائي فقير لليون جهلي پوڙو وارو ڪم نه ٿئي.

۱۲ بجا ڏينهن. ماني کاڌي اٿم. جالنڌر اسٽيشن. ”ر“ (رمضان مقدم. کيس مون سان ملڻ کان منع هئي مٿان ڪري ته ٻوي) هاءِ ڪورٽ جي اپيل بابت راءِ پڇڻ آيو. سڀاڻي لاءِ پڇيو ماٿس، نڪله کان وٺي ڳچ وقت ان فائيل کي پڙهيو ۽ مٿس ڪم ڪيو اٿم.

*One foot up and one foot down,
That is the way to london town,
To see the king in his golden crown."*

ون ڦٽ اپ اٿنڊ ون ڦٽ ڊائون،
ديٽ. از دي وي ٿو لنڊن ٽائون،
ٿو ڏسي دي ڪنگڊن هز گولڊن ڪرائون!

ننڍپڻ ۾ الائي ڪهڙي زماني ۾ اسڪول ۾ ياد ڪيل اهي انگريزي بيت جون
ستون اڄ چڪر ڏيندي اوچتو ياد آيم.

(هڪ ڀيرو مٿي، ٻيو هيٺ)

لنڊن شهر جو رستو اهو ڀيرو وڃي!

بادشاهه کي سنڊس سوني تاج سان ڏسڻ لاءِ،

وڃڻو اٿو ته اهو رستو وٺي وڃو!

سلطان باهو ڇيو آهي؛

دل دريا سمندرون ڏونگهي

ڪون دلان ديان جاني؟

(دل جا درياهه سمندن کان به اونهان ٿيندا آهن)

دلين ۾ پيل ڳالهين کي ڪير تو ڄاڻي؟

تحت الشعور جي سمنڊ جي تري ۾ الائي ڪهڙن زمانن جون الائي ڪهڙيون
ڪهڙيون ڳالهيون، يادن، امنگون ۽ خواهشون پيون آهن جن مان ڪي ڪڏهن اوچتو بي
اختيار بيٺ ڪو ڏيو ٻاهر نڪريو اچن. ڪي ته شايد ماڻهو پاڻ سان قبر ۾ کڻي وڃن ۽
پاڻ سان به انهن جي وجود جي سچي نه ڪن. عام ماڻهو پاڻ سان سچي ڪڏهن تو ڪري
سگهي؟ ماڻهو جي اندر ۾ جيڪي خيال، اڌاءُ خوف ۽ انديشا لڪل آهن سي جي سڀ
ڪڍي کڻي شعور جي ٿلهي تي رکي ته جيڪر انهن سڀني کي ڏسي چريو ڪونه ٿي
پوي! انهن ابتڙن جي پاڻ ۾ ٽڪراءُ مان جيڪي ڌماڪا ٿيندا تن کان پوءِ ڪنهنجي
شخصيت سلامت بچندي؟ منهنجي پراڻي ڊائريءَ ۾ جان گارڊنر جي هيءَ چوڻي نوٽ
ٿيل آهي؛

”داناڻيءَ جي شروعات پاڻ سڃاڻڻ کان ٿيندي آهي. گهڻن ماڻهن لاءِ دانا ٽپڻ جو
سوال پيدا ٿي ٿيو ٿئي. ڇو ته ماڻهو جيئن جيئن وڏو ٿيندو وڃي تيئن تيئن هو پاڻ کي
فريب ڏيڻ ۽ پيپلاڻ جي فن ۾ پڙ ٿيندو وڃي ٿو. اڌ عمر تائين رسي اسان مان گهڻا

ماڻهو پنهنجو پاڻ کان ڀڳل ڪامياب مغرور ۽ روپوش ٿي وڃن ٿا. ”
 ماڻهو ڪي جسماني ۽ سماجي مجبورين، عادت، اڻ ڄاڻاين ۽ بزدلين جي هڪڙي
 چاٻي ڀرجيو وڃي ۽ پوءِ هو ڇاڪي ۽ جي اڻ وانگر پيو وهي، پيو وهي، پيو وهي، تان
 جو هڪڙي ڏينهن نيٺ چاٻي کٽيو وڃي ۽ هو پٺ تي ٽهڪو اڇيو ڪري،
 ان وچ ۾ هو پنهنجي ڀر ۾ وڏا ٽپ ۽ چال توڙي، وڏا ڪم ٿو ڪري، وڏا ڇپ
 پٽن سان هڻي ٿو. پر ڪنهن نه ڪنهن ڏينهن آخر کيس ٿورو شڪ پئجي وڃي ٿو ته
 زماني جو ميلو گهمندي ڪيڙ سندس کيسو ته ڪو نه ڪٿي ويو آهي! ڳچي ۾ هار پيا
 آهن، هٿن ۾ زانڊيڪا آهن، چپن تي ميلي جي مرڪ آهي پر دل جو کيسو ڪٽيل آهي!

ميلي ۾ تون تنها-تنها، ڪنهن کي ڳولين ٿو...
 اک ۾ ڳوڙها، هٿ ۾ گجرا، ڪنهن کي ڳولين ٿو!
 (اياز)

اهي ته اهي جيڪي ويل شيءَ جو وڃائڻ قبول ڪري ان کي وري هٿ ڪرڻ
 لاءِ ڳولا ڪرڻ جي ”فضول“ چرڻ ۽ جاکوڙ ڪن ٿا، گهڻا، ”قابل“ ۽ ”ڪامياب“ زماني
 ساز ته مڃين ٿي شا ته ڪي جو جو ويو، هو چون ٿا ”سڀ ليڪ لاک آهي. اسان ته پاڻ
 هي هٿ ڪيو ۽ هي لڌو!“ پڇاڙي ۽ جو هو شاه شاهوڪاريءَ پاڻ کي مڃايو وڃن ”واقعي
 سڀ ليڪ آهي. ڪجهه به ڪونه ويو.“ ۽ پوءِ هو ماڻهپي جا موتي زماني جي بازار ۾
 وڃايو، ڦرجيو ڪنگڙال ٿيو، سواءِ سچين مرڪن جي، سواءِ سچن لڙڪن جي، سواءِ
 طاقتور پيارن جي، نفرتن ۽ پڇتائن جي، گهاٽي ۾ ڊوڙندا، پاڻ کي ”ڪامياب“ ظاهر
 ڪندا، سهڪندا سهڪندا ختم ٿيو وڃن ۽ پٺيان پاڻ جهڙا چٽيو، انهن جي اکين تي ڪوپا
 چاڙهي، لاهي ٻڌيو، انهن کي ساڳئي يا نئين گهاٽي ۾ روان ڪريو وڃن، ۽ گهاٽو هلندو
 رهي ٿو- ٿورو طبقن جي ڇاڪي ۽ جي ڪامياب ان هٿان هلندڙ ظالم ۽ واهيات سماج جو
 گهاٽو.

دنيا ۾ ڪهڙيون به تبديليون اچن، ڇٽ پٽن سان لڳن، نيون هوائون لڳن، نيون
 مندون اچن، وسون ٿين، ڪيچ پڇي پون پر زماني ساز اٿن لاءِ اهي ڪوپا، اهو پيڇرو اهو
 گهاٽو! ”پڇي پري ٿيو! اسين ڪامياب آهيون. اسين ئي ڪامياب آهيون.“

ڌريان ئي ڌار جي. وڏي وڻ جدا ڪيا
 تن سڪن ڪهڙي سان، ته ڪٿي اٿا مينهن ملير تي؟
 (شاه)

سهڻ جي ڪوشش ڪيمڙ ڀرڻ بند ٿي. پاڻ چڱو ذرات جو آرين سبب هونئن به
نٿو دير سان ٿي اچي. ڏينهن جو سهيو ته رات جو اڃا به دير سان نٿو ايندي. آخر شب
کي هم سفر پڙهيم. اڃا ته ليڪ پيو هلي. اڳتي ڏسون ته ڪيڏانهن ٿي منهن هڻو
ڪريس. ڪنهن سولي ڪنڌي جي اميد ته هن طبيقي جي ماڻهن مان گهٽ ٿي ڪبي، پر
وري به متان ڀلجي پئي.

ايران، عراق ۽ برطانيه ۽ ارجنٽائين اڃا هڪٻئي کي نرا ڏيو بيٺا آهن. اڪانامسٽ
کي عراق جو ڏاڍو فڪر آهي. چئي ٿي ته ”من ان جي ڪري مصر عربن ۾ وري
مقبول ٿئي.“ چئي ٿي ته ”مصر ڏينهي ڏي آهي ته ايران گهڻي گهڻي ڪئي. ته اسين
خاموش نه وهنداسون. هوڏانهن سعودي عرب ۽ ٻيو سڄو اسلامي عرف آمريڪي سامراج
جو چاڙو ٿو ٿولو سعودي عرب جي اڳواڻي هيٺ مصر کي واپس عرب برادري ۾
شامل ڪري پنهنجو دالر پرست ڌڙو مضبوط ٿو ڪرڻ گهري، ۽ آمريڪي، اسرائيلي،
رجعت پرست جاگيردار نام نهاد اسلامي ٽولي جي عوام دشمن، سامراج پرست سياست
کي عرب جي سامراج دشمن جمهوريت پسند عوام تي مسلط ٿو ڪرڻ گهري، پر ايران
۽ سامراج دشمن عرب عوام ۽ حڪومتون ان ٽمور تي جي منافق ۽ مڪار سياست کي
مڪمل طور ڪامياب ٿيڻ ٿا ڏين،

جنگ اڃا اڪانامسٽ سان گڏ هندستاني انگريزي اخبارن جا انگريزي مضمون به نقل
ڪري ڏنا آهن. هڪڙو هندستاني سناڻڪار ايس. اين چوپڙا پنهنجي مضمون ۾ لکي ٿو
ته ”پاڪستان پانٿي ٿو ته جنگ نه ڪرڻ جو معاهدو ڪري وقت ۾ سڀڪجهه مخلص
ڪريان ۽ اڳي ڌر کي سڪين ڳالهائڻ تي ترڪاين.“ اهو به لکيو اٿس ته ايران
پاڪستان کي منجهائي وڌو آهي. هن موجوده حڪومت کي ”پنهنجي زندگي جي نماشام
تي پهتل، سخت دٻاءُ هيٺ آيل، مطلق العنان حڪومت ۽ ڪولنيو آهي ۽ ڏانهن ڪجهه
نفسياتي ترقي ڏيکارڻ جي ستارش ڪئي آهي. صحافي گوڙي لال حنين ٽائيمس آف انڊيا
۾ لکيو آهي ته ”هندستان هاڻ هڪڙي علائقي جي سڙيل طاقت آهي، ان کي نه روس
اڳيان لڳو ڇو ڪرڻ گهرجي نه آمريڪا اڳيان ڪيس ٻنهي جي ايڏي پرواه ڪانهي جو
هروڀرو ٻنهي سان پنهنجي هڪجهڙي وفاداري ثابت ڪندو وڃي. ڪيس گهرجي ته
منجهان جيڪو هندستان کي گهڻو گهري ان جو اوترو خيال رکي، جيڪو پاڻ کي چڪي
ٿي رکي اهو ڀل. پنهنجي گهر خوش هجي.“ هن لکيو آهي ته ”(۱۹۷۱ع ۾ پاڪستان نه
ٽڪر ٿيو ۽ هندستان ۾ اناج جي کوٽ ختم ٿي. ان جي کوٽ ۽ پاڪستان ٻئي هندستان
لاءِ موتار مصيبتون هيون جنهن کيس روس ۽ آمريڪا جو محتاج بنائي رکيو هو. هاڻ
هندستان پنهنجي پيٽرن تي آهي، وڏي طاقت آهي ۽ کيس ان حساب سان دنيا ۾ هلڻ
گهرجي. سندس گنگو-صاف هجي ۽ گهڻي مٺ مٺ. ڪرڻ جي پاليسي ترڪ ڪرڻ
گهرجيس.“ مطلب ته همراهِ ٻوليون ئي اور پيا ڪن!

هيڏانهن اچ اخبارن ۾ آيو آهي ته غير جماعتي چونڊون ٿينديون. مارشل لا رهندو. صدر محترم به بدستور صدر رهندو. سبحان الله! قباي آلاءِ رتڪما تڪڙبان. (اڃا پلا پنهنجي رب جي ڪهڙين ڪهڙين نعمتن کان انڪاري رهندا ايندا؟) مطلب ته ”يا سچ ڪٿي يا بچ ڪٿي.“ وچ واري ڳالهه تيئي ڪانهي. يارن جو ڏوه ڪونهي. پريان به ڪي ڀڄڻ وارا آهن يان؟ هي مال خزانو هٿيار پنهور ان لاءِ ته ڪونه ڏنا اٿن ته اوهانڪي جڏهن وڻي تڏهن مال ڀاڳين جي حوالي ڪري ڪندي ڪلهي تي رکي ٿيو راهي! ويچارو ويٺام وارو ٿيو، ڪمبوريا وارو لان نول، ايران وارو شاهه ۽ ٻيا به ته آخر هئا. بنهه مٿان وري وين تڏهن به پڇاڙي تائين به ٻي ٻولي ڪا نه ڪيائون. سامراج جي سونپيل ديوتئي تي پورا رهيا. تان جو جڏهن آخر مٿان موڪل ملين تڏهن عزت آبرو سان موڪلائي چوڪلائي وڃي آمريڪا ۾ پنهنجن نون ڪڪن پيڙا ٿيا. حياتي قدرت جي وس آهي. شاهه ويچارو موڪلائي ويو. باقي ٿيو ۽ لان نول اچ به وڏي عزت سان آمريڪا ۾ دلال بنيا وينا الوليون ڪن. ڪمائي وڃي وينا آهن، ايئن سڪاڪون ويا آهن. سپڪو ڪم جو مت آهي. چم جو مت ڪوبه ڪونهي. ملڪن جا ڪم آهن. ڪڏهن رهن ٿا ڪڏهن ٿا رهن. بندي جي وس ڪونهي. سڀ قدرت جي وس آهي. سو ملڪ خدا ڪندو ته رهندو. پر جي هيڏانهن يا هوڏانهن ٿيو ته به پاڻ وارا انشالله جيڪي. وڃن ڪري وينا آهن سي پڇاڙي تائين پاڙيندا ۽ پويون پير ڪونه ڏيندا! جيسين ملڪ ۾ ڪو ساهه هوندو تيسين منجهانئس هٿ انشالله ڪونه ڪڍندا. باقي ڪم آهن قادر تي. لٿي پٿي ٿيو ۽ لان نول وارو گس ته اڳيئي ڏنل آهي.

امير آيو آهي ته موڪل ڏينم ته خيل جي اسپتال وڃان. اڳي ڪوڙ ڪري پڇي ويندو هو ۽ ڪلاڪن جا ڪلاڪ ٻاهر وڃي پيو ڪچهريون ڪندو هو. سو مون روڪيو اٿمانس. هينئر به نمبردار کي چيو اٿم ته ڪمپائونڊر کي وٺي اچ. جي بيمار آهي ته علاج ٿئيس. جي بهانو ڪيو اٿس ته موسو پڇيس. ٻيو وس نه ٿو هلي ته جنهن جهل ڏنو آهي تنهن مان ته هٿ آئون به نه ڪڍان! سرڪار نامدار جي ڪاوڙ مون تي، منهنجي امير تي، امير جي ٻلي تي ۽ ٻلي جي ٽائيگر تي! جنهنجي جيتري پهچ هجي! مڙيئي ڪم ته هلاڻو آهي نه! ڪنهن نه ڪنهن مان ته ڪاوڙ ڪڍڻي آهي نه! پرينهن ميو اسپتال وڃڻو آهي. ڏسون ڇا ٿو ٿئي؟ ريڊيو تان هندستان جي چونڊن جا نتيجا پيا هلن. اجهو تالو لڳو آهي. شين جي ڳولها. وقت تي جيڪا شي ۽ ڳول سان لڀي. هوئن شيون لٽن ۾ پيون لڳنديون، ڪم وقت ڪونه هونديون. پرينهن ٽن سالن کانپوءِ لاهور شهر جون ڏينهن ڏني سڙڪون ڏسيون. جيل ۾ انهن عورتن جي جذبن جو احساس ٿئي ٿو جيڪي يا عمر چئن پتين ۾ جيئري دفن آهن. ڪماڪي ۽ حيدرآباد اسٽيشن لاءِ گهڻي مٿا ڏنا اٿم، پر ملي ئي نه ٿي. ملندي ان مهل جڏهن اسپورٽس ميگزين هلندي هوندي يا ڪو الله جو پيارو هن دنيا جي فاني هجڻ جو سبق ڏاڍي مخرج سان ڏيئي رهيو هوندو. اردو سروس.

رمضان جي ڏيوتئي لڳي آهي، نماز پڙهڻ ويو آهي. زال ماري آيو آهي. مومن آهي، ته ئي درجا اردو پڙهيل آهي. پنجابي هاري ماڻهو آهي. هڪڙي ڏينهن مون کان نهايت معصوميت سان پڇيائين ”سائين! ٻيون ڳالهيون ٿهيو پر هونئن جيڪي ڏيئا پر ٿئي پيو سو سڀ رب جي حڪم سان ٿئي ٿو يا ماڻهو؟“ جي پنهنجي وس ۾ ڪجهه آهي؟“ هاڻ ته ان قسم جا سوال سونڀا وهايو ڪڍي ته ”پوءِ جناب توهان جو ڇا خيال آهي؟“ ”پلا مذهب جون ڳالهيون صحيح آهن يا نه؟“ ”پلا فلاڻي ڳالهه؟“ ”پلا فلاڻي ڳالهه!“ هڪڙي ڏينهن مون آخر چيس، ”رمضان ڳالهه ٻڌا! نه تون عالم آهين ته آئون، نه توکي غيب جي خبر نه مونڪي. گنگهار بنڊا آهيون. گناهن ۾ گستاخا آهيون. اهڙا سوال پڇي هر ڀيرو پاڻ کي ۽ مونڪي وڌيڪ گنگهار نه ڪر. الاڻي بي عقلي ۽ وڃان ڪنهن ڊهڻ ۾ ڦاسي پئون پوءِ هتان به وڃون هتان به وڃون. هونئن جي عقل موجب پڇين ٿو ته برابر فلاڻي ڳالهه جا تو پڇي آهي سا عقل ۽ موجوده علم موجب ٿيڻ ساروئي ڪانهي. فلاڻي ڳالهه سائنس موجب بلڪل غلط بلڪ ٻاراڻي ۽ کل جهڙي سمجهي وڃي ٿي، ان جا ڪي دليل هي ٿا ڏين. پر پنهنجو ڪم آهي عقيددي سان. عقيدو ۽ عقل هڪٻئي جا ويري آهن. عقل تي هلنداسين ته ڪم ئي لهي ويندا. وڌن جي نقش قدم تي هلندي اکيون پوري جيڪي مڃڻو آهي سو مڃون ٿا. وڌيڪ پاڻ ڄاڻي، سندس ڪم. پر هو ٿو مڃي! جڏهن اچي تڏهن ڦڏا کڻيو بيٺو آهي. خدا ساڃاه ڏيندس. عقل ۽ سائنس جي مقابلي ۾ جيڪي آيتون ۽ حديثون سڳوريون ياد اينديون آهن اهي به بيان ڪيون آهن. ٻاڻي ٻيو ماڻهو ڇا ٿو ڪري سگهي؟ نماز پڙهڻ ويو آهي، اجهو ٿو اچي. اچي ڪنگه ڪار ڪري شروع ٿيندو“ اچا، جناب، مين ني عرض ڪيا ٿا.....“

دهليءَ تان مرزا صاحبان پيو ڳاڻجي. هي جرئت، مقابلي ۽ سرمستيءَ جو سر آهي. مرزا چوي ٿو ”ميري بڪي (گهوڙيءَ جو نالو) تون ڊرن فرشتي، تي ميئون ڊري خدا.“ (”منهنجي گهوڙيءَ کان فرشتا ڊرن ٿا ۽ مون کان خود خدا ڊجي ٿو!“) نمود بالاالله من شردالڪ.

۸۲- ۵- ۲۱ صبح جا ۲۰- ۷

ارجنٽائين بابت خبرون ٻڌڻ لاءِ بي بي سي رڪني ائمر آواز ٿيو اچي. ٻن ٽن منٽن ۾ اردو خبرون اينديون. ڪيرالا ۾ ڪانگريس وارن جي گڏيل محاذ کٽيو آهي. هماچل پرديش ۾ ڪانگريس شايد هارائي پئي جنتا هٿان. اوله بنگال جي پوزيشن اڃا ظاهر ڪانهي. بهرحال اڃا ڳالهه گهڻي صاف ڪانهي. چيني پارٽي ڳالهيون ڪله ختم ٿيون آهن. ڏسجي ٿو ته ڀارت سرحدي سوال کي بنيادي اهميت ڏئي ٿو يا گهٽ ۾ گهٽ ڀارتي عوام اڳيان ڏيندو نظر اچڻ چاهي ٿو.

سرحدِي سوال ڀارت جو مسئلہ ڪشمير آهي، جنهن بابت اجاڻي نرمي ڪندي ڪا به سرڪار نظر اچڻ شَي چاهي. روس چين تي الزام هنيو آهي ته اهو صلح کان ٺاهي رهيو آهي ۽ اجاڻي ڦڙي جهڙا شرط وجهي رهيو آهي. پانڌجي تو ته گهٽ ۾ گهٽ چين ۽ ڀارت ماڻ ملي ۽ ۾ هڪٻئي سان سخت چڪتاڻ گهٽائي رهيا آهن. ان ڄا تمام بنيادي نتيجا نڪرندا. اڳتي هلي شايد روس ۽ چين جي وچ ۾ به چڪتاڻ ٿورڙي گهٽ ٿئي. روس جي ٺاه جي آڇ جو چين کي فائدو ۽ آمريڪا کي نقصان اهو ٿيو آهي جو آمريڪا کي تائيو ان کي نوان هٿيار ڏيڻ جي مسئلي تي پوئتي هٽڻو پيو آهي. ارجنٽائن ۾ صلح نه ٿيو ته آمريڪا لاءِ لاطيني آمريڪا ۾ ٿورڙي مان ڦٽ تي پوندو جيڪو جڏهن چٽي. ش ڪونه مليو. رات ڪجهه ننڊ آئي ڪجهه نه رات جو وهجيس. اڄ جمعون آهي، وار لهاراڻ گهرجن. حجام هميشه غلط ٿايم تي ٿو اچي. الاڻي ڇو؟ اڄ ۱۲ بجي تائين خون واري اپيل جي مفت جي مصيبت به ڳچي مان ڪڍڻي آهي. روز پيو ماڻهو اچي ته ”ڇا ٿيو؟“ سٺ ڪم ڇڏي محنت به ڪريو ۽ هرهر پڇ پڇان کي به منهن ڏيو. ماڻهو ڳالهه ڪريو ڄڻ ڏوهي ٿيو پئي ۽ وٽي بهانا ڏيندو! اهڙي حالت ۾ مون کان ته ڪا وڙ سبب ڪم ٿي نه ڇڏندو آهي. ايئن لڳندو آهي ته جنهن جبر ۽ ناانصافيءَ خلاف ماڻهو سڄي عمر وڙهندو رهيو آهي سو معصوميت، مجبوري ۽ مظلوميت جي ويس ۾ ماڻهو جي مٿان سونو ڪٽي اچي بيهي رهيو آهي! ڪٿان به ڪو حال احوال ڪو نه آيو آهي. ”نه خبر، نه خواب، نه ڪو اولي آيو.“ سڀ خط ضبط ٿيا پيا آهن. نه هٿان هٿي اچن نه هٿان وڃن. ننڍڙن پهرين درجو پڙهندڙ ٻارن جا ماکوڙن جهڙا ليڪا به ڏسڻ ٿا ڏين ته مٿان ڪوڊ ٻوليءَ ۾ ڪا خوفناڪ ڳالهه هجي!

۴ بچا شام. به ٽي ڪلاڪ لڳاتار محنت ڪري مس مس رف لکيل راءِ فيئر ڪئي اٿم. دل ۾ سنهن ڪنيو اٿم ته وري تڪڙو اهڙو ڪچو ڪم ڪو نه ڪندس. هاڻ وڃي ڪيس سمجهيو اٿم ته ڪيس سڄو ٿي سگهي ٿو. پر جنهن نموني ڳالهه ڪئي ويئي آهي سا سراسر ڪوڙي آهي.

بي بي سي تان هندي خبرون پيون اچن. ريڊيو به چٽ آهي ۽ موسم به خراب آهي. بهرحال برطانيه، فائڪلينڊ ۾ ڪاروائي ڪئي آهي. پر اعلان وري به جنگ جو نه پر فقط ”دٻاءَ وڌائڻ“ جو آهي. سيڪريٽري جنرل به پنهنجي ناڪاميءَ جو اعلان ڪيو آهي. پر اڃا به ممڪن آهي ته آمريڪا وچ ۾ پئي پنهني تي ٿورو ڪري. هوشن انگريز فائڪلينڊ ۾ لٿا به آهن پر اڄڪله سنارت ڪاريءَ ڇو فن اڳتي وڌيل آهي. اڃا به ڪجهه امڪان ٿي سگهن ٿا ڪنهن ٺاه ڄا. ڇو ته گهر جو گهوڙالو آهي. بهرحال ڏسجي.

سويلن بابا، رفيق آيو هو ۽ رامائڻ جي ڪهاڻي ٻڌائي ويو ته ڪيئن رام ۽ لچڻ کي بنواس ملڻو. ڪيئن هنومان سڄو مسئلو حل ڪيو. سمنڊ ۾ پٿر وجهي. جانورن رستو بنايو ... ڪوروتن جو به قصو ٻڌايائين. حالانڪ پئي منهنجا ڪجهه ٻڌل ۽ پڙهيل آهن.

پر جيل جي هن پوڙهي مهاجر سپاهيءَ جي مطالعي جي همت افزائي ڪرڻ لاءِ ويٺو ٻڌان. هونئن ڪن ڳالهين جي مونکي خبر هئي به ڪا نه. مثلاً سمنڊ ۾ پٿر اڇلائي جانورن رستو بڻايو سا ڳالهه مونکي معلوم ڪانڌ هئي، منجنيق سان پاڻي ڀرڻ جي ڳالهه ٻڌايائين. صبح جو شاڪر شاهه ڪرامتن جو داستان ٻڌائي ويو آهي، ته ڪيئن کيس دعائن سان پٽ ڄائو ۽ ڪيئن هن ۱۹۲۵ع جي جنگ ۾ جوهر ڏيکاريا. بابا ويچارو پڇاڙيءَ تائين سدائين پنهنجي مرشدن جون ڪرامتون ۽ سندن ٻاري ۾ خواب ٻڌائڻ لاءِ بيچين رهندو هو. نه ٻڌبو هو ته ڪا وڃي گاريون ڏيئي اسان کي تڙي ڪري مان ٻاهر ڪڍي ڇڏيندو هو. ڌڙڪا ۽ گاريون ڪاڻي به، گهر مان تڙجي به، اسان پنهنجي مرشدن جون ڪرامتون نه ٻڌيون سي پڇاڙيءَ تائين نه ٻڌيون سين. هاڻ ويٺا شاڪر شاهه جون ڪرامتون ٻڌون ۽ ڪنڌ لوڏيون! شاڪر شاهه هن قيد تنهائي ۾ هڪ وڏو عالم، فاضل ۽ فيلسوف ٿو لڳي. نه ته اجهو ٿو امير ملي ۽ جون سڄي ڏينهن جون ڪار گذاريون ٻڌائڻ شروع ڪري! يا اجهو ٿي پاسي واري لاڻوڊ اسپيڪر تان متجد جي چنڊيءَ لاءِ جڳوڙ شروع ٿئي. رات جو به ماڻ ڪانهي ان ويچاري لاڻوڊ کي. اجهو شروع ٿي ويو! رڳو نالي وٺڻ جي دير هئي!

۸۲-۵-۲۲

ش هٿ آيو هو. ڏسجي. جيل وڌي ۾ وڌي تربيت آهي. بليڊ جي ڀيڻي، پينسل جي ٽڪر، ڪاغذ جي ننڍڙي ٽڪري، ٻيڙيءَ جي ٽوٽي، سلام پهچائڻ يا ٻن ٻن سڃاڻپ ۾ ايندڙ اکرن واري چٽي پهچائڻ لاءِ ڪيڏي نه جدوجهد ڪرڻي پوي ٿي! پاڻ تي ڪيڏو نه جبر ڪرڻو پوي ٿو. ڪيڏين به لاڻين ڇاڙهين، ڏرن وڪڙن مان گذرڻو پوي ٿو، ڪيترو نه برداشت ڪرڻو پوي ٿو، ڪيترو ناڪامين تي پاڻ هيرائڻو پوي ٿو! ڪيڏي نه رٿا بندي ۽ ڪيڏي نه تياري ڪرڻي پوي ٿي ۽ ڪيترا نه خطرا ڪٽڻا پون ٿا! انهن ڳالهين لاءِ ٻاهر ماڻهو سوچي به نه ٿو سگهي. هتي شوائيءَ تي ٻاهر وڃڻ لاءِ ڪيڏي تياري ڪجي ٿي، ڪيڏو خوشيءَ ڀرپو انتظار ٿو ڪرڻو پوي، ٻيا ماڻهو ڪي ڪيڏي نه رشڪ جي نظر سان ڏسڻ ٿا! ماڻهو پاڻ دل ٿي دل ۾ پاڻ کي ڪيڏو نه اهم سمجهي ٿو! ”هي ٻيا هيترا سڀ هتي آيا ٻاهر دنيا جا رنگ ڏسندس، ملاقاتين سان ملندس، وڪيل سان ڳالهائيندس، جج جون ڳالهيون ٻڌندس، کيس عرض ڪندس ۽ پوءِ هفتن جا هفتا ان دوري جا داستان ٻڌائي سگهندس!“ اسپتال ڏانهن ويندڙ کي علاج جي اميد، گهٽ، ٻاهر جي هوا جو شوق وڌيڪ هوندو آهي. اڪثر اها ئي سندس مکيه دوا ثابت ٿيندي آهي. انجام تي ويندڙ ويندڙ، شيخ جيئي جي ميلي تي ويندڙ مومل مريڏياڻي يا ڊاڪٽر بروڪ جي دوا جي بهاني ڪراچي لاءِ سپرنٽنڊٽ خوش

نصيب لڏڻ ايڏي سٺت ڪا نه ڪنديون هونديون جيڏي ڪورٽ پا اسپتال لاءِ سپرنڊٽ قيدي ڪندا آهن.

دنيا پوليس جي نالي کان ائين ڇڏي آهي جيئن ڪانوئ ڀڄي ڪمان کان، هتي ڪورٽ وڃڻ لاءِ يا ٻئي بهاني ٻاهر نڪرڻ لاءِ پوليس گارڊ جو انتظار ايئن ٿيندو آهي جيئن محبوب جي قاصد جو ڪبو آهي، گهڙيءَ گهڙيءَ ڀڄا ٿيندي ”اڃا پوليس ڪا نه آئي آهي!“ جنهن مهل ماڙيءَ تان ڪو اطلاع ڏيڻ ايندو ته ”پوليس اچي ويئي“ تنهن مهل قيديءَ جي دل کي هڪ ڀيرو خوشي جو جهڪو اچي ويندو، جي نه آئي ۽ جي قيدي هوندو ابو، بڪر زرداريءَ جهڙو سياسي قيدي ۽ ڊپٽي هوندو نواز جهڙو ته پوءِ هلنديون لکڙهون ۽ دمڪيون، پُٽ پُٽ ڪندڙ قاصد پيا ايندا ويندا، نواز منهن ڀڄڻو ڪري چليو پڙهي اڇلائيندو رهندو، تان جو ڏينهن پورو ٿيندو، وري ٻئي ڏينهن ڊڪڙ تي اٿو لڳندو ساڳيو حشر شروع ٿيندو، ٻاهر نڪتو ته پوءِ سوال آهي ته پوليس گارڊ ڪهڙو آهي، جي آهي ڪنهن سونٽ ۾ ته واه واه نه ته سڄي واٽ ڪل ڪل، جهيڙو بوريت، جئن ٻاهر سنيريل مايون ويچارون پير پيون سورينديون آهن ته جيڪو وائي ساڻ هلي تنهن کي ”غيرت“ جي مصالحي جي چڀي اڃائي سرس نه پيل هجي تيئن هتي به پير پيا سوربا آهن ته گارڊ ۾ ڪو ماڻهو ۽ حيا هجي ۽ هٿرادي ڪاموڙڪي قانون جي چڀي گهڙي نه چڙهيل هجن، اڃايو گهڻو لالچي به نه هجن، صفا ڊڄڻا به نه هجن، آءُ به گارڊ جو انتظار پيو ڪريان، پٺيان ته اچي، ڪنهن سبب اچڻ، ملتوي نه ٿيس ۽ هجي به ڪنهن افعال ۾، مونکي به اسپتال وڃڻو آهي اڄ، پر جهڙو نمونو آهي ته گارڊ جي آيو ته به ڊبل هوندو، فضيلتون ڪوڙ باقي، ڏيندا چڙڻ به ڪو نه، پر جن لڏيون تن گهڙي ئي ڇڏيو، صحيح سياسي قيدي ذهني طرح هونئن به ۲۴ ڪلاڪ ڊيوٽيءَ تي ۽ حالت جنگ ۾ رهندو آهي، هر قسم جي اڻ وڻندڙ اوچتين ڳالهين لاءِ تيار هوندو آهي، چڱائيءَ جي گهٽ، ڀڄڻائيءَ جي گهڻي توقع رکندو آهي، سو اٿي ته روزي ويئي ته بلا! بتول سرشار عتيلىءَ جي ”ڪا نه ڀڄا درويش رکن ٿا، ڪيئي اچن ٿا، ڪيئي وڃن ٿا.“ ها باقي ڪو تعصبي ۽ ميسٽي، نواز وانگر هروڀرو ٿڌا ڪري ته پوءِ اوڻين گهٽتائي ڪا نه ڪبي آهي.

ائين ئي ٿيو جئين ٿيندو آهي، اسپتال ڪو نه وٺي ويا، حالانڪ خود ڏئين اچي چيو ته ”گارڊ گهڙايو ويو آهي.“ همراهه رلي ويا، هاڻ هٿ اچڻ ڇڻو، هفتي ٻن جي محنت مردار ٿي ويئي، هاڻي سڀاڻي، پريهن جڏهن موڪليندا تڏهن رڳو اوباسيون ڪاڻي موٽي اچبو.

وار لهرايا اٿم، اخبارون پڙهيون اٿم، ارجنٽائين واري لڙائي چالو آهي، صلح جا دروازا اڃا مڪمل طرح بند ڪو نه ٿيا آهن، سلامتي ڪائونسل رات لائين ڇا ڪيو؟ ولي خان چيو آهي ته ”اڄو ته گڏجي سرخ خطري کي منهن ڏيون.“ ويچارا اهڙا جمهوريت پسند قومپرست گهڙيون ٿا هڙيون پليون ڳالهيون ڪن، پر پريان قبول ٿي نٿا پون.

جاگيردار، سرمائيدار ۽ سندن محافظ ۽ خادم ملان ۽ سندن آقا سامراجي..... ولي خان صاحب جي اڳواڻي ۽ هيٺ سرخ خطري خلاف جدوجهد لاءِ تيار ٿيڻا تين، هو پاڻين ته خود ولي خان صاحب سندن جهنڊي هيٺ جهاد ڪرڻ لاءِ اچي حاضر ٿئي. ”جنگ“ کي انديشو آهي ته هندستان متان اڻڻمي تنصبيات تي حملو ڪري، روس سان لاه جون اميدون پئي ڏيکاري، ڊاڪٽراسرار صاحب هڪڙي امير جي هٿ تي بيعت ڪرڻ جي فتوا ڏئي آهي، ياسر عرفات جو هندستان وازن باقاعدي سربراه مملڪت جي حيثيت ۾ استقبال ڪيو آهي، کيس ڊاڪٽريٽ جي ڊگري ٿا ڏين، بيگم پٽو حڪومت جي خامين طرفان ايم-آر-ڊي تي ٿيندڙ حملن جي مذمت ڪئي آهي، ان سڌي ۽ طرح بزنجي تي تنقيد ڪئي اٿس. صوبائي خودمختياري اهم ڳالهه آهي، آئين ۾ ان ۾ واڌارو جيترو ٿئي اوترو ليڪ، ان وادي ۽ گهاٽي ۽ جو جيڪو اثر بلوچستان ۾ پوندو سو ته اهڙو ڪو نه پوندو، بلوچستان ۾ جڏهن به صوبائي حڪومت لهي ان ۾ بزنجي، مينگل ۽ مري ۽ کي نظر انداز نه ڪري سگهيو. ان ڪري ان جو سڌو فائدو بلوچ قوم کي ملندو، هتي جيڪي نوان ۽ پراڻا سنڌي حڪومت جا وارث آهن ۽ جيڪي سپاڻي ۽ پريهن به ٿيندا رهندا سي بچن شل موجوده ڀاون هيٺ ٿي ماڻهن کي اڳي ئي گهڻو خوش ڪريو ويٺا آهن، انهن کي وڌيڪ ڀاڙ ملندا ته اڳي کان به وڌيڪ سنڌي ماڻهن جي جيڪا ”خدمت“ ڪندا سا سڀني کي اڳيئي معلوم آهي. اسان وٽ صوبائي حڪومت جي ڀاڙون ۾ واڌاري جي ڳالهه ملڪ جا مالڪ ڪن ته انهن جي ڪٿي تائيد به ڪجي، باقي ”مڊي“ سست گواه چست، ڦوڙ ڦوڙ يونٽ جي تائيد لاءِ به تيار ۽ اسين نچڪارو ٻڌي بيهي رهون ته ”نه! هنن غريب ڀڙون جا ڀاڙ اڃا به گهٽ آهن.“ سا ڳالهه لهي ٿي، بهرحال هر ڳالهه جي باوجود پنس پيش ڊگهي نظر رکي ان مطالب جي پرخلوص ۽ پرجوش حمايت جاري رکڻ گهرجي، بلڪ ان کان وڌيڪ لاءِ گهر ڪجي ۽ انهن لاءِ جدوجهد ڪجي، پر جيسين ماڻهو اها ڳالهه مڃين تيسين اسان کي رسي، ڙي مٿان ڪري، گهر جي ڪنڊ ۾ نه وڃي، سهي رهڻ گهرجي. هر وقت بکي ڊگهي عرصي جا ۽ ڪي فوري جدوجهد جا مرڪزي سوال هوندا آهن، هن وقت مکيه سوال ملڪ ۾ انڌي منڊي جمهوريت جي بحالي ۽ ان سان گڏ ان کي واقعي وسيع ۽ گهرو ڪرڻ جو آهي، ان سان صوبائي خودمختياري ۽ واري ڳالهه مڃرائڻ لاءِ قوتون گڏ ٿينديون ۽ ماحول به ساز ٿيندو، جيڪي گهرجي تنهن کي مڃرائڻ لاءِ طاقت به گڏ ڪجي، رڳو وڏي نمري هئڻ جي معنيٰ وڏي سياست ناهي، وڏيون فتحن روزمره جي ننڍڙين ننڍڙين فتحن جي گڏ ڪرڻ کانپوءِ حاصل ٿينديون، هڪڙو وڏو نمرو هٿي پوءِ ڀڄي وڃي گهر جي ڪنڊ وٺي ويهي رهڻ عقلمندي بلڪ سنڃيدگي ۽ جي ڳالهه ڪانهي، اها ڳالهه به نوٽ ڪرڻ گهرجي ته پاڪستان جي هر صوبي جون مخصوص حالتون سندن ليڊرن کي هڪڙي مخصوص سياسي واٽ وٺڻ تي آماده ڪن ٿيون، انهن سڀني مختلف بلڪ ڪٿي ڪٿي بنيادي تضاد رکندڙ واٽن کي ذهن ۾ رکي گڏيل واٽ

ولڻ گهرجي. ڪنهن به هڪڙي صوبي جي پسند جي واٽ ٻئي صوبي جي ماڻهن لاءِ مڪمل طرح اطمینان بخش ٿي نٿي سگهي. سنڌي ماڻهن کي سڀني مسئلن تي پنهنجين مخصوص حالتن ۽ ضرورتن جي ٻين صوبن جي دوستن اڳيان وڪالت ڪرڻ گهرجي ۽ ڪنهن اطمینان بخش لاه تي پهچڻ گهرجي. مثلاً هينئر سنڌ جي بنيادي ضرورت ملڪ کير طاقتور گڏيل جمهوري جدوجهد آهي، بزنس جي صاحب واري ڳالهه ته ”ينا صوبائي خودمختياريءَ بابت اسانجون گهرون مڃو نه ته جيئن قصو آهي سو جيترا ڏينهن هلي پلي هلي، اسان جو ڇا؟ اسين وڃي ٿا گهر ويهون.“ سا سنڌي ماڻهن کي ڊول ۾ ڪا نه وهندي. منهنجي خيال ۾ ته اڃا بلوچستان جي ئي فائدي ۾ ڪانهي. پر بهرحال اها پاڪستان جي ٻين ٽن صوبن جي عوام جي فائدي ۾ يقيناً ڪانهي. انهن جي سڀ کان وڏي ضرورت اها آهي ته سندن نڙيءَ تان لت لهي ۽ گهٽ ٻوسٽ ختم ٿئي ته جيئن ٻيون ڳالهون ۽ مسئلا حل ڪرڻ لاءِ جدوجهد ڪرڻ جو گس نڪري پئي. هينئر ٻيون ڳالهون ڇڏي چونڊاسين ته ”سڀ کان پهرين اسانجي هيءَ ڳالهه مڃيو“ ته اها ٿيندي. ”ميان! راج ٿو اُچ مري، شير خان ٿو ڏاڙه ڏوڻ!“ واري ڳالهه. هر ڳالهه جو هڪڙو وقت، هڪڙو طريقو ۽ هڪڙو گس ٿيندو آهي. هڪ حد تائين پئي ڏٺا ۽ وجهي. اشراف هو به ڪونهن. ڀلي ماڻا ٿا ڪجن، ڀلي ستنهن قسم وڻجن، پر ڇيهه نه ڪجي. پڇاڙيءَ جو نيٺ ڪنهن نه ڪنهن حد تي رسي ٿي الحال ڳالهه ڪٽائجي. وري ڪا سان سٽي ٿئي ته وري نئين سڄ نئين ڳالهه. يڪو ”نه ڪي نون ڪوٽ“ ڏيئي نه ويهي رهجي. اسين سنڌي اڳي ان يڪي ”نه“ واري ڳالهه جا ڪڙايل آهيون ۽ مٿو پيا ٻنيون ته مٿان وري بلوچستان جي ليڊر حضرات کي به اچي يڪي ”نه“ جو شوق ڪنبو آهي! ”چري ڪيئن، ڇي ويران وير وڌا“، ”اڳي هيس هيڪڙي هاڻ ٻلي ٿيون سين ٿي!“

۲۰-۵ شام. چڪر ڏئي آيو آهيان. انهن کي الائي ڪهڙو مرض اچي لڳو آهي. هڪڙا مينهن ۽ وڇ ڪيرايا پيا وري هن مرض ڪري پيا چڻ. چون ٿا هڪڙو ڏاڍو مٺو آهي. پر جهڙا افعال آهن تهڙو هڪڙو سوڻ لاءِ به ڪونه سرنڌو.

دروازن کي ڪلف ملڻ کانپوءِ ڊاڪٽر آيو، چيائين ته سڀاڻي صبح جو سويل ڪجهه به نه ڪائج. ۶ بجي ٿوڀاٽا جيپ ايس پي موڪليندو، ميو اسپتال ۾ ائڻمڪ سينٽر ۾ ۸ بجي پهچڻو آهي. علاج خدا ڪري ڪو ٿئي باقي. هوشن مڙهي ٿيو وڃن.

اڄ سوچيم ته حڪومت جي به سينارٽي جونيوار تي ٿئي ٿي! انسان کي عقلمند جانور (هوموسيپئنس) ٿئي اٽڪل ۴ لک سال ٿي ويا آهن. انهن چئن لکن سالن جي عرصي جون جي ۱۶ پٿيون ڪڇن (۲۵ هزار سالن جي هڪڙي پٿي) ته ان عرصي جون ۱۵ پٿيون انسان ڪنهن به حڪومت کانسواءِ گذاريون آهن. فقط هڪڙيءَ پٿي پوئين پٿيءَ جي آخر ڌاري وڃي دنيا تي حڪومت جو وجود قائم ٿيو آهي. پهرين ڳچ وقت ۱۲ ڪوهين الڳ بادشاهي هوندي هئي. هلي هلي گهڻي عرصي کان پوءِ وڃي انهن جون گڏيل ملڪي

حڪومتون قائم ٿيون. آسپاس جي ملڪن ۾ ايران جي گڏيل ملڪ گير حڪومت سڀني کان سينئر حڪومت آهي، جيڪا اڄ کان اٽڪل اڍائي هزار ورهيه اڳ، موهن جي دڙي جي سن ۱۵۰۰ ق.م ۾ تباهيءَ کان اٽڪل ۹ صديون پوءِ ۵۵۹ ق.م ۾ سائرس اعظم قائم ڪئي. هندستان جي متحد حڪومت ٽي صديون پوءِ اشوڪ اعظم ۲۷۲ کان ۲۳۲ ق.م جي وچ ۾ ڪئي. انهيءَ ئي زماني ۾، اشوڪ اعظم جي وفات کان فقط ۱۲ سال پوءِ سال ۲۲ ق.م ۾ پاڙي واري عظيم ملڪ چين ۾ شهنشاه چين شي هئانگ گڏيل چيني حڪومت جو بنياد رکيو.

سنڌ ولايت جي حڪومت جون اڳوڻيون سڀ ڳالهيون ڇڏي رڳو راءِ گهراڻي کان شروع ڪجي ته اها اٽڪل ۴۵۰ع ۾ قائم ٿي. اڄ کان اٽڪل ساڍا پندرهن سو سال اڳ، عربستان جي گڏيل حڪومت جو بنياد ان کان ٻه صديون پوءِ ۶۳۰ع ۾ حضور صلم جن فتح مڪه کانپوءِ رکيو. روسي حڪومت انهن سڀني کان جونيئر آهي. اها تاريخي طرح بنه هائي هندستان ۾ لوڌي گهراڻي ۽ سنڌ ۾ ڄام نندي جي حڪومت جي ۲۴ سالن گذرڻ کانپوءِ ۱۴۸۵ ۾ قائم ٿي جڏهن ۱۴۸۰ ۾ چنگيزي منگولن کان جان ڇڏائڻ کانپوءِ، ماسڪو جي شهنزادي، شهنزادي (Grand Duke) اعظم جو لقب اختيار ڪري موجوده روسي حڪومت جو بنياد رکيو. اسان واري نئي نڪوري پاڪ حڪومت اڃا چڻ ڪڪڙ جي آني مان مس ٿئي آهي. کيس قائم ٿئي اڃا خيرن سان اڌ صدي به ڪا نه ٿي آهي ته توهي اڌ وڃايو ويئي آهي. ڪرمي پٽ پينگهن ۾ پڌرا!

خبرون ٻڌيم. ارجنٽائين، برطانيه جي وچ ۾ گهمسان جي لڙائي اجهائي. سلامتي ڪائونسل وري گڏبي. ڏسجي. عرفات هتي به ايندو. ملتان تان گهڻي زماني کانپوءِ مستاني ۽ پرواني کي ٻڌم. اڳي ئي وڻندڙ ڪلام ٻڌايائون. ٻنهي کي سڳوري رمضان ۽ ”د“ سان گڏ ملتان ۾ ٻڌو هوسين سرائيڪي ڪانفرنس جي موقعي تي. ڪهڙا نه ياد گار ڏينهن هئا! ڪيڏو نه مزو آيو! قبل ۾ جو رڳو بوسڪيءَ جو سنڌي پڪو ٿي سڄي ملتان کي کڻيو بيٺو هو. ان جو ڪيڏو نه فائدو ٿيو! ڪهڙا ڪهڙا نوان ماڻهو مليا، ڪهڙا ڪهڙا تعلقات قائم ٿيا، واقفيت وڌي، ذهن کليو، وسيع تر منظر سامهون آيو. راجن کي به خبر پيئي ته هيڏانهن به ڪا وسندي آهي. هيرامن خوب سفارتي. جوهر ڏيکاريا هئا. ڪانفرنس جي ڊپليگيٽن مان هڪڙو ڪو نه ڇڏيائون (سنڌي ماڻهن ۾ هر قسم جا جوهر بي پناه آهن پر ڪير انهن کي جاڳائي، تربيت ڏئي، همت ڏياري، رهبري ڪري ۽ ڪم وٺي ته هو هر ميدان ۾ لڙي سگهن ٿا. پر ڪوٽ صحيح ليڊر شپ جي آهي، صحيح واٽ جي آهي، صحيح نظريه ۽ صحيح ڪم ڍنگ جي آهي.) طبيعت خوش ڪري ڇڏيائون. ڪيڏا نه مزا ٿيا، جيڪڏهن آدمشماريءَ ۾ هڪڙو خانو شاعرن جو رکجي ته پوءِ دنيا ۾ شاعرن جي آبادي سڄي دنيا ۾ شايد پهريون نمبر پوي ۽ ۲، ۳ ڪراچيءَ، خاص

* سڳوري رمضان - لکانو بهراڻي

* قبل - عالم شاه

ڪري لياقت آباد ۾ ۽ ٽين سرائيڪي علائقي ۾ لڙندي، ڪانفرنس ۾ اڌ جيترا ته شاعر هئا، سڄي رات پئي هليا، پئي هليا، سوچيان ٿو ته منهنجي وڏي پيڻ ڏسي ها ته پنهنجو مشهور معروف تبصرو ڪري ها ته ”شايس“ مٿا، ايڏي ڪڳي ڪيئن ٿا هڻن!“ (هن چريءَ کي شعراءَ ڪرام جي مان ۽ مرتبي ۽ سندن ڪلام جي عظمت جي ڪهڙي خبر؟)

ويهي ويهي آءُ ته اتي ئي بخار ۾ ولجي ويس ۽ جيسين اتي هئاسين تيسين وري سونت ۾ ڪو نه آيس. بهاولپور جي نواب صاحب جي ڀاءُ مامون الرشيد جي ڏنر ۾ به مون جهوٽا پئي کاڌا! اتي پروانسي مستقاني، ديره غازي خان جي خورشيد بيگم، ثرياملتانيڪر ۽ سڀ کان وڏي ڳالهه ته پٺاڻي خان ڳايو هو، ها سڄي روينه به آئي هئي، ثريا ڳايو هو.

ڪڙي ڏيندي، ان سنيهڙي انهن لوڪن ڪون
الله آڻ وڻاوي ساڌيان جهوڪان ڪون.

چيائون ته بهاولپور جي فوج گذريل جنگ ۾ عظيم وڙهڻ ويئي ته سندن بيند جي ڌن تي اهو ڪلام ڳايو هو! ثريا کي ملڪ سرائيڪي جو لقب نواب صاحب ڏنو هو. ٻيو ٻڌايو هئائين ”آءُ چئون رل يار پيلو پڪيان ني ان ڪلام کي تنگ توري ڇڏيائين. خورشيد بيگم جون ڳاليل به سئون اڄ به ياد آهن.

تيڏي ڪوھ تي ڪڙي آن، ڪوھ داساواتما ڪون
اسان جڳ لٽيري، تسان لکيا ساڪون.

(”اسين سڄي جهان جي، دليين تي ڌاڙا هڻن وارا ماڻهو، تنڪي به ٿو هڻي لٽي رکيو!“ ۽ پوءِ پٺاڻي خان ٻڌايو هو خواجہ فرید جي عظيم ترين تخليق:

ميڏا يار وي تون، دلدار وي تون
ميڏا ڪعبا، قبله، مسجد مندر..... وي تون

اهو ڪلام پٺاڻي خان تي ختم آهي.
۽ پوءِ آيا هئا ديندڙ حضرات پنهنجي دستوري ديوتئي تي، اسان کان انٽرويو گهريائون. آيا، مٺ مٺ! ميستيا ميستاهنن جي ڳالهين جو ڏنگيل پاڻي به نه گهري، جي ڳالهين ڳڪٽيا، تن بئن پاسي بڻيون، (شاه)

جيڪي به اتي جا ماڻهو اسان کي سنڌ لاءِ قرب رکندي ملين، جن به اسان کي سنڌي ماڻهن جي ڪري جهجهي عزت ڏني، تن جي نالي به نالي هسٽري شيٽ ڪولي ويندا. هي چوڻ هي فلاڻي جو ايڄنٽ، هي رجعت پرست، هي سڄي رجعت پرست سازش آهي. سڄي ڳالهه ٻڌي اسان چين، ”اوهان جي وڏي وڏي مهرباني، اوهان جا يار اسان کي روز ملندا آهن. پاڻ هڪٻئي کي چڱيءَ طرح سڃاڻيو ويندا آهيون. خدا سڀ چڱي ڪندو.“ آخري تير اهو هلايائون ته ”هيءَ تحريڪ اسين ان لاءِ پيا هلايون ته اوهان سنڌين کان اڌ سنڌ جا ضلعا ولون.“ بس پوءِ ته آءُ شروع ٿي ويس. هاڻ سوچيان ٿو ته اهڙن ماڻهن جي استعمال انگيزين کي ايڏي اهميت ڏيڻ منهنجي ڪيڏي نه ڪچائي هئي. گهٽ ۾ گهٽ اسان جي انهن سان هلت بنم سڌي سادي هئي جيڪا اهڙن معاملن لاءِ موزون نه آهي. عام ماڻهن ۾ ڪيڏو نه پيار ڪيڏي نه پنهنجائي هئي. نيڪ آهي، ڪي ميٽا به هوندا. رڳو زبان جا منا به هوندا، پر سڀ اهڙا ٿي ٿا سگهن. اسان کي ايئن لڳو جڏهن اسين پنهنجي گهر جي به ڪن نهايت پيارن ماڻهن سان سالن جي وچوڙي کان پوءِ مليا آهيون. ها سڄي ياد آيو. رات جو پهتاسون ڏيڍ سان هوٽل ملي نه هئي هئي نيٺ آڏيءَ جو هڪڙي هوٽل ۾ ڪمرو مليو. ”ماني؟“ چي ”ختم ٿي وئي!“ چوڪيدار کي سڌي منت ڪري پئسا ڏئي، موڪليو سون ته ”سڄي شهر مان جتان ڪو مانيءَ ٽڪر هٿ اچي وٺي اچ. اسان ۾ چرڇ جي پهچ ڪانهي.“ گهڻي گهڻي ڏيڍ کانپوءِ ماني ڪڍي آيو. ماني ڪاڻي حساب گهريو سون ته سڀ پئسا ڪڍي ڪڍي اسانجي اڳيان رکيائين. چيو سين ”بل گهڻو ٿيو؟ اهو ڏيئي پيا پئسا موٽائي اچ.“ چيائين ”سائين سڄي شهر مان ڪا به ماني ڪاڻي جهڙي ڪانه ملي. ڇيم اوهين سنڌ جا مهمان آهيو. بکيا ڪيئن سمهندا؟ سو وڃي گهر ۾ جيڪي ٿي سگهيو ڪرائي ڪڍي آيو آهيان.“ اسان اصل حيل ڪري بهي رهياسين، پئسا ڪونه ورتائين. چي، ”سائين شاباس آتو! گهرجي ٽڪر جا پئسا وٺبا! چوڪيدار آهيان تنهنڪري؟“ جنهن وٽ رهايا ٿون تنهن جي قربن جي ڪهڙي ڳالهه ڪجي! اڪثر سوچيندو آهيان ته ”ڪاش سنڌي ماڻهو گهر جي ڪنڊ ۾ پوٽ سڃائي لڪي وهڻ بدران سڄي دنيا جي ڇهن ٿي ڪنڊن ۾ پکڙجي پون ۽ نوان علم، نوان مٿل، نيون طاقتون، نوان دوست ۽ نيون نظرون حاصل ڪري صدين جي غلاميءَ جي اثرن کي تاريخي لحظن ۾ ختم ڪري رکن!“

ويون پڻ پئي، ڪيرون ڪاهوڙين جون،
آئون تن ڌوئين جو پڇان پير پهي،
رڃن رات رهي، ڏونگر جنين ڏوريا.
(شام)

لٽي، روڙهيءَ، هالن جي شهرن جي عظمت، سنگ چارڻ، جام ننڍي، مخدوم هاشم،

گروڙي شريف، هوشو، هيومن، لطيف، خليفي نبي بخش، سسئي، مارئي ۽ تاريخ معصومي جي ڳالهين سان گڏوگڏ دنيا جي تاريخ، ڪاليداس، چيني، انگريزي، رومي، يوناني، ادب، تاريخ ۽ سائنس، نيوٽن، اينسٽائين، بوعلي سينا، منگول، فريڊرڪ اعظم، هئيمبال، سنو، هوم، شيڪسپيئر، لارڊ بيڪن، هيگل، علم ڪائنات، علم الارض، علم سماج، علم انقلاب، خلائي سفر ۽ ادب، تاريخ جنگ، علم المستقبل (فيوچرلاجي) آئيندي بابت سائنسي اندازا لڳائڻ) جهڙيون ڳالهيون به پڙهن ۽ انهن تي سوچين، مڪاني ۽ سنڌي ذهن به رکن ۽ عالمي تاريخي شعور به رکن.

وهي منجهين وڳ، ڪتوري ڏار چري.
ماءُ منهنجي ڪرهي، پڌر پڳ م لڳ
جڳ سين جهڙو جڳ، هيئن سين هٿ چري
(شاه)

ڏوري ڏوري ڏيم، ماءُ ڪاهوڙي آيا.
مين پيرين ڪيم، ڪه ڄاڻان ڪنهن پار جي!
(شاه)

ڪمزورن کي پنهنجي ڪمزورين جي تلافي ڪرڻ لاءِ هڪڙو ئي رستو آهي ته هو پنهنجي ڪمزورين کي گهٽائڻ سان گڏ پاڻ ۾ اهڙا نوان گڻ پيدا ڪن جو انهن جي مدد سان پنهنجي ڪمتريءَ کي برتريءَ ۾ بدلائي نيٺ برابري حاصل ڪن. پنجن پيپرن ۾ ڪنيل گهٽ مارڪن جي تلافيءَ لاءِ جڏهن باقي پنجن ڪمن ۾ سڀني کي ٻاريو تڏهن وڃي گهوڙي جا ڪن برابر ٿيندا، ٻيا ته لهيو پر رڳو هن ملڪ جا ٻيا ئي صوبا ڪيترين الڳ الڳ ڳالهين ۾ اسان کان برتر حيثيت وٺندا آهن. خود اسان جي صوبي ۾ به ٻين جي پيٽ ۾ اسان جي حيثيت ڇا آهي؟ آخر ان جي تلافي پاڻي ته ڪانه ٿي ويندي. رڳو ميڪ ميڪ ڪرڻ سان ته قومون زوال مان ڪمال ڏانهن ڪونه وڌنديون. ”سنڌيو! جاگيردار غلاميءَ جي سوچ ۽ سندن رجعت پرست علم ۽ عمل جون زنجيرون ۽ ديوارون ٽوڙي اڳتي وڌو.“ بقول ڪنهن * ڏاهي جي ”توهان وڃائي وڃائي وڌ ۾ وڌ اهي زنجيرون وڃائيندا، ڪٽڻ لاءِ سڄو جهان اڳيان پيو آئون.“ قومن ۽ ڇڙوڇڙ وائڙن هجڻ ۾ فرق آهي جو قومون رڳو وقتي، تائيم پائيس ڪونه ڪنديون آهن پر پاڻ کي پنهنجي تاريخ ۽ پنهنجي ايندڙ نسلن ڏانهن جوابدار سمجهنديون آهن. ان سلسلي ۾ سروجني ديويءَ جي هيءَ بنگالي نظم پڙهي ڏاڍو متاثر ٿيس:

* ڏاهو- ڪارل مارڪس

سمهي رهو منهنجا ٻارو
 صبح تائين سلامتيءَ سان ستاڀيا هجو.
 ڇو ته اسان جو اوجاڳو ڊگهو آهي،
 جيتري دير اوهين ستاڀيا هوندا،
 اسين ٻني پوکيندا سين.
 اسين خواب پيا پوکيون.
 اميدن، ڏڪن ۽ ڳوڙهن سان ڀريل خواب پيا پوکيون،
 ته جيئن اوهين جڏهن جاڳو
 تڏهن اتي فصل لڻي سگهو.
 ٻارو!
 پر هتي آهي، رات گذري ويئي آهي،
 اسان جا پورهيا پورا ٿيا،
 اسان جون ٻنيون سرسبز ٿي ويون آهن.
 اسان جا هٿ ڪمزور ۽ هڏ هيٺا هئا،
 پر اسان ٻاٽ اونڌاهي رات ۾،
 توهان جي ايندڙ شان شوڪت جا خواب ڏٺا،
 توهان جي ٻچن کي ڳوڙهن جو ريج ڏنو سون،
 اسان جو اوجاڳو ختم ٿي ويو،
 جاڳو ٻارو!
 اسان توهان لاءِ خوابن جو جيڪو فصل پوکيو آهي،
 ان لاءِ اسان کي شاباس ڏيندو.
 يا ان تي افسوس ڪندو؟
 اسان کي ڏوهي لهرائيندو؟
 يا اسان کي معاف ڪري ڇڏيندو؟

۸۲-۵-۲۳

۳۰- ۷ صبح جا ساڍا سٺ. هٿ منهن ڏوٽي آيو آهيان. اڄ چانه ته لهيو پاڻي ۽ ڇو
 انگلاس به پيئڻو ڪونهي. ڪپڙا ڦاٽي ويا آهن. همراهن کي به جوڙا وٺي موڪلڻ لاءِ چيو
 هوم پڙ شايد کين گهڻن ڪمن ۾ ڳالهه وسري ويئي. اونهارو لاءِ به پهراڻ مليل جو چيو
 هوم. ٻاهر وڃڻ لاءِ ڪوٽ ڪونهي. اسلم وارو ٽڪوٽ هاڻي ڪافي سينئڙ ٿي ويو آهي.
 رٿائڻ ٿيڻ گهري ٿو. پيا گرم ڪوٽ آهن ۽ وڏڙن جون نشانينون بنجي ويا آهن. همراھ

اچن ته چوان، قميض جا بئڻ ڪونهن. امير کان پڇيان، ڪو ڪبوتر صبح صبح جو الاڻي ڪٿان اچي هتي نڪتو آهي ۽ ”گهڙهوتو!“ ”گهڙهوتو!“ لڳايو ويٺو آهي. دهلي ۽ لاهور ٻنهي تان غزلن جي صورت ۾ ماتم مڃيل آهي. اڪثر سڪتا بي روح رسمي لفظ آهن. انهن کي دهرائيتدي صديون گذري ويون آهن، نڪو ٿا پاڻ ٿڪن نڪو ٿا سندن ٻڌڻ وارا. امير بئڻن لاءِ صفا انڪار ڪري بيٺو آهي. ٽائيگر ٻاهران ڊوڙندو ڊوڙندو اچي منهنجي بستري کي هيٺان چڪهڻي هاڻ ڪٿي لڪي ويو آهي. امير سڄو ڏينهن ويٺو ساڻن ڪچهريون ڪندو آهي ۽ الاڻي پنهنجي ٻوليءَ ۾ کيس ڪهڙيون سمجهاڻيون پيو ڏيندو آهي. بلڪل ايئن جيئن ماڻهو پنهنجي ننڍڙي پٽ يا ڀاءُ کي ڏي. تنهن ڏينهن منير اچي اڌ چرچي ۽ اڌ سنجيدگيءَ سان: ”انهن ڏني ته“ ٽائيگر مونسان رٿو آهي!“ پوءِ وڏو بيان ڪري ٻڌايائين ته ڇو رٿو آهي. پر ٽي ڏينهن ڏاڍو پئي پرڇايائينس. آخر هڪ ڏينهن وڏي فخر سان کيس پڪڙي وٺي آيو ته ”ٽائيگر مون سان پرچي ويو آهي.“ ٻاهر ماڻهو ماڻهو جي شڪل مان بيزار آهي. خود پنهنجي شڪل مان به هتي جانورن جو به ايڏو قدر آهي جيڏو ڪنهن جگري دوست عزيز ۽ اولاد جو. قدر ڪرڻ وارا اهي آهن جن مان ڪيترا ماڻهو کي مارڻ ۾ ايتري دير ڪندا جيتري بگهاڙ ٻڪر کي هڙپ ڪرڻ ۾! اڄ لڳي اتم. بار بار پانيان تر پياڻي لاءِ چوان. پوءِ ياد تو اچيم ته اسپتال وڃڻو آهي ڪجهه ڪاٺڙ پيئڻو ڪونهي. فريده خانم پئي لڳائي لاهور تان. ڏن سڌائين هڪڙي ئي اٿس. پر ڏن ڪا اٿس ڇا!“ غير سٺي دوستي ڪرو ليڪن ”مولانا محمد علي جوهر جو ڪلام. هي مولانا به گهڻو ڪو نه هئا. هوڏانهن مذهبي واعظ ۽ تقريرون ۽ هيڏانهن هي عشقي غزلن جا شغل ۽ سهڻن صورتن جون ڳالهيون. ساڌن سان سنمڪ، پئڻچن سان پورا.“

ارجنٽائين جو الاڻي ڇا ٿيو؟

ساڍا ٻارهن ڏينهن ج. اجهو هينئر اسپتال مان موٽيو آهيان! امير چئي ٿو پهرين ماني ڪا پوءِ چانه. مون چيو اٿس ته چانه ڪا نه پيئندس. ماني به ٽي بجي ڪاٺيندس. ڀڄي هيڊ وارڊر ماڙيءَ کان سيڪيورٽي وارڊ ڇڏڻ آيو. جئن نيائي ڏي يا ننڍي نيئي نهن ڪيڏانهن اڪيلي ڪار ويندي آهي، تيئن قيديءَ کي به جيل اندر به ڪو نه ڪو وٺڻ يا ڇڏڻ ويندو آهي. اڪيلو جيل ۾ هڪڙي هنڌ کان ٻئي هنڌ وڃي ڪو به ڪوٽ سگهندو آهي. ڪجهه ڏينهن کانپوءِ کيس عادت پئجي ويندي آهي ۽ هو از خود پڇندو آهي ”مون کي ڇڏڻ ڪير ٿو هلي؟“ اڪيلو ويندي هو خود پيو شڪي شڪي ٿيندو آهي ۽ کيس ڪجهه عجيب ڏوه ۽ نامناسب هلت جو احساس ٿيندو آهي. پائيندو آهي ته ڪو ساڻ هجي! پڇيو مانس ”ڪر خبر ڪهڙو حال آهي؟“ چيائين! ”صبح جو ۴ بج اچان تو، رات جو سومهڻي مهل وڃان ٿو. اها به خبر ڪانهيم ته پاسي واري دڪان وٽ ڇا پيو ٿئي.“ چيو مانس ”تنهنجو پنهنجو ڇا حال آهي؟“ چيائين، ”بس ڳالهه نه پچا! اڳي چئبو هو ”شڪر آهي دال

روٽي ملي پيئي،“ هاڻ تـڏال جي ڳالهه چڻ عياشيءَ جي ڳالهه ٿي پيئي آهي“
مٿي ۾ سور وڌندو وڃي. ٻاهر ڳوٺ پيو ٿئي. سڀاڻي سومر جو ڏينهن آهي جو
سپرنسڊنٽ کي دورو ڪرڻو آهي، يعني راتونڊ تي اچڻو آهي. ايندو ڪون آهي، پر صفائي
آرتوار ڏينهن ٿيڻي آهي. صفائيءَ وارا پيا شور مچائين: ٻه ٽي پيرا آهستي ڳالهائڻ لاءِ
چيو- آٿمان، پر وري به ڳوٺ پيو ٿئي. آخر وڃي سڀني کي چيو اٿم ته وڃو، هليا، نمبر
دار کي چيو اٿم ته هنن کي ڪڍي دروازو بند ڪري ڇڏ.

ٻيهر ننڊ ٿڌ ڪري مٿي جو سور وڌي ويو آهي. گوري ڪاٺيندس ته به مزو نه
ايندو. ڇانهه به آهي ته نقصانڪار. پر امير کي چيو اٿم ته ڇانهه لاهي. ان کي وري
گرميءَ جو زڪام آهي! هو گرمي سهيو ڪو به سگهي ۽ آءٌ سردي! ڄمون اسٽيشن تان
گانا پيا اچن. سويل ڳولائي پروگرام ۾ لفظ ”گاه پلو“ ڪتب آندائون. سوچيم هي لاڙ
جا سنڌي اکر ڇوٽيءَ ۾ الائي ڪٿان آيا؟ پنجاب ۾. گاه کي گاه به. ڇوڻ پر عام طرح
”پنا“ اکر ڪتب آئين، ”گاه پلو“ جا لفظ هتي ڪو نه ٿين.

اڱڻ جي چوڌاري چڪر ڏيئي آيو آهيان. هاڻ ڪجهه سوڙ گهٽ ٿيو آهي. نمبردار
چئي ٿو ”چڪر چيف چئي ٿو ته مٿن ماڻهن کي اهڙيون اهڙيون صفايون ڪرائي ڏنيون
آهن. ميجر جو ڪمرو ۽ اڱڻ شيشي وانگر پيو چمڪي. پليجو بادشاه ماڻهو آهي. ڇڏي
ٿو ته سڄو وارد چمڪائي ڏيانس. خيزوس وارو آهي. جڏهن چوي تڏهن وڃو. جڏهن منع
ڪري ته هليا ڇو“ دل ۾ چيم ته ”شيشي وانگر چمڪائيندا، نسڪين قيدي، موچڻ سان،
تون ۽ آءٌ ٿينداسين رڳو شيشي کي ڏسڻ وارا“ بهرحال موجوده چڪر چيف راجا
نيڪ ماڻهو آهي، سڀ قيدي تعريفون ٿا ڪنس. اڳي هن جهڙو ظالم پيو ڪو نه هو.
ڪئين قيدي ماري مرڻينگ ڪري وڌائين. نيٺ هڪڙو وقت مري ويو. ڪيس هليو. جيل
۾ پيو. هاڻ اشراف ٿي ويو ٿو ٻڌجي. تنهن ڏينهن آيو ته چيائين ته ”تفسير جو فلاڻو
ڪتاب منهنجي مٿس آيو آهي. ڪن تقطن تي پاڻ ۾ ڳالهائينداسين“ اڄ اسپتال ويندي
پڇيو مانس ”تفسير تي تبادل خيالات ڪرڻ ڪڏهن اچيو؟“ چيائين ”انشاء الله جلد حاضر
ٿبو.“

اڄ صبح ماڙيءَ تي پهتس ته گارد جو صوبيدار پنهنجي لاءِ لشڪر سان پهچي ويو
هو. معلوم ٿيو ته ”اسٽرانگ گارد“ جو سلسلو آهي. جڏهن آخر روانا ٿيڻ وارا تياسين
ته صوبيدار صاحب چيو ته ”هٽڪڙي هٽبي.“ مجيد قريشيءَ سمجهائيس ته ”بي ڪلاس
آهي. ان کي هٽڪڙي ڪا نه لڳندي آهي“ پر هو مڃين نه. آخر مون سمجهائيس ته
”مون کي نظر بنديءَ دوران سنڌ توڙي هتي هٽڪڙي نه لڳي آهي. آءٌ اڳي به هتان ٻاهر
اسپتال ويندو رهيو آهيان.“ چيائين ”اها ڳالهه سنڌ ۾ رهي. تنهن کان سواءِ تو سويل جو
چيو ته منهنجون ٽيئون هتي ٿيون ٿي ڪونه آهن؟ هاڻ چئين ٿو آءٌ ٻاهر ويندو رهيو
آهيان“ بس پوءِ ته مون کي جيڪي ڪجهه چوڻو پيو سو چيم. همراھ ڪجهه دوناڙ هنيا پر
وارو گهٽ مليس. هڪو ٻڪو ٿيو پر مڙن بي عزتي سمجهائين. مجيد قريشي مون کي

”اسلامي جونس“ ۾ ڏسي (جنهن جو مظاهرو اڳين ٻارهن مهينن ۾ هنن ڪو نه ڏٺو هو. سڌائين مريڪندو ڏٺو هئائون). هڪدم سپرنٽنڊنٽ ڏانهن پڙڳو. منٿ ۾ اچي: اعلان ڪيائين، ”صاحب جو آرڊر آهي ته هن جيل جو خاص آفيسر گڏجي هلندو.“ صوبيدار ٽڪو ٿيو پر هڪدم چيائين ”اها ڳالهه ڪريو نه! مون بتان ڏميواري ته گهٽ ٿي.“ جناب عظمت شيخ صاحب جيلر گڏ هليو. اسٽيشن ويڳن ۾ مون سان گڏ اڳيان به اهو ويٺو: صوبيدار پنهنجي اتالي سان پويان ويٺو. هٿڪڙي وارو پوليسين وارو به خالي هٿڪڙيون چٽڪائيندو ساڻن گڏ ويٺو. اسان لاءِ ته هٿڪڙي ٿورو آهي. پر چيم ته خواهه مخواهه ڇو؟ جناب عظمت شيخ جهڙي پڇيز ڪنهن به جيل ۾ ڪا وري هوندي. هڪڙو نشورو غذاب آهي. سندس فضيلت ۽ تميز جو ذڪر فضول آهي. تنگيون ٽيبل تي پير ماڻهن ڏانهن. ڪنهن وڏي هستي جو عزيز آهي. سو چويس ڪير به ڪو نه. ڀائر شورا جا ميمبر اٿس. روز جيستائين ويهه قيدي، پنج نمبر دار نه ڪئي، جيسين پنجن ڏهن سپاهين کي گاريون نه ڏئي يا سسپنڊ نه ڪرائي (اڳ انهن کي به ماري ڏنو هو). تيسين آرام ڪونه اچيس. هٿو ۽ سبيل الله اذيت پسند ماڻهو مون، جيلن ۾ ڪونه ڏٺو. پر خير مون سان ته جيئن هلڻو اٿس تنهن هلڻو پوندو اٿس ۽ هلندو آهي. هن پيري به ائين. مون سڄي واٽ اکر به ڪونه ڳالهائيو. بهانو اهو ڪيم ته مون کي اڃا به ڪاوڙ آهي، پر حقيقت ۾ مون عظمت صاحب کي گنگو ۽ جي تڪليف ٿي ڏيڻ گهري ته متان اڃا به مٿي تي نه چڙهي وڃي. تنهن کان سواءِ سواري ۽ نظارن جو مزو به ٿي وٺڻ گهريم.

بي بي سي تان اردو خبرن جو ٽائيم ٿي ويو. ۱۲.۰۰ آرٽائين برطانيه جي جنگ هلي پئي. روس فائز بنديءَ جي اپيل ڪئي آهي. برطانيه چيو آهي ”آرٽائين هيٺ خالي ڪري ته پوءِ.“ ايران عراق تي سرسيءَ ۽ خرم شهر ۾ گهيرو مڪمل ڪرڻ جي دعويٰ ڪئي آهي. اتفاق سان ريڊيو ”واٽسن آف ويٽنام“ جيڪو، ٻه سال اڳ هٿ آيو هوم ۽ پوءِ گم ٿي ويو هو سو اوچتو پاڻهي هٿ اچي ويو. عجيب خبرون ڪندو آهي. سندس انگريزيءَ جو لهجو خاص آهي. اناٽونسبرائيءَ جي انگريزي ٻڌي شڪ پيم. ته ويٽناميائي ته ڪانهي! هئي. انگريزي، پروگرام پيو هلي، اهم تاريخي احوال پيو ڏي.

۸۲-۲۴

ڪله شام جو، بخار محسوس ڪيو. ۶.۳۰ ٿي ويا آهن. اڃ وري به اسپتال وڃڻو آهي. ۱۵ منٽ اهو سوچيو. اتر تراج به، لائين نيراني وڃڻو آهي يا نه. ياد آيم ته هنن شايد اڃ ڪاڻي پي اچڻ لاءِ چيو، ڪله به ٻي ٽيسٽ ڪاڻ پيئڻ کان پوءِ ٿي هئي، سو ناشتو تيار ڪرايم، پر جڏهن آيو تڏهن وري شڪ پيم ته متان ائين نه هجي. ٻڌتو. آخر فيصلو ڪيم ته جڏهن پڪ ٿي ڪانهي ته پوءِ اڃا به خطرو ڇو ڪڍجي. حالانڪ اڄ به لڳي

اٿم ۽ بک به آهي.

ڪله آيو ڏين جي ٿيسٽ ڪيائون. اٿمي قوت جي تباهه ڪندڙ وجود مان بس اهي ئي ڪجهه فائدا حاصل ڪيا ويا آهن جو بجلي پيدا ڪئي وڃي ٿي، مرضن جي سڃاڻپ ۽ علاج وغيره ۽ ٻين اهڙين ڳالهين ۾ به ڪم آندي وڃي ٿي. اهڙو ساڳيو مرڪز حيدرآباد جي ايل ايم سي ۾ به آهي.

ڄڻ ڪن زمانن کان پوءِ ڪله ڪار جي سواري ڪيم، مون کي ته وسري ويو هو ته ڪار جي سواريءَ ۾ به ڪو ايڏو مزو ايندو آهي! اهڙا مزا ٿيندي هوندي ايندا هئا، پوءِ ته ماڻهو ڪار هلائي هلائي ڪار جي سواريءَ جي لطف کان ئي محروم ٿي ويو. اٿلو اها چئي ٿي پئي.

ڪو ڳاڻي پيو.

آڄ اگر ڪاٺون ڀري هين زندگي کي راستي،
ڪل نئي گلشن بکين گي آدمي کي واسطي.

۸۲-۵-۲۸

صبح: ”مٿر بلوريا ملي جاڻين چوڙيا.“ (بلوري) لکين وارا يار! چوريءَ چوريءَ اچي ملي وڃ!، ڄمونءَ تان ڊوگرِي گيت پيو هلي. سويل گيت ۾ هي اکر هئا. ”ڇيل ڇيلا ماڻهو“ رنگ، رنگيلا ماڻهو“ ”ماڻهو“ لفظ ڊوگرِيءَ ۾ ڪيئن آيو ۽ گاهه پٺو به سو سمجه ۾ نٿو اچي. حد اها آهي ته مون ڪاڪي پيرو مل جي، ”قديم سنڌ“ به اڃا تائين ڪانه پڙهي آهي! ماڻهو جيترو ٿورو گهڻو پڙهندو اوترو ئي اڻ ڄاڻائي ۽ جهالت جو احساس وڌندس، لسانيات تي توجهه ڏيڻو پوندو. گريٽرسن وغيره. سراج ۽ بلوچ صاحب جو عربي ۽ سنڌي بحث اڳ پڙهيو هوم. پر اهو پڙهڻ بس ائين ئي هو. سڄو قصو نئين سر سمجهڻو پوندو. گريٽسائيءَ جي رسالي جو مهاڳ تنهن ڏينهن ڏٺم. اهو ئي نظريو ”سنڌي سنسڪرت کان نڪتي آهي.“ بهرحال ٻولين ۾ گڏيل (ڪامن) لفظ ايترا گهڻا آهن جو عام پڙهيل کي ان جو اندازو ئي ڪونه ٿي سگهندو. سرائيڪي، پنجابي ۽ سنڌيءَ جي تڙ ڳالهه ئي ڇڏيو. سنڌي، بلوچي، پشتو، گجراتي، هندي، بنگالي (ڀات-ڀت) ڄاڻام لفظ سون هزارن جي تعداد ۾ ساڳيا آهن. رڳو اُچار يا لهجو بدليل هوندو يا هڪ اه اکر بدليل هوندو. خبرون ٻڌيون اٿم، ايران نيٺ بحر ۾ شهر تي قبضو ڪري ورتو. ان جا نتيجا زبردست نڪرندا، زجعت پرست بادشاهن، ملڪن ۽ شيوخن جي حواليين ۾ رڙ ورتو هوندي. سامراجي باز بگرن کي ڏاڍا وٽ پوندا. هوندا. ارڄنڻائين ويتر رنڌڻي ۾ رولو وڌو آهي.

ٿيري بنا يون گھڙيان بيتين جي سي صديان بيت گھڙين!

ڪن ڪن ستن ۾ ڪيڏو نه زبردست تاثير هوندو آهي! اخبار پڙهندي هي ستن
ٻڌي اخبار پڙهڻ تان دل ڪجي ويئي.

علم ڪائنات (Cosmology) تي هڪڙو ڪتاب پيو پڙهان. ڪائنات بابت
سالن کان پيو پڙهان. هلندي هلندي پيرن هيٺيان چڻ زمين نڪريو وڃي. ڪائنات کان
اڳ ڇا هو؟ وقت ڇا آهي؟ جاءِ ڇا آهي؟ خلا ڇا آهي؟ مادو؟ ازل، ابد؟ انت، بي انت؟ حد ۽
لاحد؟ ڇي ڪائنات ۾ وڪڙ آهي! اڃا ايسٽائين جي ڳالهه ئي پوري سمجه ۾ نٿي اچي ته
مٿان وري هنن ٻنهي ٻيا لڏا! پر آخر ڪنهن نه ڪنهن کي انهن مسئلن تي غور ڪرڻو آهي.
انگريزي دور کان اڳ گذريل هزار سالن ۾ سڌ ۽ هند ۾ ڪنهن سائنسدان جو نالو ڪونه
ٻڌو اٿئون. هي دنيا ۾ الائي ڪير ڪير ٿي ويا آهن. هن ڪتاب ۾ هڪڙو چرچي طور
سوال جواب لکيل آهي. ڇي پادريءَ کان پڇيائون ”ڪائنات بنائڻ کان اڳ خدا ڇا پئي
ڪيو؟“ جواب ڏنائين ”اهڙا ڏڏي جهڙا سوال پڇڻ وارن بيوقوفن لاءِ دوزخ پئي ٺاهيائين!“
مطلب ته ملن ۽ پادرين جي سامهون اهڙا اوڻها سوال نه پڇبا آهن.

۵ بجي شام.

تتيءَ ٿڌيءَ ڪاهه ڪانهي ويل وهڻ جي،
مٿان ٿئي اونڌاهه پير نه لهين پرين جو.

سبحان الله! لطيف ۽ ڪنور! عظيم ڪلام ۽ عظيم آواز جو سنگم! چڻ زمانن کانپوءِ
ٻڌو اٿم. آل انڊيا جي سنڌي سروس وري اوچتي بنا ڳولڻ جي ازخود ملي ويئي آهي.
رفيق سان ڊگهي ڪچهري ٿي. ڏاڍو ڀلو ماڻهو آهي.

۸۶- ۵- ۲۶

پورا يارهن مهينا اڳ هن جيل ۾ آيو هوس. لکڻ جا الاهي ڪم پيا آهن. ڪوبه ڪوٺ ٿيو
آهي. اڄ زور ڪري ڪتاب ۾ نوٽ ڪيل خاص دلچسپ پنجابي پهڪا پنجابيءَ جي
نوٽڪ ۾ لکڻ جو ڪم ڪيم. هيستائين ۶۶ لکيا اٿم. اردو سروس ۾ تاريخ ساز جي
تقرير پئي هلي. آخري پڻ ستن مان معلوم ٿيو ته ڪنهن ”شاه لطيف“ نالي ماڻهوءَ جي
ڪلام بابت تقرير هئي. پهرين سوچيم ته اسان واري بابت ته ڪانه هئي؟ پوءِ چيم ته
يو پي، سي پي ۽ دکن جا سڀ لئو پنڇو ڪئي ويا آهن جو ٻين جو وارو ايندو؟ منجهن سڀ

ليڊس سڀ قائد اعظم جا قريبي ساٿي، سڀ انگريز کي ڀڄائڻ وارا! انگريزي جاسوس به سڄي هندستان جا عظيم قومي رهنما، سندن مسيت ۾ هر ملون متبحر عالم، هر تڪ بند شاعر بي بدل، اردو نام نهاد ”قومي“ اخبارن جي صحنن جا صفا انهن جي احوالن سان سينگاري پيا آهن. ٻيا ته لهيا پر اسان جا ملان به مظلوم، جن جو نام نهاد ”قومي“ رڪارڊ ۾ پاڻ تي به نالو ڪونهي. پشتو جا ڪجهه پهاڪا آهن، پر تورا، پشتو ۽ بلوچي شاعري ۽ پهاڪن جي ڪتاب لاءِ ماڻهو ڊوڙائي ڊوڙائي بيٺو آهيان پر نام نهاد ”قومي“ ڪتابن جي دڪانن تي هن ملڪ جي ماڻهن جي ٻولين جا ڪتاب ڪٿي؟ همراھ اچن ته ’گل شڪر‘ گهرايان، سنڌي، پنجابي، سرائيڪي، بلوچي ۽ پشتو پهاڪن جو تقابلي مطالعو ڪجي. انهن ادبن جي ۽ هندي ادب جي تاريخ جو تقابلي مطالعو به ٿيڻ ڪپي. هندي ٻاراڻو ڪتاب به گهرايو اٿم. پر ملي ٿي ٿو. پشتو الف ب سڪي ويو آهيان. پر هنديءَ جا ماکوڙا ڏسيو همت ٿي. جواب ڏيو وڃي، پر خير ڇڏس ڪونه. رڳو ڪتاب ملي يا ڪو انڌو منڊو استاد هٿ ڇڙهي، بي بي سمي چئي ٿي ته ارجنٽائين جا جنگي جهاز ڪئن وارا آهن. انگريز سرڪار جي دعويٰ مطابق، ايراني وزير اعظم خاميني نئين آزاد ڪرايل خرم شهر جو دورو ڪيو، ڪيڏو نه عظيم ڏينهن هوندو ايرانيئن لاءِ جن لاءِ ڪجهه وقت اڳي دنيا سمجهيو ٿي ته ويا ختم ٿي ۽ وري به وڃي سامراجي ڇاڙتن جو ڪاڇ ٿيا. پر عوام جڏهن انقلابي جذبي سان سرشار ٿي ڊگهي، اڻ وڃ ۽ دليريءَ واري جدوجهد ڪن ٿا تڏهن سامراج جا اوچا پهاڙ پورا پورا ٽپو پون ۽ ”اڳيان ٽڪر ٿي، متان روڊ رتيون ٿين!“ وارو ڪم ٿيو وڃي. زنده باد ملت ايران ۽ زنده باد ايراني عوام!

ٽيو ڏينهن اسپتال ويندي ڪيڏا نه عجيب احساس دل ۾ پيدا ٿيا! بي انداز ماڻهو، قسمن قسمن، هر عمر ۽ هر طبقي جا ماڻهو. بيل گاڏيون، ريٽز، اسڪوٽر، ميني ٽيڪسيون، بسون، ڪارون، ٽرڪون، هل هلان، آواز شوب، ٽرينڪ جا سگنل. نه مقدمه نه سپاهي، نه برجيون، نه لوهي نيخون، نه هيٺ جيڏا دروازا ۽ گيت، نه سنترين جا هوڪريا، نه خوف، نه هراس! ماڻهو بنا واٽين ۽ سسڻ جي پئي هليا. ڪنهن کي ڪنهن جي ڳڻتي ڪانه هئي ته متان پڇي نه وڃي! هڪڙي (الائي ڪهڙي) رستي تي پهچي پوءِ سمجهيم ته رستو ڏنل آهي. هتان اڳي ڪيئي پيرا ڪار ۾ لنگهيو آهيان، آخر لاهور جي نهر وٽان لنگهياسون. ڪئين پيرا ان جي پاسي کان لنگهيو آهيان، پر نالو اڄ معلوم ٿيو ”گلبرگ نهر.“ چئبو هن پاسي به گلبرگ آهي. لاهور جي ڊفينس ڪالوني، آخر مال آيو، سياحتم ”الحمرا“، فن جو مرڪز، اڄ نوٽ ڪيم ته خوبصورت لهيل آهي. عجب جي ڳالهه جو هي مختصر (اوٽ موٽ ۳۰-۴۰ ميل) جو سفر انهن تمام ٿورن سفرن مان هڪ هو جن ۾ مونکي بيحد مزو آيو. هٿن پهريدارن جي وچ ۾ قيد جي حالت ۾ پاڻ کي بلڪل بي فڪر محسوس ڪيم. اڳي اڪثر ته پاڻ گاڏي هلائي هئي، سڄو وقت اهو فڪر ته مٿان ائڪسيڊنٽ نه ٿئي. ٻيو سڄو وقت سوچون، ذميداريون، رٿائون، غور فڪر ڳڻتيون ۽ انديشا، هٿ گاڏيءَ جي ويل ۾، خيال الائي ڪٿي! بس ايترو شڪر آهي جو وڃيو ڪٿي نه ڪٿي پهچبو هو. ٽيو ڏينهن ڪابه اپائيمينٽ ڪانه هئي، ڪٿي به پهچڻو ڪونه هو. ڪنهن سان به بحث ڪرڻو ڪونه هو. ڪنهن کي به ڦاٿل ڪرڻو ڪونه هو.

ڪوبه ڪم لازمي طرح ڪرڻو ڪونه هو. نه ميٽنگ، نه تقرير، نه آڏي پڇا، نه آرگيومينٽ، وانڊوئي وانڊو، مڪمل وانڊو! ڏهنئي توڙي جسماني طرح، اهڙي ڪيفيت زندگيءَ ۾ مونکي گهڻن گهڻن سالن کان پوءِ وري ڪا ملندي آهي. نه ته هر وقت وڻ وڻان، پڇ پڇان، جنهن ڏينهن ڪڙيو گنهو هاري ڪانفرنس تي پئي اُن ڏينهن آسٽيج تي ويٺي، ايڏو تڪل، ايڏو تڪل هوس جو چيم ته رڳو اڄوڪي رات خير سان گذري، وري هفتو گهر مان ٻاهر ڪونه نڪرندس. ڀانئيم ته اجهو ٿو هتي ڊهي پوان (ان مهل هڪڙي چري ننڍڙي ڇوڪري اچي ڀرسان ويٺي ۽ نهايت معصوميت سان چوڻ لڳي ”بابا! مون سان گاليون ڪرا!“)

هر شئي پياري، عجيب ۽ مزيدار پئي لڳي. پاڻي، وڻ، ٻوٽا، جايون، پريان آسمان، لطف به به طرفو قصو آهي، نظارو به سٺو هجي ۽ ماڻهو به دل به نظارن مان لطف انداز ٿيڻ جي حالت ۾ هجي.

اسپتال پهتاسين ته پوليس اٺن پوزيشن وٺي بيٺي جڻ آءُ ست خون ڪري آيو هوس ۽ هتي آيو ئي ڇاڳي وانگر گولي ٿيڻ لاءِ هوس. (ڇاڳو نيٺ نه مڙيو. اهي ئي هنگاما! اهي ئي پريس داستان) بيسٽون ڪيائون. رت ورتائون، وچ ۾ انتظار ڪرڻ لاءِ چيائون. هڪڙي ڪمري ۾ اچي ويٺاسون. اڪائونٽن جو ڪمرو هو. ان کي لائي ڇا ٻڌايائون. نهايت عزت سان گڏيو. ڇانهه بسڪوٽ ڪارائائين. پاڻ ڪم کي لڳي ويو. هڪڙو همراھ (وچولي درجي جو ملازم) بيماريءَ بابت ڳالهائڻ لڳو. ڳالهه نيٺ ٿري گهري آئي آئي جتي هميشه ايندي آهي. چيائين ”اسين معمولي نوڪر آهيون. پر مسئلو بلڪل آسان هو. قرباني ۽ شهادت مسلمان جو ڏاج آهي. قرباني ڏيون ها ته هيءَ حالت نه ٿئي ها. جيڪي همراھ بنگلاديش ۾ بڌجي پيا هئا، انهن جي قرباني ڏيون ها ته انهن کي جنت جون حورون نصيب ٿين ها. ۽ هتي اسان کي به اهي ڏينهن ڪوڏ ڏسڻا پون ها. هو به خوش ۽ اسان جو به ڪم ٿي وڃي ها. سندس مطلب سمجهي مرڪيس ڪنگ ايڊورڊ ڪاليج جي لان تي وڃي ويٺاسين. انسپيڪٽر ۽ عظمت چورن کي سڇي ڪرائڻ جي مشڪلاتن ۽ قيدين کي سڌو ڪرڻ جي نسخن تي خيالن ۽ تجربن جي ڏي وٺ ڪرڻ ۾ لڳي ويا. آئون لان تي ويهي اخبار پڙهندو رهيس. ڊاڪٽر ۽ ٻين جو ريو عزت ۽ خاص خيال رکڻ وارو هو. هنن شايد کين ٻڌايو هو ته همراھ هتي جو ڪونهي. منهنجي حليي، شڪل ۽ ڪپڙن به ڳالهائڻ پئي. پوليس جو هيٽرو اٿالو به هو. مطلب ته هر ڪنهن کي احساس نظر آيو ٿي.

بشي ڏينهن وري ساڳيو ٿيو! آڳين ڏينهن صوبيدار پويان ويٺو هو. اڄ ڪار ڪنهن جج ٻج جي اسڪورٽ ۾ ويٺي هئي. دستوري ڇڪڙو هو. سڀتون به، ڊرائيوڙ ڪانسواءِ. اسين ئي، اڳيان ڪير ويهي ڪير پٺيان؟ صوبيدار چئي ته آءُ ته پٺيان ڪونه وهندس. ڳالهه خسيس پر مسئلو نازڪ، پٺيان ڪير وهي؟ آخر حل اهو نڪتو ته ”سڪيورٽي جو سوال آهي، بنا هڪڙي قيديءَ جو اڳيان وڃڻ خطرناڪ آهي. اهو پٺيان وهي، جتي ٻي پوليس رائلن سان موجود آهي. اتان پڇي ڪونه سگهندو.“ ڳالهه ۾ ڪجهه به ڪونه هو ۽ سڀڪجهه به هو. ڏوهه انهن جو به ڪونه هو. عام طرح ڪو به آفيسر پنهنجي اسٽاف

اڳيان پٺيان ڇڪڙي ۾ ويهڻ لاء تيار ڪو نه ٿئي ها. ظاهر آهي ته انهن ماڻهو ڪلن جا، پر مون سان به مسئلو هو. قيدي قومن ۽ ماڻهن جا حق ايترا ٿورا وڃي پڇندا آهن جو انهن خسييس ۽ ظاهري طرح ڪل جهڙن حقن تان بنا حجت جي ۽ ڇپ ڇاپ هٿ ڪڍڻ هٿن لاء ڄڻ پنهنجي وجود جي موت کي تسليم ڪرڻ جي برابر هوندو آهي. هنن وٽ بچت ۾ ڪا به قوت هوندي ڪانهي جنهن سان هو ٿيل نقصان جي پوء به تلافي ڪري سگهن. هنن لاء تر جي گئي سو چوٿون ڪاٺي وارو قصو هوندو آهي. انهن خسييس کان خسييس حقن جي سلامتيءَ لاء ضرورت وقت پوئتي نه هٽڻ يا ضرورت وقت خطرو نه کڻڻ، ثابت قدم نه رهڻ ۽ نقصان نه سهڻ، ٻئي ڳالههون هنن کي اهڙو نقصان رسائينديون آهن جنهن جي پوء تلافي ٿي ڪانه سگهندي آهي. مون کي خبر هئي ته آئون بي وس قيدي آهيان. قيدين لاء ٿوري مان ٿي پوندا آهن. ڪامورا پاڻ ۾ جٽ ٿي، خسييس مان خسييس ڳالهه تي وڏي ۾ وڏو مٿس مڃائي وجهندا آهن. دشمن کي بل ڏيڻ ۽ سو به جهڙي خسييس ڳالهه تان ناداني ۽ ابھرائي ٿي سگهي ٿي. خود حڪومت به دل ۾ خوش ٿيندي ته ڇڏو ٿيو جو هن کي ٻيھ ڪڍيائون. ضرورت پئي ته معذرت به ڪري ڇڏيندي يا ڪنهن کي ٽرانسفر يا سسپنڊ ڪري ناراضگيءَ جو ڍونگ رچائي ڇڏيندي. پر سڄي ڳالهه ۽ حالتن ۽ سندن توازن تي ڪجهه سيڪينڊن ۾ غور ڪري مون چيو ته ”آءُ اتي ئي ويٺو آهيان. توهان مان جيڪو ڇاهي پئي وڃي پٺيان وهي. وڏو گوڙ ٿي ويو. آخر ٻئي جٽا اچي منهنجي ڀرسان اڳيان ويٺا، منهنجي حالت اهڙي ٿي جو اندر هٿ ڪري آءُ ڊرائيور سان وڃي لڳس، تنهنڪري چيم ته ”تي ڪونه وهي سگهنداسون به وهون.“ ان تي عظمت لهي صوبيدار کي چيو ”بابا هي سڪيورٽي جو مسئلو آهي. تون ڄاڻين تنهنجو ڪم، پلي پنهنجي ڪاروائي ڪر ۽ جتي وٺي اتي قيدين کي وهار!“ هاڻ هي ٻئي هڪڙي پاسي. قصو ڪوتاهه مون چيو ته ”آئون پويان بلڪل ڪونه وهندس. توهان کي جيڪو ڪرڻو آهي سو پلي ڪريو“ عظمت کي به چيم ته ”تون هن کي پڇون پيو ڪرين! تون به مون سان هاڻ نه ڳالهه!“ عظمت ڀڳو اندر، آلاهي ڇا چيائين ڇا نه چيائين، ان وچ ۾ گلزار جيلر آيو. ان صوبيدار کي سمجهايو. راج مڙي اچي گڏ ٿيا، ڳالهه ۾ ڪجهه به ڪو نه هو. جنگاڻ شاهي، عظمت ٻاهر اچي اعلان ڪيو ته ”آءُ ٿو هلاڻ! توهان وڃو“ واٽ ۾ صوبيدار تلافيون ڪيون. چي، ”هي ذميوار يون ڪٿي رعايتون آءُ پيو ڏيان، نه ته مون کي ليٽر آيو آهي ته هن کي ڊبل هٿڪڙيون لڳنديون. خطرناڪ ترين ماڻهو آهي.“ مون چيس ”ها فضول ڳالهه آهي. مهرباني ڪا به ڪانهي. جئين عام طرح ٿيندو آهي تنهن آهي“ چيائين ته عظمت مون کي چيو آهي ته ”هي سياسي ٻياسي ماڻهو ڪونهي. رڳو اهي ٿڌا ڪندو آهي ۽ ڪنهن جي ڳالهه نه مڃيندو آهي ان ڪري اندر پيو آهي. سياسي جيڪي هئا سي سڀ بندو بست ڪري نڪري ويا. يا پنهنجي گهرن ۾ نظر بند آهن. مون کان جيڪا حوالي پھتي سا ٻڌائي ماڻس، ڪجهه پئسو ٽڪو ڳالهه ڊول ۾ ويٺس يا ڇا، بهرحال پوء ڪجهه وڌيڪ خيال ڪيائين. هلندي شرط ان ڏينهن ٽيسٽ وٺڻ واري ڊاڪٽر سان ڳالهه ڪيائين. ان اچي چيو ”توهان چانهه پيئندو؟“

مون چيو ”ها، مون غلطيءَ ۽ وڃان احتياطاً ناشتو ڪو نه ڪيو آهي.“ بسڪوٽ گهرايائين. چانهه هٿ سان لاهي ڏنائين. وڏي عزت، وڏي احترام ۽ وڏي قرب سان چي ”اسين نوڪر ماڻهو آهيون، سپاڻي توهان حاڪم ٿيندا اسان کي چوندا هيئن ڪريو اسان ائين ڪنداسون“ ويانا (آسٽريا) مان پڙهي آيو هو. اڻڻي تشخيص ۽ علاج جو ڊاڪٽر هو. وري ڪالهه، ڪو همراھ ”ش“ آيو. وري ڳالهيون، ون يونٽ، يحيٰ، جنرل گل، حسن ۽ رحيم ۽ قوميت، مون چيس مون کي توهان جي هر نقطي سان اختلاف آهي، اها نوا وقت ۽ اردو ڊائجسٽ جي پروپيگنڊا آهي، جيڪا پنجاب کي زهروانگر ڪاڻي ويئي آهي، پنجابي حڪمران طبقي جي ڪيل ڏوهن جي ڊگهي فهرست تي پاڻ ۾ تفصيلي بحث ڪرڻ جي ضرورت آهي. ضرورت آهي ته عوامي سطح تي پنجاب توڙي ٻين صوبن جا توڙو صحيح جذبا رکندڙ نيڪ نيت ماڻهو پاڻ ۾ گڏ ٿين ۽ هڪٻئي جي تنقيد نظر کان واقف ٿين ۽ غلط فهميون دور ڪري رهيل نطن جي خيالن جي ڏي وٺ ڪن.

ڊاڪٽر پنهنجي پاء ڪي وٺي آيو ۽ شروعاتي تعارف ڪرايائين، ان وچ ۾ پروينز ملڪ نظر آيو. (لاھين چاڙهين، ورن وڪڙن واري ڊگهي، اٽانگي اورچ ۽ سورهياڻيءَ واري جدوجهد جي نسخي جو تاثير!) گپ شپ، خاص نه، ٿيسن جو رزلٽ مليو. ڳلٽو يا الائي ڇا پنهنجو ڪم گهٽ ٿو ڪري. واٽ ۾ صوبيدار پنهنجي نوڪريءَ جا حال ٻڌائيندو آيو، ماڻهو خراب ڪو نه هو. پر عادت جي مجبوري.

جیل اندر گهڙياسين ته عظمت هڪ دم صوبيدار کان پڇيو ”ڇا ٿيو؟“ مطلب هوس ته پوليس منهنجو ڪجهه علاج ڪيو يا نه؟ منهنجي وهڻ لاءِ ڪرسي اچڻ ۾ دير ٿي. هونئن به مون کي خبر نه هئي ته عظمت مون هيٺان ”سندس بي عزتي بلڪ سڄي جيل ڊپارٽمينٽ جي بي عزتيءَ ۽ خواريءَ“ جو ڪهڙو پيانڪ ۽ جڙتو داستان پيش ڪيو هوندو. ان ڪري في الحال ”ڇڏ منڊو واريءَ ۾“. واري اصول تي عمل ڪندي پنهنجي وارڊ هليو آيس. ڪالهه رات سوچيندو رهيس ته عظمت چيف جسٽس لاهور سان پنهنجي ماڻهي پيو ٻڌائي. جيل آفيسر ضرور ڪائٽس ڪن هڻندا هوندا، جيل ڊپارٽمينٽ جي عزت جو به مسئلو ٿي سگهي ٿو. چئي سگهن ٿا ته اسان هن سان همدرديءَ طور پنهنجو آفيسر ڪڍي ڏنو ته ان کي پاڻ سان گڏ ويهڻ به نه ڏنائين ۽ کيس لاهي ڇڏيائين. هيتري ٻاهرين پوليس توڙي جيل پوليس جي اکين اڳيان.

”بين گهڻن ماڻهن وانگر منهنجو به زندگيءَ جي وڏي عرصي ۾ تائين گهڻو گذر سفر هيٺين جي زور“ ۽ ”بهادريءَ“ تي رهيو آهي. ”جيڪي هوندو سو ڏسي رهيو، اهڙين ٽڪي ٽين پئسن وارين ڳالهين کي ڪير ٿو پڇي؟ خواصخواه ڪنهن کي جهيڙو ڪرڻو هوندو ته پاڻ وري ڪنهن کان ڊڄون ٿا ڇا؟“ وغيره وغيره. پر سياسي ۽ تاريخي مطالعي

توڙي تجربي کان پوءِ اهي ڳالهون ٻاراڻيون ۽ چٽاڻيون لڳيون، خاص ڪري جڏي ماديت، محمد ظلم جي سياست ۽ مثبت سفارتڪاريءَ (ڊپلوميسي) لينن، اسٽالين، مائو هوچي من ۽ لي دوان جي لکڻين ۽ سفارتڪاريءَ جي تاريخ جو مطالعو ڪرڻ کانپوءِ خبر پيئي آهي ته ”زندگي هينان کان مٿي ۽ مٿي کان هيٺ جو سفر آهي“ عظيم شيون، خسيس شين مان لهيل آهن، زبردست ڊرامائي ڪاميابيون توڙي تباهيون معمولي ڪمن جي آهستي آهستي ۽ تيز تيز نموني ڄمع ٿيڻ کان پوءِ وجود ۾ اچن ٿيون. جيڪو ماڻهو اڳتي وڌڻ سان گڏ گهربل تيزيءَ سان پوئتي هٽو هٽي سگهي اهو دشمن جو آسان ترين شڪار آهي، اهو ويڙهو ناهي.“

سنڌيءَ ۾ چئي ويا آهن ته ”باه، پاڻيءَ ۽ دشمن کي گهٽ سمجهڻ مورڪ جو ڪم آهي.“ خاص ڪري ويڙهه توڙي سفارتڪاريءَ ۾ خسيس شيون ٿينديون ئي باهن ۽ پنجابيءَ ۾ هڪڙو ڏاڍو دانائيءَ وارو پهڪو آهي ”دشمنان وچ انچ رهڻ جيون پٽيان دندان وچ جيهه“ (دشمن جي وچ ۾ ائين رهڻ جيئن ڏندن جي وچ ۾ ڇپڻ) معلوم ٿيو ته مجيد قريشي به موڪل تي ويو آهي، اٽڪري اهو به معلوم ڪو نه ٿيندو ته ميان عظمت ڪهڙو مڻ مڃايو آهي ۽ انجو ڪهڙو اثر پيو آهي؟ اهو سوچي سڀرڻڻڊڻڻ کي چئي لکيم، جنهنجو مطلب هو ته ”ايندڙ راتون ٻه مون وٽان ٿيو وڃجو، ايندڙ راتون ٻه سومر تي ٿيڻو آهي. اڃان ڪجهه ڏينهن پيا آهن، ان وچ ۾ مون به ايندڙ پوءِ ڏسبو.“

ڪالهه چئي لکيم، اڄو سڀرڻڻڊڻڻ اچي نڪت ڊپني ۽ رضا گڏ، ڇيائين ”ڪهڙو حال آهي؟“ ٻڌايو مانس ته ”هاڻي شايد بيمارين جي سڃاڻپ ٿي رهي آهي ۽ علاج ممڪن ٿي سگهي.“ ڇيائين، ”اسين توهان جو هر حالت ۾ علاج ڪرائي توهان کي مڪمل طرح ليڪ لاک ڪينداسون، ضرورت پئي ته توهان کي وري به اسپتال موڪلينداسين، اسانجو خيال آهي ته توهان صحتمند ۽ خوش رهو.“ مون عظمت واري باري ۾ پليس ته ”مون کي دل نه ڪونهي، مون سوچيو ته معلوم ڪجي، متان توهان کي خيال ٿيو هجي ته پوءِ باقاعدي ڳالهه ٻولم ڪجي.“ ڇيائين ”مون کي پاڻيءَ جو به خيال ڪونهي، مون هڪڙي ماڻهوءَ کي چيو ته پليس کي ڊپ آهي ته متان پليجو صاحب ڀڄي نه وڃي. پر اسان ماڻهو چاريا آهن، مون چيو ته پليجي کي چئبو ته تون آزاد آهين، گهر وڃ ته چوندو ته ”پهرين ليئر ڏيکارو ته ڪهڙي اٿارٽيءَ موجب مون کي ٻاهر وڃڻو آهي!“ ڊپيءَ عظمت لاءِ هن چيو ”چوڪرا ٻار آهن.“ سڀرڻڻڊڻڻ چيو ته ”مون وٽ ڏانهن ڪٿي آيو، مون چيس ته ”تون ماڻ ڪري ويهي ره، تنهنجي وڃڻ جي ضرورت ڪانهي.“ سڀرڻڻڊڻڻ چيو ”آءٌ سچ ٿو چوان ته توکي هتي، هن بيماريءَ جي هيڏي تڪليف ۾ ڏسي، مون کي سخت ڏک ٿو ٿئي.“

آخر ڇيائين ”جڏهن به ڪو ڪم هجي، به اکر لکي موڪل. آءٌ هليو ايندس.“ پوءِ معلوم ٿيو ته جنهن ماڻهوءَ سان مٿين ڳالهه ڪئي هئائين سو هوم سيڪريٽري پنجاب

هو. دل ۾ سوچيم ته ويڙھ جي اصولن جي ڀڃڪڙي ڪريو ويٺو آهيان. جهيڙن جي ڪوٽا ڪڏھو ڪو ختم ڪريو ويٺو آهيان. ڪنهن جهيڙا اڳ ئي مڃيل آهن؛ (۱) سرڪار نامدار جو جهيڙو (۲) بيماريءَ جو جهيڙو (۳) انگريزي اخبار نه ملڻ تان (جيڪو جيل ۾ ٻين الاقوامي اهميت جو مسئلو آهي ۽ ايران عراق جنگ کان گهٽ ڪونهي) فوجي ميجر قيديءَ سان جهيڙو. (۴) ڊاڪٽر تي هنتو اڳ داوڻ وغيره جي سلسلي ۾ سخت ڪاڙو ظاهر ڪيم (ڊاڪٽر ويڇاري ڳالهه ٻڌي اچي معذرت ۽ تلافي ڪئي). (۵) خطن پڻ نه ملڻ تان هتي جي ايس- پي، سي- آئي- ڊي لاهور سان جهيڙو (پنجاب سرڪار سان گرما گرم لکپڙهه هلندڙ آهي) (۶) ٽيون ڏينهن چڪر چيف (صوبيدار) جي موڪليل صفائيءَ وارن ماڻهن جن گوڙ پئي ڪيو، تنکي مڙي اماڻي ڇڏيم. انڪري چڻ چڪر چيف جي بي عزتي ڪيم. (۷) هائي هن بچي شل عظمت جنهن مان ڪارداريون ڪڪ آهن تنهن سان جهيڙو ۽ ڳالهه سڄي جيل جي وقار ۽ عزت جي هٿ ڪري سڄي جيل جي وقار ۽ عزت سان جهيڙو پاڻ کي چيم ته ”اهي هيترا سارا ساڳئي وقت جهيڙا آخر ڪهڙي ڪتاب ۾ جائز آهن؟ ڪٿي ڪجهه به نه ٿئي پر ويڙھ جي اصولن جي سنگين خلاف ورزي ته ٿي، جيڪا ناقابل برداشت آهي. اهي سڀ جهيڙا ڪندڙ قوتون پاڻ ۾ گڏجي مون خلاف خمينيءَ وانگي ڀڪو جهاد شروع ڪري ڏين ته مفت جي هچا ڳچيءَ ۾ پئجي ويندي.“ جيل جتي افواهه نيوز ايجنسي مشهور آهي، انهيءَ ايجنسيءَ جو اطلاع آهي ته ”سنڌ جو شاگرد ليڊر علي حيدر شاھ ڪوئيٽا وٽ گرفتار ٿيو آهي ۽ هن وقت شاهي قلعي ۾ آهي. سندس ڪو ٻيو دوست به تازو گرفتار ٿيو آهي.“ مطلب ته قلعي ۾ سنڌين جي نمائندگي ٿي رهي آهي، سڄو ڏينهن حيدر شاھ بابت سوچيندو رهيس.

واھڙ پريون م پاء، تو پڻ ليکو ڏيئو
وھائيءَ ويندءِ اوڀر اتان هان لهي.
مٿو آھين مڇ، ٿلھ ٿوٽونا هٿين.
تو جا پانگين اچ تنهن پاڻيءَ پنا ڏينھڙا.

ڪله ولي خان ۽ ٻين کي پنجاب بندر ۽ قيد ڪيو ويو آهي. ارشاد احمد حقانيءَ بزنجي جي آبي شاهي پاليسيءَ تي دوستاڻي تنقيد ڪئي آهي ۽ کيس ايم آر ڊي سان ساٿ ڏيڻ جي صلاح ڏني آهي. ڪالم نگار ظفر اقبال سرڪاري عدوت جو بني رحميءَ سان مذاق اڏايو آهي. اصل ڪا ڳالهه پوئتي ڪانه ڇڏي اٿس. هاڻي ڊالري ليڊرن پنهنجيون

زالون، عورتن خلاف هلندڙ جهاد جي ميدان ۾ آنديون آهن. بيگم لياقت علي خان ۽ اپوا تي حملا ڪرايا ويا آهن. هنن جو بليڪ ميلنگ جو پراڻو سي آئي ڊي جو سيڪريٽري ٽيڪنيڪ جاري آهي. دليل دلائل نه ڏيو! اندي شرط هماليه جبل جيڏو ڪوٽو الزام هڻي اڳي جو حواس خطا ڪري ڇڏيو! ڀلي سڄي عمر صفايون ڏيندو وٺي. ٿئي به ائين پيو. سندن شڪار ڪيل سڄو ڏينهن صفائين ۾ پورا آهن. ڪوبه ڪونه تو خود سندن سڌ سماءُ لهي ۽ اهو پڇي ته ”اوهان جو سياسي شجرو ڪهڙو آهي ۽ ڌنڌا ڪهڙا ۽ ڪهنجا پيا ڪريو؟“ بليڪ ميلنگ جي جواب ۾ صفائي ڏني معنيٰ مڙس ويو! صحيح طريقي آهي دشمن جي ڳالهه جو نهايت سنجيدو، مدلل ۽ قائل ڪندڙ جواب ڏيئي ان سان گڏوگڏ سندس مجرمانه اصليت جو پردو بي جگري ۽ بي رحمي سان مڪمل حقيقتن سميت پيش ڪرڻ ۽ کيس اڳاڙو ڪري دليل ڪري ڇڏڻ. پر ڪوٽ ۽ وڌاءُ کان قطعي پاسو ڪجي. ان جي بدران صحيح حقيقتن جي ڳولا تي ڄاڻوٽو ڪجي ۽ دماغ کان سوچڻ جو پورو پورو ڪم ونجي. ڪوٽ جو مقابلو ڪوٽ سان نه پر وڏي ڄاڻوٽو سان معلوم ڪيل ۽ بي خوف ۽ قابليت سان پيش ڪيل سچ سان ۽ ان سچ جي آڌار تي وزندار دليلبازي ڏريعي سنڌائين مومار ڌڪن هڻڻ سان ڪجي.

۳. بجا شام. ننڊ نه آئي، سا نه آئي. هن مهل ماسڪو ايندو آهي. سو اهو برزنيڻ جي زرعي مسئلن بابت ڪيل تقرير نشر ڪرڻ ۾ لڳو پيو آهي. پاڪستان، ڀارت، برطانيه، چين، روس، آمريڪا سڀني جي ريڊين کي وارو ڏبو آهي، سڀني جي ڳالهه ٻڌي آهي. ڇهه لڳو ته آسٽريليا، جرمني، ايران، ڪوريا ۽ افغانستان جهڙا ريڊيا به ٻڌي ويا آهن. جيڪو آيو سو ڪار. گهٽ ۾ گهٽ ريڊين کي جمهوري حق ڏجي ته پنهنجي ڳالهه ٻڌائين! ڀلي هر ڪو فقير پنهنجو ”داستان بيان ڪري ٻڌائي!“
امير چئي ٿو، ”سلوار نهين پائي!“ ڏنم ته برابر وهنجي ڪپڙا ته مٽايا اٿم، پر سٿڻ ساڳي ميري پيئي اٿم!

ڊائري ۾ هونئن ئي ماڻهو سڀ خيال ۽ ڳالهون لکي ٿو سگهي. ڪو روسو (فرينچ اديب) هجي ته به ڪي نه ڪي ڳالهون ڇڏي ويندو. سياسي ماڻهو خاص ڪري قيدي سياسي ماڻهو جي ته ڳالهه ئي ٻي آهي. ٻي ڳالهه ته هن ڊائري ۾ جيڪي رايا يا ڳالهون لکان تو سي سياسي خيال کان باقاعدي سوچيل سمجهيل (آفيشل) ڳالهون ٿي ٿيون سگهن. هي ته ڪچا ٿڪا خيال جيئن اچن ٿا، تيئن لکان ٿو، انهن مان ڪي قائم رهندا، ڪي تبديل ڪرڻا پوندا، پنهنجي حال سارو باقاعدي ۽ مستند ڳالهون اهي آهن جيڪي مضمونن، مقالن يا تقريرن جي صورت ۾ پيش ڪجن ٿيون. هي پرائيويٽ خيال آهن ۽ ممڪن آهي ته لکڻ کان پوءِ ٻئي ڏينهن ئي غلط نظر اچن ۽ بدلائڻا پون! هونئن خدا ڪندو ته منجهانئن رڍي ۽ ڪٽ ايترو گهڻو ڪونه نڪرندو پر ته به ڳالهه ذهن ۾ صاف هئڻ گهرجي.

ڦون ڦون! وهنجڻ ڪري نڪ وهڻ جا خيال پيو ڏيکاري. ساڍا چار ٿيا آهن، پنجين بجي چڪر ڏيندس. ساڍي پنجين مهل در پور ٿي. ويندي. هونئن پهرين مٿي کان پوءِ صرف وارڊ بند ٿيڻ گهرجي، ڪمرو نه. ماڻهوءَ کي ٻاهر وٺندي اندر سمهي سگهڻ گهرجي، پر پهري لاءِ ملازم (سپاهي) گهٽ آهن سپرنٽنڊنٽ چواڻي موڪليو هو ته ٻه ئي ڏينهن ترس. اڄ پُل ڪيم جو ڊپٽي کي ڪوٺ چيم ته ”گهٽ ۾ گهٽ سانجهي تائين ته ٻاهر رهڻ ڏيو. هي وچئين جو تالا ته نه ڏيو.“ پر جڏهن ويسر جند ڇڏي، ٻاهر ڪنهن برتن جو ڪٽڪو ٿيو. هڪ سيڪنڊ لاءِ ائين لڳو جڻ ڪو چئي پيو ”ڪير وارو!“. شام، لطيف آباد، گهر. گيٽ تي ڪير سان پيريل بالٽيءَ وارو ماڻهو. منهنجي هٿ ۾ ڪير جو ٿانو. نورن الاڻي ڪيڏانهن گم ٿي ويو؟ سيڪنڊ جي به هڪ ننڍڙي حصي ۾ چڻ بجليءَ جي تيزيءَ سان سڄو منظر ذهن جي پردي تي ڊوڙي ويو! ان ئي سيڪنڊ ۾ وري کڻي ڏس ته ڪوٽ لکپت سيڪيورٽي وارڊ، ساڳيو ڪمرو، امير، منير، ٽائيگر ۽ آئون! وه ڙي لاشعور تنهنجون باز يگريون ۽ ڪرتب! پنج ٿي ويا آهن. هاڻي چڪر ڏيان.

۸۲-۵-۲۷ صبح

سوڀرا جهان پر، بسيرا وهين هو
جهان ۾ بسيرا، سوڀرا وهين هي.

(جتي صبح هجي، جهوپڙي اتي هجي. جتي جهوپڙي هجي، صبح اتي ئي آهي) ها، مائي لتا! برابر، پر جتي پنهنجي جهوپڙي هجي، اتي اوندھ ئي اوندھ هجي ته پوءِ؟ صبح جو نالو نشان ئي نه هجي ته پوءِ؟ جتي منت خون ڦورڙ ۽ ظالم نه هجڻ گناه هجي، منافق، مڪار ۽ ڪوڙو نه هجڻ گناه هجي، وطن فروش، قوم فروش ۽ ضمير جو سوداگر نه هجڻ گناه هجي، انسان ذات جي قاتل دشمنن جو دلال، سياسي پاڙ ڪائيندڙ ۽ شڪاري ڪتو نه ٿيڻ گناه هجي، جتي، مائي لتا! تنهنجي ذات، عورت ذات ٿيڻ گناه هجي، حق پرست، با غيرت ۽ سرفروش، انسان دوست ۽ انقلابي ٿيڻ گناه هجي ۽ جتي نيڪ پيارين ۽ خوبصورت شين ۽ ماڻهن جو وجود ئي گناه هجي ته پوءِ اتي ڇا. ڪجي، لتا؟ ته پوءِ منهنجي صلاح آهي ته هڪڙو ڪم ته اهو ڪجي ته سر ڇڏي ستن سمنڊن مان پنهنجي آواز جي جادوءَ سان هماليه جبل جيڏا غصي جا شعل پڙڪائي اهڙي نظام کي، جلائي رک ڪرڻ ۾ منجڻ ڏجي، جنهن ۾ اهو سڀ ڪجهه ٿيڻ لازم ۽ اڻٽر آهي. پوءِ هڪڙي ڏينهن نيٺ جتي صبح هوندو پنهنجون جهوپڙيون به اتي هونديون ۽ جتي پنهنجون جهوپڙيون

هونديون، صبح به اتي هوندو! سڄو پگهر جي پيو آهيان. وهنجان، ڪپڙا به بدلايان. اڃا ڪالهه بدلايا اٿم. پر سڃاڻاڻا پيا آهن. اڄ پرويز ملاقات تي ايندو خدا ڪري رسالا ۽ ڪتاب آڻي! هتي هڪڙي وڏي ضرورت آهن سٺا ڪتاب ۽ رسالا. ٻاهر رسالا ۽ ڪتاب ڄام آهن ته پڙهڻ جي فرصت ۽ ضرورت ايندي ڪانهي. هتي فرصت ۽ ضرورت سخت آهي پر رسالا ۽ ڪتاب ڪونهن! ”ڪٿي ڏور سڃا ڪٿي چور سڃا.“ امير چئي ٿو ”اي جوڙا تسن نون سوٽرڊا اي، او نهين سوٽرڊا، او جيڙها مٺي وانگون لڳدا اي“ (هي جوڙو توکي ٺهي ٿو. هو ٿولهي جيڪو مٺي وانگر ٿولڳي، ”مون چيس ”اسين ويٺل ئي مٺي ۽ ريتي ۽ جي پٽ جا آهيون. پٿرن ۽ ريتي ۽ جي وچ ۾ جهڙو ديس تهڙو ويس.“ هاڻي هنڪي ڪيئن سمجهايان ته مٺي ۽ جهڙو اڀرو ويس لطيف جي مارن، سامين، جوڳين ۽ ڪاهوڙين جو ويس به آهي.

اسين تتان آڻيون، جتي ڪهنبو ناه
جي وڃون ڪنهن وهانءَ ته پڻ مٿئون لوڻيون
(شاھ)

بهر حال شڪر آهي هي جوڙو ته امير کي منظور آهي. گهر جا پاتي اچن ٿا ته تڪڙ ۾ سڄي گهر گهاٽ جو پورو حال احوال ڏيو ڪونه سگهن، جي سڄو سربستو احوال لکي اچن ها ته به چڱو. جنهن وٽ احوال هوندو آهي تنهنجي نظر ۾ فقط مکيه مکيه نقطن جي اهميت هوندي آهي، پر ٻڌڻ واري لاءِ سڄي ڳالهه ٻڌڻ ۽ سمجهڻ ضروري هوندي آهي. خبر چار به انسان جي ڪيڏي نه وڏي ضرورت آهي؟ ڪپڙن ڦاٽي وڃڻ جي ڳالهه تان معيار زندگي وڌائڻ نه وڌائڻ جي مسئلي بابت سوچ ۾ پئجي ويس. سوچيم ته ذاتي معيار زندگي وڌائڻ ۽ قومي عوامي معيار زندگي وڌائڻ جي جدوجهد ۾ تضاد آهي. پرپون سڳي ۽ شاندار زندگي گذارڻ جي لاءِ جيڪي ڳالهيون ڪن سگهجن عوامي انقلابي جدوجهدن کان سواءِ نه ملنديون. ذاتي معيار زندگي وڌائڻ جي جدوجهد ذريعي عام ماڻهن جي وڏي گهڻائيءَ کي گهريل پرپور سڳي، شاندار زندگيءَ جا فقط ڪي مٿاڇرا، نمائشي ۽ خسيس جزا هٿ اچي سگهندا. سڄي عمر انهن پٺيان ڊوڙيو ۽ هلاڪ تبوءَ ته اعليٰ زندگيءَ جي اهم ترين ڳالهين جي حاصلات لاءِ گڏيل عوامي انقلابي جدوجهد ۾ هٿ وٺائي ڪونه سگهيو. رڳو فوري ضرورتون پوريون ڪيون ته به ڪم ڪونه هلندو. فوري ذاتي روزمره جون ضرورتون پوريون ڪرڻ لاءِ به وقت ڪٽائڻو آهي ۽ جاکوڙ ڪرڻي آهي ۽ دائمي ضرورت وارين گڏيل ضرورتن لاءِ به وقت ڪٽيڻو ۽ جاکوڙ

ڪرڻي آهي. انهن ٻنهي ۾ توازن پيدا ڪرڻو آهي. انقلابي ماڻهن کي فوقيت پوئين ڳالهه کي ڏيڻي آهي. ڇو ته وڏي اڪثريت صرف پهرين ڳالهين ۾ رڌل آهي ۽ پوئين ڳالهه ڏانهن پائيءَ جيتوڻيڪ ڌيان نه ٿئي ڏئي.

ان جي تلافِي ڪرڻ لاءِ ۽ توازن کي درست ڪرڻ لاءِ انقلابي ماڻهن کي گهڻو ۽ مکيه ڌيان گڏيل جدوجهد تي ڏيڻو آهي ۽ ان لاءِ گهربل قربانيون ۽ تياگ ڪرڻا آهن. پڙجي ماڻهو شروعات ڪري ۽ ان تي مضبوطي ۽ اورچائيءَ سان قائم رهي ته پوءِ تياگ ۽ قربانيءَ وارو مسئلو به ڪافي حد تائين حل ٿيو وڃي. پوءِ سادي رهڻي ۽ ڪهڻيءَ کي ڏسي ڏسي ماڻهو ان کي پاڻ ۾ نه ته به ٻين ۾ قبول ڪري وٺن ٿا. اڳتي هلي اها رهڻي ڪهڻي خود فيشن بنجي پوي. جيئن ماڻو واري ٿو پير.

رات پوڻا نو.

اڄ پرويز آيو. ڪتاب ۽ ٽيئي رسالا آندائين. ڪتاب هڪ به سٺا ۽ ٻيا هالو چالو آهن، گذارو. اڄ هن جيل ۾ رهندي پورن ۱۱ مهينن کان پوءِ م (سابق پي پي صوبائي وزير) سان ملاقات ٿي. پهريائين خبر ڪانه هئس. پوءِ خبر پيس ته ۲-۴ دفعا هٿ ٻڌي معافي ورتائين ته سڃاتم ڪونه. زال ملڻ آئي هيس. گلزار جيلر دستور موجب ٻانهون ٻڌي ڪياريو. عظمت به هو. مون اڄ لاپرواهي ۽ غلطي ڪئي، عظمت ٿورو لاڙو ڏيکاريو ته مون کيس نفرت ڏيئي ۽ ساڻس ٿورو ڳالهائيم. حالانڪ مون کي دم جهلڻ کپندو هو. الاڻي ڇو مون کي اهڙن ماڻهن سان ليڪ نونو هلڻ نه ٿو اچي. بنيادي سبب اهو آهي ته نفسياتي طرح اهڙن ماڻهن کي پنهنجي مقابلي جو ماڻهو تصور نه ٿو ڪجي ۽ ماڻهوءَ جو تحت الشعور ساڻن ويڙهه جي ضرورت ئي تسليم نه ٿو ڪري. ان ڪري جلدئي ڳالهه ٿي مٽي ڪرڻ گهري ٿو. پر اها منهنجي سخت پل آهي. اهڙا ماڻهو پوءِ سمجهن ٿا ته هو جيڪا بيهودگي ڪندا سا کين ٿئي ويندي. بهرحال اها منهنجي پراڻي غلط پاليسي آهي جنهن مان مس مس جان ڇڏائي هيڄ ته اڄ وري ساڳي غلطي ڪري وينس. هاڻي ڇا ڪجي؟ سوچجو.

نوجوان * عجيب رويو اختيار ڪري رهيا آهن. نامناسب ۽ بيڻائڻو. ساڳي پراڻي ڪهاڻي، اول مٺ مٺ ۽ پوءِ اوچتو ٻيڙيءَ تي چاڙهي ڦرهو ڪڍي وٺڻ جي ڪوشش. هي ماڻهو هن طريقي سان پس وپيش سياست ۾ ڪڏهن به ڪامياب ڪونه ٿيندا. ضرورت کان زياده چالاڪي سياسي خودڪشيءَ جي برابر آهي. بهرحال مسئلي جو حل ڪڍي سگهجي ٿو. پر ڪيئن؟

* نوجوان - اردو ڳالهائيندڙ نام نهاد انقلابي گروه

ساڳيو حال بزنجي جو آهي. صورتحال ڇو طرف پيچيڊي آهي. ايم آر ڊي ۾ شامل نه ٿيو. منهنجو خيال هو ته بزنجو ۽ اسين سڀ گڏجي ايم آر ڊي کي زور وٺايون ته ضياءَ جو تختو وڌيڪ جلد اونڌو ٿي سگهي ٿو. بزنجي صاحب تي جن حلقن جو اثر ڇو سي اندر ٿي اندر ضياءَ شاهيءَ سان مليل هئا. هڪ بهترين موقعو هٿان وڃايو پيو وڃي. اڻ ڄاڻائي، ناهلي ۽ تنگ نظريءَ سبب ”ڪل“ جو تصور به ڪونهي. سيڪو جزي کي سڀ ڪجهه سمجهيو ويٺو آهي. ”م“ جو ايڪي بابت ننڍڙو مضمون بلڪل فرسٽ ڪلاس آهي. سٺو لکيو اٿس. ڳالهه هن اڪرن ۾ پوري ڪئي اٿس. ڪٿي اختصار جي به وڌي ضرورت آهي. آءٌ ٻاهر هجان ها ته پٺيان ٿو ته ڳالهه جي ڪا منهن مهاڙ ڪرڻ ۾ هٿي ملي ها، اڳي توبه زاري ڪرڻ کانپوءِ اڄ وري ڦاسي گهاٽ جي قيديءَ جي منٿ تي سندس ڪيس بابت راءِ ۽ صلاح ڏيڻ قبول ڪري ويٺو آهيان! هاڻي ٻئي نئين ڏينهن ماڻهو ڪنڌ تي چڙهيو بيٺو هوندو ته ”هڪدم ڪيس پڙهي، اسانڪي راءِ ۽ صلاح ٻڌايو، سا به لکي!“ مهيني هن لاءِ جان ويل ۾ هوندي. ”عقل بنا عذاب گهڻا سهندينءَ جندڙي“ پر ڦاسي گهاٽ ۾ بند ٿيل ماڻهوءَ کي جواب ڏيندي به شرم ٿو اچي. ويڃي ڪيڏانهن؟

۸۲ - ۵ - ۲۸ پوڻا ست صبح.

وهنجي آيو آهيان. بي بي سيءَ تان آواز صاف ٿو اچي. هڪڙو ريڊيو اٺن ٻيو سيل چمٽ، چٽي پري به بجليءَ تي ريڊيو هلائڻ جي موڪل ونبي. نه ته ريڊيو بين الاقوامي خبرن ۽ ڪراچيءَ ۽ حيدرآباد لاءِ بي ڪار رهندو. فقط ايترو سماءُ پيو ته برطانيه حملو ڪيو آهي، سندس فوجون وڌي رهيون آهن، ارجنٽائين جوابي حملو ڪيو آهي، آمريڪا برطانيه کي ميزائل ڏنا آهن ۽ ارجنٽائين جي احتجاج کي رد ڪيو آهي. خير هفتي هن ۾ اڃا ڪارا پڌرا ٿي پوندا! بهرحال سامراج جي گهر ۾ گهوٽالو وڌيو. پراڻي ڌيءَ تان ڪارڪ به ڇڻي، (پاڌڪو به ڇڻو!) بدمعاش وڙهيا ڀلا. ”ٻڙي ميان تو ٻڙي ميان، چوٽي ميان به سبحان الله“ آهن. فائينڊ ۾ ارجنٽائيني فوجن جو ڪمانڊر به بڻيادي شيءِ آهي. ستن پيڙهين کان وٺي عوام جو قاتل آهي، فوجي خاندان آهي. جڏهن به جمهوريت جي ڳالهه ٿيندي آهي يا حڪمران ٽولو جمهوريت جو ڍونگ رچائيندو آهي، تڏهن هي خاندان بغاوت ڪندو آهي. ڏاڏي به ايئن ڪيو، پئس به ايئن، هن لاڳيتي جو فوجي تجربو آهي ئي اهو جو پنهنجو حق گهرندڙ هارين جي بغاوتن کي ڪچليندو ۽ جمهوريت جي گهر ڪندڙن جي صفائي ڪندو رهيو آهي. تاريخ جا عجيب ڪيل آهن. ڏکڻ آمريڪا ۾ سامراج جي گهوٽالي کي تيز ڪرڻ ۽ عوامي قوتن کي اتي پير رکڻ جي جاءِ

* ”م“ - پروفيسر عزيز الدين احمد، مظلوم قومن جو دوست پنجاڻي ترقي پسند.

ڪري ڏيڻ (ارجنٽائين جي رجمنٽ قاتل ٿولي، ڪيوبا جي انقلابي وزيراعظم، ڪاسٽرو کي پيغام موڪليو آهي! ”جڏهن وين واهون تڏهن ڦري تيا فقير“ لاءِ تاريخ ٻين سان گڏ انهيءَ ست پيڙهيائي عوام دشمن، قاتل ۽ سامراجي چاٽڙي جناب برگيڊيئر جنرل ماريو مينينڊيز کان ڪم ورتو آهي!

۳۰-۴ بج شام، ننڊ آئي پر لائي ڪير آيو جو ڦٽي پئي، به ننڊڙا گذرا کاڌا اٿم، انڪري آريون پيون پوسرن، هتي جا گذرا ڌري گهٽ سرن جهڙا آهن، قد ننڍو اٿن، باقي هونئن جهڙا سردا، ڪلھ رات امرتا پريتم جو ”نوين رت“ منجمعو پڙهيم، امرتا به عجيب چيز آهي، شاعر، ڪهاڻيڪار، ناول نگار، انشاءِ پرداز، ٽيليڪاسٽر ۽ ٻيو لائي چا چا، (ڏسون اسلم جي امرتا ڪهڙو ٿي پوئو ٻاري!) ڳالهيون اهي ئي ساڳيون پر نظر ڪمال جي:-

”رانجهن وي تيرا نان

پهلي ليتا مولوي، جس رکھيا تيرا نان

فير رانجهن رانجهن ڪري رهي، تيري ڪرمان والي مان

رانجهن وي تيرا نان،

امڙي ني ليتا، بابل ليتا، ليتا فير بهران،

پيٽا ليتا، پاپيان ليتا، ليتا ساري گران

رانجهن وي تيرا نان،

ڪسي نون دوش ڪوئي نه ڏيو، ڪري نه ڪوئي مٺان.

پر تد ڪيون بڻي گناه وي رانجهان، جد مين هير تتي، مونهن لڻ،

رانجهن وي تيرا نان.

”رانجهن ڙي تنهنجو نالو،

پهرين مولويءَ ورتو، جنهن (تنهنجي ڪن پر ٻانگ ڏيئي) نالو رکيو.

پوءِ رانجهن رانجهن ڪندي رهي، تنهنجي پاڳ پري ماءُ.

رانجهن ڙي تنهنجو نالو

امڙ ورتو، بابل ورتو، پوءِ پائرن ورتو

پيٽن ورتو، پاجاين ورتو، سڄي ڳوٺ ورتو

رانجهن ڙي تنهنجو نالو

ڪنهنڪي به ڪو ڏوه ٿو ڏئي، ڪو به ڪنهنڪي منع ٿو ڪري،

پر تڏهن گناه چوئو بنجي، ڙي رانجهن،

جڏهن آءُ هير تتي، وات سان وٺان تي،

”رانجهن ڙي تنهنجو نالو.“
جواب آهي؛

”رانجهن تيري ڏا نان
ني هيري، رانجهن تيري ڏانان،
ڪي هوبا جي مولوي ليندا،
لي ليندي امڙي، تي بابل وي ليندا،
لي ليندي وير، بهابهيان وي لينديان،
تي پانونين ليندا سب گران،
پر اک هيري جي تون نه ليندي، تان اڄ ڪون ليندا اوها نان،
صديان پچون اڄ وي ڪڙيان،
اپني اپني سڄڻ ڏا، رڪه دينديان نين رانجهن نان،
ني هيري! رانجهن تيري ڏانان!“

”رانجهن تنهنجي جو نالو“
اٿي هير! رانجهن تنهنجي جو نالو
ڇا ٿي پيو جي مولوي ورتو.
پلي امڙ به وٺي ته ابو به وٺي،
پاڻ به وٺس ۽ پاڇايون به وٺن ها،
پلي ڪٿي سڄو ڳوٺ وٺي
پر اٿي هير! جي تون هڪڙي نه وٺين ها،
ته اڄ ڪير وٺي ها سندس نالو؟!
صدين کانپوءِ اڄ به ڇوڪريون،
پنهنجي پنهنجي سڄڻ جو رکيو ڇڏين رانجهن نالو،
اٿي هير! رانجهن تنهنجي جو نالو!

ق- زال تي ڪاوڙ، جي ”ڪم جو خانو خراب ڪري ڇڏيائين.“ ٿي ويءَ جو
مسئلو جلد ڏينهن ٻن ۾ حل ٿيندو، ٻنڌ ٿيڻ جو وقت ڇه بجڻ. دروازو بند نه ڪرڻ جي
ڳالهه، دماغ جي تازگي جو نسخو.

امرتاپريتم جي ڪتاب جي ٻي ڪاپي سوڪڙيءَ طور مجيد قريشيءَ کي ڏنم.
ڏسون ته کيس ڳالهه سمجه ۾ اچي ٿي يا نه. امڪان گهٽ آهي، اڄ چڪر ڪونه ڏيئي
سگهيس. ڀت به ڪائي ڇڏيم. هاڻ رات جو ڇا ڪاٺيو؟ امير چئي ٿو ته ڪدو ٿو تيار

ڪريان. ٽرانسڪائين بابت ڪجهه ڪتاب پڙهيم. شايس آهي لينن ڪي ۽ سندس لڏي ڪي جن هڙن لپاڙي، خر دماغ ۽ بيهودن ماڻهن کي برداشت ڪيو. سندن عملي غدارين جا ڌڪ برداشت ڪري پر پنهنجو ذهني توازن برقرار رکيو ۽ کين نيٺ ڪٽڻ ۾ ڪٽايو. هڙي زبان دراز بيماري ڪنهنڪي چنبڙي پئي ته پوءِ ان جو ڀڄڻ مشڪل! گهڻن ڏينهن کانپوءِ لينن جي لکڻين جا ٽڪرا پڙهيم. ڇا دماغ آهي! جڏهن کيس پڙهجي ته تڏهن ماڻهو پاڻ کي ڪچي پارائي جو ڪتابي تو محسوس ڪري. علمن جا ست سمنڊ پيٽ ۾، انهن کي ڪوزي ۾ بند ڪري سگهڻ جو ڪمال، علم دماغ تي سوار نه پر ان ۾ هضم ٿيل، انجو جوهر ۽ عطر ڪڍندي رهڻ جو عمل سدائين جاري، انڪي عمل ۾ تبديل ڪرڻ جو سلسلو چالو هر فن مولا عالم با عمل، سر تريءَ تي چڻو طرف جنگ جاري ۽ سا به اهڙي ميدان ۾ جنهنجي ڪهڙي ڳالهه ڪجي!

ڪرڙي ڪائي رت، پٽ نه وجهي، وات ۾،
پڙ ۾ پهلوانن جي، ويٺي پرکي پٽ،
چنئين نيٺ نسبت، ٺپنهن نه لائي تن سين،
(خليفو نبي بخش)

ساڳئي وقت ٻارن جهڙو معصوم، درويش جهڙو سادو، عاشقن جهڙو مجبتي ۽ نهلو!
هڙن ماڻهن جي صحيح ڳالهه ڪو لطيف هجي ڇو بيان ڪري سگهي. اسان جهڙن کي ته ماڻ اچيو وڃي.

سريو سين سڪوت، جوڳي ۽ سنڌي ذات کان
(لطيف)

سچ ته لينن جي ذات جو پورو پورو جلال، جمال ۽ ڪمال پسائي، سگهڻ، هڪڙي تخليقي معجزاتي ڪان گهٽ ڳالهه ڪانه ٿيندي.
دري گهٽ سال کانپوءِ لينن جون ڳالهائون ٻڌي ذهن هڪ دفعو وري انقلاب ۽ عوامي دوستيءَ جي آسمانن جو سِير ڪرڻ لڳو.

ڪا ڇا آندي ڪيچين وڻڪاران وائي،
سڻي مون ساڻي، ٺڀڻين نند وه ٿي
(شاه)

۸۲-۵-۲۹ صبح جا ساڍا ست وڳا.

انگريزن ڌارون ٻيٽ تي قبضي جي دعوا ڪئي آهي. ريڊيو پاڪستان ببرڪ ڪارمل کي چنا ب ڪري پيو ڪوئي، (فلاڻي کي ڪوئي اڄ! لٽي جي زبان) ”ر“ جا لٽي ۾ الائي ڪهڙا حال آهن، يعقوب ڪيوبا ويو آهي. اعلان ٿيو آهي ته بلوچستان ۾ عورتون ڪائونسلن جون ميمبر ٿي سگهن ٿيون! گرفتار ٿيل قيديءَ تي پوري ڏهني قبضي ڪرڻ لاءِ هڪڙا پوليس وارا ڪيس ماريندا آهن، ٻيا سندس همدرد بڻبا آهن. هڪڙي پاسي عورتن کان نالي ماتر انساني حق به ڪسي وٺڻ لاءِ هڪڙي يڪي لوڏا پئي لهي، ٻئي پاسي هي غنائتون ۽ ڪرم. سامراج هندو يهودي، مسلمان ۽ ٻين پراڻن توڙي نون دينن ۽ ڌرمن کي نئين سر جيئرو ڪرڻ جي آڙ ۾ ٿين دنيا جي اڌ غلام غريب ۽ انقلابي عوام کي پنهنجي چاڙتن هٿان جسماني، روحاني، ثقافتي ۽ نظرياتي نازي لوڙهن ۾ بند ڪري رکڻ گهري ٿو. کين پنهنجي زورخريد پادري، پندتن، ملن، پڪشوئن ۽ ٻين هٿان اهڙو بتال ۽ دهشت زده رکڻ گهري ٿو جو هو سامراج ۽ سندس چاڙتن جي ڦر لٽ ۽ غلاميءَ خلاف بڙڪ به ٻولي نه سگهن بلڪه اها سوچ ئي سندن ذهن مان نڪري وڃي. هو اهڙا ڊنل ۽ هيسيل ڍور بنجي وڃن جو کين ستي به چرڪ پيا پون ۽ اشاري تي حڪم جي تعميل ڪن. ان جي خلاف جيڪو تاريخي ردعمل ٿي رهيو آهي ۽ جيڪو ٿيندو تنهن جي اڄ کين پرواه ڪانهي، پر سپاڻي جڏهن ماڻهو نيٺ سمجهي ويندا ته ڪليساٽيشن، مندرن ۽ مسيٽن تي ڊالرن جي هن مينهن جو مطلب ڇا آهي، جڏهن ڪاري ڍڳي جا ڌڻي جاڳندا، تڏهن پاڻهي هر ڪنهن کي خبر پئجي ويندي ته گهڻين ويهين سئو آهي.

۸۲-۵-۲۰

رات نند گهڻي دير تائين ڪا نه آئي. ڏاڍي گهٽ هئي. ان ڪري ڳچ دير مختلف ڪتاب نظر مان ڪڍندو رهيس. پنجابي شاعر هاشم شاه جو ڪلام ۽ ماسڪو ۾ رهندڙ آمريڪي صحافي هئري اسڪوارز جا جنگ عظيم کانپوءِ روس بابت ڪيل تبصرا، پراڻي زماني جا اهي تبصرا پڙهي دل ۾ عجيب ابتر احساس پيدا ٿيا. انهيون وڏيون ڀيون ٿين. گهڻيون ڪري ويون آهن، پر اڃا ڳچ بيٺيون آهن ۽ هاڻي منجهائن انٽرين جي خاص خوشبو پيئي اچي. ڪٿي مٺي خوشبوءِ! (وات ۾ پاڻي اڇيو وڃي ڪٿا جي تصور سان!) امير ۽ گيت وارن نمبردارن جي پاڻ ۾ ويڙهه چالو آهي. نوڪريءَ تي. ٻئي راند ۾ غش آهن. انب هيٺان لڳا پيا آهن. شاڪر شاه آيو هو، چانه جو ڪوپ به پيئندو مانيءَ جا سڪل ٽڪر به گڏ ڪرائيندو پنهنجي مذهبي خيالن جي تبليغ به ڪندو ۽ پنهنجي

خساب ۾ مونکي به ”بنائيندو“، هونئن ماڻهو برو ڪونهي، رقيق جو ننڍڙو ڏوهڻو اسپتال ۾ بيمار آهي، بدن ۾ رت نهيس ٿو ۽ جيڪو لهي ٿو سو پيشاب ۾ نڪريو وڃي. وينجڙو ڏاڍو منجهيل آهي، پر هي ۽ شاعر شاه جنهن معاشري مان آيا آهن تنهن ۾ هر ماڻهو جو ڪم آهي پاڻ کان وڌي ماڻهو جي خوشامد ڪرڻ ۽ کيس وندرائيندو رهڻ، منجهائينس رڳو ڪم ڪيڏن ۽ منجهائينس ڪنهن به قسم جي سڄي همدوديءَ جي توقع نه ڪرڻ. رفيق ان اصول پٽاندر پنهنجي پريشانيءَ کي لڪائي، چرچا پوک ڪري مونکي وندرائيندو رهيو. پر ڏلم ته همارا جي اندر ۾ ڪا ڳالهه آهي، رڳو پنهنجي ”فرض ادائي“ پيو ڪري، تڏهن وڃي خبر پئي. سڄي ڳالهه ٻڌائڻ کان پوءِ به وري مونکي وندرائڻ جي ”ڊيوٽي“ ڏيڻ لڳو. آخر جڏهن مون تنصلي احوال پڇيس ۽ چرچو پوک ڪرڻ نه ڏٺو مائس تڏهن ماڻهن وانگر پنهنجي اصل بيحد غمگين حالت ۾ آيو. زال جوانيءَ ۾ مري ويس، وري شادي نه ڪيائين. ڌين ۽ پٽ کي ماءُ وانگر سانڍيائين. ڏهن ۾ ساه پساه اٿس. اوچتو چيائين ”چون ٿا ڏهڻا ڪميڻا ٿين ٿا“ پوءِ مثال ڏنائين، ڳالهين جا ڳهر ته اهي ماڻهو آهن ئي، مون پنهنجي دستور موجب سڄي ڳالهه سمجهايس. مون چيس ”اهي جاگيرداري وڌيڪي سرداري معاشري جا ڪرتوت آهن، جيڪو ڏهڻاڻي کي ڪميٽو ٿيڻ نه رڳو شڪاري ٿو پر کيس ان لاءِ مجبور به ڪري ٿو، نه ته هر ٻار قدرتي طرح پنهنجي ماءُ جي ڪري نانائڻ کي سڄو پيار ڪري ٿو. پر ڏاڏائڻ طرفان آهستي آهستي کيس پنهنجي ماءُ بابت ۽ ماءُ جي عزيزن بابت احساس ڪمٽي ۽ احساس جرم ۾ مبتلا ڪيو وڃي ٿو، سندس نس نس ۾ انهن خلاف، زهر پريو وڃي ٿو. فقط پيءُ سٺو ۽ پيءُ جا ماڻ ٿي سٺا، مرداڻي برتريءَ جي سماج ۾ اولاد ماءُ جو نالو به نه وٺي نه ته ماڻهو ڪلندا، ”تون ڪهڻجو پٽ؟“ ٻار جو پهريون جواب آهي ”آمان جو!“ ٽهڪڙا پئجي ويندا، کيس شرمسار ڪيو ويندو. ”اڙي بيوقوف چئو بابا جو.“ اتان قصو شروع ٿيندو ۽ سڄي زندگي هلندو، سڄي عمر نانائڻ بابت طعنا سهڻا پوندا ۽ انهن خلاف پروپيگنڊا ٻڌي ٻڌي آخر ”پريا لوه به ٽپيو پون“ واري ڳالهه تي پوندي آهي، نانائڻ سان نفرت ۽ انهن لاءِ حقارت مردانگيءَ ۽ غيرت جو پهريون شرط بنيادو ويو آهي، سرداري ۽ وڌيڪي سماج انسان جي انسانيت کي جيڪي روڪ ڏنا آهن تن ۾ هڪڙو وڏو روڪ اهو به آهي..... منهنجي خيال ۾ ڳالهه سمجهاين، پهريائين ٿورو هڪو هڪو ٿيو، پر پوءِ ڳالهه سمجهي مٽي ٿيو.

۳۰-۱۱ بجر، ڪن زمانن کانپوءِ پنڌت اونڪرناٿ جو ڙاڳ پيرويءَ ۾ خيال ”مت جا جوڳي، مت جا! پٽو ٻڌان، سبحان الله! هڪڙي“ خيال ۾ دل جي درياه جون ڪهڙيون ڪهڙيون، زوراور چوليون ساميل آهن! ڪن ماڻهن، گهڙين، شين، جاين، ڪلامن ۽ ڪتابن جو، ڪيڏو نه انتظار ڪرڻو پوندو آهي ۽ پوءِ نتيجو ڪڏهن توقع جي ابتڙ نڪرندو آهي! هن ’خيال‘ ٻڌڻ جو مون ڪيڏا سال انتظار ڪيو آهي! شڪر جو اهڙو ئي زبردست آهي

جهڙو سال اڳ لڳو. اڌ ڪلاڪ هليو. وڻ وڄائي ڇڏيائين. سنڌين کي به ڪلاسيڪي راڳ جي تعليم وٺڻ گهرجي ۽ ان کي پنهنجي رنگ ۾ گهڙي ڪتب آڻڻ گهرجي. ڪلاسيڪي راڳ جي انڌي پوڄا ڪرڻ ۽ ان کي اول ۽ آخر سمجهڻ به جهالت آهي (جيڪا هندستان ۽ پاڪستان ۾ عام آهي) ٻئي طرف انکي بلڪل نظر انداز ڪرڻ به سخت غلطي آهي. سنڌي راڳ کي پشتي، بلوچي، پنجابي ۽ بنگالي عوام جي راڳ مان به پورو فائدو وٺڻ گهرجي. بنگال جا به راڳ (پويا ۽ پٽيالي) ته اسان کي خوب استعمال ڪرڻ گهرجن. ڇا اٿر ۽ گهرائي آهي انهن راڳن ۾! ريڊيو تي ته خير ڪڏهن ٻڌبا هئا پر ڍاڪا جي انجنيئرنگ انسٽيٽيوٽ ۾ فردوسي بيگم ۽ بدرالدين احمد کان جڏهن اهي راڳ ٻڌم تڏهن ايئن لڳو جڻ روح جي سمنڊ جي تري ۾ جيڪي درد ۽ سوز جيڪي احساس ۽ آڌاڻ، ڪن جڳن کان لڪل هئا سي ڪنهن تاري شعور جي سطح تي آڻي ڪڍيا آهن.

(نو وٺن اڙائن آئلينڊ انٿو ۾ سيلف (No one is an island unto himself) ”ڪو به ماڻهو پنهنجي سر سمنڊ جي ڪنهن ٻيٽ وانگر ٻي دنيا کان ڪٽيل ڪونهي ۽ پنهنجو پاڻ ۾ پورو ڪونهي.“ قومون به ايئن آهن. ٻي دنيا جي ملڪن ۽ قومن جي ماضي ۽ حال کان، سندن خوبين ۽ خامين کان ۽ ساڻن ڄاڻ ۽ سمجه ۾ ذات جي مٿا سٺا کان ڪٽيل ملڪ ۽ قومون، دنيا جي وهڪرن کان ڪٽجي گندي پاڻي جا تلاءُ ٿي ويندا آهن. مڪانيت ۽ عالمت، قوميت ۽ بين الاقواميت جي وچ ۾ صحيح توازن ڳولهي. لهڻ ۽ سدائين صحيح حالت ۾ برقرار رکڻ کانسواءِ بلڪ ۽ قومون جهجهجن جا چيس ۽ جوڙ رهي نٿا سگهن. سنڌ جو وڏي ۾ وڏو اميو اهو آهي جو اهو دنيا جي عظيم سياسي، ثقافتي ۽ تاريخي وهڪرن جي وچ سير کان اڪثر ڪٽيل آهي.

۳ بجا شام: ٽوري نند ڪري اٿيو آهيان، شاڪر شاهه الاڻي ڪٿان گدرو ڦرمار ڪري آيو، سو گڏجي کاڌو سون. اهڙو منو ڪو نه هو. انجو مطلب ته منهنجو اهو جيڪو خيال هو ته هتي گدرا ٿين ٿي سندن جهڙا مناه، سو صحيح نه آهي. ڪي ٿين ڪي نه. اخبار پڙهي ستو هوس. جيل ۾ اخبار پڙهي ڪانهي، سڄي چٽي ڇڏي آهي. اشتها به ڪي ڪي ته ٻڌري پرزي پڙهيا آهن. ڪلهه سعودي عرب، ايران کي شيطاني حڪومت سڏيو آهي. اقوام متحده ۾ ايراني سفير چئي ٿو ته صدام کي گرفتار ڪرڻو آهي. انگريز ارجنٽائين تي زور پوندا وڃن. لاطيني آمريڪا جي رياستن يورپ ۽ اتر آمريڪا خلاف ٺهراءُ بحال ڪيو آهي. آمريڪا علي لافان برطانيه جي مدد پيو ڪري. اڃا وڌيڪ ڪرڻ لاءِ تيار آهي. پر انگلينڊ ايتري بحري قوت ڪٿي ڪٿي آهي ۽ کيس آمريڪا ۽ چلي ۽ وغيره جي ايتري مدد پئي ملي جو کيس وڌيڪ مدد جي ضرورت ڪانهي. مولانا نوراني چئي ٿو ته ”جماعت اسلامي دهشت پسند تنظيم آهي.“ ايم آر ڊي کي فاشسٽ ڪوليو اٿس. جماعتي قاضي حسين احمد چئي ٿو ته ”اسين ملڪ اندر رهي جمهوريت جي بحاليءَ جي جدوجهد پيا هلايون.“ خواجه خيرالدين چوي ٿو ”ٻاڳارو

وزارتن لاءِ مذاڪرات پيو هلائي. ”بزنجو چئي ٿو ته ”ايم آر ڊي سان ڳالهائون ختم نه ٿيون آهن، هنن ٻيون، ”چئي ٿو ته ”اهي جدوجهد نه ٿا هلائڻ گهرڻ، اسين جدوجهد هلائڻ لاءِ ڪاٻي ڌر جو اتحاد ناهيندا سيون“. اصغر خان جي گهر ۾ نظر بنديءَ کي ٻه سال پورا ٿيا آهن. منو پاڻيءَ جي ڪالڙ ۾ ڇيل آهي ته اردو جي ڇهين ڪلاس جي ڪتاب جي ڏهين سبق ۾ پٺاڻ ڪوٽ جي ڀارتِي هوائي اڏي مٿان يونس حسن خواجه شهيد جي بهادري، قرباني ۽ شهادت بابت، جيڪو قصو بيان ڪيل آهي سو سڄو من گهڙت آهي. سرڪاري رڪارڊ موجب يونس ان اڏي ڏانهن ويو ٿي ڪو نه! اهڙو واقعو ٿيو ٿي ڪو نه! يونس سنئين سڌي هوائي لڙائيءَ ۾ شهيد ٿيو پنهنجي منزل تي پهچڻ بدران، واپس موٽندي، سندس منزل به هواڙه هئي نه پٺاڻ ڪوٽ جو هوائي اڏو! عبدالعزيز خالد ۽ رباب فرضيءَ جي لائوڊ اسپيڪرن جي آزار خلاف مضمونن کان پوءِ محمد ڪريم نالي لکنڊر ان آزار بابت گهوڙا گهوڙا ڪئي آهي. ان شور کي ”ڪينسر“ جهڙي ناسور جو عذاب، ”ناقابل معافي“ جرم سڏيو اٿس. چئي ٿو ”قرآن ۾ لکيل آهي ته بلند آواز ڳڻيم جو آواز آهي. عالمن سڳورن گڏهه کان ڪيئي دفعا وڏي آواز وارا لائوڊ ڪئي هئا آهن. مسجد خدا جو گهر آهي. خدا جا پاڙيسري امن ۾ هئڻ گهرجن، پر اهي هٿ ڏسي، کان وڌيڪ آزار ۾ آهن. ان ڪري ڪو به ماڻهو خدا جو پاڙيسري ٿيڻ لاءِ تيار نه آهي، ماڻهو پنهجا گهر وڪڻن پيا، پر وٺڻ وارو بکونهي. ملائن جو ڪرڻت ۽ ڊيجاريندڙ فل آواز ٻڌي ڊپ کان ٻار مائٽن کي ڇڻيو ويو، جانور به ڀڄيو وڃن.“ وڌيڪ چئي ٿو ته ”ماڻهن مولوين کي ڳائيندي ويٺ ڪنڊي ڏسي ڀارتِي گانن جا ڪيسٽ ڪئي ورتا آهن. انهن به مولويءَ وانگر دڪانداري چالو ڪئي آهي“

شام جا پوڻا ڇهه. چڪر. منير چئي ٿو، ٻاهران سارين جو پلال گهرائي انهن جو پال ٿيا وجهون. انب ايترا ڪونهن ته به سوڻ ڪرڻ جيترا ٿيندا، ڏسون اها اسڪيم ڪيتري قدر تي ڪامياب ٿئي. پهرين تاريخ ملازم جو پهرو بدلجو. رفيق ۽ شاڪر شايد ويندا، ائمنسٽي انٽرنيشنل جي خط سان گڏ جيڪا چئي آئي آهي تنهن جي هيٺيان لکيل آهي (اي ايڇ) سڄو ڏينهن سوچيم ڪير تي سگهي ٿو. اندازو لڳايو ته عبدالحميد قريشي جيلر ٿي سگهي ٿو. اها ڳالهه اڄ حيدرآباد سينٽرل جيل ۾، جيلر ۽ ڊپٽيءَ تي ٿيل فائرنگ جي خبر پڙهي خيال ۾ آيم. آمريڪي صحافيءَ جو ڪتاب ڪافي واقفيت ڏيندڙ ۽ سوچ پيدا ڪندڙ آهي. ڊاڪٽر برف جي ورندِي ڇڪا نه ڏني آهي. ڪيترن ڏينهن کان جهموري اتحاد کي ڪشادو ڪرڻ بابت سوچيندو رهيو آهيان. پر تاريخي حالتن ۽ موقعن جي صحيح واقفيت نه هئڻ ڪري ڪو به صحيح رستو في الحال ذهن ۾ نٿو اچي.

۸۲-۵-۲۱

صبح ۸ بجه.

اردو سروس. ”فرمائش.“ تاريخ ساز پروگرام ۾ بڙ جي وڻ جي ساراه ۾ هڪ تقرير پڙهڻ. واه ڙي بڙ تنهنجا مان شان! دير سان اتييس. رات ننڊ ٿي ڪا نه ٿي آئي، سو اتي ڪتاب پڙهندو رهيس. صبح جون خبرون هلي ويون. ’ارجنٽائين جو الائي ڇا ٿيو؟ بهرحال جيڪي به ٿيو هن کان پوءِ لاطيني آمريڪا اها ڪا نه رهندي ڇيڪا. اڳ هئي. آمريڪا جي سامهون واري ان جاگير جا هاري هاڻي جاگيردار صاحب کي گهڻو وقت آرام سان موجون ڪرڻ ڪو نه ڏيندا. پنجن ڏهن سالن ۾ اها ڌرتي سامراج لاءِ ٽپي ٽامڻي ٿي پوندي.“ ٽائيگر آهڊيا اي ميري واسطي پاني تڙونڪيا ڪرو..... نيڪاي“ امير ڪليو پيو چوي ”ٽائيگر تو چوي ته مون لاءِ پاڻي جي ڇٽڪار ڪندا ڪريو... نيڪ آءُ. واقعي ٽائيگر لاءِ ڇٽڪار ٿي پيئي آهي ۽ مزي سان ليٽيو پيو آهي. قيد ۾ ڪن جانورن جا رعب آهن. چون ٿا ته سکر ۾ ابوبڪر وارن نور جو ٻچو پاليو هو. ڪنهن ٻليءَ ان کي کائي ڇڏيو يا ڪجهه ڪيو. ٻليءَ کي گرفتار ڪيو ويو، وڻ سان ٽنگيو ويو، مٿس ڪيس هلائي ڪيس سڙايو ڪيو ويو. ڪيس سنهڙن لڪڙن سان ماريو ويو. طارق اشرف اهو حال ڏسي سخت بيچين ٿي ويو. سپرنٽنڊنٽ کي اطلاع مليو آيو. مطلب ته نور ۽ ٻليءَ جو ڪيس وڏو سياسي ڪيس بڻجي ويو. هوٽلن ۽ ٽائيگر آهي تمام خوبصورت، چست، چالاڪ ۽ مزيدار ماڻهو. عيب رڳو اهو آهي ته راند جي شوق ۾ ٽڪل ٽڪل ماڻش تي اوچتو چال ڏيئي وڃي مٿان پوندو. هو ۽ ويڄاري ٻنهي ڇڙڪي ويندي. ٻيو پينٽ تي بي ايمان ٿيو پوي ڪاڏي مهل پائڻي ته اٻان نه هجي رڳو آءُ هجان. وٽائي وارا ڪم اٿس. وٽائي جهڙو عتل ڪونهيس جو عيد جو وقت چٽائي، ماڻهن جو طعام تيار ڪرڻ کان پوءِ سندن مري وڃن، ماڻش سان گڏجي طعام گڏ ڪرڻ ۽ پوءِ ان جو به مري وڃڻ ۽ ”ڪاءُ ڙي وٽايا ڪاءُ!“ واري اسڪيم تيار ڪري سگهي.

ميجر صاحب اڄ آزاد ٿي ويو. مون ڪيس پڙهيو هو. هن کان وڌيڪ خطرناڪ ثبوت مون ڪنهن به ٻئي ڪيس ۾ پنهنجي توڙي ٻئي ۾ نه ڏٺو. پر قانون قانون آهي. خاص ڪري اڄڪلهه ته آهي ئي قانون جي بنالادستي! جڏهن کان وٺي طبعا ٺهيا آهن ۽ دنيا ۾ حڪومت وجود ۾ آئي آهي، قورو طبعتن پنهنجي فائدي لاءِ قانون ٺاهيا آهن ۽ انهن کي پنهنجي فائدين لاءِ غوام خلاف استعمال ڪيو آهي، سدائين ڊڪٽيٽر شپ رهي آهي. ”جيڪو ڏاڍو سو گابو“ ڏاڍي جي لٽ کي به مٿا ڪڏهن ڪڏهن هن اصليت مٿان ”عدل ۽ انصاف“ جا بخملي پوش به چڙهيل هوندا آهن ۽ اهو ڪڏهن وڪرما جيت جو انصاف ڪڏهن عدل جهانگيري به سڏيو ويو آهي. پر هر لهيل قانون جو جوهر ۽ تت ڦر لٽ ۽ ظلم جي واهيات نظام کي گهٽ ۾ گهٽ گڙ پڙ سان قائم رکڻ پئي رهيو آهي.

انتلاب جو پهريون فرض آهي عوام جي فائدي ۾ عوام دشمن نظام جي خلاف قانون
 ٺاهڻ ۽ ان تي عمل ڪرائڻ. تيستائين عوام دشمن قانون ٻيلي موجوڻ مٽي ولن.

پنهنجي رت ۾ ريتو جهنڊو اپ تائين جهوليندو
 اهڙو ڏينهن به ايندو ساڻي، اهڙو ڏينهن به ايندو!
 (اياز)

ڪجهه ڪم نٿو پيچي» رات جو سخت گهٽ ۽ اٻس سبب ننڊ تمام دير سان اچي
 ٿي. ماڻهو بدن مان بيزار رهي ٿو. ڀانڱي ته سٺا ڪتاب هجن سي وٺيا پڙهجن يا پڻ
 سٺ هڻجن. پٽ سٺ هتي ڪنهن سان هڻجن ۽ خبرون به ڪهڙيون ڪجن؟ هتي اچڻ جي
 سڀني کي سخت منع آهي، گيت جي پهريدارن جناب منير ۽ بين کي به عام طرح اندر
 اچڻو ڪونهي. اندر فقط آئون ۽ ٿاڻون. آئون ۽ امير پاڻ ۾ گڏ وهي سگهون ٿا. امير جي
 ڳالهه جو موضوع آهي ٿاڻيگر. منير جو موضوع آهي اهو سيٺ چنهن وٽ رهندو هو. بس
 الله الله خير صلاح. مجيد قريشيءَ جي گنگو جو موضوع به جيل ۽ ان جو ڪم. آمريڪي
 ڏاهي رالف والڊو ايمرسن، ماڻهوءَ جي سڌاري ۽ واڌاري لاءِ جهڙو تعليم ڏاهن جي صحبت
 ۽ سفر کي ضروري سمجهيو آهي تهڙو اڪيلائيءَ کي. فقط پاڻ سان گڏ رهڻ وڌي دل
 گزدي جو ڪم آهي. سفر جهڙو بلڪه ان کان به وڌيڪ دلچسپ ۽ فائديمند آهي.

۸۲-۶-۱ ساڍا اٺ صبح.

وهنجي (سهندي) گرم پاڻيءَ سان) ناشتو ڪري، چڪر ڏئي آيو آهيان.
 اڄ امير جي وارد کان پهرهه نه وڃي سگهڻ جي سزا ختم ٿي. هاڻي امير
 يڪو ڪم ڪونه ٿيندو. تنهن ڏات تائين ڪا نه آئي. دير سان اٿيس. صبح جون خبرون
 ٻڌي ڪو ته سگهيس. رات پڌيم. اندرا ضيا کي خط لکيو آهي جيڪو نورو سنگهه ڪئي
 آيو آهي. رات، پاڪستان سان ڳالهين کي ملتوي ڪرڻ جو هڪڙو سبب اهو ته ڪو نه هو
 جو اندرا گذريل چوٿين چونڊن ۾ پاڪستان واري مسئلي کي ڪتب آڻڻ تي گهريو؟
 آمريڪي پروفيسر، فاز ايسٽرن ايڪانامڪس رويو وغيره اندرا ۽ روس جي وچ ۾ تڏائي
 اچڻ جي ڳالهه ڪئي آهي. اندرا کي ٻنهي هندستاني ڪميونسٽ پارٽين جي مخالفت تي
 خاتم ٿيڻ وٺندا هوندا ۽ جن سرمائيدارن جي کيس حمايت آهي سي مٿس ان باري ۾
 نفسياتي توڙي ٻيو دٻاءُ ته ضرور وجهندا هوندا. بهرحال ٻنهي ملڪن جون حالتون

اهڙيون آهن جو ڳچ وقت تائين سندن تعلقات ويجهڙائي وارا ئي رهڻا آهن. پراودا ايران جي عراق ۾ گهڙڻ خلاف صلاح ڏني آهي، چئي ٿي ان ڪري ٻين کي مداخلت جو موقعو ملندو. چئبو روس ڪنهن وڏي مٿ جو خطرو ڪٿي آمريڪا کي سونهري موقعو ڏيڻ نه ٿو چاهي. حالانڪ صدام بدمغاش ۽ رجعت پرست عرب حڪمران ٽولن کي جيتري سزا ڏيڻي وارا ڏين سا ٿوري. شغودي عرب ته اڳهاڙو ٿي بيهي رهيو آهي. چي خميني جي حڪومت شيطان جي حڪومت آهي ۽ سامراج دشمن حڪومت سان رجعت پرست عرب حڪمران ٽولا تعلق ختم ڪري ڇڏين. منهنجي خيال ۾ وچ اوڀر ۾ طاقت جو توازن وري آمريڪا جي خلاف ٿي رهيو آهي. آمريڪا جا ڇاڙتا عرب حڪمران ٽولا هاڻ آهستي آهستي سخت دٻاءُ هيٺ اچي وڌيڪ اڳهاڙا ۽ خوار خراب ٿي رهيا آهن. ه

ٻ (هان ميري جيسي حسيني ڪا دل جسي مل ڄاڻي!) اڌ انگريزي گانو، اڌ انگريزي ڌن ۾. اردو سروس باه ٻاريو پيئي آهي.

ارجنٽائن چيو ٿي ته شهزادو ائڊورڊو وارو جهاز ناقابل شڪست (Invincible) انوينسيبل سخت ڌڪيو آهي ۽ ٻڌندي ڏٺو ويو آهي. جي ٻڌو هوندو يا سخت ڌڪيو هوندو ته انگريزن کي ڪافي صدمو رسندو.

۷ بجڻا شام. بي بي سي چئي ٿي انگريزي فوجون پورٽ اسٽينيڪل ڪلن ۲۱ ميلن تي لڙي رهيون آهن. اسلامي نظرياتي ڪائونسل نئين سياسي ڍانچي بابت اهڙيون تجويزون ڏنيون آهن جيڪي ون يونٽ کان به بعد تر اهڙو آمرانه نظام قائم ڪنديون جيڪو علاء الدين خلجي، محمد تغلق ۽ ارغون ترخانن ۽ نادر شاه جي راڄ جي ياد ڏياريندو. اهو سڀ اسلام جي نالي ۾ ٿيو آهي. پوپ صاحب پرايستن جي چرچ ۾ عبادت ڪرڻ کان سواءِ يهودي رين (ملن) ۽ مسلمان عالمن سان به ملاقاتون ڪيون آهن. سامراج مذهب کي هاڻي عالمي پيماني تي استعمال ڪري سپورن رجعت پرستن ۽ عوام دشمنن کي متجدد ڪري سڄي دنيا ۾ مذهب جي نالي ۾ عوام جا صدين جي جدوجهد کان پوءِ هٿ ڪيل انساني ۽ جمهوري حق کائڻ ڪسڻ گهري ٿو. پاڻ چڱو. دنيا جا مظلوم عوام ڏهن ويهن سالن جي جدوجهد ۾ هڪڙي ئي ڌڪ سان دنيا جي سمورن مذهبن کي استعمال ڪندڙ دين فروشن ۽ مذهبي ليڪيدارن ۽ سندن آقاڻن ۽ انهن سڀني جي آقاڻن کي سڃاڻي وٺندا. هونئن لائي ڪيترو زمانو لڳي ها. هاڻ ماڻهو سامراجي ڇاڙتن واري هٿرادو هندو ڌرم، نام نهاد اسلام، يهوديت ۽ عيسائيت جو اصل مطلب سمجهي وٺندا!

ڪلهه ميجر موڪلائڻ آيو. ڏسڻ جهڙي چيز هو. ٻاهر ٻڌڻ آهي. ٿڌي هوا پئي لڳي، پر ڌوڙ گهڻي آهي. سلمان رشديءَ جو انگريزي ناول (مذ نائيت چلڊرين) ”آڏي رات جا پار“ شروع ڪيو اٿم، ڪتاب جي تعريف

ڪريو ڪريو مغربي اخبارن جا نقاد مٿان ٿيو ڪريو پون . سندس پيٽ نيپال ۽ ميلان ڪنڊيرا سان ڪن ٿا جيڪي انگريزيءَ ۾ لکندڙ ٽين دنيا جا 'مشهور' ناولسٽ آهن . نيپال ته خيرن سان جديد رجعت پرست آهي ، ڪنڊيرا جي خبر ڪانهي ، چورن جا پائر ڳنڍي چوڙ. هن کي ڏسون، هيستائين ڪردار نگاري بؤگس اٿس، ڏسون اڳيان من ڪو هوٽو ٻاري .

منهنجي خيال ۾ اسلامي نظرياتي ڪائونسل جون تجويزون ۱۹۷۲ع جي آئين جي تختو بلڪل اونڌو ڪرڻ جي مترادف آهن جنهنجي سزا آئين مطابق ”سزائي موت“ آهي. منهنجي خيال ۾ اعليٰ عدالتن ۾ آئين ۽ قانون جي موجوده حالتن ۾ به گهٽ ۾ گهٽ ڪائونسل جي ميمبرن خلاف آئين جو تختو اونڌو ڪرڻ لاءِ بچ ڪرڻ جي الزم هيٺ مقدمو داخل ڪري سگهجي ٿو يا گهٽ ۾ گهٽ ان لاءِ ڪوشش ڪري سگهجي ٿي. اهڙي ڪوشش ضرور ٿيڻ گهرجي ڇاڪاڻ ته ان جو نتيجو پلي ڪجهه به نڪري .

گهوٽيتن جي مذاق اڏائڻ لاءِ جيڪي ڪيچ زالون ڳائينديون آهن تن کي لاڙ ۾ هيرا چڻبو آهي. هتي انهن کي چون ”سنڌيون“. اهي هت پنجاب ۾ باقاعدي ريڊيو تان به اينديون آهن ته ادبي ڪتابن ۾ به ڇپبيون آهن . هڪڙي سٺ ٻار ٻار ورجائي آهي ”وي نلجو لڄ تانئون نهين“ ”آڙي بي لڄا! توهان کي شر به ڪونهي.“ سنڌي وڃي پيئي.

۸۲- ۶- ۲ صبح ساڍا ست.

بلاسي ڪوئي هاٿ ملتا رهي
تير احسن سانچي مين ڍلتا رهي

اردو سروس. ڪرونا ، عرش ملسياني جو غزل پئي ڳائي . ڏن عجيب آهي ۽ آواز اڃا به وڌيڪ دلڙيب. حضرت عرش هندستان جي مشهور اردو شاعرن مان آهي ۽ هندو آهي. مجيد قريشي سپريم ڪورٽ لاءِ اپيل تيار ڪرڻ لاءِ هاءِ ڪورٽ جي هڪڙي ججمينٽ موڪلي آهي. پڙهي ڏني اتم، ڳالهه سنئين سولي ۽ ڪيردوتي آهي. ان ۾ اپيل جي ڪهڙي ڳالهه آهي؟ تعلقي لاهور جي ڳوٺ پراڻا خان جي هڪڙي پنجابي خوشي محمد ماڻي جي نوجوان پٽ برڪت کي پنهنجي عزيزباڻي الله رکي زال محمد بوٽا وڻي ويئي. بد قسمتيءَ سان الله رکيءَ کي برڪت نه وڻيو. عزازت جي آڙ ۾ برڪت کيس ڪئين مارون ڏنيون، پر الله رکي ڦاٽل نه ٿي سگهي . لاچار ۲۲ جون ۱۹۷۶ع تي صبح جو نوئين بجي ڌاري بزڪت مٿي جو ”آخري حل“ ڪرڻ لاءِ الله رکيءَ کي ڇرا هڻڻ شروع ڪيا. هوءُ ڀڄندي اچي حسن الدين آرائين جي گهر ۾ ڪري. برڪت باقي ڇرا اتي اچي هنيو . ڪل ارڙهن زخم آرپار ڪيائين . الله رکي موڪلائي ويئي. حسن

الدين جي نهنن شهنشاهه ۽ ٻيا راج شاهه، دينهن ڏنوبچاءُ اهو ته ”مونکي خبر ڪانهي“ وڪيل لاءِ پئسو ڪونهي. هونئن اهي به هن حالت ۾ ڇا ڪري سگهن ها؟ سيشن طرفان ۱۹۷۸ ۾ ٿاسي، هاءِ ڪورٽ جي ججن محمد رفيق ۽ سهراب خان طرفان ۲۰ مارچ ۱۹۸۲ع تي ٿاسيءَ جي سزا بچال. الله رکيءَ جي حسن کي سانچي ۾ ڍالجنڌو ڏسي حضرت عرش مليباني وانگر هٿن مهڻن جي بدران هٿ جي صفائي ڏيکارڻ، ويچارڻ برڪت کي مهانگي پئجي ويئي آهي. ڇه سال قيد ۾ ٿي ويا اٿس. اڳتي جي خبر خدا کي.

مادام سوينچائين جو هي قول پڙهيم! ”جن گهڻو سٺو آهي سي انهن وانگر آهن، جن کي گهڻيون ٻوليون اچن ٿيون، انهن ماڻهن ۾ ٻين سڀني ماڻهن کي سمجهڻ ۽ انهن کي پنهنجو پاڻ سمجائڻ سڪي ورتو آهي.“ ۽ ڪنهن نامعلوم دانءَ جو هي قول به پڙهيم ته ”مصيبت بيوقوفن کي تنگ ڪري ٿي، گيڊين کي مايوس ڪري ٿي، ڏاهن ۽ جفاڪش جي لڪل صلاحيتن کي ٻاهر ڪڍي ٿي ۽ ڪاهلن کي محنتي بنائي ٿي.“ يوناني ڏاهي پنڊار پوڙهڻ (جنهن مان راج ٻيزار آهي) تنهن لاءِ هيئن چيو آهي ”قربائتي ۽ آبروءَ واري پوڙهڻ لافانيٽ جي پالڻ آهي!“

شام ۷ بجاءِ ريڊئي جي تار هراڻ ڀل ۾ ڪڍي وڌي. تار اسان مان ڪنهن کي ڳنڍڻ ڪانه اچي. ٺهراڻن موڪلي اٿم. اڄ شام جو چڪر ڪونه ڏنم. گرمي ڳچ آهي. پڪو هلي پيو، پر گهٽ ٿي محسوس ٿئي. اڃا بسم الله آهي، هتي جي گرميءَ جي ڪافي فلڪون ڏيکاريندي، آڪٽوبر جي پڇاڙيءَ تائين هلندي، سيارو وري اپريل جي اڌ تائين هلندو. ڪم الاهي رهيا پيا آهن. تنهن دينهن ڪمپائونڊر شريف چئي ويو ته رت جي ٽيسٽ جو نتيجو مهيني کان پوءِ هن مهيني جي ۲۲ تاريخ ملندو. مطلب ته ٽيسٽائين بيماريءَ جي سڃاڻپ جو ڪم ملتوي. منهنجيون بيماريون هميشه ڪئين سالن کان پوءِ تڏهن سڃاڻبيون آهن جڏهن اهي منهنجا ڪم لاهي ڇڏينديون آهن. هاڻي به ايئن. جيل ۾ هينئر لاڳيتا اڏائي سال اها غير معمولي سرديءَ جي تڪليف هلي آهي. اڃا خدا کي خبر آهي ته ”ڳالهه آهي ڇا؟“ بهرحال هاڻ اٽمي مهران ڪجهه پير کُر ڪڍيو آهي. وڌيڪ ڏسجي. هر بيماري سالن جا سال نامعلوم رهي آهي ۽ هر بيماري ڌري گهٽ تباهه ڪري ڇڏيو آهي. هر هڪ تي منهنجي وٽ کان ٻاهر اسان جي حساب سان ٻي انداز خرچ آيو، جو هر پيري بابا ڪيو ۽ آءٌ سندس بيماري تي اٺ آنا به خرچ ڪري نه سگهيس، هڪ ته علاج باقاعدي ڪرڻ ٿي نه ڏئي، ٻيو پڇاڙي ۾ آءٌ اچي هتي رهيس. هر پيري علاج جو بحران پاڻ سان هڻي ٻيا بحران شامل ڪري آيو! قصو بحران وڌو بحران ٺهرڻ ٺهرڻ سان ٻي تيار ٿيڻ لاءِ تيار آهن، چار ٿيڻ لاءِ نه. منهنجي خيال ۾ مون قيد جي دستوري تڪليفن کان ٿيڻو ڇوڻو وڌيڪ ڀوڳيو آهي. درجن کن وقت اهڙا به آيا آهن جڏهن پنجاهه سيڪڙو بلڪ ان کان به وڌيڪ امڪان هو ته صبح جو ماڻهو لائي موجود هجي لائي نه!

هر دفعي، ذهني طور پاڻ کي هر قسم، جي، نتيجي لاءِ تيار ڪيو ويو آهي، هڪڙي دفعي ته پڪ ٿي ته قصو ختم ٿيو، اهو اڳوڻي ”جمهوري“ ۽ ”عوامي“ حڪومت جي دور ۾ ٿيو (جمهوري، عوامي حڪومت = پيپلز پارٽي ۽ ڇو وڏير ڪو ڊڪٽيٽري راج)، جڏهن آءٌ خيرپور جيل ۾ هوس ۽ خيرپور کان حيدرآباد ڪيس جي شنوائِي تي آيو هوس، اتي بيماريءَ جو، اڻپڪ ٿيو، قومي اتحاد جي تحريڪ هلي پئي، ڊاڪٽرن جي هڙتال هئي، ڪڙولتي، وارد ڪيل هو، پر سرڪار نامدار جي منع هئي ته سواءِ لکيل حڪم جي هنن قيدين جو علاج نه ٿئي، سول اسپتال جي ڊاڪٽرن پڻي هڻڻ کان به انڪار ڪري ڇڏيو، سفر نامڪن، ڊاڪٽر ٺهي، ڪونه، ان بيماريءَ جي سلسلي ۾ اسلم ۽ ساڻي جبل جي همت ۽ احساس نه ننڍڙي اياز جي لاڳيتي حاضريءَ ۽ خدمت مونکي سڃڻي، عمر ياد رهندا، ان ڏينهن آءٌ صحيح معنيٰ ۾ هڪ ڀل ۾ موت جي منهن مان ايئن پڇي ويس جيئن ڪار جي خوفناڪ ائڪسيڊنٽ ۾ تنگ نڪري وئي پر ڄاڻ ڇڏي وئي، هتي به منهن جا سودا هئا، اسلم پنجن منهن ۾ الائي ڪٿان، الائي ڪهڙو ڊاڪٽر پيدا ڪري نه وئي ها ته مسئلو ”حل“ ٿي وڃي ها.

پر بيمارين جو مکيه ڪارڻ منهنجي جهالت پئي رهي آهي، مون ڪتابن ۾ لکيل هڪ طرفين ۽ سطحي ڳالهين کي سو فيصدي حقيقت سمجهي انهن تي لفظ به لفظ عمل ڪرڻ جي ڪوشش ڪئي، مثلاً جي ”سڙا ٿو ڇڻي ماڻهو جيئن ٿي ڪاڻڻ لاءِ ۽ آءٌ کان ٿو جيئن لاءِ“ مون نتيجو ڪڍيو ته ”ماڻهو، ڀر، گراه ڪاڻي به نه مڙي ته پوءِ ٽين گراهن ڪاڻڻ جي ڪهڙي ضرورت؟ ڇانهه جي چئن ڪوپن سان، بڪ ختم ٿي وڃي ته پوءِ باقائدي ماني ڪاڻڻ جي ڪهڙي ضرورت؟“ جي ”پاڻ کي سختين تي هيراڻو“ مجاهد ٿيو! ”مون سياري ۾ گرم ڪپڙا پائڻ جو ڇڻ قسم کڻي ڇڏيو، ٽوپي به نه، رات جو سوڙ به نه، سڄي رات سيءُ ۾ لڙندي ۽ جاڳندي صبح ڪري ڇڏيو، وري پي رات اٿن، ائين سال گذري ويا، مون زندگيءَ جي جسماني ۽ مادي پاسي کي خيال پرست فلسفي جي اثر هيٺ نظر انداز ڪري ڇڏيو، مون سمجهيو ته سٺا خيال، سٺو ذهن ۽ سٺا عمل ئي سڀ ڪجهه آهن، انهن جو جسم سان، صحبت سان، ڳاڏي سان، ڀڻيءَ وٽ، ڪان بچاءُ سان ڪوبه واسطو ڪونهي، مطلب ته سڄو زور ويڙهه تي، بچاءُ جو خيال ئي نه، بلڪ ان کي ٻڌل سمجهڻ، حالانڪ خيال مادي مان ئي پيدا ٿين ٿا، آسمان مان ڪونه ٿا نازل ٿين، بيمار جسم ۾ پس وپيش بيمار خيال ئي وڃي رهندا، اها خبر مونکي ”ڏاڍي دير سان پئي!“ تڏهن پئي جڏهن ان غلط سوچ مون کي ڌري گهٽ تباه ڪري ڇڏيو، وري به شڪر ٿيو جو بابا جا هٿ رسي ۾ پاڻ به ڪجهه ارادي جي مضبوطي هئي، ڪجهه جسم بنيادي طرح سختين تي هريل هو، سڀ کان وڏي ۽ بنيادي ڳالهه ته جدلي ۽ سائنسي سوچ ۽ عمل جي واٽ هٿ آئي جو ماڻهوءَ جو ڪجهه نه ڪجهه بچاءُ ٿي ويو، بهرحال منهنجو تحت الشعور اڃا تائين به انهن ڳالهين ۾ خيال پرستيءَ ۽ هڪ

طرفائيءَ جو شڪار آهي. ان خلاف جدوجهد جاري آهي. اها جدوجهد مون اڻانگين کان اڻانگين حالتن ۾ به جاري رکي آهي. شڪر آهي جو مون هر وقت ڪتابن، ماڻهن ۽ زندگيءَ کان نئين سکيا حاصل ڪرڻ، نوان آزمودا ۽ تجربا ڪرڻ، ذهني ۽ عملي بيون ڇيڙون تخليق ڪرڻ، پنهنجي غلطي کي ڳولڻ، انهن جو قبولدار ٿيڻ، انهن جو اطلاع ڏيڻ ۽ انهن خلاف ويڙهه ڪرڻ جي ڪوشش ڪڏهن به مڪمل طرح نه ڇڏي آهي. ٿورن وقتن جي ڳالهه هي آهي. منهنجي خيال ۾ غيرت ۽ جوانمرديءَ جو روپ هڪڙو ڪونهي، بيشمار آهن. پنهنجي خيالن ۽ ڳالهين مان جيڪي غلط ثابت ٿين تن کي ڇڻو رهڻ ۽ انهن خلاف ويڙهه نه ڪرڻ هڪڙي باضمير ماڻهوءَ لاءِ غيرت ۽ جوانمرديءَ جو مسئلو آهي. هڪڙي سچي انسان لاءِ ان کان وڌيڪ بي غيرتيءَ ۽ بي همٿيءَ جي ڳالهه ڪانهي جو هو پنهنجي غلطي ثابت ٿيڻ ۽ سمجهڻ کان پوءِ به اها مڃي نه سگهي، ان کي ترڪ ڪري نه سگهي، ان خلاف جدوجهد نه ڪري سگهي ۽ ان کي ڇڻيو پيو رهي.

منهنجو خيال آهي ته صحيح باضمير انسان اهو آهي جنهن کي جيڪڏهن مرڻ کان صرف هڪ منٽ اڳ پتو پوي ته هن سموري زندگيءَ ۾ جيڪي سوچون ۽ عقيدا رکيا هئا غلط هئا ۽ سندس سموري زندگي زائگان ۽ فضول گذري ويئي، ته هو ان ڳالهه جو اعلان ڪري پوءِ دم ڏئي ته ”مون سموري زندگي جيڪي سوچيو ۽ ڪيو سو غلط هو!“ فقط ان رويي تي سختيءَ سان قائم رهڻ سان ئي ماڻهو حقيقتن جي ڳولا ۽ عمل جي سچائيءَ تي ثابت قدم رهي سگهندو. هونئن نه آءُ پاڻ کي ذهني طرح هميشه ان موت کان هزارين دفعا وڌيڪ خوفناڪ گهڙيءَ لاءِ تيار ڪندو رهندو آهيان جڏهن ماڻهوءَ کي اوچتو اهو معلوم ٿي وڃي ته منهنجا پياري ۾ پيارا خيال، ويساڻ ۽ عقيدا غلط ۽ بي بنياد هئا، منهنجا جوش ۽ ولولا گمراهين تي ٻڌل هئا ۽ منهنجا عظيم ڪارناما فضول ۽ واهيات هئا. جيڪڏهن اهڙي پيانڪ گهڙي خدانخواستہ آئي ته مون کي يقين جهڙي اميد آهي ته آءُ هزارين موتن کان بدتر انهيءَ موت کان منهن نه موڙيندس ۽ پنهنجو فرض پوري همت سان ادا ڪندي، حقيقت جو نه رڳو اعتراف بلڪ اعلان ڪري سگهندس.

ٻئي طرف حقيقت کي ڄاڻي سچائي ۽ سمجهي ماڻ به نه ڪبي.

ڄاڻي سچائي وهان ڪيئن ماڻ ڪري؟!

(شاھ)

هو ڀلن، آءُ وهان ته ڪو اٿن ڇڳاءُ؟!

(شاھ)

مڙيئي رڪارڊ جي پورٽ به ڪانه ڪبي.

بريائيءَ تہ ٻان ٿوڪ تہ لڳي انبرين!

مونکي مجموعي طور پاڻ بابت ڪوبه احساس ڪمٽري يا بنيادي پڇتاءُ ڪونهي، بلڪ آءٌ زندگيءَ جو بيحد شڪر گذار آهيان، جو ان مونکي هن کان بدتر نه ڪيو آهي. مونکي خوشي آهي تہ زندگيءَ کي بهتر بنائڻ لاءِ هن ملڪ جي ماڻهن جي جدوجهد ۾ آءٌ به شامل آهيان ۽ پنهنجي پتيءَ جي ديوٽي ڏيئي رهيو آهيان. ان ڳالهه تي به مونکي بيحد خوشي بلڪ فخر آهي تہ ميدان جدوجهد ۾ آءٌ هميشه عوام جي صفن ۾ رهيو آهيان ۽ نه انهن جي دشمنن جي صفن ۾. هن ملڪ ۾ سياڻي لاءِ اڄ جيڪي نوان هج پيا پوکجن، تن ۾ مون سميت اسان جي ساٿين به پنهنجي پتيءَ جا نوان هج پوکيا آهن. انهن ڪنن مان سياڻي يقيناً ڪيچ ٿيندا.

پر انهن شين ڳالهين جي باوجود منهنجي زندگيءَ جو ڪيڏو نه وڏو حصو اڻ ڄاڻائيءَ، جهالت، وهمن، خوفن، انديشن، فضول جاکوڙن ۽ لا حاصل پنڌن ۾ برباد ٿيو آهي! مونکي هڪڙي وڪ صحيح ڪٿڻ لاءِ ڏهه وڪون اوجھڙ ۾ رلڻو پيو آهي. هر شيءَ لاءِ زندگيءَ مون کان بازار جي اڱهه کان سڙهي وڌيڪ قيمت وصول ڪئي آهي. هر منزل تي آءٌ تڏهن پهتو آهيان، جڏهن ان جي ڳولا ۾ ڌڪا جهلي جهلي، سهڪي سهڪي ايترو بيزار ٿي چڪو هوندو آهيان، جو اها منزل مون لاءِ ڌري گهٽ بيڪار ۽ بي معنيٰ ٿي چڪي هوندي آهي. ڏاڻي طرح منهنجي جاکوڙ جي خراب ترن مان تولو به تيل جو مس پئي حاصل ٿيو آهي. جڏهن به ڪنهن ڳالهه کي حاصل ڪري، ان مان فائدو حاصل ڪرڻ جو وقت ٿيندو آهي تڏهن لائي ڪيئن ۽ لائي ڇو اکين اڳيان ڏسندي ڏسندي يا ته اها سون مان ڦري پتل ٿي پوندي آهي يا آءٌ ڪيڏانهن پئي ڪنهن مسئلي ۾ اڙ جي غائب ٿي ويندو آهيان!

آءٌ ڀانيان ٿو ان ۾ منهنجي ذات جي دخل سان گڏ جن غير معمولي حالتن جي آءٌ پيداوار آهيان تن جو به دخل آهي. مثلاً آءٌ اتي چايس جتي اناج جي کوٽ، پاڻيءَ جي کوٽ بلڪ چانو جي به کوٽ آهي. ڳوٺ ۾ دهل به نه وڃي ڇو ته اهو حرام آهي. ماڻهو حق تي چوندا آهن ”هنن پليجن جو گهوٽ ائين پيو ويندو جين ڪو جنازو ڪيو وڃي!“ منهنجي زماني ۾ راند به حرام هئي. بدعت! جڏهن آءٌ پڙهڻ وينس تڏهن انگريزي اسڪول ته ٺهيو، سنڌي اسڪول به ٺهيو پر ملان مڪتب ۾ پڙهڻ به حرام هو. مون کي اڄ به ياد آهي ته بابا وڏي ملان مڪتب ٿي وجهايو ته ان کي اسان جي ڳوٺ جي ميانجين (ملن) ناجائز ۽ حرام ٺهرايو، ڇو ته ان ۾ ڪٽ مٺ به پڙهايو ٿي ويو رڳو قرآن پاڪ نه. ٽٽي واري مولويءَ کان به فتوا وٺي آيا. مونکي اڄ به اهي راتيون ياد آهن، جڏهن ملان مڪتب خلاف راڄ گڏ ٿيندا هئا، سڄي رات ڪتا ٻهندا (پونڪندا) هئا، وڏا وڏا ڳالهه ٿيندا هئا، ڳوٺ تي خوف ۽ دهشت طاري هوندي هئي. نيٺ جڏهن بابا وڏو

ن مڙيو ۽ فتوائن جي باوجود ملان مڪتب ۽ جهايائين تڏهن به اسين جيڪي ان جا پهريان شاگرد هئاسين سي ڪو ماڻهو ايندو هو ته پنهنجا سنڌي ٻاراڻا ڪتاب لکائي هڪدم وڌي سڌاڪا ڪرڻ شروع ڪندا هئا سون ”الف زير نو نا يي زين ني آئي“ متان ڪافرن وارو سنڌي الف بي وارو ڪتاب ماڻهو ڏسي نه وٺن! ميان جي طيب کي چوڙ ڪٽ ايندي هئي سا اسانکي سيکاري پوءِ ضرب وڻڊ لاءِ وري وڃي ملان ڪاليج حيدرآباد ۾ پڙهيو. اهڙي ريت مون لاءِ زندگيءَ جي ڌري گهٽ هر شيءِ ممنوع رهي آهي. جيڪا ڳالهه ٻين لاءِ عام، معمولي ۽ دستوري سان منهنجي حالت ۾ زلزلن ۽ طوفانن جو باعث بنائي ويئي.

ان جي جواب ۾ منهنجون زندگيءَ کان تنازائون به ٻين جي پيٽ ۾ سٽوڻيون وڌي ويون. مون سيڪجه حاصل ڪرڻ ۽ سيڪجه ٿيڻ جي ڪوشش ڪئي. منهنجي ڪوشش معنيٰ نهن چوڻي جو زور. لاهيون سڌون ڪرڻ مونکي اچن ڪون! ڪا ڳالهه چڱي آهي ته ان جو مطلب ٿيو ته اها ضرور ڪرڻ گهرجي ۽ ڇا به ٿي پوي ڪرڻ گهرجي، هر قيمت تي ٿيڻ گهرجي.

ٿورو سمجه پريو ٿيڻ کان پوءِ مون جيڪي ڪجهه ٿيڻ لاءِ سرتوڙ ڪوشش ڪئي تن ۾ غازي محمد بن قاسم جهڙو فاتح ٿيڻ، شراڪ هومز جهڙو افلاطون جاسوس ٿيڻ، آرسين لوپن جهڙو ڊاڪو ٿيڻ، اقبال جو مومن ۽ شاهين ٿيڻ ۽ بدعتن جي پاڙ ٽيندڙ وهاڻي عالم ٿيڻ به شامل آهن. سمورن رومانوي ناولن جي بهترين کان بهترين هيرن جهڙو هيرو ٿيڻ ان کانسواءِ، البت مئٽرڪ کانپوءِ پورهيت انقلابي ٿيڻ جو فيصلو ٿيو جو قائم آهي. پر ان سان گڏ بهترين وڪيل ٿيڻ، بهترين اديب ٿيڻ، بهترين نقاد ٿيڻ جا پروگرام به شامل. هاڻ اهي سڀ ڪم هڪڙو ماڻهو ساڳئي وقت ڪري ته ڪيئن ڪري؟ هر ڪم هڪ سڄي عمر جي تناضا ڪندڙ.

هزارون خواهشين ايسي ته هر خواهش ۾ دم نڪلي
(غالب)

زندگي ريگزار آجنهن ۾ چو طرف آرزوءَ جا ڪانڊيرا
(اياز)

تنهن کان سواءِ زندگي جو واسطو به جنگشاهي جي ٽڪرن جهڙن سخت ۽ غير لچڪيدار ماڻهن سان. بسم الله بابا سان. زمين، جمند نه جمند گل محمد پوءِ امان، پوءِ سچو گهر ۽ قبيلو ڪوڙيءَ کي گهمرو ردعمل ۽ بچاءِ طور مون ۾ سختيءَ جي مقابلي ۾ سختي پيدا ٿيڻ ۽ وڌيڪ سختيءَ جي مقابلي ۾ اڃا به وڌيڪ سختي پيدا ٿيڻ. نه ته ڇپيون

ماڻهو ڪي ڇيڙي پور پور ڪري ڇڏين! سختي معنيٰ اجاڻي سختي به. سختي معنيٰ مخالفت ۽ اڪثر في سبيل الله به! تان جو زندگي جو هڪڙو پل گذارڻ به هڪ چئلينج ڪي منهن ڏيڻ هڪ آزمائش مان پار پوڻ ٿي پيو. کاڌو نه، ننڊ نه، سڪون نه، ۲۴ ڪلاڪ ويڙهه، جسماني، ذهني، نفسياتي، روحاني، اقتصادي ويڙهه. سڄي جهان سان، سموري زندگي سان ويڙهه. وندر به ڪم، خوشي ڪرڻ به ڪم، مرڪڻ ۽ کلڻ به ڪم- ماڻهو مان مشين.

ان سموري عمل سان گڏ زندگي جي انقلابي نصب العين تي به قائم. اهي روبا، همدرديون، احساس ۽ عالمي انقلابي مقصد به قائم. معنيٰ هزارين دشمن، ڪي ڏنل ڪي اڻ ڏنل، ڪو به سمجهوتو نه، ڪارڊ ٽڌائي نه، ڪا به زعايت نه، ڪو به بچاءُ نه، اگهاڙي تلوان ذاتي معاملن ۾، وڪالت ۾، ادب ۾، سياست ۾، هر ڳالهه ۾. معنيٰ اڃا به وڌيڪ مخالف بلڪ دشمن. سڄو سال جدوجهد ڪجي ته دشمنيءَ جي هڪڙي لهر کانپوءِ ڏس ته ڪجهه به ڪونهي! حيدرآباد، ادب، تنقيد، نعت، ون يونٽ خلاف جدوجهد، قومي سوال تي بزرگن سان اختلاف، مطالعي وڌيڪ مطالعي اڃا وڌيڪ مطالعو، مقالا بحث، بحث، بحث، دشمنيون، دشمنيون، دشمنيون. تان جو وجهه ملڻ تي بزرگن جو حملو شروع ٿي ويو. الامان والحفيظ! پٿرن جي ڳوٺ ۾ ڄم ۽ نيباج ۽ پٿرن جهڙن ماڻهن جي وچ ۾ پٿرن جهڙي زندگي نه گذاريل نمجي ها ته ماڻهو يا دانهون ڪري ڇڏي وڃي ها يا چڙيو ٿيو گدو بندر ۾ داخل ٿيو ويٺو هجي ها. پر جنگشاهي ۽ ثبوت ۾ ڄاول، پليل، محمد صلعم، ستر اٺ ارسطو، بدن احد، قادي، يرموڪ، اسٽالن گراڊ، لانگ مارچ، دين بين ٽو جا داستان پڙهيل، گوزڪي، هارورڊ فاسٽ، پئلو نروڊا، ناظم حڪومت، منصور حلاج، اسپارٽڪس، مارڪس، لينن، اسٽالن، ماڻو، هوچي منهن جهڙن جو عاشق وغيره وغيره وغيره، وغيره اڏيسن جو پرستار ۽ سڀ کان وڏي ڳالهه ته لطيف جو عاشق، ڪتابي ۽ مريد! پوئتي پير ڪيئن ڏي؟

..... ٽوڪ ته لڳي انبرين!

مستلا مسئلا، جيل، فوجي عدالتون، ائڪسيڊنٽ، بيماريون، الزام، سازشون، قتل، ويڙهيون، تبليغون، تنظيمون، اتحاد ٽٽڻ، ڊهڻ وري ٽٽڻ، وري ڊهڻ.

..... ٽوڪ ته لڳي انبرين!

تحرير جو بنياد رکڻ لاءِ تبليغي دورا اهڙي حالت ۾ ڪيا ويا جڏهن ويهي ڪو نه سگهيو هو. لٽيو پيو هجو هو ۽ ماڻهو سوال هن قسم جا ڇڏندا هئا: ”توهان ڪي وڏيرن جي دلاليءَ جي هر مهيني پگهار گهڻي ملندي آهي؟“ (سوال ڇڏندڙ هيئنر تحريڪ جو يار آهي). دورا، بنگلا ديش، مڇيب، پاشاني، پٽو رانگامائي، چٽاگانگ، ڪاڪسز بازار، لاهور

ڪوئٽيا، پشاور، بيروت، دمشق، استنبول، روم، جرمني، افسانا، مضمون، تنقيدون، ڪتاب، رسالا، جلسا، تقريرون، فوجي عدالتون، هاءِ ڪورٽون، رٿون، آئيني ترميمون، سنڌ بديرون، تنهايون، دائريون ۽ هي نصيحتون:

هي تان ٿورڙيون جي تون پورا پسي پلئين
راتيون ٻيون گهڻيون جي تو اينديون هيڪلي!
(شاه)

اڪيون پورجن لڳيون آهن، امير ٿوڪون پيو ڏي، پهري وارو نمبردار به اوجھري پيو، ملازم جي اوچتي چاپي جي ڊپ سبب ويچارو هر هر چرڪ ڀريو اٿيو ويهيو رهي. سمنان.....

۸۲-۶-۲

ريڊيو اسپتال ۾ آهي. صبح سان ئي شڪر شاه اچي تڪتو. اورنگزيب جي شيعي امير نعمت خان عاليءَ جي هوشياري ۽ مومن نوازي جا قصا ٻڌايائين. تنهن ڏينهن رامپور جي شيعي نواب جي سني نوابن سان نوڪ جهوڪ جا داستان ٻڌايائين. مزي سان سندس ڳالهيون ٻڌي چيم ”اهي سڀ پليون ڳالهيون، بدمعاشن کي چڱيون سيڪتون ڏنائون. پر مونکي اها ڳالهه ڪڏهن به سمجه ۾ اچي ڪا نه سگهندي ته سون هزارن ۽ لکن ٻارن ۽ عورتن جو رزق ڪسي کين اچن، بکن، بيمارين، جهالتن، خوفن ۽ دهشتن جو شڪار ڪري، محلن جي تڙين هوائن ۽ برف خانن ۾ ست رڇيون کائيندڙ، عيش ڪندڙ ۽ وقت جي يزين ۽ شمرن جي پاڇي ۾ سندن بيعتون ڪري سندن پاران ماڻهن جا شڪار ڪندڙ ماڻهو، اڃا ۽ بکيا معصوم ٻچا ڪهاڻڻ ۽ وقت جي بادشاه جي بيعت کان انڪار ڪرڻ واري حسين عليه السلام جا حامي ۽ شيعا ڪيئن ٿا ٿي سگهن؟ يا محلن ۾ رهندڙ ۽ هوائي جهازن ۾ سفر ڪندڙ پنجن مٿن پيٽن وارا ماڻهو، فاقا ڪندڙ کٽيءَ ۾ ڍڪيل ۽ ڪپڙن ۾ چٽيون لڳل آمن جي پٽ (صلعم) جي دين جا علمبردار ڪيئن ٿا ٿي سگهن؟“ چيائين ”سڀ بدمعاش آهن، فقط خميني مومن آهي!“ مون چيو ”خميني ته آهي، اڳتي هلي خمينيءَ وارا ملان به لازمي طرح مسڪينن، ايراني عوام سان وڙهندا، مٿن ناحق جي ڊڪيٽر شپ مڙهندا، پر ٻيون ڳالهيون ڇڏي هو هيٺئر سامراج ۽ سندس چارتن، عرب رجعت پرست حڪمران ٽولن سان چيڪا ويڙهه ڪري رهيا آهن تنهن تي هزار سلام. امام العصر امام خميني زنده آباد!“ خوش ٿي چيائين ”زنده باد!“

پوڻا ٻه ڀيرا گرمي، اڄ منهنجي اخبار ڪا نه آئي. ٿاسي گهاٽ جيڪو لڳو آهي اتان گهرايم. عام قيدين کي عام سزا، ڪانسواءِ خاص سزا ڏيڻ وارو هنڌ بند وارد، ٿاسي

گهاٽ، جنهن ۾ سزائي موت جا قيدي رهندا آهن. ٺاسي ڏيڻ جي جاءِ ۽ سياسي قيدين کي سزا ڏيڻ لاءِ ڪين سخت ۽ غير معمولي چوڪي ۽ ۾ تنها رکڻ جو. وارڊ يعني سيڪيورٽي وارڊ هڪٻئي جي لڳ هوندا آهن. ٺاسي ڏيڻ جي جاءِ يعني خود ٺاسي گهاٽ ۽ هن سيڪيورٽي وارڊ جي وچ ۾ رڳو پٽ آهي، سا به هيٺ. رات جو قابلي ڏيڻ مهل جيڪي به بلب ٻرندا آهن سي اجهو هو تنگيا پيا آهن. جڏهن ماڻهن کي ٺاسيون ڏيندا آهن ته انهن جي اچ وڃ وغيره جا آواز صاف ٻڌبا آهن. منهنجي هوندي ڪيئن ماڻهن کي ٺاسيون آيون آهن. موکو نمبردار منهنجي هن وارڊ ۾ رات جو اچڻ کان ڊڄندو آهن. چئي ٿو ”مونکي لاش ٿا نظر اچن“ پاڪستان جو هڪڙو بدنام ترين شخص تارا مسيح هن جيل جوئي جلاڊ آهي. هتان ئي ٻين هنڌن ڏانهن وٺي ويندا اٿس. اخبار ۾ خاص خبرون ڪونهن. ايران، عراق ۽ فائڪلينڊ جي لڙائين ۾ حال ماڻ آهي. ڏسون ته ڇا ٿو ٿئي. ارجنٽائين جي هڪڙي ليڊر چيو آهي ته لڙائيءَ کانپوءِ اسين پنهنجي خارجي پاليسي جو نئين سر جائزو وٺندا سون. بلوچستان جي عبدالباقيءَ مضمون لکيو آهي ته ”پنجاب سنڌ هڪ آهي ۽ هئڻ گهرجن“ هفتي ٻئي زهريلا مضمون لکندو آهي. ريڊيو اڄ به ڪو نه نامي ڏنائون، بلڪ ان تي ڪم به ڪو نه ڪيائون. اڄ منير کي ڪنهي ڪٿي ويا آهن. گيت تي ڀڄ ڊوڙ جي ڪم تي هنيو اٿائونس. شايد سوچيو اٿن ته گهڻا ڏينهن سيڪيورٽي وارڊ ۾ معتبريون ڪيون اٿس. ڪنڌ ۾ ور پئجي ويو آهي. سور آهي.

تي وي چي رسيد جو ڪو به نالو نشان. ڪونهي. بزنجي ۽ ايم آر ڊي جي اثبشت هلي اچي. هتي ويئي ته ڪا ڳالهه سمجهه ۾ نه ٿي اچي ته هڪڙي پاسي فاشسٽ ٽولا نالي ماتر ڪوڙيءَ سڄيءَ جمهوريت جو به نالو نشان مٿاڻ جي پويان ۽ ٻئي پاسي اهي مطالبات موجوده صوبائي خومختياريءَ جو دائرو اڃا به وسيع ڪرڻ قبول ڪريو. ”اٺ اٽي ٿي نه ڇي سيٺ ڀارو ڏي!“ للهي بدنميسي ۽ بي عقلي آهي، ۽ اڃا ڪا بد تر ڳالهه؟ يا ڪو اهڙو پيچيدو مسئلو آهي جنهن جو مون کي في الحال اندازو ٿي نٿو سگهي؟ هي ماڻهو ننڍڙا ٻار آهن، ڇا؟ جو نه. ٿا سمجهن ته جيڪو ملڪ يا قوم پاران گهڻي ۾ گهڻي گهر ڪري وڃي گهر ويهي رهي، سو هروڀرو ملڪ يا قوم جو گهڻي ۾ گهڻو خبر خواه ۽ گهڻگهرو ڪو نه ٿي پيو. گهڻگهرو اهو آهي جيڪو وقت جي سمورين حالتن کي خيال ۾ رکندي اهڙي ڳالهه ڪئي جنهن لاءِ گهڻي ۾ گهڻا ماڻهو تيار ۽ بي چين هجن يا انهن کي سمجهائي تيار ۽ آتو ڪري سگهجي ٿو. باقي وڏا نعرا هڻڻ ۽ مطالبات ڪرڻ ۾ ڪهڙو خرچ ٿو ٿئي؟ وات جي پلاءِ کي گيهه جي ڪهڙي ضرورت؟ هڪڙو چئي ”اسان کي آسمان جا تارا کپن“ ٻيو چئي ”اها ڪهڙي ڳالهه آهي؟ اسان کي تارا نه چنڊ کپي!“ ۽ ٽيون چوي ”سج!“

منير آيو اهو چوڻ ته مونکي بدلي ڪرائي وري هتي رک مجيد قريشيءَ کي چئي. هن کي وهم گمان ۾ به ڪو نه هوندو ته جيل جي انتظامي ڳالهين ۾ دخل ڏيئي اهڙي

خسيس ڳالهه لاءِ منٿ ڪرڻ مون لاءِ ڪهڙو نه بيحد مهانگو، بيسود ۽ پس پيش فضول ۽ نقصانڪار ڪم ٿيندو. مونکي اهڙن مسئلن کي حل ڪرڻ اچي ئي ڪو نه ڪوڙ ۽ مڙيئي آسرو مون کان ڪونه پڇجي، ٻئي طرف هڪڙي غرض واري ماڻهو ۽ ڪي ٿڌي نموني اهڙيون ڳالهيون سمجهاڻي ڦاٿل ڪرڻ مونکي ڪو نه اچي. پوءِ قصو هلي سو ڪيئن هلي؟

دراصل ماڻهن جي ڳهڻائيءَ سان ايمانداري سان اهڙي هلٽ ڪرڻ جيڪا هنن کي وڻي به ۽ مونکي ڪو غلط ۽ خراب ڪم به نه ڪرڻو پوي سا واٽ مونکي اڄ ڏينهن تائين ٿي اچي. هيترا سارا مون کان لڪ دفعا وڌيڪ سچا ۽ ايماندار ماڻهو هيترن لکن ڪروڙن ماڻهن سان ڪيئن نڀائي ويا ۽ نڀائين پيا سو راز مونکي اڄ ڏينهن تائين معلوم ٿي ڪو نه سگهيو آهي. الاڻي ڪڏهن معلوم ٿيندو؟ منير ٻڌايو ته مجيد قريشي ايندڙ مهيني بندي ٿيندو. مجيد پاڻ به ڪجهه ڏينهن کان اهڙيون خبرون پئي ڪيون ۽ ”وڃان! وڃان!“ جا سنهڙا سر پيو ڪڍي، جي هي ويو ته هڪڙو پيرو هن جيل جي دنيا جيڪا ٻن دنياڻن منجهان هڪڙي دنيا آهي. (هڪڙي جيل جي دنيا ٻي جيل کان ٻاهر جي دنيا) تنهن ۾ سچ ٿي ويندي، پوءِ ته هن جيل جا قيدي چڻ رڳو راکاسن جي حوالي رهجي ويندا. خود مون لاءِ به هڪڙو وڏو ڦيرو ايندو ۽ مونکي بلڪل نئين قسم اچي وڌيڪ سخت حالتن کي منهن ڏيڻو پوندو. جيل اختياريءَ وارن سان هنن ۱۱ مهينن تائين جو ڪو به وڏو ٽڪر نه ٿيو آهي، تنهنجو هڪڙو مکيه ڪارڻ مجيد قريشي به آهي، جنهن مون لاءِ ڪنهن به ڳالهه کي صفا اهڙو ناقابل برداشت بنجڻ نه ڏنو آهي جو مونکي مجبوراً گوڙ ڪرڻو پوي ۽ سخت تلخي پيدا ٿئي، هو هن وارد جو انچارج بڻيو رهيو آهي ۽ جن سخت ۽ اڻانگين حالتن ۾ آءٌ رهيو آهيان تن کي گهٽ ۾ گهٽ ناقابل برداشت بنائڻ هن جو ئي ڪم آهي. بهر حال ڪامورا بدليون ٿيندا رهندا، قيد جو ڪارو بار هلندو رهندو، چر پر ۽ تبديلي، لاڳيتي چر پر ۽ تبديلي، فطرت، زندگي ۽ انساني سوچ جو اٽل قانون آهي. اها چر پر ۽ تبديلي ئي فطرت، زندگي ۽ سوچ جي وقاري جو اصل ڪارڻ آهي.

نڪو سک نڪيئن نه ويساند نيين

(شاه)

صبح ۹.۳۰ بج

چڪر ڏئي آيو آهيان. ڪلهه چيائون ريڊيو اڄ ڏينداسون. اڄ ته جمعون آهي. (سنڌيءَ ۾ بلوچن وانگر فوٽيڪ صورتخطي ڇو نه استعمال ڪجي؟ هنن جيڪي اکر اچارجن ٿا، سي ڪڍي ڇڏيا آهن، جيڪي ساڳئي اچار وارا

ٻيهر تي اکر آھن تن مان ھڪڙو رکيو آھي ٻيا ڇڏي ڏنا اھن. مثلاً: ڪي جو اچار وٺڻ آھي ٿي ڪونه. تنھن ڪري خبر کي چون ھين پر لکن ھير نہ ھير. ڪي جواب ڇو تہ ان جو اچار ھ ۾ اچي ويو! سويل خبر ڀينڙي تہ ۸ ڊاڪٽر ٻيا بہ اچي ويا آھن. عيد محمد وارا جيڪي ٽيون ڏينھن آيا تن کي تہ ٻي ڪلاس ھو، پر ٻين کي اڃا سي آھي. پٽ تي سٿا پيا آھن. پريشان آھن. ڇي ”ھيڏو ڪوڙا قرآن ڪٿيو اٿيؤ ٻيڻا آھن تہ ھن جو سھن انصافي انصاف ڪندا سون ۽ ڏس ڪٿي تہ ڪلاڪ کان پوءِ نورو ڪوڙ ڪڙي سال، سزا، ڏنڊ وغيره وغيره. ھيڏو مڪر ۽ منافقتي! ڳالھ ڪندڙ ٻار ٻار ڀئي ڇيو!...“ سائين سو بہ ھيڏا سارا عزت ۽ اُترو وارا ماڻھو! توبہ! توبہ! مون چيس ”ان آبروءَ جي آسري مٿان رھين! اھا آبرو اسان جي مومل واري ناتر آئي ٿي، گھٽ ٿي ھڪڙي نہ ٿو ڏئي تہ مون! پوءِ حفيظ تيوئي واري ڳالھ تہ...“

بحر بلائون ٻيڙيون آفتون اڃڪڙ
وات وڃن جي نہ ٻي ٻيا پڪڙي ڪوڙ ڪپڙا

”نام نهاد عزت آبروءَ“ وارا ماڻھو پوليس جي معتبر ٽائون ۽ ھر دم حاضر ناظر مشيؤن ۽ ٻار ارجسٽ جي معزون کان شروع ٿيندا آھن ۽ اراڪين سلطنت، اميران دولت، پوپن، مھنڊن، شيخ الاسلام، سلطانن، ڏنڊي جي زور تي ٻيل خود ساختہ خليفن ۽ شھنشاھن تائين ھوندا آھن. وچ ۾ پوليس ۽ حد جا ڪامورا پنھنجي پنھنجي ليول تي عزت ۽ آبروءَ جا سرٽيفڪيٽ عطا ڪندا رھندا آھن ۽ ھر ڪو دل ۾ خوش تہ ”آءُ آبروءَ وارو ماڻھو منھنجو“ رڪاٽ صاف ”مونکي ڪير چوي! ڪين ڪھڙي خبر تہ عزت ۽ آبروءَ جا آھي سرٽيفڪيٽ ڪاغذ جون ٻيڙيون آھن. حاڪم طبقن ۽ ٽولن جي مفادن جي ھڪڙي لھر انھن ڪاغذ جي ٻيڙين کي ھڪ ڀل ۾ ٻوڙي سگھي ٿي. آھي عزت ۽ آبروءَ جا لوڙھا ماڻھن کي عوام جي مظلوم اڪثريت کان ڪاٽڻ ۽ کين ھٽائي جي ساٿ کان محروم ڪرڻ لاءِ آھن. ڪم لٽو ڪاڳر ڦاٿو. جيستائين ڦورو ۽ ظالم ماڻھن، ٽولن، طبقن ۽ نظامن کي، اوهانکي استعمال ڪرڻ جي ضرورت آھي تيستائين توهان عزت، آبروءَ وارا ضرورت پوري ٿي ۽ اوهانجي ”عزت، آبرو“ سندن ڪنھن ڳالھ ۾ رڪاوٽ ثابت ٿي تہ اوهان جي ”عزت ۽ آبروءَ“ جون تنگيون ڪاٽ ھونديون! عزت ۽ آبروءَ وارا زنگو ڊاڪٽر ڪوٽ لکپت جيل جي سي ڪلاس جي گولين ۾ ٻيٽ تي ڀتل نہ آھن. الاڻي ڪھڙا ڪھڙا عزت آبروءَ وارا ڪھڙي منزل تي رسيو وڃن. حاڪمن جي ڇاڪڙيءَ ۾ ٿورڙي ڪسر اٿي تہ قاضي القضاين ۽ شيخ الاسلامن جھڙن مڙسن مان ھڪڙن جون ڪلون لٽل، ٻين جي وات ۾ گوٺر ۽ ڪرعتي ٿين جي اگھاڙن پلن تي چھڻڪ، رت جون ليڊيون ۽ گوشت دراڌرا ٿي اڏامندڙ، صاحب قرآن شاھجھان جو لالو

مويي پٽ ڌارا شڪوه پڇڙي هاڻيءَ تي سوان خوار خراب، دهليءَ جي گهٽين ۾ ڏليل ۽ رسوا، خليفه المسلمين امير المومنين امين الرشيد ولد امير المومنين هارون الرشيد ولد امير المومنين مهدي ولد امير المومنين منصور جعفر باني بغداد ڪوليءَ ۾ بند، قاتلن جي تلوارن جو وهائڻ سان بچاءُ ڪرڻ جي ڪوشش ڪندي پٽ تي چڙيون پيو هڻي ۽ قتل ڪرائڻ وارو واجب القتل باغي مامون الرشيد امير المومنين جي قتل جي ڏوه ڪرائڻ جي سنگين ”سزا“ طور سموري مسلمان امت ۽ علماء ڪرام ۽ صوفيان عظام طرفان امير المومنين ۽ خليفه المسلمين تسليم ڪيو ويو! توهان ڪاميابيءَ سان رد چورايو يا ڦر ڪيو ته هٿ وڌيا ۽ جي بادشاهي يا خلافت چورايو يا ڦر ڪريو ته توهان سلطان يا امير المومنين يا گهٽ ۾ گهٽ ته به صدر بنيا، ڏوه جيئن وڏو ٿيڻ ان جي سزا هلڪي، تان جو جي توهان پنهنجي ملڪ جو وڏي ۾ وڏو ڏوه ڪرڻ ۾ ڪامياب ٿيندا ته توهان نه رڳو بي گناه ٿي پوندا پر اٽلو پٺن کي ڏوهي ۽ گنهگار لهرائڻ ۽ سزائون ڏيڻ وارا ۽ هدايتون ۽ نصيحتون ڪرائڻ وارا پڻ ٿي پوندا!

ڏاڍي گرمي ۽ گهٽ آهي، وهنجي آيو آهيان. سوچيان ٿو ته مون کان ٿي ويٺي، جيل جي راجا رسم موجب ڊاڪٽرن کي سلام موڪليان ها ۽ کين ڪنهن سامان سڙي جي ضرورت هجي ته ڏياري موڪليان ها. اهي ڪم ڪري فاضل يا لٽي پٽي عالم شاهه، پاڻ اڻ گهڙيا ڪاٺ، شاکر شاهه اڄ ڏٺا، الله فرادئي جو قصو پيو پڙائي، جي ”پاڪستان جو وڏي ۾ وڏو فراديو ڏٺا، الله هتي سالن کان قصوري چڪين (بند وارد) ۾ بند آهي، ۸ ڪروڙ روپين جا ڪوڙا بل ۽ چيڪ تيار ڪري، انهن تي مالڪن جون ڪوڙيون صحيحون ڪري، اهي ڪٽش ڪرائي کائي ويو، جيل ۾ به آفيسر ڪانٽنس ڏاڍو ڊڄن ٿيا، راولپنڊيءَ ۾ هو ته هوم سيڪريٽريءَ ۽ ڪورٽن جون صحيحون ڪري جيل اندران ويٺي ويٺي قيدي آزاد ڪرائي ڇڏيائين! ڊبل گارڊ ويندو اٿس، سالن کان بند آهي ته متان ڪوڙو ڪاغذ نه صحيح ڪري مٿن نه مچائي، پتو ۽ ڪاغذ هن جي ويجهو به نه وڃڻ ڏيندا آهن. اها ڳالهه جيڪو ٿو اچي سو ٿو ڪري، هر ڪنهن جي وات تي ڏٺا، الله جو نالو آهي ته بس ههڙو فراديو لڳ ٿيو نڪو ٿيندو.“ مون چيس ”ويچارو معمولي ننڍڙو فراديو آهي، اصلي ۽ وڏن لڳن ۽ فريمين جي پيٽ ۾ ايتري ننڍڙي فراد ٿو ڪري، جيتري ننڍڙا ننڍڙا چيب ڪترا چوڪرا يا مال جا چڙا ۽ مائينڊ چورائيندڙ سيڪڙا ننڍڙا چور ڪندا آهن.“ حيران ٿي پڇيائين ته ”پلا وڏا اصلي فراديا ڪهڙا؟“ مون چيس ”ڏس! هڪڙا معمولي سيڪريٽريءَ جي ليول کان گهٽ ڪامورا هئا، انهن جرم ڪرڻ جي سازش ڪئي، هن ملڪ جو وزيراعظم مارائي ڇڏيائون. جيڪي ملڪ جا صحيح يا غلط اڳواڻ هئا تن کي آهستي آهستي ڪري رستي تان هٽائي ڇڏيائون. پاڻ ملڪ جا ۽ ان جي اربين ڪربين روپين جي ملڪيت جا مالڪ بنجي ويا. سالن جا سال پاڻ ته اها ملڪيت اربين ڪربن جي لٽيائون پر سندن ”اٺين پيڙهي اٺ ماڪوڙو ماسا“ واري لاڳاپي وارا به

قاروني خزانن جا مالڪ بنجي ويا. هاڻي اهو مال سندن پيڙهيون به ڪونه ڪٽائيدون. هو شريف بنجي ويا، عزت وارا بنجي ويا. الائي ڇا ٻيا بنجي ويا.

”ٻئي مجرم ٽولي هندن ۽ سکن جي ڇڏيل پاڪستان ۾ سموري اُرين ڪرڻ جي ملڪيت تي قبضو ڪرڻ جي سازش ڪئي. هنن هڪڙو وڏي ۾ وڏو تاريخي فساد ڪيو. ٽانڊو ڪٽڻ آيا ۽ بورچي بنجي ويا ۽ بورچي ۽ ڪي ڇيائون ته تنهنجي رنڌي ۾ صفائي ڪانهي، ٿوڻ هائڙ نظر. ڪي به به چٽا هٿ ڪريو چون ته ”ڪٿو“ جي ڪانپور ۾ ڪروڙ جي بلڊنگ هئي، ڪلو ڪروڙ جي بلڊنگ جو حقدار بنجي ويو. ڪلو به ان ٽولي جي شاهد به ان ٽولي جا، حقداريءَ جو فيصلو ڪرڻ وارو به اهو فساديو ٽولي اعتراض ٻڌڻ ۽ اهو قبول يا رد ڪرڻ وارو به ان ٽولي جو ماڻهو ويندي آخري اپيل ٻڌڻ وارو به ساڳئي پٽ جو، قانون ٺاهڻ وارا ۽ پاليسي ٺاهڻ وارا به ان سازشي ٽولي جا ماڻهو. مطلب ته به جهان خان ته هلو به جهان خان ويا“

وهي قاتل، وهي شامڊ، وهي منصف نهڙي.
اقربا ميري ڪرين خون ڪا دعوا ڪس پر

(قاتل به اُهي، شامڊي به انهن جي هلي ۽ جج به اُهي. منهنجا مائٽ ڪيس ڪن ته ڪنهن تي ڪن؟)

”ڏسندي ڏسندي شهرن جا شهر ۽ ڪروڙين ايڪڙ زمين اکين اڳيان چورائجي ويا. ڏٺي ويچارا ڏسندي ۽ پاڪاريندي رهجي ويا. مزو اهو ته قريل ماريل، ڦرجڻ سان گڏ غدار ملحدگي پسند، ڪافر ۽ ملڪ جا دشمن به ٿي ويا ۽ فساد، فساد کان پوءِ ملڪ جا محسن، ملڪ جي نظرياتي ۽ جاگرافيائي سرحدن جا رڪولا ۽ اسلام جا محافظ به بنجي ويا! ان کي چئبو آهي فساد، اصل فساد.“

”ٽئي فساد ٿي ٽولي ايوب جي حڪم تي پئي جي مخالفت ڪئي. اصل حدون ڪري ڇڏيائون، پر جڏهن اهو هڻي ڏئي اڳتي نڪري ويو ۽ خلعتون سندس پويان لڳي پيون، تڏهن هي به ان جي پويان لڳا. سندس تابعدارن موچڙي ڪيل، سندس گاريون ڪائيندڙ بنجي ويا. آهستي آهستي ڪري پئي کي اڳ ۾ ڪري سڄي ملڪ جي مال دولت، طاقت حڪومت تي قبضو ڪري ويا. پئي جا فداي به رهيا ۽ سندس قاتل دشمنن سان به ملت ۾ رهيا. پئي جي اصل حامين کي تڙيائون ۽ سندس دشمنن کي وسايائون، زور وٺايائون، ظاهري حڪومت پئي جي، اندر سندس قاتل دشمنن جي. پئي جي پيرن ۾ ويهي سندس پير ڪڍيائون، آخر کيس مارايائون. متان گوڙ ٿئي، تنهن ڪري قاتلن پاران پهرا ڏنائون، انتظام ڪيائون، حدون ورهائي ڪيائون. سڄو ڪم پوري بندوبست سان ڪيائون. پر ڪم اهڙو ڪيائون جو هيئر به پئي صاحب جا وارث ٿيو ويا آهن. ۽ پئي

ڪي ماراڻن وارن سان به پٽ آهن، جيڪو حڪومت تي آهي تنهنجا به ماڻهو آهن، ڇڪو ايندو تنهن جا به ماڻهو آهن. دشمن آهن ته فقط ان جا جيڪو وري ڪڏهن به پاور ۾ ڪونه اچي سگهندو. سياڻي ڀڄي جي پارٽي جي حڪومت ٺهي ته اهي وري ڀڄي جي نالي ملڪ جا ميمبر، وزير ۽ حڪم ٿيندا، ڀڄي پاران بيان ڏيندا، ڀڄي جي دشمن يعني غريب عوام ۽ ڪارڪنن کي ڌمڪيون ڏيندا، جيل ڀريندا، ايندڙ اعليٰ حاڪمن سان ساز باز ڪندا، جي خدانخواستہ هتي اندرا جو راڄ آيو ته به هنن جون اهي ئي پنج ئي ڪجهه ۾، مٿي ۾ تلڪ هئي، اندرا کي هار پارائي پر نام ڪندا، هندي ڄملا ڳالهائي ڪيس چوندا ته هي غريب عوام ۽ ڪارڪن تنهنجا دشمن هئا. پر اسان انهن کي زوريءَ مڃائي توهان جي اڳيان جهڪايو آهي، جي خدانخواستہ روس آيو ته هي ڳاڙهيون جهنڊيون ڪٿيون سڀني کان اڳ انقلابي نعرا هڻي سندس استقبال لاءِ بيٺا هوندا ۽ جي آمريڪا ماڻي باپ جون فوجون آيون ته هي کين شڪار ڪرائيندا ۽ آمريڪن جهنڊيون لهرائيندا، هينئر به ميسٽا ٿيو ويٺا آهن، ڇڻ جن ملڪ تياريا هئا، راڄ ٽاپي ماريا هئا، جن ڀڄي جهڙي قابل ۽ استاد ماڻهو کي استعمال ڪري سوريءَ ڇاڙهائي ڇڏيو سي ڪي ٻيا هئا! هنن جي ملاڪن کي به خبر ڪانهي! پنجابي چوڻي موجب ”ميسٽي ڪاڻي منهن نه هلائي“ (ميسٽي ڪاڻي وات نه چوري)، بادا بي ميار ٿيا ويٺا آهن، جڏهن اڃا وڌيڪ ڪاڌي جو موقعو آيو ته ڇٽي وارو ڇال ڏيئي اٿندا، اٿندا ته وڻ گهوڙو ٻڌڻ ڪونه ڏيندا. ڪم لاهي وري ڇپ! ڇڻ وات ۾ زبان ئي ڪونهين، ڪلمي جي ڇپ، ڇيئري زمين داخل، اهي آهن زجعت پرست عوام دشمن سياست جا گوريلا. اصل فراديا، وڏا فراديا، ارڻن ڪرڻن، لکين ڄاڻين جا فراد ڪرڻ وارا.

”هڪڙي جنگي جهاز جي خريداريءَ جي ڪميشن ڪيتري؟ ارڻن ڪرڻن جي سامان جي ڪميشن ڪيتري؟ سا به ڊالرن ۾ ملندي ۽ ٻاهران ئي ٻاهر آمريڪا يا سئوزلينڊ جي پئئڪن ۾ داخل ٿيندي. سڄي ملڪ جي عوام جي بادشاهيءَ تي فراد ڌريعي قبضو ڪجي ته پيدايشي ڪيتري؟ روز جي؟ مهيني جي؟ سال جي؟ پنجن سالن جي؟ اهي آهن اصل ڌاڙا، بادشاهي ڌاڙا، بادشاهي فراد، هڪ ٻن سان نه ڪروڙن ماڻهن سان فراد، سڄي دنيا جي ڏسندي سندن اکين اڳيان فراد، خدا کي حاضر ناظر ۽ دانا بيٺا ڄاڻائيندي ۽ مڃيندي، رسول مقبول جي حمد ۽ نعت پڙهندي، دين اسلام جي خدمت ۽ پاڪستان سان وفاداريءَ جا قسم ڪڍندي، الله رسول، اسلام ۽ پاڪستان سان فراد. سندن دين، آئين ۽ قانون سان فراد، ان کي چئبو آهي اصلي تي وڏا فراد، باقي هي ويچارا ثناء الله مڙهي بيڪي پيٽ لاءِ پيا مٿا ڏين ۽ قصوري چڪين ۾ ڏندگيون پوريون ڪن. اصلي تي وڏا فرادي ارب هضم ڪري ۽ لک مارائي به عزت آبرو سان رهي مري ويا يا اڃا تاج تجمل سان ويٺا آهن.....

”تنهن کان اڳ اليڪشن ٿي، برابر ڌانڌلي ٿي، جهڙي چڱي تهڙي ٿي، پر هتي

بلڪل غير ضروري، فزادي ٽولي نمبر ٻئي فزادي ٽولي نمبر ٽين ۽ چوٿين سان گڏجي ساڙش ڪري غير ضروري ڏانڊلي ڪئي. اليڪشن ۾ هونئن ئي پتو ڪٿي ها، تمام وڏي اڪثريت سان ڪٿي نه ته به وڏي اڪثريت سان. ڏانڊليءَ جي قطعيءَ ڪا ضرورت ڪانه هئي. بهرحال ڪٿي ويهي! زمين آسمان ”ڏانڊلي“ ”ڏانڊلي“ جي واکاڻ سان گونجي اٿيو. تحريڪون هليون، ارسن جون ملڪيتون تباه ٿيون، ماڻهو مئا ۽ ماريا ويا، دين! دين! ڇا نمر لڳا، جمهوريت، اصلي جمهوريت ڇا نمر لڳا، نتيجو؟ ڀٽي جي فزادي ڄاڻين ٻي غير ضروري ڏانڊلي ۲۰ سيڪڙو ته هئن جي ۱۰ سيڪڙو، اليڪشن کان ئي جواب، بالغ ووٽ کان ئي جواب، ملڪ جي اڌ آباديءَ کي گهرن ۾ تالا هڻي بند ڪرڻ جو حڪم، عدالتن جا اختيار ختم، جمهوريت جو نالو نشان ختم، الله، رسول، اسلام ۽ پاڪستان جي نالي ۾ هڪڙي پيانڪ نادرشاهي نظام جو قيام ۽ اليڪشن ۾ گهٽ وڌائيءَ خلاف زمين آسمان هڪ ڪرڻ وارا ڇپ، نه نمر، نه تحريڪون، نه آڱ ۽ خون جي راند، ڇڻ ته ڪجهه ٿيو ئي ڪونه، ڇڻ هين جو ٿو ڪو واسطو ئي ڪونهي، اهي ماڻهو ئي ڪي ٻيا هئا جيڪي جمهوريت جمهوريت ڪريو ڦاٿيو ٿي مئا!

جمهوريت جي نالي ۾ عوام کي بچ ست جي بادشاهيءَ جي خوالي ڪريو هي بادا بي ميار ٿيو هوائي جهازن ۾ چڙهيو سڄي دنيا جي شهرن ۾ دعوتون پيا ڪاڻ ۽ تبليغون پيا ڪن! پير ئي پٺ تي ڪوٽ ٿو لڳين..... ان کي چئبو آهي ”اصلي تي وڏا فزاد ۽ انهن کي چئبو آهي اصلي تي وڏا فزادي.....“

سوچ ۾ پئجي ويو نيٺ چيائين ”صحيح آهي، ثناء الله ويچارو ايدو قرآني ڪٿي؟ سوچجي ٿو ته ان ويچاري سان ته پاڻ فزاد ٿيو جن جوڙيوال رهر ڪاڌي سي ٻاهر ويا آهن، هي ويچارو قصوري ڇڪين ۾ عمر پيو برباد ڪري.“

شام پوڻا ٽي، برف اٿي آهي، هاڻي باقائدي ملندي، اخبار اچ به ڪانه آئي آهي. اڄ ڦاسي گهاٽ مان ڪونه ٿو گهريان، ڪله گهرائي سون ته جلد موتاڻي ڏيڻ وسري ويئي. همراھ کي وڃي سچ لٿي ملي، سا به الائي ڪٿان ڪٿان ٿري. انگريزي اخبار به ڪانه ملي، برف جي مونکي ضرورت گهٽ آهي، پر آيو ويو پيو پيشندو، مونکي اڄ توڙو زڪام جو به اثر آهي، ڇڪون پيون اچن، ٻن مهينن جي سفر کان پوءِ سليم، نه گندي، سورج ۽ قمر جا خط آيا آهن. ۸۲۰-۴-۱ تي سليم لکيو آهي ”... مون ڪيترائي ليٽر لکيا آهن پر جوابي احوال بلڪل نه ٿو ملي.“ ”...“ ”...“ ”...“ لکيو آهي ته ”من تن اهر ماڻهن جا خط لکيل آهن...“ ٻار ٻره ۽ بختاور مون وٽ آهن، آءُ ڏاڍي پُصُرف آهيان.“ گنديءَ لکيو آهي (سندس اکرن ۾) ”پيارا بابا شال خوش هجو تنهنجو خط پڙهي آءُ ۽ ڪٿلي ڏاڍو خوش ٿيا سين. اسين ڪراچيءَ ۾ رهون ٿا، ٺاڻيگر کي سلام ڏجائين، حيدرآباد واري اٿان وڏي مري ويئي. آءُ ٽيڻ ۾ آهيان، امان وڏي تنهنجي ماءُ بلڪل ٿيڻ آهي. اسين توکي ياد ڪريون ٿا، تنهنجي گنديءَ سورج لکيو آهي (سندس اکرن ۾) ”پيارا بابا شال“

خوش هجو. تون جو خط مليو. آئون ڏاڍي خوش ٿيس. اڄ تون کي مون خط لکڻ تي اسين ڪراچي ۾ ويٺا آهيون. اما وڏي به خوش آهي اسين توکي ياد پيا ڪريون ٿا اسين سڀ خوش ويٺا آهيون تون ڪڏهن ايندا. تون جي سورج رفيق ملازم سان وارث شاه جي هير جي ڪن ڏکين لفظن بابت ڳالهه ٻوله ٿي. ڪن لفظن جون معنائون کيس به نه آيون. بهرحال ڪجهه ڏکيا لفظ سمجه ۾ آيا ۽ مطلب ۾ جيڪي خال هئا سي ڪافي دور ٿيا. منبر چيو ته مجيد قريشي کيس ڳڻيو ان چيو ته تنهنجا پڙول بابت پوليس وٽان ڪاغذ ليک ٿي آيا آهن. پيو تنهنجي ڏيوئي هٿان نه بدلائڻ بابت به چئي ٿو ڇڏيان. ڏاڍي تڪڙ ۾ هو. چي ”ڏيوئي! اڄڪلهه مکيه مسئلو جمهوري اتحاد، بزنس ۽ ايم آر ڊي آهي.“

”واري ٿئي ايم ماڻهو ۽ جو خط وسري ويم. لکيل آهي : To a wonderful guy with all the best wishes, love, respect and bad names- Q“
آل د بيسٽ وئيز، لي ريسپيڪٽ اينڊ بيڊ نيمس- قيو“ هڪڙي لاجواب ماڻهو ڏانهن سمورين بهترين تمنا، سموري پيار، احترام ۽ گارين سان - ق
۷ بجا شام انگريزي اخبار پڙهي رکي. اٽم، اخبار چوي ٿي ته روس جو ايران تي اثر وڌيڪ آهي. آمريڪا ايران سان ڳجهه ڳوه ۾ تعلقات سڌارڻ تو گهري. ان ڪري ان جي ٿوري گهڻي مدد پيو ڪري. واپار پيو. وڌائي. ڏکڻ ڪوريا کي منع ڪئي اٿس ته عراق کي هٿيار نه ڏي. شايد رٿ اٿس ته خميني جي مرڻ کان پوءِ ايراني جنرلن کي جيڪي مينٽر ميسٽا ٿيا انقلاب جا فرمانبردار ٿيا بيٺا آهن تن کي استعمال ڪري ايران کي وري سامراجي چاڙهي طور ڪتب آڻجي، عرب، روس ۽ شام کي ٿورو ويجهه پيا اچن ته شام روس کي سمجهائي ڇو ته مصر ۽ آمريڪا جو ڌڙڪو ايران کي گهڻو ڊيڄاري ڪونه سگهندو. ارجنٽائين ۾ لڙائي اڃا فيصلو ڪندڙ منزل ۾ ڪانه داخل ٿي آهي.

جيئن ڪڏهن بي اختيار دل چاهيندي آهي ته اڄ جيڪر فلاڻو ماڻهو ملي ٿيئن ڪتابن جي به اوچتي ڇڪ ٿيندي آهي. اڄ ئي ڪتاب ڏسڻ تي دل چاهي ٿي: نڪلسن جي عربي ادب جي تاريخ (ٻه جلد) پراڻوئنگ جي فارسي ادب جي تاريخ (ٽي جلد). مولانا شبلي ۽ جو ڪتاب شعر العجم (ٻه جلد). زمانا ٿي ويا آهن انهن کي پڙهڻي، شايد ٿي ۾ جڏهن ”انڌا اونڌا ويڄ“ ڪتاب پئي لکيم تڏهن پڙهيا هئم چڱي طرح. پر اهو زمانو ٻيو هينئر گهڻيون ڳالهيون ڏسڻيون آهن ۽ ڪئين تنظي صاف ڪرڻا آهن. ڪتاب مان فائدي جو دارومدار رڳو ڪتاب تي ڪونهي. پڙهندڙن جي ڄاڻ ۽ سمجھ جي ليول تي به آهي. دراصل مسئلو هي آهي ته دنيا جي سڀني ملڪن جي ادبن جي ڪا گڏيل تاريخ اڃا تائين شايد ڪانه لکي ويئي آهي، جي آهي ته هتي ان جو پتو ڪونهي. گورکي آهي

ڏنڌا ڪندو هو. هڪڙو عالمي ادب جي شاهڪارن جي اشاعت جو سلسلو شروع ڪيو هئائين، اهو الاهي ڪٿي پهتو؟ سو به هو روسي ۽ ۾. ان ڪري جي ڪو ماڻهو پائڻي ته جيئن، ماڻهو ڪي پنهنجي ملڪ جي ادبي تاريخ معلوم آهي ته مثلاً سنڌي ادب جو پهريون مکيه نالو ڏهين صديءَ جو سمنگ چارڻ آهي تيئن سنسڪرت ۾ ڪير هو؟ (جواب پهرين صديءَ جو اشو گهوش)، فارسيءَ جو؟ (جواب ڏهين صديءَ جو رودڪي) انگريزيءَ جو (چوڏهين صديءَ جو چاسر) وغيره. اها ٿي وڃان وڃان ڳالهه عالمي ادب جو هڪڙو باقاعده نقشو ذهن ۾ ڪونهي، انڪري ماڻهو ادبي مڪانيت يا وڌ ۾ وڌ علائقي جو شڪار آهن. ان ڪري عالمي ادب جي صحيح معنيٰ ۾ ترقي ٿي ٿئي. هڪڙو عالمي تاريخي ادبي شعور پيدا ٿو ٿئي، هن صديءَ ۾ وطنيت ۽ بين الاقواميت انساني ترقيءَ لاءِ پاڻ ۾ لازم ملزوم آهن.

۾ ڪتاب جيڪي وري پڙهڻ لاءِ دل بي اختيار ڇاهيو ٿي سي اتفاق سان ملي ويا آهن. هڪڙو آهي آسترو وسڪيءَ جو (ڄاڻو ڊ سٽيل واز ٽيمپيريڊ) (دارو رسن ڪي آزمائش) ٻيو آهي چيني ناول (++) ٽريڪسي ان ڊ سنوئي فاريسٽ، ”برفاني هيلي ۾ پيرن جا نشان“ جيڪو ڇوپو جو لکيل آهي. اتفاق سان ڇوپو عظيم شاهڪار ناول (سانگ آف يوٿ++)، ”جواني جو گيت“ جي لکندڙ محترم ڀٽنگ مو جي قيادت هيٺ جيڪو چيني اديبن جو وفد آيو هو تنهن سان گڏ آيو هو ۽ آئين حيدرآباد جا ڳچ اديب سائين مليا هئا سون، مون ڀٽنگ هو ۽ ڇوپو ڪي ٻڌايو هو ته توهان جا ناول اسان کي بيحد وڻيا، ڏاڍا خوش ٿيا، خاص ڪري ڇوپو، ڇو ته سندس ناول اڃا مس تازو انگريزيءَ ۾ ڇپيو هو، آمريڪي ناول نگار جي بي مارڪنڊ جو ناول (++) سنسيٽرلي يوٿرس) اڌ ۾ ڇڏيو اٿم، سو پڙهان.

۹-۳۰ رات، ناول ڪافي مزيدار آهي، هيستائين، ڪنڌ ۾ سوڙ اڃان بيٺو آهي، ڪجهه ناول پڙهڻ جو خيال آهي ڪجهه سهڻ جو اڃا ڪجهه پڙهان.

۸۲-۵۶، پوڻا ۹ صبح.

ٻيا گويم پرايٽ، داستان ها.

ازان پيشين، ازان شيرين زمان ها.

(اڄ ته قصا ٻڌايان؟! انهن زمانن جا، جيڪي اڄ کان گهڻو اڳ گذري ويا، ۽ جيڪي اڄوڪي زماني کان گهڻا مٺا!)

اڄ صبح کان الاهي ڇو اهو شعر چين ٿي آهي. شايد ان ڪري جو چڪر ڏيندي گذريل وقتن جون ڪئين عجيب گهڙيون ياد اچي ويون. الاهي ڇو؟ ڪنهن خاص وقت تي

ڪا خاص ڳالهه ڪو خاص وقت جو ٿي ياد اچي؟ سمجهان ٿو ته ماڻهو ليڪ آهي، خوش آهي ته خوشيءَ جون گهڙيون ياد ٿيون اچن، جي رنج آهي ته ڏک جون گهڙيون ياد ٿيون اچن. ڏک جي زماني ۾ سڳ جي گهڙين جي ياد اچڻ کان وڌيڪ ڪو ڏک ڪونهي!

اهو عظيم شاعر دانشي جو چوڻ آهي، منهنجي خيال ۾ عام طرح برابر ائين آهي پر داناءُ ماڻهن سان اهو قاعدو هر حالت ۾ لاڳو ڪونهي.

۱۲ بُج ٻه پهر.

اڄ جنگ اخبار ڪانه آئي. ٿاسي گهاٽ واري خالد جي موڪلائيل، پاڪستان ٽائيمس سرڪاري چمچي آئي. ڪا خاص خبر ڪانهي. جنگ جي هڪڙي چوڻي ايڊيٽوريل جو انداز سرڪار مخالف هو، جنگ موقعي پرست ۽ هوا جو رخ ڏسي هلندڙ آهي. اڄڪلهه به ٽي ٽڪا جمهوريت لاءِ به گهڻي پيئي ڏيکاري، بهرحال ڪمز رجعت پرست کان موقعي پرست وري به ٻه ٽي ٽڪا گهٽ دليل. سنڌ ۾ اندازو ٿئي ٿي سگهيو ته هتي جي پريس خاص ڪري هتي جي مکيه اخبار نوائي وقت ملڪي زندگيءَ جي معاملن ۽ عام سياسي سوچ ۾ ڪيڏي نه زهريلي ۽ رجعت پرست آهي. ان جي پيٽ ۾ جنگ ڄڻ وڏي انقلابي اخبار ٿي لڳي. جنگ لاهور ۾ نوائي وقت جا پاڻيا ڪڍي ڇڏيا آهن، سرڪار حد کان وڌيڪ نوائي وقت جو ساٿ ٿي ڏئي ۽ جنگ کي سڪائي رکيو اٿس. ته به جنگ هه ڳالهه ۾ نوائي وقت کي ماري ٿي اها ڳالهه پنجاب جي ماڻهن خاص ڪري پنجابي نئين نسل جي سوچ لاءِ ڪافي بهتر آهي.

ريڊيو اڄ به ڪونه مليو، حالانڪه مجيد قريشيءَ کي چئي به لکي اٿم. اڄ رمضان چيو ”امان پوڙهيءَ کي ملاقات لاءِ گهڙايو اٿم.“ مون ڏٺو ته هي پاڻ پنجاهه کان مٿي، هن جي ماءُ ته ۷۰-۸۰ جي پيٽي ۾ هوندي. پڇيو مانس ”ڇو؟“ چيائين ”رحم جي اپيل لاءِ ججيمينٽ هاءِ ڪورٽ کان وٺي آهي، سا امان اچي ڪنهن کي چئي وٺائي ڏي.“ ڏاڍو قياس آيم. رحم جي اپيل ۾ ڇا ٿيڻو آهي؟ تنهن لاءِ جهور پوڙهي ماڻي بهراڙيءَ مان اچي، شهر ۾ ڪنهن واقف ٿي ڳولي هاءِ ڪورٽ مان نقل وٺي! مجبوراً کيس چيم ته ماڻهين کي ڇڏ، نقل پاڻ ائين وٺنداسين. م ق کي چئي يا ٻاهر ڪنهن کي چئي. جيل ۾ خير جا ڪم ڪرڻ ناممڪن آهن، پر ڪڏهن ڪڏهن ماڻهو مجبور ٿيو پئي.

۷ بجا شام.

ڪلف ڪڙو لا پئجي ويا آهن. اڄ مڙهي گهٽ چڱيري آهي، بدن سڄو

پگهرجي پيو آهي، اڄ هڪڙو دلچسپ خط پڙهيم، اهو اٽڪ کان دهليءَ موڪليو ويو هو. اسين ڀانيون ٿا ته اسلام جي خاص نموني ٿلهلائيندڙ ۽ نافذ ڪندڙ رڳو هاڻ اسان جي دور ۾ پيدا ٿيا آهن. ائين ناهي. اڳي به قسبن قسبن اسلام ٿلهلائيندڙ ۽ نافذ ڪندڙ ٿي گذريا آهن. دراصل حضور جن جي هجرت کان اڄ تائين جي ڪل عرصي يعني ۱۴۰۲ سالن جي عرصي ۾ خلفاء راشدين جي حڪومت جي ۲۹ سالن جي زماني ۽ عمر بن عبدالعزیز جي ۲۱ سالن جي حڪومت جي زماني کي ڇڏي يعني ۱۴۰۲ سالن مان ۳۱ سالن کي ڇڏي باقي ۱۳۷۱ سالن جي دور ۾ روءِ زمين جي مسلمان حڪومتن ۾ گهڻو ڪري سڀ جا سڀ اهڙا ئي اسلام ٿلهلائيندڙ ۽ نافذ ڪندڙ هئا جهڙو هيٺ ڏڪر ڪيل شخص. هي خط سال ۱۱۵۱ هجريءَ جي مهيني جماد الاول جي شروعات ۾ دهليءَ پهتو. انگريزي سال ۱۷۲۹ء لکنڊڙ لکي ٿو:

”بادشاه سلامت جي ضمير تي روشن هجي، ته منهنجي ڪابل اچڻ ۽ ان تي قبضي ڪرڻ جو سبب خالص دين اسلام جي خدمت ڪرڻ آهي.“

هي خط اسلام جي هن خادم ڪابل جي شهر ۾ موجود گهڻن مسلمانن کي قتل ڪرائڻ کان پوءِ لکيو هو. خط لکڻ کان پوءِ هن پشاور کان وٺي ٺٽي تائين ۽ اوڀر تائين دهليءَ ۾ ليکين. مسلمانن کي بچرن ۽ مورين وانگر وڌڻ ۽ سڄي اسلامي هندستان سان باه ۽ خون جي هولي ڪيڏڻ ۽ ليکين مسلمان عورتن ۽ ٻارن کي زنا ۽ بدفعليءَ لاءِ غلام ڪري بازارين ۾ وڪيڻ جا ٽيڪ اسلامي ڪارناما پس منجهان ڏنا. اهو خط لکيو ويو هو دهلي جي شهنشاه کي ۽ خط لکنڊڙ اسلام جي خادم جو نالو آهي نادر شاه. اڄ تڻ جلدن ۾ پنجاب جي هڪڙي تاريخ پڙهي پوري ڪيم. هي ٻيو ڀيرو ڏٺو اتم. پنجابي ويچارا محمود غزنويءَ هٿان جيئن پنهنجي حڪومت کيسائي وينا، تيئن وري رنجيت سنگهه کان اڳ تائين پنهنجي حڪومت قائم ڪري ڪونه سگهيا، هنن جو ڏوه ڪونهي، حالتون ئي اهڙيون هيون. تاريخ ۾ عام تاثر اهو ٿو ملي ته غلاميءَ جي انهيءَ ۷۷۷ سالن جي عرصي (۱۰۲۱ کان ۱۷۹۸ تائين) ۾ پنجابي مسلمانن ڌارين سامراجين خلاف ڪا خاص جدوجهد ڪانه ڪئي. ۽ نه پنهنجي حڪومت ٺاهڻ جي ڪوشش ڪيائون. هو مجموعي طرح ڌارين سامراجين جا حامي رهيا. پنجابين ۾ ٻن ٽولين جون بغاوتون ۽ هٿيار بند جدوجهدون هندستان جي سامراج دشمن ڊگهين هٿيار بند جدوجهدن ۾ اهم مقام رکن ٿيون. هڪڙا گکڙ ٻيا سڪ، گکڙ اهي جن محمود غوريءَ کي ٻار پورو مرهين جو نالو آهي، پر گکڙ ۽ سڪ جدوجهدون به اورچائي، سورهياڻي ۽ قرباني ۾ پنهنجو مٿ ڀرائو آهن. بدقسمتيءَ سان حالتن جي ڪري مسلمان پنجابين کي مغلن جي حامي ۽ مذهب ڀائي هڻڻ ڪري انهن کان خاص ڪري سکن کان سخت نقصان ٿيا. سکن ۽ مسلمانن هڪ ٻئي خلاف سخت بي رحيمون ڪيون. نيٺ سکن، پنجابي مسلمانن توڙي مغلن توڙي ڀٽائين ٺهڻي کي شڪست ڏني. گکڙ توڙي سڪ نسلن جا نسل وڙهيا. ڪچلجي تباھ ٿي ويا، پر هر ڀيري

وڙي اٿيا، بهرحال سامراج دشمن جنگين خاص ڪري گوريلا جنگين جي تاريخ جي طالب علم کي ڳڻڻ ۽ سڪن جي گوريلا لڙائڻ جي لمبي تاريخ نهايت گهڻي معلومات ڏيندي. پنجابي تاريخ انگريز جي دور تائين پوئين اٺن صدين ۾ چار قابل ڊڪريسياسي ماڻهو پيدا ڪيا آهن.

انهي مان ٻه گوريلا اڳواڻ هئا ۽ ٻه ٽيڙ ۽ قابل سياستدان. اهي هئا، جسرت ڳڻڻ ۽ بندو بيراجي فقير، آدينا بيگ آرائين، تپيدار ۽ رنجيت سنگهه.

جسرت ڳڻڻ پوري اڌ صدي (۱۲۹۴ کان ۱۴۴۲ تائين) پنجاب ۾ تعلق ۽ سيد گهراڻي جي اقتدار خلاف لڙندو رهيو. ماکوڙي ۽ هاڻي جي مقابلي ۾ هن خود دهليءَ جي شاهنشاھن کي مجبور ڪيو ته سندس پيڇو ڪن. هو هن هنڌان بچي نڪتو ۽ وچ وانگر پٺيان اچي دشمن تي ڪڙ ڪيو. بندو بيراجي هڪڙو تارڪ الدنيا جوڳي هو. ۱۷۷۷-۱۷۷۸ سالن جو هو ته سڪن جي آخري گڙو گوڙيند سنگهه دکن ۾ کيس سک بنايو. اورنگزيب جي وفات کان ٿورو پوءِ گروگوبند سنگهه پنهنجي وفات کان اڳ کيس پنهنجو نائب مقرر ڪيو. اهڙيءَ ريت هڪڙو ويراڳي فقير اٽڪل ۴۰ سالن جي عمر ۾ ويراڳيءَ مان ڦري اوچتو گوريلا ليڊر بنجي ويو. ايندڙ اٺن سالن ۾ هن پنجاب ۾ مغل اقتدار جون پاڙون لوڏي ڇڏيون. بندي بيراجي جي گوريلا لڙاين جو داستان هڪڙو اهڙو حيرت ۾ وجهندڙ داستان آهي، جنهن جا مثال هندستان جي تاريخ ۾ تمام ٿورا ملندا.

ميان آدينا بيگ لاهور تعلقي جي چنو آرائين جو پٽ هو. هو تپيدار جي مغلن جي نوڪري ۾ ڀرتي ٿيو. جڏهن ۱۵ ڊسمبر ۱۸۵۸ تي هو مٿو ڏهن هو دهلي درٻار کان ظفر جنگ بهادر جو لقب ۽ پنجاب جي وائسراءِ جي عهدي جو پروانو حاصل ڪري چڪو هو. بلڪه ان وقت هو ڏري گهٽ پنجاب جو ٽيمر خود مختيار حاڪم بنجي چڪو هو. هو سازش جو بادشاهه هو. هن ساڳئي وقت مغلن، ابدالي پٺاڻن، سڪن، مرهٽن ۽ پنجابي راجائن کي آڱرين جي ڇٽڻ تي نڇايو. هو ميدان ۾ اعليٰ فوجي ڪمانڊر هو. هڪ زبردست منتظر هو پر سندس خاص ڪمال سازش هو. هن مغلن خلاف ابتدائي ڪي گهرايو، ابتدائيءَ جي پٽ کي مرهٽن هٿان بي عزت ڪري لاهور مان ڪڍايائين. پاڻيپٽ جي ٽين لڙائيءَ ڪڻ کان پوءِ به احمد شاه ابداليءَ جي گورنر کي هن لاهور مان تڙي ڪڍي ڇڏيو.

رنجيت سنگهه سڪن جي هڪڙي معمولي قبيلي جي سردار جو صفا اڻ پڙهيل، بند صورت ۽ ڪاڻو پٽ هو. ۱۸ سالن جي عمر ۾ سب سان گڏ لاهور تي قبضو ڪيائين ۽ دليري، قابليت، ڊپلوميسي، سازش، تخيلي، ڦرلٽ ۽ دانائيءَ سان صدين کان پوءِ پنجاب جي پهرين پنجابي حڪومت نه رڳو قائم ڪيائين پر هلائي ڏيکارڻ لڳا. هن اڻ پڙهيل ۽ ڄڻ سک، نيپولين جي جنرلن کي آڱرين تي نڇايو، انگريزن، پٺاڻن، مسلمانن، سڀني سان منهن ڏنائين. هندستان جي سڀ کان زياده طاقتور ۽ تربيت يافت فوج تيار ڪيائين. هو

هڪڙو غير معمولي ماڻهو ۽ حاڪم هو جنهنجو داستان هندستان جي تاريخ جو هڪڙو نهايت دلچسپ ۽ اچرج ڀرندڙ صنفو آهي.

سڪن جي حڪومت ۴۹ سال هلي. اها ان وقت جي حالتن موجب زبردست ۽ بي مثال عوامي جمهوريت ۽ فولادي ضابطي وسيلي تيار ٿيل قوم ۽ فوج جي ميد سان وجود ۾ آئي ۽ رنجيت سنگھ جي مرڻ کان پوءِ انن سالن اندر چڙواڳي ۽ آبيشاهي ۽ اٺيڪي برباد ۽ ختم ڪري ڇڏيو.

”چون! چون! وارو جي گيت جي ڪلف ۾ ڪو ڇاپي پيو ٿيرائي. شايد پهرو بدلبيو آهي. ”لڪا! تون پهريندار درميان ائين چڙهيا وينا آهن جو چڻ جيڪڏهن هي ائين هڪيا تڪيا سڄي رات منهنجي مٿان اڀا ٿيا نه بيٺا هجن ها ته آءٌ جيڪر گهڻا ڏينهن اڳ هي شامي تالا پڇي يا لوهي شيخون ڪاٽي، هي اڃڪر جيڏيون ديوارون ٽپي گولي ٿي وڃان ها!

۸۲- ۶- ۱۱ بج صبح.

اڄ شاڪر شاه ٻڌايو ته مجيد قريشيءَ جي سامهونال بدلي ٿي آهي. مون وٽ به اڀيلون رهيل هيون سي صبح کان هنيون ڪڙو ڪري لڪي کيس اجهو هيئنر نمبردار هٿان موڪليون اٿم. منهنجي ٽي ويءَ جو ڪم هاڻي وڃي مهينن تي پيو. هيءَ دائري به لائي ڪيترا ڏينهن هيئن بنا ڪٽي، لڪي سگهجي؟!

۳ بج شام.

ستو پيو هوس بلڪه لڏيو پيو هوس ته منير آيو. سمجهيم ته ڪا ڳالهه تو ڪرڻ چاهي. معلوم ٿيو ته مجيد قريشي جي بدليءَ ڪري پريشان بلڪه مايوس آهي ته منهنجي پٽول تي نڪرڻ جي لڪ پڙه جيڪا ڏري گهٽ مڪمل ٿي وئي آهي سا مجيد قريشي جي وڃڻ کان پوءِ بيڪار ٿي ويندي. اڌ ڪلاڪ ڪجهه دلداري، ڪجهه وٺ وٺ ڪجهه ليڪچر ڪجهه تبليغ، ڪجهه مسئلي جو حل ۽ واٽ، ڇپو مانس ته ”تون خون جهڙو ڪم ڪري پئي سال سزا وٺيو هاڻ ڏري گهٽ اچي ڇڻڻ تي بيٺو آهين ته به تون اوکو ۽ پريشان!

”هن ويڇاريءَ کي ان کان ماري ڇڏين ها، تيزاب وجهي هن جي زندگي برباد نه ڪرين ها. توکي سزا ڪهڙي ملي؟ ۽ هاڻ باقي وقت رهيو گهڻو آهي؟“ وغيره وغيره: ڪجهه مرڪيو آهي، ٿڪو ٿيو آهي، ڪنڌ پيو لوڏي، قصو پيو ٻڌائي ته ڏوه برابرن منهنجو آهي ۽ هوءَ ويڇاري تباه ٿي وئي. بهرحال في الحال همراه ٿاڻ ٿي ويو آهي.

ڪنڌ لڙڪائي آيو هو ۽ هيٺر سڀني ڪڍيو پيو وڃي.

۷ بجي شام.

جي پيءُ مارڪنڊ جو ٿاڻل پڙهي رکيو اٿم. باقي پويون آڏو رهيو اٿس. خبر ته پيءُ ڪانه ٿي ته ڪيڏانهن پيو ڪاهي. ڪارخانيدارن بابت آهي، سويل م. ق. آيو هو. به ٿي منٽ ويٺو پريشان ٿي ڏٺو. چيائين ته تنهنجي ئي - ويءَ جي رسيد اچي پيئي، ۷ بجي بس ۾ پهچندي سرگودهي کان. منير لاءِ چيائين ته ان جو به هفتي اندر ڪم ٿي ويندو. تڪڙو هٿ ڪوشش ۾ هو ته سيالڪوٽ بدلي ٿئي ۽ جي نه ته روڪجي. مزيدار مقابلو آهي. سندس ساھرا (خاص ڪري شس) ۽ سندس پيءُ پاڻ ۾ رنج آهن. جوئس پنهنجي ماڻهن جي پاسني آهي. هي سندس پيءُ جي. هتي لاهور ۾ آهي ته جوئس چئن ماڻھائي گهر آهي، ان کي ۽ سسٽس کي سيڪٽ ڏيڻ لاءِ پئس ويو سو سندس بدليءَ جو آءٌ جيءَ وٽ بندوبست ڪري آيو جنهن سان پئس جا تعلقات آهن. پر ان وچ ۾ جوئس کي ڪڙڪ پئجي وئي ۽ بدليءَ جو آرڊر ساميوال جيل لاءِ آيو ۽ نه سيالڪوٽ لاءِ. اهو هو سسٽس وارن جو جوابي حملو. سهرس جا ڊي-آءٌ-جي سان تعلقات آهن. هي وري آءٌ-جي وٽ ويا پر ان ڇيو ته في الحال وڃي چارج وٺي ساميوال، پوءِ ڀلي موڪل وٺي! مطلب ته جوئس واري پازي ڪٿي وڃي. جوئس به ۱۷ گريڊ جي آفيسري آهي، تعليم کاتي يا ڪنهن اهڙي کاتي جي. ساھرا جوئس ٿا جي هتي نٿو رهين اسانجي شهر ۾ ته پڙهين جي شهر (سيالڪوٽ) ڏانهن وڃڻ اسين به ٿو ڪري ڪونه ڏينداسين! ٻئي ڌريون پنهنجي نالي سان آهن. هن جا پائر پيڻ لنڊن ۾ آهن. جوئس جا پائر لڊيا، ڪويت ۽ جرمني ۾ آهن. هتي هر ڪنهن وچولي طبقي جي گهر جا به ٿي پاتي لنڊن يا يورپ ۾ ضرور آهن. هي دنيا جي ملڪن ۾ رهندڙن جو ته ڪاٺو ٿي ڪونهي.

۸۲ - ۶ - ۷ بج شام.

وهنجي، چڪر ڏئي آيو آهيان. پڙشتو پهاڪا پڙهيم. لفظن جي معنيٰ کي پيرو ڏيم، ڪيترا پڙشتو ۽ سنڌي لفظ ڌري گهٽ ساڳيا آهن. بلڪه ڪي لفظ ته سنڌي ۾ پڙشتو مان آيل ٿا ڏسجن. ”گهو“ جهڙو بنيادي سنڌي لفظ پڙشتو جو ايترو بنيادي لفظ آهي جو اهو پڙشتو جي قديم پهاڪن ۾ استعمال ٿيل آهن. مثلاً پڙشتو پهاڪو آهي: ”پڇ گهو ٿا ٻانو ڪئي غوا“ مرڌاڙه وي ”پڙشتو صورتحلي ۾ لکبو“ ”گندو ٿا ٻانو ڪئي غوا“ سرداري وي ”يعني گهڻن قصاين جي وچان گهڻو مرڌاڙه ٿي ويندي“.

ملان ڏنڊا کڻي ٻيهي رهيا آهن ته نا محرم ڏانهن اکيون کڻي نه بهاريو ۽ زالن کي گهرن ۾ تالا ڏيئي ڇڏيو. هوڏانهن اسلام جا پيا تنپا اوليا الله جا صوفي بزرگ حڪم ٿا ڏين ته دنيا ۾ جيڪي به سهڻيون صورتون آهن سي الله تعاليٰ پنهنجي خدائي حسن منجهان لاهيون آهن، اهو حسن خود خدا جي حسن جو جلوو آهي. ماڻهن جون جيڪي نگاهون انهن موچارين صورتن کي ڏسن ٿيون انهن نگاهن ۾ به رب سمائل آهي! مثلاً حضرت جامي عليه الرحمت جنهن جو ڪلام سڀ ملان پڙهن ٿا ۽ سندس صفتون ڪن ٿا، سو فرمائي ٿو ته:

”اي مولا! سهڻن جي چهرن مان پنهنجي سونهن جا جلا پيو ڏيکارين ۽ پوءِ عاشقن جي اکين جي وسيلي خود پنهنجي سونهن جو ديدار پيو ڪرين!“ حسن خود از روئي خوبان اشڪارا ڪرده - پس بچشم عاشقان خود را تماشا ڪرده (جامي)

هاڻي ماڻهو ويچارا وڃن ڪيڏانهن؟ هوڏانهن ملان گرز کڻيو بيٺا آهن ته سهڻي صورت ڏانهن اک به نه کڻي هيڏانهن هو الله جا پيارا چون ٿا ته ”ڏسو! توهان جي اکين سان خود رب ديدار ۾ محو ٿئي.“ هاڻ رب جو ديدار ڪير بند ڪري، ڪير اکيون پوري؟

هوڏانهن حضرت هاشم شاه بادشاه (۱۷۲۵ - ۱۸۴۰) ته موريو چئي ٿو ته حقيقي عشق ته معمولي ڳالهه آهي، اصل ڏکيو ڪم ته آهي مجازي عشق! اهوئي اصل عشق آهي. خدائي عشق ۾ ڇاهي؟!

”رب دا عشق بهون سڪالا، ايپه، بهون سڪالي بازي
گوش پڪڙ رهي هو صابر، ٿڙ تسبيح بني نمازي
سڪ آرام، چڱت وچ سويا، اتي ڊيڪ هو وي چڱ راضي،
هاشم خاڪ رلاوي گلپان، اي ڪافر عشق مجازي!“

”رب جو عاشق ٿيڻ سولو آهي، اها معمولي راند آهي. صابر ٿي تسبيح کڻي وڃي ڪنڊ ۾ نمازي ٿي وهڻو آهي، دنيا ۾ سڪ ۽ آرام ملندو، عزت ۽ مان ملندو. هر ڪو ڏسي خوش ٿيندو، پرهاشم! هي جيڪو مجازي عشق آهي نه، اهو ڪافر عشق ماڻهوءَ کي گهٽين ۾ رلائي، دربر ۽ دليل ڪريو ڇڏي!“ (اهو ڪم ڏکيو آهي!) اهو مسئلو جاميءَ جو شعر پڙهي ڏهن تي آيو اٿم. هاشم شاه جي ”سسئيءَ“ جي ڳالهه آهي، پر سندس چوسٽا بيت به مشهور آهن. منجهس ڪافي اٺو ڪاٺي (Originality) آهي. ڪٿان ڪٿان لطيف جي پُرساڻ پاسو ڏيو به اچيو لنگهي!

’مون وٽس واڻو ٻڌڻ ڪم ٻڙوچ جو‘

(شاه)

(ڪوڪ دلا ڪوئي ڪوڪ ٿهردي مت صاحب جي سڻ پاوي)
(هاشم شاه)

(دل! ڪا دانهن ڪر! دانهن به ٿهر جهڙي دانهن! ٿي سگهي ٿو ته تنهنجي سر جو
سائين ٻڌي وٺي!)
هي سئون به هاشم شاه جون آهن:

ماڻي بيٺ اکين وچ ويڪين، مينون ڇاڪ ڪيها ڪجهه دسد! (هاشم شاه)

(امان مون کي رانجهڻ ڌرائڻ ڪيئن ٿو نظر اچي اهو ڏسڻو اٿئي ته اچي تنهنجي
اکين ۾ ويه ۽ انهن سان ڏس!)

نه بن شيخ مشائخ پياري نه پهن لباس فقردا
بن گهاٽل مر دل دي پيڙي اي تا دام مگردا

(اي دل! شيخ مشائخ متان ٿئين، فقيري لباس کان پڇ پري، هي سڀ مڪر جا چار
آهن! ڪنهن انسان جي عشق ۾ گهاٽل ٿي وڃ! جڏهن مرين، تڏهن به ٻي ڪنهن
بيماري سبب متان مرين! عشق جي درد جي بيماري ۾ مرجان!)

عاشق دين نه مذهب رکڻي انهن درد خدا ڪر جاتا

(سچا عاشق انساني عشق جي درد کي خدا ڪري ڇڏن ٿا، سندن ٻيو ڪوبه دين ۽ مذهب
ڪونهي!)
اياز چيو آهي،

ٿهر اها ئي ٿهر ڪٿي آ
گذري ويو جو پهر ڪٿي آ

ڏيڍ سو به سو سال اڳ هاشم شاه چئي ويو آهي:

نديان نير رهن نت تارو او ڪدي نه هون هلڪي
جو جل اڃ گئي اس راهين اوه فير نه آون پرڪي

(ندين جو پاڻي سدائين وهندو رهندو اهي سڪي سڪي وري تيار ٿي وينديون. پر جيڪو پاڻي اڄ منجهائينس وهي ويو سو وري ڪڏهن به موٽي نه ايندو) ڪيترن ڳالهين ۾ پنهنجي وقت کان اڳتي جو شاعر آهي ۽ هڪ جد تائين سندس نواڻ اڄ تائين قائم آهي. مثلاً هنڊ ۽ سينڌ جي شايد ڪنهن به شاعر وقت جي بادشاهن جي باري ۾ هيئن نه چيو آهي:

ڪه سڻ حال حقيقت هاشم هُنَ ديان بادشاهان دي
ظلمون ڪوڪ گئي آسماني دڪيان زور دِلان دي
آدميان دي صورت دسدي رکشن آدمخوري
ظالم، چور، پليٽ، زناهي، خوف، خدائين ڪوري

(هاشم! اڄوڪن بادشاهن جا حال ٻڌائي ۽ ٻڌا! بيحد ڏکيو دلين سندن ظلمن بابت اهڙي درديلي دانهن ڪئي آهي جيڪا آسمانن ۾ وڃي رسي آهي. اهي بادشاهه انسان نامن پر ماڻهن جي ويس ۾ راکاس ۽ آدمخور آهن. اهي ظالمن آهن، چور آهن، پليٽ ۽ زاني آهن. خدا جي خوف کان خالي ۽ ڪورا آهن).

اڄ سوچيم ”ڪاش مونکي ڪجهه اهم ترين ٻوليون سڏڻ لاءِ وقت ۽ ماحول ملي ها. اينجلس عربيءَ ۽ اسپينيءَ سميت ۲۰ ٻوليون ڄاڻندو هو. ماڻوڙي تنگ ۸۰ سالن جي عمر ۾. انگريزي پڻي سڳو ڪاش آءٌ دنيا جي عظيم فنڪارن ۽ دانائن کي سندن اصل مادري ٻولي ۾ پڙهي سگهان ها. سئو کي يونانيءَ ۾. امراءُ القيس کي عربيءَ ۾. فردوسيءَ ۽ قرة العين طاهره کي هاڻوڪي ڏکا اسٽارٽ فارسيءَ ۾ نه پر اصل فارسيءَ ۾. ڪاليداس کي سنسڪرت ۾. تلسيداس ڪبير ۽ ميران کي هنديءَ ۾ پڙهي سگهان ها! اها ڳالهه بلڪل ممڪن هئي، بشرطڪ اسان جي ملڪ ۾ رڳو اردوءَ جو مرض نه هجي ها. لکيتو ۽ دهلي کان سواءِ ٻي هيتري سڄي خدائيءَ جي وجود جو به احساس هجي ها ۽ دنيا جون ٻوليون سيکارڻ جو پورو انتظام هجي ها. چيني مون کي شايد قيامت تائين ڪانه ايندي، باقي ڀانيان تو ٻي هرڪا ٻولي مناسب وقت ۾ سڳي سگهان تو.

منير ريڊيو ڪٿي آيو آهي. ان سان گڏ بجليءَ تي وڄائڻ جي وائر به آهي. هاڻ ته مڙا ٿي ويا! اوچتو هڪڙي فلم ڳچيءَ ۾ پئجي وئي آهي. ٿرڙيءَ کان وڌيڪي ۽ ٿٽ کان اڃان گهٽ آهي پر ٿي سگهي ٿي. ڪجهه ڪرڻ جا رستا جيل ۾ ڪٿي؟ بري ڳالهه ۽ سابه بري وقت تي! ٻارنهن مهينن ۾ هي ٻيو وڏو بحران آهي. منهنجو تجربو آهي ته جيڪي ماڻهو دنيا ۾ ڪنهن به ڳالهه ۾ به وڪون اڳڀريون کڻڻ چاهين ٿا ۽ چار ماڻهو پاڻ سان پيڙا ڪرڻ گهرن ٿا، تن جي راه ۾ وڏي ۾ وڏي رڪاوٽ ٻاهرين نه اندرين هوندي آهي. اڪثر حالتن ۾ دشمن جي اڪثر سوچيل سمجھيل دشمنيءَ سبب نه پر پنهنجن

طرفان رڳو ٻئي خياليءَ، ان جاڻائيءَ، لاپرواهيءَ، جهالت، هلڪڙائيءَ ۽ خودمطلبيءَ سبب گهڻي ۾ گهڻو نقصان ٿيندو آهي. ڪو ماڻهو ٻارنهن مهينا پلي ڀڄو سڄي جهان کي پيرين پوندو رهي ۽ سندن ڪاڪشوريون ڪنڊو رهي، پڙ سنڌس هڪڙي يا ٻن پنهنجن پٽن، ڀائرن يا ٻين يارن ۽ پوئلڳن طرفان ڪيل هڪڙي ئي خرمستي اسندن سموري ڪئي تي پاڻي ٿيرائي، سندس محتون مردار ڪري، کيس ڪانگ، ٽڙو ڪري ڏوهارين جي ڀجري ۾ بيهاري سگهي ٿي. جيڪي ماڻهو چئن يارن، ڀائرن ۽ همدردين جي وچ ۾ وڏي اطمينان سان ويٺا رهائيون ڪندا آهن تن کي جي اها خبر هجي ته جيڪي ماڻهو سندن ڳالهين پيا ٻڌن تن مان ڪي ٿوري دير کان پوءِ وڃي سندن زور تي ۽ سندن آڙ ۾ راڄ ٿيائيندا، نت مستيون ڪندا ۽ ڊيڪ ڇڏيندا ۽ سندن واسطي ماڻهن ۾ همدردي وڌائڻ بدران سندن واسطي نت نوان دشمن پيدا ڪندا، ته جيڪر سندن ڪچهرين ڪرڻ تان ارواح ٿي ڪجي وڃي! ڀڄي صاحب جو مثال ٿي ڪافي آهي. هن ويڇاري ڏاهپون، حرفتون، نهانيون ۽ خدمتون ڪري سال ۾ ٻه ڪڙجا ماڻهو ٺاهيا ٿي ته سندن ڪن ”فداين“ ۽ ”سرفروشن“ پنهنجن ڪارنامن سان اهڙا هزار ماڻهو سندس سر ڇا وڃي بنائي ٿي ڇڏيا! ”اهير آئي اوڻي، رڻ وڃائي رڻو!“ ان ڪري ٿي ڇيو اٿن. ”ٻئي تر دوست جسڪي دشمن اس ڪا آسمان ڪيون هو.“

(جنهن جا تو جهڙا دوست هوندا ان سان تنديز جي وڙهڻ جو ڪهڙو ڪم؟ تون ئي ڪافي آهين!)

تنهن ڏينهن منير جي حالت ڏسي ڊڄي ويس. اڳي جڏهن سندس ڊيوٽي پوريون ڦٽو هتي جي بدران ٻئي هنڌ لڳائي وئي تڏهن مڙس سهڪندو مون وٽ آيو. منهن ڳاڙهو، جهليو جهل ٿي نه ڏئي، ڇي: ”منهنجي ڊيوٽي بدلائي منشيءَ، منهنجي اسٽ“ وريو ڳاڙهو، پيلو ۽ ڪارو ٿي، ڇي، ”مون چيس تنهنجو دماغ خراب ٿيو آهي! خبر نه اٿئي ته موٽي ڦٽو ٻه اکر پلجي صاحب کي چوڻ جي دير آهي. هڪدم جيلو کي چوندو ۽ اسٽ“ مون ان وقت ئي اندازو لڳايو ته هن سڄي جهان ۾ بٽاڪون هڻي، آڪٽيون ۽ خرمستيون ڪري منهنجي نالي کي ٿي هن جيل ۾ ڳاڙهائي ڇڏيو هوندو، هر ڪو ماڻهو مون کي انهن خرمستين جو سرپرست بلڪه ڪارڻ سمجهي منهنجو ويري ٿيو ويٺو هوندو، اڄ مسڪين ۽ غريب رمضان جي حالت ڏسي ڇڪرائجي ويس. سوچيم ته ڪجهه ڏينهن کان پوءِ ته هي مسڪينڙا، منهنجي ”ڀاڙ“ جي آسري ڪنهن ڊگهي جي به ڏاڙهي پٽن ۽ منهنجي ڪيڏانهن مٿو ڪڍائڻ کان به ڪونه گسندا! ڪي ماڻهو ٻيستي ٿڪي جو نغو ڏسي دوست بنجي پوءِ پنهنجي ڪشيري جي معتبريءَ لاءِ ناقابل تلافِي نقصان ڏئي ڇڏين ٿا، سبب خسيس ۽ هڃا اٺ جيڏي! بهرحال لاهين ڇاڙهيون ۽ وڻ وڪڙن واري ڏاهپا ۽ سورهيائي واري جدوجهد ته اڳيئي رکي آهي. هلا ڇاڙيا جيل! تنهنجون مڙس لاءِ مڃوريون! اجهو ٿي وي اچي وٺي، اٽڪل ٻه مهينا اڳ ۸۲-۴-۱۰ تي

ڪٿي ويا هئا. اڄ ڪجهه انت ڀال وڌا اٿن، سويل مجيد قريشي آيو هو، اڄ تڪ هو. شايد اڃا به ٽي ڏينهن هجي، هن جيل وارا في الحال کيس ڇڏين ٿا، جالندار امرتسر ٿي ويءَ تان گرلس اسڪول ڄمون جا چوڪرا ۽ چوڪريون ڊوگري گيت ۽ ناچ ڏيکاري رهيا آهن. ڪا به هلڪڙائي ۽ ٽرڙائي ڪانهي ۱۲-۱۳ سالن جا چوڪرا ۽ چوڪريون نهايت معصوميت سان هڪڙو ٻيڙ جو منظر پيا ڏيکارين. هڪڙو ٻه زبردست فٽڪار آهي. واها! مجيد قريشي ڪي گهرايو هوم، بجليءَ وارو گهرائي ٿي ويءَ ڦٽ ڪرائي ۽ پاڻ سيٽ ڪري ويو آهي. ۽ مسئلو به في الحال حل ٿي ويو. اڳتي ڏسجي.

”اول الله نور آيا

قدرت دي سب بندي

ايڪ نور سي سب جڳ اڀيا

ڪون بهلي ڪون مندي

(بابا نانڪ)

جالندري ٿي وي تان بابا فريد، پنجابي شاعري جي جنم ڊاتا ٿي مڏاڪرو پيو هلي. هندي نانڪ، سوليوشن ايڪس، ٻن ڪردارن جي اداڪاريءَ جو جواب ڪونهي. مزاحيه ڊرامو آهي. واھ جي ڪهاڻي آهي.

۸۲-۶-۸ سوا ڏھ.

ڏاڍي گرمي آهي. پڪو فل پيو هلي ته به پگهر پيو اچي. ماني به ڪانڌ ٿي وئي، امير کي ڇڏيو اتم ته کير جو ڪوپ ٿوري پتي وڃي ٺاهي اچ، ڏسان من پيت جي سور ۾ گهٽائي ٿئي. سپرنٽنڊنٽ کي لکيو اتم ته رات جو فقط ٻاهر يون گيت بند ٿئي ته جيئن ماڻهو ٻاهر سمهي سگهي. هنيئر ته وڃين ۽ جوئي ڪمري کي تالا هڻيو وڃن، پوءِ ماڻهو پلي پيو رجهي، جنهن مهل ڪمري مان ٻاهر نڪري چڪر هڻڻ جو وقت ٿئي، تنهن مهل هڻي ڇڏين تالي پوءِ شام جو ٽنگ ڊگهي ڪيئن ڪجي؟ ڏسون ڇا ڪو ڪري؟ اڄ عورتن بابت ڪجهه ڏاهن جا خيال پڙهيم، ۽ وڻيا. شيڪسپيئر چيو آهي: ”منهنجي دل کي عورت جي سونهن نه سندس ٻاجه جيتندي.“

جرمن داناءُ گوٽي چيو آهي: ”فضليت ۽ خوش اخلاقي پراڻن لاءِ عورتن جي ضحبت ۾ اٿڻ ويهڻ لازمي آهي.“

هندستاني گانڌيءَ چيو آهي: ”انسان جيڪي به دنيا ۾ گناهه ڪيا آهن تن ۾ سڀ کان وڌيڪ ڏکيل سڀ کان ڀيانڪ، سڀ کان وحشي گناهه اهو آهي جو هن انسانيت جي آڌ سان

يعني عورتن سان ظلم ڪيو آهي. منهنجي خيال ۾ عورت جي جنس ڪمزور جنس ڪانهي. ٻنهي جنس مان عورت جي جنس ئي وڌيڪ اعليٰ ۽ عظيم آهي ڇو ته اڄ تائين عورت ئي قرباني، خاموشي ۽ سان پيڙا پوڳڻ، پنهنجي ايمان ۽ سمجه جو مجسمو آهي. بنگالي ڊاٽا ٽنگور چيو آهي: ”عورت! جيئن سمنڊ ڌرتيءَ کي گهيريو بيٺو آهي تيئن تو به پنهنجن لڙڪن جي اونهائين سان دنيا جي دل کي گهيري ۾ وٺي ڇڏيو آهي.“
 فرينچ ڊاٽا بالزاک چيو آهي: ”عورتن جي غلطي جو ڪارڻ گهڻو ڪري هميشه اهو هوندو آهي جو هو ٻين جي چڱائي ۽ سچائي تي ويساه ڪنديون آهن.“
 مسٽر باوي، انگريزي ڏاهي چيو آهي: ”خدا کان پوءِ اسان تي عورتن جا احسان آهن. پهريون ته اهو جو اسان کي زندگي ڏني اٿن ٻيو اهو جو ان زندگيءَ کي رهڻ جي لائق بنايو اٿن.“

راشن جو گوشت اڄ بنه ٿورو آهي، الاڻي ڪنهن گهوٺي هڻي آهي؟ واپس ڪيو اٿم. ٽي وي ڏسجي ٿي. اکين تي پيل بار جي ڪري پڙهڻ تي دل نه ٿي چوي. سانجهي ۽ چتر هار آهي. رات آخري پروگرام فراق گورک پوريءَ کان لکنئو ٿي وي طرفان ورتل انٽرويو جو رڪارڊ هو. ٻين جا ۽ پنهنجا شعر ٻڌايائين يا ٻڌايا هئائين. (ڇو ته تازو وفات ٿي اٿس) سندس ٻه شعر مون ٽوٽ ڪيا.

اڪا ڊڪا صدائي زنجير
 زندان مين رات هو گئي هي
 جب دل کي وفات هو گئي هي
 هر چيز پي رات هو گئي هي.

انداز زبردست هئس جيئن سيني جنادري شاعرن جو هوندو آهي. نت نون نازڪ خيالن کي خوبصورت ۽ دل ۾ چپنڊڙ لفظن ۾ ادا ڪرڻ ۾ فراق سان هندستان ۾ ڪو دم هڻي ڪونه سگهندو. پر سندس سماج بابت سمجهه ايتري اونهي يا وسيع ڪانهي. هو ڏانهن جوش جا سماجي احساس وڌيڪ تيز آهن. غزل پرستيءَ کان ٻاهر نڪري نظم کي پنهنجو ڪرڻ به پلو ڪم، پر سندس ٻولي لفظن جي شان شوڪت ۽ دٻڀي واري هئي. سوليءَ سنڌيءَ ۾ مون کي سندس لفظ هميشه خواه مخواه جي ڀرتيءَ وارو اوڻ پٽانگ ڪجسا ۽ بور لڳا. هنءَ نياز فتح پوريءَ وانگر ذهني طور وڏو دلير ۽ باغي جاگيردار شاعر هو. جي سنئين ميت اچيس ها ۽ ماڻهو ڪوڙيون تعريظون ڪري مٿو نه ڪڍن ها ته سولي ۽ عام فهم ٻولي به سندس در جي گولي هئي. فارسي ۽ عربي جا اکر لکئي، انهن جي اصل مفهوم ۽ صحيح استعمال جون ٽنگون ٻانهون پڇي، انهن کي بدصورت ۽ بچڙو ڪري سڃاڻپ کان ٻاهر ڪڍي ڇڏيو ته توهان جي جديد پاڪستاني علمي اردو

ٿيار! ٻوگس عربي + ٻوگس فارسي + ٻوگس انگريزي = ٻوگس پاڪستاني علمي اردو!
غالب جو ڪافي ڪلام خواه مخواهه جي مشڪل لفاظي ۽ جو شڪار ٿيل آهي. سندس
بهترين ڪلام اهو آهي، جيڪو سندس خطن وانگر سادو، خوبصورت، ۽ بي مثال آهي.

ابن مريم، هو ڪري ڪوئي
ميري ڊڪم ڪي ڊوا ڪري ڪوئي.

اردو ۾ جي سڀني وڏن شاعرن جي ڪلام جو وڏو حصو ان فضول مشڪل پسندي
۽ خواه مخواهه جي ڪوڙي علمي معياري ۽ بي نير ٿيل آهي. خواجه مير درد، جهڙا ڪي
ٿورا آهن جيڪي ان بيماري کان گهڻي قدر بچيل آهن. قلي قطب شاهه، ولي دکن، درد،
نظير اڪبر آبادي، بهادر شاه ظفر (اصل ۾ ڌوڪ؟) جو ڪلام ان ڪري حال سارو
گهڻي ڀاڱي نسبتاً حقيقي شاعري آهي، خواه مخواهه جي لفاظي ناهي. هوئنن جڏهن اجائي
لفاظي کان آجا آهن تڏهن مير جي شعرن جو ڪهڙو جواب؟

مير ان نيم ناز آنڪهون ڪي.
ساري مستي شراب ڪي سي هي.

بي اختيار مصري شاه ياد اچي ويو آهي.

ڪنيائون ڪلي نيٺ گهرا گلابي!

اتي ڳالهه ياد اچي وئي. ڀارتو ڇوي ٿو ته ارسطو جي سائنسي عظمت جي جائز
احترام جو ناجائز استعمال ايندڙ ڪئين صدين تائين سائنس جي واڌاري جي راه ۾
رڪاوٽ بنجي ويو. اسان شاهه جي عظمت کي ايئن استعمال ڪيو آهي جو چڻ شاهه جي
شاعري مان ٻي شاعري ۽ جي پاڻي سنڌ اندر ڪي به ڪين سرجيو ۽ اها شاعري
خدانخواستہ نانگي ٻيٽي رهجي وئي. لطيف سڀني رومانوي داستانن جو عطر ٺڄوڙي ڪڍي
انهن ۾ لاڻي. ڇا ڇا ملائي انهن کي اهڙيون ڇيڙون بنائي ويو آهي جو وري ٻئي
ڪنهنجي وٽان انهن داستانن جو نالو به ماڻهو پائڻي ته نه ٻڌان. تنهن کان سواءِ بيت به
رڳو شاهه بچائي مڙو ٿا ڏين. اها ڳالهه اسان جي لاءِ نقصانڪار آهي. پنجابي ۽ جا جيترا
غير داستان گو شاعر مشهور آهن جهڙوڪ بابا فرید، شاه حسين، بلي شاه، سلطان باهو،
حيدر ملتانئي، خواجه فرید- اهڙائي مشهور آهن داستان گو شاعر پيلو (مرزا صاحبان)،
دامودر (ميرانجهڙا)، احمد گجر (هیر)، حافظ برخردار رانجهڙا (سسئي پنهون وغيره)

واڙڻ شاھ، مقبل (ھير)، ھاشم شاھ (سستئي)، ميان محمد بخش (سيف الموك) وغيره. ھاڻي ته امڙا پريتم جي خراج تحسين ڏيڻ کان پوءِ پنجاب جو وڏي ۾ وڏو شاعر وارث شاھ تسليم ٿئي ٿو. جيڪو ”محض“ هڪڙو داستان گو آهي، اسان وٽ حفيظ تيوڻي جهڙا داستان گو اهڙا آهن جن جو مقابلو ڪنهن وڏي ڍنگ داستان گو سان ڪري سگهجي ٿو. پر اسان مان ڪيترن کي اسان جي داستان گوئن جي رڳو سڪڻي خبر آهي؟ بهرحال مون کي ته ڪانهي. تنهن کان پوءِ لطيف کان اڳ جا شاعر قاضي قاضن، شاه ڪريم ۽ شاه عنايت ميمون عنايت معمولي شيون ٺاهن. لطيف لطيف آهي. پر هنن جا به ڪيترا ٿي. بيت لطيف جي رسالي ۾، ايئن مليا پيا آهن جو سواءِ ڪنهن جغادريءَ جي، ٻئي کي پتو ئي ڪونه پوندو ته ڪهڙو لطيف، جو ڪهڙو ٻئي جو ڪريم جي هن شعر جي بندش ۽ سنڊس تائين ۽ ماجرا لطيف کان گهٽ آهي؟

آيل سھڻو رد، سوھڻي ڪام وسھي
ستي ھٿ ڳڏ، جان جاڳان تان ٺاھ پرين!

(امان خواب اجايا آهن، خواب تي متان ڪا وسهي)

يا قاضي قاضن جي هن شعر کان وٺ ڪو ٻيو!

ڪنز قدوري ڪافيا جي پڙهي پروڙين سڀ
ت ڪر منڊي ماڪوڙي ڪوھ ۾ پئي ڪڍي اپ،

وڏن ”علمي“ پڳڙن ۽ ائڊن جي سموري اڊنبر جا ڪم ٿي لاهي رکيائين! سنڌي غزل، ڪافي ۽ بيت به ھرو ڀرو گهٽ ڪونهن، اسان مان گهڻا سچل، مصري شاھ، خليفي نبي بخش، سانگي ۽ ساوڻ فقير جهڙن شاعرن جي ڪلام مان فيض وٺن ٿا؟ منهنجي خيال ۾ لطيف تي گهڻي ڀڄڻ گهڻو ڪم ٿيڻ ڪري ۽ ان ۾ ڪابه ڪوتاهي نه ٿئي، ان سان گڏ اسان جي ماڻهن کي ٻين اڳين توڙي وچين دور جي شاعرن جي ڪلام مان به فيضياب ٿيڻ گهرجي ۽ انهن جو قدر ڪرڻ گهرجي.

ساڳي طرح منهنجي خيال ۾ نثر ۾ مرزا قليچ بيگ ۽ ڪاڪي پيرو مل مهر چند آڏواڻي جو جيترو قدر ٿيڻ ڪري ان جي رٿي برابر نه ٿو ٿئي. حالانڪ انهن جا ڏينهن به تمام وڏي دام دور سان ملهائڻ گهرجن ۽ سڄي سنڌ ۾ ملهائڻ گهرجن. مونکي پڪ ڪانهي پر آءُ ڀانيان ٿو ته قليچ جهڙي شيءِ ان زماني ۾ پاڪستان جي علائقن ۾ ته نهيو پر دهلي، يوهي ۽ لکنوءَ ۾ به ڪيانه هئي. مونکي ان ۾ ٻيو ڪو به ماڻهو ڪونه سمجهي، جنهن اڪيلي سر پنهنجي ٻوليءَ لاءِ ايڏو اڻاهه اعتبار ۾ نه ايندڙ ڪم ڪيو هجي.

۸۲-۶-۹ ۴ پڇر شام.

ٿورو سمهي اٿيس ۽ غدر پارٽيءَ جي تاريخ بابت پڙهيم. هيءَ اها پارٽي آهي جنهن سان مولانا عبيدالله سنڌي جو واسطو پيو. مڙو هي ته غدر وارا سڪ پنجابي ۽ هي مسلمان سو به مولانا ۽ مٿان سنڌي. پر ڌريون ٻئي اصل ۾ سڪ ۽ پنجابي. (مولانا اصل ۾ سڪ هو). هيءَ پارٽي آمريڪا جي ڪئليفورنيا رياست ۾ پورهيو ڪندڙ سڪن ۱۹۱۲ ۾ هندستان جي آزاديءَ لاءِ ٺاهي هئي. سندن اخبار جيڪا هو آمريڪا ۾ ڪينڊا هئا تنهنجو نالو هو ”غدر“ يعني بغاوت. ان تان اهو نالو پيو. ڪئليفورنيا ۾ ڪل ۱۰ هزار سڪ پورهيت هئا. ۱۹۱۴ ۾ غدر پارٽيءَ انهن کي چيو ته پنهنجا ڌنڌا ڌاريون ڇڏي هلي هندستان آزاد ڪرايو. ڏهن مان اٺ هزارن سڌ تي لپيڪ چيو! انهن مان اڍائي هزارن کي برطانيه سرڪار نظر بند ڪيو. ۴۰۰ جيل ۾ وڌا ويا ۽ هنن تي سخت چوڪسي رکيائون. آخر ۾ هيراهن بغاوت ڪئي. سمجهائون ته پنجابي فوج به ساڻ ڏيندي. ان نه ڏنو، بغاوت ناڪام ٿي. گرفتاريون ٿيون، ۴۲ ڄڻا ڦاسيءَ تي چڙهيا، ۱۱۴ جيلن ۾ حتم ميد ڏيئي ڪاري پاڻي موڪليو ويو ۽ ۹۲ ٻين کي مڪاني جيلن ۾ سزاياب ڪري رکيو ويو. پر ايڏي ڪربلا کان پوءِ به هيراه مڙيا ڪونه وري وڃي ماسڪو کان نڪتا. برلن ۾ آڏو ڪابل ۾ آڏو وينام ۾ آڏو شنگهاڻي ڏانهن قاصد. مطلب ته، جان جان هئي جيئري وڃي نه ويئي!

جيڪي منجهانن هڪڙو به بچيل هو تيستائين وڙهندا رهيا. آخر اها تحريڪ ڪميونسٽ تحريڪ ۾ شامل ٿي ويئي ۽ ان ڪميونسٽ تحريڪ کي چوٽيءَ جا اڳواڻ ۽ ڪارڪن ڏنا. سڪن جي تاريخ پڙهڻ جهڙي شيءِ آهي، حيرت انگيز شيءِ آهي سڪ. امرتا پريتم به ته مولانا سنڌيءَ وانگر سڪ آهي! ياد رهي ته اسان جي پنهنجن سنڌي هندن جو وڏو تعداد سڪ مذهب جو پوئلڳ هو ۽ آهي. البت جيئن اسان جي حرن ۾ هڪڙا فرقو پيا سالم جماعت، تيئن هي به پر امن سڪ آهن. عقيدا ساڳيا البت رهڻي ڪهڻي توڙي نرم. پاڪستان جو بازوئي شمشيرن آهي پنجاب، ان ۾ مسلمان ڀاري اڪثريت ۾. ۱۹۲۱ ۾ مسلمان ۵۲۰۵ سيڪڙو هئا ۽ سڪ فقط ۱۴ سيڪڙو ان ۱۴ سيڪڙو جي خسيس اقليت پورا سؤ سال بازوئي شمشيرن تي راڄ ڪيو آهي. اڍائي سو سال اڳ ڪانولي انگريزن جي دور تائين پنجاب ان خسيس اقليت کان ڪنهن دوريو آهي. انگريزن جي دور ۾ به سامراج خلاف مردانگيءَ جا جيڪي به ڪم ٿيا (سڪڻي ڇاڙي بازيءَ ۾ سڪ مقابلو ڪونه ڪري سگهندو) تن ۾ سڪ ڇانيل هئا. البت سڪ جاگيردار ۽ رجعت پرست طبقو به پنهنجي نالي سان هو. هنن ان ڀلا کي آمريڪي سامراج استعمال ڪرڻ گهري ٿو ۽ ڪري رهيو آهي. پر ڪوڙيءَ کي گهرو ڪونهي. انقلابي جدوجهد ۾ سڪ اڄ به وڏو ڪم ڪري رهيو آهي. جوش مليح آبادي جي مشهور نظم جو هڪڙو

بند ياد آيو آهي؛

وه بگهت سنگه جس کي عمر مين اب بهي دل نا شاد هي.
اُس کي گردن مين جو ڊالا تها وه ڦندا ياد هي.

سڪ انقلابي پگت سنگه هن ئي لاهور شهر جي، شهر جيل ۾ ۲۲ مارچ ۱۹۳۱ تي آزاديءَ جا نعرا هڻندي ڦاسي چڙهيو هو. مطلب ته عشق وانگر وطن دوستي، انسان دوستي، عوام دوستي، حق پرستي، قرباني ۽ سچي انقلابي سورهياڻي جي به ڪا هڪڙي ذات ڪانهي، ڪو هڪڙو وطن ڪونهي، ڪو هڪڙو روپ ۽ رنگ ڪونهي، اها شيءِ ڪڏهن بدر ۽ ڪريلا جو ميدان آهي، ڪڏهن غلام باغي اسپار نيڪس ۽ عيسوي جو ضلعي تي سنگسار آهي، ڪڏهن منصور جا ان الحق جا نعرا آهي، ڪڏهن لطيف جا بيت ۽ فردوسي جا ترانا آهي ته ڪڏهن وينامي ٿرونگ پيٽرن، جون آف آرڪ، قرة العين طاهره، دودي، دريا خان، هوش، هيمن ۽ لومبا جون سرڪش للڪارون آهن، ڪڏهن پگت سنگه ۽ وان ٿروئي جي سورهياڻي آهي، ڪڏهن سسئي جي جفاڪشي ۽ جاڳوڙ ۽ سهڻيءَ جي سرفروشي آهي ته ڪڏهن مارئي جي سانگين ۽ جهانگين سان اٽل وفاداريءَ ۽ سدا سوياروست آهي. اهي سڀ هڪڙي ئي شيءِ يعني انسان دوستيءَ جا مختلف رنگبرنگي روپ ۽ جلوا آهن.

”اچا جي! مين تشريف لي آوان گا، اُتي تريڪا“

(۲۹ تاريخ) هڪڙو ڪلارڪ ائين چئي موڪلائي ويو آهي. ويچاري مسڪين سان ظلم آهي. گجراتوالي شهر ۾ ۵ ايڪڙ زمين شهري اٿس، قيمت ۲۵ لک، ماڻهن جو اڪيلو پٽ، مساوئين مسڪين کي استايو آهي.

وڪيل کي غريب ماڻهو ڪٿان في ڏي؟ لاچار مون ٿيڌيءَ کان مفت جي بيگر وٺي پئي اٿس. هاڻ ”ان تي تريڪ“ تشريف ڪئي ايندو. چيائين ”پستول لاءِ درخواست ڏئي اٿم. ماڻهو شهر ۾ چرا ڪنپو پيا هلن، ڪو هٿي ڪڍي تر“ مون پڇيس پر ٿيل آهن، شاديءَ ۾ ڪنوار پٽن ڪو ڏاج به ڏنو هوندو.“ چيائين ”هاڻو، پر ٻين اڃا به گهڻو تي ڏيو، بابا کي چيائين لسٽ لکي ڏي ته ڇا ڪپي، اسين ان کان ٻيڻو ڏينداسون.“ پر مصيبت وري به اها جو ماڻهو چرا ڪنپو پيا هلن!

۱-۱۰- شام رات مزو ٿيو. امرتسر جالندهر ٿي وي تان غلام محمد ۽ سندس سنگتي (اسان جي طالب پلاريءَ وانگر) ڊوگريءَ ۾ مورا پيا ڏين. رات امرتسر جالندهر ٿي وي جي خوبصورت انائونسرن وڏي ڊرامائي انداز ۾ مرڪنڊي پيو ”انگن بهاريا تو جا واٽو نهاريو“ هڻ تاونو اسي اڪ ملتاني ڪلام سنواني آن! ۽ پوءِ رونا ليليٰ وڏي انداز سان شروع ڪيو ”اڳڻ بهاريان تنهنجون واٽون بهاريان!“ جهڙو آواز تهڙي اسائيل ۽ انداز

سڪ سارڻدا پگهرائي وڌائين. لاهور ۾ پراڻي اسٽيشن تان اڌ سنڌياڻي رونا کي سنڌي ڪلام ڳائيندي ڏسي ڏاڍو مزو آيو رونا به حدون ڪري ڇڏيون!

”تيري سونهن پلي گيو پيڻا ڪاڻا.“

(تنهنجو سونهن، وسري ويو ڪاڏو پيٽو!)

ڊوگري مورا پيا هلن: پس منظر ۾ ڄمون ۽ ڪشمير جا خوبصورت پهاري منظر پيا ڏيکارين. چشما، گل، مال چاريندڙ ڌنڌن شاھ بلوط جا وڻ، لاهيون، برڻ، نيرو آسمان ۽ رنگبرنگي ڪڪر.

”تاري پيڇي گوريئي اسي پلي گئي، اسي رلي گئي.“

”پٺيان تنهنجي گوري ڙي! اسين يلجي، ياسين، اسين رلي ياسين!“

منير اچي اطلاع ڏنو ته مجيد قريشي چارج ڇڏي ويو. آئي جي ۽ جي فون آئي ته هڪدم بي دخل ڪري اوڏانهن موڪليو. ڪلاڪ ٻه قريشي ۽ چون تعمير پئي ڪيائين. جيل ۾ ڄڻ صوبائي وزارت ڏهي پئي، قيدين ويچارن لاءِ هاڻ ماڻهو پياڻي رات پئجي ويئي. مون لاءِ به سڀاڻي کان قيد جي نوعيت بلڪل بدلجي ويندي. اڳي اڌ ڳالهائڻ سان ڪم ٿيندو هو، نه ٿيندو هو ته آءٌ صبر ڪندو هوس. هاڻ ڪونه ڪو ڦڏو اٿاريندا، مونکي هڪ حد کان پوءِ ڳوڙ ڪرڻو پوندو. نتيجو اهو ته هاڻ جيڪا سڪون سان پڙهائي ۽ تورِي لکائي پيا ڪريون سا ختم ٿي سگهي ٿي. سمو وقت ضايع ٿي سگهي ٿو. فضول ۽ نڪمين چڪتاڻي ۾ جن مان نڪو دود نڪو ثواب.

اڄ هندستاني فلم ايندي باقي اڌ ڪلاڪ اٿس. مونکي ته تالو به وسري ويو آهي! بهرحال ڌرميندر آهي. (هندستان جي ڊريم گرل خوابن جي راڻي هيماماڻي ۽ وارو ڏسون ڪهڙي آهي. امير ماني پيو پڄاڻي. آئون به تيسين پٺيان ته پياڻي ۽ جا به ڏول پاڻ تان وجهي ولان. گرمي بدن کي ڪاڻي پئي. فلم جو نالو آهي ”ريشم ڪي دوري.“ نالو ته هواڻي آهي. اجهو شروع ٿي ويئي! ڏسون! هيروئن آهي دليپ جي زال سائره بانو. اڌ هلي پورو ٿيو آهي، وچ ۾ وقفو ٿيو آهي. شاڪر ٽڪر پيو ٻاهر ڪڍائي شيخن مان! ويچارا جيل جا سڀاهي! قيدين سان گڏ قيدي، ماءُ مري وڃي ته موڪل جي پڪ ڪان، ۲۴ ڪلاڪ حاضري، جيتري سنڌين قيدين تي آڪڙ اوتري آفيسرن هٿان وري سنڌين بي عزتي، سڄو ڏينهن ڊوڙ سج ٿي، سڀئي ڪيترا ويچارا پيڙي ٽوٽي ۽ ماني ٽڪر لاءِ جهوٽا پيا ڏيندا..... وقتي ۾ ماني ڪاڻي ولجي. رات پوڻا ڏهه، فلم بس رڳو قابل برداشت هئي. اهائي پراڻي سرمائيدار

پروپيگنڊا: ”سرمائيدار پيءُ آهي، مزدور سندس ڀڄا آهن.“ ليل سرمائيدار کيس تي آيو ۽ پنهنجي ڏهني مزدور عاشق کي پرتائي ڏنائين! گانا به چڻ ڪونه هئا، البت هڪڙي گاني جا ٻول توڙي ڌن وٺيا:

”اي چمڪا پسينام، بن ڪي ننگينا
ڪالرات بيتي، محنت جيتي، ري محنت جيتي.“

هڪڙو سنڌي چمبو به هڪڙي سين کان چواڻي ڇڏيائون ”هيءُ ته سڀني ڳالھ آهي.“
چمبو ٻڌي دل خوش ٿي ويئي.

۸۲-۶-۱۰ صبح.

واچ خراب آهي. ٿايم جي صحيح خيتر ڪانهي، ريڊيو تان ٻڌوگري
گيت پيا اچن. ڊوگري سرائڪي ۽ وانگر مٺي ٻولي آهي. سندس لهجو نرم ۽ نماڻو آهي.
سندس راڳ جون ڌنون به شوخ بدران نرم آهن، اڳڻ ۾ ڪٺ وڇايو اٿين جي اوت ۾ ويٺو
آهيان، اندر ڏاڍي گھٽ آهي، ٻاهر ٿڌي هوا پئي لڳي، ٻهاڙي آلاپ پيو ٿئي.

اوباگين پڪيان ني اٺيان ڇلار شوقتي!

(اي تنهنجي شوقين محبوبه! باغن ۾ اٺيون ڀڄي ويون آهن)

چانن اي رات تي گلابي اکهيان

آيا جو بتي بروڊا سينگار شوقتي.

(رات چانڊوڪي آهي تنهنجيون اکيون گلابي آهن، تنهنجي جوڀن کي لهندڙ سينگار
اچي ويو آهي)

۸۲-۶-۱۱ صبح پوڻاٽو.

”مياڻون!“ ”ڇا هي ٿاڻيگر؟“ ”مياڻون!“ ”ڇا هي؟ ڇا هي؟“ ”مياڻون!“
ٿاڻيگر جو منهن ڇت جي هيٺان روشن ڏانهن آهي ۽ ڪنهن شيءِ ۾
نگاهون ڪتل اٿس. رنڌشي مان امير ڇڻي ٿيو. ”ڪهڙا اي مينون ڪٿوترا دا ڀڄا

ڦٽڻ (جهلي) دي! او ڪيو تر دا بچا باري (دري) تي بيٺا اي! پتر اي سانون ڦٽڻ دي
گاکي نهين! ”مون ٽائيگڙ کي پيو“ نڪر ڪٿا! توکي پرايا بچا جهلي ڏيون ته تون انهن
کي، ماري کائين! ڪيو تر جو بچو چئي تو تر مون کي ٽائيگڙ جهلي ٻڌي ڏيو ته آءٌ لونگا
هڻي ڏسانس!

ڇهنجي اچي ويٺو آهيان. گرمي! صبح سان ئي ملڪ ٽپي ٻام ٽپي ويو آهي. اڃا ته
ڪٿي! ڪالهه ڪو به ڪم ڪار ڪونه ٿيو آهي. پشتو سبتن کي ڪلاڪ اڌ ٻيڙا ڏنم.
هاڻ ڀانيان تو تر نيٺ ڪڏهن سڪي ويندس. ڪجهه سٺا سمجهه ۾ اچڻ لڳو آهي. اڳي ته
اٿي جو گهو پائي ڳالهه ٿي. مغز ۾ نه ويهي. پر منهنجو پراڻو نسخو آهي، نئين کان نئين
شيءَ کي. في الحال بسم الله ڪري ڪٿي هٿ ڳنڍيو. اصل ڇهڻي ويڃوس، صفا ٽڪي پڻو
تر ڪٿي ڦٽو ڪريوس. وري ٿڪ لهي بيزاري لهي ۽ ٿورو شوق به ٿئي ته وري ولس!
ٿوڙي سالن جو وقتو چو نه پئجي وڃي! ٿڪ ۽ وقتو ٿيڻ تي شيون آهن، انهن جي بلڪل
پرواهه ڪوڻي ڪانهي. پشتو جا به پهريائين اردو ۾ لوڪ گيت پڙهيم. سبحان الله!
هڪڙو لوڪ گيت ته مون کي ڇڏهن به. ياد ايندو آهي ته ٽڏهن منهنجا لڱ ڪانڊار جي
ويندا آهن ۽ آءٌ ڇاهيندو آهيان ته مون ۾ ايتري طاقت هجي، ايتري طاقت هجي جو سڀ
ڏيئي هماليه جبل کي ڪٿي وڌيڪي جاگيرداري سماج جي نظام ۽ ان جي رستن رسمن
تي هڻي ڪين پوز پور ڪري ڇڏيان! گيت جا بند ڪجهه هن قسم جا آهن:

(نالو اهو آهي ٿيا اهڙو پيو)

ڪڇا به پهر آهن،

ويچاري نيمڪئي!

ڪڇا به پهر آهن،

معصوم نيمڪئي کي ماس وٺيو پيو وڃي.

ويچاري نيمڪئي! ڪڇا به پهر آهن،

نيمڪئي کي ڳوٺ جي وچ ۾ بيهاريو بيٺا آهن،

ويچاري نيمڪئي!

ڪڇا به پهر آهن،

نيمڪئي! اڃا ڪڇڙي وهي ۽ ۾ آهي.

ويچاري نيمڪئي! ڪڇا به پهر آهن،

۽ نيمڪئي کي ماس ڪهي پيو.

ويچاري نيمڪئي!

رات جا به پهر

۽ نيمڪئي سامانجڻ شرط، ”ڪاري“ ٿي ڪسجي ويٺو

ويچاري نيمڪئي، ڪڇا به پهر آهن!

پشتو جو هي ڪتاب حيدرآباد سينٽرل جيل کان هاءِ ڪورٽ ڪراچي ۽ ويندي ورٿو هئم، ڪڏهن لڳو پيو آهيانس، ڪڏهن مهينن جا مهينا پيو آهي، پر ضلعا ڇڏيانس نه. تو. ڪٿان ڪو اکر، ڪٿان اڌ، جيڪو تڙو پشتو ڳالهائيندڙ ڏسان تنهن تي پنهنجي پشتو جو آپريشن ٿو ڪريان. مسٽر پاڪستان کي چيو هوم ته ”مون سان گهڻو پشتو ۾ نه، بلوچي ۽ ڀڳالهاڻي، لاچار پنجابي ۽ ۾. اردو يا سنڌي اصل نه.“ مسٽر پاڪستان تي اهو نالو مون رکيو هو. اهو ئي ماڻهو ڏلم جيڪو پاڪستان جي پنجن ئي صوبن جون ۽ سرڪاري قومي ٻولي ۽ (عوام جون قومي) ٻوليون اڪثر سرڪاري قومي ٻولي ۽ کان الڳ هونديون آهن، ڳالهائي سگهي ٿو. اردو ۾ ان ڪري پڙهو جو ڪراچي ۽ جو هو بلوچي انگري جي رهندو ئي اصل کان بلوچي علائقي ۾ آهي ۽ اٽ وٺي به ننڍي هوندي کان وٺي بلوچن سان آهيس. پشتو ان ڪري اچيس جو ماڻس پشتون (پٺاڻ) آهي، پنجابي، انگري اچيس جو ڪجهه ڪراچي ۽ جي واقف ڇاڪن کان، سڪيو ڪجهه هئي پنجاب جي جبلن ۾ ست مهينا رهي سڪيو آهي، باقي رهي سنڌي سو اها ان ڪري اچيس جو پاڻ سنڌي پيءُ جو پٽ آهي! کيس ڪٿڻ ۽ چرڻ گانجي جي وڪري جو ڪاروبار هوس. عمر ۱۵-۱۶ سال مس هئس، پر اک ڪنهن ۾ شي ٻڌيس، مون وٽ مهينو ڪن مشتتي ٿي رهيو.

ڀارت جي ڪنهن اسٽيشن تان ٻارن جو پروگرام پيو اچي. مون نوٽ ڪيو آهي، ته هنن جا ڪجهه ٻار اهڙا تيار ٿي ٿي وي يا ريڊيو تي اچن ٿا جو اسان جا وڏا به انهن جو ڏکيو مقابلو ڪري سگهندا. خاص ڪري خود ڪلامي (Soliloquy) ۾ هو حيرت انگيز آهن. هڪڙو ٻار ڳالهه شروع ڪندو. پوءِ ڳالهه ڪندي پنهنجي پنهنجي پيءُ ماءُ، استاد ۽ دوست مطلب ته ڪيترن ئي ماڻهن جو ساڳئي وقت ڀارت ڪندو ويندو آهي. اصل ڏسڻ وٽان هوندو آهي. ٻارن ۾ خود اعتمادي غضب جي آهي. شايد اتي جي جهموري سرمائيدار ماحول جو اثر آهي. اسانجا ٻار اسٽيج تي واکا ڪرڻ ۾ زور هوندا ته هوندا، باقي صحيح فن ۾ شايد تمام گهڻو پوئتي آهن. وڏير کي جاگيرداري ماحول يا فسطائي سرمائيداري ماحول ۾ شهري ٻار به رڳو جاهل رجعت پرست وڏن جا ٽيپ ٿيو پيا هلن. ساڍا نو بج رات، ڏاڍي گرمي آهي. منو پائي ۽ جي ڊرامي سيريز ”سونا چاندي“ جو هڪڙو ڀارت ڏلم. دل چسپ ٿو ڏسجي.

هڪڙي چوڪري ”چاندي“ (شيبا حسن) جي اڏڪاري زبردست آهي. اڄ اسرائيل ۽ شام جي جنگبنديءَ جي خبر آهي. ٻن ٽن ڏينهن کان ان ٻاري ۾ پريشاني هئي ته الاڻي ڇا ٿيندو. جي بيروت تي قبضو ٿي ويو ته فلسطيني ڪلچي ويندا. هوڏانهن عراق هڪ طرفي جنگبندي ڪئي آهي. ڏسون ان جو ڪهڙو نتيجو ٿو نڪري. معاملو پيچيدو آهي. بهرحال اسرائيل جو بيروت تي آساني سان قبضو نه ڪري سگهڻ به وڏي ڳالهه آهي. هڪڙو اسرائيلي جنرل به مٿو آهي. ايران مدد لاءِ اڳتي وڌيو، ڏکڻ يمن

ٽئڪون ڏياري موڪليون، ٻيا پاڙيا رڳو اخباري بيان بازي ڪندا رهيا. ڀارت ڊاڪٽر ۽ دوائون موڪليون آهن. اسان وارن کان ته اهو به ڪونه پهتو. رڳو بيان بازي ٿي. ضيا کي گڏي جو سور پيو آهي. اڄ سليڙي جماعت اسلامي خلاف مضمون لکيو آهي. ڇي ”رڳو نظريي جون خبرون پيئي ڪري، پاڪستان جي ڳالهه به وٽس ڪانهي. اقبال کي استعمال ڪري ٿي، قائد اعظم خلاف آهي.“ ڊاڪٽر اسرار منجهائن آهي. تنگ نظر ۽ ڪل ٿڙيل آهي. همراهن کي احوال الائي رسيو الائي نه. خبر ناهي ڇا ٿيو ڇا نه ٿيو. پيسا ختم ٿي ويا آهن. پي پي سي * ۾ توڙي هونئن، همراه ملاقات تي ايندڙ خميس تي الائي ايندا يا اڃا پي خميس تي. اڳ چئبو هو ته جڏهن اچن تڏهن ليڪ، پر هاڻي پانچجي ته جيئرو جلد ملي حال احوال ڏيئي وٺي سگهجي اوترو بهتر. متان وقت ضايع ٿئي. کيس جو الائي ڇا ٿيو؟

۸۲-۶-۱۲ پوڻا ڏه صبح.

اڄ چڪر ڏيئي پوءِ وهنجيس. اڳ وهنجي پوءِ چڪر ڏيندو هوس ته پگهر جي پوندو هوس. اڄ مليل جي قميص ۽ هرڪ جي سٿ پاتي آهي. ويٺو به پکي هيٺ آهيان. گرمي وڌندي وڃي. صبح جو هندستان جي تاريخ بابت ڪتابن جي فهرست نقل ڪيم ۽ پڻ پنجاب ۾ انقلابي تحريڪ جي تاريخ جو ڪجهه مطالعو ڪيم. هڪ دفعو پڙهي اٿم، هاڻ ٻيو ڀيرو ڏيئي نوٽ وٺندس. پهريون دفعو ته ڪابه واقعي ڪم جي ڳالهه سمجھ ۾ اچڻ مشڪل آهي. واقعي سٺا ڪتاب به ٿي دفعا پڙهجن ٿا ۽ انهن جا نوٽ وٺجن ٿا تڏهن انهن مان فائدو ٿئي ٿو. شوڪت عليءَ جو انگريزي مقالو پڙهيم جنهن ۾ چيو آهي ته اردو ادب ۽ تنقيد انگريزي ادب ۽ تنقيد جو نقل آهن.

پوڻا اٺ رات. خبرون پيو ٻڌان. پي پي سي هٿ ٿي شو آچي. ٻي شارٽ ويو تي هڪڙي غير ملڪي اسٽيشن تان وڃي پيس جنهن تان هڪڙي عجيب ساز مان جهڙوڪر سڃاتل ميوزڪ پئي آيو. آخر وڃي سڃاتم. الغوزو راڻو! ڏن مٿي. ”منهنجي راڻل کي رحم پوي ڏور وڃيو ڏينهن لائي!“ ٿوري دير کان پوءِ ميوزڪ ختم ٿيو ته اناٽونسز چيو ”به ريڊيو ماسڪو هي!“ هر ريڊيو اسٽيشن پنهنجي سڃاڻپ لاءِ خاص موسيقيءَ جو ٽڪرو وڄائيندي آهي. لاهور اسٽيشن جي سڃاڻپ جي ميوزڪ ۾ هيءَ ڏن شامل آهي: ”لال ميري پت رکيو ڀلا سنڌڙي دا، سيوهڻ دا شهباز قلندر!“ الغوزي تي راڻي جي ڏن به ريڊيو ماسڪو جي اردو پروگرام جي هڪڙي سڃاڻپ واري ڏن تي ڏسجي.

* پي پي سي - قيديءَ جي جيل وارن وٽ جمع ڪرايل رقم جنهن مان سامان وٺي سگهندو آهي.

۸۲-۶-۱۳ ساڍا ٽي بجڻ شام.

ٿورو سمجهي اٿيو آهيان. ش آيو هو تنهن ننڊ مان اٿاريو. ائين ڀٽ
 شٽ. منير کي بدلي ڪري قاسمي گهاٽ مٿان رکيو. تن. رمضان کي بدلي
 ڪري ”ڪوٽ موقتي“ تي رکيو. تن. هن ڪاڙهي جي ڏل ۾ جيل جي ديوار وٽ پهرو
 ڏيندو ته مٿان ڪو قيدي ڊوڙ پائي ديوار تي چڙهي پڄي نه وڃي. اها سزا واري ڊيوسي
 آهي. شاکر شاهه ۽ رفيق جي به بدلي ٿي آهي. پهرين ته شاکر شاه جو مٿو ٿي ويو
 هو. پر هاڻي وري به مٿس وڃي ڪنهن حال ۾ ٿيو آهي. مٿي ڪنهن ڪنهن مهل اچي
 منهن ڪڍي وڃي سگهندو پڪو وٺي نه ٿو. گهڻي پڪي هلائڻ جو نتيجو آهي. ۲ بال
 پينون گهرائون هيڙ سي آيون آهن. صفا ڪٽي ويون هيون. هيءَ آخري آهي. همارهن کي
 ياد ڪري چئجي ته ڪا سٺي پين ۽ بال پينون وٺي ڪٿي اچن پئي پيري. فلسطينين به
 جنگ بندي قبول ڪئي آهي. ڪجهه لڏي رکيائون. ارجنٽائين وارو جنرل گاليري چئي
 ٿو ته ”آمريڪا اسان سان ڪن سالن لاءِ تعلقات خراب ڪيا آهن“ چئي ٿو ته ضرورت
 پيئي ته روس کان به مدد وٺنداسون. ولي خان وارن کي ڪوئو وڃڻ کان روڪيو. تن.
 افغانستان بابت آين- ڊي- پي ۾ اختلاف طئي ڪرڻا هئا. سرڪار ٿي چاهي ته اهي
 اختلاف طئي ٿين ۽ اين ڊي پي افغان مسئلي بابت پنهنجو رويو تبديل ڪري. ضيا
 گزدي جي سور ڪري اسپتال ۾ داخل آهي. اڄ اعلان ٿيو ته همراه ليڪ ٿي ويو. البته
 ڊاڪٽرن ڪجهه ڏينهن اسپتال ۾ آرام ڪرڻ لاءِ چيو اٿس. جنگ جي ڪالم نگار نظير
 ناچي لکيو آهي ته ”ڏسجي ٿو ته آمريڪا وٽ هاڻي افغان مسئلي ۽ پاڪستان کي
 اڳوڻي لفٽ ڪانهي. برطانيه، ڀارت ۽ آمريڪا جا اختلاف دور ڪرڻ جي ڪوشش ۾
 آهي ۽ ان ۾ ڪاميابي حاصل ڪئي اٿس. سعودي عرب اندر جو شاهه اڳوڻو استقبال ڪيو.
 لڳي ٿو ته ولي خان ضرورت کان وڌيڪ اهميت حاصل ڪري رهيو آهي. ان جو فوج
 کي به نقصان پوندو انڪري سياسي پابنديون هٽايون وڃن ته معاملو خراب ٿيندو.
 اخبار ۾ آهي ته سرڪار بجيٽ کان اڳ شوري ۾ رهيل ماڻهو ڪٿڻ جي ڪوشش ڪئي
 پر ماڻهو تيار نه ٿيا. هاڻي بهرحال ۵ جولاءِ کان اڳ ڪٽيندا. منير وڃان جهٽ هڻي آيو.
 ڀاڪر پائي روئي وڌائين. چي، ”هتي ڏاڍا سولا آهيون، پر هتي ڇڻ گهر
 جا پاتي هٿاسين!“

۶ بجڻ شام. هنير ٿي وي تان خبر ٻڌم ته شاه خالد گذاري ويو آهي.

بادل ڙي بادل! منهنجا نيٺ شا بس ڪن!

رت آئي، رت ويئي، جهولي ۾ ٿا ڏينهن جهلن.

وهنجندي اياز جو اهو گيت ڇڻ تي اچي ويو. جهونگاريندي نئين ڏن ڏهن ۾ آئي.
 ڪو سمجهو ماڻهو ڀرسان هجي ها ته فرسٽ ڪلاس ڏن لهي وڃي ها. جنهن دور ۾ پيا
 گس بند ٿي ويا هئا ۽ ثقافتي هلچل وسيلي مٿان مڙهيل ماٺ توڙڻ جي تجويز لاهي
 هيم ۽ عمل شروع ڪيو هوسين، تڏهن لطيف جي ورهين سان گڏ اياز جي روشن خيال ۽
 وطن دوست ڪلامن جون ڏنون لاهڻ پويان ڪيئن چيلهه ٻڏي پيا هئاسين! ڪماڪمي
 ڪري ٿي مان اچي حيدرآباد ريڊيو اسٽيشن جي ڊئريڪٽر سان جهيڙو ڪيم ته اياز
 جو ڪلام ڇو شا براد ڪاسٽ ڪريو! بلوري کان ڪيس هلائي سڌو آيو هوس، پوءِ
 هڪڙي مهم شروع ڪري ڏني سين. انهي مهم جي سلسلي ۾ اياز جو ڪلام پهريون
 دفعو جنهن ڏينهن ڳايو ويو سو اڄ به ياد اٿم. آءٌ ۽ زرين اسڪور تي چڙهي پبلڪ
 اسڪول آيا هئاسين. ڪلام به ياد آهي. اياز جو اوائلي دور جو ڪلام آهي. مون به
 سندس پهريون ڪلام اهو پڙهيو، پسند ڪيو ۽ مشهور ڪيو هو.

رات انڌيري واءُ ٿڌيري اپ تي تارا ڇايا.

هءُ پرين ياد آيا!

ڇهر ۾ وارا پيارا پيارا نيري ڪهرائي ۾ تارا

مون جيئن اک به نه لڌائون ٿي.

پل پل جهاتيون پاتائون ٿي

اهي نينهن به ننڊ جو ويري

جاڳي مون جاڳيا

هءُ پرين ياد آيا.

ڪلام جهڙو چمچي تهڙو ڪونه لڳو. ماڻهو ان قسم جي ڪلام جا عادي ڪونه هئا.
 پهريون تجربو هو ناڪام ٿيو. ڪيڏا بور ٿيا هئاسين! پر سالن جي اورچائيءَ کان پوءِ
 ڳالهه ٿي پي ٿي وئي! روزي ڪارنر. جويو صاحب پيو ڳائي:

ڪهڙي ڪاريهر جو ڏنگ

ڇوڙائي آيو آ چنگ!

هءُ ڪٿي هو سِر مٿي

جنهن جي لاءِ رڙي ٿو ڪنگ!

ڇا گيت هو. ڇا آواز هو! ڇا ڏن هئي! ڇا ڏينهن هئا! هڪ ڏينهن محمد چمن کي
 پڪڙي گاڏي کاتي واري جاءِ ۾ وٺي آيو هوس مٿس ورڪ ڪرڻ ته اياز جي ڪلام

جون ڏنن لاهي ۽ ان ڪلام کي عوام ۾ ٽهلائڻ ۾ مدد ڪري، ڄمن چئي: ”اهو وري ڪهڙو شاعر آهي؟“ ريڊيو وارن ويچارن لاءِ شاعر يا ته اڳوڻا يا ته اهي جيڪي ريڊيو جا ملازم هجن. ٻيا وري ڪهڙا شاعر؟ آخر مٿس تبليغ ڪري کيس هڪڙو اياز جو ڪلام ”پونر پري آڪاس“ مان پڙهي ٻڌايم. چيائين ”اهو به ڪو ڪلام!“ کليو کليو مون تان چرچا ڪري ته ڪهڙن ماڻهن کي شاعر پيو چوان. بهرحال چيو مانس ته ڏن ته ڪا سٺي لاهي وٺ، چرچا ڪري ڪري نيٺ ”رون!“ ”رون!“ ڪرڻ شروع ڪيائين. نيٺ ڏن لاهي ٻڌايائين. طبيعت خوش ڪري ڇڏيائين. نئين نئين جاءِ مسواڙ تي ورتي هيٺ، ڪٽولو هڪڙو پيل هو جنهن تي ٻئي ويٺا هئاسين. واڌڻ چنل هئس. اٽڪل سان ويهڻو ٿي پيو. ڄمن ٻي ڏن لاهي ٻڌائي. واه! پر ڳالهه اها ئي ته هي به ڪو ڪلام چئبو! پوءِ ئي ڏن، چوٿين ڏن، ماني ڪاڍي سون، ڏنن لهنديون رهيون. آخر منهنجون اکيون پورچڻ لڳيون. ڄمن لڳو پيو آهي. منهنجي اک لڳي ته چڪيو مونکي اتاريو ويهاريو ڇڏي. ڇي ”مونکي ولي آيو آئين ڪلام چوڻ لاءِ ۽ پاڻ ٿو سمهين!“ مٿيون اُٿيون، پر ڄمن چوي ”سمهڻ جو سوال ئي پيدا ٿو ٿئي، طبيعت مس هاڻ چيو ڪرڻ شروع ڪيو آهي. اڳي ته رڳو تنهنجي زبردستيءَ ڪرڻ تي ٻئي رون! رون! ڪيم.“ سڄي رات ايو ڪريو ويهاريو ويٺو هوم. هڪڙو سانوڻي درياه هو جنهن ٻئي موجون ماريون. ان رات کان وڌيڪ ڄمن جو ڪلام مونکي ڪڏهن به نه وڻيو. ڪاش مون وٽ ٽپ ريكارڊر هجي ها! جيڪڏهن مقصد فقط پنهنجي ذات جي خوشي نه هجي ڪو واقعي عظيم گڏيل مقصد هجي، ته پوءِ ان جي حاصلات لاءِ جيڪا گڏيل جدوجهد ڪجي ٿي تنهن جا ڏک سک زندگيءَ جو وڏي ۾ وڏو سرمايو ٿين ٿا، ڪنهن عظيم مقصد کي ڪامياب بنائڻ لاءِ گهڻي سوچ ويچار کان پوءِ ڪا نئين تجويز ڪڍجي، ڪوبه سنجيدگي سان ان تي غور ڪرڻ لاءِ به تيار نه هجي ۽ توهان حيل ڪري ڇڏيو پر ڪو قائل ٿي نه ٿئي، آخر توهان بسم الله ڪري ان تي عمل ڪرڻ شروع ڪريو. سالن کان پوءِ اها تجويز اهڙي ڪامياب ٿي وڃي ۽ ان جا ايترا ڄامي ۽ عملبردار ٿي وڃن جو ڪنهن کي به اهو ياد نه رهي ته هيءَ تجويز ڪا توهان ڏني هئي ۽ ان جي هيڏي مخالفت ڪئي وئي هئي ۽ توهان اڪيلي سر ان جون شروعاتي ۽ اڻانگيون منزلون طئي ڪيون هيون. در شمار ارڇه نياورد ڪسي حافظ را- شڪر کان محنت بي حدو شمار آخر شد (حافظ شيرازي)

(جيتوڻيڪ هن هيڏي ساري ڪارنامي ڪرڻ تي ڪنهن به حافظ کي ليکيو ئي ڪونه پر ته به شڪر آهي جو هي سخت ڪشالو ته اچي پورو ٿيو!) اها ڳالهه سوچي تجويز ڏيندڙ ۽ ان تي عمل شروع ڪندڙ ۽ ڪرائيندڙ کي جيڪا خوشي ٿيندي تنهن جهڙي سڄي خوشي ڪن ماڻهن کي لک روپيا ڪماڻ تي به مشڪل ٿيندي هوندي. گڏيل جدوجهد جي دور ۾ هڪڙو مست بنائيندڙ نشو هوندو آهي، پنهنجي گڏيل وجود ۽ قوت جو سوپارو احساس هوندو آهي. ان جا ڏک به عام سڪن کان سوين دفعا وڌيڪ يادگار بنبا آهن.

منهنجي زندگيءَ ۾ اهڙا دور بار بار ايندا رهن ٿا. پهريائين ڪامريڊ حيدر بخش جتوئي واري قبر، شهداد ڪوٽ اليڪشن جي جدوجهد سان قصو شروع ٿيو. آءٌ ايل ايل بي جي امتحان ۾ به ٽي مهينا کن هئا ته پڙهائي ڇڏي قبر پهتو هوس. پوءِ هاري ڪميٽيءَ جي هلچل، ون يونٽ خلاف جماعتي فاشزم خلاف ادبي ۽ سياسي هلچل، نڪپ هلچل، جيئي سنڌ جي هلچل، شاگردن جي تحريڪ، ثقافتي هلچل، عوامي تحريڪ کي منظم ڪرڻ جي جدوجهد ۽ عوامي تحريڪ جي قيادت هيٺ هاري هلچل، ايوب ۽ يحييٰ جي ڊڪٽيٽر شپ خلاف هلچل، پيپلز پارٽيءَ جي دور ۾ وڏيرا شاهي جي ڊڪٽيٽر شپ خلاف هلچل، حيدرآباد سازش ڪيس خلاف قانوني جدوجهد، شيرين سومرو، ٽريبيونل ۾ قانوني جدوجهد، هاڻوڪي آمريت، خلاف جدوجهد، ۱۹۸۲ جي جدوجهد، طرحين طرحين جون جدوجهدون هر هڪ جا پنهنجا پنهنجا مسئلا، پنهنجا سائي، پنهنجون سويون، شڪستون، ڏک، سک آزمودا ۽ تجربا، شڪر جو هر دفعي پڙ جي وچ ۾ بهيڻ ٿيو آهي. ڪنڊ پاسي ۾ نه.

هڪڙو هڪڙو واقعو دور ۽ ان جون ڳالهيون دل تي لکيون پيون آهن. ٿورڙن ٻين مطالعي جي ڏينهن ۽ ذاتي سکڻ ڏکن جي ڏينهن کي ڇڏي، ٻيا زندگيءَ جا سڀ کان قيمتي ۽ سدا بهار ڏينهن اهي ئي هئا، اهي ئي آهن زندگيءَ جو ثمر. انهن کي ڪڍي ڇڏجي ته باقي زندگي ڊري گهٽ وڃي پڙي بچندي.

ڪي ڏينهن هيا، جو ڏينهن هيا، ۽ ڪنهن جي سونهن وروڻهن هئي
نه رهي نه رهي نه رهي، او الا گذري به ويئي، گذري به ويئي.
(اياز)

اي دوست بهار، وري گل ڪيا، جهڙ ڇايا پيمانا چلڪيا
هوءَ ياد خزان به رهي نه سدا، گذري به ويئي گذري به ويئي!
سڪ ڏيئي، ڏک ورتا ها، ڪنهن پياري جا جڳ ساري جا
پڇ. ئي نه اياز اهي ڏکڙا، گذري به ويئي، گذري به ويئي!

پنهنجي عوام پازان جدوجهد لاءِ سڀ ڪجهه وقت ۽ قربان ڪري ڇڏڻ مهل ماڻهو ڇا آهي ۽ سڀ ڪجهه پنهنجي ذات ۽ خاندان جي سک لاءِ وقت ۽ قربان ڪري ڇڏڻ مهل ماڻهو ڇا آهي! جڏهن اياز وچ ميدان ۾ هو تڏهن ڇا نه هو!
مون اياز جي ڪلام سان گڏ اياز جي ذات تي به گهڻو سوچيو آهي. سندس زندگيءَ کي سندس شيخ پرادريءَ جهڙين سنڌي شهري وڃيڻ طبعتي جي عام واپاري ۽ ڪامورڪين برادرين جي زندگيءَ جي فلسفي کان، ذاتي آرام، سلامتي، نفعو ۽ ملڪيت

پهريائين ۽ عزت آبرو ۽ ٻيون معتبريون پوءِ واري فلسفي کان قطعي اڻ متاثر ٿيل،
 ٿو چئي سگهجي. ساڳي طرح جنهن سکئي ستاين ۽ خوش حال طبقي ۾ هو پنهنجي
 محنتي ۽ ذهين جدوجهد سان نهايت ڪامياب وڪالت ذريعي داخلا حاصل ڪرڻ ۾
 ڪاميابي حاصل ڪري چڪو آهي تنهنجي ڪجهه ابن الوقت ۽ ڪجهه ترقي پسند فلسفي
 کان ۽ فزيئچ ۽ اطالوي زوال پرست اديبن ڪافڪا، ڪاپو، بادليش، شارٽري (وجوديت به
 زواليت پرستيءَ جو هڪڙو روپ، بلڪ هڪ نڪد کانپوءِ عملي طرح بدتر روپ آهي)،
 وغيره جي زهريل، بزدل، مطلب، مايوس بنائيندڙ ۽ هر قسم جي دلالت فرار ۽ غداري
 لاءِ ذهني بهانا ميسر ڪندڙ ادب جي فلسفي کان به ان کي الڳ ڪري ٿو سگهجي. ٻين
 اڪثر ماڻهن وانگر هن جي زندگي ۽ فڪر ۾ به تضاد آهي. خود سندس فڪر ۾ به
 هڪڙي طرف لطيف آهي ته ٻئي پاسي حافظ ۽ خيال ته نئين پاسي، ترقي پسند شاعر
 آهن ته چوٽين پاسي مٿيان زوال پرست اديبن ۽ شاعر آهن. ٿرندڙ گهرندڙ گڏ وڃڻ
 خيالن، غير جدلي سوچ جي انداز ڪافي وسيع پر اڻ پختي ۽ اڻ سائنسي سڃاڻي ۽
 تاريخي ڄاڻ ۽ زندگيءَ جي سرمائي داري ڍنگ سان ماڻهو تاريخ جي موجوده دور جي
 سياست جي تيزيءَ سان گوهيون ۽ ڇال ڏيندڙ ڇڙ گهوڙي تي پنهنجو هوش جواس آخر
 ڪيترو وقت برقرار رکي سگهي ٿو؟ تنهن کان سواءِ هر ماڻهو ڪجهه وقت کانپوءِ تڪيو
 پوي. کيس سامي پڻ جي، نئين سر غور ڪرڻ جي ضرورت آهي. پر ڪي ماڻهو هٿ
 ڌوئي سندس پويان پئجي ويا. کيس ويهڻ ئي نه ڏين. اصل کيس تپائي اچي ڪنيائون.
 منهنجي خيال ۾ اها ملڪ جي اصل مالڪن جي بچيل ماڻهن جي اڪيڻ ڇڻو ڪرڻ ۽
 خوار ڪرڻ جي هڪڙي سوچيل سمجھيل سنڌي ادب دشمن، سختي شعور دشمن استعمال
 انگيز مهم هئي جيڪا پنهنجي ناپاڪ مقصد ۾ ڪامياب ٿي. بهرحال اياز جو لکل ۽
 دٻيل خود پرست، موقعي پرست ۽ قابل رحم روپ ظاهر ٿيو. اسان مان هر ڪنهن جي
 اندر ۾ اسان جو مخالف روپ لکل ۽ دٻيل آهي. جيئن ائين شعوري ڪوشش ڪري
 اس جي ڳاڻي تي ڇڙهيون ان کي دٻايو ويٺا هوندا سون، ٽيسين اهو لکل ۽ دٻيل رهندو.
 موقعو مليس ته ڀڳڻ ڏيئي ٻاهر ايندو ۽ ماڻهو کي الفا ڪري بيهاري ڇڏيندو. خدا
 هر ڪنهن کي انهي واقعي کان پناهه ڏئي ۽ هر ڪنهن کي پنهنجي شيطاني پاسي کي
 دٻائڻ ۽ ڪڇڻ جي توفيق ڏئي.

سنه ۾ آءٌ پهريون ماڻهو آهيان، جنهن اياز کي هڪڙي عظيم شاعر طور سڃاڻي، اها
 باقاعدي مهم شروع ڪئي ته سندس ان عظمت کي سڃاڻي سندس ڪلام جو پرپور فائدو
 ورتو وڃي. تن ڏينهن آءٌ نواب سنه ڪراچي ۾ سب ايڊيٽر هون. شايد ۵۲-۱۹۵۲ع جي
 ڳالهه آهي. ڪهڙو به اخبارون هلائيندو هو. هڪڙي سنه آبرور جنهن جو ايڊيٽر پير علي
 محمد راشدي هو ۽ ٻي نواب سنه جنهن جو ايڊيٽر مولوي عبدالغفور سيتاڻي هو. سندس
 تڪيه ڪلام هو. ”اهو... اهو...“ تر ڳالهائڻ خودڌاڻ ڪرڻ ۽ باوقار ماڻهو هو. ”اهو...“

اهو هي ڇا آهي اياز جي شاعري اهو ڇورو شڪار پوري وات ڳاڙهو. اهو وري توهان شاعر بڻايو آ. توهان کي لطيف ۽ سچل شا وٺڻ آهي؟ انهن ٽنهي لکڻ، مون کان به نه پڇي جيڪو لکڻ سو چاپي ڇڏيو! سبب ايڏيتر آهيو. اهو توهان جي اختيار ۾ ڏيون ٿا، پر هٿن تي... ”زوراور“ روز پيو چونڌو هو ”زوراور! نئين زندگيءَ لاءِ ڪو مضمون ڏيو! ڪا خدمت ڪريو! معاوضو به ڏيو. ڪجهه نه ڪجهه خدمت ڪريو!“ مهيني کان پوءِ مضمون موٽائي ڏنائين. ”زور اور! ڪٿا هي چڱي شيءِ لکي ڏيو! هيءَ ته ته ٿا چاپين ماله! چون ٿا هي اياز ڪير آهي؟“ ٻين ڳالهين سان گڏ اياز بابت انڌا اونڌا ويجه ڪتاب لکيم. بلڪه سڄي ڳالهه ته ڇمچو پائيءَ ۾ زبردستيءَ ۽ مڇڙ ٿي لکاريو. ننڍڙي ڪتاب لاءِ لائبريري ڪتابن جي پڙهڻي پڻي. زوراور کي مولانا عبدالواحد سنڌي به سڏيندا آهن ۽ ڇمچو پائيءَ کي شمشير العيدي به چون. ۽ پوءِ ”اياز! اياز!“ ڪري اسان سڄي سنڌ بلڪ پاڪستان کي مٿي تي کڻي ڏنو. هڪڙي پاسي اول مون ۽ جوڻي صاحب ۽ رشيد (جوڳيءَ تي جڙاءُ سوروئي نينهن جو) ۽ ٻين ويجهن اديبن ۽ پوءِ ٻئي پاسي زرين ۽ نيٺ نئين پاسي سنڌي شاگردن ۽ پڇاڙيءَ جونهارين، (شير خان کان سٺو اياز ڪير ڳائي!) ۽ ڏسندي ڏسندي اياز جي بي مثال ذات ۽ اتاهه محنت ۽ اسان سنڌ جي ماڻهن گڏجي اياز کي سنڌ جو حقيقي آواز بڻائي ڇڏيو!

پوءِ نانائي نڪ، طبقاتي چڪ، نظرياتي زوال ۽ فطري ٽڪ، ڏهه ٽڪڙ ۽ لٽي ڪرڻ جي حرص پنهنجو ڪم ڪيو. پوءِ جيڪي ٿيو سو سنڌ ڏٺو. پوءِ اها منزل آئي جو اياز سنڌ يونيورسٽيءَ جي وي سي هائوس ۾ مون سان ائين پئي ڳالهايو جيئن ڪو هوشيار پوليس انسپيڪٽر ڪنهن نامياري ڌاڙيل مان ڪم ڪڍڻ لاءِ ساڻس ڊپلوميٽڪ نموني ڳالهائي. پڏيو هو ته هر ڪنهن کان پيو پڇي ته ”تون پليجي جو ماڻهو آهين؟ نه! مون کي سڀ خبر آهي! هي ڪتاب پليجي بنا آهن نه! مون کي خبر آهي...“ سنڌ جو آواز ڦري پوليس جهڙو آواز بڻجي پيو ۽ پوءِ ظفر انڇڻ ۽ فهميده رياض جي گهر آخري ملاقات! آف! اڄ به ائين ٿو لڳي جڻ ڪو ڀيانڪ خواب يا ڪا ڊيٽا رينڊڙ فلم ڏٺي هيم.

پر اياز جون اهي ۽ ٻيون اڻ کان به وڌيڪ ڏک ۽ لهج جهڙيون ڳالهيون هن حقيقت کي ٻڌائي ٿيون سگهن ته سچل ۽ ساميءَ جي عظمت پنهنجي جاءِ تي هزارين دفعا تسليم، پر فن توڙي گوناگون جمهوري، روشن خيال ۽ ترقي پسند مواد جي خيال کان لطيف کانپوءِ سنڌ جو وڏي ۾ وڏو شاعر ۽ منڪر اياز آهي. اياز مڪمل طرح پورهيت، جمهوري ۽ انقلابي شاعر ۽ منڪر نه آهي ۽ نه ئي سگهي ٿو اڄوڪي ڏاڪي تي وڏو شاعر فقط سرماييدار انقلابي جمهوري ترقي پسند ئي ٿي سگهيو ٿي. خود فيض سان به اهو ئي قلم لاڳو آهي. پر اياز کان وڏو سرماييدار انقلابي جمهوري ترقي پسند شاعر نه ٿيندو ۽ نه ئي سڄي پاڪستان ۾ موجود آهي ۽ نه رهيو آهي. سرماييدار مان هتي مراد اها ناهي ته اهو پاڻ سرماييدار هجي يا سرماييداريءَ جو حامی هجي، پر اهو ماڻهو جيڪو

جيڪي ڳالهون ڪري سگهجن ٿا، حقيقت ۾ ۽ بنيادي طرح سرماڻيدار جمهوريت جي منزل سان تعلق رکندڙون هجن ۽ نه ڪي ان کان اڳڀري پورهيت انقلابي جمهوريت ۽ سوشلزم جي ڌاڪي سان.

هتي مهينو مهينو ڪن مون سان ٻه ٻيا ماڻهو رهيا آهن، پڙهيل ڳڙهيل ۽ سمجهو هڪڙو ننڍي نازشي پنجابي ليڊر به هو. انهن سان مون لطيف ۽ اياز جي ڳالهه ٻوله ڪئي. ڪجهه اردو ۽ انگريزي ترجمو ڪيا. تمام ڊگھا بحث مباحثا هليا. هو سخت پنجابي وطن دوست هئا ۽ نئين پنجابي قومپرست تحريڪ جا سرگرم حامي. آخر هو اها ڳالهه مڃڻ تي آماده ٿيا ته لطيف برابر پنجاب جي سمورن ڪلاسيڪي شاعرن کان بلڪل نرالو ۽ ٻي شيءِ هو ۽ ان سان هنن جو مقابلو ئي ڪونهي. هڪڙو هتي جو پروفيسر، جيڪو انگريزي ادب جو پروفيسر ۽ پنجابي وطن دوست ۽ ادب نواز هو، تنهن گهڻا ڏينهن اڳ اها ڳالهه سمجهي، تسليم ڪئي ۽ شاھ جو رسالو گهرائي ان جو (اردو ترجمي ۾) مطالعو ڪرڻ شروع ڪيائين. هي به شاھ کان بيحد متاثر ٿي ويا. جڏهن مون چيو ته اياز فيض کان گهٽ مشهور پر وڏو ۽ وسيع شاعر آهي ته منهنجي منهن ۾ ٻهارڻ لڳا. بهرحال ٻوليءَ جي ديوار ڪري آءُ مثالن سان انهن کي پوري طرح ڦاٽل ڪري ڪونه سگهيس پر ڪافي وقت ملي ها ته هو ضرور سمجهي وڃن ها. اياز سان پاڪستان جي ٻئي ڪنهن به شاعر جي پيٽ جو سوال ٿي نٿو پيدا ٿئي. ها، فڪر ۽ سوچ جي برتريءَ جي ڳالهه ٻي آهي. پورهيت انقلابي جمهوريت پسند شاعر پنهنجي فڪر جي ڪري ڳالهه ٿي اُور ٿا ڪن. ان ميدان ۾ هو ٻين کان پري آهن. پر اهو ادب اڃا نئون آهي. فڪر ۽ فن جي هم آهنگيءَ ۾ وقت لڳندو، نئين روايتن ٺاهڻ ۾ وقت لڳندو. اڄ سوچ ۽ فن جي پوري هم آهنگيءَ واري شاعريءَ ۾ اياز بي مثال آهي.

سندس آخري مجموعو، مجموعي طرح مايوسي ٿلهائيندڙ آهي. ان ۾ گهڻو ڪري دهشت زده ڪامورو اياز تو ڳالهائي. پر ته به سندس فن اهو ئي آهي.

منهنجو خيال آهي ته اياز جهڙيون ڳريون بلائون اهڙيون ٽڪڙيون مرنديون ٻاهن. ڪهڙو عجب هو پنهنجو قهر جو دماغ ۽ اٽام ذهني ۽ روحاني صلاحيتون ڪتب آڻي، پنهنجي خود پرستي، مايوسي، ڊپ، شڪست خوردگي ۽ آرام طلبيءَ ۽ ملڪيت پرستي جو پاڻ ٿي علاج ڪري وٺي! جي ائين ٿيو ته سنڌ لاءِ ڪيتري نه عظيم خوشيءَ ۽ فخر جهڙي ڳالهه ٿيندي! شاھ اياز هن تباهيءَ مان وري نئون ڄمي پوي! پر جي نه ته به اياز جيڪي سنڌ کي ڏنو آهي، ان جي پيٽ ۾ پاڻ کي ۽ سنڌ کي جيڪو نقصان رسايو اٿس سو گهٽ آهي. تاريخي طرح ڏسجي ته گهڻي ۾ گهڻو نقصان پاڻ کي ئي رسايو اٿس. اياز فرد، ڪامورو يا سياستدان جيڪي آهي سو آهي. پر اياز شاعر عظيم ۽ ناقابل فراموش آهي ۽ سدائين رهندو. اياز شخص کي بلڪل لسٽ ڪرڻ جو اسان کي حق هجي ته هجي، اياز جي شاعريءَ کي هميشه لاءِ بلڪل لسٽ ڪرڻ ۽ ان تي ليڪ ڏئي ڇڏڻ جو ڪنهن

ڪي به حق ڪونهي. اها شاعري سنڌ جي عظمت جو اُتوٺ انگ آهي. بهرحال، اياز جو مثال سڀني وطن دوستن، عوام دوستن، جمهوريت پسندن ۽ انقلابين لاءِ سبق آهي.

نه ڪين ٻانهڙين ۾ نه ڪين ڳرهيوم
نه مون ٻهينڌ نه سومون، نه سينگار ڪيوم،
تيلانهن ڪانڌ سندوم، رکوئي ڏي ڳڙي.

.....

سونا ڪر ڪنن ۾، ڳچي ڳاڙها هان
ٻانهوٽا ٻانهن ۾، سينڌ سڻيا وان
تيلانهن پي ڇاڻ ڪانڌ منهنجي ڇڏي!

چانڪ ڇڙهنديس ڪٿ تي ريجهائيندس راءِ،
اهڙو ئي الله جو پورهيتون پيش ڪري.

گهورئو سو سهاڳ، جنهن ۾ پسين پاڻ ڪي،
ڏوري له ڏهاڳ، جنهن ڪر لاهو داسڙو.

.....

چنيسر سين ڇاڳ، مٿان ڪا منڌ ڪري،
ڪانڌ ڪنهن جو نه وڻي ڳيرب ۽ ڳاءِ،
جي ٿڙي ٿورڙياءَ، ته دوس دسائي داسڙو.

بيٺي سهاڳيون، سڀني منهن ڇڙاءِ،
سيڪنهن پانيو پاڻ ڪي، ايندو مون ڳر راءِ،
پيئو تن دراءِ، جي پسي پاڻ لڄائون!

سنڌ ۾ بي انداز ماڻهو آهن جي ڪنهن زماني ۾ سنڌي عوام جي سروس ۾ هئا. هاري ورڪر، مزدور ورڪر، شاگرد رهنما، ادبي ڪارڪن، سياسي ڪارڪن. سوين ڇهرا اکين اڳيان پيا ڦرن. نالا ڪنهن جا وٺي ڪنهن جا ولجن، جڏهن ڊيوٽي تي هئا، حرڪت ۽ هلچل ۾ هئا، جهجهن جي نجات ۽ پلائي لاءِ ذاتي آرام ۽ نفعي تان هٿ ڪڍي، ڏک، ڪشالي، قرباني ۽ سورهياڻي جي پڙ جا پهلو تيو بڻيا هئا تڏهن مڙسن ۾ لائي ڪٿان جون مٿيائون اچي گڏ ٿيون هيون. ڇا مڙسن جو فلڪون هيون!

ميڏي لکان ٿي فلڪ نه پوئڌي هي
لڪ يار ٻاجهون دل ماڻڌي هي.

ڇا همتون، ڇا حوصلو، ڇا قابليتون، ڇا دليريون ۽ ڇا ڪاميابيون! ڏسي پئي بک
لهندي هئي! جنهن کس تان مڃيندا هئا ان جا ٿڌا ٿڌا سندن واريون ڪندا هيا، جنهن سر جي
ڪنڌيءَ تي رات رهيا! اهو سر سُرهو ڪري ويندا هئا.

”اچي آريءَ ڄام جو وڻ وڻ منجهان واس،
پوءِ لڳي ته لڳ سوا، ٿئي ته ٿڪو ٿي نه لهي.“

جڏهن سنڌي ماڻهن جي نوڪري ڇڏيائون ته ڇٽ ته اهي مڙس ٿي ڪونه رهيا!
پنهنجي وطن ۾ جهڙا مشافرن مسافر!

شالا مسافر ڪوئي نه ٿيوي ڪڪ جنهان تون پاري هو!
تاڙي مار اڏار نه باهو! اسين آڀي اڏڻ هاري هو!
(سلطان باهو)

(شال ڪو به وطن کان بي وطن نه ٿئي، ماڻهو اهڙو بي مله ۽ بي مانو ٿيو پوي جو ڇٽ
ڪڪ به ان کان وڌيڪ ڳرا، باهو! تاڙي وڃائي انسان کي ڇو ٿو اڏارين؟ اسين پاڻ ئي
هلڻ وارا آهيون!)

اڄ سندن منهن ۾ نهاري، سندن ڳالهين ٻڌي، سندن خيال ۽ سوچون معلوم ڪري
ائين ٿو لڳي ڇٽ ماڻهو مڪليءَ جي قبرستان ۾ پياچي ٿڪو هجي، شاندار نقش نگار ڇٽ ۽
گل، عمديون عمارتون، آندڙ لاش!

ڪالهو ڪو ڪيڏي ڳيو سندنو جوڳين جوش؟!

”مرڻ ناهي مهڻو پر ٿو ٺاهي ڳار، جسم جي مرڻ ۾ عيب ڪونهي، هر ڪو هلند، پر
شل روح، جذبا، سوچون، حوصلا ۽ عزم، مدي خارج، پراڻا نه ٿين ۽ مري نه وڃن.“

نئين سڄ نئون مون کي وره ويڙهين جو!

.....

آءُ نه گڏي پرين کي تون تو لهين سڄ،
وڃي ڪيچ چئج، ته ويچاري واٽ مٽي.

.....

توئي لهين نه پير، توه راحت آهي رڙهڻ ۾

.....

منجهان منهنجي روح جي وڃي ساڃن وسري،
ته لڳي مر لوه ٿر بابيهو ٿي مران!

.....

جان جان هئي جيئري وڃي نه ويئي،
وڃي پون پيئي، سڪندي کي سڄڻين!

.....

مطلب اهو ناهي ته ماڻهو تي عمر جو حالتن جي تبديليءَ جو اثر ٿي ڪونه پوندو
۽ ماڻهو جهڙي نموني نوجوانيءَ ۾ پڇ ڊڪ ۽ جسماني ڇاڪوڙ ڪري سگهندو آهي اهڙي
ئي هميشه ڪندو رهي! نه وري اهو مقصد آهي ته قوم جو هر فرد ٻيا ڪم ڏندا ڇڏي،
سڄو ڏينهن رڳو قوم قوم ڪندو وڃي! مطلب آهي ته سڄي قوم جي، هر فرد کي
پنهنجي قوم ۽ عوام جي نجات، ترقيءَ ۽ آبروءَ جو شديد احساس هجي ۽ ان کي به
پنهنجي زندگيءَ جو هڪ اهم فرض ڪري ليکي ۽ ان لاءِ هٿان وڌان جيڪي ٿي سگهي
سو ڪري. ڪافي ماڻهو اهڙا به هئڻ گهرجن جيڪي ٻين جي پيٽ ۾ ان جدوجهد تي
وڌيڪ توجه ڏين ۽ ان لاءِ پنهنجو ڪجهه وقت ۽ پنهنجي وسيلن جو ڪجهه حصو وقف
ڪن. ڪجهه تعداد اهڙن ماڻهن جو به هئڻ گهرجي، جيڪي پنهنجو نسبتاً سمورو وقت
نسبتاً سمورا وسيل فقط ان جدوجهد لاءِ وقف ڪن. جڏهن هنن جون ٻيون ضرورتون ۽
مجبوريون کين ائين ڪرڻ نه ڏين تڏهن هو ٻلي ڪجهه وقت پوئتي هٽي ساهي پٺين تي
سگهي ته اڳي جيترو ئي ڪم ڪن ۽ قرباني ڏين ۽ جي نه ته به جيترو گهڻي ۾ گهڻو
ڪري سگهن سو ڪن. مطلب ته ڪي ماڻهو اهڙا ضرور به ضرور هجن جي جيئن اڳتي
وڌ ڪٿن تيئن وري ٻي عمر پوئتي لٿو نه هجن. ڪم جون نوعيتون ۽ ان جي رفتار
بدليون رهن. ٻلي ويساهيون ڪن. ٿڪ ڇڏين اڳتي وڌڻ لاءِ عارضي طرح پوئتي به هڻن.
وين وڪڙن ۽ لاهين چاڙهين مان لنگهين. پر مرڻ گهڙيءَ تائين پنهنجي ڊيوٽي صفا نه
ڇڏين. ٻيا سڄ ڪٿي يا ٻج ڪٿي، وري ٻي واٽي نه ڪن.

جنين ڏلي جو، تنين ڪڇيو ڪين ڪئي!

.....

تر پڻ ٿي ويون جي پنهنون پاڻ لڪائڻو!

.....

ان تر منجهان تڪ ڏني پاڻ اُج ٿئي!

.....

پيا در تن حرام، اي در جنين ڏيکيو!

.....

حبين هيڪان منجهان مهر سڏ ڪيو.

سومون سڀ ڄمار اورڻ اهو ئي ٿيو!

.....

تائين مٿي توڙ اوڙي ڪن نه آسرو!

تان تان تائج تو ڏي، جان آڱ نه اُجهائي!

.....

تڏي تنين جي ڪي، ڪٿي لڳي ڪڏهن

.....

ٻڌا در وڃي مَ وڙ! اي امل اٿائين سڀئي.

.....

هلندي حبين ڏي، ڪرنا! موٽ مَ ڪنڌ.

وليئون وڃ وائ، ڪنڌ مَ ڦيرج ڪيڏهن.

.....

سڄڻ سڀ ڄمار اڪيون اوهان جي آسري.

.....

مير مٿي سمره ڪهين سڏ ڪرين

سات ٻنهيون تن، اي پڙ سڏي سڄڻ!

.....

پيا به پنهنجي حال سارو گهٽائي نه ڪن. ڪڏهن گهٽ! ڪڏهن وڌ! پوئس پنهنجي

پويون پير اصل نه ڏين، مٿا گهر جي ڪنڌ اُڙ نه وٺن. رڳو اڃ پنهنجي پيٽ ڀرڻ ڪي نه

لڳن سڀئي جو به خيال ڪن. وڏن گڏيل معملن ڪي به نه وسارين. سڀ دل جي ڦوڙي

سڃاڻي سان حال سارو هٿ ڪنڌا تر گهڻا ڪئي ڇير به ڪجي پوندو ڦڙي ڦڙي

تلاءِ نيٺ ڪڏهن نه ڪڏهن ٻيڙا تري وڃي ڪن مان پار پوندا.

”پستول آيا سي!“ هڪڙي همراه ايندي اعلان ڪيو آهي. ”اچا!“ ”ٻڙيان گالان

ڪڏهن ڪي؟ ڇو؟” ائين صاحب ڪو؟ ”ڪيئن؟“ معلوم ٿيو ته اڳوڻي سپرنٽنڊنٽ مسٽر حميد اصغر عرف پستول جيڪو هيٺڙي آي آڇي آهي ۽ هتي ئي رهي ٿو تنهن جي نوڪر کي هن سپرنٽنڊنٽ مار ڪڍائي آهي. ان تان هو ڪاوڙجي آيو هو، هي همراھ قيدين لاءِ تمام سخت آهي. هو قيدين لاءِ تمام پار ويس ۽ هردلعزيز هو، پوئتاڙيو هو. قيدي سندس تعريفيون ڪريو ڪريو ڪريو پون. ”پنهنجي صاحب به ڀلا جواب ڏيو؟“ گاريون ڏنس؟“ جواب ۾ شرارتي مرڪ، ”نان جي ڪٽي! اوڻ ٿي دفتر وڃ وڙ ڪيا.“ ڀلا پنهنجا جيلر ته پاڻ واري صاحب پاران تنهن هوندا؟ ”نان جي نان ڪٽي! اوڻ وڙ ڪئي اندر ڪرسيان وڃ. اودي سامني ڪون آهي؟“ گاريون ٿوريون ڏنائين گهڻيون؟“ جي او پورا آدما گهڻا ڳالان ڪيدا رهيا. انگريزي وڃ بڙيان ڳالان ڪڍيان“ ”تو ڪي انگريزي اچي ڇا؟“ ”سر! پتا تي پڄاندا اي نان!“ ڀلا پاڻ قيدي ته پنهنجي صاحب جي پاسي آهيون نه؟“ ”اچي ڇڏو سر جي (Sir) جي! پستول ڪون سڏاوي؟“ (ماڙي ڏانهن اشارو ڪري) ”تو به ڪرو جي!“ پستول جي زال جون به تعريفيون، ڇي نڪ نماڙي هئي. ”ڀلا پاڻ واري صاحب ڇي بيگم به نماڙي آهي نه؟“ ”تو نه ڪرو جي.“ ڇي ”اڄ ئي مونکي ڇانه پيش ٿان ٻاهرين ديوتن تان ڪيرائي ڊوڙائي اندر موڪليو اٿس. نمازون وري ڇا جون؟“ ٻيو تو چوي ”سر جي! اوتي هي هي بڙي سخت. پر اي وي بڙا بدمعاش هي. شريف اي وي نهين.“ هو ڏند ڪڍيو ڪلي، ڇي ”ٻاهر ڪم سان وڃي توڻي راج ڦريو ڇٽ ڪريو ويٺو آهي.“ صاحب جي بيگم مان به پيداواري. اهڙيون اهڙيون گهڻيون ٿو هڻي جو شام جو ڏس ته ۱۰-۱۵ رويه لائي ڪٿان ڪٿيو اچي. جيئن منير ويو آهي تيئن جيڪو نمبردار پهري تي اچي ٿو سو ويو ڪو نه ٿو ٿي. هر پهري تي ٽئين صورت. شايد فيصلو ڪيو اٿن ته هتي ڪو به ماڻهو هڪ پهري کانپوءِ وڌيڪ نه رهي. متان خراب ٿئي. ڇي هتي به ته نه هتي پيري ايندو ۽ نه هتي خرابي جو ڪو اثر ٿئي سگهندو. اسڪيم ته ڪارگر آهي. ڏسجي.

ساڍا ٽي بجه شام. گرمي ڏينهن ڏينهن حياءُ ڇڏيندي وڃي. اڄ هن پهرن جو پوست سبب ننڊ ڪانه آهي. بدن سڄو پگهر سان شم ڀلا. اگهاڙا ڪريو ويٺو آهيان. بدن، بنيان به سهيو ڪونه سگهي. پنن تي آريون نڪري آيون آهن. پئسا ڪونهن جو ڦرڙين جو پاڻوڊر وٺان. ٿورو آهي، اهو ڪنجوسي ڪريو بچايو ويٺو آهيان، مٿان ڪنهن رات گرمي صفا ننڊ ڪرڻ ڪانه ڏئي ته پوءِ استعمال ڪريان. همراھ لائي ڪڏهن اچن جيسين همراھ نه ٿا اچن تيسين پرويز به نه ايندو. نه ته گڙ پڙ ٿي ويندي، بهرحال هن ٽن ڏينهن جي ڳالهه آهي.

سوچيان پيو ته هيءَ ڪاٻي ٻاهر موڪلڻ جي ڪوشش ڪريان يا ڇهن مهينن کان پوءِ گڏي موڪليان. اڳيون ٻيون ڪاپيون لاپت آهن. ڊپ اٿم ته هتي به لاپتا ٿي ويندي. هتي وري حالتن جي ڪا به خبر ڪانهي. جيل ۾ پنهنجي ساهه تي پير ورتو

ڪونهي، اڪ ڇنڀ ۾ ڏينهن مان رات ٿي سگهي ٿي. رات ٻارتي فلم هئي ”اچي بس رهني دو“ نالي مان ئي ظاهر هو ته ڪهڙي هوندي. فقط گيتا بالي سڃاتل هئي. هيرو به هوائي هو. البتہ ڊائلاگ ڪرڻ ڇنڊ ۽ ڀڻ ٻن جا لکيل هئا. شايد ڪرڻ ڇنڊر جو ڪاٺي جي زماني ۾ اڳين وقتن ۾ اهي ڏنڌا ڪيا هئا. خير جهڙي واهيات سمجهيم ته هوندي اهڙي ڪا نه هئي. گيتا بالي پنهنجي دستوري غاليليان اداڪاري ڏيکاري. هڪڙو به گانا به مشهور هئا. ”ساري ساري رات تيري ياد سائي“ لوڪ راڳ جو پروگرام به هو. سڀني قدرون سرف جهڙي سفيد گچيندر ڪور درديلي آواز ۾ ماهيا ٻڌايا:

گدي آگهي تيشڻ تي

پران هٿ وي بابو

سانون ماهيا ويڪڻ دي!

(گادي تيشڻ تي اچي ويئي، ڙي بابو هٿ پري، اسانڪي پنهنجو جاني ڏسڻ ڏي!)

ڪولي تي ڪان بولي

سجنان دا خط مليا

وچ ساڍا وي نان بولي

(ماڙي تي ڪانو پيو ٻولي، سڄڻ جو خط آيو آهي. منجهس اسان جو نالو به پيو ٻولي) (يعني اسانجو نالو به لکيل آهي ۽ پڪي ۽ وانگر پيو ٻولي) ۽ پوءِ پنجاب جي انوڪي توقي پسند شاعر شوڪمار بٽالويءَ جو مشهور گيت ڳايائين ”تي اوڻي ميرا يار وسدا!“ اصل وٽ وڃائي ڇڏيائين، ڇا انداز ڇا گيت، ڇا سر ۽ ڌن!

جتي اطران دي وگدي اي چو

جتون لنگهي اي پوڻ وي ڪهلو

جتي ڇانڻ چنهان دي خوشبو

جتي بدويدي اکه پيندي روا

ني اوڻي ميرا يار وسدا

(جتي عطر جا خوشبودار چشما وهن ٿا، جتان لنگهندي صبح جي هير به نظارا ڏسڻ لاءِ بهي رهندي آهي، جتي چاندوڪي آهي، جتي چناب جي پاڻي جي سراماڻ آهي، جتي اڪ الاڻي چو بي اختيار روئي پوندي آهي، اي سڪي! منهنجو يار اتي تو وري!)

اڳتي ڪجهه هن قسم جي ڳالھ آهي:
 ”جتي ان جا انبار آهن ۽ ٻارڙا بڪيا سڀي رهن ٿا، جتي ڪجهه جون قتيون
 ڪوهن تائين آهن ۽ تياڻيون ننگيون آهن، جتي قدرت مهربان آهي ۽ انسان
 ٻي رحيم آهن، جتي ميدان وسيع آهن ۽ دليون ڊپ وچان سسيل آهن،
 اي سڪي! منهنجو يار اتي تو وڃي آيو.
 ڇو ڪمار جو هڪڙو ٻيو ڪلام به عجيب آهي، خاص ڪري جڏهن ان کي هڪڙو
 فنڪار جگجيت سنگھ ڳائيندو آهي، تڏهن چانو ڪري ڇڏيندو آهي.“

اڪر ڪڙي جدا نام محبت.

(هڪڙي چوڪري جنهن جو نالو محبت)
 انوڪي ڳالھ ڪئي اٿس ۽ اوڀر پنجاب ۾ ان جو قدر به آهي.

ميڻ وي جهوڪ رانجهڻ دي جانا
 ڪون ميري نال چلي
 رانجهڻ يار طبيبو سڏيندا
 مين تن درد اولي
 مين وي جهوڪ.....

(مون کي به رانجهڻ جي ڳوٺ وڃڻو آهي مون نيان گڏ ڪير ٿو هلي؟ رانجهڻ يار
 طبيب ٿو ٻڌجي، منهنجي جان ۾ ڏکيا درد آهن.)
 الاڻي ڪهڙي اسٽيشن تان الاڻي ڪير پيو ڳائي، پٺاڻي جان جون سڪون پيو لاهي،
 پنجابي ۾ شاھ حسين جو ڪلام آهي.

ڪهي حسين فقير نماڻا
 سائين سنهيوڙي گهلي
 مين وي جهوڪ.....

(حسين فقير نماڻو، ٿو چوي سائين ۽ نياپا موڪليا آهن.)
 شاھ حسين ٻيو ڪلام ۽ محمود قادريءَ جو آواز هو.
 سائين محبوب، بلي شاھ جو ڪلام ٿو ٻڌائي. آواز نيڪ اٿس ۽ ڏن نيڪ ڪانهي.
 ڪلام به ائين آهي. پاڪستاني اسٽيشن تي ڏسجي ۽

صبح، وقت جو ڀتو ڪونهي. واڻ جو پتو ڇڄي پيو آهي، اٽومينڪ گهڙي بيهي رهي آهي. ٻاهر ڪٿ تي ويٺو آهيان، ڪيئن ٿو هجي آيو آهيان. ٿڌي هوا پئي لڳي. مٿي اڏائي ٿي. پر اسين واريءَ جا ماڻهو ايتري في سيڪڙو اندر آهي. هاڻ سڄي ڪڪرن مان نڪتو آهي. رات گرمي ۽ چڱو حساب ڪتاب ڏرتو. پگهر مان وهنجي وٺس. سخت ٻوسٽ سبب ننڊ ئي نه اچي. ڀاڻيان ٿو ۱۲ بجي تائين اهو حال هو. پوءِ اتي وڙي پيو دفعو وهنجيس. هڪ بجي ڌاري هوا بدلجي ويئي، ٿڌڪار ٿيڻ لڳي. رات لاهور تي سڳورا مڪمل قبضو ڪريو ويٺا هئا. ۸۰ سالن جي پوڙهي هڃا شاه خالد لاءِ روڊن مڃايو ويٺا هئا. هوڏانهن لبنان ۾ خون جي ندي پئي وهي تنهن لاءِ رڳو منافتيءَ جا ٻئي لپاڙي بيان ڏئي ماڻ ٿي ويا. مڪمل سازش آهي. آمريڪا ۽ سندن چاڙتا عرب حاڪم طبقا اسرائيل سان صلاح ڪري، شافءِ ۽ فلسطين کي ڇاڙتن ۾، شريڪ نه ٿيڻ جي سزا پيا ڏين. اسان وارو حڪمران ٿولو به شامل آهي. گڏي جو سور به انهيءَ مهل پوڻو هو. راتوڪين خبرن ۾ هو ته بيروت واري هوائي اڏي تي اسرائيل جو قبضو ٿي ويو. رات تائين بيروت تي قبضو ٿي ويو هوندو پوءِ ڇا ٿيندو؟ في الحال ته آمريڪا، اسرائيل ۽ سندن عرب چاڙتا خوشيءَ جون ڪڳيون هڻندا هوندا، فلسطيني ڌري گهٽ ڪڇاجي ويا آهن. وري لازمي طرح اڻندا، بهادر ۽ اڻو رچ ويڙو قوم آهي. پر ڌڪ به مرڻ جيئن جو لڳو اٿن. ڏسجي وري ڪيئن ۽ ڪڏهن ٿا سسي ڪنن.

رات جالندڙ ٿي وي تان سرمئي شام پروگرام آيو. تمام دلچسپ پروگرام هوندو آهي. ذات پهرپون پيرو ٻيڪار هو. اردو سروس تان. يو پنيءَ جا لوڪ گيت ويٺو ٻڌان. تمام وڻندڙ آهن. اجهو هينئر خبرن جي خلاصي ۾ ٻڌايائون ته ارجنٽائين جي فوجن هٿيار ڦٽا ڪيا آهن. لبنان جو لائڻي ڇا ٿيو؟

شام، اٽڪل ساڍا ست بج. اڄ به لاهور تي ڪو به چڱو پروگرام ڪونه هو. اميرتن تي هينئر ”مجمع“ پروگرام راڳ جو پيو هلي. پر اڳي جهڙو دم ڪونهيس. البت هڪڙي ويساري ماڻهوءَ جو تماشو ڏيکارايون. وڏو فنڪار ٿو ڏسجن. وينسٽر ۾ ساڻس منهنجي به جاءِ ڪانهي. هاڻي چتر هار ايندو. ڪڏهن ڪڏهن اهو به ايئن هوندو آهي. سڀاڻي فلم آهي. نالو ان جو به هوائي آهي.

خبرن مان معلوم ٿئي ٿو ته اڃا بيروت تي اسرائيل قبضو ڪونه ڪيو آهي. هوڏانهن ارجنٽائين جي فوجن هٿيار ڦٽا ڪيا آهن. ضياءِ سعودي عرب ويٺو آهي.

چتر هان آشا پارڪ پريم واه ۾. جواب ٺاهي. سيني کان نڙائي گانو ٻيڪار. اميتا ٻنچن گانو ٻيڪار. زاجش ڪنه هيم مالني، ”ميري سنگ آيا ٿيري. يادون. ڪها ميلا اڪيلا گيا ٿا نه آيا اڪيلا“ لاجواب گانو لاجواب. منظر هنن جا نالا شا اچن ٻيڪار. گهڻو

ڪٽري ريڪا آهي. اميٽاڻ، واري، آشا پارنڪ ”ڪاڪا ميرا ڪلام ڪير“ ڪهڙي ميڙي پريتم ڪي گلي سي گڏوڻا“ فلم راجپوت؟ - ريڪا!

۸۲-۶-۱۶

صبح، وڻن هيٺيان ڪٽري ويٺي آهيان. ظفر جو غزل پيو وڃي. تاج ملتاني، رات پوئين رات، ساڄي ڪڪ ۾ سخت سور پيو بسڪو پين ڪاڌم، اڃا ڪو نه ويو آهي. ڊاڪٽر ائين آهي. ڪمپائونڊر کي گهرايو اٿم. هليڪو سور بيٺو آهي. اڄ افغانستان بابت چيئيوا ۾ ڳالهه ٻول ٿيندي. لبنان ۾ الائي ڇا ٿيو؟ ماريو پينرو جو ناول (فلس ڊائي) (احق مرندا آهن) شروع ڪيو اٿم. شڪر آهي صفا مٺ ۾ مانڊاڻي وڌل ڪانهي. مڙئي اڀري سپري، ڪا نه ڪا ڳالهه آهي، ڇا سمجه ۾ به اچي ٿي. آمريڪا ۽ يورپ جو زواليت پرست ڳوٺن خور ادب پڙهڻ به پاڻ کي سيڪٽ ڏيئي آهي. پر نه پڙهيو ته هنن جي ٻڌائڻ جي اصلي حقيقت ڪيئن معلوم ٿيندي. پاڻ تي چير ڪري، ديوتني سمجهي رڳو ڄاڻ رکڻ لاءِ ناول پڙهان پيو. تنهن ۾ به جيڪو سيني کان مشهور آهي ڏيکي پاڪستاني، ”ناول نگار“ رشديءَ جو ناول سو ته پنج صفحاڻي ٿا پڙهجن ته دماغ تي مٿن جا بار پئجي وڃن، چوڌري شريف ڪمپائونڊر آيو هو. سمجهو ماڻهو هو، ڳالهه سمجهيائين ۽ سمجهيائين. دوا موڪلڻ جو چئي ويو آهي. چيائين ته اسٽور ڪيپر اسپتال طرفان وڏي ڊاڪٽر جي هدايت موجب ملندڙ راشن جي ڪن شين تي قاعدي قانون جا اعتراض ڪيا. مون چيس ”جيڪو ڇپ آهي، تنهن کان توهان هروڀرو زيان ڪولائڻ چاهيو ٿا؟“ اها ڳالهه اڳين صرف ڳوڙ فساد جو نتيجو ٿي ڏسجي، ڪڏهن، ڪڏهن ڳوڙ فساد ضروري آهي. بيشرطڪ انتي پيٽ نه پار جي. يلڪڙو طور استعمال ڪجي، ڪڏهن ڪڏهن سخت ضرورت مهل. هيران کي ڇا چئجي، ڪاٺين پيا پچجي ۽ ڪهڙين شين جي ضرورت آهي. تنهن جي ياداشت هڪڙي ليکڪ سا ڪا نه ٿي لبي. (ڪٿي ڳوڙ ڪانهي؟ تلاش ڪجي؟ چورن مٿان مور ته ڪو نه لڳا پيا آهن؟ امڪان گهٽ آهي. پر گهڻي خرابي ٿيندي ان ماحول ۾ آهي جڏهن ان جو امڪان گهٽ ڏسڻ ۾ اچي. ڏسبو) بي تيار پيو ڪريان. ڌرتيءَ جي تاريخ تي ٻيهر هڪڙي نظر وڌيم ۽ ان تي غور ڪيم. سوچيم ته هيران حساس ٻڌو آهي ته ڪائنات ۴۰ ارب سال (۴ هزار ڪروڙ سال) اڳ ٺهڻ شروع ڪيو. اسان وارو تارو (جنهن جهڙو پيا اربين اربين تارا آهن ڪي ان کان سو هزار دفعا وڏا) جنهن جو نالو اسان سج رکيو آهي، سو لهين اٽڪل پنج ارب (پنج سئو ڪروڙ) سال اڳ يعني ڪائنات جي ڄاڻال تاريخ جي پوئين ائين پتيءَ ۾. انهن پنجن ارب سالن ۾ ۲ ارب سال سج هو پر ڌرتيءَ اڃا ڪا نه لهي هئي. ۲ ارب سالن کانپوءِ ڌرتي لهي. هينئر سندس عمر ۴ ارب سال آهي يعني ڪائنات جي عمر جون ۱۲ پتيون ڪجن ته ۱۲ پتيون عرصي ۾ ڪائنات هئي، تارا وغيره هئا، اسان جي ڌرتي ڪا نه هئي. پوئين تيرهن پتيءَ ۾ اها پيدا ٿي. انهن ۲ (ٽي سئو ڪروڙ) ارب سالن جي عمر ۾ پهريان ۲ ارب سال ڌرتيءَ

تي ڪا به جاندار شيءِ ڪا نه هئي، جيڪي جاندار اڄ موجود آهن تن سڀني ۾ ڌرتيءَ جو شايد سڀني کان سينيئر باشندو مڇي آهي، جنهن جي عمر اٽڪل ۲۲ ڪروڙ سال ڇڻي وڃي ٿي. اٽڪل ۲۲ ڪروڙ سال اڳ قديم قسم جا هوٽا ۽ سڪيءَ توڙي پاڻيءَ تي رهي سگهندڙ ساه وارا پٽڏا ٿيا. اٽڪل ۱۵ ڪروڙ سال اڳ ڌرتيءَ تي سرنڌڙ بلائن جو راڄ هو. اٽڪل ۵ ڪروڙ سال اڳ باقاعده هوٽا پيدا ٿيا. کير ڏيندڙ جانور (انسان به آنا ڏيندڙ نه کير ڏيندڙ جانور آهي) فقط ڏيڍ ڪروڙ سال اڳ پيدا ٿيا. ان سموري عرصي ۾ انسان يا انسان جهڙي شيءِ دنيا ۾ موجود ڪا نه هئي، فقط پاءُ ڪروڙ يا پنجويهه لک سال اڳ باندڙ جو هڪڙو قسم آفريڪا ۾ رهندو هو، جنهن جو نالو هاڻ آسٽريلو پيٿيڪس ائفريينيسس (Australo Pithecus Afrinse) رکيو اٿن. ان جو مغز ننڍڙو هو. ۵۰۰ ڪيرونڪ (سينٽي ميٽر) ان جانور مان ٻه شاخون ڦٽيون. هڪڙي شاخ جانور جي جانور رهي، ان جي دماغ جي ماپ ٻه ساڳي رهي. سنڌس نالو رکيو اٿن آسٽريلو پيٿيڪس ائفريڪئس (Australo Pithecus Afrinse) اها شاخ اٽڪل ۲۵ لک سال اڳ ڌرتيءَ تي هوندي هئي. ٻي شاخ اٽڪل ۲۰ لک سال اڳ موجود هئي. ان کي هاڻ هومو هبيلس (Homo Habilis) جو نالو ڏنو اٿن. ان جو مغز ۵۰۰ ڪيرونڪ س.م کان وڌي ۶۵۰ س.م تي ويو. آسٽريلو پيٿيڪس ائفريڪس باندڙ مان ٻي شاخ پيدا ٿي آسٽريلو پيٿيڪس روبسٽس (Robustus) ان شاخ جا باندڙ پنهنجن وڏن کان وڌيڪ جاننا هئا. پر مغز انهن جيترو ئي هئڻ، پنجن لکين سالن کان پوءِ اٽڪل ۱۰ لک سال اڳ اها شاخ ختم ٿي ويئي. ٻئي طرف وڌندڙ مغز واري هومو هبيلس شاخ مان نئين شاخ پيدا ٿي جنهن کي اڄڪلهه هومو اريڪٽس (Homo Erectus) سڏيو وڃي ٿو. سڌو ماڻهو سڏين ٿا. هي جانور سڌو هلي سگهندو هو. سنڌس مغز ٻه وڌي ۹۰۰ س.م پئي چڪو هو. اها شاخ ۱۰-۱۵ لک سال اڳ ڌرتيءَ تي رهندڙ هئي. ان مان پوءِ ٽيون نسل پيدا ٿيو. اٽڪل ۴ لک سال اڳ. ان جو نالو رڪيائون هومو سڀينس (Homo Sapiens) (عتل وارو ماڻهو) اهو جانور آهي جنهن کي انسان سڏجي ٿو ۽ جيڪو ترقيءَ جا ڌار ڌار ڌاڪا ٽپي اڄ هن منزل کي رسيو آهي. چئن لک سالن جو اهو نسل هئي هئي نيٺ اٽڪل پاءُ لک سال يعني ۲۵ هزار سال اڳ تائين پٿر جا اوزار استعمال ڪرڻ سکي ويو. ان کان پوءِ هلندي هلندي ان ۲۰ هزار سالن ۾ ڪوٽڻ جي ۽ آمري وغيره جهڙيون تهذيبون ٺاهيون. ڪجهه هزار سال پوءِ يعني اڄ کان ۴-۵ هزار سال اڳ تائين هن موهن جو دڙو ۽ هڙپا جهڙا شهر ۽ آباديون ٺاهي ورتيون. آريا اٽڪل ساڍا ٽي هزار سال دنيا ۾ ٺهيا ۽ هيڏانهن به آيا. يهودين جو بادشاهه حضرت داؤد ٽي هزار ورهيه اڳ راڄ ڪندو هو. يوناني دنيا پيشا گورس، هيندي داناءُ گوتم، ٻڌ چيني داناءُ ڪنفيوشس ۽ يوناني داناءُ ارسطو اٽڪل اڍائي هزار ورهيه اڳ دنيا تي پيدا ٿيا. حضرت عيسيٰ عليه سلام اٽڪل ٻه هزار ورهيه اڳ ۽ حضرت محمد صليهم اٽڪل ڏيڍ هزار ورهيه اڳ پيدا ٿيو. عظيم فرينچ سیرمائيڊار انقلاب کي اٽڪل پوڻا ٻه سئو سال ٿيا آهن. عظيم آڪٽوبر پورهيت انقلاب کي ۶۵ سال.

چيني انقلاب کي ۲۲ سال، ويٽنامي انقلاب کي ۷ سال، قطب ۹۰ ڏينهن لاءِ * آيل کي پنج سال، افغان ۽ ايراني انقلاب ۽ ڀٽي جي شهادت کي ۲ سال ٿيا آهن.

۱۹-۶-۸۲

”پيشچوٽ نه آيا ڪرو، ٿورو گهٽ ڇڏجي چوان ٿو.“ اڃا! واقعي ڪاريون ڏيڻ آهي ته بري عادت، پاڻ مان ڪڍڻ گهرجي.“ ”پيشچوٽ آيا ڪرو! اڃا معاملو چڱائي مدائيءَ جو ناهي صحيح اچار جو آهي.“ ”م“ سرائڪي پيو سپڪاريم. چيو اٿمانس ته غلط اچار ڪريان يا غلط ڳالهائين ته درست ڪندو ڪر. ڏينهن ۾ گهڻيون اهم ڳالهيون ٿي گذريون آهن. پهرين ڳالهه ته ساڄي پاسي وٽ زبردست سور شروع ٿيو. اهو پتن سان کان پوي ٿو. چيائون ته متان گزدي جو سور هجي، پراسپتال ۾ ٽيسٽون ڪرڻ ۽ فوٽو ڪڍڻ کان پوءِ چيائين ته ”گذا بلڪل ليڪ آهن.“ پر پوءِ به سور پئي ٿو. ٻه ڇار ڏينهن هلي ٿو. هن دفعي ته سخت تڪليف ڏنائين، اتفاق سان سور ان رات سخت پيو جنهن رات وڇوڙو آيو، بجلي ۽ پاڻي بند، اونڌو اندوڪار، انڪري رڌ پچاڻ به بند، هڪڙو بڪ ٻيو سور آڏيءَ کان اڳ ڪمپائونڊر آيو. هيڊ وارڊر چڱو. ڪوٺا گهرايا ويا، لالين آيا، ڇانهه جي ڪوپ سان ٻه سلائيڊون ڊبل روٽي ڪاٽيم، علاج ٻيو ته ڪو نه هو. ناولجين جي انجڪشن لڳي، ننڊ اچي ويئي. ساڳيو ٻئي ڏينهن به سور پر ٿورو گهٽ. خميس جو ڏينهن هو. ملاقات جي توقع هئي، گل ۽ غلام حسين قاضي آيا. ڪانگل مسڪين جو فيصلو ٿي ويو. فاضل ٽي لک شاديءَ جي پويان هلائي ڇڏيا، ڪم مڙهي رڪارڊ جي پورائي، سگاوڻيءَ جو معاملو اتي ئي اتي، پاڻ ڪجهه گڙ بڙ. بي وس آئن بار ڇڏيا. ڪي احوال پهتا هئا. گل کي نه. الاڻي ڇو؟ بابا رفيق جو قصو به گڙ بڙ. ڇاڄ ڪبي. رسالا، ڪي ڪتاب، سامان، دوائون گڏ. اپاز حسب دستور ڪو نه آيو. امتحان شايد ٿي ويا اٿس.

” ملاقات ٿي ويس پئي ته واٽ تي نياپو مليو ”م“ جو ته آءٌ وڌيڪ تڪليف ۾ آهيان، مونکي پاڻ وٽ گهرائي. اڳي ٻڌو هوم ته سخت تڪليف ۾ آهي، ساڻس هلڻ بلڪل خراب ۽ ناجائز آهي. سوچيم ته ٿي سگهي ته گهٽائينداسين. مشڪلات اها هئي جو منهنجي صحت ڪري پڪو وغيره ڪڏهن هليو ٿي ته ڪڏهن صفا بند اهو هن لاءِ عذاب ٿي سگهيو ٿي، ٻيو ته سپرنٽنڊنٽ ۽ سندن وچ ۾ سخت اڻٻڻت ۽ چڪري هلندڙ هئي، سپرنٽنڊنٽ الاڻي مڃي الاڻي نه؟ اتفاق سان ڊيوڙي ۾ (ماڙي) يعني سپرنٽنڊنٽ جي آفيس ۾ گهڙندي ئي ڏلم ته سامهون سپرنٽنڊنٽ بيلو آهي. حال پڇيائين، ٻڌايو مانس. چيائين ”مون کي خبر ئي ڪا نه هئي. ڊاڪٽر آيو؟“ چيو مانس، ”ها، پر اڪيلو آهيان، رڳو

* ۹۰ ڏينهن لاءِ - جنرل ضياءُ الحق

مشتقيءَ سان ڪم نه ٿو هلي، بيمار ٿيان ٿو ته ڪو ٻيو ماڻهو هجي ته بهتر. ”م“ مون وٽ رکو ته بهتر.“ هڪو هڪو ٿي ويو. مون چيو ته ”توهان لاءِ ڪا مشڪلات هجي ته لهيو.“ هڪدم سور پي چيائين ”نه نه ڪا ڳالهه ڪانهي ٻي اچي پر هو ايندو ڪونه. توهان شا اودانهن وڃو؟“ مون چيس ”هو ايندو.“ هڪدم ڊپٽيءَ کي چيائين ”شهزادا صاحب هيئن ڪر، اچ ئي“ ”م“ کي پليجي صاحب ڏانهن ڏياري موڪل!“ ”حاضر جناب، اسين توهان جي خوشي چاهيون ٿا.“ آءٌ شڪر ادا ٿي ڪري وڃي همراهن سان مليس. شام جو مون کي ڊرپ لڳي پئي هئي ته، ”م“ اچي نڪتو سامان سڙن سان.

۸۲- ۶- ۲۴ بج ڏينهن.

پنج ڏينهن ٿي ويا آهن، ڊائري لکڻ جو وقت نه مليو آهي، دل به ٿي ٿئي. رات جو ئي ويءَ تي ايترو وقت ۽ ڏيان ٿو خرچ ٿئي جو صبح جو لکڻ تي دل ٿي ٿئي. امير خط پيو ڳولي، پنهنجي حرڪتن ۽ نااهلين سان چريو ڪري وڌو. اٿس. ميسٽو ٿيو پيو هلي، تنهن ڏينهن گوشت ڪاڙهي انجو رس ڪڍي پاڻ پي ڇڏيائين، اسان کي ٿوڳ ڏنائين. چي ”رس مون هاري ڇڏيو ناليءَ ۾.“ ”ڇو؟ چئي“ بس ائين! ڇپا جيڪو سوال پڇ جواب ۾ رڳو مٿ ۾ ڪڍائس ان ڪري ٿو جو متان ان کان چٽ نه ڳچيءَ ۾ پئجي وڃي. هي وڃي الاڻي ڪهڙن برن کي باهيون ڏئي، سياسي ماڻهو الاڻي ڪهڙن ڪمراڻن ۾ مبتلا هوندا آهن، پائين ته آجايو ڪوڙو گوال ٿي نه بيهي رهي ۽ آجايون رڊڪون نه پيدا ٿين، جيئن آرام سان بنا رڪاوٽ ڪم هلي ٿيئن چڱو گندلي، سليم ۽ ”ز“ جا اپريل وارا ٿي خط مليا، سليم لکيو آهي ته خط پٽ ڪو نه مليو آهي. ”ز“ لکيو آهي ته ”گندلي مون سان گڏ شڪارپور ۽ سيوهڻ تڙين ۾ هلي هئي، ڏلم ته ٽولا لکي دعا پئي گهريائين.“ گندليءَ لکيو آهي ”پيارا بابا پوئوڙا شال خوش هجو. پيارا بابا آءٌ پاس تي وئي آهيان ٻيو نمبر پاس تي آهيان سيوڻ تي ويس تنهنجي لاءِ دعا ڪئي. تون بن مهينن کانپوءِ چئي ايندي آءٌ توکي ڏاڍو ياد ڪريان ٿي. تنهنجي فوتو کي ڏسي مون کي روئڻ ايندو آهي. تنهنجي گندلي.“

ز ۽ گندليءَ کي لکيم. سليم کي لکنديس. ”ز“ سان امان وڌي حيدرآباد واري جي تعزيت ڪيم.

”م“ ملاقات تي ويو آهي. ڳچ ڏينهن کان پاڻ ۾ ڪچهريون ڪيون اٿئون ۽ اسڪيمن لڙايون اٿئون. پهرين هر ڪو ماڻهو پنهنجي بهترين خوين سان پيش ٿيندو آهي ۽ پنهنجي خامين کي لکائيندو آهي. پڇاڙيءَ ۾ خويون ۽ خاميون ڪجهه بئلس ۾ نظر اينديون آهن. سرائڪي آهي ان ڳالهه جو سندس طبيعت تي اثر آهي. کليءَ دل وارو زنده دل ۽ بهادر ماڻهو ٿو لڳي. به جوڻو آهي. ٻي جوءَ سان رهي ٿو اها پنجاڻي.

آهي ۽ وڏي جهيڙاڪ به آهي. پهرين ويڄاري سرائي آهي. ٻه سال وزير هو پوءِ به ميمبر رهيو. قومي اتحاد وارن ماري مرڻينگ ڪري ڇڏيس. قلعي ۾ ئي مھينا رهي آيو آهي. اگرچن ڄا نهن ڇڪي ڪڍي ورتائونس. هتي به روز هڪڙي هنڌان پئي هنڌ بئي هنڌان بئي هنڌ ڌوڙاڻيندا رهيا اٿس. سپرنٽنڊنٽ سان به اثبثت اٿس، ان سان کيس دليل ڪرڻ کان ڪو نه گھٽايو آهي. آخر لاچار بي واهو ٿي. مون ڏانهن نياپو ڪيائين، هاڻ خوش آهي. هي پنج ڏينهن ڳالهيون ڪندي ۽ حال احوال ڏيندي وٺندي گذري ويا آهن. مون چيس ”مون کي سرائڪي سيڪار“ چيائين ”سنڌي سيڪار ته پوءِ!“ هاڻ لڳا پيا آهيون، هڪ بئي کي اکر پيا ڏيون، اڳتي جي خير خدا کي، هينئر ته ڳالهيون ئي ٿيون ڪن. پتي صاحب جو فدائي آهي، پر مٿس هلڪي سلڪي اصولي تنقيد سهيو وڃي. قومي حق خود اختياري جي ڳالھ جي تائيد تو ڪري. سرائڪي لغار به لڳل اٿس. شعر به چوندو آهي. مون کي پنهنجو اردو ڪلام ٻڌائي ٻڌائي سکائي وڌو اٿس. ڪلام سٺو آهي پر مون لاءِ سڀ پراڻيون ٻڌل ڳالهيون آهن، نئين ڳالھ ڪانهي. يڪيو آهي، گهر جو خرچ به جوڻس ماڻن کان وٺي ڪندي آهي. ريڊيو به ڪونهيس. سرڪار تي لک پراڻو قرض وياجن سان ڪڍي ضبطيون ڪيون اٿس. ٻه دفعا چوربون ڪرايون ويون اٿس. هوئين ملتان ۾ ڪجهه اباڻي اڏاوت اٿس. قيمت پڇي مانس. ڇي آءُ ان کي ليڪ ڪري نه سگهيس، ڪريان ها ته چڱي قيمت ڪري ها. ”پڇيم پوءِ به؟“ ”نه پنهنجي لکن جي ٿيندي.“ پنجاب جا سڀني پوڻ ڪارڪن ويڄارا انهن حالن ۾ آهي. بهرحال وزيرن ۾ هي ڪنگال ليکبو آهي. حال سٺن ۾ آهي، ڪئين ڪيسن ۾ اٽڪايل آهي. هينئر نظر بند آهي.

۷ شام ”م“ ملاقات تان موٽي ٻڌايو ته چون ٿا ته اخبارن ۾ آيو آهي ته ”م“ کي پنجاب پي پي جو صدر مقرر ڪيو پيو وڃي. جوڻس، افضل سنڌو ۽ سندس پيڙهيون ملاقات تي آيا هئا. چيائين ته پنڊيءَ جي انگريزي اخبار ”مسلم“ پاڻ ٻنهي بابت پهرين صفحي تي خبرون ڏئي رهي آهي. چيائين ”سپرنٽنڊنٽ اڄ به منهنجي بي عزتي ڪئي، مون به سڀني چيلرن اڳيان گوڙ ڪيو ۽ سڀني کي چيم ته اوھين شاهد رهجو هي منهنجي پويان دشمن ٿي پيو آهي.“ جڏهن ٿڌو ٿيو ته مون چيس ته ”تو غلطي ڪئي بلڪه زبردست غلطي ڪئي، مقصد اهم آهي يا ذاتي گھٽ وڌايون؟ مٿس مس گڏ رهڻ ٿيو آهي، تون هن کي بل تو ڏين ته توکي وري نئين پاسي وٺي وڃي.“ مڃيائين. منو پاڻي جي اڇ جي ڪهاڻي ”تصويرون“ ڏليم، سٺي. ذهني طرح سوچ وڄار ۽ انتظار جي حالت آهي. ڪي ڪي عرصا ڏينهن بلڪه گھڻيون فيصل ڪندڙ ٿينديون آهن. ايئن ٿولڱي ته ايندڙ مهينو به اسان جي تنظيم لاءِ بلڪه ملڪ جي عوام لاءِ ڊگهي عرصي جي مقصدن جي روشنيءَ ۾ فيصلو ڪندڙ ٿي سگهن ٿا. حالتون تمام ٿورڙو ڪجهه ڪرڻ جي اجازت ڏين ٿيون، ان آهر وس ڪجي ٿو. تر تان گسي سگھجي ٿو خطرناڪ ۽

تباه ڪن غلطي به ڪري سگهجي ٿي، شاندار تاريخي موقعاً به وڃائي سگهجن ٿا، هر شيءِ آهي به ٺاهي به، صورتحال تمام پيچيدي آهي، خطرن ۽ امڪانن سان پُر آهي، پر انهيءَ ۾ ڪجهه ڪري سگهڻ جي گنجائش مون لاءِ ڌري گهٽ نه هئڻ جي برابر آهي. پهريون دفعو بي وسيءَ جو احساس شديد آهي. آءٌ ٻاهر هجان ها ته شايد حالتن ۾ ڇڳو موچارو ڦيرو آڻڻ ۾ ڪافي هٿي ڏيئي سگهجي ها. ڏسون يار ڇا ٿا ڪن! حالتون ۽ اتفاق گهڙو ڪردار ٿا ادا ڪن. ٻئي ڏينهن ڪافي ”ڌوٽي ٻڌا ڌوٽي ڇوڙا“ وارو ڪم رهيو آهي، ذهني طرح ٽڪجي پيو آهيان، هاڻي سواءِ حالتن ۽ اتفاقن جي ڪيل فيصلن جو انتظار ڪرڻ جي ٻيو ڪجهه نٿو ڪري سگهجي.

۸۲-۹-۲۵

صبح جا نو بجڻا ڇڪر ڏيئي وهنجي ناستو ڪيو اٿم. ”م“ پڊنگ لاهي سا ڪاڌي سڻين ٿا، ان ۾ انب به وڏو هٿاڻين. سٺي هئي. ”م“ صفائي پيو ڪرائي ڪله کان، امير آزار ۾ آهي، هيترا مهينا سڪڙو ويهي منهنجور ٿي پيو هٿاڻين، سڄو ڪمرو گندو پيو هو. هاڻ ڪيس چڙو پيو پوي، ڪلهه ڇيڙ پئي ته مجيد قريشيءَ جي وڃڻ بعد جيڪا اسسٽنٽ (جيلرن) جي ڊيوٽي جي ورهاست ڪرڻي هئي سا ڪلهه ٿي آهي ۽ رضا وٽ نظر بندن جي جيڪا عارضي چارج هئي اها ختم ڪري نظر بندن لاءِ مستقل انچارج مقرر ڪيو ويو آهي خوش خصلت ۽ صاحب فضيلت محترم پيارو دوست عظمت شيخ! ”م“ کي پاڻ سان رکائڻ جي سزا ٿي ڏسجي. مڙا ٿيندا، قوت برداشت لاءِ هڪڙو نئون چئلينج. ”م“ امير سان گڏ ٻوڙ پيو رڌي. پنهنجيون ڪجهه پريشانين ۽ مسئلا بيان ڪيائين پئي ٻاهر ڄڻي ڪپريون وجهيو ويٺا هئا سون، ڪيس مٿيار زندگي پورهيتن جهڙو ڪرڻ، ملڪيت پرستيءَ جي مخالفت ڪرڻ، گهر بار کي ان راهه تي هلڻ لاءِ تبليغ ڪرڻ ۽ انقلابي استادن ۽ انهن جي راهه تي هلندڙ عظيم پورهيت سورمن جي زندگين جو مطالعو ڪري انهن مان سبق سکي انهن جي پيروي ڪرڻ ۽ پنهنجي نظرياتي سطح بلند ڪرڻ جو ليڪچر ڏيئي ويٺو آهيان. جوڻس جي دانهن ٿو ڪري ته ”مٽيار زندگي برقرار رکڻ ۽ وڌائڻ پٺيان ديواني آهي ۽ مون کي چريو ڪري رکيو اٿس“ ان لاءِ چيو اٿائس ته ”انقلابي ماڻهن جي رهڻي ڪهڙي ڪهڙي هئڻ گهرجي تنهن بابت پنهنجي نظرين جو اعلان ۽ تبليغ شروع ڪر، زبردست مقابلو لک، هڪڙو نقل جوڻهين کي به موڪل ۽ چئمس روڙ تي دفعا هن جو مطالعو ڪري، ٻارڻ کي به پڙهي ٻڌائي. ڪا نه ڪندي، پڙ ته به ڪجهه نه ڪجهه اثر پوندس.“ چوي ٿو ”ها لکان پيو.“ لکڻ جو سٺو آهي، شايد لکي به.

اياز جي ڊوميسائيل لاءِ ڊي سي ٽي جي موڪليل فارم کي ڀرڻ لاءِ اهو ڳوٺي

هٿ ڪري اڳيان رکيو اٿم. چون جو مھينو پورو ٿيڻ تي آھي، گذريل سال هن مھيني جي پندرھين تاريخ محمد فاضل، بيبي، باھل جڪراڻي، قربان ابڙي، غلام نبي سومري، بقا محمد خان جڪراڻي، الطاف شاھ ۽ سنڌي شاگرد تحريڪ توڙي ٻين تنظيمن جي سڙا يافتہ نوجوان سائين نثار مڱري ۽ ٻين کي سڳر ۾ ڇڏي حيدرآباد ويو هو. سکر اٽڪل ٻہ مھينا اڳ ۲۰ اپريل تي فقير رحمت الله سان گڏ پھتو هوس ۽ ٻئي ڏينھن انگريزي ڊائري ۾ نوٽ ڪيو هئم. ”ڪلهه ٻن پھرن جو فقير رحمت الله سان گڏ هتي پھتس. واٽ تي خرچ پاڻ ڪيائين. گيٽ تي تلاشي ۽ دستوري ريتھ پيڙھ، رفيق صفي، ميراڻي (آفتاب)، قاضي عبدالقادر، آغا صديق الدين ۽ هڪڙو مسٽر پيو مسٽري قيدي ساڻي آهن. پيٽ جي تڪليف اڃا ختم ڪانه ٿي آھي. ڪمزوري، جيل ۾ ڪوبه ياقاعدي ڊاڪٽر ڪونهي. غمگين، ڪمزور، گھٽتي ۾. مارشل لا کان موڪل جي شرط ڪري گھر وارن سان ملاقات ڪانه ٿي سگھي. گھر ڏند ۾ ضبط ڪري گھر مان ٻارن کي ڪڍي ڇڏيو ويو. اسلام خيبرپور ۾. هاڻي ڪورٽ ۾ شنوائی ۸۱- ۵- ۶. گرمي ۽ ڇمڙي جي تڪليف خلاف محڪم ارادي سان جدوجهد ڪندس. بدليل جڳهه ۽ ماحول تي ھران پيو. گھر وارن سان ڪوبه رابطو ڪونه ٿي سگھيو. گھر ۽ انکي ڇڏائڻ جي ڪوشش جي نتيجن جي ڪابه خبر ڪانهي. ڇا پاڻ کي هتي ڪارآمد نموني، مصروف رکي سگھندس؟ ڏڍهن کي جاري رکڻ جي گھر ڪرڻ گھرجي. لکڻ جي باوجود لاٿريري وارو ڪونه آيو. چيني مصنف هان سويان جي آتم ڪھاڻي پيو پڙهان. اڳي توڻي دلچسپ ھوندي.“ اٽڪل ڏيڍ مھيني کانپوءِ نوٽ ڪيو هوم ”۸۱- ۶- ۲ صحت قابل برداشت، ڪوبه تخليقي ڪم نه. جسيبس بيگازن ۾ مبتلا، بينظير جي پڇا، ان وچ ۾ ماڻي بينظير سکر سينٽر جيل اچي چڪي هئي. بيخشي هئي، لاڳاپو ڪونه ٿي سگھيو. ٻن هفتن کانپوءِ وري حيدرآباد ٽرانسفر ڪيائون.“ ۸۱- ۶- ۱۷ تي ڊائري ۾ نوٽ ڪيو هيمز. ”۸۱- ۶- ۱۵ تي هتي ٽرانسفر ٿي آيس. وارد ۾ شير خان، حسين شاھ بخاري، پير محمد جوڻيجي، صديقي، اسلام، اسماعيل سوهي، غازي صلاح الدين ۽ داؤد پٺاڻ سان مليس. ڪٿي سليمان، ڪريم، غوثل، شاھ، مڱري وغيره پر وارن وارن ۾ آهن. مير محمد جوڻيجو ڪلهه اسپتال ويو آھي؛ موڪل جي آپريشن. اسماعيل سوهي سان هنديوالي اٿم. اسلام پرويز مون کان ٻہ ڏينھن اڳ آيو. ڪيشنر، حيدرآباد عبدالله جي ميمڻ سرڪار پاران مونکي ۽ اسلام کي جيل مان سندس پننگي تي گھرايو. آڇ نه قبول ڪيم. زرين، اياز گندلي ۽ ڪليلي ڪلهه آيا. سڀني ڪچهري، سليم چون ٿا ليک ٿي ويو آھي. اياز خالد جي شادي ۽ جون خبرون ٻڌايون. ڏسجي پيو ته سڄو وقت پٺاڻ ڪالوني ۾ ئي رهڻ جي عادت ۾ان جند ڇڏائي پيو. سواءِ اسان ٽن ۽ داؤد خان، قازي، اسماعيل ۽ مير محمد جي ٻيا هليا ويا آهن. صحت اڳي جي پيٽ ۾ بهتر فاضل ڏانهن لکيم، ڪو به جواب نه ٻن مھينن کان وڌيڪ عرصي ۾ ڪوبه

ڪارائتو ڪم ڪونه ڪيو اٿم، هيءَ سسٽي ۽ بيڪاري ڪڏهن ختم ٿيندي؟ گهڙو حالتون ۾ غير تسلي بخش، ايئن ٿو لڳي. ته سڄي ڳالهه مان ڪوبه ڪٽ تيل نه نڪرندو ڏسي ۽ سدائين ساڳئي حالت جاري رهندي ڏسي، همراه ڪڪ تي پيا آهن. ان ڳالهه جو ڪيئن علاج ڪجي؟ ڳالهه لاءِ علاج ته ڪانه ثابت ٿيندي ۽ گهر کي ڊاهي ته ڪانه وجهندي؟

۱۸۱۴-۶۵-۱۸ تي لکيو هومسٽس. ”رات شب بارات هئي. دائود خان جي گهران سڙو آيو. سوهي صديق، اسلم ۽ غازيءَ جي ڪلاس کي انگريزي سيڪارڻ شروع ڪيم. ڪافي دلچسپ ۽ ڪامياب. دائود خان چئي ٿو: آءٌ سومر کان شامل ٿيندس، جو اهو مون لاءِ پاڳ وارو ڏينهن آهي. هاڻي گهٽ پور ٿو ڪري سگهيس. فاضل کي لکيم: پڻ اياز کي سسٽم پنهنجا لکي ۾ رهڻ وارا ڏينهن ياد ڪيم. ڪافي مطمئن ٿيس انهن ڏينهن کي. ياد ڪري جيڪي مون لاءِ گهڻي ڀاڱي اڻ وڻندڙ هئا. حافظي يا فطرت جي اهڙي ڪهڙي نه ڪيڏا آهن جو ماڻهو ماضيءَ جون رڳو سٺيون ڳالهيون ياد ڪري ٿو ۽ ان ڪري ماضيءَ جي واپسيءَ لاءِ واجهائي ٿو ۽ حال تي پڇتائي ٿو. تخليقي ڪم ڪڏهن شروع ڪري سگهندس؟ تمام جلد، تمام جلد شروعات ڪرڻ گهرجي.“ فاضل جي ڪابه خبر ڪانهئي. چو؟ ”۸۱-۶۵-۲۲ تي نوٽ ڪيو هوم ”عبدالسلام تهيم آزاد ٿي ويو. ڪلهه مسٽر بچل ميمڻ فرسٽ ڪلاس مئجسٽريٽ آيو ۽ زماني کانپوءِ ٿيندڙا پاشو ۽ ڇوڙ قسم ناموسيت تصديق ٿيو. ڏاڍو خوش ٿيس. اسرائيل طرفان عراقي ايٽمي ري اٽڪلر تباهه ڪرڻ جي نتيجن ۽ ٻئي صدر کي ڪيڏن جي نتيجن تي بحث ڪيوسين سسٽم سندن بدلي ٿي چڪي آهي. سسٽم غازيءَ جي ڪهاڻي ٻڌيم. سسٽم سليم جي ڪابه خبر ڪانهئي. ناخوش، صحت انتظار ۾ وجهندڙ.“ ٻئي ڏينهن صبح ۸۱-۶۵-۲۲ تي نورالاهي گهڙايو هو. پاڻ ۽ ڊپٽي آغا غلام ٻئي الڳ ڪمري ۾ ويٺا هئا. نورالاهيءَ قبول ڪيو ته منهنجي ٽرانسفر ڊسٽرڪٽ جيل ڪوٽ لکپت لاهور ٿي آهي. پوءِ ٻنهي موٽي پنهنجائيءَ واري حجابيتي انداز ۾ سمجهايو هو ته مونکي ٽائيم پاس ڪرڻ گهرجي ۽ جيڪي سرڪار چئي ٿي سو لکي ڏيڻ گهرجي. ڪلاڪ ڏيڍ سمجهايو. هاڻون مون سندن همدرديءَ لاءِ پُر خلوص ٿورا مڃيا. باقي ”آئون ڪئن لڳي لاهيان ڪارڻ ٻن ڏينهن؟“ تان جو ڇوڙو هڪ سال الڳ اڄوڪي تاريخ ۸۱-۶۵-۲۵ تي اٽڪل هن ئي وقت ۹ بجي سپاهين جو ڊبلو اچي نڪتو هو. شاهنواز جوڻيجي، اسلم، صديق، دائود خان، غازي ۽ ٻين دوستن کان موڪلايو هوم. هڪڙي همراه واپس جي خرچ لاءِ ۴۰۰ روپيا ڏنا هئا. شاهنواز پڇيو هو ته خرچ جا پئسا آهن؟ گهڙان اياز کي ڪنڀو هوم. ٻئي چٽا گاڏيءَ جي انتظار ۾ پليٽ فارم تي ويٺا هئاسون. خبر ئي ڪانه ٿي پيشي ته مستقبل جي پلانڊ ۾ ڇا لڪل آهي. اياز چيو هو ته ”مون وٽ ۸۰۰ روپيا آهن، ڪپن ته ڪٿي وڃ.“ مون انڪار ڪيو. ان وقت پليٽ

۾ گهرو حالتون- پارٽي جون حالتون

۾ ٿيندڙا پاشو- اياز لطيف

فارم تي ويٺي مونکي اياز ڪيڏو پنهنجو ڪيڏو پيارو لڳو هو! مڙس ماڻهو ٿيو ويٺو هو. مون قوري ٽسلي ڏني مائس پر اڳيئي ٿاڻ هو. (نظرياتي تعليم ۽ انقلابي تاريخ جي مطالعي جو اهو فائدو آهي ته پاڻ ٻڌا ۽ عورتون ڳچيءَ جو وصال ڪونه ٿا ٿين. مڙس ماڻهو ٿي هر ڳالهه برداشت ڪن ٿا، ڪنهن به ڳالهه تي حيران پريشان نٿا ٿين.) ترين ۾ ڪن پنجابي مسافرن سان جهيڙو ٿيو هو. جاءِ تي نه ڏين. وات تي ڊاڪٽر اسرار احمد جي هڪڙي حامي وڪيل سان ڪچهري ٿي هئي. جماعتي ٿي ڏٺو. لاهور ۾ ڪير ڪونه مليو هو ۽ ڳرو پاڙو ڏئي ٽيڪسي ڪري هتي پهتاسون.

هينئر منو پائيءَ جي سلسلي وار ڌرمي ”سونا چاندي“ جي قسطن ڏني سون. دل وٽان آهي. مکيه ڪردار واري چوڪري ڪمال جو ڪم ڪري ٿي. سٺي عوامي ڪردار جو هڪڙو عاليشان مثال آهي. بيروت تباهه ٿي رهيو آهي. بظاهر فلسطيني ختم ٿيڻ وارا آهن. رجعت پرست آمريڪي چاڙتا عرب ۽ غير عرب مسلمان حڪمران طبقت سازش ڪريو تماشو پيا ڏسن. مڪر ۽ منافقيءَ جون حدون ٿي ويون آهن. جماعتي ناٽڪ پيا ڪن. جيڪو فلسطين جو نالو ٿو وٺي تنهن تي چڙهيون ۽ اڄ ٻلي سڀ گوشت کائي ويئي. پنجاه صاحب جي ۱۹۴۲ ۾ لکيل سوانح عمري پيو پڙهان. مڙيدار انڪشاف آهن ڪانگريس ۽ ليگ بابت.

۸۲-۶-۲۶

اڄ ”م“ گهوڙا گهوڙا ڪٿي ته ”امير منهنجا ۴ سگريٽ چورايا آهن“. تمام گهڻي جوش ۾ اچي ويو. غريب کان غريب ماڻهو پاڻ کان وڌيڪ بکڻي ماڻهو طرفان ٽڪي جي ملڪيت هڪڙي سگريٽ کان محزوم ڪرڻ تي ڪيڏو نه باهه ٿيو وڃي! ان وقت هو غريب ناهي، هو ملڪيت وارن جي ڪٽنب جو پاڻي ۽ ملڪيت ديويءَ جو پوڄاري آهي. ملڪيت جو بچاءُ عزت ۽ غيرت جو سوال آهي، عقيدتي ۽ دين ايمان جو سوال آهي. ڪنهن پاڻ کان غريب ۽ بکڻي ماڻهو طرفان ان ديويءَ کي هٿ لائڻ معنيٰ ملڪيت واري ماڻهو جي بت تان ٿيئي ڪپڙا لاهي وٺڻ ۽ چوري ۽ ٻيون اهڙيون بدعماشيون خود عوام جي خلاف بدعماشيون ٿيڻ ٿيون، بريون ۽ نقصانڪار ڳالهائون آهن، پر ملڪيت کي پير ڪڙي پوڄڻ ۽ ان کي غيرت، دين، ايمان جو سوال ڪري وٺڻ به بکين لڙڪو ملڪيت وارن طرفان اصلي ملڪيت وارن جي ذهني غلاميءَ جي برابر آهي. ان مسئلي تي توازن قائم ڪرڻ انقلاب جي اهم ضرورت آهي. نه چوريءَ، لڳيءَ ۽ ملڪيت جي ٽرل جي همت افزائيءَ ڪجي ۽ نه ملڪيت جي پوڄا ڪرائجي. اهي ڳالهائون ”م“ کي سجهائي کيس ٿڌو ڪيم، نه ته امير کي جوش ۾ سزا لاءِ جيل وارن جي حوالي ٿي ڪيائين. ماڻهو به موڪلي چڪو هو. بهرحال ان سبب ڪري مونکي امير جي

قيد مان اڃ رهائي ملي. کيس بدلي ڪيو ويو. سواءِ ڪنهن الزام جي، بيماريءَ جو سبب ڏيئي. ٻيو مشتقي آيو جيڪو ليڪ ٿو ڏسجي. شل نه ڪو بي حيا مظلوم ماڻهو ڪنهن ٻئي مظلوم ماڻهوءَ يا مظلومن جي ڪنهن حامي ماڻهوءَ جي گردن تي سوار ٿي کيس بليڪ ميل ڪرڻ شروع ڪري! کيس خبر آهي ته هي ماڻهو مظلوم خلاف ڪابه ڏانهن ڪوڪ ڪانه ڪندو، هن سان ڇا به ڪريان ٿي ويندو، جي ڏانهن ڪندو به، ته به سڀڪو منجهائينس لاهيندو ته ”ميان! تون ههڙو مظلومن جو حامي ۽ مظلومن خلاف شڪايتون!“

”م“ اڄ به پنهنجا گهرو مسئلا ٽيبل تي رکيا ته صلاح ڏي ته ڇا ڪريان. زال، ٻار پيش، اڳين زال، پيشويو، مالي مشڪلاتون قرض، سرڪاري ”گهيرو“ ڄڻو، چورين وغيره جو احوال اڳتي ٻڌائي چڪو آهي. اڄ گهر جو ڪيس بيان ڪيائين، خاص ڪري چوٿس جي روبي جو تجزيو ڪيائين، مسئلو پيچيدو ٿو لڳي، پر حل ڪيو.

شام ڇا ساڍا چار بجيا، چالندڙ تان ٻار راس ليلا پيا پيش ڪن. وچ ۾ ڪرشن مري پيو وڃائي. چوڌاري ننڍڙيون گويون پيون نچن، ڏونڪا وڃائينديون پيون ڦرن، واها! چترهار. فلم نوري، پونم ڍلون بيهندو خوبصورت پهڙڻ جي ويس ۾، خوبصورت منظر. ”آجاري آجاري او ميري دلبر آجا“ راجيش ڪنا، شرميلا ٽنگور، ٻرفاني منظر، اميتاڀ بچن، راڪي- شتروگهن سنهالا، ڪلاپٿر ۾ فلم دلدار ۾ ”اسڪول مين ڪيا پڙهو گي، دل ڪي ڪتاب پڙه لو!“ اميتاڀ بچن ”مين پل دو پل ڪا شاعر هون، پل دو پل ميري ڪهاني هي.“

۸۲- ۶- ۲۷ بج شام.

لوگ ڪهتي مين ڪر توب پي خفا هي مجھ سي
تيري آنڪهون ني تو ڪچ اور ڪها هي مجھ سي

دهليءَ تان سڀيا شرماءَ جان نثار اختر جو غزل پڙهي ڳائي ۽ خوب پڙهي ڳائي. ڏاڍي سريلي آهي. ڪٽ ٻاهر وجهائي ويٺو آهيان. چڪر ڏنو اٿم. اڃا شيو وغيره ڪونه ڪئي اٿم. صبح جي هير پٽي لڳي، ڏاڍو مزو پيو اچي. ”م“ ڪريسيءَ تي ويٺو آهي، ڪنهن خيال ۾ ٻڌو پيو آهي. نئون مشتقي چانه پيو لاهي. رات اسان چيس ”تون بيمار آهين، تنهنجي اکين ۾ ساوڪ ڇا آثار آهن.“ اڄ شايد روزو ڪونه رکيو اٿس.

اڄ ”م“ شامي قلعي جي ڪهاڻي ٻڌائڻ شروع ڪئي. تمام دلچسپ آهي. چيو مانس ”لک.“ چيائين ”لکڻ جي گهڻي مشق ڪانهيم“ پرواه ناهي گهڻي روايتي مشق اٿل جو خراب آهي.“ ”قيدياڻيءَ جي ڊائري“ ۽ ”جنم قيدي“ ڪهڙين حالتن ۾ ڪهڙن غير اديب ماڻهن لکيا، سو ٻڌايو مانس ۽ تيار ٿي ويو.

رات جا ۹ بجڻ: ”دوسرا آدمي“ فلم هلي پئي، ششي ڪپور، نيتو سنگهه ۽ راڪي آهن. عام رستي کان هٽيل آهي. سٺي اداڪاري آهي، تنهنجي جي.

۲۸-۲۹

۹ بجڻ صبح: صبح جو ٻاهر ڪٽ وجهائي ويس ۽ ”م“ سان ڪچھري ڪيم. چيائين ”اسان جي پاسي ذاتي، گھريلو ۽ پالتو ”ڪامريڊ“ ٿيندا آهن.“ ٿوري دير رکي چيائين ”اسان وٽ روس رهندو آهي.“ مون چيس ”اها جنس اوهان وٽ ڪيئن ٿي پيدا ٿئي ۽ روس پنهنجو ملڪ ڇڏي اوهان وٽ ڪيئن رهيو پيو آهي؟“ چيائين ”اسان جي پاسي جاگيردار جيئن سٺن ڪتن ۽ ٻين جانورن جي سڌمڙا رکندا آهن ۽ ڪنهن سٺي گلر يا ڊگي جو ٻڌندا آهن ته هر قيمت تي اهو هٿ ڪڙي پاڻ وٽ رکندا آهن، تيئن ڪارڪنن جي به پڇا رکندا آهن ته اڄڪلهه ڪهڙو ڪارڪن ماڻهن ۾ وڌيڪ ناليرو ۽ مقبول آهي، ۽ پوءِ هر جيئي ان ڪارڪن کي ريجھائي، ڪارائي پٺاري، پوئي ڪري پاڻ وٽ هيرائي وٺندا آهن، پوءِ اهو پئي ڪنهن ڪم جو نه رهندو آهي. انهن جو ذاتي، گھريلو ۽ پالتو جانور ٿي پوندو آهي. اهڙن بزرگن کي اسان واڙن جاگيردارن ۽ وڏيرن جو ذاتي، گھريلو ۽ پالتو ڪامريڊ سڏيو ويندو آهي.“ پڇيم ”پلا روس اوهان وٽ خير مان رهڻ لڳو آهي؟“ چيائين ”جڏهن به وڏيرن کي سٺس پوندي آهي ته فلاڻو ڪامريڊ روس جي سفارتخاني ۾ مقبول آهي ته ان بابت سموري پڇا ڪندا ته برابر هن جو لاڳاپو مٿي پڪو آهي يا نه. جي پڪ ٿين ته برابر پهتل آهي ته پوءِ ڪاڪمي ڪري ان جي دعوت ڪندا يا پنهنجي ڪنهن پالتو ڪامريڊ کان ڪرائيندا، دعوت به دعوت هوندي. وسڪين جي نئي وهائي ڇڏيندا، آخر پٽن دعوتن کانپوءِ همراھ هڙي پوندو ۽ مهيني پئي ڀڳو بيٺو هوندو، پوءِ ڪو غير پالتو ڪارڪن روس يا چين، يا انقلاب جي ڳالهه ڪندو ته ان کي چوڻدا ”ميان روس جو اسان کي ڊپ نه ڏيار! روس هڪڙو دفعو چو ٿو اچي، ڪٿي ست دفعا اچي! اسان وٽ روس اڳيئي ويٺو آهي، ڪالهه به دعوت ڪاٽي ويو آهي!“ مون چيس ”ڪٿي روس ويٺو آهي ڪٿي چين. الاڻي ڪهڙن ڪهڙن وڏيرن، سردارن ۽ سرمائيدارن وٽ الاڻي ڪهڙا ڪهڙا ڳاڙهين اکين وارا روسي چيني ڪامريڊ پيا پلجن. دراصل لکنو ۽ دهليءَ جي جاگيرداري ماحول ۾ پليل ڪامريڊ گادي نشين هتي هارين ۽ مزدورن کي سڃاڻ ۽ منظم ڪرڻ بدران پنهنجو مکيه زور وڏيرن، سردارن ۽ سرمائيدارن کي ”ڪامريڊ“ بنائي انهن جي معرفت اک ڇنڀ ۾ انقلاب آڻڻ تي لڳايو آهي. هي ڀائرن ته اسين وسڪيون پيو ۽ ڀڳل تتر ڪايو وڏيرن کي پٺلائي، کين

انقلابي بنائي سندن جهڳو جهڳو پيا ڪريون ۽ هو سوچين ٿا ته جئين هيتريون رڌون، ڊگا، ڍون، اعليٰ نسل جا ڪتا، گهوڙا ۽ ٻيا جانور پيا پاليون، تيئن وٺ ڪامريڊن جو ڌاري ڇڏجي. نالو ٿيندو! ڪنهن وقت ڪم به اچي ويندا. جڻ انشورنس ٿي ويئي انقلاب خلاف. انقلاب جي مرض کان بچاءُ جا ٽڪا به لڳي ويا. سندن طبقي کي انهن ٻڪن لڳڻ کان پوءِ اها بيماري ڪا نه ٿيندي. ”نيون ڏينهن پن پهرن جو اوچتو محسوس ٿيم ته ڪا شي ڪم ٿي آهي. پڇيم، ”ٽائيگر؟“ معلوم ٿيو صبح کان جئين يوسف بالو ڪشي پٺيان پئي پڇايو هئس تيئن وري ڪو نه آيو. هئي ڏينهن صبح جو سماءُ ورتي رات به ڪو نه آيو. ڪلهه شام جو اوچتو ايئن لڳو ته جڻ ڪا ٽائيگر جهڙي شيءَ لنگهي ويئي، غور سان ڏٺم ته برائو ٽائيگر آهي ۽ يوسف پٺيان اٿس. يوسف کي گهڻو روڪيم پر هن جند نه ڇڏيس. ٽائيگر ڌوڙي اچي زير زمين نالي جي منهن وٽ پهتو. سڏ ڪيو مانس پر ڊپ ۽ هراس وڃان ولي ناليءَ ۾ ٿيو ڏٺائين. گم ٿي ويو.

آءٌ اهي شيون پاليندو ناهيان، ڪڏهن به نه. ڇو ته ماڻهن جي پالڻ ۽ منهنجي پالڻ ۾ فرق آهي. ماڻهو پنج سال بڪريءَ جو ڇيلو پالي ان کي وڏي شان مان سان ڪشي نڙيءَ تي کاتي رکندا! ڇي ”جلال ٿا ڪريونس!“ مون وٽ بڪريءَ سهي ۽ عورت جي ٻار ۾ ڪو ايڏو وڏو بنيادي فرق ڪونهي. ٻار سڀ ٻار آهن. ماڻهن کي پيارا، معصوم، وڻندڙ زندگيءَ جي محرومين ۽ ڏکڻ کان بچڻ جا مستحق ۽ سڪن ۽ خوشين جا حقدار. هر جاندار جو فرض آهي ته انهن جي مدد ڪري، کين بچائي، سڳيو ۽ خوش رکي، چري وهاڻ لاءِ پالڻ ڪهڙو پالڻ ٿيو؟ منهنجي خيال ۾ بڪريءَ ۽ ڪتيءَ جي پنهنجي ٻچن جي لاءِ مامتا به ايڏي بي لوث، ايڏي گهري، ايڏي عظيم ۽ ايڏي مقدس آهي جهڙي عورت جي مامتا. اهڙي سوچ ۽ اهڙو رويو رکندي، هن وڏير کي سماج ۾ جانورن سان ڄام ماڻهن سان پيار ڪرڻ ۽ ان کي نپاڻ به نه ڪرڻ آهي. ماڻهوءَ کي قدم قدم تي پيار جي تقاضائن کي پورو ڪرڻ ۾ ناڪامي ٿئي ٿي، بيوفائي ڪرڻي يا سهڻي پوي ٿي. ڪيڏانهن هڏانهن جون تقاضائون ۽ ڪيڏانهن اسان جو مڃڻو، اسان جا اُٺل ۽ ايڏي فرض، انهن کي پوري ڪرڻ جا پنڌ ۽ منزلون!

اياز بڪري پالي هئي، ان جي گراڙ (چيلڙي) ٿي. شايد ديانڪا نالو هوس. لطيف آباد ۾ لينگ ٽپا ڏيندي هئي. ماڻهوءَ جو ٻار بڪريءَ جي ٻار سان خوبصورت ۽ من موهيندڙ ٺيڻگن ۽ ٽپن ۾ ڇا مقابلو ڪندا! الاڻي ڪيڏانهن ويئي هلي، پوءِ موتي آيو. الاڻي اياز ڪٿان چورائي آيو، موتيءَ جون ڪهڙيون ڳالهيون ڪجن؟! ساڻهه پساڻهه موتيءَ ۾، موتي، موتي! ننڍڙي ٻار وانگر معصوم پر چالاڪ، ذهين، حرفتي، باوقار ٻار. هڪڙي ڏينهن کيس چئي ڪٿي ڪاڻي وڌو. سمجهيون سون ته موتي به چٽو ٿي پيو. ٻارن جا وٺ

موتيءَ کي پٿر هڻڻ، اسين ڪجهه به ڪري نه سگهون، ڊوڙي مون وٽ آيو. منهنجي ڪجهه به ڪو پار هن ڊپ اهو ته اچو توڇو موتي ٻار کي ڪاٽي. آصف کي به چئي ڪاڌو هو، بچي ڪونه سگهيو. ان ڊپ کان مون موتيءَ کي پٿر هڻي ڪڍيو. پوءِ ٻين هنيس. اهڙيءَ ريت اسان پنهنجي اکين اڳيان پنهنجي هٿن سان پنهنجي گهر جو هڪڙو پيارو مٺو معصوم ٻار بي گناه قتل ڪري ڇڏيو. آءٌ نه اياز سان اکيون ملائي سگهيس نه پاڻ سان. اڄ تائين اهو واقعو ياد ڪري تڙبي ٿندو آهيان. ”موتي بابا! مونکي معاف ڪر. آءٌ مجبور هوس!“ پر موتي جيڪو مونوٽ ٻارن جي پٿرن جي داننن کڻي آيو هو تنهن جي اکين ۾ منهنجي پٿر لڳڻ کانپوءِ جيڪا حيرت، صدمي ۽ ميار جي گهاٽيندڙ نهار هئي، سا ڪٿان ئي معاف ڪري!

چڪر پئي ڏنم ته ڏنم ته تائيگر تيزيءَ سان ڪمري ۾ اچي گهڙيو. مون اندر گهڙي دروازو بند ڪيو. پر هن ڊپ کان وٺي داننن ڪيون. هڪ ڪري ڇڏيا سون، نه ويهي، نه ڪاٽي، نه پيئي. آخر دروازو کولي ٻاهر ڪڍو مانس، هليو ويو. هوا زور سان لڳڻ شروع ٿي آهي، سامهون وٽ جهوم پيا، اندر نل چالو آهي، ڏينهن ٿڌو ۽ وڻندڙ آهي، وهنجان.

۸۲ - ۶ - ۲۹

۷ بج. ٻاهر ويٺا آهيون، همراه پنهنجي گهرو مشڪلاتن جو تفصيل وٺو ٻڌائي. چئي تو ”هاڻ ڇا ڪريان؟“ مون صلاح ڏني مانس. قبول ڪيائين. مسئلو بلڪل مشڪل ۽ پيچيدو آهي، علاج به مشڪل ۽ پيچيدو آهي، ڪري به سخت آهي، آپريشن به آهي. ڏسون ته ڇا ٿو ڪري سگهي.

رات گهڻي دير تائين جاڳندا رهياسين. هڪڙي ڳالهه ”پنجابين جي سنڌ ۾ ٿيل قتلام“ بابت به هئي. حالانڪ هن جو رويو انتهائي ذميواران هو پر جماعت اسلامي ۽ سنڌ جي زمين تي ناجائز قبضا ڪندڙ مجرم ٽولن جي گڏيل پروپيگنڊا اهڙي وسيع پئماني تي ٿيل هئي جو ڪنهنجي به ڳالهه ان جي اثر کان آجي ٿي نٿي سگهي. اهي پروپيگنڊا ۽ ڳالهون ٻڌي غصو روڪڻ مشڪل ٿي پيو. مون چيو ”پوليس هتي جي هئي، فوج هتي جي هئي. سنڌ جي صوبائي حڪومت جي مشينري حسب دستور بي حس، نا اهل، پي وس ۽ مفلوج هئي. ناجائز قبضيدار هٿيار بند ۽ منظم هئا. جي انهن جا قتلام ٿيا هوندا ته گهٽ ۾ گهٽ فرسٽ رپورٽون ٿاڻن ۾ داخل ٿيون هونديون. انهن جي آڌار تي انهن ماڻهن جي لسٽ شايع ڪئي وڃي جن کي سنڌين انهن ڏينهن قتل ڪيو هو ته اسين جواب ڏيون، وره

هنن بدمعاشن جي پروپيگنڊا جو اسان توڙي اوهان ماڻهن کي گڏجي جواب ڏيڻ گهرجي.“
 هو متفق ٿيو. هن لاءِ اها ڳالهه نئين هئي ته سنڌ ۾ پنجاب جو قتلام نالي ڪا ڳالهه دراصل
 ڪو وجود ئي نه ٿي رکي ۽ سموري ڳالهه پناهگير، پنجابي سرمائيدار پريس، ٽاجائز
 قابضين ۽ جماعت اسلامي جي پروپيگنڊا جي ايجاد آهي.

۸۲-۶-۳۰ ص ۷۰ بجز.

يه ڪون آيا ميرِي من ڪي دواڙي
 پايَل ڪي جهنڪار لئي!
 سوچ مين ڏوٻا پاگل منوا،
 سڀئون ڪا سنسار ليئي.
 يه ڪون آيا!

منادي ڳائي پيو هاڻ لتا آئي آهي. ڏن ڪا آهي ڇا!

جانا ٿا هم سي دور بهاني بنا ليئي.
 اب تم ني ڪتني دور لڪاني بنا ليئي!

هاڻ شروع ڪيو اٿس:

ميري ويٺا تم بن روئي.
 سڄنا! سڄنا! سڄنا!
 تجم بن ميري گيت اڏوري
 هونئون پي شرمائين

تڙپ تڙپ ره ڇائين.
 ميري پيڙ نه جاني ڪوئي
 ميري ويٺا تم بن روئي.
 سڄنا! سڄنا! سڄنا!

ساڍا ڇهه شام. سڀ قيدي بند ٿي ويا آهن، اسان جو در بند آهي. جالنڌر تان هڪڙو پهراڙي ۽ جو فنڪار مرزا صاحبان ڳاڻي ٺڄي رهيو آهي. جهڙو آهي پاڻ خوبصورت ۽ شاندار تهڙو آهيس آواز، ناچ، انداز ۽ لباس. اڄ فلم آهي. الاڻي ڪهڙي؟ حسب دستور ايريل ٿري ويو آهي ۽ تصويرون صاف ٿيون ڏسڻ ۾ اچن. فلم جو الاڻي ڪهڙو حال ٿيندو؟ سڀاڻي خميس آهي. پرويز اچڻو آهي. ان سان ڇا ڳالهائجي، ان بابت اڳواٽ سوچڻو آهي. ڪپڙا ميرا ٿي ويا اتم، ميرا به ميران جهڙا. هينئر وهنجي بدلايان ٿنو. ”م“ جي مسئلي تي ڏينهن جا ڏينهن ويچار ۽ ٻڌڻ ڇوڙ ڪري جيڪو فيصلو ڪيوسين ان جو وڌو ۽ مڪي حصو اجهو تورو وقت اڳ بدلايو ويٺا آهيون. ڄڻ هڪڙو بار سر تان لهي پيو آهي. ماڻهو سمجهو ۽ مزدار آهي، سڄو ڏينهن ڀرڇا ٻڌائي ڪلائيندو آهي. پاڻ به کلي کلي بي حال ٿي ويندو آهي. خاميون ته پوءِ معلوم ٿينديون. في الحال خوبيون ڪافي نظر اچن ٿيون. ڏاڍو اعتبار ڪندڙ ۽ صاف گو تو ڏسجي. الجزائرين کي مغربي جرمني وارن کان فوٽ بال راند ڪندي ڏسيو ويٺا آهيون. مزا ٿي ويا. فلسطينين جو الاڻي ڇا ٿيو؟ پوئتي هٽ ضروري ۽ مناسب آهي. هيءَ تباهي عارضي ثابت ٿيندي ۽ ان جا وڏا مثبت نتيجا نڪرڻ جي توقع آهي. ”م“ جي محتزيم مڪرم اڃا خيرن سان گهر ويٺي آهي. ڏسون ڪڏهن ٿي گهر مان نڪري ڪم ڪري. ن-پ، جيل جي ڳڙ جي ڪنڊ واري ڪير جي لسيءَ جا به ٻه گلاس ڇاڙهيا اٿئون. آهي روزائين لاءِ پر اسين به بيمار سيمار آهيون، اسان کي پياريندا ته به ڪجهه نه ڪجهه ثواب ٿيندن. اڄ ”م“ سياست ۾ مذهب جي ڪردار تي بحث ڪيو ۽ پي پي جي ان سلسلي ۾ موقف تي بحث ٿيو. منهنجو چوڻ هو ته جهڙي منظم نموني عالمي سامراج ۽ ان جا سڄي دنيا ۾ ڇاڙتا مذهب کي سامراجي ۽ رجعت پرست عوام دشمن مفادن لاءِ استعمال ڪري رهيا آهن تنهن جي مد نظر مذهب کي چالو سياست ۾ ملوث ڪرڻ هڪڙي پاسي مذهب جي اضلوڪي شروعاتي ترقي پسند روح جي توهين آهي ۽ ٻئي پاسي عوام لاءِ هڪڙي زبردست مونجهاري ۽ سندن ويرين لاءِ هڪڙي زبردست موقعي جو ڪارڻ ٿيندو. گهڻي ۽ تفصيلي بحث بعد هو قائل ٿيو.

۸۲-۱-۶ صبح

اردو سروس ۾ ڳال ”آيا بنا، آيا هريا لا بنا!“ هڪڙي موچاري ڏن ۾ منقبت پيش ڪري رهيا آهن. هاڻ خبرو، فلسطيني ڪمان لڻانڻ بحالي ڪرڻ جون تياريون ڪري رهي آهي. سڀ ڪفن چور سامراجي ڇاڙتا ۽ سندن آقا آمريڪا، فلسطيني انقلاب جي نام

نهاد لاشن جو ڪفن چورائڻ لاءِ سنڀريا وينا آهن.

۸۲-۲ صبح

ٻاهر ڪٽ تي ويٺو آهيان. ”م“ اڃان هيٺ ڪوٽ ۾ آهي. ڇانه تيار ٿئي پئجي. اردو سروس تان غزل پيا اچن. ڪلهه پرويز جي اچڻ جو وارو هو ڪونه آيو. چيائين پئي ته شناختي ڪارڊ ڪونه ٺهرايو اٿم. ان بنان اچڻ تڏهن پر مجيد قريشي مڙهي ملاقات ڪرايو ڇڏي. ٿي سگهي ٿو ته ڪلهه بنا شناختي ڪارڊ جي آيو هجي ۽ موٽائي ڇڏيو هجي. فاضل وارن کي ٻن مهينن بعد ۱۵ تاريخ اچڻ لاءِ چيل آهي، جي همراھ ايندڙ هفتي آيو ته انهن کي ملاقات کي پندرهن ڏينهن پورا نه ٿيڻ ڪري موٽائي ڇڏيندا، ڪجهه ڪجي. رات دير سان اوچتو ٽائيگر الائي ڪٿان اچي نڪتو. سخت بڪيو ٿي لڳو. ٿورو ٽڪر کائي وري گم ٿي ويو. ايم- آر- ڊي ۾ ڪجهه ساهه پساهه ڏسجي پيو. ٻي ڀڻ پي جا ڪارڪن به ڳڏريل مظاهرن ۾ گڏ هئا ۽ گرفتار ٿيا، شايد يوسف مستي خان به گرفتار آهي، معراج وارا به گرفتار آهن. ۹ تاريخ فلسطين جي جنازي نماز وغيره جو پروگرام آهي. ڪالهه ٽيون ڏينهن چئڪيون ڪرايون ويون آهن جمهوريت جي بحاليءَ وغيره لاءِ. پارا چنار ۾ پوليتيڪل ايجنٽ کي گولي لڳي آهي، موٽ ۾ گولي پازي ۽ ۱۱ ماڻهو ماري ويا آهن. الدولتار چئي ٿي ته صاحب کي گولي اسان هنئي آهي. آمريڪا سندس چارٽا عرب ۽ غير عرب مسلمان حڪمران فلسطين جي همدرديءَ جا ٻول پيا ٻولين. هٿرادو خون ڪرايل جي قبر تي ڳوڙها! فلسطيني قتلام جي باوجود حوصلا نه ٿا هارين، اها ڳالهه آمريڪي چاڙهن جي سازش کي. ڪنهن ڏينهن خاڪ ۾ ملائيندي ۽ سازشين جا برا حال ڪندي.

تم ميري پاس هتي هو ڳوٺا.
جب ڪوئي دوسرا نهين هوتا.

مومن جو ڪلام پيو ڳائجي. ڪير محترم آهي؟ آواز موچارو اٿس. اندرا نلنڪر هئي. پراڻا گانا پيا هلن. ”نين ملي، نين هوئي بانوري ديڪتي هي ديڪتي مين ڪهو گئي، جاگتي هي جاگتي مين سو گئي. ايتڪ مين جاگتا نه ڇاهون ري، نين هوئي بانوري“ ”م“ آيو آهي. ڳالهه ٿري گهري پئي، جي- ايم- سيد، ايوب جي آخري ڏينهن جي تاريخ تي آئي. پوءِ اسلام جي شروعاتي تاريخ، اموين، عباسين، بيت المال، خمس وغيره تي

آئي. اڄ جمعو آهي. گرمي به آهي، ڇانهه ڇا به يڪا ٿي ڪوپ پيو ويٺا آهيون. ”م“ کي ڇانهه جي گهڻي پٽ آهي، سڄو ڏينهن پيڙهو ڀريو ويٺو آهي، ترماس خالي ٿيڻ ٿو ڏي. مونکي به هيرائي وڌو اٿس گهڻي ڇانهه ٿي.

ڏاڍي گرمي آهي! سويل نمبردار اچي ڪن ۾ ٻڌايو ته ”پستول آيو آهي، هن ٽن ڪلاڪن کان ديورتيءَ ۾ ويٺو لڪڙم ڪري. ڊپٽي شهزادو اسسٽنٽ چوڌريءَ سڪندر ۽ ٻيا ويٺا آهن. ڪولر پنهنجو فٽ پيو ڪرائي“ ”ڇا لاءِ آيو آهي؟ چارج وٺڻ آيو آهي ڇا؟“ ”خبر ناهي. ڏسجي ته ائين ٿو.“ پوءِ پستول جي قيدي نوازيءَ جا داستان، ڄڻ آغا شاهي جي لٽي ۾ ڪيل ڪاڙنارمن جا داستان هجن، انهن کان به وڌيڪ اعتبار نه اچڻ جهڙا، پر جنهن کان پڇ سو ساڳي ڳالهه ڪري. ملازم کان پڇيوسون. چيائين ”ويٺو برابر آهي پر شايد ڪورڪارڊ پيو تپاسي. صوبي جي جيل فيڪٽرين جو اي آءِ جي آهي، ان لاءِ آيو ٿو ڏسجي.“ هوئن به موجوده سپرنٽنڊنٽ جي بدليءَ جا افواهه گهڻا شروع ٿيل آهن، خلق خدا جي دعائون پيش ڪري ته ”وڃي!“ ڪيترن سببن ڪري، مونسان قاعدي موجب ليڪ ٺاڪ هڻڻو پيو اٿس، ليڪ هليو آهي ۽ جيڪو چيو اٿس، تنهن ۾ تفاوت ڪو نه ڪيو اٿس ۽ نتيجي طور حال سارو آءُ ليڪ ٺاڪ آهيان. پر هن جيل کي جيڪو سڄي پنجاب جو سخت ترين جيل بنايو ويٺو آهي، تنهن جي اثر کان آءُ ڪيئن ٿو بچي سگهان؟ پنهنجي ڀر ۾ ماڻهن کي جيئري ڀير ۾ وجهيو ويٺو آهي. انسان همت ۽ سمجهه ۽ جدوجهد کان ڪم وٺي ته قبر ۾ به ڪو سوراخ ڪري زندهه رهي سگهي ٿو. اها ڳالهه الڳ آهي، آءُ پاڻ تي قولادي ضابطو نه رکيو ويٺو هجان ها ۽ هن کي ڪو به بل نه ڏيندو رهيو هجان ۽ جدوجهد لاءِ هر وقت اڳواٽ تيار رهوشيان ۽ خبردار نه هجان ها ۽ ڪيس خبر نه هجي ها ته هن سان صحيح نموني نه هلبو ته هي تمام ڏکيو پوڻ وازو ماڻهو آهي ته جيڪر هي درويش ڪنهن ڳالهه ۾ گهٽتائي نه ڪري هارهي لاهين ڇاڙهين ۽ وين وڪڙن واري جدوجهد جو نتيجو آهي جو همراهم ليڪ ٺاڪ هلي ٿو ۽ عزت ۽ احترام سان پيش اچي ٿو. نه ته پار ڪنهن ڳالهه ۾ ڪسر ڇڏڻ وارو ڪونهي. پستول جو اچڻ معنيٰ هن جيل ۾ غريب قيدين لاءِ مارشل لا جو لهڻ ٿيندو. اسان لاءِ ساڳي ڳالهه آهي، چور سان به وهڻو ساڌ سان به وهڻو.

”اتني پڙي. جيون ساگر ۾ توني پاڪستان ديا.“ ”م“ ڳائي پيو، چئي ٿو ”سوالي دا

سوال صرف اتنا هي ڪر ايها ڇيز تسيان ڪٿان هٿ ڪيتي ٿي ايدا ٻان ڪي هي؟“

”اها ڇيز خالص سنڌي آهي ۽ نالو اٿس علڻ قنير.“ چئي ٿو ته ”اهو توهانجو قومي ترانو

هئڻ گهرجي، نظريه ضرورت موجب تخليق ٿيو آهي.“ هاڻ ويٺو ”هو الا هو الا“ ڪري

مون تان چرچا ڪري ته توهان جو عظيم فنڪار واقعي انقلابي آهي. رکيو رکيو

ڳاڻي. ”اتني بڙي جيون ساگر مين توني پاڪستان دنيا! هو! الا هو! الا!“

۸۲-۴-۳ صبح

لنا شروع آهي:

تم نہ جاني کس جهان مين کھو گئي.
هر پوي دنيا مين تنها ره گئي.

ساحر لڌيانويءَ جون سئون آهن. ڪيڏانهن هتي سون ۽ ڪيڏانهن اسانجي سنڌي فلمي ڪلام جون اٺئي ڏياريندڙ سئون، جن جي پيو ته لهيو پولي ۽ گرامر به غلط هوندي آهي. ڪي ته انهن ماڻهن جون لکيل هونديون آهن، جن کي سنڌي اچي ٿي ڪانه! پنجابيءَ پروڊيوسر حضرات جي ٺاهيل سنڌي فلمن ۾ اها بي حياتي آخري حدن تي پهتل آهي. پيارو دوست محترم عظيم شيخ آيو هو، افعال ساڳيا هئس، پر لاچار ڪئي آڇاڻ، اشراف ٿيو مسڪينڙو بنيو ويٺو هو. اسرائيلي، فلسطيني مسئلي تي ڳالهه ٿي، ڇپائين ته ”روس“ خراب هٿيار ڏيئي عربن کي مارائي ڇڏيو، مصري به ان سوران پڇي وڃي آمريڪا ڀڃڻا ٿيا. ”مون وضاحت ڪئي، مڃيائين.“ ”م“ جو ذات پائي آهي. ”م“ چيو هو ته مون کي چيو اٿس ته ”پليجو صاحب مون تي ناراض آهي سو مون کي پرچائي ڏي.“ ان ڪري مون تڏي آئي سائس، تنگ پوڻ مناسب نه سمجهيو ۽ ساڻس ڏند ڪيڪڙ ڪيم، بلڪ معاملو در گذر ڪرڻ وارو نٿو ڪيم. سپرنٽنڊنٽ کي لکيم ته ڊاڪٽر کي فون ڪري ته علاج چلند شروع ڪري، پيو لکيو مانس ته زات جو اندريون دروازو کولي ڇڏ. پر سپرنٽنڊنٽ هڻي ڪونه. سياڻي ڏسجي. ”م“ سندس دائريءَ کي لڳو پيو آهي، لکڻ جو ڏانو اٿس، پختائيءَ جي ڪمي آهي، سڪي ويندو گرمي آهي، وڻ هيٺ ويٺا آهيون. اخبار لاءِ پيسا موڪليا اٿئون، ڪلهه جنگ ڪانه ملي، ڇي ”پئسا ختم ٿي ويا آهن ڊپارٽ ڄا.“ اڄ موڪليا سون، پڇا ڪيم عظيم کان، پرويز ڪالهه آيو ٿي ڪو نه هو. ڇو؟ لکجيٿس ته ايندڙ هفتي نه اچي. عظيم کي ٽي ويءَ جي بانس لاءِ به ڇوڻو آهي.

رات ساڍا اٺ ٻڃا، چتر هار، هيٺا مالني ۽ ڌرميندر گانو خاص نه، سنجيو هندوستان جي ناچ جي راڻي، هيلن. ناچ معمولي. سڀاڻي فلم ”محبوب ڪي مهندي“ آهي. راجيش ڪنا ۽ لينا چتندو ڪر آهن.

ايهو بيلا بيتي ڄاڻي، بدرا ڄاڻي.
(اما گهڙي گذرندي وڃي، جهڙ ڇانيو بيلو آهي.)
هڪڙي گيت جي پس منظر ۾ خوبصورت نظارا پيا ڏيکارين.

بدرا ڄاڻي - تم نه آئي.

يونهي رينا بيتي ڄاڻي.

(جهڙ ٿيو تون نه آئين - ايئن رات گذرندي وڃي)
هڪڙي لپا ٻيو خوبصورت عورت کي انتظار ڪندي ۽ وڃهائيندي پيا ڏيکارين. پاڻي تي ڏيو ٻريل آهي.

هري هري سني، ڀري ڀري سي

موتيون سي جڙي جڙي سي

اُجلي اُجلي نڪري نڪري

ڪوئي نه دلاساڪوئي نه آشا

يون هي رينا بيتي ڄاڻي

بدرا ڄاڻي تم نه آئي.

ڀارت ٻانڀيم ناچ ٻيو ٿئي. ناچڻي کي ڦلن جو گجرو چوڻي ۾ آهي، گچي ۾ هس
اٿس، ٻانهن تي بازو بند اٿس. لباس ڏکڻ هندوستان جو پيل اٿس، گلي ۾ مالها، ڪنن ۾
ڪان ڦول.

۸۲-۴ صبح.

رات تمام دير سان ستاسين. آڏي اسور تائين جاڳندا رهياسين. ڪلاڪن جا
ڪلاڪ گرما گرم بحث هلندو رهيو. ڳالهه نڪتي. اتان ٿي آيا خواجه فريد جيڪو ”م“
جي چوڻ مطابق بهاولپور جي نوابن جو درباري شاعرن قنڌيده ڳو. ۽ پير هو ۽ جنهن تي
نواب صاحبان پنهنجي عوام دشمن مفادن لاءِ قبضو ڄمايو ويٺا آهن ۽ کيس استعمال
ڪري پنجاب ۾ سرائڪي تحريڪ تي رجعت پرستي ۽ جي. مهر پيا هڻن. تنهنڪي
مجموعي طور ترقي پسند عوام دوست شاعر ڪولي سگهجي ٿو يا نه. اتان بحث ادب

قومي تحريڪ، مارڪسزم، ليننزم، لکپت جي فقيري، اڪرن ۾ اڙيل مارڪسزم
ليننزم، مشيني مارڪسزم، هڪ طرفائي (پراڻا گيت پڻا هلن،

نجر لاڳي راجا توري بنگلي پر
جو مڻن هوتي راجا بن ڪي ڪوٺليا
ڪو هوڪ زهتي راجا، توري بنگلي پر،

پنجابي مهاجر نقلي مارڪسزم، ليننزم، سندن قومي تحريڪن خلاف بغض، ۽ ڇالون،
پيپلز پارٽي جي پنجابي مهاجر ”ترقي پسندن“ جي قومي مسئلي، بابت شاونست غير
مارڪسي لينني نظرين، واٽ، رجعت پرستيءَ جي غلبي ۽ جوابي انقلابي ۽ سندن ان
ڳالهه ۾ حصي ۽ سندن تاريخي جوابداري، تصوف، اسلامي جمهوري تحريڪ جي اوائل
دور، ان تي جاگيردار فوجي رجعت پرستيءَ جي قبضي تائين ڦهلجي ويئي، ۽ ٽي
ڏينهن اڳ جدي ماديت جي بنيادي اصولن تي ڪافي ڳالهه ٻوله ٿيل هئي، ان ڪري انهن
اصولن جو به ذڪر آيو. مطلب ته وڏو جنگاڻ هليو. اڃا ليٽياسين مس ته روزي جي
سحري ڏيڻ وارو اچي سهڙيو.

۵-۷-۸۲

اڄ طبعيت نيڪ ڪانهي، پڻي ۾ سور اٿم. ايئن ڪس جي، اڌ گوري ورثي اٿم.
ٻاهر ويٺا آهيون. ڪلهه اڏاڍي گرمي هئي، اڄ به آهي. اڄ موجوده فوجي راج ڪي ۵ سال
پورا ٿيا آهن، پر ڏسجي ٿو ته اڃا ڪاسي مان پاڻي به ڪا نه پيئي آهي. ”سچ ڪٿي يا
بچ ڪٿي“ واري نيت اٿن، حجام آيو آهي، وار لهريان.

۶-۷-۸۲

”م“ چئي ٿو ته لسيءَ ڪري، پيم ۾ سور ٿو پئي، بهرحال ڪلهه شام
جو آروڙيدارن واري لسي پيئتم. اڄ ڪو نه پيئندس. سور ڪجهه گهٽ آهي. رات کان ڊبل
پيرو شروع ٿي ويو آهي، محترم جناب شيخ عظمت جا ڪرتب آهن. ۲۴ ڪلاڪ سپاهي
مٿان ٿورا ٿيا بيٺا آهن. چٽو ته ڪر وائ ۾ ٿو پوين، ڏينهن به ڏسون ٿا. ”ويئي سڱن
ڪي ڪن به ڪپائي آئي“، وارو ڪم ٿيو آهي، ٽيون ڏينهن سپرنٽنڊنٽ کي اندريون دروازو

رات بند نه ڪرڻ بابت ياد ڳيري ڏياريم ته ڊبل پهرو شروع ٿي ويو! سپاڻي نظر بنديءَ جو هي مذو ختم ٿي رهيو آهي! پريتهن نئون مذو شروع ٿيندو. جيسين نئون ليئر وارو نه پهتو آهي تيسين ”م“ ويلو خبرون ڪري ته ”تون سپاڻي آزاد ٿي ويندين ته پوءِ ڇا ڪندين؟“ باقاعدي وهاري سڄو پروگرام تيار ڪريائين ته ”فلاڻي ڪي منهنجا سلام ڏچ، فلاڻي سان مليج، فلاڻي کان فلاڻو ڪم ڪرائج، منهنجي گهر ملتان وڃج، اتي نشتر اسپتال جي ڊاڪٽرن کان تپاس ڪرائج“ وغيره وغيره وغيره. اڄ ڪجهه ڏينهن گهٽ گرم آهي، رات ته گرميءَ دنگ ڪري ڇڏيا! چئو ته ڪنهن ڪوري ۾ پيا هئاسين. ڪلهه (فولس ڊائي) ناول پورو ڪيم 6/5 سئو صفحا انگريزي جا معنيٰ سنڌيءَ جا به ادا ٿي هزار صفحا! ناول جون تعريفون ڪي ٿيل آهن ڇا! پر چئو ته ڪر ٿيپ ڪاٿي پڙهيو آهيان. نام نهاد ”جديد“ ادب وارو ساڳيو پوڙهو پراڻو رينگت ته دنيا بي معنيٰ آهي، سڀڪجهه بڪواس آهي، بهتر زندگيءَ جو تصور فضول آهي، ڪجهه ڪونهي، پياڻا سڃاڻي، وفاداري، قرباني، جدوجهد، ڪاميابي، نيڪي، انقلاب، سڀ فضول، ڪجهه ڪونهي، سڀڪجهه بڪواس! جيڪو ان ادبي چرچ ۽ آفيم تي هريو سو چئو. اسان جي سنڌي ادبين مان ڪيترڙا ڏسڻا وائسٽا، ان گندي نشي ۾ وڙتل ٿا ڏسجن. جيڪو موقعي پرستي، ڪم چوري، سستي، لاپرواهي، بي ايماني، بزدلي، دوڪي ۽ غدازيءَ لاءِ ذهنن کي تيار ڪري ٿو.

دماغ کي ان مسلسل بوريٽ جي عذاب کان ڇڏائڻ لاءِ شولوغوف جو انقلابي ناول ”ڊان بهتا رهيا“ وري پڙهڻ شروع ڪيو اٿم. شام ۲ بجي گرمي پور ڪري ڇڏيا آهن. گرميءَ ۾ ”م“ ٿوريءَ جو حلو ٺاهيو آهي سو ويٺا ڪاٺون، پيٽ جي سور جو لائي ڇا ٿيندو؟ وڌندو يا گهٽندو؟ انگلينڊ ۽ جرمنيءَ جي وچ ۾ فوٽ پيال جي بيچ پيا ڏسون. آئون ڪو نه ڏسان پر هي ڪوليو ويٺا آهن. لاچار ڏسڻو پوي ٿو. آل چرچل زور ۽ آل هٽلر ڪمزور آهن.

8-2-82

رات ڏهين بجي چتر هار هلي پيو. راجيش ڪنا ۽ شبانه اعظمي ڏو ڳانو پيا ڳائين. ”تمهن بي ضد ٿي ڪي هن پڪارين، هين بي اُميد ڪي تم پڪارو“ رات فلم ”رواج“ هئي، سنجيو مالا سنهڙا ۽ شترزگهن سنهڙا. وقت پاس ٿيو. ڪلهه نظر بنديءَ جو نئون حڪم اچڻو هو ته آيو. گوڙ ڪيم ته ”مونکي ڪڍو ڇڏيو ته گهر وڃان.“ شام جو گلزار ۽ نئون جيلز مشتاق اعوان آيا. چيائون ته ”مٿيان چوَن ٿا ته نظر بندي وڌائي رهيا

آهيون. آرڊر ايندو. ”چيم“ ٺهيو. ”اڃا به آرڊر ڪونه آيو آهي.“ اسان جا تجزيا ۽ تبصرا ٻڌڻ وٽان هئا. سڄو ڏينهن ”ڌوٽي ٻڌا ڌوٽي ڇوڙ“ وارو ڪم هو. ”م“ جو چوڻ آهي ته نظر بندي وڌائڻ جو فيصلو اڃا نه ڪيو آهي، ٿي سگهي ٿو ته پرينهن ڪن. ڇڏي به ڏين. ۹ تاريخ خير سان گذرڻ جو انتظار ڪندا هجن. بيگم ڪانه وٺي آهي. پرينهن ڏسون ته ۱۵ تاريخ ڪير اچي ٿو يا نه ۽ جي ها ته ڪير؟ گرمي ۽ سبب قلم ڪڍڻ تي به دل ٿئي ٿئي. هڪ نئون جوڙو پيو ڳائي. ”موسم! موسم! لولي موسم“ اڃا هاءِ ڪورٽ ۽ صوبن جي سنوريون تعلقن، ضلعي ٻارن جي صدرن ۽ سيڪريٽرين جي گڏجاڻي هئي. ان ۾ آئين جي بحالي ۽ نظربندن جي آزاديءَ جا سوال ايجنڊا تي هئا. سپاڻي هڙتال آهي. سرڪار به جزوي شرڪت ڪئي آهي. ڏسجي ته ڇا ٿو ٿئي. بيروت ۾ فلسطيني اڃا ويٺا آهن تائين مٿان. اڄ محترم ”عظمت شيخ“ صاحب آيو هو. ڏاڍو منو ڏاڍو نرم، ادب ۽ احترام ۾، ٻڌل، نئين ڊپٽيءَ ”م“ کي چيو ته ”آئون توهان وٽ ايندس“. نئون ڊپٽي نئين شريف ماڻهو ٿو ٻڌجي. نئون پروموت ٿيو آهي ته به اڄ ئي اسٽاف کي ٽوڪيائين ته ملاقاتين سان فضيلت بيان هليو. هاڻ سواءِ عظمت جي باقي ٿيئي جيلر ۽ ڊپٽي نئين ليڪ ماڻهو آهن. سپرنٽنڊنٽ ڪجهه ڦٽو آهي. اڳوڻي گرمي ڪانهيس، اڄ صبح جو ملازم ڳچ وقت ڦاسي چڙهندڙن ۽ ڦاسي ملڻ بابت پنهنجا مشاهدا ۽ تجربا وٺي ٻڌايا. سيالڪوٽ جي هڪڙي مسڪين ڦيڏيءَ جي ڳالهه ٻڌائڻ لڳو. ”هيڊ وارڊر چيو ته هن کي وهنجاريو، سپارو هو، گرم پاڻي ڏنو سين. وهنجيو، ڪپڙا ڪٽي ڇمي پاتائين. نماز پڙهيائين، زور شور سان چئي آواز ۾ قرآن پاڪ جي تلاوت ڪيائين. آواز ۾ ڪو سر ڪو نه هوس. هٿ پٺيان ٻڌائونس. ڪجهه سخت ٻڌي وڌائونس. هوئن هٿ پٺيان جيترو سخت ٻڌل هوندو اوترو ڦاٽندو. ساهه اوترو آرام سان نڪري ويندو. چيائين ”هاڻ مون کي وٺي هل. مونکي سور ٿو ٿئي.“ مون چيس ”اڃا سپرنٽنڊنٽ، ماسٽريٽ ۽ ڊاڪٽر اچڻا آهن. ٿوري دير هوندي اڃا. پر خير هل! وٺي آيو سانس.“ سڀني کي سلام ڪيائين، جلاد کي چيائين، ”جهڙ ڪراهاڻ دير نه ڪرائي!“ هن به سيڪنڊ ڪرائي ورتا. ڪاري ٽوپي پهراڻي سيڪنڊ ۾ رسي ڳچيءَ ۾ ٻڌي ورتائين. سپرنٽنڊنٽ اک جو اشارو ڏنو، هن ڪٿي جهڪو ڏنو. رسي به ڪانه چري. همراھ هٿ ڀريو هو، بدن جو گهاٽو. جيئن ماڻهو بدن ۾ ڀريل هوندو تئين ساهه هڪدم ۽ آرام سان نڪري ويندو. ملڪن ماڻهن کي منٿا ڏيئي ٿي ڀريلن کي نه پهرين جهڻڪن سان ئي مٽڪو ٿيو. وڃي، ماڻهن کي ٺهري ٿي پوي. ”پوي“

پراڻي ڪنهن زماني جي فلم ”شمع پروانا“ ۾ ٿريا نهايت خوبصورت ۽ شاندار رول ۾ ڳائي رهي آهي. هوءَ ڳائيندي به پاڻ هئي. سامهون، ڪيو پراڻي زماني جو ايڪٽر آهي، زبردست ٿو ڏسجي. پر نالو الاڻي ڇا اٿس. هاڻ مشهور گانو پيو ڳائجي. ”چلتی چلتی، میری یہ گیت یاد رکنا. کپي الوداع نہ کھنا، پیار کرتی کرتی ہم تم کھین کو

جائين ڪي ان هي بهارون ڪي آنڇل مين ٿڪ ڪي سو جائين ڪي ”ابهو انگريزي ڳائيندڙ سڪڙي اچي ويئي! لاجواب! ڇا سونهن، ڇا مرڪ، ڇا آواز ”م“ سڀجان الله سبحان الله ويٺو ڪري.(.....) مٿڀرد، اسپين ۾ ٿيندڙ عالمي ڪپ فوٽ بال سيمي فائينل ميچ سياري ڌريعي دهليءَ ۾ ڏيکاري پئي وڃي. هينئر چاليندڙ اسٽيشن ڪي دهليءَ سان ڳنڍي اها ميچ هن ئي وي اسٽيشن تي به ڏيکارڻ شروع ڪئي اٿن. اسان جي ئي ويءَ تي به پئي ڏسجي، دهليءَ وسيلي پروگرام لائيو پيا..... ڏيکارين، مون چيو آئون ڪو نه ڏسندس. مون ڪي ننڍي اچي، سادا ٽيارهن ٿي ويا آهن. ”م“ چئي ٿو ته پاڻ ۾ رضا نامو ڪريون. تون ڏم ڏم منٽ ڏس پوءِ آئون آواز بند ڪري مٿي ڏسندس صبح جو ملازم چيو هو ”تو به! ڏاڍو ظلم آهي! ٻه ڀائر هئا، سندن پيءُ ڪاوڙ ۾ ڪنهن ڪئي سونو هڻي ڪڍيو، همراه هري پيو. ڌڻين چيو پوڙهي جڙا مان ڇا ورتندو ڇڏو؟ سو سندن پٽ پٽن تي غرياد داخل ڪيائون ته انهن ماريو آهي! ڪيئن هليو، ڦاسي، ڀيل ۾ ڦاسي، ڀيل ۾ به ڦاسي. رحم جي درخواست رد ٿي. ويئي. جنهن رات ڦاسي تي چڙهيا منهنجي پٽن ڏيوت ٿي. هو چئي ”ادا جو ڪهڙو حال آهي؟“ هو چئي ”ادا جو حال بڙا“ ٻڌاءُ ”پئي صفا بي گناه، پڇاڙيءَ جي ملاقات تي راڄ اچي گڏ ٿيل جنسي قيام هئي. هتي عجيب نمونو ٿيندو آهي. مرڻ وارو پوين ڪي ڏيڍ رايون ڏيندو آهي، پڇندو آهي ته ”مون ڪي ڪٿي دفن ڪندو؟ هتان ڪيئن ڪٿي ويندو؟“ پڇاڙيءَ وارا ڏينهن ته ڳڻپترا دنيا کان لاتعلقي ٿي ويندا آهن، جيئري ئي دنيا کان موڪلائي ويندا آهن. اسين زور ڪري انهن سان ڳالهيندا ۽ انهن کي پرڇاڻيندا رهندا آهيون ته متان مري نه وڃن. ڇو ته ڦاسيءَ کان اڳ ڪير قيدي مري ويو ته اسان تي وڏي جوابداري اچي ويندي آهي. ڪڏهن اتفاق ٿي پوندا آهن. به پارتي جاسوس ٿي چيائون، انهن کي هن جيل ۾ ڦاسيءَ چاڙهيائون ته رسو ٿي پيو. ته ٽڪڙ ۾ هڪدم ڪٿي پاسي واري ٺاهي تي چاڙهيائون. پڇاڙيءَ جي ڏينهن ۾ هر ڪو گهڙ ڪري سڄي پڇي ڳالهه ڪندو آهي، هڪڙو همراه ڦاسي تي چڙهيو. رات جو منهنجي ڏيوت ٿي هئي. مون ٻڌو هو ته همراه بي گناه آهي. پڇيو مانس ”تو هي ڏوھ ڪيو هو؟“ چيائين ته ”مون ڪي هتي ڪوڙ ڪرڻ جو ڪهڙو ضرور؟ منهنجي ملائڪن کي به خبر ڪانهي. باقي ان ڳالهه جي ڪنهن کي به خبر ڪانهي ته مون ٻيا به ۴ خون ڪيا آهن! هڪڙي ڪنوار قتل ڪيم جيڪا مهينو اڳ پرڻي هئي. آءٌ سندس گهر مان کات هڻيو پئي ويس ته جاڳي پئي ۽ ويلي گهوڙا گهوڙا ڪيائين. ڌڪ هڻي پورو ڪريانس ها ته مون ڪي پڪڙي وڃهن ها.“ مون ڪي ياد آيو ته اسين ڦاسي گهاٽ سان لڳو لڳ ڏهن ڏينهن تي ويٺا آهي ڳالهون ڪريون.

۸۲-۶

صبح آڱڻ

يوسف بجلي ڦيوز ڪري هاڻي ٻاهر ڪالئون ٻاريو ڇانه پيو تيار ڪري. نسيم بانو جان نثار اختر جو ڪلام ٻڌائي پورو ڪيو آهي. ”م“ ڪلام ۾ ٻڌو پيو آهي. ڪله ملاقات هيس، ڏاڍو خوش ٿي موٽيو. بيگم صاحبہ ان جنس شريف منجهان ٿي ٻڌجي، جيڪا گهر کان ٻاهر ماڻهن ۾ انقلابي هوندي آهي ۽ گهر ۾ جديد ۽ روشن خيال رجعت پرست هڃا هوندي آهي. پٽ مريءَ ۾ داخل ڪرايو هئائين، ان کي وٺي آئي هئي ڪله اتان. پنڊيءَ ۾ پش آهي. ڪله اتان ٿي موٽي ته ريو ڪجهه بهتر هوس. ان ڳالهه ڪري ۽ پٽ سان ملي خوش ٿيو. حيدرآباد جي سياسي قيدين جو مذاقي نعرو ”موليٰ هاڻ ته فلاڻي ڳالهه به ٿي ويئي. هاڻ ته ڇڏاء!“ سو اهو نعرو مون کان ٻڌي وڌي مجتهد سان پڪو ڪري ورتو. اٿس. ڪله چيائين ”موليٰ هن تان ٻڄي وي ميڪون ماڻهن آڪڻ لڳي هن. هاڻ ته ڇڏاء!“ سندس ننڍڙي پٽ کيس گهر ۾ ڏٺو ڪونهي، سو سندس ٿو ماڻهن! وڏو پٽ جڏهن جيل ڀرسان لنگهندو هو ته چونڊو هو ته ”امي! وه ابو ڪا گهر!“ هن جي ڀائرين امان جو گهر هو آهي ۽ بابا جو گهر هي جيل آهي. ائون ڪو سنڌي ڄمليو ڳالهائيندس ته ڪڏهن ڪڏهن رڙ ڪري چونڊو ”اي ساڏا سرائڪي لفظ وي تسان سنڌيان چرا ڳڏا!“ اهو اسان سرائڪين جو لفظ به اوهان سنڌين چورائي ورتو! نمبردار سان ”م“ ڪچهري پيو ڪري، ڇي ”شيخوپوري ضلع جي شرق پور شريف جو ويٺل آهيان. ۲۵ سال قيد پيو ڪاٽيان. فلاڻي درگاه جو مريد آهيان، مون چيس ”پلا درگاه شريف وارن ڪا دعا ڪئي اٿئي يا نه“ ڇي ”سر جي! دعا ٿيندي آهي روزي سان، روزو ٿو ته پوءِ دعا ڪانه لڳندي.“ مون چيو ”روزو ڪهڙو؟“ ڇي ”روزو اهو ته دعا بي نوع (بي لوث) ڪجي. ڪا لالچ نه هجي پر جي ماڻهو ولندو زمينون، مينهن، ڳئون ۽ دولتون ته پوءِ دعا ڪهڙي لڳندي.“ سڙائي موت ته ڪانه آئي هيءَ؟ ”آئي هئي. ساڍا ٽي سال ڪوٽيءَ ۾ (سڙائي موت جي ڪوٽيءَ ۾) رهيس. پوءِ جج اسلم رياض حسين گورنر ٿيو ته ان ڪوٽي توڙي، (سڙائي موت ختم ڪري جنم ٿيڻ ڏني!) في سبيل الله ٿي وئي. اسان جو ڪير به ڪونه هو اتفاق سان ٿي وئي ته (ڪلي) هيستائين هڏا به سڙيا پيا هجن ها.“ ”ڪنهن کي ماريو هيئ؟“ ”ناجي نا! ماريو منهنجي سون، اهي چئي ويا، ائون ۽ هڪڙو ٻيو سوٽ آهي سي ري گناه آهيءَ ۾ اچي وياسون. (ڪلي) قتل ٿيو ته مون سارين جي وهر پئي ڪئي. بس اچي توڙهو وڌائون. چئي ”تو قتل ڪيو آهي.“ (ڪلي) اسان جا سوٽ جن ماريو هو سي ڪئين ڏينهن کان پوءِ هٿ آيا ۽

چئي به سڀني کان اڳ ويا. بس سائين اسين ٻاهر آڙي جا بي عقل هاري ماڻهو ٻيو جيل به مٿان مان ڪڍي ڇڏيو آهي. مشقت به ڪريون ۽ ڏينهن ۾ ڏه دفعا ذليل به ٿيون. توروز ٿئي ته ”هل! پيشي!“ پيشي ٿي ته معافي ڇڻا. سال ٻيا به ڪاٺا پئجي ويندا؛ مارون موچڙا جدا. بس سر جي! غريب جو آهي الله.“ وري پنهنجي پاشي جي هڪڙي مولوي صاحب ٻي تعريف ڪرڻ ويٺو ته اهو شهيد ٿيل، قرآن شريف ماڻهن کان وٺي انهن جي بدران نوان قرآن شريف ٿو ڏي، ڇي ”سائين ڪم اهو. ٻيا سڀ ڪوڙا.“ اسان چيو ”بيشڪ!“ صبح جي. ڊيوٽي وارو ملازم. برڪت ذات جو اعواڻ آهي، اڳوڻو مشتقي طارق به اعواڻ هو، ۽ محترم ”شيخ عظم“ به اعواڻ (شيخ پيري مريدي ڪري آهي) ڪله ڪلام وٺي پڙهيو سين. سلطان ٻاهڙو ٻيو اهو به اعواڻ، نئون اسسٽنٽ، مشتاق به اعواڻ. مون اڄ ويهي ويهي چيو ”هاڻ ته اعواڻ ملڪ کي ورائي ويا آهن. جيل ۾ رڳو اعواڻ ٿي ويا آهن. هاڻ ته هي ملڪ ڇڏجي، گورنر-ملڪ امير محمد اعواڻ مان جنبد، چئي ته وري وزير ٻيو اعواڻ مٿان نازل“ ”م“ چيو ”اعواڻ اڃا ٻيا به آهن.“ مون چيو ”مثلاً؟“ چيائين ”محمد خان ڊاڪٽر جنرل ملڪ، جنرل اقبال ۽ ٻيا ڪيئي جنرل ۽ اعليٰ آفيسر.“ محمد خان ڊاڪٽر بابت تازو بيان آيو هو ته ايوب کي ملتان ۾ قتل ٿي ڪيائين. پاڻ به اخباري انٽرويو ۾ قبول ڪيائين ته ”برابر ايوب هوڻي جهاز لاهڻ بنا ملتان مان هليو نه وڃي ها ته منهنجو ارادو کيس مارڻ جو هو.“ ”م“ چيو ”غريبن جو حامي هو، پاڻ سڻو ٻن ايڪڙن جو مالڪ آبادگار آهي. پنهنجي علائقي ۾ پنهنجي ذاتي حڪومت قائم ڪريو ويٺو هو. اڻ پڙهيل آهي. فوج ۾ حوالدار هو. اتان ڀڄي آيو هو. وڏا وڏا ماڻهو ماريائين. سيشن ڪورٽن مان ۷، ۸ قاسيون ۽ ۲۲۷ سال قيد مليل هوس. پتي صاحب واري عام معافيءَ ۾ چار قاسيون ٽٽي جنم قيد ۾ تبديل ٿي ويون. باقي ٽي رهجي ويون. اتفاق سان آئون ان وقت وزير قانون هوس. سو ڪاغذ کڻي هٿو هٿ گورنر کان ٽي قاسيون مغاف، ڪپڙائي جنم-قيد ۾ تبديل ڪرائي آيس. پوءِ سمورين سزائن کي ڪنڪرنٽ ڪيم. سوين سالن جي سزا کي گهٽائي آڻي تورڙي تي ڇڏيم. مٿان ٻي قاسي آيس، ها ها ڪورٽ مان جنم قيد ٿي. هاڻ ڪاٺي اچي چڙهيو آهي. تمام تيز، بهادر ۽ چالاڪ ماڻهو آهي. هٿن ۾ ڪاٺي.“

سوچيان ٿو ته انسان ڪيئن نه واقعي ڪپه ڪان ڪنٿو (نرم) ۽ لوه کان ڏاڍو آهي! ڪله عظميت شيخ ڳالهين تان ڳالهين ڪندي چيو ته ”فلاڻو جيل جو ڊپي سپرنٽنڊنٽ چونڊو آهي ته ”مٿان آسمان آهي هيٺ (پنهنجي نالي) فلاڻو آهي ٻيو ڪوبه جرماني ڪونهي، منهنجو نالو ٻڌي زالن جا ڪچا پار ڪري پوندا آهن.“ مون چيو ”هر ظالم ايئن چونڊو آهي. چاهي ظالم وڏيرو هجي، چوڌري، سردار ۽ خان هجي. ڪامورو ۽

مئجسٽريٽ هجي يا جيل ۽ پوليس يا فوج جو آفيسر. ٻڌل ۽ بي واھ بي هٿيار قيديءَ
 سڀان وڙهي پاڻ کي سورمو سمجهڻ وارو ڪامورو يا پنهنجي بي هٿيار عوام کي ڊپائڻ
 وارو حاڪم، اهڙو سورمو آهي جهڙو پينگهي ۾ پيل ابهر ٻار کي گهڻو ڏيڻ وارو غنڊو، مڃي
 ٻارن، عورتن ۽ قيدين اڳيان پنهنجي دليري ڏيکارڻ وارن ماڻهن کان وڌيڪ بي زدل ۽
 بي غيرت ماڻهو دنيا تي ڪيئن مشڪل آهي. ”ڏلم ته همارا پيلو پئجي ويو آهي. مون ڳاله
 چاري رکي. ”مڙس، مڙس کان زور اهو جيڪو ڪٿي ميدان ۾ هڪجهڙين هٿيارن ۽
 هڪجهڙين حالتن ۾ برابر ۽ جي حالت ۾ پنهنجي جيس ۽ جوڙ سان وڙهي سوپ ڪٿي.
 چوندا آهن ”پري تان جهليانس ته جهلجي ٿي نه، ڏاڍي تي پڇيائينس ته اتي ٿي نه!“ سو
 پاڙيو شل نه ڪنهن بي واھ مڙس تان پوي، جهل ٿي نه ڏيندو ۽ شل نه ڪنهن ڏاڍي تي
 نظر پويس. ڀڄ لڪائي ٻوٽ چٽيندي بس نه ڪندو. همارا پل لاءِ ٻڌي ويو. تورو
 سهي ڌڪ پچائي چيائين ته ”ڪو غلطي ڪندو ته ان کي سزا نه ڏيئي آهي، قانون مطابق
 ڪاروائي ڪرڻي آهي.“ مون چيو ”قانون جي پاڻ کي خبر آهي ته ڪنهن لاهيو آهي،
 ڪنهنجي لاءِ لاهيو ويو آهي، ڪيئن هلايو پيو وڃي پر ان موجب به سزا مناسب حد
 تائين هجي.“ چيائين ”جناب ڪي ماڻهو به ڏاڍا بدمعاش آهن.“ مون چيو ”مثلاً؟“ چيائين
 ”تنهن ڏينهن هڪڙو نئون قيدي سزا وٺي آيو، تلاشي وٺڻ نه ڏي، آڪٽر ڏيکاري، وڏي
 صاحب وٽ مهمان ويٺا هجن، ان ڪري سور پي، ٿڌا ٿي سان ڪم ٿيڻ سو، اندر وٺي
 وڃي بند وارد ۾ پوري مرمت ڪئي سون. سٺ ڪن بيم ڄڻا سون. ڪي..... تي
 پيشاب اچي ويس. سڄو رتور ٿي ويو. معافيون ورتائين، توبهون ڪيائين، پئي ڏينهن
 ڊپئي صاحب اڳيان پيش ٿيڻو هوس، وٺي ويس. ڊپئي صاحب چيئس ”هاڻ تنهنجي مغز
 مان هوا نڪتي آهي نه ڪنن ۾ هٿ وجهي توبه ڪر ته آئنده وري بدمعاشي نه ڪندس“
 ته چي ”ڇا جي توبه؟“ وري ڪٿي ڏسيو سونس. اگهاڙو ڪري مارڻ لڳس. ڊپئي
 سندس بدن تي زخم ڏسي گهٻرائجي ويو. چي ”هي ته پورو ٿيو پيو آهي. خون ڳچيءَ
 ۾ وجهڻو اٿو ڇا؟ وٺي وڃو!“ هاڻ سيني کي اڱولو ڏيکاريو پيو هلي، ڪم ڪري ته
 وس وارو نه ڪري ته وس وارو. ڪهندا سونس ته ڪوڏ؟ اهڙا اهڙا جرمي پيا آهن، انهن
 کي ڇا ڪجي؟“

اتي مون کي اهو واقعو ياد پيو جيڪو ”م“ ڪجهه ڏينهن تيا جو ٻڌايو هو. چيو
 هئائين ”آئون ڪيمپ جيل مان هيڏانهن بدلي ٿي پئي آيس. ٽرڪ ۾ ٻيا به قيدي هئا،
 هڪڙو سفيڊ پوش قيدي مون کي هٿ ڏيئي چوڻ لڳو ”سائين آئون توهان کي سڃاڻان ٿو“
 خبرون پڇيون مابنس ته چيائين ته ”فلاڻو آهيان. ايم. اي پاس ڪيم، ليڪچرار ٿيس.
 مٿان خون جي ڪيس ۾ ڦاسي ويس. ڪلم جنم ٿيڻ ملي اٿم. ڪوٽ لکپت جيل وٺيو

پيا هلن. اتي ٽيمپ ڪاٺي آهي؛ ”مون سجهائيس ته هي پنجاب جو هڪڙو سڀ ڪان
 رهڻ ڇڏي آهي هن کي فوجي ڪيمپ ڪري ليڪيندا آهن. ان مان سجه سان رهڻو آهي ۽
 ڪو به اڃا پڙهيو ڦٽو. فساد ڪرڻو تاهي.“ ماڻهو شريف قسم جو هو. چيائين ”جناب! انهن
 بنيادا ۽ اشراف ماڻهو ڦٽي فساد ڪان پري اچندڙ آهن. ڦٽا ڦٽا ساڻي وڌو آهي، انشاء الله
 ڪا گهٽتائي ڪانه ٿيندي.“ اندر گهڙياسون ته هنن کي چيائون ته ”پٽ تڃ ويهي رهيو.“
 ڪنڌ هيٺ ڪري هو ويهي رهيو ٻين سان گڏ. مون کي آفيسر پڇڻو ڪيو ڪم ڪو هو سو اتي
 ويٺس. ٿوري دير کانپوءِ ڊپٽي سپرنٽنڊنٽ جيل ۾ داخل ٿيو. شهزاد عظيم، هي احترام ۾ اتي بيٺو.
 اسسٽنٽ چيئرس ”ڇو بيٺو هئين؟“ هن چيو ”جناب احترام طور اتي بيٺس“ وٺي ڊپٽي
 سپرنٽنڊنٽ اڳيان پيش ڪيائونس ته ”هي بنا اجازت اتي بيٺي رهيو.“ شهزادي چيئرس ”اڙي
 ڇو؟“ هن انگريزي ۾ چيو ”جناب توهان آفيسر آهيو. احترام طور اتي بيٺس!“ ڊپٽي
 چيئرس ”اڙي مونسان انگريزي تو ڳالهائين؟“ هن انگريزيءَ ۾ چيو ”جسور آءٌ، ايم اي
 انگلش آهيان.“ چيائين ”وري انگريزي؟“ عادت موجب شهزادو صاحب اچي گارين ۾ چڻو.
 ليڪچرار ٻڌندو رهيو. نيٺ شهزادي بس ڪئي ۽ چيائين ”هن کي وٺي وڃو. وڃي نيڪ
 ڪريوس!“ بس اک چنپ ۾ لائي ڇا ٿي ويو. سڄي ڊيوڙيءَ ۾ ”ڏاڏو! ڏاڏو!“ پئجي وئي.
 ليڪچرار ٽپو ڏئي شهزادي صاحب کي لت هڻي ڪريسيءَ تان ڪيرائي وڌو. صاحب
 رسڪي ٽيمبل هيلان لڪو. هن پٺيان به ٽي لتون هڻي ڪڍيس. اسسٽنٽ جيلر آيس،
 انکي نونشي سان ڪيرائي وڌائين. دهمشت ڇانئجي وئي. ڪير وجهو. نه اچي؛ هن صاحب
 جي نه ننڍي ڇڏي نه وڏي. آخر مڙس کي جهليائون ۽ وٺي وڃي اڳهاڙو ڪري دسي
 مارڻ شروع ڪيائونس. منو ڪلاڪ وٺي ڪتن جو ماريندو رهيس، ڪو سنڌ ڪونه
 ڇڏيائونس. سڄو رت رت ٿي ويو. نيٺ جڏهن ماري ساڻا ٿي پيا تڏهن ڪٿي وڃي وڌي
 صاحب اڳيان پيش ڪيائونس. ان چيئرس ”تو پڙهيل ڳڙهيل ماڻهو ٿي، ٻڪري اها حرڪت
 ڇو ڪئي؟“ چيائين ”جيڪو مون کي بي عزت ڪندڙ ان جي مون وٽ عزت سلامت ڪانه
 رهندي، آفيسر تي خلي ڪرڻ جو ڪيسن هلائي ٿيهن ڦٽڪن جي سزا ڏنائونس. ٻئي
 ڏينهن اتي ٽڪيءَ تي ڇاڙهيائونس. برڪ به ڪڙي ٿي. ڦٽڪا هنيائونس، اف به
 ڪونه ڪيائين. اسٽريچر ڪٿي آيا. لت هڻي پري ڪري ڇڏيائين. پاڻهي پنڌ ڪري هلڻ
 لڳو. وڃي بند وارد ۾ بند ڪيائونس. اتي ڇڏيائونس. ته ”ڳڙو واٽ سان چڻو ته مون کي
 افسوس آهي. مون کي معاف ڪريو ٻه ڀيرا ڇڏيڪا، سهولت پڻ ڪونه ڏيندا آهن.“ هن چيو
 ”سهولت ڇا جي؟ مون سان جيڪو ٿڌ ٿڌ ڪندڙ تنهن کي آءٌ ڪڏهن به نه ڇڏيندس.“
 مهينو به پوڙيو ويٺا هئس. آخر ڪڪ ٿي بند وارد مان ڪڍيائونس. هاڻ ڪو به عملدار
 ساڻس ٿڌ ٿڌ ڪونه ڪري. بابا پٽ ڪانٽواڙ ڪو ساڻس ڳالهائي ڪونه ڊپٽي صاحب ان
 پاسي منهن به ڪونه ڪري. ان سموري ڳالهه جي انهن نمبردارن تصديق ڪئي جن کيس

مارڻ ۾ حصو ورتو هو. ڇڻ وٽ هو بند وارد ۾ بيٺ هو. سوچيم ته واقعي ماڻهو ڪجهه کان ڪوٺرو ۽ لوھ کان به ڏاڍو آهي. جي پاڙيو ٿئي ته پنهنجي قائد جي قاتلن جا بوب چئمنڊڙ پاڙي سنڌي وڏيرو ۽ بنجي وڃي ۽ جي مڙس ٿئي ته ڏاهر، دودو، درياخان، مخدوم بلال، صوفي شهيد، هوش پير صغت الله شاه، هيومن ڪالائي، نظير عباسي، ڀٽو ۽ الاڻي ڇاڇا بڻجي وڃي! ماڻهو جي بلندي توڙي پستي ڪيڏي نه اٿس آهي. جي پست ٿئي ته يڙيد، چنگين، هلاڪو، هٿل، مسولين، آمريڪي سامراجي، بيگن ٿي پئي ۽ جي بلند ٿئي ته گوتم، عيسيٰ، محمد ص، سقراط، ارسطو، اسپارٽيڪس، مارڪس، لينن، مائو ۽ هوچي منھ ٿي پوي.

۹-۷-۸۲

چوڙ گئي باله مڙهي هاڻي اڪيلا چوڙ گئي.

چوڙ گئي باله ميرا پيار پڙا دل توڙ گئي.

ايسي ڇلي برها ڪي آندهي

تڙپت هون دن رات.

چوڙ گيا باله پيار همارا ٿوڻ گيا.

لٽا ۽ مڪيش پيا ڳائين. ”م“ کان پڇيم. ”لٽا بهشت ۾ ويندي، دوزخ ۾؟“ مرڪي چيائين ”ڪلهو پڙهي، ترپوءِ بهشت ۾ ويندي.“ چيم ”مڪيش؟“ چيائين ”اهو به جنتي آهي. پر پهريائين ڪلهو پڙهي.“ پڇيومانس ”جي ڪلهو نه پڙهن ۽ دوزخ ۾ وڌا وڃن ته پوءِ تون ڪيڏانهن ويندين؟“ چيائين ”دوزخ ۾ پيو ڪٿي؟“

شام. ڇه بج. جالنڌر ريڊيو تان پنجابي ۽ ۾ سسئي پنهنون ڇو ٽائڪ نشر پيو ٿئي. پنهنون جي پيءُ جا ڍاڻاڳ پيا هلن. هاڻ ڪشمير بابت فلم پئي هلي. ڊل ڊنڊ ۾ پيڙيون پيون هلن. منجهن ننڍڙا ٻار ويٺا آهن. هي ٻار برف تي پيا ترڪن. هاڻ ڪشميري لوڪ گيت پيا ٻڌائين. ٻار وڏي غور سان پيا ٻڌن.

چترهار، اميتاڀ بچن، ڌرمينڌر، سنجيو ۽ شتروگهن سنهالا ڌرمينڌر ۽ اميتاڀ قوالي پيا ڳائين. اڃا ڪا به سڃاتل اداڪاره نظر ڪانه آئي آهي. ڳوپ، ديوانند، اوم پرڪاش، سلڪشناپنڊت.

عرب فيلسوف، قمر لطيف جمع جي ڪتاب: ”اسلامي فيلسوفن جي تاريخ“ ويٺو پڙهان. منجهس الڪندي، فارابي، بو علي سينا، امام غزالي، ابن طفيل، ابن باجه، ابن رشد، ابن خلدون، ابن عربي، ابن مسطوم، اخوان الصفا جي زندگين ۽ فڪرن جي تاريخ ڏنل آهي. لکنڊڙ زوشن خيال توڙي ڏسجي. آڻو ۾ سمجهو ٿو لڳي. انهيءَ موضوع تي ڇڄڻ ڪتابن جي مونکي سالن کان تلاش هئي. تصوف جي تاريخ جي تلاش اڃا ڪامياب نه ٿي آهي. ڪا سٺي تاريخ هٿ ڪبي، ڪافي ماڻهن تي ڪم رکيل آهي. هي ڪتاب به وڏي ڪوشش سان هٿ آيو آهي. جيل جو ماسٽر صاحب جو خوش قسمتيءَ سان هڪڙو قابل عالم سڳورو به آهي تنهن آڻي ڏنو آهي. مولانا صاحب انهن ڀلارن نوجوانن مان آهي جيڪي قديم سان گڏ جديد علمن ۾ به يونيورسٽيءَ جي ڇڏ تائين فاضل آهن ۽ دين جي تبليغ جي جذبي سان نوازيل آهن. قاضي ڪورٽن جو امتحان به ڏئي آيا آهن ۽ اميد ته جلد قاضي مقرر ٿيندا. اسان جا گناه ڏسي اسان تي قياس ڪائي اسان کي ديني تعليم ڏيڻ جو ارادو فرمايو اٿن. مترجم قرآن شريف ڏيئي ويا آهن ۽ چئي ويا آهن ته روز سبق وٺو معنيٰ ۽ تفسير جو. اسين سندن ٿورائتا ٿيا آهيون ۽ بيتق لاءِ ٻي ڇڄڻ ٿيا ويا آهيون. رڳو گرميون ڪجهه ساهه پئڻ ڏين. هڪڙو ڏينهن سڄو لڳندو رڳو ڪاٺڻ انهن علمن ۽ ڪورس جي معلومات حاصل ڪرڻ ۾ جن ۾ پاڻ خيرن سان تجميل ڪري چڪا آهن. مون کين پنهنجي بدقسمتيءَ ۽ گناهه ڳاريءَ جو حال ٻڌائيندي چيو هو ته ”ديني تعليم کان بي بهري آهيان. اها به خبر ڪانهي ته ديو بندي سٺا يا بري لوي، وهابي، چڱا يا شيعا حضرات. وڏي بدقسمتي اها جو اهي فرق معلوم ڪرڻ جي اڻ ٿڻ به ڪانهين. اسان ڄڻ جي ڀاڻي جنهن جي ڏاڙهي رکيل آهي ۽ جيڪو روزو نماز ڪري ٿو سو پڪو مسلمان، وڌيڪ خبر خدا کي. اوهين روشني وجهڻ پسند ڪندؤ ته ٻڌندا سين. نه ته خوش هجو. ذاتي طرح آئون لطيفي طريقي جو آهيان“ ڇڄائون ”اهو وري ڪهڙو طريقي آهي؟ مون ته ڪڏهن ڪونه ٻڌو“ چيو مانس ”اسين گمنام قسم جا ماڻهو اسان جا طريقا به گمنام قسم جا. اسين مرشدنا شاه عبداللطيف ڀٽائيءَ جي مسلڪ جا پيروڪار آهيون. ڇڄائين ”واه! واه! واه! سبحان الله! شاه عبداللطيف ڀٽائيءَ جي ڪهڙي ڳالهه ڪجي! استاد سندس هڪڙو شعر ٻڌايو هو ڪاٽيءَ وارو. ڪاٽيءَ ٽڪيءَ وارو. اهو ٻڌائجو ذرا! توهانکي ياد آهي؟“ مون چيو ”ڪاٽين وارا شعر مرشد سائينءَ جا لائين ڪيترا آهن. هي ته ناهي؟“

ڪاٽي ٽڪي مَ ٿئي، مَ ٿئي ٿئي هوءَ
مان ورمِ توءَ، مون پڙيان اڃا هٿڙا؟

فرمايائون ”اهو! اهو! معنيٰ سمجهايو“. سمجهايو. ڇڄائون ”ها توهان پنهنجي طريقي

جا اصول ٻڌايا. ”مون چيو ”اصل ته ڳچ آهي ۽ تفصيلي وضاحت به ڪرڻي پوندي پر مختصر هي ته مرشد سائين جو منسلڪ آهي ته لاڳيتي، اڻ وڃ سورهيائي ۽ سرفروشي ۽ واري پوروشي، جاکوٽ ۽ ويڙه ذريعي وطن دوستي ۽ عوام دوستي ۽ انسان دوستي ۽ رواداري ۽ سهڻي سخاوت، وسيع نظري ۽ پيار ۽ محبت جي آدرشن کي عملي جامو پهراڻي مظلوم پيڙهيل ڏکويل ماڻهن جي دنيا ۾ انهن هٿان انقلاب آڻي سگهه سگهار ۽ خوشي ۽ جوتئون جهان اڏڻ ۽ اهڙي ريت پنهنجي حقيقي محبوب جو قرب ۽ راضيو حاصل ڪرڻ. مرشد سائين جي نظر ۾ دين جي ظاهري رسم جي پيروي به برحق پر اڻ جو اصل روح ڪو بهيو.“

جيڪو ماڻهو ڏکويل انسان لاءِ دوزخ بنيل هن جهان کي بهشت بنائڻ لاءِ جاکوٽ ۽ ويڙه ٿيو ڪري تنهن لاءِ رب جي بهشت ۾ ڪا به جاءِ ڪانهي. دين تي ليڪنداري ۽ جفاڪي اڳيئي ڏکويل ماڻهن جي زندگي ويتر وڌيڪ عذاب ۾ وجهڻ وارن کان وڌيڪ رب جي حضور ۾ لعنتي ماڻهو ٿي سگهي ٿي. ته الله رسول ۽ سندن مذهب کي ذاتي ۽ گروهه مفادن لاءِ استعمال ڪرڻ کان وڏو گناهه پيو ڪونهي. هر قسم جي انفرادي توڙي اجتماعي ظلم سان وڏو ڪان وڏو فرض ۽ وڏو ثواب پيو ڪونهي ”ٻڌي ڪلي وڌائين. چيائين شاه لطيف پٺاڻي توهان جي اها عالمانا تڙتڙ ٻڌي ضرور داد ڏئي ها!“ مون چيڻ توهان جو خيال آهي ته آئون وڌاءُ ۽ ثبالت آراڻي تو ڪريان. هاڻ خود مرشد سائين کي ٻڌو پوءِ پاڻ فيصلو ڪريو ته مون وڌاءُ ڪيو آهي يا ڳالهه گهڻائي ڪئي اتم:“

روزا ۽ نمازون ايءُ پڻ ڇڏو ڪم.

او ڪو ٻيو فهم، جنهن سان پسجي پرين ڪي.

ان پر نه ايمان، جيئن ڪلي گو ڪولائين
دغا تنهنجي دل ۾، شرڪ ۽ شيطان
منهن ۾، مسلمان، اندر آڏر آهيين.

تهڙا چاليها نه چاليهه جهڙو پسڻ پرين ۽ جو

ڪهڙي ڪاتب ڪريين مٿي پڻ پيه

جي ورق وارئين پيم ته اکر مڙهي هڪڙو

ملين مٿو ماءُ، پتو ٿو پيٽ ۾،
سجائي الله ٽٻي ڏٺائين ڌوڙ ۾.

...

جيڪي ڏڏن ڏي، گجهان ئي گجه ۾،
سو جي سٺن ڪنن سين، ڪرت وارا ڪي،
تہ ساز سمورا سي هوندي پتون ڪن پلڪ ۾.
...
جيئن جيئن ورق وارئين تيئن، تيئن ڏلو، ڏوم
تنهن ڪهڻي ڪبو ڪو، جي رهڻي رهيو نہ سپرين.

...

ڪوٽو ڪاڳر ڪورئين ويٺو وڃائين مس.

ڏور تڏائين ڏس، اکر جڏائين جڙيا!

۽ پوءِ ڪجهه ماريءَ جا وطن دوستي ۽ غريب مارن سان وفاداريءَ ۽ آڻ نہ مڃڻ بابت شعر
پڙهيم ۽ معنيٰ ڪري ٻڌايم. بزرگ جي منهن ٿي ڪيئي رنگ آيا ويا. پاڻ تي
ضابطو هوس. سبحان الله! سبحان الله! ڪندو رهيو. سوچيم تہ لطيفي مسلڪ ۽ طريقي
تي سنئون ٻڌو وار ڪو نہ ڪندو ڪو ٻيو گس ڪندو. ٿيو بہ ايشن. پڇيائين. ”اوهان
ڪهڙي پارٽيءَ جا آهيو؟“ ٻڌايم. ”اوهان جو منشور ڪهڙو آهي؟“ سڄي ملڪيت قومي
ملڪيت بنائڻ گهرين ٿا؟“ اڏي پڇا شروع ٿي ويئي. بہ ڏينهن جاري رهي، ڪله ۽ اڃ
”م“ وچ وچ ۾ ڳاله ڪري. مون ڏٺو تہ هي الاڻي ڪهڙيون خبرون ڪري. ماڻ
ڪرايو مانس. مولانا کي اها اڻ تڻ تہ ڏسان تہ هنن مذهب کان اڻ ڄاڻ ماڻهن کي رستي
تي آڻڻ ۾ گهڻي دير ٿي لڳي ۽ مون کي اهو ڏسڻ جو شوق تہ محترم جنرل ضياءَ جي
دور جي ”علماء اڪيڊمي“ جا فارغ التحصيل ۱۹۸۲ع ماڊل مولانا صاحب ديني ۽ دنوي
علمن جي ڪهڙن خزانن سان مالا مال آهن ۽ انهن کان ڪيئن فيض حاصل ڪري سگهجي
ٿو. هن ڏينهن جي گنگو جو نچوڙ مون اهو ڪڍيو تہ ”حضور جن، چئن خليفن سڳورن ۽
خليفن عمر بن عبدالعزيز جي ايڪٽيويٽين سالن جي حڪومت جي دور کي ڇڏي باقي
گذريل چوڏهن سئو سالن ۾ جيڪي ”مسلمان“ حڪومتون رهيون آهن ۽ موجود آهن سي
نہ رڳو غير اسلامي هيون پر اسلام دشمن بہ هيون ۽ انهن جو تختو اونڌو ڪرڻ هر سڄي
مسلمان جو فرض هو.“ ڪسندي ڪر ڪندي مولوي صاحب جن مس مس ڪند لود
ڪئي. وٽن کي بہ دليل ٻاتي بچيل ڪوٽ پيا. لاچار چيائون ”هاڻ اهو ٻڌايو تہ اسلامي
حڪومت قائم ڪيئن ڪجي؟“

مون چيو ته ”اهو اوهان ڀلارن جو ڪم آهي جن کي دين جي خبر آهي. اسان کان پڇو ڪيسن ۽ سياسي ڦڏن بابت. باقي دين جون ڳالهيون اوهان کي ئي سونهن ٿيون.“ چيائين، ”ماشاء الله، وڌيڪ گنگو ڪنداسين.“ بحث ۾ ڀل صراط تان لنگهڻو هو. ڏاڍا نازڪ ۽ ڏکيا مرحلا آيا. مولانا صاحب ٻئي ڀيرا فتوا جون ڪوڙ ڪيون اڇلايون پر رب رحم ڪيو. توري تان بچي وياسون. سولي سنڌيءَ ۾ مولانا جو مطلب هو ته ڪو به ماڻهو ڏنڊي سان اقتدار تي قبضو ڪري وٺي ته ان خلاف بغاوت ڪرڻ ڪفر آهي. ان جي سزا موت آهي. ماڻهن جو ڪم آهي ته حڪومت جو نالو به نه وٺن رڳو پنهنجا اعمال سڌارين. ان ڳالهه تان کين لاهڻ ڪجهه ڏکيڙي ڳالهه هئي. جڏهن سڀ واهون بند ڏنائين تڏهن لاچار ڪشي ماڻ ڪيائين. منهنجي چيڙهه ۽ ذهن ماڻهو توڙي ڏسجي.

۸۲-۷۱

”م“ ڪلهه کان جدلي ۽ تاريخي ماديت بابت سوال پڇندو رهيو آهي. روز ڪلاڪ به جي گنگو هلي ٿي. ڪلهه جدلي ماديت بابت ۽ اڄ تاريخي ماديت بابت گنگو ڪيم. ويڇاري ”م“ سان هڪڙو مزيدار گهرو حادثو ٿيو آهي. پهرين سرائڪڻ گهر واريءَ کي ۽ سوٽ کي خط لکيائين. سوٽ جي خط ۾ ٻي گهر واريءَ بابت شڪايتون لکيائين. اهي ٻئي خط هڪڙي اتفاق سبب وڃي ٻي گهر واري (پنجابڻ) کي مليا آهن. هاڻ ويڇارو ڏڪرن ۾ آهي ته الائي ڪهڙو خنام ڪٽندي. مائيءَ ۾ گهٽتائي پئسي جي به ڪانهي. جيڪي ڪري سو وس واري. چئي ٿو ته هتي جيل ۾ اچي سڄو جيل مٽي ٿي ڪٽندي دير ڪانه ڪندي. هندي فلم ”ڊولي“ شروع ٿيڻ واري آهي. راجيش ڪنا، ببيتا، اوم پرڪاش وغيره آهن.

اڄ سڄو ڏينهن ٽانڊا وٺا آهن! هينئر به ڪمرو تنو ٽانڊي ٿيو پيو آهي. اڄ معلوم ٿيو ته نئون نظر بنديءَ جو آرڊر پهچي ويو آهي. مشتاق انوائٽ ۽ رضا ملڻ آيا هئا. ادب تي ڳالهه ٻولهه ٿي. هندي فلم مڙيئي ٽائيم پاس هئي. سعيده بانو جالنڌر ٿي وي تان ڳائي پئي. صورت، آواز ۽ ڌن انوکا ۽ لاجواب آهن.

”آڄ مين جاڻا پيڪي ني، ڦل ديدي“

ڏنن بلڪل انوڪيون آهن. آواز ۾ گونج آهي. ادائن جو جواب ناهي.

”شاو ميري چليا داڻا پاڻي رليا .
چلا ساڍا ڪوه تي اوڀن ساڍي چوه تي
وس ميري مان دي ڇڏي ڳي تي آن ڳي
شاو ميري چليا داڻا پاڻي رليا.

(شاياش منهنجا ڇلا، داڻو پاڻي گڏجي ويا، منهنجو چلو ڪوه تي
 آهي، تون اسان جي جوءَ تي اڇجانءِ، امان جي وس آهي، موڪل
 ڏيندي ته اينداسين.)
 سعيده بانوءَ جو مقابلو فقط ڦوالڻ انڀنبا صابري ۽ انگريزي سڪڙي
 ڪري سگهن ٿيون، ٻه چوٽيون، ڪارو لباس، اکين ۾ خاڪو، مرڪ قاتل، قد بت قهر جو
 آواز صفا انوکو ۽ انداز بلڪل نرالو، بلا جي خود اعتمادِي لاپرواهي، اکيون وڏيون،
 وڏيون، ڪاريون ڪاريون، اداس اداس، پراسرار.

ڪوڪان، ٻيڻ گيان

نيهن نه لڳندي زوري

(نيهن زبردستي نه ٿيندو آهي، دانهون ٿي وينديون آهن)

هاڻ سسئي پنهن پيئي ڳاڻي،

چهڙي پاسي، ڊيڪهان، مينون پنهن دسڊل

(جنهن پاسي ٺهاريان مونکي، پنهن نظر ٿو اچي.)

هاڻ ماهيا:

تيري وچون رب دسڊل امني سجدا تان ڪيتا،

(تومان رب پيو ڏسجي، اسان تڏهن سڄندو ڪيو.)

هاڻ سهڻي مينهاري:

ڪس تڙي ٺي ظلم ڪمايا

پڪا چڪ ڪي ڪچا رکايا

سهڻي ڪچي گهڙي تي جاوي

رٻاوي منهنوال ملا

۱۲-۷-۸۲

ٻاهر ويٺا آهيون. ڏينهن ڪجهه ٿڌو آهي. پنجاب جي سياسي صورتحال، احمدين،
ٽرانسڪاين وغيره بابت ڳالهه پئي ٿئي. ”م“ پنهنجي آمريڪا ۽ ڪئناڊا جي دوري جا
اجال پئي ٻڌايا.

۱۲-۷-۸۲

ٻاهر ويٺا آهيون. ٿڌي هوا، پيئي لڳي. رات ٻاهر ستا مئساڻون. مزدورو
واچوڙي ۽ لٽ جي ڪري ٿورو مزدور خراب ٿيو. ڪلهه سپرنٽنڊنٽ خلاف معمول هتي آيو.
نئون ڊپٽي به ساڻ هوس. چيائين ”پنجاب سرڪار ڪافي زور لڳايو ته توهان کي آزاد
ڪجي. ان لاءِ توهان کي چار پنج ڏينهن نظر بنديءَ جا آزدر نه ڏيناسون، جو پنجاب
سرڪار ان ڪوشش ۾ هئي ۽ نوان آزدر رکيو ويئي هئي. پر سنڌ سرڪار کي اوهان تي
ايڏي ڪا ڪاوڙ آهي جو اوهان جي آزاديءَ لاءِ تيار نه ٿي ٿئي. هاڻي توهان حڪومت
کي لکو ته مون کي واپس سنڌ ٽرانسفر ڪيو وڃي. آئون به ڪجهه لکندس. ٿي سگهي ٿو
ته ڪجهه ٿي سگهي.“ ڪلهه ڊرافٽ ڀنڀايو سين. اڄ موڪليوڻ پيا. ڪلهه سپرنٽنڊنٽ جو
رويو پنهنجائيءَ وارو هو. چيائين ته ”سنڌ واپس ويندا ته اسان جي ڳلا ته ڪانه ڪندا!!“
مون چيو ”اسين سنڌي ماڻهو جبل جيڏيءَ بي واجبي وسارڻ ۽ توڙي جيتري چڱائي هميشه
ياد رکڻ جا عادي پئي رهيا آهيون“ ”ٻيو حڪم؟“ چيم ”رات جو ٻاهر سمهڻ جو انتظام
ٿئي.“ چيائين ته ”رات جي ڊبل پهري جو بندوبست آهي؟“ چيائون نس ”ها، ٿي“
سنٽري واري سان ڊيوٽيءَ تي آهن ”چيائين ٿي ويو. سانجهيءَ کان پليجي صاحب وارا
ٻاهر سمهندا.“ وڏي بحث مباحثي کان پوءِ ڊرافٽ کي آخري شڪل ڏني سون. ”م“ ٿي
نقل ڪاربان تي تيار ڪيا. اڄ مشتاق اعواڻ کي درخواست موڪليم ته ان چواڻي
موڪليو آهي ته ٻه ڪاپيون ٻيون تيار ڪري موڪليو. اهي ”م“ اندر تيار پيو ڪري.
چيو مانس ته ”هاڻ مزدور ماڻهو آهيون. مزدور ”پوءِ“ جو اکر ڪم نه آڻيندو آهي.
مزدور فوراً جيڪو ڪم ملندس سو ڪندو آهي. جنهن وقت ڪرڻو هوندو آهي ان وقت
ئي ڪندو آهي.“ ان اصول مطابق لڳو پيو آهي. نه ته هونئن دير ڪري ها. (دماغ مان
وزيرءَ جي ڊپ دير سان نڪرندي آهي).

رات جانلتر تان هڪڙو ٺاڻڪ ڏٺو سون. بور هو. ٻنڌن جي قسط ليڪ هئي. ”سونا
چاندي“ بهتر هوندو آهي. سڪ فنڪار لڳو پيو آهي. ٺاهوڪو جوان آهي. ڪپڙا به واھ جا
پاتا اٿس. آواز ۽ انداز ليڪ اٿس.

بري عشقي دي مار

تنبا وجداهي نا

‘(عشق جي مار تري آهي؟ منهنجو يڪتارو ڇڏي ئي ٿو.)

اڄ قبلو مولوي صاحب وري آيو هوري، اچي، ٿوڻيا هڻڻ لڳو. تصوف جي تاريخ ڇو، ڪتاب گهريو هوم، سوڻ ڪٿي، آيو، ڇمون گهڻو پئي ٿاڻيو، ڇيم ”عقل ۽ عقيدو ابتڙ شيون آهن. مذهب معائنن ۾، اسان کي جيئن توهان ڀلارا ڇڻو، اهڙا عقيدا رکيون، انهن خلاف ڪابه ڳالهه ڪانه مڃون.“ ڇي ”جيڪل ڳالهه عقل ۽ سمجهه سان نه مڃي وڃي تنهنجي مڃڻ جو ڪهڙو فائدو؟ خدا تعاليٰ جو ڇڪم آهي، ته غور ۽ فڪر ڪريو. عقل کان ڪم وٺيون غور ۽ فڪر بنا ايمان ڪنهن به ڪم جو ڪونهي.“ مون چيو ”جناب اسان مسڪينن کي ايتري سگهه ڪانهي جو انهن منجهيل مسئلن جي ڊٻڻين مان سلامتيءَ سان لنگهي پاز ٿيون. جيئن ڇڻو تيئن مڃيون، جيئن نه ڇڻو تيئن نه مڃيون.“ نه مڙيو. لاچار مون کي عقل وارن بدبختن ۽ گمراهن جا عقيدو، ايمان ۽ مذهب بابت ڪتابن ۾ لکيل، نڪتہ نظر ۽ سندن ڪجهه دليل بيان ڪرڻا پيا، ڇيم، ”هاڻ انهن بدبختن جا، ڪهڙا جواب ڏجن جيڪي پليٽ خود گيتا، قرآن، توريت، ۽ انجيل وارا ثبوت نه پر عقلي دليل گهرن. انهن کي ڇا ڪهڙو؟ اها ته اها جاءِ آهي جتي بس رب پاڪ جو فضل گهرجي. ٻي چاءِ ڪانهي.“ چيائين ”ان جا جواب سڻو آهين ڏنائين. مون کي سندس دليلن ۾ نظر ايندڙ عقلي تقصير بيان ڪرڻا پيا. ڪلاڪ به لڳي ويا. مون چيو ”حضور مولانا، عقل کي هڻو جهڻم ۾، توهان ايمان جي ۽ عقيدو جي ڳالهه ڪريو. عقل واري ڳالهه جي ڊٻڻ ۾ گهڻنداسين ته قاسمي پونداسين.“ آخر چيائين ”توهان خود انهن جا چواب دليان تيار ڪري ڏيو.“ مون چيو ته ”مون وٽ هجن ها ته بتاڻي ڇا ڪبي؟ دعا ڪريو ته رب جو فضل رهنجي.“ دعائ ڪيائين ۽ بحث جي جند ڇڏيائين. بحث ۾ مذهب جي اسرڻ نسرڻ جي تاريخ ۽ انساني فڪر جي تاريخ، ڪتاب (اوريجن آف دي، آگيڊياز آف گادا)، جيمس فريزر جو ڪتاب ”جادو ۽ سائنس“ ۽ ٻين بني انداز مسئلن جو ذڪر ڪرڻو پيو. مولانا صاحب جا بدقسمتيءَ سان پير ڪٿي به ڪپي نه پيا. سگهن هينان نچي پيئي. ٻهراڙيءَ جو لباس پهريائين اٿس. سندس مشهور معروف مڙڪ پنهنجي پوري آڀ تاب سان موجود آهي. ششي ڪپور ۽ نيتو سگهه، اشوڪ ڪماره جي، جهلڪ ريڪا، ۽ ششي ڪپور.

۱۴-۷-۸۲

شولو خوف جو ناول، ”اور دان بهتارها“ پيو پڙهان. رجعت پرست ۽ زوال پذير ”جديد“ ناولن جي جاھلانہ پيئي. ڪاٺ پوءِ هڪڙو اعليٰ مقصد وارو فني شاهڪار پڙهندي

طبيعت کي ڏاڍي خوشي پئي ٿي. بڪ کان پوءِ طعام جو قدر ٿيندو آهي. حقيقي ترقي پسند ادب پڙهڻ جو سچو پڇو مزو ”جديد“ يا ”نئون“ واهيات ۽ بي معنيٰ ۽ گندو يخي برائي يخي ادب پڙهڻ کان پوءِ ئي ٿئي ٿو. رات ٿوري خارش ٿي. شايد ٽيٽران جا ڪپڙا پائڻ جي ڪري. سڀاڻي ملاقات جو ڏينهن آهي. فاضل ۽ عالم شاه کي گهرايو هو. ڏسڻ اچي سگهن ٿا يا نه ۽ جي اهي نه اچي سگهيا ته ڏسون ته پرويز به اچي ٿو يا مونڱو ڪوڙي کي گهر وٺو اچي. هن ڏاڙهيءَ جو ڇا ڪريان؟ ”م“ کي جيل جي اسپتال ۾ گهرايو اٿن. سندس واسطي ٻاهران ڪو ڊاڪٽر آيو آهي. اڄ انب هيٺان ڪٽ تي ويٺو آهيان. سنٽري مٿان ملڪ الموت وانگر بيٺو آهي. ان ويچار جي جو به ڏوه ڪونهي. ۱۹ سالن جو جوان آهي. روزانو ٻئي هنڌ ڇانو ڪانهي، ڪيڏانهن وڃي؟

۱۸-۷-۸۲

تي ڏينهن ڏاڙهي ڪاٺ لکي اٿم. واک ٿي ٿئي ٿيو. اڄ ڪجهه ٿڌڙي هوا آهي، ٻاهر ويٺا آهيون. ۷-۱۸ تي محمد فاضل، نظر ۽ اياز آيا هئا. معلوم ٿو ٿئي ته اڳئين خط جو اثر ٿيو. ڏاڍو خوش ٿيس. پر ڏلم ته اياز بيمار هو. ٽائيفائيڊ مان اڃا ڪونه چڙهيو هو. سوچيم ناحق آيو، وڌيڪ بيمار ٿي پوندو. وري جو چيو مانس ته ملتان رستي موٽجو. تنهن تي به پوءِ پڇتاييم ته ناحق چيم. معلوم ٿيو ته زرين ليڪ نه آهي. افسوس ٿيم. سوچيم ته آئون هجان ها ته کيس زوري ۽ ولي سندس علاج ڪرايان ها. اسلم کي لکيو اٿم. ڏسڻ ڇا ٿو ڪري. نئون ٻن بيمارن جو ريبڊيو ڪجهه سنڌي ڪتاب، اڄ سبيل ڪپڙن جو جوڙو ۽ دستوري سامان آندائون. اياز ۱۰۰ ۽ فاضل ۱۰۰ روڪ ڏنا. فاضل ۵ تاريخ تي ايندو. ان وچ ۾ پرويز نه اچي، نه ته ۵ تي فاضل ملي ڪونه سگهندو. ڏينون ملتان رستي ويا يا نه. ڪچهري سٺي ٿي. صورتحال ساڳي پيچيدي آهي. محترم نيٺ وئي آهي، ڏسون ته ڇا ٿو ٿئي. هي همراه هتي ڪيس جي نمبري لاءِ ڳالهه ٻوله ڪري ويا آهن. ٻٽڻ آهي. نازڪ ۽ پيچيدو معاملو آهي. ڏسون ته ڳالهه ڪٿي ٿي بيهي. رفيق صفي، سليمان ڏاهري، زينت، اسلم، امان، ٻڪي، سڀ فرزند اڃا آيا ناهن. نظر هوشياريءَ سان همراھ کي مصروف رکيو. ماڻهو ته ڪم جا آهن گهڻا يار! رڳو خدا ساڃه ڏين، پنهنجي ڌنڌي مان هٿ نه ڪڍن. هٿ هٿ ڪن ته ڪٿي مان ڪيچ ٿي وڃن. ”ولي شينهن به بڪ مرن هلندي گذر به ڏئين“. پر ٻڌم ته ڪيترا لت ڪوڙيو رلي مٿان ڪريو گهرن ۾ پيا آهن. سي به ڏسڻا وائسٽا. سپرنٽنڊنٽ سان مليس. چيائين ٽرانسفر جي پنجاه سيڪڙو چانس آهي. مون ڪوشش ڪئي آهي، ٽي هفتا کن فيصلي ۾ لڳي ويندا. ٿلهي ليکي ظاهر ٿي ته ائين ٿو ڏسجي ته ڳالهه ٻوله هيٺين ليول تي ڪيل آهي، مٿيئن تي نه. ضياءَ جي ان بيان کان پوءِ ترديد ٿي. سياسي قيدي آزاد نه ڪيا ويندا.

معلوم ٿو ٿئي ته سنڌ ڏانهن ٽرانسفر واري ڳالهه به کين ڪانه آئڻ ٿندي. هنڙامن جو موڊ خراب ٿو ڏسجي فلسطين واري سازش ۾ خوار ٿيڻ ڪري، ان ڪري برٽيا بيٺا آهن. الله پلينڊن. ڪله مولانا صاحب وري به ڇهين ڏندين اچي نڪتو. وري به بحث. ارسطو، ابن رشد، ابن باجه، ابن طفيل، امير معاويه رضه، حضرت علي ڪرم الله وجهه، سپاهي يا سپه سالار يا ٻئي؟ آخر مون کان پڇيائين ”ڀلا دنيا ۾ ڪا اهڙي به حڪومت ٿي گذري آهي جيڪا توهان جي نظر ۾ مسلمان بادشاهن جي حڪومت کان بهتر هجي.“ مون چيو ”سڀني جو ساڳيو حال هو. سڀ جاگيرداري ڊڪٽيٽرشپون هيون. سڀ ڦورو ۽ ظالم طبقن جي ڦرلٽ ۽ ظلمن جا گهاٽا هيون. فقط سندن آڙون ۽ ڍونگ ڌار ڌار هئا. هڪڙين حڪومتن عيسائيت جي آڙ ٿي ورتي ۽ عيسائيت جي نوراني هجڻ جو ڍونگ ٿي رڇايائون، ته ٻين اسلام جي آڙ ۾ مسلمانيءَ جو ڍونگ ٿي رڇايو، ٽين ٻڌ مت جي آڙ وٺي مهابوڌيءَ هڻڻ جو ڍونگ ٿي رڇايو.“ ٿورو دير رکي مون چيو ”مونڪان غلطي ٿي، منهنجو جواب غلط آهي. اهڙي حڪومت هئي جيڪا انهن سڀني کان مذهبي ڳالهين کي ڇڏي ٻين ڳالهين ۾ انسانن لاءِ بلڪه خود مسلمانن لاءِ گهٽ آزاريندڙ ۽ گهٽ ڦرمار ڪندڙ هئي.“ چيائين ”ڪهڙي؟“ مون چيو ”انگريز جي هندستان تي حڪومت“ چيائين ”ڪيئن؟“ مون چيس ”انگريزن جي ڏينهن ۾ هيئن پنج، پنج سال مارشل لا ڪڍڻ لڳي؟ ههڙي لاقانونيت، ڊڪٽيٽرشپ ۽ فسطائيت هئي؟ هيئن بنا سبب ڏيکارڻ جي بنا مقدمي ڪوبه ماڻهو سالن جا سال قيد رکي سگهيو ٿي؟ خود مذهبي آزاديءَ جي معاملي ۾ جيتري ضمير جي آزادي سڀني مذهب جي ماڻهن کي انگريز جي ڏينهن ۾ هئي اها اڄ نه هندستان ۾ آهي نه پاڪستان ۾. عام غريب مسلمانن جون ڄاڻيون، مال، عزتون ۽ آبرو جيتريون انگريز جي ڏينهن ۾ گهٽ خطري ۾ هيون اوتريون ڪهڙي نام نهاد مسلمان بادشاهه جي ڏينهن ۾ هيون. تاريخن لکڻ وارا درباري ته هٿ جون ويٺا هئن. اصل صورتحال ڪيڏي پيانڪ هئي، سا ڄاڻو ماڻهن کان ڳجهي ڪانهي. وري انگلينڊ جي هندستان ۾ حڪومت کان به بهتر حڪومت اتي جي عوام لاءِ امريڪا، انگلينڊ، فرانس، هالينڊ، سئوزيلينڊ، جرمني وغيره سرمايه دار مملڪتن ۾ آهي. اتي جي عوام جا حق ڏسو ۽ مسلمان، جاگيردارن، نوابن، بادشاهن، خليفن جا عوام خلاف قتلام ۽ ٻيا سنگين جرم به ياد ڪريو.“ وڃڻ مهل چيائين ”توهان موڪلائڻ مهل اٿندا نه ڪريو. توهان علم جا بحراظم آهيو. اسان کي تعظيم جڳائي.“ سندس وڃڻ کان پوءِ ”م“ چيو ”رڳو بحراظم نه پر بحران اعظم“ سوچيم ته دنيا جي پورهيت عوام جا جيڪي عظيم استاد سڃاڻا بحر بيڪران آهن انهن سان جي هي ملي سگهن يا انهن کي پڙهي سگهن ته جيڪر ڇا چوڻ تي مجبور ٿين!

مون سي ڏنا ماءُ جني ڏنو پرينءَ کي
تتي سنڌي ڪاءِ ڪري سگهان نه ڳالهڙي.

سانجهيءَ هندي فلم آهي. الاڻي ڪهڙي؟ رات چتر هار هو. خاص نه هو.

ڪالهه پوئتي هيرا ننداڻي ۽ جي آتم ڪهاڻي پڙهي پوري ڪيم. دلچسپ هئي. ورهاڱي کان اڳ سنڌ ۾ ثقافتي ۽ علمي زندگي ڪيڏي زندهه هئي تنهن جو پتو پوي ٿو. سنڌي عالمن جا ڪهڙا ٺاٺ هئا سا به خبر پوي ٿي. ان ٺاٺ اندر عورت ذات لاءِ ڪيڏي ڏلت ۽ بيوسي هئي سا به خبر پيئي. پوئتي ۽ جهڙي گلاب جي گل جهڙي حسين چوڱريءَ کي ورنه ملي سگهيو ڇاڪاڻ ته هو لک روپيه ڏيئي وڙخريد ڪرڻ لاءِ تيار نه هئي. ان سماج کان ته سلوارين وارن (مسلمانن) جون ڌيون ڪاشيون، جيڪي مارون موچڙا ڪاپو غريب غريبن سان پرڻجيون ته پون. ڏاج نه هئڻ ڪري سڄي عمر ڪنواريون رهڻ تي مجبور ته ڪونهن.

هندو سماج ۾ ذات پات، ڌرتي لپتي ۽ ٻيون ڪئين گنديون رسمن مسلمانن کان به وڌيڪ ۽ بدتر صورت ۾ آهن. هندستان جهڙي عظيم ملڪ جي هندو توڙي مسلم ماڻهن جو هزار سالن تائين لاڳيتو عرب، ترڪ، افغان، مغل ۽ انگريز سامراجي ڌاڙيلن جي غلام رهڻ جو مکيه سبب اهو ذات پات جو مرض هو. تاريخ جي شاگرد جي چيڻيت ۾ منهنجو خيال آهي ته انساني تاريخ ۾ انسانن جي وسيع پورهيت اڪثريت کي سماجي طرح جيترو ڌاڙيل، هندستان جي هندو سماج ۾ ڪيو ويندو رهيو آهي تنهن کان وڌيڪ دليل هن کي ڪنهن به ٻئي سماج ۾ شايد نه ڪيو ويو آهي. ويد اڻيند، سنسڪرت، ڪالي داس، تلسي، ڪبير وغيره وغيره سڀ ليک ٻڌ هندستاني سماج جي مکيه حقيقت آهي ناهن انسانن جي گهڻائيءَ خلاف ڏلت واري غلامي ۽ پيدا ۽ چوٽ ڇات آهي. ڪلهوڙن ۽ ميرن جي دٻيارين ۽ ملازمن ۽ انهن جي عزت ڪندڙن جي چوڻ جي باوجود انهن ٻنهي دورن ۾ به سنڌي هندن خلاف زبردست مذهبي تعصب ۽ ظلم ڪيو ويو. هنن جي زندگي ڏلت ۽ غلاميءَ واري زندگي بڻائي ويئي. حالانڪ هو هن ملڪ جا اصل باشندا آهن. تاريخ ۾ مليل اڻ پورا احوال (مثلاً الرحيم وارن طرفان ڇپايل ڪتاب ”تيريهين صديءَ جا مشاهير“ وغيره) ٿا پڙهجن ته هتي جي تعصبي ملن جي اسلامي تعليم ”لا اڪره في الدين“ (دين ۾ زبردستي ناجائز آهي) خلاف هندن سان ڪيل سنگين جرمن ۽ ڄمستين جا احوال پڙهيو لڳ ڳاڏاڍو وڃن. نائون مل جي پيءُ سان جيڪو قهر ڪيو ويو سو به وحشانيت جي آخري منزل آهي. پر هندو عامل يعني هندو ڪامورا حاڪم طبقن جا پرستار بڻيا مڃوڻ مائيندا رهيا. انگريز آيا ته هي انگريزن جا سرفروش ڄامي بنجي ويا. انگريز سامراجين جي پاليسي هئي ته ماڻهن ۾ موجود اختلاف وڌايو ۽ انهن ۾ نوان اختلاف وجهو. ڪٿي هنن مسلمان حاڪم ٽولن کي سرس رکيو ڪٿي هندن کي. سنڌ ۾ هنن سنڌي وڏيرن ۽ جاگيردارن سان گڏ هندو سرمائيدار کي اڳيرو ڪيو. پهريائين مسلمان جاگيردارن جي پيٽ ۾ هندو سرمائيدار کي زياده ٽيڪر ڏنائون. جڏهن سرمائيدار ڪانگريس جا حامي بنجي انگريز کي اکيون ڏيکارڻ لڳا ته وري مسلمان جاگيردارن کي مٿي کنيائون. بهرحال هندو سرمايه دار انگريز کان پوءِ

سنڌ جو ٻيو نمبر حاڪم بنجي ويو. ڪجهه پنهنجي بهتر سماجي نظام جي ڪري ۽ ڪجهه انگريز جي سرپرستيءَ جي ڪري هن پاڻ کي سنڌي ماڻهن جي وڏي گهڻائيءَ يعني مسڪين هارين نارين ۽ غريبن شهزين جي پيٽ ۾ (جيڪي اتفاق سان مسلمان هئا) ڪيئن ٿي رکيو تنهن جو هڪڙو مثال اهو هو ته سنڌ جي اعليٰ ڪاڌن تي پليل گلاب جي گلن جهڙيون سنڌياڻيون جڏهن حيدرآباد ۾ گهمڻ نڪرنديون هيون ته انهن کي ڏسڻ به عام غريب سنڌي شهريءَ لاءِ ڏوه هو. سيلائن غريبن کي ان ڏوه سبب مارڻ لاءِ باقائده تربيت ورتل جوانن جا ڪڪ موجود هئا، گهڻيون به سرمايه دار ايسرائل لاءِ رزرو هيون. سواءِ سرمايه دارن جي ٻيو ڪير به نه اچي ۽ نه ڏسي. مذهب جي آڙ ۾ تشدد طبقاتي هو. اهڙو هو جو پوپٽيءَ جي ڪتاب ۾ سنڌين جي گهڻائيءَ جو ذڪر فقط ايترو آهي ته سٿڻ وارا کيس ڪٿي پئي ويا جو کيس ڇڏايو ويو. سيلان سهيڻن چوڪرين کي ڏسڻ جي ڪوشش ڪندا هئا ته سٿڻن جا رکيل شيدي انهن کي ماريندا هئا، ٻيو ٿيو خيٽن. هن طبقي عام غريب سنڌين تي اهڙي ئي ڊڪٽيٽر شپ مڙهي ڇڏي هئي. جهڙي سنڌي جاگيردارن مڙهي هئي. مذهب جي آڙ ۾ اضل ڳالهه طبقاتي ڦر لٽ، ظلم ۽ ڊڪٽيٽر شپ جي هئي. مذهبي تعصب سون تي سهاڳ جو ڪم ٿي ڏنو. هندو سرمايه دار عام غريب مسلمان خلاف طبقاتي ڦر لٽ ۽ استحصال سان گڏ اهڙي ڏلت واري چوٽ ڇات قائم ڪئي جو ان کي هڪ لحظو برداشت ڪرڻ به انساني خوداري لاءِ موت برابر هو. بدقسمتيءَ سان عام غريب ۽ سٺيد پوش هندو پنهنجي سرمايه دار طبقي جي انهن ڳالهين ۾ عام طرح اهڙي فرمانبرداري، پوٺوازي ۽ پوئلڳي ڪئي آهي جهڙي عام غريب مسلمانن پنهنجي آقا وڏيري ۽ جاگيردار طبقي جي ڪئي. اهڙيءَ ريت انگريزن جا ٻئي اهي ڇاڙتا طبقتا يعني هندو سرمايه دار طبقو ۽ ان کان وڌيڪ ڪمزور ۽ ڪمزور مگر ان جهڙو ئي ڦورو ۽ ظالم مسلمان جاگيردار طبقو سنڌي غريب مسلمانن ۽ هندن کي هڪٻئي جو جاني دشمن بنائي کين ڦريندا، لٽيندا ۽ موجون ماڻيندا رهيا. ورهاڱي کان پوءِ سنڌي هندن ۽ مسلمانن جي جيڪا حالت ٿي تنهن لاءِ رڳو انگريز، ورهاڱي يا لڳي سياست کي ذميوار ٻهراڻڻ ڪافي ناهي. هندو سرمايه دار طبقو ۽ سندس پيروي ڪندڙ به انهنجهڙائي ذميوار هئا. هندو مسلمان عوام، خاص ڪري هندو مسلمان سٺيد پوش طبقي طرفان هندو سرمايه دار ۽ مسلمان جاگيردار طبقي ۽ سندن آقا جي سياست جي اکيون پوري پوري ڪرڻ به انهن حالتن لاءِ جوابدار آهن. انهن حالتن ۾ سٺي کان وڌيڪ بهتري جيڪو آڻي سگهيو ٿي سو هو هندو سرمايه دار ۽ سٺيد پوش طبقو. انهنجهڙائي ذميوار هئا. انهن پنهنجي انگريز وٽ هلندي جو ناجائز فائدو وٺڻ حد اندر رکن هئا، پنهنجي وقتي برتريءَ کي دائمي نه سمجهن هئا، عام غريب مسلمانن خلاف ايڏي ڏلت واري چوٽ ڇات ۽ نفرت وارو ورتاءُ نه ڪن هئا، انهن خلاف بي رحم ڦر لٽ ڪجهه حد اندر رکڻ هئا، ماڻهن جي مسلمان جاگيردارن جي ڦر لٽ خلاف مدد

ڪن ها، گڏيل سنڌي قوميت لاءِ ڀرپور ڪوشش ڪن ها، ڪجهه رعايتون ڏين ها ته جيڪر هندو مسلم تعلقات اهڙا نه ٿين ها، جهڙا پوپٽي ڏيکاري ٿي ۽ مسلمان ۽ هندو فرتي پرستن کي بدمعاشي ڪرڻ، فضا کي زهريلو بنائڻ ۽ هندو مسلمان سنڌي عوام جي ٻڌيءَ کي روڪڻ جا ايڏا وجهه نه ملن ها. اهي ئي ان پوزيشن ۾ هئا ته سنڌي عوام کي ايئن نه ڏيڻ ڏين ها جيئن هو هينئر آهن.

۸۲-۲۲

عید، چنڊ جو ٻه ڀاڱو نشان به ڪو نه هو، چون ٿا ته ”ڏکي ياريءَ“ سان عيد ڪرائي ويئي آهي ته تان سپاڻي جمع ڏينهن عيد ٿئي، پر خطبا پڙهڻ ۽ ماڻهو سمجهن ته حاڪمن جو خير ڪونهي! اسان وٽ عيد تي ڪاٺڻ ڇو ڪجهه به ڪونهي جو ڪٿي ڪاٺون، ڪلهه ياد پيو سين ته عيد لاءِ ڪجهه ولجي، چيوسين سپاڻي ولندا سين ته اڄ عيد تي ويئي، طارق کي نياپو موڪليو. اٺئون پر پهچي به، ڪلهه ڪو ڪپڙن جو وڳو ۽ سنڌي ڪتاب ڏئي ويو آهي. پرويز يا سليم ڀائي؟

ٻن ڏينهن کان گرما گرم بحث نڪريو پون، پهريائين مولوي صاحب اڳيان محمد بن قاسم ۽ ڏاهر جو بحث ڇڙي پيو. ”م“ محمد بن قاسم جو حامي ٿيو سو به اهڙو جو سمورا ليڪا لنگهي ويو. اڪيون ڳاڙهيون، مرڻ مارڻ لاءِ تيار زبردستي ۽ مسلمان ڪرڻ نه ڪرڻ ”فتح ڪرڻ“ سلطنت شاهي ۽ سامراج جي ڳالهه نڪتي، خير صلاح سان وڌو جنگاڻ تي پيو، خبر پئي ته ”م“ کي پنهنجي پرائي جو ڪو خيال ڪونهي، بحث برائي بحث جي به لغات اٿس. بحث ۾ پيو ته سنڌو سينڙهو نه ٿو ڏسي، رڳو گوڙ ڪري پنهنجي ڳالهه مڃائڻ جي ڳڻتي اٿس. اهڙي بحث ڪري مونکي اهڙيون ڳالهيون ڪرڻ تي مجبور ڪري وڌائين جيڪي مون کي هوشن چوڻ جو ڪو به ارادو ڪو نه هو ۽ جن کان مون پاسو ڪرڻ ٿي گهريو، ڪلهه وري به بحث برائي بحث ڪيائين، وري به اڪيون ڳاڙهيون، مرڻ مارڻ لاءِ تيار هڪڙيءَ مان ٻي، ٻيءَ مان ٽين مڙئي ڪنهن نه ڪنهن نموني پنهنجي ڳالهه سر ڪرڻي، ٻئي دفعا وچولي قسم جي ياڻوري وڌيڪ سخت ڌمال ڪڍڻي پيم، ٻئي دفعا معذرت ڪيائين، پر مڙندو ڪو نه ۽ کيس چيڪ ڇڏڻ جو ارادو مون کي به ڪونهي، لفاظي هڪڙي عادت ٿيو پوي، انکي چيڪ ڇڏڻ معنيٰ پاڻ کي ويل ۾ وجهڻ، ماڻهو پيارو ۽ ذهين آهي، ان کي پنهنجي حال تي ڇڏڻ مناسب ڪونهي، سندس ڪن مهڻ ضروري آهي، ڪيس ڇڏيس ڪو نه، ڪلهه فيروز تغلق جي سنڌ تي ڪاهڻ ۽ شڪست کائڻ وارو مضمون ٻڌي چيائين ”سنڌي هارائي ويا، شهنشاهه کڻي ويو!“ ڪلاڪ کان پوءِ من وڃي قبول ڪيائين برابر سنڌين کڻي! دراصل هن کي سنڌين تي سخت خار آهن، ڇي ”ٻئي جهڙو عظيم سنڌي مارائي ويلن تماشو ڏين، اڦ به

ڪا نه ڪيائون! سنڌين جي بهادريءَ جو مون وٽ نالو به نه وٺا!
رات هندستان وارن ”نور الاهي“ فلم ڏيکاري، جنهن ۾ خواجه غريب نواز جون
ڪرامتون ثابت ڪيل هيون. موضوع نوراني هو. فلم واهيات هئي. ”م“ جي زال
ڪراچي ويل آهي. پٺيان ننڍڙا پٽ گهر ۾ اٿس.

۸۲-۷-۲۲ شام ۵ بجاء.

عید جو ٻيو ڏينهن. ڪلهه مشتاق اعواڻ اسسٽنٽ (يعني، جيلر)
ملڻ آيو هو. مونکي ڏاڍا ميرا ڪپڙا پيل هئا. بدلڻ وسري ويم. ”م“ کي به ميرا پيل
هئا. اڄ ”م“ مازهن جي دال تيار ڪرائي. پيٽ ۾ سوڙا اٿم. ٻن پهرن جو ننڊ ٿي. ڪا نه
آئي. ”ڊان بهتا رها“ پڙهان پيو. نجم عباسيءَ جي ڪهاڻين جو نئون مجموعو ”رشتانا“
پڙهي پورو ڪيم. روشن ۽ ترقي پسند خيال اٿس. ڳالهه ڪڙڻ به اچيس ٿي. بوگس
جدید ادب جي غلطي جي ماحول ۾ هن جا خيال ذهن کي طراوت ڏين ٿا. کيس اڃان به
اڳتي وڌڻ گهرجي، سوچي سمجهي ڊگهيون، ڪهاڻيون ۽ ٿي سگهي ته ناول لکڻ گهرجن.
ڪهاڻين جو دائرو موجوده وقت جي ادبي تناظرن کي پورو نه ٿو ڪري. اهو نهايت
تنگ ۽ گهٽ ڪارائتو آهي.

منير ملازم (سپاهي) رٽو آهي. اڄ سڄو ڏينهن اندر ڪو نه آيو. ٻاهر ٻاهر ٿرندو
رهيو. معلوم ٿيو ته صبح جو مون ۽ ”م“ ڳالهين پي ڪيون، سو مون يوسف کي چيو
ته ”منير کي پريان ڪرسي وجهي ڏي.“ ان تان مڙس رٽو آهي. رات برڪت کي چيو سڀني
ته ”سمجهائينس؟“ پر هيئنڊر ديوتی هيس، ته به اندر ڪو نه آيو. پيلي هوا ڪاڻي.

رات ٽي وي پيا ڏسون. ٻه سونا چاندي، منو پاڻي. ويچارا ترقي پسند اديب ملڪين
بهرائيءَ جي عورت کان جاگيردار خاندان جي خدمت ڪرائي کيس قابل عزت ڏيکاريو
پيو وڃي. اهو ئي ازلي بدمعاشيءَ وارو موضوع. وقادار فرمانبردار ۽ خير خواه غلام ۽
پچاڙيءَ جو قدر سڃاڻندڙ آقا. هندي ڊرامو سور آهي. هيءَ وري ڪير آهي؟ چاتل.
سڃاتل ٿي لڳي. اڃا، انيس صابري آهي! ساڳي! ساڳي! سونهن، ساڳيون وقار ۽ شان واريون
ادائون. ساڳيو خاص آواز، ساڳيو محفل تي چائينجڻ، تازيون ويٺي وڃائي. ”م“ به ويٺو
وڃائي ۽ رکي رکي ”سبحان الله!“ جا نعرا پيو هڻي. انيس هندي دوها پئي ڳائي. شايد
امير خسرو جا آهن. هاڻ غزل. هي غزل ايڏو سٺو ناهي. ڪنهن ردي سدي شاعر جو آهي.
اهو به وڏو الميو هوندو آهي، جڏهن ڳائڻ وارو بادشاهه هوندو آهي ۽ هو جيڪو ڪلام پيو
ڳائيندو آهي اهو ٽڪو به نه لهندو آهي. اڪثر سريلا فنڪار انهيءَ بيمثاليءَ ۾ ڦرورتل
هوندا آهن. جيڪو ڪلام ملندو اٿن سو وٺي ڳائيندا آهن. تڪليف وٺي ڀڄا ڪري سٺا
ڪلام هٿ نه ڪندا. آيو سوڪار، ان ڪري هو اڳتي وڌي نه سگهندا آهن. هاڻي انيس پيو

غزل چيڙيو آهي. هاڻي هو سڙاپا اڏاسي. سڙاپا ڏک سڙاپا جدائي ۽ سڙاپا موڪلاڻي
 بنجي ويئي آهي. رکيو رکيو اداس ۽ غمگين نموني مُرڪي ٿي. بقول ”م“ جي ”سڙاپا
 تباھي ۽ بربادي“ ”بنجي ويل آهي. غزل زبردست آهي ۽ هو ان کان وڌيڪ زبردست،
 بنجي ويئي آهي. اوچتو سوچيم ”ٻيا راکڙ ڇا عاشق خاص ڪري سڏي يار به هيٺيئر هي
 ڏسن ها ته جيڪر ڪهڙو نه سٺو ٿئي! جويو صاحب به هي غزل ٻڌي ته ڪهڙو نه مزو
 ٿئي!“ غم تر غم، مائهو ۽ خوشي به ٻين سان گڏپ م آهي. اڪيلي سڙاڻي خوشيءَ ۾
 اها ڳالھ ڪٿي؟

”بندش پيل“ ”تحريڪ“ رسالي جو ايڊيٽر [صاحب] توجه ڏي! ههڙن موقعن تي غير
 موجودگي ليکڪ ناهي. رسالي جي نڀاڻدگي ٿيڻ گهرجي.

جبل، پوليس، سمنگرن، جون ڳالهيون ٻيون هلن ملازم (سپاهي) ٻيو چوڻي ”قصور جو
 سڀڻ ٿيندڻ“ سڪ قيدين کي رات جو ڪڍيو ڇڏيندو هو. اهي وڃي هندستان مان ڌاڙا هڻي
 آڻيو ڏيندا هئس ”سڪ ڪٿي جا هئا؟ ڀارت جا هئا ته ڇڄي ٿي ويا.“ ”نان جي نان اسڪ
 واعدو ڏاڍا پڪا! اوني ڪٿي ڇڻا؟ اهي ته هتي جا پاڻ وارا آهن، جن جو ڪم رڳو دوکو آهي.
 سڪ-الڻ لکن جو مال ڪشي آيا، هتي وارن انهن کي پتي نه ڏيڻ لاءِ انهن پنهي پائرن کي
 ماري مال هضم ڪري ڇڏيو، سڪن جو پيءُ آيو ڀارت کان. چوي ”اٺ لک ٻيا وٺو
 مونکي پٽ موٽائي ڏيو!“ پر پٽ ڪٿان موٽن. هي ڪروڙ پتي ڪي، ايئن ٿيا آهن؟ سڀ
 ايئن ٿيا آهن. لاهور ڊسٽرڪٽ..... جو پريزيڊنٽ..... ڪير آهي؟ انهن جو سردار
 آهي. صفا اڻ پڙهيل، پر سمنگرن مان ڪروڙ ڪروڙ جي ڪولي. سڀني جو سردار وڙي
 آهي ”..... وزير؟“ ها سائين وزير..... ۽ اهو ساڳيو سڀني سمنگرن جو
 سردار. لکو ڏهر وٽ راوي ڌڙياءَ ۾ هڪڙو ٻيٽ آهي. اتي سمنگرن جي باقاعدي رياست
 آهي. پوليس کي مجال ناهي جو وڃي. ويندي ته باقاعدي لڙائي ٿيندي، بارود وٽ آهي.
 بارود وٽان سڪ اچي سمنگرن سان گڏجي وڙهندا. هندستان پاڪستان جي لڙائي پڻجي
 ويندي. چوڌري صالح پاڪستان جو وڏي ۾ وڏو وارداتيو آهي، اهو به لکي ڏهر طرف
 واري ٻيٽ ۾ رهي ٿو. سڀني کي خبر آهي. سڀني کي پتي پيئي ملي، گهر ويٺي. باقي
 اسين ڏهر مُنٽ ڏير سان اچون يا ٿورو اڪيون پورجن ته هڪدم سسپنڊ.“

شام. آسمان رنگبرنگي ويس اڏيو بيلو آهي. شام وڻندڙ آهي رڱ آيو هو. حيدر
 شاهه نواب ٻچا، عينڪ جو غريم نئون پئجي آيو آهي. پيسن وٺڻ کان انڪار. ”ٻه هزار پينن
 تائين ڏيئي سڳهان ٿو.“ شروع شروع ۾ ٻڌل اهو جملو وري ياد آيو. شربت جو شيشو.

ٻن ٻنهن جو ننڊ ڪاڏ آئي، بدن تي ٿورڙي خارش سبب چار ڪوپ چانهه جا پيو ويلو
 هونديس ته خارش ته ٿيندي. ”م“ سڄو ڏينهن چانهه جو ترماس پريو ويٺو آهي. ان کي
 ڏسي آئون به لڳو پيو آهيان، گهڻي چانهه معنيٰ ”خارش“ مون لاءِ.

[بندش پيل ”تحريڪ“ جو ايڊيٽر- سيد عالم علي شاه

”ڇڏان بهتا رها“ پڙهي پورو ڪيم. شايد اڀرڻ مهل، اڌ تائين، ترجمو ٿيل هو. رات ۾ ٻڃا، اجهو، ٽڙيون ڀوڻ شروع ٿيون آهن، ”يوسف ٽڙيون آهن يا ميٺن ٽڙيون؟“ جي ”هن نهن رڪتي بارش“ اندر ڀڳا آميون، سنڌي هند پيو، ڪٿائي، اندر ڪرائي،

۸۲-۷۸

۸۰

رات اجايو ٽڙ ڪيئي ڀڳاسين، ميٺن، اڇون، مس، ڪي ٽڙيون ڀيون. اٿس، وارا آهن، اٻڄر ڊهليءَ تان ڀارت جڳتي آئين، صدر جي، سنهن ڪٿڻ جي ريمڊ ڏيکاري ويندي جا سياري ذريعي جالندڙ تان ڏسي، اجهو! (راشتر پتي پون، صدارتي محل) مان سڌي نشريات شروع ٿئي، ٽي، ٽي، ٽي، اسڪرين تي، ظاهر، ٿيا، آهن، شاهون ڀارت جو صدارتي محل آهي، منجهس اٽڪل ۴۰ ڪمرا آهن، اڳي وائيسراءِ منجهس رهندو هو، هاڻي ڀارت جو صدر، اڳي وائيسرنگل لاج، سڌو، هو، هاڻي راشتر پتي ٽڙن، مهمان اچڻ شروع ٿي ويا آهن، اجهو ماڻي، اندر، اڀريان، سنجيو، جوڻس آهن، هتي به ويچاري اندر، ڪي ڪو، ڀڄي به ڪو نه ٿو، سندن ويهڻ لاءِ به ڪنهن خاص جڳهه جو بندوبست ڪونهي، جڳهه لاءِ مٿا پئي ڏئي، هڪڙيءَ ماڻيءَ اچي، جڳهه ڏني اٿس، سا به ڪيس، پئس ۽ نهٺس اڃا جڳهه پيا ڳولين، هتي ستير پيا اچن، هاڻي فوجي جنرل، درٻار، مال پرچي ويو آهي، اڳوڻي ۽ نئين صدر جو انتظار آهي، اناؤس، پيو چوي، ”پاڙي وارن ملڪن ۾ جمهوريت، جون شعبون، هڪ هڪ ڪري وسائي ويون آهن، هتي ڀارت ۾ اها روشن آهي.“ اجهو پراڻو، ۽ نئون صدر اچي، ويا، رهائيا ٻڌ جي هڪ وڏي بت جي هيٺان اسٽيج تي ٻه شاهي ڪريون، رڪيون آهن، ۽ پئي ان تي ويٺا آهن، هوم سيڪريٽري اليڪشن ڪميشن جو اهو اعلان پڙهيو آهي ته گياني ذيل سنگهه نئون صدر چونڊيو آهي، هاڻ چيف جسٽس، گياني ڪي، سنهڻ پيو، ڪٿائي، هاڻي گياني تقرير پيو، ڪري، جهيلو جهليو، هنديءَ ۾، هاڻ هو اچي صدارتي ڪرسيءَ تي ويٺو آهي ۽ اڳوڻو صدر، پاسي واري ڪرسيءَ تي، ڪله رات نيلڙ، سنجيو ريڊيءَ پنهنجي الوداعي تقرير ۾، پاڙي وارن ملڪن ۾ جمهوريت جي خاتمي واري ڳالهه ڪئي هئي. ڀارتي سرمائيدارن جون پاڙون مضبوط ٿي چڪيون آهن، انهن تمام ڏکين حالتن ۾ سرمائيدار جمهوري نظام قائم رکيو آهي، پر مون کي انديشو آهي ته اندر ۾ پئي صاحب واري غلطي، ڪري رهي آهي ۽ فوج کي حد کان وڌيڪ مضبوط ڪري رهي آهي، تين دنيا جي ملڪن ۾ جنرل ميسٽا ميسٽا ٿيا ٿايمر ٿايمر ڪندا آهن، ۽ سياسي حڪومت کي ٻڌائي ان معرفت هٿيار گڏ ڪرائي، فوج وڌائيندا آهن، پوءِ بيماراج سان سازش ڪري، عوام جي ڇاتي تي لت رکي چڙهي ويهي رهندا آهن، انهن تي ۽ سندن جمهوريت جي ڊگهين ڳالهين تي ڀروسو ڪرڻ خطرناڪ ڳالهه آهي، ڀارت فوجي راج جي

ڄاڻڻ کان ٿورو پري پرويلو آهي؛ ملڪي حالتن ۽ آمريڪي سازشن سبب خاليتون وڌيڪ سڳين ٿيون ته فوج ڪانه ڳسندي. آمريڪا جي سازشن جو مطلب به آهي ته سياسي حڪومت کي ناڪام بنائي سامراج جي چاڙهي فوج لاءِ ميدان صاف ڪجي ۽

۸۲- ۷- ۲۶

اردو سرؤس ۾ بخوبي صورت ڏٺن وارا گيت پيا هلن. آهن ته الاڻي ڪهڙي ٻوليءَ ۾؟ شايد ڪشميريءَ جا آهن. آشيا ڪول ۽ ڊيٽا ڪول هيون، ٻولي واقعي ڪشميري هئي. ۲. مهينا اڳ اسپتال ويو هوس ٽيسٽن لاءِ. اڄ تائين تشخيص جو نتيجو نه مليو آهي ۽ ڪو به علاج شروع ڪونه ٿيو آهي، ڪئين ليٽر ويا آهن. پروفيسر کي وقت ڪونهي اهڙيءَ ريت ٽي سال ٿي ويا آهن. اڃا تشخيص ۽ علاج جو مرحلو ڪونه آيو آهي. اهي آهن هن شريف ۽ انصاف پسند ۽ اسلامي حڪومت جي قيدين جا نانگ! ميان جي ٽوڙيءَ ۾ خيال پيو ڳاڙهي. ڳاڙهي ليڪ لاک آهي. سپرنٽنڊنٽ آيو هو، اڄ صبح جو مون لکيو هوس ته ”مون کي علاج جي باري ۾ توهان ڳالهائڻو آهي. ڊاڪٽر ڪونه ايندو. مجبور ايندو ته لکندو ته ڪجهه به ڪونهيس! انڪري مون کي ڪوشش ڪري اسپتال موڪل ته بهن منهن ۾ جيڪي لکڻ اٿن سو لکڻ ۽ روز روز جي لکائي پڙهائي، مان ته جند چئي.“ چيائين ”بلڪل موڪلبو. ٽي ويو. مون کي ڏينهن به ڇڏيو ته انتظام ڪري وٺان ته جيئن توهانجو وڃڻ ڪارائتو ٿئي ۽ توهان سڪتا موٽي نه اچو.“ اڄ وري چيائين ”ڳوٺ وڃي اسان جي شڪايت ته نه ڪندو ته توهان سنو ڪو نه هليا“ حسب دستور ٽڪڙو آيو ٽڪڙو ويو. ڊپنيءَ نه اچڻ جي معذرت ڪئي ته ڪراچي ويل هوش. سپرنٽنڊنٽ منهنجي ٽرانسفر لاءِ ڪوشش ڪرائڻ جي به ڳالهه ڪئي. آءٌ ٿوهه سمجهان ته سنڌ سرڪار اها ڳالهه قبول ڪندي، ڪجهه دير کان پوءِ جيل جو ڊاڪٽر آيو. چيائين ته ”فون ڪيو اٿئون ته جنهن ڊاڪٽر توکي ڏيکاريو آهي ۽ ٽيسٽ لاءِ موڪليو آهي، ڏيکاريو ڊاڪٽر سبط الحسن سو ولايت هليو ويو آهي! بهر حال توکي ڪنهن فزيشن ڏانهن موڪليون ٿا.“ ۳. ”م“ جي بحث برائيءَ بحث جي عادت سڳائي وڌو آهي. اڄ ان ڳالهه تي بحث ڪيائين ته (انسيفالو) ۾ وٽامن بي وڌي مقدار ۾ پيل آهي. مطلب ته شل نه ڪا ڳالهه وات مان نڪري، ان کي ثابت ڪرڻ مرڻ جيئن جو سوال بنائي ڇڏيندو. جي ماڻهو ڇڏيس ٿو ته روز روز هر ڳالهه تي ائين ڪندو. جي نه ته سڄو ڏينهن ويٺو بحث ڪجي ۽ پور ٿجي.

۴. اڄ بحث ڪجهه ڇڏڻ جو فيصلو ڪيو اٿم. ڪله ”م“ چيو ته مون کي

دل ۾ تڪليف آهي. ڊاڪٽر سان ويهي بحث ڪيائين. ڊاڪٽر جي وڃڻ کان پوءِ مون چيس ته ”مختلف سڪائيندڙ دوائون ڪائين تو، مٿان سگريٽ ۽ ڇانه ۲۴ ڪلاڪ چالو آهي، گئس ٿيندو ۽ ائين لڳندو جڏهن دل تي ٻڏي.“ چيائين ”ڇانه ڇڏيان تو.“ ڏسون. في الحال ته ٿو پيئي. همت وارو ماڻهو آهي. هر قسم جي حالتن ۾ رک وانگر بڻبو آهي. جڏهن سڄي دنيا خلاف اٿس. سپرنٽنڊنٽ جڏهن ذاتي خانداني دشمن اٿس، سرڪار سندس تباهي ڪرڻ ۾ ويهن ٿي نهن جو زور لڳايو آهي. رهيل ڪسر جوڻس پوري ڪئي آهي. پٺ جي ڪنڊي ۾ سخت ضربون اٿس. دماغ تي چوٽون اٿس. ڪٺ تي سهي ڪو نه سگهي. مالي طرح تباهه برباد ٿي ويو آهي. روز بئنڪ جا قرض چڙهندا وڃنيس. کيس پنهنجي ملڪيت وڪڻي بئنڪ جا روز وڌندڙ قرض لاهڻ جي اجازت به ڪانهي! مطلب ته مڪمل گهيري ۾ آهي، پر حوصلا بلند اٿس. ههڙا پي پي وزير ۽ ميمبر ته ڇا ڪارڪن به سنڌ ۾ هجن ته ٻيو ڇا ڪبي. مون نوٽ ڪيو آهي ته هتي جي پي پي ۽ سنڌ پي پي جي حوصلي ۽ قرباني جي معيار ۾ زمين آسمان جو فرق آهي. هتي جا جيل اڃا پريا پيا آهن. ٻيو ته لهيو پر عورتون به ڪو نه ٿيون ڪنن، قلعو آباد آهي. سنڌ جي پي پي جي ڳالهه نڪر ندي آهي ته مونکي ان پاران شرمسار ٿيڻو پوندو آهي، جو گهٽتائي وري به سنڌين جي ٿي ٿئي.

۸۲-۷۷-۲۷

تلهو ڇڪر ڇيڻ (صوبيدار) اچي نڪتو. چي ”هلو!“ ”ڪيڏانهن؟“ ”اسپتال!“ ”ڪهڙي؟“ ”جیل اسپتال“ مون سمجهيو ته ميو اسپتال ٿا وليمو هلن. جیل اسپتال ۾ وٽر ڊاڪٽرن جو ويٺو هو. پروفيسر ڊاڪٽر سبطين ۽ پروفيسر چوڌري صديق به هئا. ڪله ڊاڪٽر جیل جي ڇيو هو ته ڊاڪٽر سبطين ولایت ويو آهي. چيائين ”آءٌ ته ڪيڏانهن به ڪو نه ويو هوس. هن مهينن کان پوءِ ويندس. تنهنجو نالو ٻڌي هڪ دم هليو آيس.“ ڊاڪٽر صديق (سرچن ايل ايم سي مان پڙهي ويو آهي) چيو ”آءٌ ته موڪل تي هوس پوءِ به هليو آيس!“ مون ٿورا مڃيا. تپاسون ڪيائون. ڊاڪٽر صديق اڳيلائي ۾ تپاس ڪندي پڇيو ”توهان سان هي ليڪ هلن ٿا يا نه؟“ مون چيو ”ليڪ ٿا هلن“ چيائين ”مون کي فڪر هو.“ مون چيو ”سنڌ ۾ پڙهي آيا آهيو، ان ڪري؟“ چيائين ”ها... هتي به سنڌي ڊاڪٽر آهن. هڪڙو ڊاڪٽر سڄڻ ريلوي ۾ وڏي عهدي تي آهي. ٻيا فوج ۾ آهن. مون وٽ اچي گڏبا آهن.“ چيائون ”توهان جي بيماريءَ جو جناب چور پڪڙيو اٿئون!“ دوائون لکي ڏيئي ويا آهن. چئي ويا آهن ته ”اسان کي فون ڪندا ته هڪدم پهچنداسون.“ ”م“ چيو هو ته منهنجي جيل جي لاءِ ڊاڪٽر کي ڇڄ. چيم ”في الحال اثر ڪو نه ٿيو، وري ايندا تپسائين ڪم ليڪ تي ويندو.“ ”م“ چيو ڇانه ڇڏڻ ڪري فائدو ٿيو. بيگم صاحبہ جي بيماريءَ جو ٻڌي غمگين

آهي. چئي ٿو ته بپگم ضاحيه کي ڪجهه ٿيو ته پارٽي رجعت پرستن جي هٿن ۾ رانديڪو بنجي ويندي. ڏاڍو پريشان آهي.

سنڌي ڪتاب آهن ئي ڪونه. انڪري انهن کي ڪنجوسي. ڪري بچائي رکيو اٿم ته آهستي آهستي پڙهندس. هڪڙي ئي ڏينهن ۾ ختم ڪرڻا ناهن، پر هاڻي لڳو پيو آهيان. مشتاق باگائي جو ”هو جي پيٽ ۾ ڇا“ پڙهيم. هلڪيون هلڪيون ڳالهيون آهن، پر ليک آهن. گهڻن نالن جي لسٽ ۾ هڪ هنڌ پنهنجو نالو پڙهي حيرت ٿيم. حالانڪ فقط هڪ ڊگهي لسٽ ۾ نالو ڄاڻايل هو ته هي به هڪڙو اديب آهي ته به عجيب لکيم. هيترا سال ان نالي جي ذڪر تي جيڪا ادبي وڏيرن جي مڪمل بندش پيل آهي تنهن جو ڇا ٿيندو؟ هي جو طئي ٿي چڪو آهي ته ان نالي وارو ڪو به ماڻهو سنڌي ادب ۾ پيدا ٿي ڪو نه ٿيو آهي، ان ”طئي قيل حقيقت“ جو ڇا ٿيندو؟ ويڃاري مشتاق کي خبر ئي ڪانه هوندي ته هن هڪ دفعو بي خبري ۾ اهو نالو لکي سنڌي اديبن جي هڪڙي معزز ٽولي کي پاڻ تي ڪيڏو نه ناراض ڪيو آهي.

صبح جو مراد علي مرزا جو ترجمو ڪيل، عربي ٽائڪ ”مونجهارو“ پڙهيم. سٺو ترجمو آهي. توفيق الحڪيم جي سماجي سوچ، پراڻي سرماڻياري روشن سوچ آهي. اونداه کان روشني هزار دفعا ڀلي، ترقي رجعت جو ضد، رجعت نه ڪپي، ترقي ڪپي. ترقي جا ٻه قسم آهن. ڪا به شي قطعائي ناهي. هر شئي نسبتي آهي. روشني ۽ ترقي به نسبتي آهن. رجعت پرست جاگيرداري سوچ کان روشن ۽ ترقي پسند جاگيرداري سوچ بهتر. ڪنهن زماني ۾ (هزارين سال اڳي) جاگيردار سوچ انقلابي سوچ هئي. ان زماني ۾ غلامداري کي ختم ڪرڻ لاءِ جاگيردار انقلاب آڻي رهيا هئا، اهو اڳي جي پيٽ ۾ ترقي پسند ڪم هو. روشن خيال ۽ ترقي پسند جاگيرداري سوچ تنگ نظر، رجعت پرست جاگيرداري سوچ کان برابر بهتر هوندي آهي. پر اها سرمايه دار روشن خيال ۽ ترقي پسند سوچ کان پوئتي پيل هوندي آهي. ڪيترين حالتن ۾ قدامت پسند سرمايه دار سوچ به روشن خيال ۽ ترقي پسند جاگيردار سوچ کان بهتر هوندي آهي. روشن خيال ۽ ترقي پسند سرمايه دار سوچ اڪثر پوئتي پيل پورهيت ۽ عوامي سوچ جي پيٽ ۾ رجعت پرست هوندي آهي. سو توفيق الحڪيم روشن خيال آهي پر سرمايه دار روشن خيال. ان ڪري مذمت فقط وزير، طاقت جي ناجائز استعمال ۽ قانون جي ناجائز استعمال جي آهي، باقي جاگيردار نظام ۽ ان جي رياست، حڪومت ۽ قانون جي ناهي نه بادشاه سٺو آهي. قانون سٺو آهي، رڳو انهن کي صحيح نموني استعمال ڪجي، يعني هي نظام ڊاهي ٻيو نه اڏيو، رڳو ان ۾ توڙي درستي ڪريو، بهرحال چالو حساب سان ڳالهه ڀلي ۽ روشن خيال آهي. ڪيترن ڏينهن کان دائري لکڻ تي به دل ٿئي ٿئي. بس پٺيان ته رڳو مزدار ڪتاب وٺو، پڙهان. لکان نه. دماغ تي بار نه وجهان. رات ڏاڍي غلطي ٿئي، امرتا پريتم جتي نظم ٻڌائڻ جو پروگرام اچڻو هو. آءٌ سهي. پيسن. اڳين ڏينهن ته باقاعده امرتا جو ڪمپيئر ڪيل پروگرام هو جالندرتي - وي تان، اهو به نه ٻڌم، ننڊ ڪڍي ويئي! اڳي البت ٻڌو هوم ۽ هڪ دفعو.

شام ۷ بجي پٺاڻو خان پيو ڳائي: سبحان الله! ”م“ به ويٺو ڪنڌ هڻي. ڇهن تي مرڪ اٿس. حالانڪ اڃا ويهه ڏينهن ٿيا جو زور شور سان بحث پئي ڪيائين ته فريد بهاول پور جي نواب جو درباري، عوام دشمن، رجعت پرست شاعر هو. اکين مان جنسي ٽانڊا پئي نڪتس. مون کي ٻن ڪلاڪن جي جهڳهي هڻائي، هزارين سالن جي ادبي سماجي تاريخ جا حوالا ڏيارائي، نظرياتي دليل ياري، ڪيرارائي، پوءِ نهايت معصوميت سان چيائين، ”بهر حال هاڻ خبر تر پيئي ته فريد ليک لايو هو! ڏسو نه! پڪ ته ڪرڻ ڪي نه! ايتري خبر لاءِ مون کي سوين ڪتاب پڙهڻا پون ها! اڄوڪي اينمي دور ۾ ايترو وقت ڪٿي؟“

۸۲-۷-۲۸

ڪاري ڪاري بادلا

ميري آنگنا نه شور مچا

پراڻو پراڻو گانو پيو هلي، وري

مرلي، بيرن پئي

هو ڪنيها توري مرلي، بيرن پئي

بانوري مين بن گئي

(مرلي ويريا ٿي ٿي پئي، ڪرشن تنهنجي مرلي منهنجي ويريا ٿي ٿي پئي، آءُ بانوري ٿي پيس ڪرشن تنهنجي مرلي ويريا ٿي ٿي پئي.)

”اڄ صبح کان ”م“ ورزش ڪئي، لڳو پيو آهي، هيترا ڏينهن رڳو ٽيڙو ٿيو پيو هوندو هو، ڪالھوڪي سختيءَ واري نصيحت تي عمل پيڙ ڪري شايد. مون کي دوائون لائي ڪڏهن ڏيندا؟ صبح ٿڌو ۽ وڻندڙ آهي، پيٽ مان سور اڃان پوريءَ طرح ڪو نه ويو آهي، ڌونرو ڪٽو هو، نه ڪاڻڻ ڪپندو هو، ڪو به ڪم ڪو نه ٿو پڄي، جيڪي به اکر جتي آهن اهي اتي پيا آهن، اڄڪلهه ڪتاب پڙهڻ تي سخت موڊ آهي. هڪڙو ڪتاب جيڪو پڙهڻ

لاءِ بيچين آهيان سو آهي مارڪسي فلسفو، مون فقط جدلي ماديت وارو ڀاڱو ته باريڪ پڙهيو ۽ ڪجهه سمجهيو آهي، پر تاريخي ماديت کي اڃا پنج ست پيرا ڏيڻ ۽ نوٽ وٺڻ ڪپن، ساڳيءَ طرح ادبي مقالو پورو ڪرڻ چاهيان ٿو، پر واک ٿو ٿئي، مارڪس، اينجلس ۽ لينن جون آتم ڪهاڻيون پڙهڻ ۽ انهن جا نوٽ وٺڻ تي دل آهي، ڪاش سنڌ جا هزارين ترقي پسند پورهيت دانشور ۽ شاگرد دنيا جي ٻين عظيم انسانن جي حياتين ۽ سائنس سان گڏ هي عظيم حياتيون به پڙهڻ ۽ پروڙڻ جو سڀاڳ حاصل ڪري سگهن. هن ملڪ جي پڙهيلن جي اڪثريت علم ادب جي معاملي ۾ اڃا آڱوٺي ڇوسڻ، پٽڙي رب ۽ تافيون ڪاڻي پيٽ پرڻ جي حد به ڪانه ٿپي آهي. هتي اسان جو روايتي ادیب سائنس دي بوئر پڙهي ته ڪمال ٿي ويو. اسان لاءِ آسمان جي آخري حد سارتر، ڪامو فرائڊ وغيره آهن. مايوسيءَ جي ان گندگيءَ ۾ ليٽريچر پائي اسين پانيون ٿا ته چڻ صدر المنتهيءَ کي رسي وياسين! هڪڙي ٻي ٿيڻ مل آهي. انگريزي سڪڙي ڪانهي. سٺا ڪتاب اچڻ ڏيڻا ڪونهن. جي ڪتاب به آهن ۽ انگريزي به اچي ٿي ته محنت ڪري ڪم جا ڪتاب پڙهڻا ڪونهن. نتيجو جيڪو نڪرڻ ڪپي سو نڪري ٿو. رجعت پرستي ترقي پسنديءَ جا جبا اوڍيو وٺي آهي. اسان مان جيڪي ترقي پسند رجعت پرست ناهن تن جي منزل مقصود ظاهري طرح عوامي پورهيت انقلابي سماج آهي، پر اسان جي ڄاڻ سوچ، سمجهه ۽ اسان جي تخليق ڪيل ادب جو تجزيو آهي ته ان جو جوهر سرمايه دار ترقي پسندي آهي، يا بي شعور ۽ جاهل پورهيت ترقي پسندي ۽ نه باشعور، زنده ۽ ويڙهو پورهيت ترقي پسندي. اسان جا ڪافي اديب عوام بابت لکن ٿا، پر خود عوام تي، عوام جي باشعور ويڙهو انقلابي نقط نگاهه ۽ موقف مطابق ٿا سوچين ۽ لکن. سموري عوام لاءِ ٿا لکن هڪ خاص محدود طبقي لاءِ لکن ٿا، باشعور ڪٿان ٿيندا؟ لکي لکانو پڙهي الانو! سنجيدي، لاڳيتي اورچ علمي ۽ سائنسي مطالعي کان وٺڻ وڃو ۽ عالمي ادبي ۽ علمي بازار ۾ رڳو چالو قسم جو ”مشهور“ علمي ادبي پڙيون زيون پيپيوم ۽ لسٽون ولبيون ته انقلابي پورهيت شعور جهڙو انتهائي علمي، سائنسي اعليٰ درجي جو شعور ڪٿان حاصل ٿيندو؟ پوءِ آهن ڊز هٿا، پراڻا ۽ پاروتا جلا دهرائڻا، نوان بي معنيٰ ڪوڪلا فقرا گهڙڻا، اکرن سان ڪيڏو ماڻهن کي ڪوڪلي جذباتيت ۽ اسرايت جي ڪاڪ ۾ ٿاڻاڻو جاگيرداري، سرمايه داري ترقي پسنديءَ جو نقل ڪرڻ، سطحي، نالي ماتر، ڪوڙي ۽ ڪوڪلي ترقي پسند سمجهه ۽ سوچ سطحي، نالي ماتر ڪوڙو ۽ ڪوڪلو ”روشن خيال، ترقي پسند“ ادب پيدا نه ڪرائيندا ته ٻيا ڪهڙا ٿاڙها ماريندا؟ پنجاب جو وچولو طبقو ويچارو ڪيڏو ڏکيو آهي تنهن جو

☆ ادبي مقالو- ادبي تنقيد جو ڪتاب ”سندي ڏاٽ هنجن“

ثبوت ترقي پسند وڪيل ئي بس آهي. هتي جا ماڻهو چون ٿا ته ”ويچارو ۶۰-۷۰ ڪروڙن جي پونگيءَ ۾ سسي لڪائي ويٺو آهي، تهڙا ۶۰-۷۰ ڪروڙ ڪٽڻ مس اٿس، هڪڙو نرسري ۽ هاڻي اسڪول ڪوليو اٿس. ان جون شاخون به آهن. ان مان مهيني ۾ ويه لک روپيا مس ٿا ملنس. پٽ پڙايا اٿس. تنهن ڏاج ۾ ارب ارب روپيا يعني هڪ سو ڪروڙ تي تنهن کڻي آئي آهي. هڪڙي صنعتڪار جي ڌيءَ آهي، ٻي به ڪنهن اهڙي بنسڪين جي ڄاڻي آهي. هاڻي ويچارو وڃي ته ڪيڏانهن وڃي؟ هتي جيل ۾ هو ته گهران ماني به ڪو نه گهرائيندو هو. ڇو جو گهر جو اٿو ڇو ڪاڻي؟ پيٽرول ڇو برباد ڪري؟ برتن ڇو گسائي؟ سڄو ڏينهن ڇو ٿا، خيل مينوئل هٿ ۾ کڻيو ويٺو هوندو هو ۽ گوشت پيو تورائيندو هو. ان اسڪول ۾ چون ٿا ته ڪروڙ پتي ماڻهو پنهنجا ٻار ڄمندي ئي رجسٽر ڪرائي ڇڏيندا آهن. تڏهن داخلا ملندي اٿن. ان ڳالهه ۾ (سچي ۾) ضرور وڌاءُ هوندو پر ان ۾ روپئي مان پيسي جيتري به سچائي ليکجي ته به ويچارن جي حالت جو تصور ڪري سگهجي ٿو. ستر ۽ جيل ۾ ماڻهوءَ کي مردن جي ڪمن سان گڏ آهي به ڪم ڪرڻا پوندا آهن جيڪي عام طرح غورتن جي حوالي هوندا آهن. هيٺو راشن جي گوشت گهٽ ملڻ سبب گوڙ ڪريو ويٺا آهن. ملازم چڻي ٿو ته ائون پورو ٿو ڏيان، اسين چئون ٿا ته اوهين ڪاڻي ٿا وڃو. وري مرچن جي اگهه تي به گوڙ ڪيو اٿئون. مصيبت باها. جو اسان کي ٻاهر جي اگهن جي خبر ڪانهي. هي ساوا مرچ اسان کي ست روپيا ڪلوڊ ٿو ٻڌائي، آهن الاڻي ڪهڙي اگهه؟

قياس آرائي پئي ٿئي ته ۱۵۰ اگست تي ريدر محترم ڇا چوندو يا ڪندو؟ مون چيو ته ”اهو ئي ڪندو جيڪي ۲۲ مارچ تي ڪيائين. اخبارن کي چوندو ته ”بگ بگ بند ڪريو، نه ته سڀني کي ڦٽڪا هڻنداسون.“ ٻي واه هاڻي ڪانهي، هاڻي بيڪو سامهون اچي تنهنجي ڦٽڪو هڻڻو ۽ جيترو وقت ائين ڪڍي سگهجي اوترو ڪڍڻو.“ مون اندازو ٻڌايو آهي ته ايندڙ سال هن مهيني همراهن جي حالت ڪافي تشویش ناکه ٿي چڪي هوندي ۽ ڪليو ڪلايو بچاءُ جي جنگ لڙي رهيا هوندا.“ ”م“ چوي ٿو ته ”ڪجهه قياس ڪر! وقت ڪجهه گهٽ ٿي.“ مون چيو ”ڇڏو تن مهينن کان پوءِ وري غور ڪنداسين، في الحال اندازو اهو ٿا رکن.“

شام ۷ بجي. ڀارتي فلم اچڻ واري آهي. الاڻي ڪهڙي؟ پنجابي يا ڌرمي هوندي ته وڃائي ڇڏيندي. ڀارتي پنجابي فلمون هوائي هونديون آهن. ڌرمي يا نام نهاد مذهبي فلمن جو به آواز آهي جن ۾ رڳو پيرن ۽ درگاهن جي پوڄا ۽ سندن ڪرامتون ڏيکاريندا آهن. تازو اعلان ٿيو آهي ته فلم پنجابي هوندي! سويل چوڌري شريف ڪمپائونڊر اچي دوائون ڏئي ۽ سڻي هڻي ويو آهي. سڻي هفتي ۾ هڪڙي لڳندي. قيمت في سڻي پنجاه روپيا. اهڙيءَ ريت ٽن سالن کان پوءِ علاج شروع ٿيو آهي. ڏسون ته ڪو ڪڙ تيل نڪري ٿو يا

نه، سپرنٽنڊنٽ همت نه ڪري ها ته لکپٽ، هلندي ۳ سال پيا سرنگي، وڃن ها، اڄ صبح جو چٽ لکي سندس ڪيل ذاتي ڪوشش لاءِ ٿورو مڃيو اٿم.

۸۲-۷-۲۹

بهترين صبح آهي. هير پئي لڳي. هٿ مٿن ڏوٿي ٿورو چڪر لڳائي اچي ويٺو آهيان. پاڻ کي تلماع ٿورو ڀر بهتر محسوس پيو ڪريان. ريڊيو چالو ڪندس. پڙ ڄمرون هونديون فلسطين جي تباهيءَ جون ۽ عرب وزيرن، جاگيردارن، شيخن، سلطانن، بادشاهن، صدرن ۽ سڄي عرب، جاگيردار ۽ سرمايه دار حاڪم طبقي جي پي غيرتيءَ، غداريءَ، قوم ۽ وطن فروشيءَ جون ۽ ڪوڙي لپي لڳل جڙتو اسلامي ملڪن جي حاڪم طبقن جي منافقتي، مڪر ۽ بي حياتيءَ جون. اهي ٻڌي ڇا ڪبو؟

ههڙي بهترين ڏينهن تي ڇا ڪجي؟ يا ته پنهنجي ڳوٺ نيٺوات جي الهندي پاسي گرون (گراؤنڊ هوائي اڏي) ڏانهن نڪري وڃجي، ڳيچ ۽ نوان انقلابي مولود، مڊاجون، ڪافيون، ۽ ڪلام ٻڌجن ۽ يٺ شپ هڻجن يا لطيف آباد ۾ الهندي پاسي سنڌو دريا جي ڪناري تي يارن سان گڏ ويهي ستن آسمانن ۽ ستن زمينن جي ڳالهين بابت ڀاڙ لکيا و هڻجن يا اياز سان گڏجي پٺاڻ ڪالونيءَ جي الهندي واري ميدان ۾ چڪر هڻجن اياڙ جون خبرون ٻڌجن يا جنگشاهيءَ ۾ ٻاڙن جي چانگ وٺي وڃي الهندي ٽڪر تي ويهجي ۽ ٻارن جون پاڻ ۾ رانديون ۽ ويڙهيون ڏسجن، سندن ڏانهن ٻڌجن ۽ سندن فيصلو ڪجن. يا وري لطيف آباد جي گهر جي گيٽ وٽ ڪرسيون وجهي نجم عباسيءَ سان ادبي معاملن تي ڳالهه ٻولهه ڪجي ۽ سندس اونهي آڏي پڇا جا جواب سوچجن يا جويي صبا جي ڪي ڳولهي هٿ ڪجي ۽ ساڻس تخليقي رهاڻ ڪجي يا فاضل کي وٺي سنڌ الاجي هليو وڃجي، هڪ هڪ ڪتاب ڪڍائي ڏسجي ۽ ڪجهه هٿ لائي ڪجهه پڙهي ڏسجن، نوٽ وٺجن، لسٽون ٺاهجن ۽ دانشور پروفيسر ٺاڻپ، مخلوق جي خيالن جي دنيا سان آشنائي نئين ڪجي يا جي ڪٿان منشي اچي نڪري ته ڪائٽس سندس يا لطيف جو ڪلام ٻڌجي. نه ته پوءِ گهر ويهي زرين، هڪي ۽ مٺيءَ کان لوڪ گيت ۽ قومي نغما ٻڌجن.خير في الخال ته هتي ئي ويهي ٿا ڪوٽ لکپٽ جي اسلامي قيد خاني اندر اسلامي نظر ٻنڌيءَ جي سعادت حاصل ڪريون ۽ روحاني لسٽون وٺون. اڄ زماني کان پوءِ مولانا رضا ڪوڪر صاحب جن آيا، غلاميءَ جو نظام پراوا ملڪ ”فتح“ ڪرڻ جائز آهي يا نه، سنڌ تي عربن جي ڪاهه، قرآن مجيد ۾ غير عرب نپين، غير عرب ميون ۽ غير عرب تاريخ جو ذڪر نه هجڻ، فلسفي جي ٻين نظن، غلامدار، جاگيردار، سرمايه دار ۽ سوشلسٽ نظام

۽ انهن جي پاڻ ۾ پيٽ جي موضوعن تي ڳالهه ٻوله ٿي. پڇاڙيءَ جو پاڻ هڪڙي قيديءَ کي فرمايائون ”سپاڻي اچي ٻانهن جي سور لاءِ مٿي پڙهائي ويڃ! ”م“ جي ملاقات ڪانه آئي، ويچارِي هفتي کان سخت انتظار ڪيو آهي. اڄ ڪتاب هڪ هڪ ڪري ڏنم. بلي شاه ۽ شاه حسين جي ڪلام مان چوڻي ڪلام لکيو هونءُ اها ڪاپي نه ملي ته نه ملي. باقي ”دارورسن ڪني آزمائش“ جو انگريزي ترجمو ملي ويو.

شاه ساڍا ڇهه بجاءِ لاهور ٿي وئي تان ”آڄ ڪٿي ڪهائي“ اچڻ واري آهي. ”نشينم“ خيرن سان پورو ٿيو. ”آڄ دي ڪهائي“ آئي، بيٺڪاڙ هئي. مقصد اهو ته بهراڙي جا ڄڻ بهراڙيءَ ۾ ئي ٿيندا هجن. شهرن ۾ اچي پالڻ کي به خوار خراب نه ڪن. ۽ سرڪار نامدار واسطي مسئلا نه پيدا نه ڪن. ساڻن روپ ڇو آهي لاءِ ڪما ڪئي، ڪري ڏهين بجي تائين جاڳيس، ”اوچنگاري ادب“ جو شهپارو هونءِ جنسي ماتر هو. ڏيڍ پٽ سان شروع ٿيو ۽ توڙ تائين ”اوچنگارون“ ۽ گهوڙا گهوڙا هلندي رهي ڏهليءَ تان مائي اندرا جي مان ۾ ڏنل زيگن جي وائيٽ هائوس ۾ دعوت جو اڪين ڏلو احوال نشر ڪيو ويو. ريگن چيو ”دنيا ۾ اهڙا ڪي به نه ملڪ نه هوندا جن جي وچ ۾ ايڏي هڪجهڙائي هجي جهڙي هندوستان ۽ آمريڪا جي وچ ۾ آهي“ مائي اندرا چيو ”دنيا ۾ ڪي به ملڪ اهڙا نه هوندا جيڪي هڪ ٻئي کان ايڏا مختلف هجن جهڙا آمريڪا ۽ هندوستان.“ پاسي ۾ سوشلسٽ رقيب روسيا به نه هجن ها ته آمريڪا بهادر اهڙين گستاخين تي هندوستان کي هوند ڪرڻي ڪائي وڃي ها. پر ڇا ڪجي؟ دنيا ۾ مزدور هاري حڪومتون قائم ٿي ويون آهن. سرمائي دار سردار ويچارا پنهنجي سرمايه دار ڪئمپ جي سرڪش ملڪن کي پوريءَ طرح سزا به ترشنا ڏئي سگهن. عالمي طاقت جو توازن به اهڙو اوڻيه ويهه ٿيو بيٺو آهي جو ڪنهن سان منهن ۾ ور وجهي ڳالهائڻ به ڏکيو ٿي پيو آهي

”ڪاٺياري بلي ڪوئي جي جو؟“ ”ڇور جي ماءُ روئي گهڙي ۾“

”معلوم ٿيو ته ”م“ جي زال خيرن سان موٽڻ واري آهي.“ ”م“ جو ڪم به ڪيو اٿس، نتيجي جي خبر خدا کي. بهرحال هڪڙي منزل طئي ٿي. اڄ جمعون آهي. ڇپ ڇپاٽ لڳي پيشي آهي، ڪم به پيو آهي. ناول پڙهڻ تي دل به چڻي ٿي، پڙاڻا ڪيئي ڪيم. به رهيا پيا آهن. ڪتاب اڌ پڙهيا پيا آهن، ڪن جا نوٽ اڌ ۾ آهن ۽ ڪيترا پڙهي نوٽ وٺي. موٽائڻ آهن، پر ڪن مهينن کان پيا آهن. صوف ڪجي آيا آهن وڃن. بس آهن قيد ۽ بند جون صعوبتون ڪاٽيون.

شام ساڍا ٽي بجڻا، ”م“ چڻي ٿو ”ٻاهر وي جهڙ آيا ٻيٺا اي“ (ٻاهر جهڙ لڳو پيو آهي)، ٻن ٽن ڏينهن کان ڳريءَ پور ڪري ڇڏيا آهن. مس مس جهڙ ٿيو آهي. تڏي هوا لڳڻ شروع ٿي آهي. ”ئي! اسي نينان دي آکهي لڳي“ (سرتيون! اسين نيٺن ڇي چوڻ تي لڳاسين!) حامد علي بيلا پياري ڌڻيءَ مٺي آواز ۾ شاه حسين جو ڪلام پيو ڳائي. سويل بلي شاه جو سهڻو ڪلام ٻڌايائين، ڌن سنڌي ٻائيپ هئي.

فاضل وارا جيڪو شربت جو شيشو ولي آيا هئا، تنهن مان شربت لاهي پيتو اٿئون. مونڪي اهي شيون واپرائڻ وسري وينديون آهن. ايئن پئي خراب ٿي وينديون آهن. ”م“ چڻي ٿو اڳوڻي شيشي کي يوسف هٿ ڳنڍي پورو ڪري ڇڏيو، مون به هڪ دفعي ڏسي ورتو. مانس. لڪ ۾ ڪاٺي ڪاٺي پوسڻو ٿي پيو آهي. تنهن ڏينهن ڏسون ته سڌڪا ڀريو پيو روئي. ماٺ ڪرائي، پڇيو سونس ته ٻڌائي ٿي نه، بهرحال معلوم ٿيو ته جيل مان عيد تي آزاد نه ٿيڻ ڪري پيو روئي. ”م“ چيو ”جنهن مهل بلوچستان ۾ پروڇن کي اونڌو ٿيڻ لڳو پئي ماريائون، تنهن مهل ئي رٿا. باقي هتي مهينو به جيل ۾ ٿو رهڻو. پوين ته اک تان ڳوڙهو نٿو سڪين!“ يوسف پنهنجن انهن مجاهدين مان آهي، جن بلوچ ”باغين“ کي سڌو ڪرڻ جي ”قومي“ مهم ۾ حصو ورتو. مون پڇيس ”ڀلا اها ڪا خبر پئي ته اهي بددعا ڪري رهيا آهن؟“ چيائين ”ٻاهريون حڪومتون کين اسلامي حڪومت خلاف ڇو بغاوت ڪريو ويٺا هئا!“ چيائين ”ٻاهريون حڪومتون کين پيسا ڏينديون هونديون. کين تربيت ڏينديون هونديون.“ ٻڌايائين ته ”اسين بلوچ ڌاڙوڻ، کي ٻڌيو ايندا هئاسين ته کانئن باغين جون خبرون پڇيون. هو چوندا هئا ته ”اسين ڌاڙوڻ آهيون. پڪريون پيا چاريون. اسان کي خبر ئي ڪانهي ته باغي ڪير آهن.“ واقعي ساڻن پڪريون هونديون هيون. ڪپڙا ڦاٽل لپڙون ليڙون. پير ۾ نئل جتيون يا صفا اگهاڙا. ڏاڙهيون وڌيل، ٻنهي ٻوڙ، پر هوندا سڀ باغين سان ٻٽ هئا، اسين کين آفيسرن جي چوڻ موجب اونڌو ٿيڻ لڳو، ماريون هئاسين. به به ٿي ٿي ڏينهن ماري ماري آخر نا اميد ٿي کين بي ڏوهي سمجهي ڇڏي ڏيندا هئاسون. ويندي مهل کين ڪجهه اٿو ڪنڊ، چانهن جي پتي به ڏيندا هئاسين ته ناراض نه ٿي وڃن. هو ڀريان وڃي سڀ شيون زمين تي هاري انهن مٿان لت جو نشان لاهي ويندا هئا. اسان پڇيس ”ڀلا اوهان جو به ڪو نقصان ٿيو؟“ چي ”نقصان ٿيندو ئي گهڻو اسان جو هو. هو جيلن جا واقف هوندا هئا، الاڻي ڪٿان گر ٿي ويندا هئا... اسان جا ڪيئي هزار ماڻهو مارجي ويا.“

جیل جو ٻنہ ڪينهي. ٿوري ٿوري ڳالهه تان اک ۾ ڳوڙهو. جنهن ڪرنل سزا ڏني

اتس تنهن جي ٿوري ڳلا ڪبي ته ٽڙي گل ٿي پوندو، ڇي ”آءُ ڇڏيندو سانس ڪونه.“ هتي اڌ قيدي فوج مان ڀڳل فوجي، سپاهي آهن. اٽڪل ۴-۵ سو ٿيندا. لنگر (بورچي)، بوتلي پنڃي (باغ پارٽي) ۾ اڪثر سڀ ڀڳل فوجي هوندا آهن. آفيسرن جي جاين تي به اهي ڪم ڪندا آهن. هتي جيل وارا ويچارن کي ڏاڍو تنگ ڪندا آهن. بورچي ۽ جو ڪم ڪنڀار خاني کان ٻيو نمبر سخت ڪم آهي. پنجنين الين ڏينهن کين بيد لڳندا آهن. ڇي ”ماني ڇو خراب پڪي؟“ ”اتو ٿورو ڇو آهي؟“ ”مانيون پوريون ڇو نه ٿيون؟“ اڪثر غريب آهن پنڃاب جي حساب سان. سندن ٻڌڙا مائٽ ويچارا هڙون ٻڌيو ملاقاتن لاءِ درٻار ٿيندا وٽندا آهن. هن هُن کان اپيلون ۽ معافين جون درخواستون لکائيندا وٽندا آهن. سڄو ڏينهن اڪيون در ۾. ڪيڏي مهل ٿي معافي اچي. مطلب ته مڙس جيل جا ٻنهر ڪونهن. ڪم جا سٺا پر گهڻا ڇوڀ. مردانا ڇوڀ. رک ٽپڙ ته لهي ٿي ڪونه. خاص ڪري ڪاڌي جي شين جا ويري آهن. مون کي هي چوٿون فوجي مشتقي (برداشتي) مليو آهي. پهرين نظر جي چٽڻ ۾ پنڌرهن ڏينهن هئا ته پڇي ويو. ڇي ”پنڌرهن ڏينهن ڪيئن گذرندا؟“ آزاد ڪشمير پڇي ويو. ٻيو بهترين ماڻهو هو طارق. ٽئڪن جو مستري هو. امير تو بخاني جو هو. هي يوسف پيدل فوج جو ٺاڪ هو. امير اسانجي راشن جو گوشت ڪاڙهي پيو پيئندو هو! باقي ڳوٺ اسانجو. مون قياس ڪري رکيو مانس پر مون کي پوپٽيون پڙهائي ڇڏيئڻ. نڪو ٻڌي نڪو سڻي. سڄو ڏينهن رڌڻي ۾ پوريو پيو هوندو هو. پوءِ معلوم ٿيو ته ان بالي ڀولي ڳوٺ ۾ چار جُون ڪيا آهن. هتي ميسٽرو ٿيو ويٺو هو. ڪيسن مان فوجي اثر هلائي پڇي ويو هو. هاڻي ڊپ هوس ته گهر ويندس ته اهي ڪهي ڇڏيندم. فوج ۾ رڳو ملهون وڙهندو هو. چناب جي ڪنڌي تي ڪچي جو ويٺل آهي. پٺاڻ آهي. پر ٻولي سرائڪي آهي. آءُ. ڏانهون ڪري ڪري رت ٿي پوندو هوس، پر سهي جو ٽنگون ٿي. ٻئي ٿي ڏينهن چوندو هو ”ڏسو مون ڪا ورندي ڏني؟ مون چيو مائٽ آهي. پنج پادر هڻي ڪڍي رت وس واريو آهي.“ مطلب ته ٽينگ وري به مون تي. ڪن کي آفيسر ڪيندا آهن ڪي پاڻي پڇيو اچن. طارق ڪيترا ڀيرا استعيفا لکي ڏني. قبول نه پيئي. پوءِ ڇا ڪيائين جو ليس ٺاڪ جي عهدي بدران ڪلهن تي ليفٽيننٽ جون ڦيٿون کڻي هٽائين. سڀني کي خبر ته هي ليفٽيننٽ ڪونهي. ڪروڙين ڦيٿون هنيون اتس. ته به قاعدي موجب ڦيٿن کي سلام ڪرڻو هو. هي سڄو ڏينهن پيو گشت ڪري ۽ سلاميون وٺي. لک لک لڳي پيئي هئي. آخر ڪورٽ مارشل ڪري وري ڀاڳل ڪري اسپتال موڪليا هئوس. اتي ڊاڪٽرن عذاب ڏيئي واپس ڪيس. پوءِ وري صاحب جي سرڪاري گاڏي بنا اجازت کڻي چوڻس سان ملاقات لاءِ شيخوپوري ويو. مطلب ته وڏا ڦڙا ڪري نوڪريءَ مان پاڻ ڪڍايائين. سڙا ڪماڻي ٿڙندو گهر ويو. الاڻي ڇو ٿا فوج کان پڇن؟!

هتي قيدي ليکي ٿي ڪم ڪندا آهن. جيل ۾ ٿي ويون ريڊيا لهن. اهي ڪمپنيون لهرائين. سندن اندر ڪارخانا آهن. ڪنڀار خانو به ليکي تي ڏنل آهي، ليڪو هڪڙي نوجوان چوڪريءَ وٽ آهي. ماڊرن قسم جي آهي. روز پتلون پائي ايندي آهي. قيدي سڏينس ”ڪمپارني“ يعني ڪنپارٽ. اهو نالو پڪو پيل آٿس.

”اور ڊان بهتا رها“ پڙهي پورو ڪيم، شايد اصل ڪتاب جو فقط اڌ ترجمو ڪيل آهي. ان ڪري ڳالهه وڃ ۾ اچتو ڪڍيو وڃي. اردوءَ وارو ترجمو جيستائين آهي تيستائين پڙهندڙ جي همدردي انقلابي ڪاسڪن بدران غير انقلابي ڪاسڪن سان رهي ٿي.

انقلابي ڪاسڪن جو ڪردار اهڙو اڀاريو ويو آهي جهڙو غير انقلابين جو. پڙهندڙ جي انقلابين جي تنقيد نظر بسان ڪابه همدردي ڪانه ٿي ٿئي. سندن ڪردار بي جان ۽ مشيني آهن. غير انقلابين جا زندهه، چرندڙ پرندڙ ۽ رنگين آهن. نه وري ڪاسڪ ڳولن ۾. ڪابه اهڙي خاص طبقاتي چڪتاڻ ڏيکاريل آهي. انهن ڳولن کي هڪ مثالي ڳوٺ ڏيکاريو ويو آهي، جنهن ۾ پهرين ظلم کان سواءِ پوءِ ڪابه غريب عوام مٿان چٽي يا مصيبت ڪانه ڏيکاري وئي آهي.

شولوخوف عظيم فنڪار آهي، نوبل انعام مليل آٿس. ٻيا ناول لکيا آٿس جن ۾ مٿيان تنص ڪونهن. هن ناول کي به عالمي ادب جو شاهڪار ڪري ليکيو وڃي ٿو. ڪن ڳالهين ۾ اهو ان جو حقدار به آهي، پر اهو هيستائين پورهيت انقلابي فني شاهڪارن جي ڪسوٽيءَ تي پورو نٿو اچي. هيستائين اهو ترقي پسند به ڪونه ٿي سگهيو آهي. باقي حصي ۾ اها ڪوٽ شايد پوزي ڪرڻ جي ڪوشش ٿيل هجي. خود سوشلسٽ ملڪن جي عام تخليق توڙي انهن جي مڃيل شاهڪارن کي به انقلابي پوزيٽ فن جي ڪسوٽيءَ تي پرکڻو پوندو.

پهرين عالمي ثقافتي ڪانفرنس پيئي هلي. پاڪستان جي نمائندگي الائي ڪهڙن بزرگن ڪئي هوندي. جماعتي هوندا. ٻيو ڪير ٿا ٿي سگهن؟ بهرحال هيءَ ڪانفرنس انتهائي اهم قدم آهي. ثقافت جو مسئلو هڪڙو بنيادي مسئلو آهي. ان ۾ علم، ادب، فن، تعليم وغيره جا سمورا مسئلا اچي وڃن ٿا. جاگيردارن سرمايهدار ۽ سامراجي ثقافت يعني سندن علم، تعليم، ادب ۽ فن دنيا جو ٻيڙو غرق ڪري ڇڏيو آهي. ان جي تدارڪ بابت سوچڻ انسان ذات لاءِ بيحد ضروري آهي.

اخبارن ۾ ۱۴ آگسٽ تي اسان جي سچان قول جي پوري ۽ يڪ سخن صدر صاحب طرفان تيار واري تقرير بابت قياس آرائيون شروع آهن. وڪيل گوڏي کان مٿي کنيو بيٺا آهن. سرڪار نامدار پوئتي هٽڻ جا گس پئي ڳولهي. فلسطين جي مسئلي تي به پوئتي هٽي ڪجهه عزت بچائي هٽائين، پر پوئتي هٽي به آخر ڪيترو هٽندي؟ ڪجهه

وقت کان پوءِ شايد وري ڏنڊو ڪڍندي، اڪيون ٽوٽاريندي، ٻر هر روز سندس عمل جي آزاديءَ جو دائرو تنگ ٿيندو وڃي. سياسي طرح الف تي بيٺي آهي. باقي رهيو آهي ريڊيو تي ويهه اخبارن تي قبضو ۽ ڏنڊو ڏسون انهن سان اڃا گهڻا مهينا يا سال ڪم تي هلايو سگهي. فضا ۾ وڏي پيماني تي سازش جا اهڃاڻ به ڏسجن پيا. ليڊر حضرات ڇا بيان پراسرار آهن. ڇي ”غير جماعتي چونڊون به اڪين تي!“ بيگم صاحبه بيمار آهي. جي اها هيڏانهن هوڏانهن ٿي ته پٺيان ليڊر هوندا آهي بزرگ جن اول ملڪ کي تباه ڪيو پي پيءَ کي تباه ڪيو پي صاحب کي ڦاسيءَ تي ٽنگايو قاتلن جي ڪڇ ۾ ويهي غداريءَ جا انعام حاصل ڪيا ۽ ڪروڙن مان ارب ٺاهيا ۽ هاڻي وري ستا جتا ٿيو، بيگم صاحبه جا وارث ۽ هڏ ڏوڪي ۽ پي پيءَ جا ڪرتا ڏرتا ٿيا وينا آهن.

۸۲-۷۱-۶ بجي.

صبح وٺندڙ آهي. ڏونرو لهرياسون ٻر نه چميو. شايد پوءِ چمي. بهارن گهرايوسين ته دريان گهراڻن نه ڏنو. ڇي آرڊر ٺاهي، چڱو ٿيو. غريب ماڻهو پئسا بچي پيا. چيو به مختار هو. رات ڪجهه خارش محسوس ٿي. گوشت کائڻ ڪري رات جو؟ چانهن يوسف چئي ٿو تيار آهي. اچي. هميشه وانگر اڄ صبح جو به ”م“ جو ڪم ڏنو اٿم. اڄ ٿورو ڪيو اٿس. وٺ وٺ لڳايو بيٺو آهيانس. هونئن پاڻ به ويل ڪونهي. وهندو نه ويٺو هوندو نه ته ان ڪري بغي چوڻين ڏينهن ٿورو وعظ ڪيو آهي، وري تيار ٿي ويندو آهي. پورو ڪيائين ته پوءِ ”چانڊ تي دريا“ پنجابي ڊرامي جي ڪردار جي چواڻي ”چار پيسي تي خرچ هون گي پر چيز ڇنگي بن جائگي“ (چار پئسا خرچ ٿيندا، پر شي ڇڱي لهي ويندي).

سپاڻي آگسٽ شروع ٿيندو، اڃا ڪالهه جولاءِ شروع ٿيو هو. تنهن ڏينهن بهار هو. وقت ڪيئن نه ٿو گذري! پر لڳل اٿس ڪي! ٻنهي ئي ٿو. ماڻهو اڃا مس اچيو هن دنيا جي ڪا ڳالهه مغز ۾ ويهاري ته عمر جي ڪوٽ ختم! يوسف اڄ هتان بدلي ٿي ويو. ڪيترن ڏينهن کان سندس ”م“ سان ٿي پيئي. سڄو ڏينهن منهن سڄايو ويٺو هوندو هو. زبان جو به ڪارو سڀني جي دانهن هئي. تنهن ڏينهن ڪمپائونڊر جي ڌري گهٽ ٽوپي تي لڦائين. نئون مشقتي آيو آهي. اهو الڳي ڪهڙا رنگ ڪندو.

جنگ اڄ سياستدانن سان ٺاهه ۽ گول ميز ڪانفرنس بابت ايڊيٽوريل لکيا آهن. خبر آهي ته امريڪا ڀارت کي ايف ۱۶ هوائي جهاز ڏيڻا ڪيا آهن. پاڪستان کي ۴۰ ايف ۱۶ ملندا نه. خبر ناهي اڳ ڪهڙي ڳالهه طئي ٿيل هئي. ايران، عراق جنگ جو نتيجو اڃا ظاهر ڪو نه ٿيو آهي. ظاهري طرح ايراني گهڻو ڦهيا ڪونهن. ايم آر ڊي پنجاب جي سامهيوال واري اجلاس ۾ پوليس مداخلت ڪئي آهي. افغان مهاجرين وري مقامي

ماڻهن سان جهيڙو ڪيو آهي ۽ هڪڙي چوڪري قتل ٿي آهي. ۲۵ هزار مهاجرن کي لڏايو ويو آهي. اسرار احمد لڳو پيو آهي. بيروت وارو بحران هلي پيو. اندرا اڃا آمريڪا ۾ آهي. هن سال جي پڇاڙي ۾ ريگن ۽ برزينف جي گڏجاڻي ٿيڻي آهي. مجيد قريشيءَ کي لکيو ويو آهي. سپرمنٽنڊنٽ ڪيڏانهن ٻاهر ويل آهي. مالش لاءِ ماڻهو گهريو اٿم. اهو ڏس به ڪري ڏسجي. گوريون کان پيو. ڄاڻش ٿي آهي ٿورڙي. ان جو به تدارڪ پيو ڪريان. اميد ته سڀ ليڪ ٿي ويندو. خميس ڏينهن ڏسون ته ڪو ملاقات ٿي اچي ٿو يا نه. جي اچي ٿو ته ڪير؟

۸۲ - ۸-۱

مهينو بدلجي ويو. زبردست صبح آهي. ٿڌي هوا لڳي پيئي. آسمان ۾ جهڙ آهي. رات پوئين رات مينهن پيو. ٽپڙ ڪڍي اندر ڀڳا سين ته مينهن بند ٿي ويو. خير صبح عاليشان ٿي ويو. جهڙ ۽ مينهن بابت ڪيڏيون نه وڻندڙ يادگيريون پيون پيون. نئيون. مينهن جي ڦڙ ڦڙ، چنن بدران ڳوڻيون مٿن ۾، ريتي، ڇيٽا، نئي. مال جون رنيون، ڦرن جون مستيون، ملاپت، چنن مان پاڻي ۽ جي ٿم ٿم، آئين ڪالين جو ڏونهون ايترو جو سڄو گهر ڏونهون ٿي وڃي. ڪم ڪار بند، شهر ۾ ميوا پياچيون ڀسي خراب، نين جو گهوگاٽ، وهنجڻ، ٽپيون، ترڻ، رانديون، نيون پونگيون، واسي ماڻهو ڌارين ڪتن جي هاڳ، بڪ، ماني ڪاڻي وهنجڻ، وري بڪ ۽ وري مانيءَ جو مطالبو ڪرڻ، ميرڻ واري بئي، ڳاڳيون، ڦٽلاڙيون، سنگالون، ڪٺا، ڪوڏير، بصر، منگها، لار، مليرو، ڪپڙو، مڪڻ، لسي، مائين جو گهوگاٽ، جوڳين جون مڙليون، ٻارن جا هشام، بتي فڪرن چوڪرن ۽ نوجوانن جا مارڪا، ڪوھ ٿي مارڪا، مڪلي، ڪلفٽن، وڏي هوندي ٿي جي جاءِ جي نيسارن مان وهندڙ پاڻي، سائين فتح محمد شاه ۽ سرامڻ جون خبرون، مڪليءَ جون پڪنڪون، حيدرآباد گاڏي ڪاڻي، لطيف آباد ۶ نمبر، پٺاڻ ڪالوني ۽ لطيف آباد ۴ نمبر جي جڳهين جي اڱڻ ۾ وهندڙ پاڻي، ڪوھ مريءَ ۾ مينهن، فاضل سان گڏ بيروت ۾ بارش. ڪلاڪن جا ڪلاڪ. شيشن مان بيهي ڏسڻ. فرينڪفرٽ جرمنيءَ ۾ روز نيڪن پوڻ. هيٺ برف مٿان مينهن، ماڻهن کي پرواه ٿي نه هجڻ. فرينڪفرٽ ويندي واٽ ۾ هوائي جهاز جو مينهن سان ٽڪرڻ، ڌنڌ ۽ ڪوهيڙي ۽ مينهن ۾ جهاز جو هوائي اڏي تي لهي نه سگهڻ. هڪڙي ڪوشش ناڪام، اڌ ڪلاڪ بعد ٻي ڪوشش ناڪام. اعلان ته هوائي آخري ڪوشش ڪبي جي اها ڪامياب نه ٿي ته لنڊن جي هيٽرو هوائي اڏي تي لهنداسون. ماڻهن جي حالت، مرده ڇهرا، دهشت پر سڀ ڇپ، منهنجي حالت، سڀ دل ۾ چون ته ٽين ڪوشش ڪندا ته تباھ ٿي وينداسون. پر چوي ڪير به نه، نه هندستاني پرفيسر، نه خوبصورت آمريڪي دوشيڙه، نه ٿلهي سيلين، ايترو هوسس جي

ميشيني مُرڪ جي مٿان موت جو ڊپ چڙهيل. هيٺ لهڻ ۾ ڪامياب ٿيا سون ته سڄو آڏو ڌنڌ ڪوهيڙي ۽ برسات ۾ غائب هو. اک نه ڏسي، ڳوڏي ڪي. آءُ حسب دستور ڀلجي وڃي غلط ٿرين ۾ چڙهيو. هوس، جنهن کان پڇان سو جرمن ڳالهائي، انگريزي، بدوان جواب..... رڳو اشارا، جنهن ڏينهن اسين لٽاسين تنهن جي ٽئين ڏينهن اخبار ۾ پڙهيم ته اسان جي اچڻ جي ٻئي ڏينهن ساڳئي اڏي تي لهندي هڪڙو هواڻي جهاز تباه ٿي ويو. ۷ مسافر ختم ٿي ويا، ٻي انداز زخمي ٿيا، منهنجي ڪار، ۾ سينر. هلندي واٽ ۾ مينهن ڳڏجي وڃي پوءِ ته مزائي اور ٿيو. وڃن. چار سال اڳ آءُ ۽ عالم شاه وسنڌڙ مينهن ۾ ڪراچي ۽ کان حيدرآباد آيا سون پئي، ناليون نالا تار هئا، رستو ٻڌل هو، پاسا ڪاڌل هئا، ڪارون خراب هيون، ٻڪن ڪن هنڌن تي رستو ٻڌل هو، هر ڪو اٽڪل تي پاسن ڪاڌل رستن تان اڳتي وڌڻ جي ڪوشش ڪري رهيو هو. جي ٿورو اندازو غلط ٿئي ته بڪار ڏو پاڻي ۽ ۾ سو به تيز نئين، شايد نئين بارڻ جي پاڻي ۽ ۾، جنهن ۾ لاش به نه ٿي. اسان جي ڪار دستور موجب وائيپرن کان آزاد، لائيٽ خراب، بريڪ پورا سارا، پنهنجي مرضي ۽ جي مالڪ، وٽيس ته اسي جي اسپيد هلي، وٽيس ته پنهنجو حق خود اختياري استعمال ڪري. جمهوري نموني اڳولو ڪڍي اڏ تي ئي بيهي رهي، ان سفر جا اکين تي چاڊو ڪنڌڙ، روح کي نشو ڏيندڙ ۽ زندگي ۽ ۾ پر نه وسارڻ جوڳا منظر، ان جا خطرا، خاص ڪري، هڪڙي هنڌ ته چڻ پل، فراط تان لنگهي پار پياسين، ٻئي سال سن به وسندي مينهن ۾ وياسون. ساڳيو آءُ ۽ عالم شاه گڏ، جامشوري وٽان پلو پچائي. ڪنيوسين. واٽ ۾ ڪائيندا پئي وياسين، واٽ ۾ نيون پيئي وهيون. الاڻي ڪيئن پهتاسون. بهرحال سن جي شهر ۾ گاڏي گپ ۾ ٿاسي پيئي، راج مڙيا تڏهن نڪتي.

ٿڌيون پوڻ شروع ٿيون آهن. فيصلو ڪيو. هوسين ته چانهن گهٽ پيئنداسين پر هينئر ”م“ کي چيم ته ”مونکي هڪڙو ڪوپ ٻيو به چانهن پيئڻ گهرجي يا نه؟ ڇو ته بارش جي موسم آهي.“ ”م“ چئي ٿو ”بلڪل صحيح خيال آهي پر منهنجو خيال آهي ته مونکي به هڪڙو ڪوپ چانهن جو ٻيو به پيئڻ گهرجي. توهانجو ڇا خيال آهي؟“ مون کي لاچار ها ڪرڻي پئي. حالانڪ چانهن هن لاءِ وڌيڪ خراب آهي.

رات مسز گانڌي جي آمريڪا واري دوري ۾ سندس طرفان آمريڪي نائب صدر، جارج بش کي ڏنل دعوت ڏيکاريائون. اندرا کي پهريون دفعو وڏا تهڪ ڏيئي ڪلندو ۽ چرچا ڪندو ڏٺم. موج ۾ هئي. ڏسون ته ان جو نتيجو ڪهڙو ٿو نڪري. ريگن پنهنجي تقرير جي پڇاڙي ۾ ٽن ٽنسي داس جو هڪڙو لاجواب انقلابي شعر پڙهيو جنهن جو انگريزي ۽ ۾ ترجمو مهاتما گانڌي ڪيو هو. حالانڪ عام طرح تسلي داس پراڻي مذهبي خيال جو شاعر آهي. ڪهڙين نه عظيم انساني تخليقن کي ڪهڙا ڪهڙا ماڻهو ڪهڙن ڪهڙن مقصدن لاءِ استعمال ڪندا رهن ٿا! رات چتر هار به هو. ان کان اڳ گجراتي ناچ هئا، منجهن هڪڙي ڇوڪري ۽ ته ڪمال جو ناچ ٿي ڪيو ۽ پاڻ به دلڪش هئي، ساڻس

گڏ ٺڄڻ وارو جوان به جوان هو. چترهار ۾ گهڻي وقت کان پوءِ وحيد رحمان آئي. آشا پازيڪ به هئي، وڏي ڳالهه ته دليپ به هو ته مڌوبالا به هئي. لاهور تان انگريزي فلم هئي، پر بيڪار. ڪلهه به هڪڙي بيڪار آمريڪي ويسٽرن فلم ڏيکارڻائون، سانجهي ڪنهن زماني جي زبردست هيرو سريندر سان تعارف ڏيندا. پٺا اگهاڙا ڪري مينهن ۾ گهميا آهيون. ڏسڻ تڏهڻي ٿي يا نه.

”م“ چوي ٿو ته ”ڊائري ۾ لک ته ۱۹۸۶ ۾ پاڻ ٻئي هن ساهمون ٿي ويءَ ۾ نظر ايندڙ انگلينڊ جي ڪرڪيٽ ميدان ۾ موجود هوندا سين. پيو لک ته انهيءَ ميدان جي ڪنڊ ۾ پاڻيڪي فاضل راهو ڳولان اچي ملندو ۽ پاڻ کي ملڪ جا تازا حال احوال اچي ڏيندو ۽ پاڻ ان جي روشنيءَ ۾ هلنداسون.“

۸۲-۸-۵

چار ڏينهن ڪجهه ڪونه لکيو اٿم. رات فلم مجنوبا ڏسي سونه ايس ڊي برمن جي موسيقي هئي. راجيش ڪنا، هيمالني، آسراڻي (سنڌي هندو) يوگيتا بنالي وغيره هئا. گانا ٿورا پر سٺا هئا. ”ميري نيتا ساون بهادور پهر پي ميرا من پياسا“ (منهنجون اکيون سائون جي برسات وانگر پيون وسن ته به منهنجو من ايندي پاڻي هوندي به اڇيل آهي) به سٺا هي جيل انتظاميه جا دادلا آهن. کائائو پٽ آهن. منجهائن هڪڙو لنگر (بورچي خاني) تي هونڊو آهي ۽ پيو اسٽور تي. ملازمن جون بدليون ٿين ته هي هڪ ٻئي جي ڊيوٽيءَ تي بدلي ٿيندا رهندا آهن. اسٽور وارو شريف شروع کان ته سدائين احترام سان هلندو رهيو آهي، پر گذريل مهيني جڏهن منهنجو راشن وٺي اچڻ سندس حوالي ٿيو آهي تڏهن کان منهنجي گوشت مان اڌ رکيو ڇڏي، تازو مون کي سماءُ پيو ۽ گوڙ ڪري (پورٽ ڪرڻ بنا) اها حرڪت بند ڪرايم. پر چار ڏينهن ٿيا آهن جو هي بدلي ٿي آيو آهي لنگر تي ۽ اچڻ شرط مونکي مانيءَ جي مسئلي ۾ تنگ ڪرڻ شروع ڪري ڏنائين. ”ماني هينئر نه پوءِ اچي وٺو.“ ”آڄ ماني ڪانهي ڄاڻو وٺو“ ڪلهه ڊپٽيءَ کي لکيم. پر اسسٽنٽ مشتاق اعواڻ ۽ عظمت شيخ ولي آيو. شريف کي به ولي آيو، چيائين ”شريف کي به آندو اٿم توهان اسان جا مهمان آهيو. ڪابه ڪوتاهي ڪانه ٿيندي. تڪليف لاءِ معافي.“ ”ڪابه ڳالهه هجي شريف کي گهرائي وٺو.“ شريف کي چيائين، ”تو کان ڪوبه مسئلو حل نه ٿئي. مونکي ٻڌائي.“ مشتاق اعواڻ چيو، ”مجيد قريشي زوردار سلام ڏنا آهن!“ عظمت کي چيو سين ”اچين ٿو؟“ چيائين ”توهان سيٽ آهيو. مون کي سڄي جيل کي منهن ڏيڻو آهي. سڄو ڏينهن ٿو هلا.“ ٽيون چوٿون ڏينهن اڌ جيل کي ڳايو اٿس. زخمين جون قطارون پٺ تي پيون هيون. ڪن کي زخمن بعد بيد به هٽايائين.

چوڌري سڪندر به ساڻس گڏ، مهڙو آدمخور سنڌ جي ڪنهن به جيل ۾ ڪو نه ٿو
 ٻڌجي، ٻچو ٻچو منجهائينس، ٻيڙا آهن، پر هتي بنڌ جي مقابلي ۾ اجتماعي عزت جو
 احساس گهٽ ٿو ڏسجي، ٽيڪو ذات ۾ پوڙو آهي، ڪله خبر پيئي ته جيڪي سياسي
 قيدي سزا ياب ٿي اچن ٿا تن کي باقاعدي عام قيدين سان گڏ سپرنٽنڊنٽ اڳيان پيش ڪيو
 ويندو آهي، جوڙي جوڙي ٿي پٽ تي وهندا آهن، ڪٺه هيٺ ڪري، ڪله نوابزادي
 نصرالله جي پارٽيءَ جو هڪڙو وڪيل مسٽر ارشد قريشي به، ايئن ڪٺه هيٺ ڪري
 پٽ تي وڃي ويٺو سپرنٽنڊنٽ اڳيان! همراهن کي چيڙ ته ”قد بت جا
 ته گهڻيئي سٺا آهيو ۽ همت ۽ ويڙهه ۾ به گهٽ ناهيو“ في الحال قربانيون
 به هينئر سڄي پاڪستان ۾ شايد اوهانڪي هتي گهڻيون ڏيڻيون پيون
 آهن، پر جيل ۾ ٻڌي سان رهڻ جو ڍنگ اڃا نه سکيا آهيو، هر ڪو آهي شينهن، ساڻ
 حسد، گلاڻ، ذات پرستي، اجتماعي غيرت جو ڪو به شعور ۽ احساس نه، ٻڌي ۽ گڏيل
 ويڙهه جي روايت غير موجود، اسان وٽ شڪر آهي بدترين مخالف پارٽين جا ڪارڪن
 به هڪٻئي خلاف انتظاميه جو ڪڪڙ نه سهندا، هڪڙي ٽان تي ته مجال آهي جو ٻيا سک
 سمهن، پاڻ ۾ ڪيڏا به وڙهيل ڇو نه هجن، گهٽ ۾ گهٽ ان ڳالهه ۾ ته اسانجا ماڻهو برتر
 آهن! ڪجهه ٻيون قومي برترين پاڻ ۾ پيدا ڪري وڌيونسڀڻن ته اميد ته مجموعي
 ڪمٽري جو علاج ٿي پوندو يا ويجهه اچي پونداسين، ”ٿڌي هوا پيئي لڳي، رات پوئين رات
 ٿڌو ٿڌو ٿي ٻيڙ ڪٿائي اندر ڪرايا، مينهن ڪونه پيو، ٻه ٽي ڏينهن سخت مضر وقت رهيو
 آهيان، ”م“ کي به وهايو اٿم، ڪنهن مهل نٿاڻي ڪنهن مهل چيلهه ٻڌيو بهيو رهئي،
 مڙئي هٿ واندو ڪيوسين، اڄ ملاقات جو ڏينهن آهي، خميس، ”ش“ نياپا آئي نيئي
 آهستي آهستي ڪري همراھ جي گهر جو وارث ٿي ويهي رهيو آهي، ڏسجي ٿو ته
 حسبِ عادت ڳالهه وڌائيندو ۽ جهيڙو تيز ڪندو.

محترم ڪراچيءَ مان موٽي آئي آهي، سڀاڻي پٽ کي ڇڏڻ لاءِ ڪو به مري ويندي،
 اڄ ملاقات ٿي ايندي، ”ش“ همراھ کي ڊيپاري وڌو آهي ته، ”مائي سخت ڪاوڙيل آهي،
 تڏو ٿڃ!“ شل ڪنهن روشن خيال خاتونءَ کي ڪو جمهوري مڙس هٿ نه چڙهي وڃي!
 اصل رهو ڪڍي رکندس! ڪچي ڀڄي ڪونه سگهندو، رجعت پرستيءَ جو الزام ڪير
 سهي؟! ڪروڙين غلام ۽ ڪوٽن ۾ قابو عورتن وچان جيڪي ٿوروڙيون عورتن عورتن جي
 حقن لاءِ گڏيل عالمي ويڙهه جي نتيجي ۾ ڪجهه برابريءَ جا حق حاصل ڪري ويون آهن
 تن مان ڪي ان جو سخت ناجائز استعمال ڪري عورتن جي برادريءَ ۾ مغرور
 آڪوٽاز ۽ استحصال پسند وڏيريون بنجي ٻين غلام عورتن تي لئي رکن ٿيون، ٻئي
 طرف جيڪي مڙهه عورتن جي حقن جا حامي آهن، تن کي بليڪ ميل ڪن ٿيون، کين
 خبر آهي ته عورتن کي برابريءَ جا حامي مرد رجعت پرستيءَ جي الزام کان هر
 ڏلت برداشت ڪندا، ان ڪري هن پنهنجي ٻين عورتن کان خصوصي بڙتريءَ جو ناجائز

فائڊو ولي عورتن خواه پنهنجي گهر جي جمهوريت پسند ڀاتين لاءِ عذاب ٿي پون ٿيون. شروعاتي ڏاڪن تي ته شل نه ڪنهن مظلوم کي ظالم ٿيڻ جو موقعو ملي! شل نه ڪنهن ڪمتر کي برتر ٿيڻ جو موقعو ملي! انهن جهڙو ظالم ۽ برتريءَ جو پوڄاري ٻيو ڪونه ٿيندو. وڏير ڪو مزاج رکندڙ اهڙين عورتن طرفان ٿيندڙ استحصال جو مقابلو ڪرڻ عورت جي چوڻڪاري جي واسطي جدوجهد جو هڪ اهم فرض آهي. هيءُ محترمه به انهن استحصال ۽ بليڪ ميل ڪندڙ آزاد ۽ روشن خيال بليڪ ميلر وڏيرين مان هڪ ٿي ڏسجي. مڙس هڙي، خوفناڪ ويڙهه ۾ رڌل رهي ۽ هن محترمه جا ناز نخرا، زيادتيون، معتريون، ڦرلٽ ۽ بليڪ ميلنگ به سهي. هن يار لاءِ اصل ويل فوجي ٽولي جا عذاب نه پر هيءُ ڪوڙ جي روشن خيال ۽ ”نمائشي ترقي پسند“ وڏيري آهي؛ پيٽ ۾ تڪليف اٿم. شاڪر شاه عراق جي پيش پوڻ جي خوش خبري ڪڍي آيو آهي. ڏسون ته ڊر حقيقت ڇا ٿيو آهي.

ڪلهه آئي، جي پوليس پريس ڪانفرنس ۾ چيو آهي ته هواڻي اڏي وارو ڌماڪو تخريب ڪاريءَ جو نتيجو ٿي سگهي ٿو. پوليس ڊوڙ ۾ آئي. هڪهڻي پويان ٻئي حادثا ٿيا آهن. چون ٿا تخريب ڪاري آهي، اخبارون ايڊيٽوريلن ۽ ڪالمن ۾ روز ٿيون ضيا ڪي. منٿون ايلاز ڪن ته ڪو ”مثبت“ اعلان ڪرا، پر هي ويچارو اعلان ڪري ته ڪهڙو ڪري؟ ابتدا سببا اعلان ڪندو وٽي ته پوءِ هي لسٽون هي رعب تاب، هي بهشت جلا، ليڪا هي خدائي فوجداريون ڪيڏانهن وينديون؟ ٻار ته ڪونهي، جيسين ڪو ٽنگا ٽولي ڪري نه ڪڍي تيسٽائين همراه اهڙا چريا ڪونهن جو رڌي پڪي ڇڏي وڃي ڏڪل جهلين.

اندرا اڃا آمريڪا کان ڪونه موٽي ٿي ڏسجي. بيروت تي آخري حملو ٿيو آهي. ڏسون ڇا ٿو ٿئي. عالم شاه ۽ عارب آيا هئا. ”م“ جيڪي سنڌي ۽ يوناني نسخا هتي سڪيا آهن، تن شايد ڪجهه ڪم ڪيو آهي. اڄ جوڻس ملڻ آيس. جي اهو اڳوڻو ماڻهو ئي ڪونه هو، بس نوڙيون پئي ٿي، هٿ ٻڌيو بيٺي هئي. ڪيڏانهن ويئي اها اڳوڻي سيٽ ڦوڪ ۽ مطالبا، ڪيڏانهن ويون پيون ڳالهائون، ”جي!“ ”جي!“ پئي ٿئي رڳو!

في الحال ويچاري جي ڪنڌ مان هن بلا جو عذاب ڪجهه گهٽيو. ڏاڍا قسمين قسمين ڪاڌا رڌي موڪليا هئا. ڪپڙا فرسٽ ڪلاس سڀائي آئي هئي. ”م“ چئي ٿو ته هي ڪاڌا توکي رشوت ڏيڻ لاءِ موڪليا اٿس. نه ته آءٌ ماڻيءَ ٽڪر به ڪونه سڀيران، مون چيس ته اهو توکي ئي ڏيکاري ته آءٌ تنهنجو ۽ تنهنجي قيدي ساٿيءَ جو ڪيڏو خيال ٿي ڪريان ۽ تنهنجي عزت ڪيڏي ٿي ڪريان. سيويون، ڪيڪ، ٻٻي ٻوڙ، ڪوفتا، انب ٻيا فروٽ اڳيان رکيا آهن. هاڻ ڪاءُ ڙي وٺايا ڪاءُ! مائي شل الله ٻچن مان ليڪ ڪريئي! سپرنٽنڊنٽ ٽرانسفر جي باري ۾ ٻڌايو ته سيڪشن آفيسر بيمار آهي، پريهن ايندو پوءِ

سائس ڳالهائيندس. اڄ هڪڙي رٿائڙڊ ڏي. آئي. ڇي آغا جنگ ۾ مضمون لکي حڪومت جون لاکون لاهي ڇڏيون آهن. ڇي چيڪو وعدو ٿيو پاري سو خدا جو باغي آهي. مطالبو ڪيو اٿس ته چونڊون ڪرايون وڃن، ائين بحال ڪيو وڃي وغيره وغيره، جنرل يحيٰ جو سڳو ڀاءُ آهي! ميجر تواني جيڪو پڻي صاحب جو قاتل دشمن آهي ۽ سدائين ان خلاف مضمون لکندو رهندو آهي، تنهن لکيو آهي ته مسلمان ملڪن جا حاڪم فلسطين جي مدد نه ٿا ڪن. الله تعاليٰ قيامت ڏينهن سندن ڪارو منهن ڪندو! سندس چوڻ آهي ته پاڪستان جي فوج هڪدم لبنان موڪلي وڃي. گڏاڻي واري جهازن ٽوڙڻ جي ڪارخاني ۾ باه لڳي آهي. پي آئي اي جي بس کي بندوق پيش ڪري ڇڏي آهي.

۸۲-۸-۶

ڇهه بجي صبح. جهڙالو ڏينهن، ڪنهن ڪنهن مهل ڪا ڪٽڙي اچيو مٿان ڪري، ”ٽپ!“ ”م“ پيو چوي ”پهرئين هئمبرگر کائون، پوءِ ڌوئرو ۽ پوءِ چانهه. مٿان سيويون پيون آهن. آهي گرم ڪرائي وٺون! ليڪ آهي؟“ اٿون چوانس ٿو ”بلڪل ليڪ! خوراڪ جو سمورو ذخيره تباھ ڪرڻو آهي!“ ۽ ”برباد بڻ! تباھ ۽ برباد!“ ”بلڪل تباھ ۽ برباد!“ رات به مينهن جي ٿڌي ٿڌي ٻاهر سهڻ ڪونه ڏٺو. چترهار ۾ رات پراڻا گانا ٻڌاسين ڪي سٺا هئا. شاعر شاه سان ان ڳالهه تي بحث ٿيو ته دنيا جي بهترين سارن ملڪن جا ماڻهو اڄوڪي جمهوري دور ۾ خانداني حڪومت برداشت ڪندا يا نه. پوءِ سوچيم ته فضول بحث هو. شاعر شاه سان اهڙيون ڳالهيون ڪرڻ ناداني آهي. اڃا پوءِ هڪڙي ڪم جي ماڻهوءَ کي خوامخواه دل ۾ ٿيندو. ڪله عالم شاه هڪڙي بال پين قسم جي شيءِ ڏني، ڇي پروفيسر صاحب آمريڪا ولايت مان آندي آهي، اڄ صبح جو لکيم ته چڱي لڳي، چوٽي آهي. ”م“ چيو ”پارڪر آهي.“ ڏلم ته برابر پارڪر هئي. مس ڪانه هيس. شبير کي ڏلم ته مس وجهه. پڇيومانس ته ”مس پرڻ ڇاڻين“ ڇي ”ها!“ پوءِ معلوم ٿيو ته همراه پين ڌري گهٽ ٽوڙي وڌي آهي. هنن فوجين کي اها پٽ آهي. ڪم سمجهڻ بنا، اچي نه اچي، ها ضرور ڪندا ۽ هٿ ضرور ڳنڍيندا.

مينهن تيز ٿي ويو. لاچار لڏي لانچي اندر اچڻو پيو آهي. ڪايو پيو ٿا ٿيا ويٺا آهيون. ”م“ سندس روز مره جو ڪم اڃا شروع ڪونه ڪيو آهي. نٿايو ويٺو آهي. هڪڙي عادت اٿس. شروع ٿيو ته پيو هلندو. نٿائيندو به شروعات ۾، پوءِ گهٽ، ڪنهن ڳالهه ۾ مطمئن ٿيڻ کان نٿائيندو. خر مغزيءَ وارو بحث ڪندو. ڪوڙا اڃا ڏيڏي جا دليل ڏيندو. هڪڙي مان ٻي، ٻي مان ٽين، ٽين مان چوٿين ڳالهه ڪيندو. پر آخر جڏهن ڊوڙائي ڊوڙائي جهلڻ ۽ ڳالهه زوردار نموني سمجهائڻس ته پوءِ اڪثر سجهي ويندو ۽ ان تي ڪجهه قائم به رهندو. منهنجي به ڪم تي في الحال ته دل ٿي ٿئي چوي.

ڪمن کان لڪو ويٺو آهيان. هاڻ ته پين به فرسٽ ڪلاس ملي ويئي آهي. هاڻي ته ڳالهه اڳيڙي ٿيندي رهڻ گهرجي. ڪله نئون نياپو ڄا به پرچا ڏئي ويا. فوٽن ۾ زرينه جو فوٽو به هو. زرينه جي راڻي واري سيريڙ ۾ ڪيل ڪم مان اياڙ خوش آهي، هن فوٽو مان به لڳو ٿي ته ليڪ لاک ڪم ڪيو اٿس. هڪ ٻيو به فوٽو آهي. شاديءَ کان ستت پوءِ وارو آهي. اڌ کان ڪٽيل ڏسڻ ۾ پيو اچي. ههڙي ئي هڪڙي جهڙالي ڏينهن تي تلڪ چاڙهيءَ تان ڪڍايو ويو هو. ياد آيم ته هن دفعي وري قيد ٿيڻ جي وقت ۽ اڳين قيد مان نڪرڻ جي وقت جي وچ واري پٽن مهينن جي عرصي ۾ تانيا ۽ انيتا سان مليو هوس. تانيا سخت ناراض هئي. خرچي به نه ورتائين. لاچار انيتا به موني ڏني. چيو مانس ته ”بابا آءُ گذريل ٻن ٽن سالن کان رڳو جيلن ۾ رهيو آهيان تنهنڪري ...“ اڃا جملو ختم ٿي ڪونه ڪيم ته تانيا چيو هو ته ”اسان کي خبر آهي!“ مون حيران ٿي پڇيو ”ڇا خبر آهي؟“ چيو هئائين ”اسان کي خبر آهي ته اوهان جيل ۾ ڪونه هوندا آهيو. ڪراچيءَ ۾ مزي سان ويٺا هوندا آهيو!“ وڌيڪ حيران ٿي چيم ”ڪنهن اوهان کي ٻڌايو!“ ته ٻڌائي نه. آخر ٻڌايائين. مطلب ته سياست ۾ ٿا پڄون ته ٻن پراون معصوم ٻارن جي دلين ۾ زهر ڀري ڪجهه سور گونگو ڪريون! ڪي ماڻهو ويچارا رڳو ڦٽائڻ سکيا آهن. ٺاهڻ جو ويچار نه ٿو ڪونهي.

ماڻهو اياڙ، دلڙيون نه جوڙين (اياڙ)

جلال چانڊيه جي سموري هڻ هٿان مان مون کي فقط هڪڙي سٺ وٺندي آهي:

ڪرڪي ڳنڍڻ جون ڳالهيون،

يار چنڻ ۾ ڇاهي؟

ڳنڍين سارو ڏينهن، چنڻ مور نه سکيا! (لطيف)

۸۲- ۸- ۷: ۸ بج صبح.

رات لاهور تان سونا چاندي ڏٺوسين. ليڪ هو. جالنڌر تان ڊرامو به نهايت اثر آڻيو هو. هيستائين جيڪي فنڪار جالنڌر تان آيا آهن تن ۾ هڪڙي چوڪري غم جي پارٽ ۾ ۽ هڪڙي خوشيءَ جي پارٽ ۾ لاجواب آهن. نالا ڏين ٿا هندي صورتخطيءَ ۾ سو خبر ٿئي ڪانه ٿي پوي. منهنجي خيال ۾ پاڪستان ۾ هنن جي مقابلي جو فنڪار شايد گهٽ هجي. هوئن جالنڌر کان لاهور جا فنڪار وڌيڪ فيشنبل،

وڌيڪ زيان دروازو ۽ جارج ٽائيپ (سس) آهن.

ڪجهه ڏينهن کان ڊاڪٽر جو لکيل فروٽ خراب ٿو اچي. انج شڪايت ڪئي ويئي. فيصلو ٿيو ته هيءُ موٽر فروٽ جي ڪانهي، ان ڪري خراب ٿو اچي. بند ڪري ڇڏجي، انهيءَ کي چئبو آهي: ”وئيئي سڱن ڪاڻ ڪن به ڪپائي آئي!“

اڄ مولانا رياض گوگر آيو. چيائين ”ملڪ جو نظام خراب آهي. سڀ ماڻهو نانگن وانگر آهن. ڪو به اقتدار جوڳو ڪونهي. ڇو؟“ مون چيو ”جاگيرداري، سرمايه داري نظام ۾ غور ۽ ظالم طبقتن ۾ جيڪو بار جمعي ٿو تنهن کي ماءُ پيٽان عوام خلاف مجرم پنجن جي سٽي ملي ٿي، ڪيس روز ڪانه ڪا لڳي، مڪر، فراڊ، ڊوڪو، ميسٽپائي، منافقي، بي رحمي ۽ ظلم سيڪاريو وڃي ٿو. سندن گهر، اسڪول آفيسون، عدالتون، ڪتاب، فلمون، سينمائون، مطلب ته هر شي کين عوام خلاف جرم ڪرڻ جي ترغيب ڏئي ٿي. ان جو زهر عوام ۾ ٽهليجي ويو آهي. صدين کان ٽهليل ۽ روز بروز وڌيڪ ٽهليجنڙ اهو زهر وڌي ڇڏو جهڏ ۽ وڏي عرصي کان پوءِ دور ٿيندو. توهان ڪيترا به عالم هجو پر ڳالهه توهانجي نه سرمايه دارن ۽ جاگيردارن جي حمايت ڪرڻ وارن جي قبول ٿيندي. هر ڳالهه جي ته ۾ طبقاتي مفاد لڪل آهي.“ چيائين، ”برابر، فلاڻو مولانا جاهل آهي. ڪالهه مون ڳالهه ڪئي اها ڪنهن ڪانه مڃي“ چيائون. ”اسان فلاڻي مولانا کان پڇي پوءِ جواب ڏينداسون.“ مون چيو ”اهو مولانا سرمايه دار آهي يا سندن حامي آهي؟“

چيائين ”بلڪل وڏو سرمائيدار پرست آهي“ مون چيو ”سوري تاريخ پڙهي ڏسو. حاڪمن وٽ مقبول مولانا يا دولت مند طبقي جو هوندو ۽ ٻي درلٽند طبقي ۾ نئون شامل ٿيل هوندو.“ رات مزو ٿيو مس اک لڳي ته ”م“ جي سڌوسڌ لڳي ويئي. اٿيس. ڇي ”هي ملازم مسئلو ٿو پڇي!“ لاچار اٿي ويس. ملازم چيو ”اسان وٽ مولوي آيو آهي. جيڪو چوي ٿو قبرن تي دعا گهرڻ ناجائز آهي، اهو مولوي صاحب صحيح آهي يا نه؟“

دل ۾ چيم ”فتايس ته بلائتو! هن چرئي کي هن مهل اچي مسئلن پيش جي لڳي آهي ۽ سوڌ مون کان، جنهن کي انهن مسئلن سان ايڏي گهٽ دلچسپي آهي.“ بهرحال سمجهيم ته ”م“ جي ڪارستاني آهي، پهرين ته معذرت ڪيم پر ”م“ چوي ته ”مسئلي جو ويڃاري کي جواب ڏي.“ دل ۾ سوچيم ”گهڻا ڏينهن ڪن عالمن سڳورن اسان اڻ ڄاڻ ڌراڙ ماڻهن خلاف فتواون ڏنيون آهن! اڄ ته فتويٰ بازيءَ جي لسٽ اسين به ولي ڏسون. سو نهايت عالمانه شان سان ڪنگهڪار ڪري مون فرمايو ”ابا اهو ملٽن ٿريل آهي، قصبي ٿو ڏسجي، ڊالري فرقي جو ٿو ڏسجي!“ چيائين ”اهو ڪهڙو فرقو آهي؟“ مون چيو ”اهي جيڪي ڊالري جماعت جا ملن آهن. ملڪ کي ڊالرن تي آمريڪا وٽ وڪڻيو ويٺا آهن اهي!“ چيائين ”انهن پويان نماز جائز آهي؟“ مون چيو ”دين فروش ۽ عوام فروش پويان نماز هرگز جائز ڪانهي.“ پوءِ ته اچي مولويءَ جي ڪارستانين بابت تنقيد ۾ چٽو! ڇي ”هيئن ٿو پيسا ڪمائي، هونئن ٿو ڇوڪرا رکي!“ مون چيو ”ڏٺي نه! انهن دين فروش،

سرمایہ پرستن، سامراج پرستن ۽ وطن فروشن جا ڪرڻوت؟ ڇڏ ڊير ٿيند ڪانہ آئي. مس اس اڪ لڳي ته ڪن تي ڪو پڙلاءِ پيم چڻ ڪنهن ڳالهائيندا ٿي وينس. چيم. ڇا؟ ته ٻڌم ته ”م“ ستي ستي ڪجهه چئي پيو. چيم ”تورو زور سان چڻ ڇا ڳالهه آهي؟“ تورو زور سان اهڙي نهوني چيائين جو مس ٿي ٻڌڻ ۾ آيو ”موت بابت تنهنجو ڇا خيال آهي؟“ چيم ”هي آڏي مهل موت جو مسئلو ڪيئن درپيش اچي ويو؟“ معصوميت سان چيائين ”بس ويٺي ويٺي خيال آيو. چيم تنهنجي راءِ معلوم ڪريان مون چيو ”موت مان آءٌ بيزار آهيان. دنيا هر چيز، هر ڌڪ جي باوجود سهڻي ۽ پياري آهي. وڏي ڳالهه ته اسان کي تاريخ جو عظيم ٿرين، مقدس ترين مقصد هٿ آيو آهي، ان کي ڪامياب بنائڻ ۾ پنهنجو وقا ۽ وقا حصو وٺڻو آهي. ان ڪري جيترو وڌيڪ ۽ وڌيڪ ڪارائيتي نموني زندهه رهجي اوترو بهتر. پر جي ڪنهن سبب ڪري يا قدرتي طرح موت آيو ته ان جي مڙڪندي آجيان ڪري سگهڻ جي اميد آهي. جنهن ماڻهو پنهنجي زندگي انسان ذات جي خدمت ۽ چاڪريءَ لاءِ وقف ڪري ڇڏي هجي ان لاءِ موت بيحد افسوسناڪ ضرور آهي پر ان کان اڃائي وحشت جو ڪو سوال ئي ڪونه ٿو ٿئي. پرڳو اها ناهي ته ڪو ماڻهو زندهه ڪيئن رهيو پر اها به آهي ته مٿو ڪهڙيءَ ريت، بيماري سيماريءَ جي ڳالهه ۾ ته ماڻهو پنهنجي وس ڪونهي. باقي هونئن مقابلي ۾ مڙين ٿي مٿو يا رڳو ڪل بچائي پاڙيو ٿي مٿو. انقلابي ماڻهو کي موت جو مسئلو پنهنجي ذهن ۾ اڳواٽ ئي طئي ۽ صاف ڪري ڇڏڻ گهرجي، نه ته چڻبو هو اڃا صحيح انقلابي نه ٿيو آهي. انقلابي جدوجهد ۾ موت جو خطرو هر وقت موجود سمجهيو آهي. ان کي پنهنجي ڌنڌي جو هڪ امڪاني خطرو سمجهي ان ڳالهه جو عادي ٿي وڃڻو آهي ته ڪنهن به وقت قدرتي يا زبردستي ۽ هٿرادو موت اچي سگهي ٿو. سنڌيءَ ۾ چوندا آهن ته ”مرڻ ناهي مهڻ ڀرڻو ناهي گار.“ چيائين ”ليڪ آهي هاڻ سهان ٿو!“

رات ساڍا ست. لاهور تي سڳورا قبضا ڪريو ويٺا آهن. ڪونه ڏسڻ جهڙو پروگرام ڪونهي. جالنڌر تان يونپيءَ جا لوڪ گيت ٻڌا اٿم. سٺا، ڪٽڪ ناچ ڏٺوسين. ٻارن جي پروگرام ۾ راڳ جي استادياڻيءَ سڙايمن جو خيال ٻڌايو. سرگرم، الاپ ۽ بندش جون معائنون سمجهايائين. مينڊن مرڪن جا فائدا ٻڌايائين. خيال کي وڃائي ڇڏيائين. هاڻ چتر هار جي انتظار ۾ ويٺا آهيون. پوءِ انگريزي فلم ايندي. الاڻي ڪهڙي؟ پارڪر پين مزي سان پيشي لکي. مڙو پيو اچي. مون کان هر شي وڃائجي وڃي، ان ڪري ڪا سولي پين ته ڇا مورڱو بال پينون ولان. وڃن ته وري ٻي. هيٺئر ڀري بال پينن جي رکي آهي. رات بيحد ٿڌي ۽ وڻندڙ آهي. آسمان ۾ جهڙ آهي. نوا وقت ۾ سول برٽيز يونين طرفان ڪسان هال ۾ ڪيل جلسي جي خبر آهي. جلسي ۾ منهنجي رهائيءَ جو مطالبو ڪيو ويو هو. صدارت سردار شوڪت علي ڪئي. ڪيترن ڳالهائيندڙن حصو ورتو. چڱا موچارا نالا آهن. ماشاءِ الله اسين به توري پبلستيءَ جي لسٽ وٺون. خبر اندر آهي. پر

اسان لاءِ اها به گنج. ”م“ جو به نالو اچي ٿو ته بهتر. اڄ گورنر جيلانيءَ چيو ته پنجاب ۾ فقط نوبزاده نصر الله ئي هڪڙو سياسي قيدي آهي، چئبو اسين ٻيا هيترا سارا سڀ لال واه جا ڇيڙا ٿي آيا آهيون. هيڏا سارا معتبر ۽ هيڏو سارو ڪوڙا يا بي خيائي تيرا آسرا.

۸۲-۸-۹

عزيز مداري اڃا هينئر اتي ويو آهي. ٽيون ڏينهن چئي ويو هو ته آءٌ سڀاڻي آزاد ٿيندس. اڄ چيائين ته جنهن مهل ڊپٽي وٽ پيش ٿيس. تڏهن رضا اسسٽنٽ اعتراض ڪيو ته هن جو قيد ۲۰ سال نه ۲۵ سال آهي. اڃا ۲ سال بيا به ڪاٺا اٿس. هر قسم جي باه جي ڪورن مان پڇي نڪتل ماڻهو آهي. جهڙي تهڙي ڳالهه ٿي مرڙو به ڪونه مڙندس. پر ته به ويچارو لهسانيل هو. ڳالهائي به مشڪل سان پيو سگهي. ڇي ”هيءُ ٽين سزا ملي آهي.“ سکر ۾ زال ماري هئائين. ڪجهه سال اتي رهيو. پوءِ هتي آيو. هتي ان تاريخ سزا مليل جنم قيدي معافيءَ سميت ۱۴ سالن کانپوءِ آزاد ٿي ويا. هي سنڌ جو سزا يافتو هو. هن تي سنڌ جي ڪري ۱۰ سال بهي چئي پيئي. هاڻي وري چون ٿا ته ۵ سال بيا به ڇو جو تون سنڌ جو آهين. انهن توکي ۲۵ سالو لکيو آهي. سنڌ جا ٻيا ماڻهو ته لهيو پر خود پنجابي قيدي به سنڌ سان واسطو پوڻ ڪري ڊبل چئي ۾. ٽيون ڏينهن ڪيترو خوش هو. چيائين پئي ”ڏينهن ئي ٿا گذرن. رات جو ستي ڳوٺ جا خواب ٿو لهان ۽ چرڪ ڀريو اتيو پوان. ڪلاڪ به گذارڻ ڏکيو ٿي پيو آهي. پورا ۱۱ سال جيل ڪاٽيو اٿم. ڳولان نڪتي پورا ۱۴ سال ٿيا آهن. مونکي ته ماڻهن جا نالا به وسري ويا آهن. ٻولي به اها ڪانهي.“ اسان دلاسو ڏنس. ”م“ ڊپٽيءَ کي چئي ويٺو لکي. ڪوشش ۽ ويڙهه وڌي ڪنداسي. سندس لاءِ پوءِ ڪنيسن قسمت. ذات جو احوال آهي. پر دعا سلام گهڻي مون سان اٿس. سنڌي جيلن ۾ پراڻي قيدي هئڻ ڪري. ڪلهه شام جو غسل خاني ۾ وهنجيس پئي ته ”م“ سڌوسڌو لائي ڏني. ٻاهر نڪتس. ته رڙ ڪري چيائين. ”لٽا آئي آي! ڏلم ته ٿي ويءُ تي برابر لٽا لڳي پيئي هئي. مون هڪ ٻه دفعا اڳيئي ويءُ تي ڏني آهي. اچي گلن واري ساڙهي پيل هيس. ڳچيءَ تائين ان ۾ ويڙهي پئي هئي. رنگ ڪارو پر آڻاپ جو ڪيائين ته چئو ته ڪو ڪوئلن جو ولب گڏجي پيو ڳائي. ٽي ڪلام پڙايائين. شايد ۱۵ آگسٽ جي ٻيڙي سنڌ تي ڪيائون دهليءَ تان. رات هڪڙي اهڙي فلم ڏني سون جنهن جا هيرو ۽ هيروئن نهايت معمولي هئا. هيروئن زرينه وهاب هئي. هيرو ته الائي ڪير هو. بيڪار جهڙو. ڪو به لال ۽ شان شوڪت ڪونه هو. ڳالهه ۾ به ڪجهه به ڪونه هو. گانا به ٻئي هئا سي به ڪي خاص نه پر انوکي ڪهاڻي، سادي فنڪاري، وقتا ٻئي، جرئت ٻئي عوامي موضوع جي خيال کان مونکي هيءُ فلم هندستاني فلم ”مئي پر ڇاول“ کان پوءِ بهترين، با مقصد، جرئت

مند ۽ فنڪارانه فلم لڳي.

رات منادي به ڏٺوسون ۽ ٻڌوسون، ٽي ڪلام ڳايائين، هڪڙو بنگاليءَ ۾ ۽ ٻه هنديءَ ۾، متاثر ڪندڙ شخصيت آهي. تنگ تورڻي ڇڏيائين، خاص ڪري بنگاليءَ جتي مشهور پٽيالي سر واري ڪلام ۾ ته وجد ۾ آئي ڇڏيائين. سبحان الله.

پوءِ ماڻي سورن لٽا ۽ ٻي هڪڙي سڪتي دوشيزه جيڪا ڳائيندي آهي. ”نچان مين لڏياڻي تي ميري دمڪ جلندڙ پٽندي“ (آءُ لڏياڻي شهر ۾ نچندي آهيان ته منهنجي پيرن جو ڌڪو جلندڙ ۾ ٻڌبو آهي) لڏياڻي ۾ نچندڙ سهڻي ته جواني ۽ شان ۽ مستيءَ ۾ به پنهنجو مٿاڻ پاڻ هڻي، گهٽتائي، ٻنهي ۾ ڪانه هڻي. پنجابي تراڳ جي ڪا صنف ڪانه ڇڏيائون، ويندي جڳتيءَ تائين.

اڄ ”ش“ منهنجي هوندي، ”م“ خلاف سندس تجو، جو ڪيس پيش ڪيو. ”م“ کي مون به چيو ته ”تون به ”ش“ کي پنهنجو ڪيس بيان ڪري ٻڌاء.“ زوردار نموني ها ڪيائين. ”ش“ ڌماڪي ويو، چيائين ”تڪڙو آهيان وري ايندس.“ وري ڪونه موٽيو آهي.

هيٺڙ ”م“ سان وڏو جنگاڻ ٿيو. دستور موجب سڄي جهان جا مسئلا ۽ دليل ميدان ۾ آيا. آخر ٻيا دليل ڪٿي ويا، ته چوڻ لڳو ”تون سڄي جهان جي مخالفت ڪرين ٿو، پر پاڻ رڳو راجا ڏاهر جي ڳلا به ٻڌڻ لاءِ تيار ناهين.“ مڙئي ڪانه ڪا ڳالهه سامهون ڏيئي، آخر مون جان ڇڏائڻ لاءِ چيو ته ”تنهنجو ڪو عزيز يا ڪو هيرو يا قومي اڳواڻ هجي جنهن لاءِ توکي عقيدت هجي ته آءُ تنهنجي ڪري ان جي ڳلا ڪانه ڪندس، هڻي پاسي آءُ پنهنجي قوم جي ڪنهن به اهڙي ماڻهو جي خلاف هڪڙو لفظ به نڙداشت نه ڪندس جنهن کي اسانجو باشعور طبقو جائز طرح پنهنجو هيرو تسليم ڪري ٿو. راجا ڏاهر پنهنجي وطن جي بچاءَ ۾ وڙهيو ۽ قربان ٿيو، ان ڪري اسانجي باشعور طبقي جي نظر ۾ هيرو آهي. ان ڪري جيڪو ان جي شان ۾ گستاخي ڪندو، تنهنجو اسين وس پجندي مٿو ٽاڙي رکنداسون!“ پاڻ چيائين ته ”منهنجا به هيرا آهن.“ مون چيو ”ڪهڙا؟“ چيائين ”حضرت محمد صلي عليه وسلم ۽ عمر رض!“ مون چيو ”اهي ته منهنجا به هيرا آهن، ٻي ڳالهه ڪر!“ مثال طور قائداعظم، علامه اقبال رحمتهما عليهما، انگريز سرڪار جو وفادار ۽ اسان جو هيرو سر سيد، چيائين ”هاڻو!“ مون چيو ”سبحان الله! اڃان اڳتي! مثلاً چوڌري ظهور الاهي شهيد، مولوي مشتاق صاحب ۽ انوار الحق صاحبان به!“ اتي ٻيهي رهيو. پنهنجي بئرسني ڪرڻ لاءِ ڪنهن به خسيس کان خسيس ڳالهه مان فائدو وٺڻ کان نه گسندو. ماڻهو ڪم جو ۽ مڙس ماڻهو آهي. پر سندس ڪئين خراب عادتون ظاهر ٿيون ٿين، آهستي آهستي جي انهن تي کيس ڊڙ ڏني ته سندس خراب عادتون سٺين عادتن تي غالب پئجي وينديون ۽ هڪڙو سٺو ٿي سگهڻ جهڙو ماڻهو انا پرستيءَ ۾ پوئتي رهجي ويندو.

رات سچ پچ ته مينهن اچي نڪتو، اڳي رڳو دڙڪا دهبان پئي ڪيائين، شاڪر شاه

چيو ”آڄ ساون ني آنڪه ڪولي هي، سو رها ٿا ايتني دن.“ ڳچ تائين وسندو رهيو. مدازيءَ لاءِ ”م“ کان ڊپٽي سپرنٽنڊنٽ کي چئي لکايو. ڊپٽيءَ چواڻي موڪليو ته آءُ شام جو ايندس.

ٻاهر مينهن محفل مچايو ويٺو آهي. انڌر ويٺا آهيون، چانهه جو ٽيون ڪوپ پيئڻ جو تياريون آهن. ”ش“ پنهنجو شعر پيو ٻڌائي. صبح سان ئي مداري آيو هو. پنهنجي معاملي جو احوال ورتائين. خبرون ٻڌايون سونُس ته ”ڪلهه ڊپٽيءَ ۽ اسسٽنٽ آيا هئا، هيءُ ڳالهه ٻوله ٿي.“ چيائين ”مون سڄي ڳالهه ٻڌي آهي.“ ڪنڌ هيٺ هوس. مٿس ڪنڌار آهي. ”روز روز جي سزا آهي! انهن ڏينهن لکي موڪليائون ته ”تون آزاد ٿو ٿئين. اڃا“ سڀ قيدي ورائي ويا. سڀ سامان ورهائي ڪڍي ويا! هينئر مون وٽ چادر به ڪا نه رهي آهي!“ زال ماري آيو هو. چئي ”۱۱ ماساٽ اٿم. ۸ سڳا سوٽ اٿم. ويجهي پري جا ۸ ڇاڇا اٿم. سڳو ڀائيڄو ۽ سڳو سوٽ جو پٽ ميجر آهن، پٽ آئون بکيو. غريب، هڪڙو ڇاڇو ملاقات تي آيو. زميندار ۽ وڏو واپاري آهي. هتي ڦاٽڪ کان پريان ۾ دڪان اٿس. ملاقات تي ننڍڙن ٻارن جي بيڪوٽن جو هڪ پراڻو دٻو ۾ن رپين جا ڪيلا، ڪل ساڍن ٽن رپين جا ٽپڙ ولي آيو. ڏاڍو خوش ٿي مليو سانس. هاڻ سوچيو ويٺو آهيان ته جڏهن آزاد ٿيندس تڏهن ساڍا ٽي رپيا وڃي سندن ننڍڙن ٻارن جي ترين تي رکي ڪين. چونڊس ”ابا! هي پڙهيون جو مون تي احسان ٿيل آهي. مون تي خرچ ڪيو هيائين سو وٺو ته آئون احسان کان آڇو ٿي گهر وڃان.“ انڌر رڌو پيو آهي، پر مجبوري. تو سان دعا سلام ٿي ته توکي ڏانهن ڏنم. توهڪدم غور ڪيو. صاحب گهرائي ورتي. سڀ ٿا چون ته ڪلاڪن جا ڪلاڪ، ڀيڄڻ لڳا پيا هئا، هڙو غور ڪنهنجو ڪو نه ٿيو! اڳيان ڪٿي منهنجي قسمت! پر ٻيلي! مون کي ڪڍائي ڪيئن به ڪري!“ ”م“ چيس ”آءُ وزير قانون ٿي رهيو آهيان، پر قانون جي ايتري مون کي خبر ڪانهي جيتري پليجي صاحب کي آهي. ڪالهه جيڪا تنهنجي لاءِ دليل بازي ڪيائين تنهن منهنجيون نه اڪيون ڪولي ڇڏيون، اهي نڪتا ته منهنجي خواب خيال ۾ به ڪو نه هئا. تون ڀاڳ وارو آهين جو تو کي هڙو وڏو قانوني ماهر جيل ۾ پنهنجو ملي ويو آهي. ڊپٽيءَ کي چئي به لکي ته مون، پر چئي لکڻ لاءِ مون کي چيائين پاڻ. هاڻي تون دل وڌي ڪر! دل نه لاه!“ رات آڏي تائين ننڊ ڪا نه آئي. سڄو ڏينهن وهنجيو جو ڪو نه هوس. رات جو ٻوهنجڻ کان نٿائيندي آڏيون ٿي ويون پر ننڊ ڪا نه آئي. لاچار مڙهي لڪريءَ شان ڪيم ۽ پرکلي پائوڊر هنيو تڏهن ننڊ آيم.

مولانا رياض ڪوڪر مون کي به پاڻ جهڙو خوش نصيب ديندار بڻائڻ جي جدوجهد کي جاري رکندي چئي ويو آهي ته ”توهان لاءِ هڪڙو تحفو آندو اٿم. فلسفي جو ڪتاب آهي، جنهن سان اميد ته توهان جي هر طرح تسلي ۽ تشفي ٿي ويندي. توهان رڳو هڪڙو پيرو پوري توجه سان پڙهي ان تي غور ڪري ڏسو.“ ڪتاب جو نالو آهي ”مذهب

۽ سائنس” لکندڙ آهي مولانا عبدالباري ندوي، پروفيسر فلسفہ، عثمانیہ يونيورسٽي. حيدرآباد دکن. مهاڳ لکيو آهي پاڪستان جي مشهور سائنسدان ۽ رياضيدان ڊڪٽر رفي الدين، صديقي، وائيس چانسلر پشاور يونيورسٽي. ۲۳۸ صفحن جو ڪتاب آهي. ۷۲ صفحا پڙهيا اٿم. پهرين صفحي تي مولانا آزاد جي ”غبار خاطر“ مان هڪڙو فلسفيانو ٽڪرو ڏنل آهي. ڪتاب جي علمي سطح ۽ دليل بازيءَ جي انداز ۽ معيار جو اندازو مولانا آزاد جي ڏنل ٽڪري ۽ ڊاڪٽر رضي الدين جي مهاڳ مان ئي ٿئي وڃي ٿو. وڌيڪ تصديق هيستائين پڙهيل ۷۲ صفحن مان ٿئي ٿي. دل ۾ سوچيم ته جيڪڏهن جاگرافي، حساب، الجبرا ۽ جاميٽريءَ وانگر سائنسي فلسفو به اسڪولي ڪورس تي رکيل هجي ها ته جيڪر فلسفي جو مئٽرڪ جو شاگرد هن ڪتاب جا پهريان ٻه صفحا پڙهي هن جون بنيادي غلطيون پڪڙڻ شروع ڪري ها ۽ ۳۰،۲۵ صفحا زور منس ڪري پڙهي ان کي اچلائي ڇڏي ها! حالانڪ هن ۾ سائنس جي جديد ترين نظرين ۽ کوجنائن جو نچوڙ پيش ڪرڻ جي دعوا ڪيل آهي ۽ ڪئين سائنسدانن جا حوالا به ڏنل آهن! سڄو ڪتاب ولايتي نالن، قفرن ۽ چوڻين سان سٽيل آهي. وڪ وڪ تي ڪوٺ ڪوٺ ڪو آمريڪي، جرمن، انگريز يا ڪو ٻيو سائنسي نالو ڏنل آهي. مطلب ته تنهن کان چوڻي. تائين رڳو ”سائنس“ ئي ”سائنس“ آهي. ڇٽ ڄاموٽ جا ته وائيسر ئي ڦري ويندا ته ”هڻ پٺيان! هيترو مولانا جو سائنسي علما! ڪو بحر آهي. بحر! ٻيلي هي جيڪي چوندا سا هوندي به ڪا ڳالهه! جهڙي تهڙي ڳالهه نه هوندي! ٻين ملڪن جو الائي ڪهڙو حال آهي، پر اسان جي ملڪ ۾ ولايتي نالا ۽ حوالا جهالت ۽ گمراهيءَ جي پوڙهي ڏاڻڻ مٿان سرخي پاڻودر ۽ نيڪ اپ بنجي ويا آهن. ڪنهن کي ڪا به غير علمي، احمقائي ۽ جهالت واري ڳالهه ماڻهن تي مڙهي هوندي آهي ۽ سچائي علم ۽ سائنس خلاف ڏوهه جي ڪا واردات ڪرڻي هوندي آهي ته ٻه ٽي سو ولايتي حوالا ۽ نالا گڏ ڪريو ولي. پنجن حوالن پٺيان هڪڙو رٿ، ڏهن حوالن مٿان پنج نسورا ڏينهن ڏني جا ڪوڙا ۽ حوالا به ڪنهن جا! اڪثر ”چانڊيا چور شباڻي شاهد“ مثلاً پاڪستان ۾ ”جامعيا دانشور“ يورپ ۽ آمريڪا جي پاڻ جهڙن ”دانشورن“ جا حوالا ڏيندا. اهي وري هٿي وارن جي شاهدي وجهندا! ڇي ”پاڪستان جو ميانجي خُدن جهڙو مشهور فيلسوف جنهن جو پاڪستان جي فلسفيان حلقن ۾ هيڏو قدر ۽ منزلت آهي سو به هيئن ٿو فرمائي! تنهن کان سواءِ ڳالهه هڪڙي حوالا بيان حوالا هڪڙا ته انهن مان نتيجا ٿيا! ”سوال از آسمان جواب از ريسمان“ سنڌ جا جامعيا دانشور وڏي خشوع ۽ خضوع سان اهڙن آمريڪي ۽ يورپي ”دانشورن“ ۽ ”عالمن“ جا نالا کڻندا آهن ۽ حوالا ڏيندا آهن جيڪي حقيقت ۾ سي، آئي اي جا بدنام ۽ خوار خراب پالتو ۽ ڀاڙت ”ادينب“ ۽ ”عالم“ ۽ ”دانشور“ هوندا آهن! ڪي سنڌي جماعتي ”دانشور“ ته باقائدي آمريڪي جاسوسي کاتي جي سربراهن جي پڙويگند لکڻين کي عالمانه سندون ڪري پيش ڪندا رهيا آهن! پڪ سان ٻين ملڪن جا اهڙائي ”دانشور“ وري اسان وارن ”دانشورن“ کي سندون ڪري

پيش ڪندا هوندا. مثلاً جرمنيءَ جا سي، آئي اي ”دانشور“ به لکي سگهن ٿا ته ”ٽين دنيا جو مشهور مفڪر، عالم، دانشور ۽ علم سماجيات جو ماهر جناب ”آئي جو گهوڙو“ صاحب جن به هن راءِ جي پرپور تائيد ڪري چڪا آهن. هو فرمائين ٿا.“ وغيره. واردات جو ٻيو طريقو آهي هٿرادا مفروضو، بلڪ مفروضن مٿان مفروضو، ٿيڻ آهي ته علمي ۽ سائنسي معاملن ۾ تر توروڻا آهن، تن مٿان خطابت، فصاحت ۽ بلاغت جون ڇيڙون ڪيترائي نازڪ ۽ نفيس مگر بي حد اهم ۽ بنيادي حدن، فرقن ۽ استثنائن کي ڇڏيائين اڳتي هليو وڃي! مفروضن ۽ فصاحت ۽ بلاغت جي ڪارستاني غبار خاطر جي مولانا آزاد واري حوالي سان ئي شروع ٿي وڃي ٿي. فرمائين ٿا ”هن سلسلي ۾ هڪ ٻي جاءِ به پڌري ٿئي ٿي ۽ ان جي پڪيتر به اسان کي پري پري پهچايو ڇڏي. اگر هتي مادي کان سواءِ ٻيو ڪجهه ڪونهي (غلط ۽ بي بنياد مفروضو!) ته پوءِ انساني رتبتي ۾ اڀرڻ واري اها قوت جنهن کي اسين سوچ ۽ سمجهه جي نالي سان سڏيون ٿا سا ڇا آهي؟ ڪهڙي ڇلهه جي چڻنگ آهي؟ سائنس سوال هي آهي ته سوچ ۽ سمجهه جي هيءُ اڻ ڪم فضا جيڪا انسان کي پنهنجي اڏام جي پاڪر ۾ کنيو پئي اڏامي سا ڇا آهي؟ (بي بنياد فصاحت بلاغت!) ڇا ان جي جواب ۾ ايترو چئي ڇڏڻ ڪافي ٿيندو ته اها رڳو هڪڙي انڌي گونگي قوت آهي جا پنهنجي طبعي خاصيتن ۽ طبعي حالت ۽ ماڻن مان ترقي ڪندي سوچ ۽ سمجهه جي آڙاه جو شعلو بڻجي ويئي.“ (ٻيو بي بنياد مفروضو!) ڇا لاڳي اها آهي ته جيڪا ڳالهه مخالف نه چئي ۽ ڪڏهن به چئي نه سگهي، اها ڏانهن منسوب ڪري وڃي ۽ ان کي وڏي شان شوڪت سان فاتحانه نموني غلط ثابت ڪجي! مثلاً فطرت جي سائنس يا سائنسي فلسفو جڏي ماديت آهي ئي فطرت ۽ انساني سوچ سمجهه جي سائنس! اها ڪيئن ٿي چئي سگهي ۽ ڪڏهن ٿي چئي ته ”هتي مادي کان سواءِ ٻيو ڪجهه ڪونهي؟“ جي اهو مفروضو ئي بي بنياد ته باقي ٻي ڳالهه ڇا ٿي؟ ساڳيءَ طرح سمجهه ۽ سوچ کي ڪنهن ۽ ڪڏهن انڌي ۽ گونگي قوت سڏيو يا سمجهيو آهي؟ سوچ ۽ سمجهه جي شان ۾ سڄي سائنس قصيدا پڙهي ٿي، ان جي قوت جو سرچشمو آهي ئي سوچ ۽ سمجهه، سوچ ۽ سمجهه ٿي انڌي ۽ گونگي ته باقي رهيو ڇا؟ انساني سوچ کي انڌو گونگو ته پنڊت، پادري ۽ ملان چون ٿا! سائنسدان ڪيئن چوندا! ڪڏهن ۽ ڪٿي چيو اٿن؟ ساڳيو خال اسان جي سائنسدان ۽ رياضي دان جناب ڊاڪٽر رضي الدين صديقيءَ جو آهي. ويڃاري کي سائنسي فلسفي جي ا ب ت جي خبر ڪانه ٿي ڏسجي، مثال طور فرمائين ٿا ”ٿيڻ جي ميڪانڪس جو هڪ اهم مسئلو هي هو ته جي ڪنهن شيءَ جي موجوده حالت معلوم هجي ته پوءِ ان جي اڳوڻي ۽ ايندڙ حالت قطعي طرح مقرر ٿي ويندي ۽ فقط چرپر ۽ حرڪت جي قانونن جي آڌار تي علم رياضيءَ جي مدد سان ازل کان ابد تائين ان جي سمورين حالتن جي پيش بندي ٿي سگهندي. ميڪانڪس جو اهو ئي مسئلو هو جيڪو مادي پرستن (!) (لفظ

(Materialists) جي ترجمي ۾ ئي ٻي ايماني ڇا لڳي سائنس ۽ ڇا لڳي پرستش ۽ پوڄا! لاءِ آخري حجت جو ڪم ڏئي ٿو ۽ جنهن جي آڌار تي هو ڪنهن خالق ڪائنات جي تصور کي غير ضروري لهرائين ٿا، ڇو ته هنن جي چوڻ پٺاندر ڪائنات جي هر حالت، هر گهڙي مقرر آهي ۽ ان مطابق خود بخود لهندي هلندي هلي.

هن درويش کي اها به خبر ڪانهي ته سائنسي فلسفي ۾ هڪڙو سچو باب آهي ئي ميڪانيڪي ماديت جي ذڪر ۽ ان تي تنقيد بابت! ان کي سائنسي فلسفي جي ڏاڪي به ڏاڪي وڌاري جي سفر جي هڪ منزل سمجهندي اهو ڏيکاريو ويو آهي ته ڪيئن ان غير سائنسي ماديت جي عينڪ سان دنيا کي صحيح نموني سمجهڻ ناممڪن هو. ان حالت ۾ جيڪي ماڻهو اهو ڄاڻن ٿا ته سموري ڪائنات مادي جي لهيل آهي ۽ اڳتي هلي هڪ ڏاڪي تي مادي مان ذهن ۽ سوچ رکندڙ ڄاڻدار پيدا ٿيا جن ڪائنات کي ڏسي ان کي سمجهڻ لاءِ خيال ڍوڙايا، کوجنائون ڪيون، قانون، ادب، فلسفا ٺاهيا ۽ اهڙي طرح سندن خيالن مادي پان پيدا ٿي موٽ ۾ خود مادي دنيا تي مادي اثر وڌو ۽ هاڻ هڪ نحد تائين پهتي هڪٻئي تي اثر وجهندا رهن ٿا سي ڪيئن ٿا غير سائنسي ميڪانيڪي سوچ ڌارين ۽ سوره ان کي آخري حجت لهرائين ۽ ان کي ڪائنات جي بنيادي سوالن بابت پنهنجو رهبر لهرائين؟! تنهن کان سواءِ جدلي ماديت جي سائنسي علم جا ڄاڻو ماڻهو ڪيئن ٿا ڪنهن شيءِ يا ڳالهه جي ازل کان ابد تائين ساڳئي نموني رهڻ يا سفر ڪرڻ بابت سوچي سگهن ڇڏهن ته جدلي ماديت جي الف ب ئي اتان شروع ٿئي ٿي ته ”ڪائنات ۾ ڪابه شيءِ يا ڳالهه قطعي، آخري، هر حال ۾ ساڳي، ڪڏهن به تبديل نه ٿيندڙ، اڙي ۽ ابدي ٿي ئي نه ٿي سگهي. هر شيءِ لاڳيتي ڇرپر ۾ آهي، هر شيءِ بدلجندي رهي ٿي. ڪائنات جيئن ته مادي جي لهيل آهي، تنهن ڪري مادي وانگر ان جي وجود جو شرط ئي اهو آهي ته اها سدائين ڇرپر ۾ هجي. ۽ بدلي رهي. ان ۾ ڪجهه چمندو رهي، وڌو ٿيندو رهي ۽ پاڻ مان ڪجهه ٻيو پيدا ڪري پاڻ ختم ٿيندو رهي“ ان صورت ۾ شين جي حالت قطعي طرح مقرر ٿيڻ جي ڳالهه مادي سائنسدانن ڏانهن منسوب ڪرڻ کان وڌيڪ اڻ ڄاڻائي يا نسورو بهتان ٻيو ڪهڙو ٿي سگهي ٿو؟ جي ڊاڪٽر صاحب جدلي ماديت جي ٽن بنيادي اصولن ”آپٽڙن جو ميلاپ ۽ پاڻ ۾ مقابلو“ ”مقداري تبديلين جو خاصيت جي تبديلين ۾ بدلجڻ ۽ خاصيت جي تبديلين جو مقداري تبديلين ۾ بدلجڻ“ ۽ ”نفيءَ جي نفي“ جو ڳوڙهو مطالعو ڪيل، جن ها ته هڙيون ٻاراڻيون ڳالهيون نه ڪن ها، اڳتي هلي فرمائين ٿا ”پر ڪوانٽم ۽ اضافيت جي نظرين جي آڌار تي پروفيسر هائيزنبرگ ۱۹۲۷ ۾ اهو ٻڌايو ته فطرت جي لقائن ۾ يقين يا جبر ناهي پر غير يقينيت آهي“ ويڇاري ڊاڪٽر صاحب کي اها به خبر ناهي ڇا ته قدر ۽ جبر، شين جي لازمي يا اتفاقي هجڻ جو سوال، انهن جي پاڻ ۾ لاڳاپي جو سوال سائنسي فلسفو يعني جدلي ماديت ۱۹۲۷ کان گهڻو گهڻو زمانو اڳ ۱۹ صديءَ جي وچ ۾ ئي حل

ڪري چڪي هئي ۽ پروفيسر هائينبرگ جي تيز مزاج کان گهڻو گهڻو اڳ اينجلس ”فطرت جي جدليات“ نالي ڪتاب ”Dialectics of nature“، ۾ انهن مسئلن کي حل ڪري چڪو هو؟ هونئن به بنيادي ڪم ته ارڙهين صديءَ ۾ ئي هيگل ڪري ڇڏيو هو! هيءَ جهالت آهي يا بي-ايماني؟ مولانا عبدالباريءَ جون ڪهڙيون ڳالهيون ڪجن! هنن بزرگن کي خبر آهي ته پاڪستان جهڙن ملڪن ۾ فطرت ۽ انساني سنج بابت سچا علم ۽ سچيون سائنسون بندش هيٺ آهن. ماڻهن کي انهن ڳالهين بابت خدا جي خبر آهي، ان ڪري وڏو بم بڪيڙو ڪري، منهن جي پڪاڻيءَ سان اکيون ڦوٽاري، دهمان ٻڌي، ڪهڙا به اُپ ڦاڙنا ته ماڻهو ويچارا وسهي ويندا، باقي جو هڪڙي پاسي مذهب جي ڳالهه ڪبي ۽ ٻئي پاسي انگريزي فقرا، ڪتب آڻين ۽ ٻئين پاسي سائنسي حوالا ڏبا ته ماڻهو اصل فدا تي پوندا! اهو ڏينهن ڪاش جلد اچي جڏهن فطرت، انساني سماج ۽ سوچ بابت علم ۽ سائنسون ماڻهو آزاديءَ سان ننڍڻ کان وٺي پڙهي سگهن ۽ کين پڙهائڻ ۽ سمجھائڻ لاءِ پورو پورو بندوبست هجي. ماڻهو ڪوڙن جاگيرداري سزماڻيداري سماجي علمن ۽ بوگس سائنسن جا ڳٽ ڳچيءَ مان ڪڍي آزاديءَ سان سوچي ۽ سمجهي هن دنيا کي بهشت بنائي سگهن.

بهرحال ڪتاب پورو ڪرڻو آهي، جتنا پڙهڻ جي مخالفت جي ڳالهه رت ڪرڻ بي ايماني آهي، حالانڪ ”سر ڪنيو راڳ پروڙيو“ خانن جي خاني، مونکي مانيءَ مان معلوم ٿي! پر توڙ ڪرڻو آهي، جهالت جي چٽاڻي پروڙيندا جو اهو عذاب ٻئي ڏينهن ٻيا به برداشت ڪرڻو آهي، مهيتي هن کان پوءِ سي آئي ڊيءَ وٽان به خط مليا آهن؛ سنڌ جي هڪڙي سينئرل جيل مان هڪڙي قيدي دوست لکيو آهي، ”..... اڄ روز مره کان وڌيڪَ ياد آئين. ها استاد! چوندا آهن ته ”وٺي وريامن فوجون ڦري آئينون!“ مون توهان جو چوڻ به نه ورتو، آزاد ٿيڻ لاءِ وڏا جتن ڪيم اڄ توکي مجبور ڏسي ۽ مان به بيوس آهيان! وري به اوهانجي صلاح تي ٿو هلاڻ، پر هاڻ وڪيل ڪري ڏئي پنجاب مان ته مون ماڻهون موڪليان فقط توهان جي دعائن جو پينار“

ٻئي دوست لکيو آهي؛

”مانوارا سائين سڏا سلامت، طرفين جي خيريت بعد گذارش ته اڄ اوچتو توهان جي ياد ايترو ته شدت سان اڀري جو صبح کان وٺي توهان جو باز بزار ڏڪڙ ڪيو اٿم، ان انداز سان چڻ توهان منهنجا تمام پراڻا ۽ ويجهڙا هجڻ ۽ هن وقت به مون سان گڏ هجو، اڄ لائين ڇو توهان کي ياد ڪرڻ سان ذهني پختگي ۽ عجيب، قسمن جي خوشي محسوس ٿي رهي آهي، اگر مان ڪو اديب، دانشور، فلاسفر، شاعر، يا مصور هجان ها ته شايد اهڙي تخليق ڪريان ها جيڪا شايد ڪوبه نه ڪري سگهي! مون ۽ منهنجي قلم ۾ ايڏي طاقت به نه آهي، جو اندر ۾ اٿندڙ جذبا ۽ من ۾ چوليون ڏيندڙ موجون پنن جي پيم تي اوتي سگهان اگر ڪجهه غلط لکيو هجي ته معاف ڪندا جو هڪ شاگرد آهيان ۽ بي سمجه

بر. فقط توهانجو نورنبي خيرپور ناٿن شاه

لفظ بر ڪنهن مهل ڪهڙن حالن ۾ ڪنهن مهل ڪهڙن ۾! ساڳئي قسم جا لفظ ڪن حالتن ۾ اجايا، رسمي، ڪوڪلا، بيزار ڪندڙ بي مانا ته ڪن ٻين ۾ موتين جي مله، قيمتي، ضروري، معنيٰ ۽ مطلب سان پر، خوشخبريون ٻڌائيندڙ سهارا ۽ دلاسا ڏيندڙ، وعدا ڪندڙ پيار محبتون ۽ عزتون ڏيندڙ دل چوي ٿي ته سڀني سوين هزارين دوستن جا خط اچن، ساڻن ڪچهريون ڪجن، جال احوال ڏجن ولجن، چرچا پوڳ ڪجن، ڊاڙا لڪا هڻجن، قرب محبتون وٺجن، هٿون ڏيارجن ۽ ولجن، ڪئين رنگ ڪجن! پر مجبوري! دوستن کي منع ڪيل آهي، ڇو ته وڃيان ڪٽڻا ڪندا، پر منع هوندي به ڪي مست ملنگ، اڙيا تڙيا پيا لکن، طبيعت خوش ٿيو وڃي سندن قربن ۽ محبتن جي جذبن کي ڏسي. جواب ته ڏجي پر سي آئي ڊي رڳو ائڊريس نوٽ ڪري خط جي انتظار ۾ ويٺي هوندي ۽ پوسٽ مان ٻاهران ٻاهر چورائي ڪٽي ويندي!

۸۲-۸-۱۱

صبح اٺ بجڻ. رات آڏي جو مينهن آيو. ڀڄي اندر ٿياسون. ڪجهه تيز ڪجهه ٿڌ ٿڌ پر ملڪ مڙيئي مٺائي آهي.

آئي مند ملهار آئون ڪهنبا ڪنديس ڪپڙا.

ڪله چڪر پئي ڏنم ته اها سٺ ياد پيم. الاڻي ڪيئن! شايد يادگيريءَ جو آڻو ميمڪ نظام هر وقت يادگيري جي ٽجوڙيءَ مان عين گهرج مطابق لهڪندڙ يادون ڪڍيو ٻاهر ڪري. ڪله گلزار اسسٽنٽ آيو. سٺن خيالن جو آهي. چيائين مون کي ٿورو قانون پڙهائي هوشيار ڪر. ٽيون ڏينهن جيڪو جنم ٿيڻ لفظ بابت مون ليڪچر ڏنو ۽ آئيني تشريحن ڪيم تنهن کان پوءِ شايد هن ۽ ڊپٽيءَ کي شڪ پيو آهي ته متان همراھ برابر ڪو وڪيل پڪيل به هجي. جڏهن مون رٽ ڪئي هئي ۽ سپرنٽنڊنٽ سان قانوني تڪرار ٿيو هو تڏهن هي اڃا هتي ڪونه هو. ڊپٽي ته هاڻي آيو آهي. ڀلو ماڻهو آهي اڳئين جي پيٽ ۾. شريف ماڻهو ٿو ڏسجي. جيتري قدر هن ظلم جي مشنيريءَ جو ڪو اهم پروڙ شريف ٿي سگهي، ٿو.

۸۲-۸-۱۲

هارين وارو قصو اڳيرو ٿيو ٿو ڏسجي. ڊائري نوٽبڪ ليک ٿيو. نئون

گهراڻو آهي. رات فلم ڏلي سون ”ونگيلا رتن“. پهريون دفعو پروين بوسي ڏنم. ڪپور ۽ اشوڪ ڪمار ڏرما ڪوٽي، جيون وغيره هئا. ڪهاڻي بوگس هئي. مڙيئي تبيم پاس. مطلب ته سارو دارومدار سٺن ايڪٽرن تي ناهي. ڪهاڻيءَ جي مرڪزي خيال جي اهميت ۽ دلچسپي، پلاٽ ۽ اسڪرپٽ تي آهي. اڳئين هندي وارو سينٽ جنهن جي نالي جي خبر ڪانهي سو هن ۾ به هو پر هتي ڳالهه ٻي ۽ هتي ٻي!

ميهوگي آهي. رات به مينهن پيو ۽ ٽپڙ ڪٽڻا پيا. هڪڙو ملازم جهنگ هلي وانگر سڄو وقت اسان ۾ اکيون وجهيو ويٺو آهي ته ڇا ٿا ڪن، ڇا ٿا ڳالهائين! چئو ته ڪر وات ۾ ٿو پئيس! ڪلندو خوشامندون ڪندو قصا ٻڌائيندو پر ڪن ڪڙا! ههڙو بيهودو اڳي ٻيو ڪو گهٽ آيو آهي.

معلوم ٿيو ته هاڻي جيڪر عظمت هائي جيڪنگ ۾ ٻڌلن جا ٽپڙ ڪسي آيو آهي. کين سخت تنگ ڪري ٿو. هاڻي جيڪنگ جي الزام وارا هتي ۵۰ کن ٿيندا. منجهن هڪڙو ٻن ٽن ڦٽن جو قاضي آهي پنڊيءَ جو. ڪو وڏو آفيسر هو ڪنهن وقت. ٻيا به ڳچ جيترا اسانجي حساب سان شاهوڪار گهرن جا آهن. هتي جو غريب اسان جو سفيدي پوش. هتي جو سفيدي پوش اسان جو دولتمند.

ڪله ”م“ جو ملتان وارو عيال جوڻس، ڌيءَ، پٽ، پيٽ ۽ پيڻيو (سٿو) آيا. ”م“ جي رويي ۾ انقلاب جي ڪري ۽ سندس طرفان زمانن کانپوءِ کين خط لکڻ ڪري بهار بهار هئا. ”م“ جي عمر ۴۰ سال آهي. سندس وڏو پٽ نانائڻ جي باغ مان کين مليل پتيءَ جي باغ مان انب کڻي آيو هو. هڪڙي پيتي سڀڙڙڙ شوڪت کي ڏنائون، هڪڙي لانگاهه کي. ٽين هتي آهي. ”م“ جي گهر واري (ملتانڻ) مون لاءِ مليل جو ڪڙو به موڪليو آهي. پٽس هڪڙو وڏو شڪايتي خط به ڏيئي ويس. اڄ ”م“ غلطي مڃي ۽ معافي ورتائين. پاڪر پائيندي اکين ۾ لڙڪ اچي ويس. مون چيس ته هاڻي شرح محمديءَ جا باقي رهيل به نڪاح به ڪري ڇڏ. پوءِ سرڪار پلي ڪيترن سال رکيو ويٺي هجي پاڻ بڪ ڪو نه مرنڊاسون، چار زالون ههڙا مال پهچائينديون ته پوءِ بڪ ڇا جي؟ ٽيون ڏينهن ”ش“ ”م“ جي هتي واري بيگم جو اهو خيال پيش ڪيو ته ملتانڻ کي طلاق ڏي! ڪراچيءَ مان ٿي آئي آهي. هاڻي سندس گهر ۾ نظربنديءَ لاءِ ڪوششون پئي ڪري؛ شايد هن وقت کي پنهنجي انهيءَ پراڻي مطالبي کي دهرائڻ لاءِ موزون وقت ٿي سمجهي. اڄ ”م“ کان پڇيم ”هتي آئي توکي گهڻو وقت ٿيو آهي؟“ چيائون ”پوڻا ٻه مهينا“

مون پڇيو ”پهرين ڏينهن ۽ اڄوڪي ڏينهن ۾ پنهنجي جسماني ۽ ذهني حالت ۽ مختلف مسئلن جي پوزيشن جي سلسلي ۾ ڪو فرق ڏسين ٿو؟“ چيائين ”انقلاب اچي ويو آهي! آءٌ ماڻهو ٿي نئون ڄائو آهيان ڄڻ! صحت بهتر، ماحول بهتر، مسئلا گهٽيا وڃن، دماغ تازو ٿيندو وڃي. بس ڳالهه ٿي نه پڇو!!“ مون چيس ”ان لاهين چاڙهين ۽ ورن وڪڙن واري اڻانگي ۽ لاڳاتار جدوجهد سان ۽ ان اڳواٽ رتائينديءَ ۽ تياريءَ ۽ انهيءَ موجب

مڪمل ظابطي هيٺ صحيح لاڳيتي عمل ۽ سختي سان پاڻ سموري عوام جي مسئلي کي به ايئن ڏاڪي به ڏاڪي حل ڪري سگهون ٿا جيئن تنهنجا مسئلا حل ٿي رهيا آهن. وقت به نسبتاً ٿورو لڳندو. ”چيائين ”بلاشڪ!“

۸۲ - ۸ - ۱۳

اڄ ڪيترن ڏينهن کان پوءِ سڄ نڪتو آهي. پٽ اڃا پسيو پيو آهي. هينئر ڪسنجر جي آتم ڪهاڻي جو بنگلاديش جي آزاديءَ جي جدوجهد بايت باب پيو پڙهان. ڪيتريون نيون ڳالهيون معلوم ٿيون. اصل ڳالهيون اهي ناهن جيڪي هي، ماڻهو بيان ڪن ٿا. پر اهي آهن جيڪي ڄاڻو ۽ سمجهو ماڻهو سندس چيل ۽ اڻ چيل ڳالهيون مان انومان ذريعي معلوم ڪري سگهي ٿو. معلوم ٿيو ته اهو معاملو آمريڪين لاءِ به عالمي اهميت جو معاملو هو. يحيٰ کي هٿن احمق ۽ جاهل سمجهيو ٿي. پر پنهنجو ڇاڙو هو. ان ڪري سندس واسطي سام ٿي ڇڏيائون. آمريڪي وزارت خارج پارت جي موقف ڏانهن جهڪيل هئي ۽ نڪسن ۽ ڪسنجر يحيٰ جي فوجي ٿولي ڏانهن.

۸۲ - ۸ - ۱۴

اڄ چوڏهين آگسٽ آهي. رات پنج دير سان آئي. هندستان تان مرزا صباڄان جو ناٽڪ ڏٺوسين. عام طرح صاحبان کي بي وفا ڏيکاريو ويندو آهي. هتي کيس بي تصور ۽ مظلوم ڪري ڏيکاريو ويو آهي. صباڄان جو جذباتي بحران مشرقي عورت جو ازلي مونجهارو آهي. ماڻه ڀا محبوب؟ عزت يا محبت؟ ماڻه به ڪهڙا؟ ڪهڙي طرف پاڻ خود جاگيرداري نظام جي زنجيرن ۾ جڪڙيل، اڻ ڄاڻ، جاهل، بي وس، مجبور، بي رحمي ۽ جو شڪار بڻي پاسي عورت جي، ڏي يا پيڻ يا زال جي بني وسي، مجبوري ۽ سبڊس خواهشن ۽ سندس زندگيءَ کان قطعي بي پرواهي، بي رحمي، ظالم ۽ سفاڪ ۽ محبوب وري ڪهڙو؟ ماڻهن جهڙوئي! پنهنجي پيري پنهنجي پيڻ ۽ ڏي لاءِ ساڳيو بي رحم قاضائي. پنهنجي محبت ۾ ڪامياب ٿيڻ لاءِ فراخ دل، روشن خيال ۽ محبت جو پوڄاري پر پنهنجي پيڻ ۽ ڏي جي فائدي، سندس محبت ۽ زندگيءَ جي ڳالهه نڪرڻ تي ساڳيو تنگ نظر ۽ رجعت پرست، بي قياس! ماڻهن وٽ عزت به ڪهڙي؟ بي زبان جانور واري گولي ۽ غلام واري عزت! محبت به ڪهڙي؟ چئن ڏينهن جو چڻڪو! ڪم لٿو ڪاغذ ڦاٽو! هراسيل، قرضي، بيزار، بيزار، ٽڪل ٽڪل، هيسيل هيسيل بڙس، زهر مان پريل سس سهرو، نٿا نون ۽ ڏير، ڏيرائون، گلا خور ۽ سازشي پاڙي واريون، جسد، ساق، طعنا، مهٽا، ٻارن جي لوت، ريس، چٽا پيٽي، معيار، وڌائڻ جون مجبورون! تان جو آخر هو پنهنجي نهن نس.

۾ پيريل ظلم ۽ بي رحميءَ جو زهر ٻين ۾ اوتڻ شروع ڪري ٿي! هوءَ محبت، پيار، زندگيءَ سان نماز دل رکندڙ ۽ هر ڪنهن جي خير خواهي گهرندڙ معصوم انسان مان ڏاڪي به ڏاڪي ٿري هڪ ساڙيل، حاسد، بي رحم ۽ منحوس نشان، ڏيرائي، نهنن، پاڇائي بنجي پوي ٿي. پڇاڙيءَ جو هوءَ هڪ سخت رجعت پرست، موت جي قاصد ۽ حساس سڪل سڙيل سس جي روپ ۾ ماڻهن کي ڊيچارڻ لڳي ٿي. مجموعي طرح دنيا ۾ انسانن جو ڪو به گروهه اڌ انسانيت يعني عورتن کان وڌيڪ مظلوم ڪونهي. جيڪو انقلاب عورت جي تدبير ۾ انقلاب ٿو آئي اهو ڪوڙو انقلاب آهي. جيڪو انقلاب فقط حڪمران طبقن جي يا سفيده پوش طبقي جي عورتن تائين محدود آهي ۽ پورهيت عورتن تائين ٽهليل ناهي سو به نالي جو انقلاب آهي. اهو فقط عورتن ۾ هڪڙو وڏيرو طبقو پيدا ڪري ٿو ۽ پورهيت عورت جي محروميءَ ۽ حسرت جي احساس ۾ واڌارو ڪري ٿو. اڪثر سوچيندو آهيان ته سنڌي عورت تي اسين جيڪو ظلم ۽ ٽهر ڪريون ٿا تنهن جي اسان کي ذاتي ۽ قومي طرح ڪيڏي نه ڳري قيمت ڏيڻي پوي ٿي! ان جو اسان جي ذاتي ۽ قومي غلاميءَ کي ممڪن بڻائڻ ۾ ڪيڏو نه بنيادي هٿ آهي! اسين خيرن سان مسلمان به آهيون ۽ غيرتمند به آهيون پر سنڌي عورت سان اسان جي جيڪا هلت آهي سا مسلمانيءَ سان ۽ غيرت سان مذاق نه آهي ته ٻيو ڇا آهي! عيسائين ۾ ۽ هندن ۾ شادي هڪڙي آسماني شَيءَ آهي. ڪٽلڪ عيسائين جون ٿا ته شاديون آسمان ۾ ٿين ٿيون. ان ڪري طلاق ٿي ٿي سگهي. هندو به ايئن ٿا چون. پر اسلام ۾ ائين ناهي. هتي ڳالهه ايترو آهي اسلام ۽ شريعت محمديءَ ۾ مرد ۽ عورت جو پاڻ ۾ شادي ڪرڻ ٻين سندن ۽ واپارن وانگر هڪڙو سودو يا واپار آهي! ڪنهن کان سندس مرضيءَ جي خلاف ڪائنس زبردستيءَ ڪو وٺو به ڪسڻ ٿو آهي جنهن جي سزا هٿ ۽ پوءِ پير. ڪپڻ آهي. سڄي دنيا جي قانونن وانگر اسلام ۽ شريعت محمديءَ ۾ به سودو رضا جو آهي، زبردستيءَ جو ڪار ناهي. شريعت موجب بالغ عورت رضا خوشيءَ سان پنهنجي جان مرد سان وڪڻي ٿي. مرد کيس ان جي قيمت يا عيوض ڏئي ٿو. ان قيمت ۽ عيوضي کي حق مهر چئجي ٿو. ڪنهن به ڌر جي راضيي ڪين سواءِ جيئن ٻيا سودا ٿين ٿا ته رڌ ۽ باطل آهن ۽ قانونن جي نظر ۾ انهن جو ڪوبه شرعي ۽ قانوني وجود ڪونهي تيئن شاديءَ جو سودو به جي ٻنهي ڌرين جي ظاهر ظهور مرضيءَ سان آهي ته سودو آهي، نڪاح آهي، شادي آهي. جي نه ته سودو سودو ڪونهي. زبردستي ٿيل آهي، رڳو نالي ماهر آهي، رڌ ۽ باطل آهي، ان جو ڪو به شرعي يا قانوني وجود ڪونهي. اهڙي نڪاح ۽ شاديءَ جا به نتيجا نڪرن ٿا. بنا راضيي وارو نڪاح جيئن ته حقيقت ۾ ڪوبه نڪاح ڪونهي تنهن ڪري اهڙي ڪوڙي، بي بنياد، رڌ ۽ باطل، غير شرعي ”نڪاح“ جي زور تي جيڪڏهن ڪوبه مرد ڪنهن عورت کي زال سمجهي ساڻس تعلق رکي ٿو پوءِ ڀلي ڪٿي ان عورت جي راضيي سان آئين.

ڪري ته به اهو غير عورت سان ناجائز تعلق آهي! اسلامي قانون ۽ شريعت محمديءَ موجب ناراضپي جي شاديءَ وارو تعلق هر دفعي زنا آهي جنهن جي سزا هن دنيا ۾ سنگسار ۽ هن دنيا ۾ جهنم! زنا سبب پيدا ٿيل اولاد ناجائز آهي!! ٽڪريل ملان ڀلي ڪهڙا به ڪٿي پلٽا سٺا هجن، تاويلون ڪن ۽ ڌوڙ ۾ ٽپيون ڏين پر ڪو به سچو عالم دين ان سولي سڌي ۽ ڪير ڌوڙي قانوني ۽ شرعي حقيقت کان انڪار نه ڪري سگهندو. حساب ته ٻڌون ته سنڌ ۾ گهڻو سيڪڙو نڪاح حقيقي نڪاح يعني رضاخوشيءَ جا نڪاح آهن ۽ ناراضپي يا زبردستيءَ جا ناهن؟ باقي جيڪي ٻيا آهن تن مان پيدا ٿيل اولاد شريعت جي نظر ۾ ڇا ٿيو ۽ خدا ۽ خدا جي رسول جي نظر ۾ ڇا ٿيو؟ هاڻي اچون غيرت تي، اسان جي ڌيءَ پيڻ يا زال جو ڪو ڀلجي به اولو سولو نالو وٺي ته اسان غيرتمندن جون ڪهاڙيون اُڀيون ٿي وڃن! جنم ٽپيون ۽ ڦاسپون قبول ڪري به خون ٿي وڃن! پر جيڪڏهن ڪو ماڻهو اسان وٽن پٽڪن ۽ تڪين ڪهاڙين وارن پائرن ۽ پينرن ۽ عزيزن اڳيان ناراضپي ۽ زوريءَ واري ڪوڙي ”شاديءَ“ جو ڍونگ رچائي اسان جي پيڻ، ڌيءَ يا عزيز ناجائز ۽ غير شرعي تعلق لاءِ وٺي وڃي ته اسين ڏند ڪڍيو بيٺا ڪلون! اسان جي غيرت کي ڌرو به لوڏو ڪو نه ٿو اچي! مبارڪ سلامت جي ڏم. لڳي پئي آهي! واهه ڙي غيرتي پيءُ! واهه ڙي نر ڀاءُ! واهه ڙي شير عزيز قريب!.

ٽين ڳالهه، ڪو ماڻهو ڪنهن کي پئسا، ڳئون، ٺهري يا ڪو ٻيو عيوض ڏيئي ان کان ان جي عيوضي ۾ زنا لاءِ ڪا عورت وٺي ته اسين ان سڄي قصي کي ڇا چوندا سين؟ جي ڪي ٻيا ماڻهو اهو سودو ٺاهين، ان بندويست ۾ شريڪ ٿين ته انهن کي ڇا سڏبو؟ جيڪو ماڻهو اهڙيءَ ريت زنا لاءِ ڪا عورت وٺي ٿو ته ان کي اسين فاحش يا رنڊي باز سڏيندا سون، عورت کي فاحشه سڏيندا آهيون. عورت سڀلائي ڪرڻ واري، ڪي پڙو سڏيندا. سين، جيڪو عيوض پڙو وٺي ٿو تنهن کي پاڙ سڏيندا سون، جيڪڏهن پڙو عورت سڀلائي ڪرڻ لاءِ موٽ ۾، پاڙ ۾، ٻي ڪا عورت وٺي ته ان عورت جو وٺڻ به پاڙ ۾ شمار ڪندا سون.

هاڻي حساب ٻڌجي ته جي ڪو ناراضپي واري ڪوڙي ۽ جڙٽو نڪاح جي آڙ ۾ پنهنجي پيڻ ۽ ڌيءَ ٻئي ڪنهن کي ناجائز تعلق لاءِ ڪڍي ڏئي ته ان کي ڇا چئجي؟ ان جي عيوض زخم، مال، ڪو سنگ يا ٻي ڪا بچت يا ڪو فائدو سڌو يا اڻ سڌو وٺي ته ان کي پاڙ نه سڏجي ته ڇا سڏجي؟ ان سڄي بي غيرتيءَ جي قصي ۾ شريڪ ٿيڻ وارن کي ۽ بندويست ڪرڻ وارن کي ڇا سڏجي؟ چاچين مڃين کي؟ جڙٽو ۽ ڪوڙي نڪاح وجهڻ واري ملان کي؟ مرد لاءِ شادي گهڻين اهم ۽ بنيادي ڳالهين مان هڪ آهي. پر عورت لاءِ زندگيءَ جي سڀ کان بنيادي ۽ اهم ترين ڳالهه آهي شادي. سندس قسمت جو سچو دارومدار ان تي آهي. ان ڳالهه ۾ ساڻس دوکو ۽ ظلم ٿئي ٿو. سندس زندگيءَ کي ٻين

جي خُسيَس نفعن تنصائن ۽ سهولتن جي آڏي تي چاڙهيو وڃي ٿو. ماڻهو جيئن ٻڪر يا گهٽي کي ڪارائي پياري لڻينگ ٿيا ڏياري، هڪڙي ڏينهن ڪاتيءَ جي هڪڙي رهڙ سان ڪهي ڇڏيندا آهن تيئن ئي ڏيئن پيئن کي سانڍي نپائي سندن لاءِ ڪوڏ ڪڍي کين ننڍڙين ننڍڙين ڳالهين ۾ خوش ڪري، هڪڙي ڏينهن قاصائيءَ وانگر ڪات ڪڍي سندن زندگيءَ جي خوشين جو ڪنڌ ڪپيو ڇڏين! مجال آهي جو ڪو خيائ پوي، ڪو قياس اچي! ڪو اهو خيال اچي ته هن کي ڪيڏي پيار سان پاليو ويو آهي، هن جي ٻين خوشين لاءِ، سندس جسماني زندگيءَ کي سلامت رکڻ لاءِ ڪيڏا ڪرڪوٽ ڪيا ويا آهن، هاڻي ڪيئن ٿو هن سڀ کان نازڪ ۽ سڀ کان وڏي حياتي ۽ موت جي ڳالهه ۾ ساڻس دوکو ڪجي! کيس جيئري ئي موت جي وات ۾ ڏجي! ان مهل اسين ڪيئن نه، پيءُ ماءُ جي شفقت کي، پيار کي، محبت کي، وفاداريءَ کي، انساني حياءَ ۽ شرافت کي، غيرت کي، رحم ۽ قياس کي اهڙو وساريو ڇڏيون ٿا ڄڻ اسان انهن جو نالو به ڪو نه ٻڌو آهي! اسين ڪيئن نه هڪدم، اوچتو ئي اوچتو ڄڻ ڪنهن بڻ جي دٻاڻڄڻ سان پيءُ ماءُ مان ڦري انساني زندگيءَ جا واپاري، غلامن کي وڪڻڻ وارا، ٻانهن ۽ ڪنڀرن جا سوداگر، عزتن جا ٺيلام ڪندڙ وحشي ۽ جلد ۽ قاصائي بنجي وڃون ٿا! پهلوان ۽ ڪوٽڙ پيءُ، جن کي ڏلي بک لهي، سي پنهنجي گمراهه، بي حس ۽ بي رحم ماءُ پيءُ ۽ ڳوٺ راڄ طرفان، پنهنجي پيئڻ تي زبردستيءَ، غير شرعي، غير قانوني ۽ غير انساني نموني هڪڙي ڌارئين مرد جو، جنهن کي سندن پيئڻ جي ويجهي اچڻ جو ڪو به اخلاقي، شرعي، قانوني ۽ انساني حق ڪونهي، تنهن جو قبضو ڪرائيندي ڏسي، کيس سندس مرضيءَ خلاف ناجائز مقصدن لاءِ ولجي ويندو ڏسي، اف به ٿا ڪن! ٻڙڪ به ٿا ٻولين! اٿلو ڪيترا ان ناجائز بد اخلاقيءَ واري ڌنڌي مان نفعو (پاڙو) ٿا ڪمائين، عيوضا ۽ سڱ ٿا حاصل ڪن ۽ ٻين سان گڏ بيهي هنجوڇيون ٿا هڻن!

تنهن کان پوءِ ننڍ پڻ جي شادي! پوڙهن مرضن سان شادي! ٻارن سان شادي! حق بخشائڻ! ٻن ٽن ٻارن کان پوءِ جواني ختم. باقي سموري زندگي مڙس جي ٻي شادي ڪرڻ جي خوف جو خنجر سيني ۾ ڪٽل! ڪاري-ڪاريءَ جي خوني رسم جي تلوار لٽڪندڙ!

اڳتي هلون.

ٻيءَ دنيا ۾ نياڻي اٿارڻ جا سڀ رستا کليل. اسان لاءِ ڌري گهٽ سڀ بند. بس هڪڙو سوڙهو لوگو آهي. هڏ گڏ ڀڄائي، پاڻ کي ماري ساڙي پاري، ان لوگهي مان لنگهڻو آهي! ٻيو گس ڪو به ڪونهي! ماڻهن کان پڇو ته چوندا، ”پهوڀي جان آگري ۾ پڙهيل آهي، ماسي خيرن سان ٽنڊي آدم ۾ آهي!

پيش جي ٻاڻي شادي ٿي آهي پشاور. ٻيءَ جو مڱڻو هاڻ ٿيو آهي، لينڊن ۾ رهندڙ گهٽ سان. ڇاچي لاهور جي آهي. ٻي ڪوٽا جي آهي. امان حيدرآباد دکن جي آهي. بابا جن الہ آبادي آهن. وڏو ڀاءُ ڪلڪتي ۾ پريٽيل آهي. ننڍي ڄڻي ڪراچيءَ ۾ مڱڻي ٿي آهي. ”هندو ڀائرن ۾ ٻيون خرابيون ته ڪئين اسان جهڙيون يا ڪي اسان کان گهٽ ته ڪي اسان کان به ڇٽ آهن پر ان ڳالهه ۾ اهي به چٽل آهن. شادي پري پري ٿيندي، جن سماجن ۾ ويجهي مائٽيءَ جي شرط جو ٽوڙو ڪند ۾ پيل ڪونهي انهن جو ٻار ڄمندي ئي سڄي ملڪ جي مائٽيءَ جو وارث. هر ڏينهن ماه، هر موقعي تي مائٽس سان گڏجو ناناڻين، ماسين، پٽين، ڇاچين جي گهر پيو ويندو. هونئن به هر هنڌ سندس گهر. هر هنڌ سندس مائٽي. هر شهر ۾، هر صوبي ۾ سندس حصو. ڳوٺ، ملڪ، شهر گهمندو، ننڍي هوندي کانولي وسيع دنيا ڏسندو ذهن وڌائيندو عقل ۽ تجربا پرائيندو. بيا ڏهه ٻار هو هڪڙو سڀني جو استاد.“

۽ آسان وٽ؟ ”گهر ۾ گڏ هجي ته ڪچرو ٻاهر ڇو اڇلائي؟“ نياڻيءَ جو ڪنڌ ڀڄڻو آهي هڪڙي ئي ذات، هڪڙي ئي ڳوٺ، هڪڙي ئي پاڙي. ۾ بلڪ ڀاءُ يا پيش جي اولاد سان، نتيجو؟ اول ته خيرن سان هر جوڙي مان هڪڙو به يا ٽي ٻار يا ته ٻوڙا، هوندا، يا لولا يا ڪنهن ٻئي خانداني مرض ۾ مبتلا هوندا. وراثت جو قانون پنهنجو اثر ڏيکاريندو! ساڳئي بڻ بنياد جون شيون پاڻ ۾ ٽڪرائجنديون ته بنيادي مرض، بيٺا چوٽا زوردار ٿي مارو ڪندا، ٻار ڪند فهم ۽ موڱا هوندا، سڄي ٻالڻ هڪڙي ئي ڳوٺ ۾ ئي وڃائي ڇڏيندا. ڇا ڇا ٻيا ڳوٺ، شهر، بحر، سينر؟ بس هڪڙيءَ کتي واري ڇڏ ۾ چئي اڌ عمر پوري ڪرڻي آهي، تنهن کان سواءِ ڏيرائيون ويڙيائيون، نشان، ڀاڄائين جون ازلي دشمنيون، سندن اولاد پاڻ ۾ پرڻيو ته ڇوڪريءَ کان مائٽس جو سئيءَ سڳي سوڌو حساب وٺبو. رومي حاڪم طبعا مائٽن کي بکين شينهن جي پچري ۾ اڇلائي اهو تاشو ويهي ڏسندا هئا، ته شينهن ڪيئن ٿا ماڻهو ڪي پڪڙي ڪرڻي کائين. اسين نياڻين کي ڀاءُ پيش جي اولاد سان پرڻائي ڄڻ کين بگهاڙين جي ولر جي وچ ۾ اڇلايو. وجهون ۽ سڄي عمر بنا ٽڪيٽ تاشو ڏسندا رهون ٿا.

پر جي ڪنهن وڏي انصاف سان شادي ناراضجي جي ناهي ۽ خيرين صلحن راضي جي آهي ته به مڙس کي ڪهڙي مجال آهي جو ڏينهن ڏٺي جو پنهنجي نڪاح ٻڌي زال سان کلي ڳالهائي سگهي؟ منهن مان سونڊ ڪڍي مائٽن وانگر چرچو ڀوڳ ڪري سگهي؟ قيامت نه اچي وڃي! هتان ماءُ ڊوڙندي، هتان پيش لامارو ڏيندي! آڱريون ڪڇي وينديون! سنسني ٿلهجي ويندي! ڇي ”فلاڻو مڃو! زال جو مريد! پاڙ جو تنبو! رن اڳيان ڏاڙه ڪٽيو پيو نجي.“ سڄي اچي ويهي زال کي ساڄي ته سس ۽ نشانن جي زندگي زهر ڪري ڇڏيندي، ان ڪري اسين برباد گهرن ۾، برباد مائٽن جي گود ۾ اڪيون ڪوليون ٿا ۽ هڪڙي ئي ڳوٺ يا شهر جي اونڌاهي غار ۾ زندگيون پوريون ڪري وڃي قبرن پيٽڙا ٿيون

ٿا. اسين اهڙين ماڻهن جا اولاد ٿيون ٿا، اهڙين پيڻن جا ڀاءُ ٿيون ٿا ۽ اهڙين زالن جا مڙس ٿيون ٿا، جيڪي ڏليل ٿي جايون، ڏليل ٿي پرڻيون، ڏليل ٿي ماڻهن بنجيون، موت ۾ ڏليل تر پڇاڙيون، نشانن ۽ سسون بڻيون. اسين اهڙن گهرن ۾ رهون ٿا جن ۾ ڄڻ زهر ۾ ٻڌل نانگن جي پاڻ ۾ خونريز لڙائي چالو آهي، اهي زهريليون ٿوڪون اسان جي بد نس نس ۾ زهر پري ڇڏين ٿيون. ڪو انسان، ڪو گهر، خاندان، ڳوٺ يا قبيلو، ڪو ملڪ، ڪا قوم يا ڪا تحريڪ ۽ ڪو انقلاب ڪيتري قدر مهلب آهي، تنهنجي هڪڙي ڪسوٽي اها آهي ته ان پنهنجي مظلوم ترين اڌ آبادي ۽ يعني عورت جي محرومي ۽ توهين ۽ ذلت کي گهٽائڻ لاءِ ڇا ڪيو آهي.

۽ ڪنهن مرد جي غيرت جي هڪڙي بنيادي ڪسوٽي اها به آهي ته هن پنهنجي جيڙيل ماءُ، پنهنجي پياري پيٽ ۽ پنهنجي محبوب ۽ پنهنجي لڄ جي، جنس جي وقار کي بچائڻ ۽ بلند ڪرڻ لاءِ ڇا ڪيو آهي؟ جت سڀ پنهل جا ڀائر، جنهن کي پنهنجي ماءُ پيٽ ۽ محبوب ۽ لڄ جي جنس، سندن عورتپن جو احترام ناهي، ان تي ٿيندڙ حملن تي کيس غيرت نه ٿي وٺي، سو ڪهڙو غير تمدنيت ۽ ڀاءُ يا محبوب يا مڙس ۽ وڪيل اڳيان وڪيل جي طبعتي جي، ڊاڪٽر اڳيان ڊاڪٽرن جي طبعتي جي ڳلا ته ڪري ڏسجي! سڀ چڙهي ويندا! پر جڏهن اسان جي ماڻهن پيئرن محبوبائين ۽ زالن جي طبعتي تي حملو ٿو ٿئي، کين اڃا به وڌيڪ ڏليل ۽ قيد ڪرڻ جا منصوبا ٿا سڄڻ ته ڏهن اسين هيترا سارا ڪروڙين محبت ڪندڙ مڙس، ڀائر ۽ پٽ ڏند ڪڍيو پيا ڪلون! تماشو پيا ڏسون! ٿيڪون پيا جهلايون! جيڪو مرد، عورت ذات جي ڳڏيل ۽ اجتماعي توهين ۽ تبديل ٿيندي برداشت ڪري ٿو سو ناخلف پٽ آهي، ڪمينو ڀاءُ آهي، نيچ محبت ڪندڙ آهي ۽ بي غيرت مڙس آهي. ان کي مردانگي ۽ جي دعوا ڪرڻ جو ڪو به حق ڪونهي!

۸۲- ۸- ۱۵

۶. گندلي ۽ لکيو آهي: ”پيارا بابا. سائين شال خوش هجو. بابا ٽائيگر ته خوش آهي. بابا تون ته خوش آهين توڙي ڄڻ ۾ ڇا عيد ڪئي ڇا بابا هن خط جو جواب تڪڙو ڏجي بابا هتي نئون اچي ويون آهن مينهن پئجي ويا آهن. اسين مينهن ۾ وهنجيا سين تنهنجي گندلي.“

۷. مسرت لکيو آهي: ”پيارا بابا. سائين شال خوش هجو بابا مون خط لکيو تنهنجو جواب نه مليو بابا ٽي نئون آيون آهن اسين ٺٺي ۾ وهنجيا سين ٺٺي ته مٿان ٽي ٺٺي اچي ويئي ٺٺي توڙي ختم ٿي ويئي آهي. اڃا ننڍو پاڻي آهي ۽ ٻيو سڀ خير آهي. اسين نيڪ آهيون. امان وڏي سلام ڏنا آهن. بابا ڳوٺ ڏاڍا مڙا لڳا پيا آهن. ڳوٺ ۾ بجلي اچي وئي آهي بابا تون اچين وڃي ها ته ڏاڍو مڙو ٿئي ها. بابا تون حج جي عيد تي

ضرور اچڻ بابا تون خوش آهين بابا اسين توکي ڏاڍو ياد ڪندا آهيون ۽ ٻيا به گهر جا پاتي ياد ڪندا آهن بابا توهان کي سڀ ياد ڪندا آهن خط جو جواب ضروري ڏيندا تنهنجي مسرت.

ٻڪي ۽ لکيو آهي ”.....هيٺار واقعي ڏنڌو موڙو آهي. ڇو ته موڪلن ۾ آئون مٺي ۽ وٽ هيس جو چاڪ ڪون هئي. مارڪن واريون منهنجي در تان رليو وينديون هيون. هيٺار ته مڙي به ڪا نه پئي. وس جو نالو ئي ڪونهي. البت ڏينهن جهڙا آهن. واسي به ڪو نه وريا. ڳوٺ سڄو مالو آهي. ڪا به گرمجوشي ڪانهي. مايون مون وانگر مارڪن لاءِ ٻاڙيون ويٺيون آهن.....عید تي البت ڇهر تي هئي جر سڪن پٽن ۾ ٻئي نيون آيون هيون. اتي حالي احوالي به ٿيون سين ۽ ٻئي به هئسين. ٻارن ۾ به وڃي سامه پيو. تان جو پيءُ به پرديس جهانگي ٻئي ڏينهن اڳ وريو آهي. مٺي ته رات ڏينهن رهي ۽ ۾ آهي. گهڻي ئي ڏنڌا کولي ڇڏين آهي. هيٺ ڳوٺ آهي پر گهر ۾ ليندي به ڪا نه. سڄو ڏينهن وٽ. ولان ۾ آهي. سندس عيال به منهنجي ڳچي ۾ آهي.توڪي الاهي سلام چيا آهن ۽ پارابو به ڏنو. آهيس ته ضرور ڄڻ ته خدا جي ڏوهياڻي ٿيندئين. سو آئون پارابو ڏئين ٿي ته چئي ٿي ته: ”ادا ري گناه ڪو پيو پرديس ۾ پنهنجا هڏ ڇم ساڙئين؟ اچي پنهنجي ملڪ جو ٿڌو واءِ وٺ! پنهنجي پٽن تي اچي پير گهمائي! پنهنجي اباڻن. ڪي منهن ڏيکار! ڪو ٿو پنهنجي جيجل کي وڌ پڻ ۾ ستائين؟ ننڍي هوندي قاسو فقير جي سنگن مان پاڻ کي ڇڏائي وئين. هيڙا هيڙي ۽ جوڻيستن کي ڪوڙو ڪري وئين! پر هير ڪهڙي ۽ ارڙي ڌر جا سنگ لوٺا آهن جو پاڻ کي ڇڏائي نه ٿو سگهين. هير ڪيرا جوڻيستن تو کان زور ٿي ويا؟“..... ايندي رهندي آهي. الاهي تنهنجو پڇندي آهي. چئي ٿي ته تڪڙو اچي ته منهن ڏسانس.....

تازو آئون ڊوڪين امان سڪان جي عيال وٽ ملير ويهي هيس. سارن ۽ اڌل وارا ۽ زينا گل ۽ امان وارا پهرين ويا هئا. هيٺ ڏيئي آيس. ٻه ڏينهن هيس. باغ گهمياسين. مايون ڪاڏيون سين. چاچا ڏاڙهون، الهڏو ۽ مائي ٽاپان امان سڪان جي ڌيءَ جو عيال سڀ گڏ ملير آهن. اتي ڏنڌو ڪن. امان سڪان جيڪو بيبيل جو پٽ بچايو سانڍيو هو ان جو ماڳهين پير پٽ تي ٿي لڳو. منهنجي وڃڻ ڪري ايڏو خوش ٿيو جو ڄڻ خزانو مليو اٿس. اڀرا سيرا اڇا اجرا گهر. ساديون سوديون ملوڪ زالون ڏاڍو وڻيون. سندن پائڻ جو ڪاٿو ڪري ڪون ٿي سگهان. سندن پائڻ ۾ ڪا به لالچ ڪو به غرض ڪو نه هو. ڏاڍي متاثر ٿيس. تو کي الاهي سلام چيا اٿس.

..... جو پٽ تازو ڪراچي ۽ مان پناهگير مائي جيڪا ويجهڙو ڊاڪٽر ٿي آهي ان سان پرڻيو آهي. مرد وڃن پرڻجندا. ڏيڻرون وڃن وڌنديون. پنهنجي ڳوٺ ۾ بجلي آئي آهي پر پنهنجي منگراڻي جي پاڙي ۾ اڃا ڪو نه لڳي آهي. هيٺر ماما اڀري ۽ جي

گهران رنگين ٿي وي ڏسي موٽي آهيان. بلقيس خانم کانو ڳايو ڏاڍو وڻيو.

ساون رت ڪي پون چلي
تم ياد آئي!

وس ڪون پيئي. باقي جهڙا لن ڏينهن مان ڏو ڪيا اٿئون. مني اڄ ننگر ويئي آهي
ڪلهه ضياءَ جي تقرير ۽ اڄ اندرا جو پاشن ٻڌوسين. سچ جي ڪوڏي ۽ سخن جي
سچي ضياءَ فرمايو ته ”سال“ ۾ نئون سياسي ڊانچو ڏيڻدس. رشوت خلاف مهم هلائيندس.
هر ڪو رت جي بوتل ڏي.

ائين ٿي لڳو ته همراھ وٽ چوڻ لاءِ ڪجهه به ڪونهي. مشين آهي جنهن جو ڪنهن
بئن دهاڻي ڇڏيو آهي ۽ پيئي وڃي! اندرا به ڪا خاص ڳالهه ڪا نه ڪئي. مذهبي ڌڪار
خلاف دانهون ڪيائين. پر بوگس نه ٿي لڳي. محسوس ٿي ٿيو ته مائيءَ ۾ ڪي ڪٿا
مڙهي آهن.

رات پنجابي ڪلام ٻڌاسين. جلندڙ امر تسر ٿي ويءَ تان.

گهنڊ ڪڍ لي پتڻ تي ڪهلو ٿئي ني!
پاڻيان نون آڱ لڳ جائگي!

(پتڻ تي بيٺل لڏڻ!)
گهونگهٽ ڪڍي پنهنجو منهن ڏڪي ڇڏا!
ڇو ته تنهنجو منهن سچ وانگر پيو ٻري.
درياءَ جي پاڻي کي باه لڳي ويندي!)

خواجہ فرید ۽ بابا بلي شاه جو ڪلام به ٻڌايائون. آخر انائونس ٿيو: ”هاڻي پنجابي
لوڪ گيت جي راڻي سريندر ڪور ٿي اچي“ باهيون ٻاري ڇڏيائون! ها سا
سنگهه مستاني سان گڏ هڪڙي دوکاني ۾ ته تيگ توري ڇڏيائين:-

مرد: بيربان دي جهنڊ وچون پڪاران
بيربان وچ آگوري ٿي.
عورت: ني مين ڪيڙي بهاني آنوان

بيريان چون بير مڪ گئي!
 مرد: بيرن جي جهنگي وچان پيو تو کي سڏ ڪريان!
 سدا ملوڪ سهڻي. بيرين ۾ اچي مل!
 عورت: ها! آئون ڪهڙي بهاني اچان؟
 بيرين مان بير خلاص ٿي ويا!

بڙڻ وارا البت اهڙا بادوق ٿي ڏنا. تازيون به چڱي طرح ٿي وڃائي سگهيا. سانجهي فلم آهي. شادي ۽ اڃ کان روز ڏيڍ ڪلاڪ دهليءَ تان سڌي براڊڪاسٽ ايندي. ڏسون ته رڳو بڪڪ آهي يا ان ۾ ڪو افعال به آهي.

اڃ ڪلاڪ اڌ ٻارڻ پيئي آهي. هاڻي بند ٿي ويئي آهي. امير کي آزاد ٿئي هفتو ٿي ويو آهي. ان کان اڳ رفيق آزاد ٿي ويو. ٻئي موڪلائڻ آيا. هاڻي محترم پشپير جو وارو آهي. بهاول نگر جو آهي. فوجي. طارق هٽو اتم پوليس ۾ ڀرتي ٿيو آهي. مڪيئنڪ ڀرتي ٿيو هوندو. شاعر شاهه ڊڙا لڪاء پيو هڻي. جنهن وزير وٽ ڊپوٽيءَ تي هو ان جو خير خواه بڻيو ان جي گهر جا قصا پيو ٻڌائي ۽ سندس ڪارو منهن پيو ڪري. وزير ”م“ جو دوست آهي. ”م“ دل ۾ سڙي پيو ته هي ”وفادار“ ملازم ڪيئن نه وفاداريءَ جو حق پيو ادا ڪري! منهنجي گهر جو به ساڳيو حال ڪندو!

۸۲ - ۸ - ۱۶

رات فلم ”شادي“ هئي، ايڪٽرسنا هئا پر سواءِ اوم پرڪاش ۽ يلراج سامنيءَ جي ٻين ساٿيه بانو (مسز دليپ) ۽ منوج ڪمار جي اداڪاريءَ ۾ افعال ڪو نه هو. پراڻي فلم هئي. انهن ڏينهن اڃا سيڪڙا هئا. جاگيرداري سماج ته آهي ئي. هڪڙو غنڊه گري ۽ ڏاڏاگيريءَ جو سماج. ان ۾ عورت جي حالت سيني کي معلوم آهي. مگر هندو سماج ۾ سرمائيداري سماج جا سمجهو ماڻهو عورت جي ۽ عورت جي ڪري عورت جي مائٽن جي چپڪا ڏلت ڪن ٿا. سا مون کان ڏلي نه ٿيندي آهي! جڏهن به ڪنهن عورت کي ڪٽيءَ وانگر مرد جا پير چٽيندو ڏسندو آهيان ۽ بي سبب خوشامند طور مرد جي شان ۾ قصيدا ڳائيندي ڏسندو آهيان يا نياڻيءَ پيءُ يا ڀاءُ کي گهوٽ پيءُ جي پيرن ۾ ليٽڙندو ڏسندو آهيان ته دل چوندِي آهي ته لاهي پادر ان ذليل مڙس ۽ ان گهوٽ پيءُ کي اچي ولجي ۽ ٻئي سوئيون چوڪريءَ جي مائٽن کي به وهائي ڪڍجن ته چوٽا نياڻي

ڪي هيئن ڏليل ڪريو! تن فلم ۾ عورت کي انتهائي مجبور ۽ ڏليل ڪري ڏيکاريل آهي. اسان جو مسلمان سڃاڻ جابر ۽ جاهل جاگيردار سماج آهي جنهن ۾ عورت گولي ٻانهي آهي. پر واه ٿي سڙيائيندو هندو سماج تنهنجا ڪرتوت! اڄ دهليءَ تان نشو قبيال آل انڊيا پروگرام شروع ٿيو. ڏيڍ ڪلاڪ جو هو. هندي ۽ انگريزيءَ ۾ خبرون هيون. اناؤنسر سادا سودا هئا. نٺ لانگر ۾ هتي وارن کان گهڻو گهٽ هئا.

انگريزي اچار به اهڙا خاص ڪو نه هئا. رهيل هڪڙي ڪلاڪ ۾ هندستاني زندگيءَ جون ثقافتي جهلڪيون ڏيکاريندڙن، ڪشمير جا منظر ڏيکاريندڙن، ڪشمير بابت فارسي شعر غلط پڙهيائون، منظر بي مثال هئا. فوٽو گرافي نهايت خوبصورت هئي. مدراس جي ناچ ۽ گاني جي ڪاليج جي آخري سال جي شاگردن ۽ شاگردائين جي ڊرل ڏيکاريندڙن جيڪا ڊرل به هئي! ته هڪڙو زبردست ناچ پڻ! مني پون ميزورام ۽ اوڙيسا جا ناچ ڏيکاريندڙن لکڻو جي ”پهلي آپ پهلي آپ“ ۽ لنڊي خوشامد جو خاڪو ڏيکاريندڙن. ڪٽل نواب تو چور کي چوي ”جناب آپ ني ڪهڙا ڪي شي آني ڪي زحمت ڪيون فرمائي؟“ پيغام پهچائي ”جو ڪچ تجوري ۾ هي طيشنري پڙ سجاڪي دولت خانجي بهجواڻي!“ چور تو چوي ”بس نواب صاحب چوري ڇا ڪر خدا نخواست ڪوئي پيشا نهين، خانداني شوق هي! دادا حضور رات ڪا ڪا تناول فرمائي ڪي بعد جب سير ڪو نڪلتي ٿي تو ڪانا همڙ ڪرني ڪي لڻي دوچار ڊاڪي مار ديتي ٿي!“ اجمير ۽ پشڪر جو ميلو ڏيکاريندڙن. اُٺ، تر جي سدا ملوڪ موٽلن جون نهايت خوبصورت مرڪون، وڏي ڳالهه الغوزو! مون پانيو. ڪنهن سنڌ جي فنڪشن ۾ خميسو خان الغفور پيو وڃائي، مخصوص راجستاني پنڪا، سهڻا شهزادا، اولي، ايشياڻي راندين، جو تفصيلي احوال، پنجاب ۾ ڀوڪ، حيدرآباد ڏکڻ، ۾ پتر تي اڪريل شهڪار تصوير اٿارڻ جي فن جون جهلڪيون، شروعات ۾ بنگور جو نغمو ڪلڪتي، جي بنگالي فنڪار جو ڳايل، آخر ۾ اقبال جو ”ساري جهان سي اڃا هندستان همارا“ هن پروگرام ۾ ڏسڻ وارو زمان سان چڱي، نه چڱي دل ۾ ضرور سوچيندو ته ٻڌاڪا شڪار پنهنجي جاءِ تي ۾ هندستان به گهٽ ڪونهي. اڄڪڙو ديو جيڏو ملڪ آهي. مڙو هي آهي ته چون ٿا ته پاڪستان جي قومي تهذيب، اردو ڳالهائيندڙن واري تهذيب آهي. اها تهذيب يورپي جي، شهرين جي مسلمان جاگيردار طبقي جي تهذيب آهي، جي اها ڳالهه صحيح آهي ته پاڪستاني تهذيب ته هندستان جي فقط هڪڙي صوبي جي به هڪڙي حصي جي تهذيب وڃي! قومي ثقافتي ڏيولي جو ان کان وڌيڪ صاف اعلان ٻيو ڪهڙو ٿيندو. ڊاڪٽر طرفان ڏنل قروڻ جيڪو پوءِ بد معاشي ڪري بند ڪرائي ڇڏيائون سو اڄ وري چالو قيوڻ انگور آيا، مون سپرنٽنڊنٽ کي خط لکيو هو تنهن ۾ اهو اشارو ڪيو هوم ته خريداري ڪوٺڻ وارو بد معاشي ٿو ڪري ۽ رڍي سامان ٿو ڏي.

اڄ به ادبي مقالي تي ڪم ٿيڪيم، ڪجهه ڪله به ڪيو هوم پر رڳو پڙهڻ جو اڄ.

لکڻ به شروع ڪيم. ائين ٿو لڳي ته منهنجي صحت اڳي کان بهتر ٿي رهي آهي. دماغ چيو ڪري ٿو ۽ شايد هاڻي رهيل ڪم ڪجهه نه ڪجهه حد تائين پورا ڪري سگهجن. ارادو آهي پهرين سيپٽمبر کان اڳ هي مقالو لکي تيار ڪرڻ جو. هاڻ ڏسجي.

۸۲ - ۸ - ۱۷

صبح جا ۴. جهڙ ٿڌي هير. اڌ ڪلاڪ اڳ اتي هٿ منهن ڌوئي برش هڻي هيٺر اچي ويٺو آهيان. اجهو چانهه اچي ويٺي ڊبل روٽي ۽ سميت. رات نشيمن ڏٺوسين. خاص ناهي پر مڙهي ٽائيم پاس آهي. دهليءَ کان رات هڪڙي مها ڳاڻڻي مدراس جو ڳاڻڻ ٻڌوسين. جوڙي هئي. سازندن ۾ سارنگي هڪڙي سنهڙي ۽ چڱي موچاري شڪل واري جوانڙي ۽ پٺي وڄائي ۽ خوب پئي وڄائين. اسان لاءِ ڊي ۾ ٺڪريون. ائين جيئن مائي ڀاڳي ۽ ۽ ۽ جن جو ڪلام بنگالين کي ويهي ٻڌائجي. چوندا ”لائي ڪهڙا ٻچڙا رانپاڙ پيا ڪن!“ پر ”م“ کي چيم: ”ٻڌنداسين! هر شيءَ پهرين اوپري، اڻ وٺندڙ ۽ واهيات لڳندي آهي. اسان سنڌين لاءِ ته ڳوٺ کان ٻاهر ڌارين ولايت شروع ٿيو وڃي. ڪابه شيءَ ياکوبه مزو حاصل ڪرڻ لاءِ پهرين اوپرائي اڻ وٺت ۽ بوريت برداشت ڪرڻي آهي.“ ٻڌوسين، ڪجهه دير کان پوءِ زبان جي ڌاريائي، اچارن جي ڪرختگي (سنڌي وري ٻين لاءِ ڪرخت هوندي!) برداشت ڪري وياسين ۽ راڳ مزو ڏيڻ شروع ڪيو. راڳ ته لائي ڪهڙو هو پر سارنگ جي ٻه لغار هيس. مزو ڏنائين. مون سموري زندگي اوپرائيءَ جي احساس خلاف جنگ ڪئي آهي ۽ اوپرا ڪم ڪيا آهن. اوپريون ٻوليون پڙهڻ، اوپرن ملڪن جا ناول پڙهڻ، اوپرين ٻولين جا ترجما ڪرڻ، اوپرن ماڻهن سان ڳالهائڻ، اوپرن اڻ وٺندڙ ۽ ڊيڄاريندڙ خيالن کي ٻڌڻ ۽ ويچار هيٺ آڻڻ، نه سوچڻ جهڙيون ڳالهيون سوچڻ، نه لهڻ جهڙا خواب ڏسڻ، اوپريون منزلون، اوپرا گس، اوپرا ساٿي، اوپرا وسيلو. ڇي سڀ آهستي آهستي، ڌرو ڌرو ڪري ڄاتل سڃاتل ۽ پنهنجا ٿي ويا!

پنڌرهن سالن جي عمر ۾ مون هڪڙي اوپري ٻوليءَ ۾ ناول پڙهڻ شروع ڪيو. شام جو شروع ٿيس ڊڪشنريءَ جي مدد سان! آڏيون ٿي ويون. مون اڃا پهرين پٿر پڙهي پوري ڪا نه ڪئي هئي! اڄ به مونکي اهو پهريون ناول ياد آهي: ائنٿوني ٽرولوپ جو ناول ”ٽي ڪلارڪ“. پوءِ مون ان جون سٽون سٽون ياد ڪري ڇڏيون. سال اندر مون سنڌ مدرسته الاسلام جي لائبريريءَ ۾ رکيل سمورا ناول چٽ ڪري ڇڏيا، اڄ جي حساب سان آئون ان وقت نائين ڪلاس ۾ هوس. راتو ڪو هندوستانی پروگرام مڙهي هوائي هو. پاڪستان تي ته ائين خير ۽ برڪت هئي. ها سڄي! جلندڙ تان اردو مشاعرو ٻڌوسين. هڪڙو همراهه شاعرن واري مائڪ جي بنهه ڀرسان ويٺو هو. ڪارو بدن ۾ ڀريل، اڌ وهي. اکيون هر شاعر ۾ کتل هئس. هر ڪنهن

کي داد ڏيندي، ائين ٿي لڳو ڄڻ شعر ٻڌي وس کان بي وس ٿي ويو آهي. ”م“ کي چيم ”يار کي ڏس! ڪير هن کان بچندو؟ آهي آهن پيشه ور ۽ ڪاريگر داد ڏيندڙ حضرت! اهڙو داد ڏيندا جو ماڻهو پائيندو ته گهر وڪڻي به هن مڙس جو احسان لاهيان! اهو هڪڙو ڪونهي. پوري ڪروڙ جي قوم آهي! ماڪيءَ کان منڊا برف کان ٿڌا، سڻو سابلن جي ڀوڙهي مرد ۾ ڇوڏهن سالن جي سهڻي نينگريءَ کان به وڌيڪ دل فريبيون قرب ۽ ڪششون! ڀڄاڙيءَ جو ٽنگن تان سٻڙ به ڇڪي لاهي وٺندا! ڏندو جو ٿيو، ٻين قومن ۾ اهو ڪم چند آواره عورتون ڪنديون آهن. هيءَ سڄي قوم انهيءَ ڏنڌي تي آهي. هاڻ ٻڌائي پنهنجو بچڻ ڪٿان ٿو ٿئي؟“ ۽ فقط هڪڙو شاعر واقعي شاعر هو. روايتي بي مقصد شاعر پر وري به شاعر، ٻيا ته چميون هئا سڪڻيون.

سڀاڻي سڻي لڳندي، اڄ ئي چواڻي موڪليان، هيرولڊ رابنس پيو پڙهان، گهڻا سال اڳ سندس هڪ ٻه ڪتاب پڙهيم. پوءِ وري ڪو نه ڏٺو اٿم. ”م“ اڄ ليک ڪونهي. آءٌ ليک آهيان. اڄ ڪم ڪرڻو آهي، خدا ڪري واکاڻ ٿئي. پائيان ٿو ٿيندو.

کيسي آئون ڄمنا سي تير

پاون پڙي زنجير، هاڻي شاما!

اٿي ڇڪر لاءِ ويس پئي ته لتا پيرن ۾ زنجير وجهي ڇڏي! لاچار ويهي ڪجهه گانا ٻڌڻا پيا. ڪلهه ٻڌوسين ته هاءِ جيڪر (عظمت) پنجين نمبر بلاڪ ۾ (هاڻي جيڪنگ ڪرڻ وارن جي واقفن چاڪفن کي سلهاڙي، هاڻي جيڪرن جو لپو هڻي بلاڪ ۾ بند ڪيو ويو آهي) تلاشين جي باهه ٻاري ڏني آهي. اچڻ وڃڻ وارن قيدين جون به تلاشيون پيون وڃن. اسان جي به ڪنهن به وقت تلاشي ٿئي سگهي ٿي. هيٿرو سمورو وقت خير سان گذري ويو آهي. ڀاڙياڻيءَ تي سندرو ٻڌڻ ته سڄو اسان وارو گهر بهاري ڪڍي وڃي سگهن ٿا. اسان ڀارن جي ڪهڙي شيءِ حاڪم طبقن جي قانون کي پسند ايندي؟

۱۸- ۸- ۸۲

صبح، رات آڏيءَ رات جو سخت سيءُ ٿيم. هڪدم اندر آيس. وٽامن اي ڊي جي گوري ورتم. ڪاڌم. ٻه ڪمبل مٿان وڌم تڏهن نٻڌ آئي. صبح جو اٿيس ته ليک هوس. ناشتو ڪيو اٿم. پراڻا گانا ختم ٿيا آهن. اڄ سالن کان پوءِ ”گهر آيا ميرا پرديسي“ جا ٻول ٻڌاسون پر ٻئي بند ٻڌائي ڪٿي بند ڪيائون. الاڻي ڇو؟ متاثر ٿيڻ جي عمر ٻالپڻ

جواني آهي. هر ماڻهو انهن دورن جي ڳالهين کي گهڻو ڀاڱي اهميت ڏي ٿو خاص ڪري بالڀڻ جي ڳالهين کي. مون ڏٺو آهي ته مون کي جيڪي پراڻا ڳانا، اداڪار ۽ فلمون بيحد وڻيون تن مان ڪي بلڪل مڻڻولي هئا. هينئر شايد ماڻهن جو پهريون دفعو انهن سان واسطو پوي ته جيڪر ماڻهو انهن کي ڪا به اهميت ئي نه ڏي، پر اصل اهميت رڳو شين جي نه هوندي آهي، ماحول ۽ زماني جي به هوندي آهي. رات لاهور ٿي ويءَ تان هڪڙو ڊرامو پئي ۽ بابت ڏلوسين، پور هو. ٻيو جلندڙ تان ڏلوسين. ”سانولي“ سلسلو آهي. بس ليکڪ آهي. دهليءَ جي سنڌي نشريات ۾ گهڻو وقت ايشيائي ڪيلن جي دهليءَ ۾ تپڻ بابت ڪيل تيارين جو احوال هو. چيائون ٿي ته اهي رانديون پهرين پهرين دهليءَ ۾ شروع ٿيون هيون ۱۹۵۲ ۾. هاڻي ۳۰ سالن کان پوءِ دهليءَ ۾ ٿي رهيون هيون. هاڻي افرو ايشيائي رانديون به شروع ٿيڻ واريون آهن، هندوستان جي مرضي آهي ته انهن جو مهورت به دهليءَ ۾ ٿئي. جنهن سک سردار اهي خبرون پئي ٻڌايون سو ايشيائي راندين جي انتظامن ۾ انچارج هو. معلوم ٿو ٿئي ته دهليءَ جي حڪومت جي انتظام تي سک ڪافي قبضو ڪيو ويٺا آهن. سک اسان وارن پشتون ڀائرن وانگر ٿا ڏسجن. صدر به ٽين (ايوب، ذيل سنگهه) جنرل به ٽين، پختونستان ۽ خالصتان جون تحريڪون به هلائين، گهوڙا گهوڙا ٻه چالو ته ”اسان سان نسورو ويل“ ۽ سڄي ملڪ تي قبضو به! سردار صاحب انگريزي ڀڳڙا ڏيئي پڙهيو هو شايد، گيتون پئي ڏنائين. دهليءَ تان رات غزلن جو پروگرام ڏنائون. پاڪستاني شاعرن ناصر ڪاظمي ۽ فراز جي غزلن جو غزل ليکڪ هئا پر اصل شيءِ هو ڳائڻ وارو خالد سليم. ٽيهارو سالن جو هڪڙو نهايت قدآور ۽ خوبصورت مزد هو. بيحد سهڻي آواز ۾ ٿي ڳايائين. پر اسان جي ٽي ويءَ تي ڪني ٿيلن جون اکيون ان محترم ۾ ڪتل هيون جنهن ڪمپيئرنگ پئي ڪئي. مسئلو رڳو سونهن جو ڪونه هو. حالانڪ اهو فيصلو ڪرڻ مشڪل هو ته محترم ۽ خالد مان وڌيڪ سهڻو ڪير. پر محترم جو انداز عام ڪمپيئر کان بلڪل نرالو هو. هتان وارين وانگر بلڪ هن ملڪ جي سموري حڪمران ٻڌتي وانگر رڳو لغاڻي، بيهودي اداڪاري ۽ رانپاڻ ڪو نه هئا پر ائين ٿي لڳو جڏهن ماڻهو گهر ۾ ويٺو آهي ۽ هوءَ به گهر جي پاتيائي آهي، خالد به وچ وچ ۾ ڪو هڪ اڌ اکر، ڪا نگاه (تنهن ۾ به وڌاءُ، هلڪڙائي نه) ڪنهن ڪنهن مهل ”واه“ ٿي ڪئي. انسان واري فني، سياسي ۽ ٻئي قسم جي اظهار جي موجوده طريقي جو نچوڙ جيڪڏهن هڪڙي اکر ۾ بيان ڪرڻو هجي ته ان لاءِ انگريزي اکر لاڻوڊ استعمال ڪجي. انگريزيءَ ۾ اهو تمام معنيٰ خيز ۽ گهٽ ذات جو اکر آهي.

تنهن کان سواءِ ڪلهه جلندڙ تان ٻارن جا ٻه رقص به ڏيکاريا آهن. هڪڙا ٻار هئا ”نيلم ڪلامندر“ نوان شهر جا، ٻيا جلندڙ جي ”سڪرڊ هارٽ“ (مقدس دل) اسڪول جا. جلندڙ وارن ٻارن تامل ناڊوءَ جي صوبي جو ناچ ڏيکاريو. ان سان گڏ ڳايائون به پئي. ڏونڪن جو ناچ هو.

چوڪريون ستن اٺن سالن جون هيون. ناچ تمام پيچيدا ۽ خوبصورت هئا. پل پل ۾
 نچندڙن پنهنجي پوزيشن بدلائي پئي ڇڻ فوجي پريڊ جا ڪرٽب هجن. پر وڏي شيءِ
 هئي هنن جي معصوميت، قديمو ۽ مالو انداز، هنر ۽ ڪمال. ڏسجي ٿو ته
 هندوستان جي تعلقي ليول جي شهرن ۾ به مذهبي ادارن طرفان توڙي سرڪار طرفان
 راڳ ۽ ناچ جا اسڪول هلن ٿا؛ ڏکڻ (دراوڙ) هندوستان ته خير راڳ ۽ ناچ جو سمنڊ آهي.
 انهن جو دين ايمان راڳ ۽ ناچ آهي. جلندڙ جي ٻارن جي، پروگرام ۾ ڇڙوڇڙ ٻار نه ايندا
 آهن ڇيئن اسان وٽ آهي. اتي دستور آهي ته هر پيري ڪو نئون اسڪول پنهنجا ٻار تيار
 ڪري موڪليندو آهي. ان ڪري ٻارن جو پروگرام درحقيقت وڏن جون اکيون کولي
 ڇڏيندو آهي. پنجن ستن سالن جا ٻار ستار وڃائيندا ته ٻي اختيار سبحان الله نڪري
 ويندي! ناچ ڏسبو ته ڇڻبو ته وڏي جي ڪهڙي مجال آهي جو هڙو ناچ ڪري سگهن.
 هوشن ڇرڇن، بيتن ۽ خاص ڪري خود ڪلامي ۾ ته هنن جو جواب ڪونهي! هنن جي
 ڪمپيئر جو انداز اسان وارن کان مختلف آهي. هتي اسان وٽ ٻارن تي وڏا چڙهيا وينا
 هوندا. کين ٽڙي مان اکر ڪڍڻ ڪو نه ڏيندا. ڇڻ هو هتي به اسڪول ۾ وينا آهن. هتي
 جو ماحول ٻيو هوندو آهي. هندوستانين ۾ هڪڙي قدرتي نرمائي ۽ ميناج آهي. اسان وٽ
 هڪڙي قدرتي جاگيرداري ڪرختگي ۽ اڳرائي آهي. ثقافتي سبب جو اهو بنيادي فرق
 هتي جي فن کي عام طرح انهن بلندين تي رسڻ نه ٿو ڏي جن تي هو پهتل آهن. باقي
 جو ريڊيو ٽي وي سرڪاري ملن جا حجرا بنيا پيا آهن سو لاهور ۾ ته ٻڌو اٿئون ته
 ماڻهون پنهنجيون ٽيويون کوليندي، جلندڙ واري چينل تي آهن، نه ته بند جو بند!
 لاهور تان شوگن (Shogun) انگريزي فلم ٻي چوٿين قسط ڏيکاريا آهن، اڳي اڏي
 ايتي هڪ اڌ قسط ڏني هيم. پوري قسط هيءَ ڏنم. هن فلم ۾ خصوصيت هي ۽ هئي
 جو هيءَ فلم انگريزي آهي. پر آهي هڪڙي غير انگريز، غير يورپي، ايشيائي، ملڪ چيان
 بابت ۽ اتي فلمايل. ڪردارن جي وڏي اڪثريت چياني آهي جي سڄو وقت رڳو جاپاني
 ڳالهائين ٿا. هڪڙي جاپاني چوڪري جاپاني لهجي واري انگريزي ۾ ترجمو ڪري ٿي.
 گويا فلم بنيادي طور چياني آهي ۽ ثانوي طور انگريزي. ان ڪري جاپان بابت ايتري
 معلومات حاصل ٿئي ٿي جو هوشن ناممڪن آهي. هيءَ هڪڙي اهڙي انگريزي فلم
 وانگر آهي جيڪا پاڪستان ۾ فلماڻي وئي هجي، ان جا گهڻا ڪردار پاڪستاني محمد
 علي زيبا، نديم وغيره هجن جي سڀ اڙدو ڳالهائين ۽ ڪا پنجابي چوڪري پنجابي لهجي
 واري انگريزي ۾ ڪنهن هڪڙي سڄي پڇي انگريز ڪردار کي انهن جي ڳالهه جا
 ڪجهه حصا ترجمو ڪري ٻڌائي.

فلم مان خبر پئي ٿي ته چياني توڙ کان وٺي هڪڙي غير معمولي قوم آهن! اهڙي
 غير معمولي به نه جو سڄي دنيا ۾ هن جهڙو ڪو به نه هجي. ته به ڇڱي موچاري غير
 معمولي، سنڌس جاگيردار حاڪم طبتو ڪافي طاقتور پئي رهيو آهي. مون چيان جي تاريخ

بابت هڪ اڌ ڪتاب پڙهيو آهي. چيان جي ٻي عظيم جنگ ۾ هار جي پوئين ڏينهن بابت هڪ حيرت انگيز ڪتاب *The last days* پڙهيم (محمد حفيظ قريشيءَ کي ڏنم. وري ولٽ وسري ويو) پڻ چيان جي لڙاين بابت ڪتاب پڙهيا اٿم. ٻن لڙاين جا احوال تفصيل سان ڏنل هئا. هڪڙو جنرل مئڪ آرٿر فلپائين بابت ڏنو آهي ٻيو مڊوي پيئن وٽ زبردست بحري لڙائي بابت هو. جنگ کان اڳ تائين توکيو ۾ آمريڪي سفير پنهنجي روزمره جي سفارتي ڏاڙي *Eight years in Japan* لکي آهي سا پڙهيم. تنهن کان سواءِ چوڏهين صديءَ جي چيان بابت هڪ اچرج ۾ وجهندڙ ناول پڙهيم *The Lord of the fan*. چياني ادب بابت به ڪجهه پڙهيم. پر هوائي نموني. هينئر اسان جي سنڌ باد سيلاني الطاف شيخ چيان بابت ڪتابڙو لکيو آهي. مزيدار ۽ ڪارائتو آهي. وڌيڪ مزيدار ڳالهه اها آهي جو بدنام گهر جا گلو سنڌي چيان جهڙن ملڪن بابت ڪتاب لکن. چياني پاڻ پڻ جون ڇنيون ڄاڻن! تن کان گوءَ ڪٽي ٿي.

۸۲- ۸- ۱۹

صبح رات دير سان ستاسون. صبح جو سويل اٿيس. رفيق ملازم ڇهين بجي تائين ڊيوٽيءَ تي هو ”ڪوٽ موٽي“ گشت تي. اندر جهاتي پاتائين. مون سڏايس. کائڻس پلي شاهه حسين جو چونڊ ڪلام جنهن نوٽ بڪ تي لکيو هوم تنهن بابت پڇيم ۽ حال احوال ورتم. هيئر ”م“ سان وري به قلعي بابت ڪچهري ٿي آهي. ڪي وسريل ڳالهيون ياد آيس. مون چيو ”صدين کان ڦورن ۽ ظالن کي هڪڙي زره پاتل آهي. اها آهي ڦريلن ماريلن جي ماٺ جي زره. عوام جي مجموعي بي خبريءَ جي زره. جيڪو ڦرجي مارجي تو سو ٻين تي ڦيل ڦرمار کان چڱيءَ طرح واقف ناهي. تنهن ڪري اها ڦرمار ان تي وڃ ٿيو ڪڙڪيو پئي. جي هو ان ڳالهه کان اڳواٽ باخبر هجي ها ته اهو اڪيلو ڪو نه آهيان. اها حالت ٻين ڪيترن سان به ٿئي آهي. انهن مان ڪيترن ان جو همت سان مقابلو به ڪيو آهي ۽ ظالن کي مڪمل ڪاميابي حاصل ڪرڻ ۾ ناڪام بنايو اٿن. ماڻهو اهڙن حملن ۾ زخمي ضرور ٿين ۽ انهن پر متجهاڻن کي ڪنڌ اوچا جهلي سرخرو ٿي پار پئجي ويا آهن“ ته جيڪر هو رڳو پاڻ کي ئي اڪيلو مظلوم، دليل ڪيل، بدنصيب ۽ خوار خراب هر گز نه سمجهي ها. جيڪڏهن ماڻهو سمجهي وڃن ته اسان جو ڏک، اسانجي محرومي، اسانجي دلت ۽ اسانجي شڪست الڳ ذاتي نه پر گڏيل آهن ته جيڪر هي دنيا ئي بدلجي وڃي. ڪنهن کي پوليس ناجائز تنگ ڪري ٿي، ان جا ٻار ٿاڻي تي گهرائي ٿي، کائڻس چٽي پرائي ٿي، کيس دليل ڪري ٿي، ڪنهن جي چوري ٿئي ٿي، ڪنهن کي غدا مارين ٿا، ڪنهن جي بدمعاش زبردستي ڏي يا زال ڪٽي وڃن ٿا، ڪنهن کي بي گناه جيل ۾ وڌو وڃي ٿو ۽ سندس ٻار پٺيان فاتا ڪن ٿا، ڪنهن

زبردست ڪي بي سبب سسپينڊ ڪيو وڃي ٿو يا نوڪريءَ مان ڪڍيو وڃي ٿو ته پيا هڪدم ان کان پري ٿيو وڃن، دل ۾ خوش ٿا ٿين ته اسين هن مصيبت کان بچيل آهيون ۽ کيس دل ٿي دل ۾ اڳوڻي ڪنهن حساب ۾ ڏوهي ٿا ٺهرائين. اهڙيءَ ريت هر ڪو اڪيلو اڪيلو ظلم ۽ ڏلت جو شڪار ٿئي ٿو، بچيل ڪير به ڪونهي، رڳو ظلم ۽ ڏلت جا روپ ڌار ڌار آهن، وقت ڌار ڌار آهن ۽ بهانا ڌار ڌار آهن.

چوندا آهن ”مرڻ ناهي مهڻو پرڻو ناهي ڳار.“ ان ۾ اهو واڌارو ٿيڻ گهرجي ته ”عوام دشمن هٿان زخمي ٿيڻ ۽ ظلم ۽ ڏلت جو شڪار ٿيڻ عوام لاءِ ذاتي شرم جي ڳالهه ڪانهي. ان ۾ ڪنهن به ذاتي عيب يا ملامت يا ٽڪائيءَ جي ڳالهه ڪانهي. ڦورو نظام جو سوئر ڦري پيو. اڄ هن کي ڏاڙهي ٿو. سپان هن کي“ اسان مان هر هڪ جي اڄ اها حالت آهي جو اڄ ظلم ۽ ڏلت جي شڪار هن ڀاءُ تي ڪلون ۽ چٿرون ٿا ڪريون ۽ پاڻ کي هن جي پيٽ ۾ خوش نصيب ۽ معتبر پيا سمجهون ۽ سپان هن ڀاءُ بابت اها روش اختيار ڪريون ٿا ۽ پريهن خود ان ظلم ۽ ڏلت جو شڪار ٿا ٿيون ۽ ماڻهن هٿان ٽوڪن، چٿرن ۽ حقارت جو شڪار ٿا بنجون! اسان کي سمجهڻ گهرجي ته اهو لڳاتار واري واري سان، اسان عوام تي گڏيل ڇٽلو آهي ۽ اسين سڀ هٿ هٿ ڪري ان جو مقابلو ڪنداسين ته عوام دشمنن جون وايون بطلال ٿي وينديون. جي هڪڙو بي گناهه مار کائي ۽ سٺو گهر ٻيو نه ته رڳو سندس گهر وڃي سندس ڀڄي همدرد ڪن ته اها مار مظلوم بدران ظالم لاءِ مار بنجي وڃي! ڪو رڳو گناهه جهلجي يا بي عزت ٿئي ۽ سٺو چٽا ان جي ٻچن جي مٿي تان هٽ ڇڏائين، سندس لهج ۽ گهر وارن کي سوائي عزت ڏين، کين دلداري ڏين ۽ مظلوم جي سچي ساراھ ڪن ته ظالن جون چڙهيل دانگيون جيڪر لهي وڃن! ڇڏائيءَ برائيءَ ساراھ ۽ حقارت لڳا قدر ۽ مڙيا به بدلائجن. مظلوم بدران ظالم کي اختيار ۽ دليل سمجهڻ گهرجي. ظلم ۽ ڏلت جو شڪار ٿيڻ واري جي عزت ڪرڻ گهرجي ۽ نه نتيج ۽ ڪميني ظالم جي، ”پنهنجو“ هجي يا ”پراڻو“ ڏکويل ڏکويل جو ڀاءُ آهي. سيد هجي يا شڪاري، پيل هجي يا سمون، بلوچ هجي يا پٺاڻ يا پنجابي سنڌي هجي يا ڪو ٻيو ڪارو هجي يا گورو ڏکويلن جا پاڻ ۾ اڙي ۽ ابدي ست سگ آهن. سڄو ڀڄو رشتو فقط مظلوم عوام جو ظالن خلاف ويڙه جو آهي. ويڙيل ويڙيل جو مائٽ آهي.

”وڌيو هئين ته ويهه نه ته وليو وڃي واٽ تون“
(شاه)

ڪنن جو قبيلو هڪڙو آهي:

هر ايڪ ڪپ ڪشت نه شد

آز قبيلم بانيست

(جيڪو ڪنيل ناهي سو اسانجي راڄ مان ناهي!) عوام دشمن ڦورن ۽ ظالمن جي وچ ۾ هلندڙ ويڙهه ۾ جيڪو جيترو وڌيڪ ظلم ۽ دلت جو شڪار ۽ مٽايو ڪندڙ سو اوترو عزت، پيار، محبت ۽ مدد جي لائق ڇاهي سڃاڻپ هجي يا نه.

ٻڙا هي درد ڪا رشتہ به دل غريب سهي

تمهاري نام په آئينگي غم گسار چلي

هن عالمي جنگاڻ ۾ عوام منجهان هر زخمييل جي زخم کي چمڻو آهي. ان تي سڄي همدرديءَ ۽ اڄال سارو هن ممڪن مدد جو ملم رکڻو آهي. ٻئي طرف زخمي تيل کي زخم کولي ڏيکارڻا آهن، لڪائڻا ناهن! انهن تي فخر ڪرڻو آهي، ڦڪو ۽ شرمسار ٿيڻو ناهي! شرم ظالن کي. اچڻ گهرجي! مظلومن لاءِ ڇا جو شرم؟ هر ظلم، هر زيادتي، هر دلت جي شڪار کي گهر جي ڪنڊ ۾ لڪي ايمان ڪرڻ بدران گهر جي ڇت تي چڙهي وڌا، واکا ڪري عوام کي ظالم جي ظلمن جو تفصيل وار بيان ڪري ٻڌائي ظالم کي عوام اڳيان ننگو ڪري بيهارڻ گهرجي. ڪا به ڳالهه شرم وڃان ڪاڻي نه وڃڻ گهرجي. عوام جي هڪ فرد خلاف تيل جرم کي لڪائڻ شرم ۽ ڏوهه جي ڳالهه آهي! بيان ڪرڻ فرض آهي! عوام جي عدالت ۾ هر ڏوهه جي سڄي فرسٽ رپورٽ داخل ٿيڻ گهرجي، زباني توڙي لکت ۾، مضمون، خط ۽ ڪتاب لکڻ گهرجن. عوام ڪڏهن نه ڪڏهن انصاف ڪرڻ جي طاقت هٿ ڪري ويندو. بلڪ هن حال ۾ به عوام جنهن مجرم جي عوام جي خلاف ڏوهن کان چڱيءَ طرح واقف ٿي ويندو تنهن جي زندگي زهر ڪري سگهي ٿو. نٿي جو ڪو انسپيڪٽر شڪارپور ۾ هارين، مزدورن شاگردن، ۽ عام غريبن تي ناچائڻ ۽ غير قانوني ظلم ڪري، اها خبر تفصيل سان سڄي سنڌ جي ماڻهن کي پوي، نٿي ضلعي جا ماڻهو به واقف ٿين، جنهن ڳوٺ يا پاڙي ۾ اهو انسپيڪٽر رهي ٿو. تنهن جا ماڻهو به واقف ٿين. انهن قانون دشمن ۽ عوام دشمن حريڪتن خلاف عوام جي نفرت، حقارت ۽ ڪاوڙ جي باهه پکڙندي پکڙندي سندس برادريءَ ۽ گهر تائين پهچي وڃي ۽ سندس ئي پيءُ، پٽ، ڀاءُ، زال، سالي، سهري، ناليءَ، ننڍي وڏي کي خبر پئجي وڃي ته هي عوام جو هٿو نيچ ۽ ڪمينو مجرم آهي. اسڪول جي ٻارن کي خبر پئي ته فلاڻو چوڪرو فلاڻي قاصائيءَ جو پٽ آهي. ماڻهن کي خبر پئي ته فلاڻيءَ مائيءَ جي مڙس جا ڪرتوت هي آهن ته هن جو گهر به هن لاءِ ٽپي ٽامڻي ٿي پوندو، عوام جي نفرت جي آڳ هن کي پنهنجي برادري ۽ پنهنجي شهر ۾ وڪوڙي ويندي. هن لاءِ جيئن جنجال ٿي پوندو. هن غير قانوني ۽ وحشاني حريڪتن سان جن ٻارن ٻچن لاءِ ڪمايو هوندو سي ئي

منجهائڻس ڪڪ ٿي پوندا. خرام. ٻي ڪماڻي ۽ ٻي ترقي ۽ مان کيس ڪابه عزت حاصل ڪانه ٿيندي. دلت ٻي زندگي سندس مقدر بنجي ويندي ۽ هو ٻين پاڻ جهڙن ظالمن لاءِ عبرت جو مثال بنجي پوندو. ان ڪري ڏک ۽ دلتون لڪائڻ گناه آهن! انهن کي بيان ڪرڻ مقدس فرض آهي. پورن پورن دليل تفصيلن سان بيان ٿئي. ڌري پرزي اڪڙ به اکر. دل تي پٿر رکڻو پوي ته رڪجي. عارضي ٻي عزتي ۽ دلت سهڻي پوي ته سهجي! مارون موچڙا، تعديون، جنسي وحشانيتون ٿيل هجن ته اهي به بيان ڪجن، سڀڪجهه زباني ۽ لکت ۾ زالن، ماڻهن جون ٻي عزتيون ٿيون هجن ته اهي به بيان ڪجن، سڀڪجهه زباني ۽ لکت ۾ عوام آڏو پيش ڪجي. تان جو ظلم مظلوم بدران ظالم لاءِ شرم ساري دلت ۽ نقصان جو سبب بنجي وڃي، ظلم جو سچو پڇو احوال عوام جو جنگي هٿيار بنجي وڃي، ڳوڙها غصي ۾ ۽ غصو گڏيل ۽ رٿيل لاڳيتي عمل ۾ تبديل ٿي ظالمن لاءِ ڌرتي تپائي ٿاندا ڪري ڇڏي، اڄ ڏسڻ جا ٿي وي. پروگرام آهن. لاهور تان اڄ دي ڪهاني، جلندڙ تان چترهار ۽ ڊرامون. گردش ۽ دهليءَ تان قومي پروگرام، ٻاج دي ڪهاني بس ليڪ هڻي، ”گردش“ کان اڳ مون کي تنبذ وائي ويئي، دهليءَ جي قومي پروگرام ۾ مدراس اسٽيشن تي رڪارڊ ڪيل دل جي آپريشن ڏيکاريا آهن. ڳالهه پوله انگريزي ۾ هئي. انائونسر تيز هئي، ڊاڪٽر ماهر ٿي ڏنا. زندگيءَ ۾ پهرين آپريشن ڏليم. ان کان پوءِ هڪڙو ناچ ڏيکاريا آهن، شايد هماچل پرديش جو، عورتن کي مٿي تي رومال ٻڌل هئا، قميص جي بدران جڻ جهڙا ڪپڙا پيل هئن. مردن کي تنگ هندستاني پتلونون پيل هيون. خاص شيءِ هئي بنگالي ناچن جو پروگرام. ۱۵-۲۰ چئن مردن ۽ عورتن ڪورس ۾ ڳايو پئي ۽ ڪڏهن هڪڙي مرد يا عورت ڪڏهن ٻن ٻن چئن چئن يا ڏهن عورتن ناچ پئي ڪيو. ان ڳاڻڻ تي اٺ ڪن مختلف راڳ ۽ ناچ ڏيکاريا آهن. اٽڪل منو ڪلاڪ ڪن لاڳيتو آهي ناچ هليا. تمام خوبصورت ناچ هئا، ڳاڻڻ مله سٺو هو پر ناچ بهتر هئا. چترهار ۾، هيمالائي بار بار ٿي آئي. گانو يا ناچ ڪو خاص ڪونه هو. شاڪر شاه پئي ڀيرا چيو ته ”موجوده گشت جي ديوتڻي سخت آهي. بيمار ٿي پيو آهيان.“ اسان چيس ”تو کي ٻي ڪا ديوتڻي وائي ڏيون؟“ ته چيائين ”هي آفيسر توهان کي رڳو مڃي ٿا. ڏين، انهن ۾ ڪابه اميد نه رڪجو!“ اڄ کان ٻي ڪلاس جو انچارج ٿيو. آهي جتي، موٽا سيٺيون ۽ ليڪيڊار رهن ٿا. چاندي ٿي ويس، ٻي مجال آهي، جو ڪڏهن ٿوري جو اکر به وات مان ڪڍي! التونگ اسان تي. ”ديوتڻي زياده وقت ديني پڙهي. ليڪن خير اڪرم شاه ڪهتا ٿا ڪ لوگون کي زياده قريبن نه لگو! ليڪن مين ني ڪهاڻڪ پائي اخلاقي هندو دي ميرا فرض هي.“ پنهنجي ٿر ۾ اسان کي آلو، ۽ چوتيو ڪريو پيو هلائي. سڻائي هجيس، ڀوپي ۽ جو تحفو آهي، ايترو سندس حق آهي. مسڪين، بکيو، بيمار هجو ته هجو پر ٻئي کي چوتيو بنائڻ يا گهٽ ۾ گهٽ چوتيو سمجهڻ کان باز ڪيئن اچيو! اهو ته آهي مسڪين سپاهي! ٻين جي ته ڳالهه ٿي پري

هتي هڪڙي صاحب بابت ٻڌم ته چئي ٿو. ”پنڌرن هزارن جي مسواڙ جاين مان ماهوار مليم ٿي. پنيءَ ٽڪر مان گهر جو خرچ پڪو پيو نڪري. ضمير تو ڪاٽيم. هاڻ وڪالت ڇڏي رڳو پورهيت عوام جي خدمت ڪندس.“ دل ۾ سوچيم اسان وٽ جنهن کي رڳو ۱۵ سو روپيا ماهوار هجن اهو به پاڻ کي سرمائيدان جو عزيز ۽ رت سڱ سمجهي انهن پاران ڏنڊا کڻي بيهي رهي. جنهن هاريءَ وٽ به ۱۵ سو گڏ ٿي وڃن ته ڊوڙ ڪري وڃي ڪر وڏيرن جو ساٿاري ٿئي! هتي هڪڙو هاري ورڪر آهي. قلعي مان آيو آهي. وڪيل آهي. پر گهڻو ڪري ڊوڙ رڳو هارين پاران اٿس. پي پيءُ جو آهي. قلعي ويو ته وٽس ۱۵ هزار کيسي ۾ هئا. گچ زمين اٿس. خرچ سر جو هر مهيني پنج هزار اٿس هتي. ايئر ڪنڊيشنر اٿس هتي! آهي هارين ۾ ڪم ڪندو! ”م“ چئي ٿو رات ڏينهن جاگيردارن، ستان ويڙهه اٿس. هٿ حرام آهي. جهيڙن ۾ لکين خرچ ڪري ڇڏيندو! مطلب ته اسانجي حساب سان چڱو موچارو زميندار آهي. پر آهي هاري ورڪر! جاگيردارن زميندارن جو سخت مخالف. قلعي ۾ به انهن چغليون هڻي موڪليس پر هٿ وارو ڪونهي! هتي ٻين کي ته لهيو پر قلعي ۾ موڪليل هاءِ جيڪنگ ۽ تحريڪ ڪاري جي ملزمن کي به جڏهن واپس جيل موڪليندا تڏهن ڪتابن، ريڊين، ٽي وي ۽ ائير ڪنڊيشنر جي موڪل ڏيئي موڪليندس! سنڌ ۾ سکر، جيل ۾ بي نظير صاحب کي به ۵۰ رپين واري رانديڪي جهڙو ريڊيو رکڻ جي موڪل ڪانه ٿئي!

۸۲- ۸- ۲۱

رات مينهن پيو. ٻيڙ کڻي اندر ڀڳاسين. ۲ کان شروع ٿيو صبح جو ۶-۷ بجي تائين جوڻي ٻڏيو بيٺو هو. ڪله رات ۾ ايئن ٿيو. صبح جو اڃا سٽو پيو هوس ته ”م“ سڏ ڪيو. ”اتو! ملڪ ڪشمير مري ۽ سئوزلينڊ ٿي ويو!“ ڏٺم ته واقعي آسمان سورهن سينگار ڪيو بيٺو هو! بارش جو به پنهنجو هڪڙو حصو آهي خاص ڪري اسان جهڙن پاڻيءَ لاءِ اڃايل ملڪن لاءِ! دهليءَ تان رات ڪٿڪ ناچ ڏٺوسون. به به چڻيون بيٺيون ناچو صاحب جي شان ۾ قصيدا پڙهن! چي ”جئيپور ناچو گهراڻي جو آهي. پر لکنو گهراڻي جو فن به ڄاڻي. يورپ، آمريڪا ۽ سوويت يونين ۾ فن جو جادو جاڳائي چڪو آهي.“ ٻنهي وڏي بلا هو! منو ڪلاڪ پئي نچيو. وار قلعي هوس، پهريائين اڏا اڳاڙو ٿي آيو پوءِ چيله سان لونگي ۽ گوڏ ٻڌي آيو. هر هر وارن کي چنڊڪو ٿي ڏنائين. مڙس شاندار ٿي لڳو. مزڪ به مرداني وقار واري هيس. واقعي باڪمال ناچو هو. لاهور تان سونا چاندي ڏٺوسين، وڻيو. تنهن ڏينهن آيو چئي ويو ته ”وارد جو انچارج آءٌ مقرر ٿيو آهيان. بلڪ پاڻ کي ڪرايو اٿم. مونکي قانون پڙهائج پيو حڪم توهانجو!“ مڇنگ مڙس آهي. هٿ ڪٺ! حيدر شاه جو ڪم به ان کي چيو هو. الاڻي

ڪهڙين ڪهڙين رڪاوٽن هوندي اڳ ڇنڀ ۾ رات وڃ ۾ ڪري ڇڏيائين! پهرئين ڏينهن مليو ته وڃڻ مهل ڇيائين ”هڪڙي گذارش آهي، مونکي خدمت ڪرڻ جو موقعو ڏيو! اوهان قوم لاءِ قربانيون پيا ڪريو، اسين بي شرم مڇون پيا مائيون. آءٌ ڪجهه ٿوروڙا پئسا پيش ڪرڻ چاهيان ٿو. ٻه هزار اٿم، اهي حاضر ڪريان ٿو. آئينده لاءِ حڪم توهانجو ڪپي.“ شهيد جي ڳالهه ڪري اکين ۾ پاڻي اچي ويس. مس مس معذرت ڪري پئسن واري ڳالهه تان لاتو مانس. شربت جو شيشو، انب وغيره موڪليائين سي قبول ڪياسون. غير معمولي طرح صحت مند ۽ نهايت حسين نوجوان آهي. ڏوٻار. دولتمند گهر جو آهي. اسان وٽ دولتمند ماڻهو ٽين ڪوٽ جيڪي آهن تن مان اڪثر ڪريل، هلڪي ۽ خسيس ذهيت جا آهن. هتي ڪروڙ پتي ماڻهو به هوش ۾ آهن ۽ ڪيئي لکا پتي ۽ ڪجهه ڪروڙ پتي به ڏهن ۽ جذباتي طرح عوام جي ڪئمپ ۾ آهن ۽ پنهنجي نموني ڪجهه نه ڪجهه ڪم ڪن پيا. قلعي ۾ ويندڙ ماڻهن جو اڌ لکا پتي ماڻهن جو آهي. ساڳي طرح الدلفار ۾ گرفتار ٿيلن ۾ به وڏو تعداد دولتمند طبقي جي نوجوانن جو آهي. مون محسوس ڪيو آهي ته هتي به صحيح نظريه ۽ ليڊر شپ جي ڪوٽ آهي. نه ته هتي جي وچولي طبقي جو هڪ ننڍڙو پر قابل ڏڪر حصو سنڌي وچولي طبقي جي پيٽ ۾ عوام جي حمايت ڪرڻ لاءِ وڌيڪ تيار آهي. اهو ڪافي طاقتور آهي. عوام سان گڏجي اهو حڪمران طبقن کي پوپيون پڙهائي سگهي ٿو. (سنڌ جو وچولو طبقو سو سيڪٽر وڳو کاڌي جي پٺيان آهي. هتي جي وچولي طبقي جو ۱۰ سيڪٽر ويڙهه لاءِ تيار آهي ۽ اقتدار جي جنگ ڪرڻ ۽ قربانيون ڏيڻ لاءِ تيار آهي. منهنجو اڳوڻو اندازو روز بروز مونکي وڌيڪ صحيح ٿو لڳي ته پنجابي وچولي طبقي جي عوام دوست حصي جي مدد سان ۽ صحيح نظريه ۽ ليڊر شپ هيٺ پنجابي عوام پنجابي حڪمران طبقي سان اقتدار جي جنگ لڙي سگهي ٿو. ان لاءِ ننڍن صوبن جي عوام جي مدد جي کين سخت ضرورت پوندي. رڪاوٽون ۽ پيچيدگيون آهن. تعصب، مناد ۽ تضاد وغيره آهن پر جيڪڏهن اورچائي ۽ ثابت قدمي سان لاڳيتي ويڙهه ٿي (۽ منهنجي خيال ۾ ٿيندي) ته پنجابي حڪمران طبقو ۽ سندس پٺاڻ، سنڌي ۽ بلوچ ساٿي چاڙتا تمام گهڻو وقت پنجابي توڙي ٻئي عوام کي غلام رکي نه سگهندا.)

۸۲-۸-۲۲

رات آءٌ ستوئي اندر هوس. صبح جو ”م“ ٻڌايو ته ”تون اندر آئين ته اڪرم شاهه آيو هو جنهن جي جاءِ تي شاکر شاهه ويو آهي. ڇيائين ٿي ته ”مهيني وڃ ۾ خلاف دستور شاکر شاهه بدلي ٿي مون کي بي دخل ڪيو. ههڙي ڪمائيءَ واري جڳهه تي اوچتو آيو آهي. سيني کي خبر پئجي ويئي آهي جيل ۾. شاکر شاهه سيد ڪونهي.

مير آئي آهي ڀوپيءَ جو. پليجو صاحب مهاجرن کي گهڻي نفرت ٿي وئي. رفيق کي به ڏيندو آهي. پر اهو شريف آهي. شاکر شاه ته زهر جي پڙي آهي. غلطي ۽ گندو آهي. ڪميون آهي. ان جو هاڻي هن واڙهه ۾ اچڻ جو ڪهڙو ڪم؟ بشير گهوڙو به هن جو ان جي ڊيوٽي هئي. ان چيو ”هاڻي هن پاسي ڊيوٽي ڪانهيس. نه ايندو.“ بشير گهوڙو خود هڪڙو جاسوس تائين سازشي ۽ چغل ماڻهو آهي. ان کي اڳيئي شاکر شاه تي ٻاميون آهن ته اهو هتي اچيو اسان جا مال کايو وڃي. هميشه اسان ۾ اڪا هوندي اٿس ته ڇا پيا ڪن. سنهڙا سر پيو ڪڍندو. ڊگيل ٽوڪون ۽ چٿرون پيو ڪڍندو ماڻهن تي هن وٽ هن جي، هن وٽ هن جي، احتياطن آءُ ڪن لائار ڪريو پيو هلان. پر هن مان جلد ڇڏائي پوندي. ته ته هي ڪونه ڪو زبردست خيال ٻاري سگهي ٿو. رات ننڊ مان اٿاري ”م“ ڪجهه پڙهي ٻڌايو. مون کي غلط لڳو. رکائيءَ سان چيم ته ”گرامر غلط آهي. انداز غلط آهي.“ ٻيو به الاڻي ڇاڇا پر سخت رکائيءَ مان چئي ويس جو ننڊ جو غلبو هو. بيزار به هوس جو کيس اهي ساڳيون غلطيون به دفعا اڳ به ٻڌايون هيون پر وڙي به ڪري آيو هو. صبح جو اها ڳالهه ياد پيم. همراه کي چيم ”دل ۾ نه ڪج. ننڊ جو ڪم هو.“ ڇٽائين ”خير آهي.“ پر منهنجو رويو بلڪل غلط هوندو جي باوجود.

جنرل ضياءَ صاحب بنگالي اخبار کي انريو ۾ چيو آهي ته ”سياسي نظربندن کي ڪونه ڇڏيندس جو انهن کي سڌارو آهي.“ هيڏا سڌري ويا آهنون پر سڌا ٿوري جنرل صاحب کي اڃا به نه ٿا وڻن! الله پليس! ڪالهه ”م“ هڪ وڌيڪ مشغليءَ لاءِ سفير نئون ٺاهڻ کي لکيو. نتيجو ڪونه نڪتو آهي.

۸۲-۸۸-۲۳

اکرم شاه بشير گهوڙي سان ٻاهر ويٺو ڪچهري ڪري. اسين هيٺون اتان اتي آيا آهيون. ڏهه ٿيا آهن صبح جا. رات هاءِ جيڪر (شيخ عظمت) به سڀاهي سڀيڻدا ڪرايا. اکرم شاه جيڪو انهن مٿان نگران هو تنهن کي به وٺي ويو. پر گلزار ۽ ڊپٽي ان جي جند ڇڏي. هاڻي چئي ٿو ته بي ڪلاس تان مون پاڻ پنهنجو نالو ڪٽايو آهي. ٽيون ڏينهن به نوان خيال، نيون تجويزون ويون، اڄ هڪڙي ٽين ڏنل آهي. ”م“ تيار ٿي ويو آهي. پنهنجي دليان هڪ به سٺا نڪتا تائيد ۾ پيش ڪيا اٿس. رات ڏهليءَ جو پروگرام سٺو ڪونه جو. ڪلهه رات ريڊيو تي وي ۽ فلم کي بهراڙيءَ جي عوام تائين پهچو نموني پهچائڻ جي مسئلي تي ڀرپور بحث ڏيکاريا ٿيون جنهن ۾ ٻين ماڻهن سان گڏ مرڪزي وزير اطلاعات وصنت سالي ۽ ٻين نائب وزيرن به زوردار حصو ورتو. عجب آهو هو جو ماڻهن عوام کي گهٽ اهميت ڏيئي رهيا هئا ۽ وزير صاحب نهايت پرجوش ۽ پراغتمند نموني اهو چئي رهيو هو ته ڪارخانيدار ۽ ماڻهن تعصب وڃان عوام کي مٿين

نعمتن مان ڀرپور فائدو وٺڻ کان محروم ڪري رهيا آهن. هڪڙو سنڌي ڪارخاني دار به هو. وڏي ماهران انداز ۾ ڪارخانيدارن ۽ واپارين جو نقطہ نظر پيش ڪيائين.

جائزدار تان رات فلم هئي. ”نواب صاحب“ پير پرست ٽائيپ جي هئي. خواجہ جي ڪرامتن جو بيان هو. مذهب کي استعمال ڪيل هو. ڏسجي ٿو ته ڪنهن حد تائين هندوستاني فلم ٺاهيندڙ به مذهب کي زور شور سان ناجائز طور استعمال ڪري پئسو ڪمائين ٿا. سمجهو ماڻهو ۽ لاءِ انهن فلمن جو مغير تمام هيٺ هوندو آهي. پر بي سمجهه ماڻهو ويچارا مارڌاڙ جي فلمن وانگر ڪافي ڪرامت جي فلمن کي به چاهه سان ڏسن ٿا. لاهور تان ڊرامون هو ”شڪار“ هوائي توائي وعظ هو. ڪنهن واهڻي ملڻ جي ليول جو. ڪلهوڪو ڏينهن سڄو ڪجهه ڪونه ڪيم. پر ته به ڪنڌ مان سور اڃا ڪونه ويو آهي. ڪنڌ ۾ ان ٿوري ئي سور پوڻ ڪري لکپڙهه ڪري ڪونه ٿو سگهان. اصل مسئلو لکڻ مهل ويهڪ جي صحيح پوزيشن اختيار ڪرڻ آهي. مرزا قليچ بيگ بنا ٽيڪ جي ڪرسيءَ تي ويهي لکپڙهه ڪندو هو. مون کي ٽيبل تي ويهي لکڻ پٺ ۾ سور وجهيو ڇڏي. الائي ڇو؟ ٽيبل هيٺ آهي يا ڪرسي هيٺ آهي. مڙهي ڪا گڙ پڙ آهي. سول لبريرير يونين پاڪستان ۾ ۱۴ آگسٽ جي موقعي تي ٽيهارو ڪن اهم سياسي قيدين جي فهرست ڏئي کين سلام ڪيو آهي. اتفاق سان پهريون نالو منهنجو آيو آهي. پاسي ۾ فيض احمد فيض جو شعر آهي، ٻين سان گڏ بينظير پٽو صاحب، اصغر خان، نوابزاده نصرالله، مختار اعوان، پروفيسر نقوي، ساقی ۽ ٻين جا نالا آهن. حيدر شاه جو نالو ڪونه آهي. هٿ ڪپندو هو. درستي ٿيڻ ڪپي. گهوڙو هاڻي سڌو اچيو بهي جهاتيون پائي ته اندر ڇا ويٺا ڪن. روز پڇي ته ”ڇا پيا لکو“ مطلب ته هڃا ٿي پيو آهي. جند ڇڏائجي، مجبوريءَ سبب ڪيئي اهم سوچون ۽ ڳالهون هتي ڪونه پيو لکان نه وري پنهنجون سموريون مصروفيتون بيان ڪري سگهجن ٿيون. انهن سان ساڳيو قلم لاڳو آهي، ”ڳالهون ڇوڻ نه جهڙيون ڪرڻ نه جهڙيون سڄڻ مون سان جي ٿيون.“ ڪله ”مر“ اوچتو پڇيو ته ”تو کي پنهنجو وطن ٿو ياد اچي؟“ ڇيم ”بلڪل اچي ٿو!“ ”وطن جا ماڻهو شهر جا ماڻهو گهر جا ماڻهو يان دوست، ڳوٺاڻا نه ٿا ياد اچن؟“ ”ڇوٽا“ ”ماضيءَ جون ڪي يادگيريون ٿيون اچن؟“ ”اچن ٿيون.“ ”ڇيائين پوءِ؟“ ”مون چيو پوءِ ڇا؟“ ”ڇيائين پوءِ توهان کي انهن جو احساس ڇو نه ٿو ٿئي؟ يادن ۾ ماڻهو گم ٿي ويندو آهي. اداس ٿيندو آهي. ڏکوئجي ويندو آهي! توهانجي چهري تي اهڙو ڪو به تاثر ڪونه ڏسبو آهي. سدائين هڪڙي حال ۾ ڏسبا آهيو. روز مره جي ڳالهين ۾! آئيندي جي تجويزن ۽ تدبيرن ۾، بحث مباحثي ۾. ڇو؟ آءُ ته تمام حساس ماڻهو آهيان انهن ڳالهين ۾!“ ”مون چيس“ ڪو به ماڻهو جيستائين طاقتور احساس ۽ جذبا نه ٿو رکي تيستائين هن پاڻ ماڻهن واري گس تي انقلاب جي رستي تي هڪ وڪ به وڌائي نه ٿو سگهي. پاڻ ماڻهن جي ميڙا چونڊي آهن ئي اهي احساس ۽ جذبا ٻيو ڇا آهي؟ چند تصوير بٽان،

گو مین رها رھین ستم ھاٹی روزگار
لیکن تری خیال سی غافل نہین رھا۔

لطیف اچا بہ اور ڳالھ ڪئي آهي!

ياد گيرين، ڏکڻ، خوشين ۽ پيڻاڻن جي ڀريل بازار هر وقت ساڻ رهي ٿي ماڻهو ۽ سان. يادون اهڙيون جو ڪي سائوڻ مند جيان پاڻ سان ميگهه ملهائڻ انڊلٽ ڇا سمورا رنگ، فطرت جا سورهن ئي سينگار، بهارن جي سمورن گلن جون سرهاڻيون ۽ ڪائنات جي سرمستي ۽ ڇا سمورا ڪيپ ڄمار ڪڍيو اچن ته ڪي وري

سٽي سنڀريوم ڪو ڳڻ ٻار وڃن جو
ڪنڌ وهاڻو پٺو، هريو هٿ ٿيڻ
سڄڻ ياد پيڻ، سڀاڻي صبح جو!
ڪي اهڙيون به جو —
ڪڏهن ڪڏهن جيڏيون ڪو ٻه اڇيو پوءِ
سو پڻ ساڙو هو، جو آهي سامه سرير جو!
ويرو تار ڏکن سڄڻ ڀڳي هڏ جيئن.

زندگي ۾ اُهي به ڀل اچن ٿا جن کي ابدیت جو اڏڻ آهي ۽ جن تان ڀسوري حياتي قربان ڪري ڇڏي. اهي به ڀل اچن ٿا جن کان پوءِ باقي زندگي ۾ ڇڻ بي معنيٰ ٿيو وڃي. اُهي به ماڻهو ٿين ٿا جيڪي زندگي ۾ ڇو حاصل ۽ ان جو نچوڙ ٿين ٿا. اهي به ڪجهه رهيون ۽ رهاڻيون ٿين ٿيون جن لاءِ روح ساري عمر رڙندو رهي ٿو.

انسان سميت سموري ڪائنات مادي جي لھيل آھي. انساني خيال مادي جي پٽداوار ۽ ان جو اولڙو آھي. مادي جو وجود فقط حرڪت ۽ چرپر جي حالت ۾ ئي قائم ٿي ۽ رھي سگھي ٿو. ھر شيءِ چرپر ۾ آھي. ھر شئي وڌي ويجهي ٿي. بھتر ٿئي ٿي ۽ ڇمي، جيئي ۽ مري ٿي. خيال، احساس، جذبا، يادگيريون ۽ سوچون بہ انسان فرد بہ آھي، گھر جو ڀاتي بہ آھي، ذات، قبيلي، قوم، نسل، طبقي جو فرد بہ آھي. ھر انسان ھي ڀل بہ آھي تہ ھيءُ صدي بہ آھي. حال بہ آھي تہ ماضي ۽ مستقبل بہ آھي. لکيو اٿن تہ لينن ڇا پورا اڌ خيال مستقبل ۽ آئيندي بابت ھوندا ھئا. آئيندہ بابت پروگرام ۽ رٿون ٺاھڻ ۽ خواب ٺھڻ سندس عادت ھئي. انقلابي ماڻھو پنھنجي ذات سان گڏ سموري انسان ذات بہ آھي. انقلابي اڄ بہ آھي تہ سياڻي بہ.

پنھنجي ڏک، پنھنجي خوشيءَ، پنھنجي پڇتاءَ، پنھنجي پيار پنھنجي دشمنيءَ، پنھنجي آس، اميد، خوف ۽ دھشت، بابت سوچڻ سان گڏوگڏ ھو سڀني اڳين توڙي پوين انسانن جو ڏک، خوشي، پڇتا، سندن پيار، سندن دشمنيون، آسون، اميدون، خوف ۽ دھشتون پنھنجي اندر محسوس ڪري ۽ موجود رکي ٿو. ھو ھڪ ۾ سڀ آھي. ھن جو پنھنجي پاڻ سان، خاندان سان، پنھنجي ڳولائڻ عزيزن سان بہ پيار آھي تہ انھن سڀني پيارن سان بہ پيار آھي جيڪي پيار ڪرڻ وارا اڳ گذري ويا يا ھن کان پوءِ ايندا! پنھنجو ۽ پنھنجن جو ڏک تہ آھي پر باغي غلام اسپارٽڪس جيڪو آزادي لاءِ وڙھندي سوريءَ تي چڙھي ويو ھن لکن غلامن سان گڏ ان جي ڏک کي ۽ اھي گمنام جوان جيڪي اسٽالنگراد ۽ ان کان پري گمنام ھنڌن تي انھيءَ لاءِ لڙندي، ڏک ڏسندي مري ويا تہ جيئن اسين ڏک نہ ڏسون، انھن جي ڏک کي ۽ اھي لکين ڪروڙين ماڻھو جن جي ڏک اسان جا ڏک گھٽايا آھن ۽ اسان جا سک وڌايا آھن انھن جي ڏک کي ڪنھن جي ڪاتي ۾ لکجي؟

گم ٿي، گم ٿي، گم ٿي، غازي! (سچل)

انقلابي ماڻھن جا ڏک، خوشيون ۽ مسئلا ننڍڙن ننڍڙن وانگر انساني تاريخ جي حال، ماضي، مستقبل جي ڏکن خوشين ۽ مسئلن جي اٿاھ سمنڊن سان ملي انھن ۾ گم ٿي اٿاھ سمنڊ ٿي وڃن ٿا.

نيوات ڳوٺ، جنگسماھي، حيدرآباد، سڄي سنڌ جي يارن ڀائرن سان گڏ مونکي ڪروڙين اڻ ڏنل يار ڀائر بہ ھر وقت ياد آھن. پنجن ڪنڊن جا يار ڏھن. ۾ آھن. بلڪل ايئن جيئن اکين اڳيان بيٺا آھن. تنھنڪانسواءِ ڪتابن ۽ ناولن وارا يار ڀائر بہ. مارئي ۽ سسئي بہ مٿان لٽ ڪنيو بيٺيون آھن تہ خبردار جو اسان واري ڳالھ وساري اٿئي! وفاداري! جاکوڙ، سورھيائي مورڙو بہ اڀو آھي. جوڳي، سامي بہ اجهي سامھون بيٺا آھن.

”هري جن هاري، آئون نه جيئندي ان ري“

سنڌي، بلوچ، پٺاڻ، بنگالي، پنجابي، هندستاني، عرب، انگريز، جرمن، روسي، يوناني، ويٽنامي، ڪوريائي، آمريڪي، راڄ مڙسن جا آهن. ننڍا، وڏا، پوڙها، هڪڙو هڪڙو موتين کان مهانگن سڀ پنهنجا ابي امان جهڙا. سڀني جي گفتن مان سچائي ۽ انسانيت جون سرهاڻيون پيون اچن. سڀني جون زندگيون جاکوڙ ۽ عظمت جون ڪڏهن نه وسامندڙ لائون! ڪهڙي ڪي ياد ڪري ڪهڙي ڪي وسارجي. نيوات ۽ جنگشاهي، حيدرآباد کان وٺي نڪارا گوٽا، انگولا ۽ فلسطين تائين سڀ واري واري سان ياد ايندا رهن ٿا. سڀني سان رهاڻ چالو آهي. ڪڏهن مارئي ۽ سان، سسئي ۽ سان ته ڪڏهن پاويل سان، ڪڏهن چانگ چن چيائو سان، ڪڏهن لالي، تو ۽ ڪڏهن پوڙهي ميٺ سان. انقلابي ماڻهو ڪي هر ڳالهه انقلاب جي ضرورتن جي تابع رکڻ گهرجي. جي اسين سڄو ڏينهن يادن ۾ گم رهون، اداس ٿيا وينا هجون ته پوءِ قيد يا سختي ۾ هڪڙو ڀل به نه گذاري. سگهنداسون! قيد به زندگي آهي. سيڪيورٽي وارڊ ڪوٽ لکپت، هن ڌرتيءَ جي هڪڙي جڳهه آهي. هي وقت به زماني جو هڪڙو وقت آهي. هن قسم جي حالتن ۾ هن قسم جي جڳهه ۽ هن قسم جي زماني ۾ رهڻ به زندگيءَ جو اهڙو ئي حصو آهي جهڙا ٻيا حصا آهن. موج ۽ سختي ٻئي لازم ملزوم آهن. هيءَ جڳهه يا هوءَ جڳهه پنهنجي ڊيوٽيءَ ۾ سڀ شامل آهن. گهر به، دوستن جو ساٿ به، جلسا ۽ جلوس به، قربن ۽ محبتن جون بارشون به، لاکپ، بند وارين ۽ سيڪيورٽي وارين جون اڪيليون به، ميدان ۾ مقابلو به، دشمن ڇا دڙڪا، دهمان، گاريون، لعنتون، ملامتون، ٿڪون ۽ دُغون به. ويٺي ٿاسي گهاٽ ۽ زندگيءَ کي آخري سلام به! سڀ ڊيوٽيءَ ۾ شامل! سڀ زندگيءَ جا حصا! سڀ ممڪن. وقت اچڻ تي هن منزل مان لنگهڻ لاءِ ذهني طرح تيار رهڻ هر انقلابيءَ جو فرض آهي. انقلابي ماڻهو گلن جيان نرم ۽ فولاد جيان سخت هوندا آهن:

در عشق، غنچه ايم که لرزد ز بادِ صبح
در کار هائي زندگي چون سنگ خاره ايم. (اقبال)

(پنهنجائي ۽ پيار ۾ اهڙي مڪڙيءَ وانگر نرم ۽ نازڪ آهيون جيڪا پرھ جي ٿڌڙي هير تي لڳي ته به ڏڪڻ لڳي ٿي، پر زندگيءَ جي سخت ميدان ۾ پٿر آهيون. پٿر به، سخت ۾ سخت، ڪاري ۾ ڪارو پٿر. ”ٻاهر گل گلاب جا اندر ۾ فولاد.“)

بلڪ اندر توڙي ٻاهر گلاب ۽ فولاد گڏ. هڪڙين ڳالهين ۾ گلاب پين ۾ فولاد! نرم جذبا آهن پر سخت به آهن. دل به پڪي رکڻي آهي. ڊگهي سامي ڪري وڙهڻو آهي. خوش فهمين جو شڪار ٿيڻو ناهي. موت ۽ زندگيءَ جي لڙاين ۾ بهترين جي اميد رکڻي

آهي ۽ بدترين لاءِ ۲۴ ڪلاڪ تيار رهڻو آهي. ضرورت وقت اڻ ڄاڻايل مدت تائين، آخري گهڙيءَ تائين سختين ۽ محرومي ۽ ويڙهه ۾ رهڻ لاءِ تيار رهڻو آهي. ان لاءِ به دل پڪي ڪري ڇڏي آهي ته ٿي سگهي ٿو ته ماڻهو جيڪي پويان ڇڏي آيو آهي اهو وري ڪڏهن به ڏسي ۽ ماڻي نه سگهي! ڪڏبانو ۽ (اسانجي نوريءَ جي نظن ۾!) وليو ريل هليا ويا....

منهنجا جوڳي ڙي اباڻا، پڪي دل ڪري ويا!

في الحال ايئن سمجهڻو آهي ته اڳوڻو دور ٻيو هو. هي ٻيو دور آهي. هن ۾ جيڪي آهي ان ۾ ئي رهڻو آهي. ان تي ئي غلبو حاصل ڪرڻو آهي، ماضيءَ کي، ان جي يادن کي، هر وقت پاڻ تي ڇانيل رهڻ ڏيڻو ڪونهي. ان کي ڪڙن ۾ بند ڪري ڇڏيو. جنهن مهل دل پناهيو ته ڪلف کولي ان جي جهلڪ ڏسي نه ته بند. اڄ ۽ هتي ۽ هن مهل جي زندگي گهارڻي آهي. ان جي چيلينج جو مقابلو ڪرڻو آهي. ايئن فرض ڪبو ته آئينده هي ئي گهر آهي. هي ئي ديس آهي، هي ئي ميدان عمل ۽ ميدان جنگ آهي. يا سج کڻي يا ٻج کڻي، ٻي سوچ دل ۾ اڻڻي ڪانهي. پاڻ کي دشمن جي بدترين حرڪت ۽ دلالت لاءِ اڳواٽ تيار ڪري ان کان بي نياز ڪري ڇڏڻو آهي. کيس جيڪي جا زور لائڻا هجن سي ڀلي لائين. ڏينهن هفتن، مهينن، سالن جي حساب کان بي نياز ٿي وڃجي. وقت کي پاڻ تي سوار ٿيڻ نه ڏجي. پاڻ ان تي سوار ٿي وڃجي.

ڪاڻ پڇا درويش رکن ٿا
ڪيئي اچن ٿا ڪيئي وڃن ٿا،
دنيا پڇي آي دل بيماري
جنهنڪي هوندي تنهن کي هوندي
”سرشار عقيقي“

ولي بدائين، ولي بدائين، جڏهن بسن ڪيتر ته ولي وڏو ٽهڪ ڏنائين. پڇيائين ”ول! او وٽائي فقير والي ڳالهه ٿئي نه، وڃڪي قبرستان وچ به رهڻ والي!“ هون ڇيو ”هاڻو! وٽائي واري ڳالهه ٿي! پاڻ به هنن جي تاريخي طرح اڳ وٺيو. سندن مقام جهليو ٿا ويهي رهون. ان منزل کان اڳتي نٿا رڪيو آهي. ڪيڏانهن ويندا؟ ست ڪروڙ ماڻهن کي ته جنم قيد ڏيو ڪونه وينا هوندا! سڀ ته ٿا ٻين تي ڪونه چاڙهي سگهندا. ڪي ته پڇندا. اهي پاڻ سمورن جو حساب برابر ڪري ڇڏيندا. پر اهو آهي ڳالهه جو بدترين رخ جنهن لاءِ پاڻ کي هر ڀل تيار رهڻو آهي. پر ٻيو رخ به آهي. اهو آهي ته هي ڏهي جو پاڻي آهي سو نيٺ ڪنهن مهل سڪي ويندو! وري ڪيئن مان ڪيچ ٿي ويندا. جنهنڪن ۾ منگل ٿي ويندا! باغ بهاريون ٿي وينديون! منار ماڻهو موني پاڻ ۾ ملندا! بقول بابا جي ”دشمن دفع ٿيندا سڄڻ سامهون ٿيندا!“ توام جي فتح جي وس ٿيندي!“

پڙين جي پرديس موٽڪي مينهن ميڙيا
ڪٿا اڪيون ڪل يار ته وڃن سؤر سندا ڪريو!

وارا ڪم ٿي ويندا. ويندا. ڪيڏاهن هي نانگ عوام کان بچي؟ اجهو ننڍو اياز لطيف پيو
اسٽيج تي شعر پڙهي:

ڪپر گاروڙين سين وڏو وڏوئي وير
نانگ نه ويندين نڪري تو ڏر مٿي پير
هي تنين جو ڏير جن جهونا ڳڙه جلايو!

ائين لڳو ڄڻ ڳالهه همراھ کي وڻي ۽ ڏول ۾ ويٺي. مون ڳالهه ڄاڻي پڄهتي تنصلي ڪئي.
مون کي سندس اداسي ۽ پريشاني بلڪل ٿي وڻيون. انهن جو علاج ڪرڻو هو. ههڙو
سخت ماڻهو. لاهو ٻن جملن کان متاثر ٿيڻ وارو ڪونهي. هن تان ڪا نٿن وري وڃي
تڏهن اڪيون ڪلنديس! هوئن نه.

۸۲-۸-۲۴

صبح ۹ بجڻ. آسمان ۾ جهڙ آهي. ٻاهر ٿڌي هوا پئي لڳي. رات مون کي ٿڌ
محسوس ٿي. ٻه ڪمبل مٿان ڪري اندر سمهيس. چو؟ سمجه ۾ نه آيو. ڪلهه گلزار
آيو. ڪتاب، ايوب، بشير گهوڙي ملازم جي ڳالهه ٿي. چيائين ”ويو! سندس جاءِ تي رفيق
تو موڪليان“ رات ته وري گهوڙو آيو. مني ڪلاڪ کان پوءِ وري اچڻو آهي. جي رفيق
آيو ته رفيق ۽ شاڪر شاه ٻه شينهن ٻيلي ۾ لائي ڪيئن لهندا؟ ٻن مانين بدران هاڻو ڪي
اڌ کان ته ڪو نه وينداسون؟ مون سان اڪثر ائين ٿيندو رهندو آهي. خيال ڪرڻو پوندو.
همراھ احوال اڌ جيترو لکي ورتو آهي. روز صبح جو اتي لکيل ٽڪر پڙهڻ لاءِ
ڏيندو آهي. سٺ چڙهي لکڻ لاءِ چيو اٿمانس. لفاظي ۽ ڪان. بچڻ لاءِ سادي سولي ٻولي ۾.
سورهن آنا سچيون حقيقتون لکڻ لاءِ چيو اٿمانس. شو بازي ۽ وڌاءُ جي لعنت جيڪا
پاڪستان ۾ پکڙي آهي تنهن جي نقصان تي وڏا بحث ٿيا آهن. بحث جو ته هوڻن ئي
کوڏيو آهي. وڌاءُ جي فطري عادت ٿي ڏسجيس. آهستي آهستي ان تي ڪنٽرول پيو ڪري.
ٻهر حال شي ۽ ليک لاک لکي اٿس. سادي، صاف، توازن واري ۽ نهايت اثر اٿس. پنهنجي
قسم جو شاهڪار ٿي سگهي ٿو. مون ان ۾ ڪجهه به اضافو ڪرڻ کان صاف انڪار ڪيو
آهي. ليک ٽاک اصلي شي ۽ ۾ جيترو پنهنجو سادو حسن هوندو آهي ان ۾ اجاڻي ٻي
ڀڳت وجهڻ نادان ماڻهو جو ڪم آهي. ”قيدياڻي ۽“ جي ڊائريءَ وانگر هن ۾ به ڏم

سٽون به وڌائڻ يا گهٽائڻ جي گنجائش ڪانهي. اکر به اکر جئين آهي تيئن رهڻ گهرجي. رات دير سان اٿڪپڊمي ايوارڊس جو فنڪشن لاهور تان ڏيکاريا آهن. مون ٿورو ڏٺو ته ننڊ ڪٿي ويو. لاهور تان پوءِ نشيمن ڏٺو سون. اسد خان فردوس جمال آهي ته فردوس جمال تمام هر فن مولا ايڪٽر چئبو. نشيمن ليک آهي. پراڻي جاگيردارانه ڀڳت آهي. پر اداڪاري ليک آهي. چوٽيءَ جا فنڪار آهن. عظيمي روجي بانو خالده رياست، فردوس جمال وغيره به بيٺا چوٽ ڪريو آهن. دهليءَ تان رات مدراس واري سج جي تپاس جي مرڪز جو احوال ٻڌايائون. معلوم ٿيو ته سج ۵ ارب سالن جي عمر جو ٿي ويو آهي. باقي اٺ ارب سال عمر اٿس. پوءِ هائڊروجن گئس ختم ٿي ويندس ۽ پوءِ سج مري ويندو. سج مٿو ته معنيٰ سج جو عيال ڌرتي مريخ، عطارد، زحل وغيره گرھ به ڇڻا. روسي سائنسدان ڪانڊراشيو جو چوڻ آهي ته پوءِ انسان هتان لڏي وڃي سج جهڙي ڪنهن ٻئي ستاري جي ڪنهن ڌرتيءَ جهڙي رهڻ جوڳي گرھ تي رهندا. هو چئي ٿو ته ٻين ڪهڪشائن جيان اسانجي ڪهڪشان ۾ ڪئين سج جهڙا ٻي انداز سج مري چڪا آهن. انهن جي ڌرتيءَ جهڙن گرهن جي مخلوق مهاجر ٿي هن اسان واري ڪهڪشان جي مرڪز ۾ وڃي گڏ ٿي آهي. اتي هڪ زمردست ڪائناتي تهذيب ٺاهيو ويٺا آهن. پر اتان جو پيغام برقي لهرن تي هتي پهچي تنهن ۾ لک سال لڳي ويندا. مطلب ته همراه مڙهي ڪجهه پري وينا آهن!

يلاميان منيجرا راه وچ بنگلوٽا تيرا

سانون اک پل بهوڻ دي

گجري ني اک پل بهي جاڻا

پلو ٿيئي ميان مئنيجر!

گس ۾ تنهنجو بنگلو آهي

اسان کي هڪ پل وهڻ ڏي!

اڻي لڏڻ! هڪ پل پلي اچي ويه!

ايل سي هاءِ اسڪول نوان شهر هندوستان جا ڇوڪرا ۽ ڇوڪريون پهڙي ٺاچ پيا نچن ۽ ڳائين. هاڻي پنجاب جي عورتن جو مشهور ٺاچ گدا شروع ٿيو آهي. اهو ايورسٽ پبلڪ اسڪول لڏيائي (هندوستان) جون ڇوڪريون نچي رهيون آهن. لڏي تيز آهي. تازين جو ٿهڪو آهي.

بلي بلي ني سوهران دا پند آگيا
 ني مينون گهنڊ ڪڍڻا نه آئي
 واه ٿي واه! سامرن جو ڳوٺ اچي ويو .
 مون کي گهونگهٽ ڪڍڻ ٿي اچان ته تو اچي
 سامرن جو ڳوٺ اچي ويو .

هو گئي سس نال لڙائي
 تي بانه ڪڍ ڪي لڙان .

(سس سان لڙائي شروع ٿي ويئي. ٻانهن کي اڇلون ڏيو پئي لڙائي ڪريان!)
 تمام مزيدار ڏوهيڙا آهن ۽ ناچ دلچسپ آهي. اڄ به هڪڙي نهايت خوبصورت ماڻهوءَ
 دهليءَ تان لکنو اسٽيشن تي رڪارڊ ڪرايل اردو غزل ٻڌايا. هڪڙيءَ محترما ڏاڍا
 ڪمپيئرنگ جا جڙوا ڏيکاريا. گهڙيءَ گهڙيءَ نئون برجستو شعر. چئي ”ماڻهو مون کي
 چون ٿا ته تون تمام ڏکي اردو ٿي ڳالهائين. آءٌ ٿي چوان ته پاڻ کي اردو غزل جي
 ٻوليءَ جي بلنديءَ تي ڪٿي هلون. اردو غزل جي ڳالهه کي پنهنجي ليول تي نه
 ڪيرايون. هر غزل سنا هئا به نه. پڇاڙيءَ ۾ معلوم ٿيو ته اردوءَ جا هي سدا ملوڪ
 پرستار پئي هندو هئا. چندن داس ۽ سريڪا. لاهور تان ڊرامن جي نئين سلسلي
 ”ايمرجنسي وارڊ“ جو ڊرامو ڏٺوسون. اڳ ئي خبر هئي ته نام نهاد اسلامي ڊرامو آهي.
 وعظ شريف جي گهٽتائي ڪانه هوندي. ايئن ئي هو. جاگيرداري سرمايه داري نظام اندر
 ان کي ڊاهڻ ۽ پاڙون پٽڻ بنا فقط توهان جي انفرادي طرح نڪ ٿيڻ سان دنيا جنت ٿي
 پوندي. اهو آهي ته نام نهاد اسلامي ادب ۽ فن جو. شوگن جي قسط به ڏني سين. اهائي
 ڊرامائيت هيس.

۸۲-۸-۲۶

اڄ رات جو ۸ بجي مونکي هتي ۱۴ مهينا پورا ٿيندا. رات چئنڌر تان امانت
 علي خان جا ڳايل غزل ٻڌايائون. سهڪل کي هٿ ٿي وڌائين. دهليءَ کان تامل ناڍوءَ جي
 مدراس اسٽيشن جو تامل ڊرامو ”ميرا! ديڪاريائون. پهرين ڊرامي جي
 ڪهاڻيءَ جو ته هنديءَ ۽ انگريزيءَ ۾ ٻڌايائون ڊرامي جو مقصد خاص ڪونه هو.
 اداڪاري ليک لاک هئي. اها به خبر پيئي ته هيءَ دراوڙي ٻولي ڪيئن ڳالهائبي آهي.
 ڏاڍي ڪوشش ڪيم ته ڪو اهڙو لفظ نوت ڪيان جو سنڌيءَ سان ملندڙ هجي. پر نه

ڪري سگهيس. هڪڙو هو، پر اهو به هاڻ وسري ويو اٿم. گهڻيئي هوندا، لاهور تان چئنل ۲ ڏٺو سين. ان ۾ هڪڙي سنڌي نرس هئي جنهن هر هر ”مور تو ٿي“ جي ڌن تي پئي ڳايو ”جوڙ جوڙ هلي.“ مڙيئي ٻائيم پاس هو. هنڊي فلم ”سنگهرش“ ڏيئي سين چلندڙ تان، دليپ ڪمار وڃي مالا، بلراج سامهني، سنجيو ڪمار، ڏرگا ڪوٽي وغيره هئا. ڪهاڻي هواڻي هئي. گانا بيڪار هئا. باقي دليپ وڃي مالا پنهنجي فن جي انهن ئي بلندين تي هئا. واهيات ڪهاڻي به سندن ڪمال کي لڪائي نٿي سگهي. سنجيو تن ڏينهن بئون هو. پر سندس جوهر هن فلم ۾ ئي نظر اچن ٿا. ته ڪا شيءِ آهي. بلراج سامهني ليک هو.

اڄ مون کي پٺن ۾ سور آهي. مون کي ڪنڌ ۾ سور جاري آهي. پر عادت موجب ان جي ختم ٿيڻ کان اڳ وريو پيو لکان. ڪلم به بابا فريد جي ڪلام ڪجهه پڙهيم. منجهس ڪئين سئون خالص سنڌي آهن. حالانڪ ڪتاب لکڻ واري پنجابي فاضل اديب ۽ ٻين پنجابي اديبن کي اهو پتو ئي ڪونهي! مون کي توقع هئي. ته لفظ ڳچ جيترا ليٽ سنڌي هوندا جيئن وارث شاه، شاه حسين ۽ ٻين ۾ آهن پر هن ۾ به زياده هوندل جو ته گهڻو گهڻو اڳ جو آهي. آهي به ائين. ”م“ جي پنجابن گهر واري ملاقات تي آئي هئي. ڪڪڙ ڪچو آندو هئائين. اڄ سڀاڻي ان کي ڪاٺڻ جو پروگرام آهي. جگر دل وغيره هينئر ئي چڙهيا پيا آهن. اُباري پوءِ ٿئي ٿي تري ڪائيندا سون. هتي سڄو ملڪ زڪام ۾ ورتل آهي. مون کي به نڪ ۾ ٿوري ”سون!“ ”سون!“ پئي ٿئي. ڪنڌ ۾ به سون آهي ان ڪري نه ڪجهه پڙهي سگهجي ٿو. لکي سگهجي ٿو.

۸۲-۸۷

صبح جا، ايڏا ڏينهن ڪجهه ٿڌو آهي. رات چتر. هار هٻو. دهليءَ تان ڏکڻ هندستان جي تامل ناڊو (مدبراس) صوبي جي مدراس ٿي وي تي تيار ڪيل سازن جو پروگرام ڏيکارين ٿيون. هڪڙي ساز جي وڏي واکاڻ ڪيائون. اهو ٻڌايائون ته هي هيئن وڃندو آهي. ان ۾ جهڙو ڪمال آهي. اهو هو چنگ. جيڪو اسانجي بهرائين ۾ ٻڌڙا سڄو ڏينهن پيا وڄائيندا آهن. مختلف ڳولن، علائقن ۽ قومن جا ماڻهو پنهنجي پر ۾ ٻاڻ ڪڍي، پنهنجي پٽ کي ۽ پنهنجي تاريخ جي ڳالهين کي ڪيڏو نه نرالو ۽ اٺ ٻيا سمجهندا آهن. ۽ اهي دنيا ۾ اڪثر ڪيڏيون عالم ۽ رواجي هونديون آهن! مقامي ۽ قومي خصوصيت تي اڃا پڻ زور ڏيڻ به ڪڏهن ڪڏهن ڪل جهڙي ڳالهه ٿيو پوي ٿا. انهن ئي سازن جون به وڏيون واکاڻون ڪيائون. فلاڻو ساز ڏکڻ هندستان جي سازن جو سرتاج آهي. فلاڻي کي فقط فلاڻا، فنڪار وڄائي سگهندا آهن. اهي ”نرالا“ ”اٺ ٻڌل“ ۽ ”اٺ سٺل“ خالص ڏکڻ هندستان، بلڪه خالص تامل ناڊو جا ساز هئا گهڙو ۽ پڪو اٺا ٿيون ساز هو. ڦليلي جيڪا

پنجاب ۽ اتر هندستان ۾ سڄو ڏينهن ڇوڪرا پيا وڄائيندا آهن. ٽي ويءَ تان روز پيا ڏسندا آهيون. ائين ناهي ته هر ڳالهه ۾ ۽ هر شيءِ ۾ پاڻ جهڙين ٻين ڳالهين ۽ شين سان گهڻين هڪ جهڙين سان گڏ ڪي به خصوصيتون ۽ نرالايون ڪو نه هونديون آهن. گهڻيون هونديون آهن. پر انهن جي خصوصيت ۽ نرالاڻي ايڏي ڪا لامحدود، ايڏي بنهه مخصوص ۽ بنهه نرالي ڪا نه هوندي آهي. ڪائنات ۾ ڳالهيون ۽ شيون هڪٻئي سان ڳنڍيل آهن، هڪٻئي تي دارومدار رکڻ ٿيون، هڪٻئي تي اثر وجهڻ ٿيون، هڪٻئي کان متاثر ٿين ٿيون ۽ هڪٻئي ۾ پيهي وڃن ٿيون. اڪثر خاص ڳالهيون ۽ شيون اڳتي هلي عام ٿيو وڃن ۽ عام ڳالهيون ڪنهن منزل تي خاص ۽ نراليون بنجي وڃن. اهڙيءَ طرح ”خاص ۽ عام“ قطعي ۽ آخري تصور نه پر نسبتي تصور آهن. پتلين جو ناچ راجستان جي ڀٽن جو خاص فن نظر ٿو اچي. ننڍڙا ٻار به پتلين جا ماهر، جوڌپور جا پتلين نچائڻ وارا ڏيکاريا ٿون، وڏا ڀڳا، اٺ، هڪڙي نهايت درديلي راڳ ۾ هڪڙو اکر جهڙوڪر ته ٻڌل لڳم. ڌيان ڏنم. ”مول“ وري ٻڌم. وري به ڳايائون ”مول“! الاڻي ڪهڙي مومل جو داستان هو. سوچيم ته اسان واريءَ جو ته نه هو! رات آڏيءَ مهل بشير گهوڙي عادت موجب ڏيک ڇڏيو، مون کي الاڻي ڇو نه ٿي نند اچي. ناچاڪ هوس ۽ اندر ستل هوس. هن طنز طور چيو ”آڄ وري صاحب جي اندر سهڻ جو نمبر آهي!“ گویا اندر اسين ڪڇي شراب جي بندي پيا ناهيون يا سرڪار خلاف به پيا تيار ڪريون. ”م“ اڪثر رات جو به چار ڪلاڪ لکندو آهي. ان جي به بندائين ٿو ۾ ته ڇا ٿو لکي. تبصرا، رمزون، هي به ان ڳالهه ڏانهن اشارو هو. هن جو خيال آهي ته هڪڙي ڏينهن هو ٿو وڃي جاڳي لکي ۽ ٻئي ڏينهن آئون. مون سڄو مهينو مجبورن ماڻ ڪري هن جون بدتميزيون، ڇاڇون ۽ جاسوسيون برداشت ڪيون هيون. سو مون هيءَ بدتميزي نه رڳو ذاتي طرح ناقابل برداشت سمجهي پر اهو به سمجهيم ته جي اها ڳالهه به ٿئي ويس ته پوءِ اتي بس نه ڪندو. وڏو ڪو خنام ٻاريندو. قيدي ماڻهو، جي گهر ۾ الاڻي ڪهڙو ڪهڙو ڪچرو پيو هوندو آهي، هتي ته ”جيڪي بندو ڪم ڪري سو مڙئي ڏوھ.“ ان خيال کان ستل نانگن کي جاڳائڻ به نه چاهبو آهي ۽ ڪي ڳالهيون برداشت ڪيون آهن. خاص ڪري جي اهي غير ارادي ننڌيون ڳالهيون هجن ته. پر هر شيءِ هڪ حد کان پوءِ اُٿي نقصان ڪار به ٿي سگهي ٿي. قسوتاهه آڏيءَ رات جو مون وڏو گوڙ مچائي وڌو. سخت دٻايو مانس. ”م“ به اتي آيو. سڄي مهيني ۾ جيڪي بههڙوڳيون ڪيون هئائين تن جو ڪچو ڇنو ٻڌايو مانس. دهلجي ويو. وات مان اکر نه اُڪليس. خير وري به مسئلو اهو ته ”گدرو ڪري ڪاٽيءَ تان ته به گدري کي جوکو ۽ ڪاٽي ڪري گدري تان ته به گدري کي جوکو!“ هي ڪلي هتان نڪري وڃي، بدلي ٿئي يا ڇا به ٿئي، پر هي جيڪو بڪندو ته فلاڻا ٿا اچن. هيئن ٿو ٿئي هونئن ٿو ٿئي، تنهن مان ته وڏو گوڙهه ٿي سگهي ٿو. اهڙو به جنهن کي هي جيل وارا به ڏوئي نه سگهن! هاڻ؟ ”م“ چيو ته ”آءٌ چوانس ته معافي وٺي

تہ ڳالهہ فی الحال درگذر ڪریون.“ مون چيو تہ ”آهي تہ وڏي سزا جي لائق ۾ منهنجي چوڻ تي نہ پر ازخود جي معافي وٺي تہ ڏجي.“ اهو راضي نامون ٿيو. هاڻي ڪٿي قسمت! يا ڦرڙي؟ مان ڦٽ ٿيندو يا هن جي روز روز جي بد معاشي؟ مان چند چئندي، جزا جي ڪري ”م“ جو لکڻ ٿي بند ٿي ويو آهي. سڄي رات اکيون جو وڃيو ويٺو هوندو آهي! بهرحال ازخود روڻهارڪو ٿي معافي ورتائين. مون معافي ڏني. في الحال تہ ليڪ ٿيو. اڳتي ڏسبو.

جمع جو ڀلارو ڏينهن آهي. پاڙي جي لاڻوڊ اسپيڪرن جي پاڻ ۾ ريس صبح کان شروع ٿي وئي آهي. گجگوڙ پئي پوين. اکر به سمجه ۾ نٿو اچي. پر جيڪي دهشتون پيا ڪن ۽ ڌڙڪا ۽ ڌمڪيون پيا ڏين تن مان مخلوق خدا لاءِ ڪنهن خوش خبري؟ آرام ۽ سک جو آسرو ڪو نہ ٿو ظاهر ٿئي! تصور ۾ رڳو ڀلا، گرز ۽ باهه جا آڙاهه ڪڙا ڪريو ڇڏين! هڪڙي پاسي جاگيرداري سماج جي راجوڻي ۽ برادري نظام جو عذاب، ٻئي پاسي بکڻي پيٽ جا چڪ ۽ پيداوار جي وسيلن تي قابض ٿي ويلن جون خرمستيون ۽ دهمان ٿئي پاسي جاگيردار سرمائيدار سامراجي سياست جون آمريتون ۽ مارشلائون، چوٿين پاسي هي ڀالن، گرز ۽ باهه جي اوڙاهن وارا روحاني جابر ۽ جلاد! سڀ پاڻ ۾ جٺ، ٽٽڻ متل! مسڪين مارو ماڻهو ويچارا وڃن تہ ڪيڏانهن وڃن!

”م“ ٽوپ کڻي آڻي ڏيکاريو آهي. ترو سڙيو پيو اٿس. ”وڏا نقصان ٿي ڳيا! سارا سڙ ٻل ڳيا!“ بشير مشقتي ڏانهن اشارو ڪري چوي ٿو ”سم جو پيندا اي وڃڪي!“ (سمهيو جو رهي وڃيو!) سڄو ٻوڙ جيڪو ڪلاڪن جا ڪلاڪ رڌيو اٿس سو سڙي ويو! گرمي آڪٽوبر وچ تائين هلندي آهي. اڃا خبرن سان آگسٽ ٿي ڪو نہ پورو ٿيو آهي. پر اڄ جهڙوڪر موسم ۾ خزان جي اداسي ۽ جا آثار پيا نظر اچن. ٻاهر ڪپريون پاڻ ۾ جنگاڻ لڳايو ويٺيون آهن. پڪو آهستي آهستي پيو هلي، اڄ همراہ بهتر آهي.

عمران لنگهيان پٺان بهار

(تنهنجي انتظار ۾ ڇانئڻ وٽ پيرن جي پٺن پر بيٺي ڪيئي عمرون لنگهي ويون!)
خواجہ فرید جي اها سٺ ”م“ کان ٻڌيم. رات آسمان ۾ قطب تاري، ڪٽين ۽ ٽيڙوئن کي ڏاڍو ٺهاري، پر پتو ئي ڪو نہ پيو. اَللّٰهُ لطيف جا بيت ياد پيا جن آسمان جي تارن بدران ڌرتي ۽ جي تارن جون ڳالهيون چيڙي وڌيون!

تو ڏانهن گهڻو نهاڙيان تارا تيلاهين
 سڄڻ جيڏاهين تون تيڏاهين اڀرين
 هن تاري هن هيٺ هٿ منهنجا سپرين
 سڄڻ ماڪيءَ ميٺ ڪوڙا ٿين نه ڪڏهن.
 تارا، تر، ترو ڪٿيون، مٿن ڦلڙيون
 ڪوءِ سي راتڙيون، جي پرين پڄاڻا پيون.
 ٿئي! ٿئي! ٿئي! ٿئي! ٿئي! ٿئي!

پنجن ڇهن سالن جون ننڍڙيون ڇوڪريون پيرن ۾ گھنگرو مٿي تي بينسريون ۽
 الپون، نڪن ۾ ننڍڙيون ٿڌون، ٿئي! ٿئي! ٿئي! ٿئي! ٿئي! ٿئي! ٿئي!
 ڄڻ ڪي وڏي عمر جون رقاصائون هجن! لڏياڻي اسڪول جون آهن.
 جلندڙ ٽي ويءَ تان پيون ڏسجن.

ڇهن سالن جو ٻار انگريزيءَ ۾ ڇهن ستن ستن جي انگريزي تقرير پيو ڪري.
 دراصل اناٿونسمينٽ پيو ڪري انگريزيءَ ۾. آفريتي گانو ۽ ناچ پيش ٿيندو. اجهو ست
 اٺ ”آفريتي“ فنڪار اچي ويا! ڇهن تي ڪار اٺ ملي آيا آهن. سٺي ٻار آهن. ڳائين ۽
 نچن پيا. ڳچين ۾ گلن جا هار پاتل اٿن. اناٿونسمينٽ ڪئي اٿس پولڙن بابت. هاڻ انگريزي
 گيت، پنجن ڇهن سالن جا ننڍڙا ٻار ڏاڍا خوبصورت انگريزي گيت پيا ڳائين. اصل ڪمال
 ڪريو بيٺا آهن! انگريزي اناٿونسر جي منهن تي رک چڙهيو پيو آهي. مجال آهي جو
 رڳو مرڪي! چئن پنجن سالن جو آهي پڙ وڌن جا ڪن ڪپي!

ڪتي نين نه جوڙين
 ڪتي نين نه جوڙين،
 تينون واسط خدا دا،
 واڳان وطنان نون موڙين آڳي لڳ ڪي،
 ڪسي دي ميرا مان نه توڙين،

لاهور ٿي ويءَ تان ريشمان پئي ڳائي. سبحان الله. وهي ڪائي آئي آهي پر وڏي
 شان سان ڳائي ٿي.

مينون چليا بنا ڪي (چليا چريو)
 آپون لڳ گئي ڪناري!

دهلي، ڪلڪتي ٽي ويءَ جو پروگرام، عمر اٽڪل ۳۰ سال، نڪ سنهڙو ۽ ڊگهو. نقش
تڪا، رنگ ڳورو، چهرو گول، جسم سڊول، هٿن ۾ گلن جا گجرا، منگٽ ۽
رابيل جي گلن جون سريون، ڪنن ۾ ڪان ڦل، گلي ۾ موتين جي
مالها، اکيون وڏيون وڏيون ڪاريون ڪاريون، منهن تي سنجيدو باوقار جسن
۽ ڪشش. هٿ ۾ وڏي ستار، ايم اي صحافت، زماني جي استاد ستار نواز پنڊت روي
شنڪر جي شاگردياڻي، ڪلڪتي يونيورسٽيءَ جي فن جي شعبي جي
سربراه، هندوستان جي غير ملڪن سان فني ۽ ثقافتي ناتن جي ڪاميٽيءَ جي ميمبر،
اقوام متحده سان ثقافتي رابطي جي پارٽي ڪميٽيءَ جي ميمبر، هندوستان جي چوٽيءَ
جي ستار نواز، بنگالي جادو گرڻ جيا بسواس! راڳ همير ۽ ڪاچ، محمد شريف پونچ وارو
پاڪستان جي چوٽيءَ جو ستار نواز هو، پنڊت روي شنڪر جي ستار جي رڪارڊنگ به
پڌل آهي، سڄي جهان ۾ سندس پڪارون آهن پر ”پلي“ جو ڇيهه ڪونهي ”هيءَ مائي،
به ڪالين ميٽ سان آهي، ڇانو ڪري ڇڏيائين! سندس هٿن جي چر ڇر ۽ چهر جي
اونها، آفاقي تاثر ۽ ستار جا ساز پاڻ ۾ ملي هڪ ٿي ويا هئا ۽ ماڻهوءَ کي احساسن ۽
جذبن جي هڪ نئين دنيا ۾ کڻي ويا، ماڻهوءَ جو ماضي، حال ۽ آئندو ملي هڪ ٿي ويا،
وقت جي رفتار بيهي رهي، تاريخ گم ٿي ويئي ڪي ڪي گهڙيون خاڪي انسانن کي عالمي
فن طرفان اهڙيون به عطا ٿي وينديون آهن! زبان تي بي اختيار لطيف اچي ويو!.....

ڇاڙڻ تنهنجي چنگ جو عجب آهي،
هٿين اُڀو هٿن سان جيئرو رکيو جي!
رات منهنجي ريءُ، ڪاٺيو تو ڪماچ سان!

ههڙين ماجرائن، لڙائين ۽ ڪيفيتن بابت احساس جي اظهار لاءِ لطيف کان سواءِ ٻيو
ڪنهن وٽان موزون لفظن جو دان ملندو؟ جيئي لطيف!
لاهور تان ”سونا چاندي“ جي چوڏهين قسط ڏلي، سڀن، ليکڪ هئي، رات حميد هٿان
بشير گهوڙي بابت گلزار کي نياپو موڪليو سين. مٿان اسين ڇپ هجون ۽ هو دغا ڪري
ميسٽو ٿي وڃي اُپ ٿاڙي، سو سندس جاءِ تي رفيق آيو، پراڻو يار، مزا ٿي ويا ”مان“
ڏنو اتھان وڏي تهديد کان پوءِ، پراڻن خيالن جو ماڻهو آهي، سياسي سوچ روايتي مهاجر
سوچ اٿس، پر ماڻهو ذاتي طرح ڀلو آهي، پلي گورڪيءَ سان به ڪچهري ڪري! اثر ته
ڪو خاص مٿس ٿيڻو ڪونهي، ته به پراڻيءَ ڏيءَ تان ڌڪو به ڇڻو!
په لافا ۽ هڪڙو ڪارڊ مليا، هڪڙو لفافو ۽ ڪارڊ ائنيٽي وارن جو آهي، اهو خط
پهرين بلوچستان ويو، اتان تي ٿرندو ٿرندو هتي پهتو آهي، انگريزيءَ ۾ لکيو اٿن:

گروپ نمبر ۲۶ ايف

اٽميسٽي انٽرنيشنل

ميسن ڊوٽيمپل

۹۰۰۰۰ بيلفورت

فرانس

پيارا سائين،

اسين اٽميسٽي انٽرنيشنل جي فرانس واري شاخ جي گروپ ۲۶ ايف جا ميمبر آهيون. اٽميسٽي انٽرنيشنل جي ايگزيڪيوٽو ڪميٽي جنهن جو هيڊ ڪوارٽر لنڊن ۾ آهي ۽ جنهن توهان جو معاملو اسان جي سپرد ڪيو آهي تنهن توهان کي ”ضمير جي قيد“ جو مرتبو ڏنو آهي. اسان ٻڌو ته توهان هاڻي ناري جيل ۾ قيد آهيو. توهان کي آزاد ڪرائڻ لاءِ اسين پنهنجون ڪوششون جاري رکيو اچون. اسين توهان بابت فرانس جي اخبارن ۾ ليک لکندا آهيون ته جيئن عوام کي توهان بابت خبر پئي. اسين توهان بابت توهان جي حڪومت کي به لکندا آهيون.

اميد رکو ته اسين توهان کي آزاد ڪرائڻ لاءِ هر ممڪن ڪوشش جاري رکنداسون.

توهانجا خير انديش

گروپ ۲۶ ايف فرينچ سيڪشن

اٽميسٽي انٽرنيشنل

تاريخ فرينچ ۾ لکي ويئي آهي. سنجھ ۾ ٿي اچي. فقط سال ۱۹۸۲ پڙهڻ ۾ اچي ٿو. ٻيو خط عبدالله ولد الهڏني پليجي جو آهي. ۸۲ - ۷ - ۲۱ جو لکيل آهي. لکيو اٿس:

سوريءَ سڏ ٿيو ڪا هلندي جيڏيون

وڃڻ تن پيو نالو نينهن ڳنهن جي

محترم سائي رسول بخش صاحب سدا سلامت هجو. ڇا لکان توهان جي عظمت تي ڇا هستيءَ تي، ڇا قربانيءَ تي. گهڻو ڪجهه لکڻ چاهيان ٿو. پر افسوس جو انصاف ڪري ڪو نه سگهندس. منهنجو هي توهان ڏانهن پهريون خط آهي ۽ پر اميد آهيان ته جواب ضرور ملندو. جواب جو سڄي زندگي انتظار ڪري سگهان ٿو. هن وقت هن هنڌ شاد مانا لڳا پيا آهن. واسين اچي ويڙها وسايا آهن. ڇو طرف وايو منڊل بدلجي ويو آهي. هر طرف کان ڊگرن جي ڍڻ ڍڻ ٿلن جي ٿڻ ٿڻ لڳي پئي آهي. ڳنن ۽ مينهن جون هنڀون ننڍن گابن جون رڻيون. ڇڻو طرف آواز ٿي آواز. مٿي آسمان تي ڪڪرن جي ڇانو ڳوڙين جا ساوڙيا ۽ مينهن جا ڏاٻوڙيا لڳا پيا آهن.....

پر هڪڙي ڳالهه چوان؟ اها هيءَ ته همت ڪڍڻ به نه هارجان. اها مون حقيير جي هڪڙي

ڳالهه آهي. نصيحت ٿو چئي سگهان ڇو ته توهان کي هر ڳالهه جو علم آ ۽ صحيح سمجهو ٿا..... خط ڪافي طويل پيو ٿئي ۽ آئون لکڻ چاهيان ٿو. آءٌ چاهيان ٿو ته ڪجهه وقت توهان منهنجي باري ۾ پڻ سوچيو. هن وقت آئون جنگشاهي ۽ جي ويجهو تاريخي جاين جي ريسرچ پيو ڪريان. هالاڻ جي دڙي تي به ويو آهيان. اتان هڪ تمام پراڻو سڪو به لڌو اٿم جنهن تي خبر ناهي ڪهڙي زبان لکيل آهي.....

هينئر ڳوٺ ڊرامو ڪيموسين (دراڙن جا ڌڪ) جنهن ۾ هيرو جو ڪردار مون ادا ڪيو. ڏاڍو ڪامياب ويو. ماڻهن ساراهيو. ان ۾ بجلي جو لاڻوڊ اسپيڪن پڻ استعمال ڪيموسين. عورتن جي لاءِ پڻ پردي جو به انتظام هو. صرف دعاگو عبدالله پليجو ولد الهڏنو پليجو ڳوٺ منگر خان پليجو.....

سڀني واسين طرفان سلام قبول ڪندا.....

ادي مسرت کي لکيم ”ادي مسرت تنهنجو خط ڳوڙيون ڪندو اچي پهتو. اڳيون خط تنهنجو مون کي ڪو به ڪونه مليو نه ته ڪر آئون ضرور جواب ڏيان ها. تون ڪهڙي درجي ۾ آهين؟ هتي ٻئي ٿئي ڏينهن مينهن پئي ٿو. اڌ رات ايندو آهي ۽ ٻن پهرن تائين يا ٿورو اڳ ختم ٿيندو آهي. ڪڏهن به به ڏينهن پيو هلندو آهي. رات آڏي ۽ جو شروع ٿيو. اجهو هينئر بيلو آهي.....

سلام پنهنجي سڄي گهر جي ٻارن کي ڏج ۽ کين چئج ته سڀ پڙهي هوشيار ٿي. امتحان لاءِ تيار ٿيا وينا هجو. آءٌ سڀني جو اچي امتحان وٺندس. پاڻ سان سٺيون سٺيون شيون ۽ ڪپ جي بائڻن جي پروٽڙي به کنيو ايندس. جيڪي سٺا پاس ٿن کي انعام. جيڪي رڳو لڪا پيا هوندا ۽ پڙهندا ڪونه تن لاءِ اگاهڙن پٺن تي ڪپ جا بانڻا! تنهنجو بابا“

گندليءَ کي لکيم! ”پياري گندلي، ادي مسرت جي خط سان گڏ تنهنجو خط به پهتو. پڙهي خوشي ٿي. ٽائيگر کي تنهنجا سلام ڏنم. ڏاڍو خوش ٿيو ۽ ”ميائون!“ ”ميائون“ ڪري توکي ۽ ڪليليءَ کي سلام ڏنائين. تون ۽ ڪليلي هينئر کان ئي انگريزي اي بي سي ڊي چڱيءَ طرح لکڻ شروع ڪريو. سنڌي به لکو ۽ پڙهو. پوءِ اردو پڻ پڙهو. پر بنا انگريزي ۽ سنڌيءَ جي نه ايندڙ مهيني بابا گل هتي ايندو. اوهين ٻئي پنهنجي خرچيءَ مان الاهي ٽائيمون مون لاءِ ۽ ٽائيگر لاءِ وٺي ساڻس گڏ اچجو. ڪليليءَ کي چئو ته خط ڇو نه ٿي لکي؟ ۽ تون ڪليلي کي ماريندي ته ڪا نه آهين؟ ڪليليءَ کي ماريندين ته ٽائيگر چڪ وجهي ڪن جي ڀاڙڙي ڪاڻي ويندڙي. اهو خيال رڪجان ۽.....

پره ۽ ٻين سڀني ٻارن کي منهنجا سلام ڏج. ٻارن سان وڙهين متان. ٻيو ته اوهين ٻئي امان وڏيءَ جو چيو ڪم ڪار ڪنديون ڪريو. پره اڳيئي سندس چيو ڪندي آهي. تنهنجو بابا“.

رات دهليءَ تان فلسطينين ۽ لبنان ۽ اسرائيل بنابيت مباحثو ٿيو.

ايڊيٽر پروفيسر ۽ اخباري رپورٽر هئا، فلسطيني کي زبردست خراج تحسین ڏنائون. عرب رجعت-پرست حڪومتن جي پٺ وائڻ کي ڪيائون، بيروت جا ڪيئن منظر ڏيکارين ٿا. عام ماڻهو لاءِ چڱو موچارو سمجھ ۽ وڌائيندڙ مباحثو هو، چتر هار ۾ لال ڪوٽ هو. دهليءَ تان غزل ٻڌايائون، فضول هئا، لاھور تان ٻڌايائون ته اهي به اهڙا چتر هئا. رات آڏيءَ کان صبح تائين چڱو مينهن هليو. ”م“ ليکڪ ڪو نه، آءٌ صفا ليکڪ ڪو نه آهيان. پر ڪا تڪليف به ڪانهي. سواءِ ڪنڌ جي سوز جي جيڪو اڃا ڪو نه ويو آهي. سڀاڻي کان وري ادبي مقالو درست ڪرڻ شروع ڪندس. هفتي کان پوءِ ڪله ”م“ جي گهر واريءَ انگن ٺاول تخديخ مستور جو موڪليو. ان جون ڏاڍيون تعريفون ٻڌل آهن. شروع ۾ زرين ڪيون هيون. اڄ پڙهي ٿو ڏسان. حور کي لکيم ته ”..... ڇڻو ته اڃا به اکر لکيو سگهين ٿي. اهو به شڪر جو هيٺن سارن ڪارخانن مان ايترو ٿيم به پڄئي ٿو.“ سڳورن کي چئو ته ”گالهه برابر اهائي سنگن واري آهي. سٺو هوندي ته اٺ جي بنهه پاسن کان آهون سامهون به جبلي پاڻ ۾ ٿو ڏجن وڙهي پيا. ڪٿي هڪٻئي جي ڏاڙهين ۾ هٿ وڌائون. گوڙ ٿي اٺ چرڪجي اٿي بنهه رهيو ۽ مٿس بنهه پاسن کان تنگجي بنهه رهيا! چئون ته ڏاڙهين مان هٿ ٿا نڪرن ته پٿرن واري پٽ تي هڻ ڳڏ به پجي پوندا! سو هيڪڙي چيو بئي کي ”ڪيائي ته بچڙي! پر جهليجان سو گهو!“ سو سنگن جي چورن هاجا ڪري ڇڏيا آهن. روز ٿورا ٿيو بيٺا آهن. ماڻهو بنهه پاڙي ٿئي ته به وات جي ”وٺ“! ”وٺ“ کان ته نه وڃي. ان تان چورن سان ڏاڙهين ۾ هٿ پئي ويا آهن. نڪو ٿا اسين ڏاڙهين مان هٿ ڪڍون نڪو ٿا ڊپ مان هوئي ڇڏين. چپران به ابي تي بيٺي آهي. آخر اڄ سڀان وڻندي. پوءِ سڀ ڪو جيڏاهن جو هوندو ٿيڏاهن روانو ٿي ويندو. هوئين به پنهنجا پاڻ ۾ آهيون. ملڪ جا حال سڀني کان ساريا پيا آهن. هن ڌڪار ۽ مهانگائيءَ جي ٿيڻ ۾ جيڪي ٻئي ڏينهن پڙائي مٿي مان لولو ڪڍي سگهجي سو چڱو. اٺ تان وڃڻي ٿئي ته به ڪاشو! مٺيءَ ڪهڙا ڪارخانا کولي وڌا آهن. ڪا ته خبر پئي..... زليءَ واري دڙوڻ ته وڃائي ڇڏيو! لوڪ لڏڻ ۾ پڇري اڏڻ ۾..... گالهه ٿيڻ سارو به ته هجي!.....“

ڪله شاعر شاه چيو ته همراھ بابا فرید (فرید الدین سعد شکر گنج پاک پٽڻ وارو خواجه نظام الدین اولیا دهلویءَ جو مرشد، هندوستان جي سمورن چشتين جو مرشد) جي شلوڪن جو ڪتاب ”اکیا بابا فرید نی“ واپس پيا گهرن. اڄ ان مان نوٽ وٺڻ جو ڪم لاتم. سڀاڻي ڪتاب واپس ڪبو. منجهس ڪيتراڻي سنڌي لفظ آهن. بابا فرید پنجابي شاعريءَ جو بڻابو آدم آهي؛ لطيف کان اٽڪل پنج صديون اڳ ٿي گذريو آهي. پهرين وڏي سنڌي شاعر قاضي قاضن کان به ٽي صديون اڳ جو آهي. سنڌي شاعرن مان فقط سمگ چارڻ کانئس اڳ ٿي گذريو آهي. (منهنجي نظر ۾ سمگ چارڻ وڏو شاعر آهي). بابا فرید جا ڪل ۲۱۲ شلوڪ جا بيت ڏنل آهن انهن مان هيٺيان سنڌي لفظ آهن:

ڪنڌي، سڪو، لڏو، ساڙو، منجه، ڳالهيندين، واٽ، ڏئون (مونڪي ڏئون ڏئي وڃي ڊوليو ڊٽ قراريو) ماڻهو ساڻن وٺي (مڙس) ڇاڻاڻا، لب (لالچ) وٺي، ڳهلا، گهڙي، مينهن، سڀني، ڏکي، سڪي، سنجهي، ڄاڻ، ڏکي، ٽپي، توڙ، ڏهاڳڻ، (رسم) ٻئي سنڌي، ڪنو، وري، ڏينهن پاڻي، ٻيڙا، واٽ، ڪپڙ، ڪاڻ، مان، پرين، ڏينهڙو، سڌ ڪري، ڪجهه بيت اهڙا آهن جيڪي صورتخطيءَ جي تورڙي فرق سان ذري گهٽ سنڌي آهن.

اڄ دهليءَ تان اندرا گانڌيءَ جي ماريشس ۽ موزمبيق جي دوري جي ٻئي وي رهيو ٽ ڏيکاريائون، ماريشس جي وزير اعظم جي انگريزي جو لهجو عجيب هو. هي لهجي جي پنهنجي پنهنجي نموني، ٻئي، ٻليٽ، ڪري انگريزن کان وٺي وٺن ٿا! جڳن نات جي تقرير جو انداز اهڙو هو جڻ هڪڙو اولاد پنهنجي مائٽ سان ڳالهائي رهيو هجي، مثلاً هي لفظ سفار تي دستور موجب نهايت غير معمولي هئا. ”اسين هندوستان ڏانهن رهنمائي ۽ سات واسطي نهيون ٿا!!“ اڄوڪي دنيا جي سفارتي ٻوليءَ ۾ ”رهنمائي وٺڻ“ جي ڳالهه ڪان ٿيندي آهي. هر ڪو ملڪ پاڻ کي تيسمار خان ظاهر ڪندو آهي. ٻي ماريشس جي ۶۰-۷۰ سيڪڙو آبادي هندوستانی آهي. انهن ڪري انگريزي واپاري هتان نيم غلام ڪري ڀرتي ڪري ويا هئا، اڄ اهي مڇي، موري، مڙس، ٽي پيا آهن. ۽ وزير اعظم به انهن مان آهي. ناچ به ڏيکاريائون جي هندستاني طرز جا هئا.

موزمبيق ماريشس کان ٻيڻو غريب ۽ ڌڻيل ملڪ آهي پر ان جي ڳالهه ئي ٻي هئي. صدر سامور اماشيل هڪڙي فوجي ۽ وانڳڙي تي لڳو. ماحول جي هر ڳالهه ۾ انقلابي ماضي ۽ انقلابي جال جا آثار هئا، هلڻ ۾، هٿ ملاءُ ۾، نهارڻ ۾، چهرن جي تاثرن ۾، ناچن ۾، جڏهن جدوجهد آزاديءَ ۾ شهيد ٿيلن جي ياد ۾ قائم ڪيل ياد گارباندر ٻرندڙ دائمي آڳ جي شعلن اڳيان، گلن جي پيٽا پيش ڪئي ويئي تڏهن اندرا جي چهره جا تاثر ڏسڻ وٺان هئا! ماريشس ۾ هوءَ ائين پئي هلي ڇيڻ پنهنجي گهر ۾ اولاد اڳيان اٿجي ويهي. پر موزمبيق ۾ هن جو رويو انتهائي سنجيدگيءَ ۽ احترام وارو هو. جڏهن هن وقت ڪوشش پئي ڪئي ته هن وقت جي انقلابي ڪميونين تي ڪٿي نه ٿيان! در حقيقت جنهن وقت دائمي آڳ اڳيان گلن جي پيٽا رکي ويئي، تڏهن پنهنجي برادر افرريقي عوام جي لمبي ۽ اڻانگهي جدوجهد ۾ سندن ڏک، مڙسين ۽ ڪاميابين جو سوچي خود مون تي ڏک، غصي، فخر ۽ خوشيءَ جا گڏيل جذبا ڄاڻجي ويا. ۽ منهنجو گلو ڀرجي آيو. هڪ ڀل لاءِ ئي ويءَ جي تصوير ڏنڌاڳجي ويئي. ”امر نات ڏانهن، سفر“ نالي ٽي وي پروگرام دهليءَ تان ڏيکاريائون، اهڙو پروگرام سري نگر ڪشمير ٽي ويءَ جو رڪارڊ ڪيل هو، سفر جي چڙهائي سرينگو کان شروع ٿي سورنهن هزار پنج سو فٽ جي اوچائي تي هاليه جبلن جي سلسلي ۾ امر نات جي زيارت گاهه تي ختم ٿي. واٽ ۾ اوچيون ڇيڙا بندڙ چڙهيون، سنهڙا پيچرا، خوبصورت منزلون ۽ سجا پڙيانگ پهاق برف پوش چوٽيون، گاهه ۽ خوبصورت وڻ، قسمن قسمن منظر هئا، ماڻهو جڻ ياترين (هندوحاجين) سان گڏ

پئي سفر ڪيو. هر قسم جا ياتري هئا. پانت پانت جون ٻوليون هيون. ڪئين نسل هئا. انگريز، جرمن ۽ فرينچ به هئا. ننڍڙا ٻار ٻڍا، بيمار منڊا گڏهن، خچرن ۽ گهوڙن تي ۽ ڪي ڪي گهوڙين تي (ڪاٺ جي گهوڙين تي) منڊڪائيندا پئي ويا. مٿي، مٿي، مٿي! ڏڪندا، مانيون پڇائيندا، ڳالهائيندا، ڪچهريون ڪندا، ڳائيندا، منزلون ڪندا پئي ويا-مٿي، مٿي، مٿي!

جهڙها ماڻهو گڏ هجن، مقصد پڪو هجي ته منزلون ڪيئن نه آسان ٿيو پون! ماڻهو پنهنجيءَ تي اچي تو تر ڇا نه ٿو ڪري وجهي خاص ڪري جڏهن ٻين سان گڏ هجي! ماڻهو تصور تي نه ڪري سگهندو ته هي ڪاٺ جي گهوڙين تي منڊڪائيندڙ پنگلو يا هي مرڻ ڪندڙءَ تي پهتل مڙ هن خوفناڪ جبلن جون چاڙهيون ڏينهن جا ڏينهن چڙهي، هماليه جون اوچايون سر ڪري، هنن پراسرار غارن ۽ چوٽين تي پهچي ويندو ۽ صحيح سلامت موٽي ايندو! لطيف جو چيو آهي ته:-

ٽڪيا ئي تر تيله چڙه چڪيائي چوٽين

هلندي هوت پنهنون ڏي، پو مڙئي پيل

اٿي راتو ريل، وينن تان واري وري!

سا رڳو سڪئي شاعراڻي ڳالهه ڪانه ڪئي هئائين. انسان واقعي ڪنهن عظيم مقصد لاءِ تر تيلهي سگهي ٿو. ٽڪي، مٿي، چڪي ۽ خلاص ٿي به چوٽين تي چڙهي سگهي ٿو. مڙئي پو پيلي سگهي ٿو ۽ راتو ريل سگهي ٿو! افسوس جو اڃا ڌرتيءَ جي ڪن ڪروڙين ماڻهن جا ”عظيم“ مقصد لنگم جي زيارت کان وڌيڪ عظيم نه ٿي سگهيا آهن. اڃا ڪروڙين انسان پيرن، پوپن، ملن، پادوين جي روحاني ڊڪٽيٽرشپ جي ڳٽ مان آزاد ٿي نه سگهيا آهن. اڃا اڌ کان مٿي مخلوق پنهنجي نجات اهڙين زيارتن، مهڻي سمجهي ٿي. پر اهو ٽڪسات به نيٺ پورو ٿيندو ۽ ماڻهو ضرور روحاني غلاميءَ مان آزاد ٿيندا.

اڄ جلندڙ امريڪا ۾ هندي فلم ”داماد“ ڏيکارباڻون. معمولي هئي. هڪ اڌ ڪي ڇڏي باقي ٻيا ايڪٽر گهڻي ڀاڱي گم نام، بنهه نوان يا ٻئي مٿي درجي جا هئا. ڪوبه لک ۽ شان ڪونه هو. نه مارڌاق نه شاندار نظارو، نه رنگبرنگي محل، نه سنسي خيز ٽڪر، مطلب ته ڪجهه ڪونه هو. پر فلم ڏاڍي وڻي! ”مٺي پر چاول“ ۽ اڳوڻي فلمون جنهن جو نالو نه ٿو اچي تنهن جهڙي هئي. هاڻ سمجهيو اٿم ته ڪا روشن خيال ترقي پسند مرهڻ فلم ڪارڪنن جي فلم ڪمپني آهي جيڪا اهي عجيب ساديون، پياريون پياريون، انوکيون انوکيون فلم تي ٺاهي ٿوڙن پيسن ۾ نون سيڪڙائن کي ڀرتي ڪري. ڪانه ڪا انوکي ڪهاڻي، فلمائي ٿي. سيڪڙا اداڪارن تي محنت ڪري انهن کي فرسٽ

ڪلاس بڻائي ٿي.

سنڌ ۾ ائين ڇو نه ٿو ٿي سگهي؟ يٽينا ٿي سگهي ٿو ۽ ڪوشش ٿيڻ گهرجي.

۸۲-۸-۲۱

رات لاهور تان ”نشين“ جي آخري قسط ڏيکاريا آهن. مطلب ڳالهه جو ته جاگيرداري جاگيردارن جو تشخص آهي. ان کي نه ڇيڙڻ گهرجي، ان جو بچاءُ ڪرڻ گهرجي، هارين جو مقدس فرض ۽ اعزاز ۽ نيڪي اها آهي ته پنهنجو تن من ڏن جاگيردارن، خاندان، سردارن، وڏيرن ۽ رئيسن تان قربان ڪن. ڪنهن جو پيءُ قتل ٿئي ته ان جو وير نه وٺي، اهو شريعت خلاف ڪم ٿيندو. جاگيردار ناراض ٿيندا ۽ قتل ڪري ڇڏيندا. آخر ماڻهو ٻڌجي ويندو ۽ الله به ناراض ٿيندو، مطلب ته عوام کي ”برداشت“ ۽ ”شائستگي“ سيکارڻ واري سياسي نعري جو ادبي روپ آهي.

دهليءَ تان ڪلڪتي ٿي وي جا به پروگرام ”ڪئيز“ (سوال جواب) ۽ مزاحيه ناٽڪ ڏيکاريا آهن. ٻئي بيڪار هئا. جلندڙ تان اردو مشاعرو ڏيکاريا آهن، ڇٽ هو. چترهار هو. اهو به فضول هو.

نئين ائڊريس ملي آهي. ڏسون ان ۾ ڪهڙو ڪڙ تيل ٿو نڪري. ادبي مقالي تي ڪلم کان ڪم وري شروع آهي. ڪنڌ ۾ سور جو مسئلو نه هجي ته هاڻ هفتي جو به ڪم ڪونهي. پر ڪنڌ جي سور ۽ ٻين ناچاڪين ڪري مهينا لڳن ته عجب ناهي، پر ڇڏ بس ڪونه ڪٿي ڇا به ٿي پوي.

شاعر جو پاڻ مرادو هي شعر زبان تي اچي ويو ۽ زور سان پڙهيم. ”م“ کي معنيٰ سمجهائي پيئي.

اڄ هر ڪنهن جي هي رايو آ ٿو نينهن آياز نپايو آ
تو ڳاتا گيت بغاوت جا، تو لاقا زنگ ضميرن جا!

بيت هڪڙو پورو دور ياد ڏياري ڇڏيو. ڇا ته ماڻهو هئا، ڇا ته محفلون هيون، ڇا ته جذبا ۽ جولان هئا، ڇا ته خود اعتماديون، سرمستيون ۽ خمار هئا! سڄي سنڌ ڄڻ سجاڳيءَ جو هڪ چوليون هڻندڙ سمنڊ هو! اهي دور ته خير وري ايندا. اڳي کان به وڌيڪ زبردست ۽ شاندار پر دل مان هڪڙي ٿڌي آه نڪري ويئي. وڃائي ڇڏيئي يار آيازا!

ڪڇن وڏا پاند، جيئڻ ٿورا ڏينهنڙا! (لطيف)

مڙسن جي ناموس ۽ بدناميءَ جي عمر سندن زندگيءَ کان گهڻي گهڻي وڌي ٿي.

ٿي.

رات لاهور تان انگريزي فلم شوگن (Shogun) جي قسط ڏسڻ لڳي. جواب ناهي هن فلم جو. ماڻهو ڀانئڻي ته ”هيءَ ڀيئي هلي، ڀيئي هلي، ختم ٿي نه ٿئي!“ راندين جون جهلڪيون ڏيکارڻيون. دهليءَ وارن، تاريخ ۾ پڙهيل نالن وارن شهرن ۾ رانديون ڏيکارڻيون. اهي نالا ٻڌي عجيب احساس ٿيو ۽ ذهن ۾ تاريخ جون ڪئين شخصيتون آيون. مدراس، بنگلور، ڀانڊيچري، فيروزپور ۽ ڪلاڻو حيدر علي، ٽيپو سلطان، غدار نظام، فرينچ سپه سالار ڊيوپلي، فيروزپور ۾ سکن ۽ انگريزن جي جنگ جنهن ۾ انگريزن جي ڪمان خود گورنر جنرل ڪئي! مدراس تان ٿي ويءَ جو راڳ پروگرام آروهي ڏٺوسين. فلمي موسيقتار شيليندر هو، الڪا هئي ۽ هڪڙي مرهٽ ڳائڻي هئي. تان تان ۽ پلٽي پلٽي تي ”م“ ”سبحان الله!“ ”سبحان الله!“ جا نعرا پئي هنيا! مون چيس ”هي ازروءَ شريعت ڪيڏانهن وينديون؟ بهشت ۾ يا دوزخ ۾؟“ چيائين ”سيڪيورٽي وارڊ ڊسٽرڪٽ جيل ڪوٽ لکپت ۾“ پروگرام کانپوءِ چيائين ته ”هندستان ۾ ته الاهي لتائون پيون آهن!“ ڳالهه به ايتري هئي، الڪا ۽ مرهٽ (لٽا به مرهٽ آهي) تنگ ٿوري ڇڏيا! اڪثر گيت ۽ غزل هئا.

جن جن قيدين تي هاءِ جيڪرن سان واسطي جو الزام آهي تن جو آڏو هي جيل آهي. ٽي عورتون آهن. نصرت تارڻ ايم اي اڪنامڪس، وڪيل ۽ بئنڪ آفيسر. شادي ٿيڻ واري هيس ته گرفتار ٿي. زبیده ملڪ هڪڙي عمر رسیده ڪائونسلر آهي فيصل آباد ڪارپوريشن جي. ٽي ڪا ٻي آهي. ٻيا ۵۰-۶۰ ماڻهو آهن.

دولتمند توڙي غريب، ڪابه اهڙي عقوبت ڪانهي جنهن مان هي نه لنگهيا آهن. مهينن جا مهينا قلعي ۾ اڏيتون سٺيون اٺن عورتن سميت، هاڻي به اڪثر نهايت غير انساني ۽ وحشي حالت ۾ قيد رکيا ويا آهن سنجي صبح جو ٻيڙيون، هڪڙي ننڍڙي کوليءَ ۾ پنج پنج واري واري سان هڪڙو پيشاب جي ڪڏيءَ جي بلڪل ڀرسان سهي ڇو ته جاءِ ڪانهي. کولي سڄو ڏينهن بند، سواءِ ڪلاڪ اڌ جي، ڪاڪوس به پنهنجو پاڻ کڻي ٻاهر اڇلايو. پر منجهانئن گهڻن ان غير انساني سلوڪ جو نهايت بهادريءَ سان مقابلو ڪيو آهي. خود دولتمند گهرن جي بند بي گناهن ماڻهن به وڏي حوصلي سان حالتن کي منهن ڏنو آهي، اڄڪلهه مهيني کان جيل وارن سان سندن چڪري چالو آهي. هر قسم جون سزائون ۽ تڪليفون مليون اٿن پر هو آڏول بيٺا آهن. حالانڪه منجهن تمام وڏي گهڻائي عام قسم جي ڀر امن ماڻهن جي آهي. پر سچ چيو اٿن ته ”انسان ڪپهه کان ڪونٽرو ۽ لوڻ کان ڏاڍو آهي.“

رات خبر پيئي ته انهن مان جن کي ٻي ڪلاس هو تن جو ٻي ڪلاس توڙي کين گندي ڪولڙين ۾ رڍن وانگر بند ڪيو ويو آهي.

ملازم ڀڄندا آيا اها خبر ڪٿي سنسني ٿهلائڻ ۽ همدرديون ڪرڻ: مون چيو
 ”حاکم ٽولا پنهنجا بچت ۾ رکيل اهي رزالت جا هٿيار به استعمال پيا ڪري ڇڏين ته
 پوءِ وٽن ماڻهن کي ڊيڄاري دهشت زده ڪري غلام رکڻ لاءِ باقي ڪهڙو هٿيار وڃي
 بچندو؟ ماڻهو چوندا ته بس! آخري ترازو! هاڻي! ماشاء الله! لڳي ته سٺي! هاڻ اسان جو
 وارو آءِ هوشيار تجو! شاعر انهن ئي منزلن لاءِ چيو آهي:

جي هانءُ نه هارين ڪوهيارل
 هي ڏينهن به گهاري ويندا سين!
 (اياز)

ڏلم ته ”م“ جي چهري تان غم جا پاڇا جهڪا ٿي ويا. ان مسئلي تي تفصيلي
 ڪچهري ڪئي سون.

۲-۹-۸۳

رات دهليءَ تان مدراس ٿي ويءُ جو رڪارڊ ڪيل پروگرام ”عليپسي جي نهرو
 ٽرائي بيٽرين جي ريس“ پروگرام ڏٺو سين. بيٽرين جي ريس پوڙ نماشيءَ (چوڏهين)
 تي فصل لهڻ جي خوشيءَ ۾ ٿيندي آهي، عليپسي کي اوڀر جو وينس، سڏبو آهي.
 سندس گهڻين ۾ به وينس وانگر بيٽريون هلنديون آهن! ڪيرالا ڏين، ناريل جي وڻن،
 مندرو ۽ بيٽرين جو ملڪ آهي. چوڏهين جي چنڊ جي روشنيءَ ۾ ناريل جي وڻن جا
 جهڳٽا ۽ شفاف ڏين جي پاڻيءَ جا پاڇا چڻ ڪنهن ٻيءَ دنيا جي ملڪ وانگر حسين ٿي
 لڳا. هڪڙو مندر نانگن جو مندر هو. (هندستان ويڄاري جي انهن نانگن پلاٽن جي پوڄا مان
 جند لائي ڪڍهن ڇڻندي؟ اسين به قبرون پوڄي پوڄي ڪڍن واندا ٿيندا سين؟ قبرون
 به هڪ قسم جون هجن! پٿر جون هڪ هنڌ پيل قبرون، هڏ ڄم جون چرندڙ ڦرندڙ
 قبرون، ذهني ۽ روحاني قبرون، جذباتي ۽ جنسي قبرون، فڪري ۽ نظرياتي قبرون!
 بيٽريون تمام سنهڙيون ۽ ڊگهيون! فرلانگ ڊگهيون بيٽريون، پر به سو ونجه هڻڻ وارا!
 ريس به ريس هئي! بيٽريون نه پئي آيون چڻ ريل گاڏيون پيون اچن! چانڊوڪي رات،
 چانڊيءَ وانگر چمڪندڙ پاڻي، تيز رفتار بيٽريون، تال تي هو ڪريا، پس منظر ۾ هڪڙو
 نهايت وڻندڙ درياهي گيت، تيزيءَ سان پوئتي هٽندڙ ناريل جا وڻ. هڪڙو عجيب پيارو
 منظر هو! ڏکڻ سکن کان پوءِ هٿريون وندرون هجن ته زندگيءَ جا بار هڪڙا ٿيو پون!
 جڏهن به هن ملڪ ۾ سڄي پڇي عوامي حڪومت قائم ٿيندي تڏهن ان جي پهرين فرض
 ۾ هڪ فرض اهو هوندو ته عوام کي منظم ڪري شاندار عوامي انقلابي هيلڊ ۽ چٽا

پيٽيون قائم ڪري عوام ۾ گڏپ، زندگي ۽ ڪاميابي جي احساس کي قائم ۽ مضبوط ڪري.

رات هڪ تمام سٺو پروگرام دهليءَ تان انسان جي اوسر بابت ڏلو سين. اهو پروگرام جرمني، فرانس، روس ۽ ٻين ٻن يورپي ملڪن جي سائنسي ادارن گڏجي ٺاهيو آهي. قسطنطنيه ڏيڪاريو ويندو. رات پهرين قسطنطنيه. ان ۾ ڏيڪاريائون ته ڌرتي ڪيئن پيدا ٿي. ڪيئن پهرين گرم هئي، پوءِ ٿڌي ٿي. جيو گهڙڻا پيدا ٿيا. مڇيون آيون. سمنڊ جا جيو سري ڌرتيءَ تي آيا. سرنڌڙ ۽ اڏامندڙ بلائون پيدا ٿيون. پوءِ نيٺ باندنن جا شروعاتي نسل آيا. وڌيا، بهتر ٿيا. باهه هٿ آئي، اوزار ٺهيا. هٿيار بنيا. رويسنس نسل جي باندنن کي هٿيليس نسل جي باندنن ماري ختم ڪري ڇڏيو. هٿيليس مان اوريڪٽس نسل پيدا ٿيو. اهي سڌا ٿي هليا ٿي. ٻيلا ڇڏي ميدانن ۾ آيا. شيون گڏ ڪرڻ بدران شڪار ڪري، باهه تي پچائي کائڻ لڳا. قبيلو ٺهيا ۽ باندن سمجهو ماڻهو بنجڻ لڳا. اهڙيون تعليمي فلمون عام جام هجن ته ڪروڙين اربين ماڻهو زندگي، سماج ۽ ڪائنات جي وڏين حقيقتن کان واقف ٿي جهالت ۽ خوف جي عذابن کان آهستي آهستي چوٽڪارو حاصل ڪري وڃن ۽ هي جو صدين کان هڪڙن جاهل ۽ دهشت زده نسلن پٺيان ٻين جاهل ۽ دهشت زده نسلن پيدا ٿيڻ جو اڻ ڪٽ سلسلو هلندو اچي سو آهستي آهستي ختم ٿي وڃي ۽ اڻ ڄاڻائي، جهالت، ذهني ۽ روحاني دهشت گردي، ڊڪٽيٽر شپ ۽ عذاب جو راڄ دنيا جي انسانن تان ختم ٿي وڃي.

دهليءَ تان سازن جي وچت جو پروگرام به ڏيڪاريائون. بيڪار هو. سري نگر ڪشمير ٿي ويءَ طرفان مشهور اردو انگريزي ڪهاڻيڪار ناول نويس، ضحافي، فلمي ڪهاڻي نويس، اسڪرپٽ رائٽس فلمي ڊائريڪٽر ۽ پرڊيوسر خواجه احمد عباس جو انٽرويو ڏيڪاريائون. پوڙهو مڙس ٿي ويو آهي. الله لوڪ آهستي آهستي ڳالهائيندڙ ٻارن جهڙو معصوم ۽ شرميلو ماڻهو هو. ”اهڙو سادو جهڙو سچ“. راجڪپور جي جڳ مشهور فلم آوارا جي ڪهاڻي ۽ اسڪرپٽ هن لکيو هو. سندس خيال هو ته فلمي صنعت ماڻهن جي پسند کي خراب ڪيو آهي. فلمي اسٽارن جي دستور ردي فلم کي جنم ڏنو آهي. فلمي صنعت کي قومي ملڪيت بنائڻ گهرجي ته جيئن واقعي سٺيون فلمون بنائي ۽ ڪامياب ڪري سگهجن. (سندس ڪي فلمون اٽلي، جرمني، نيو يارڪ ۽ ماسڪو جي بين الاقوامي فلمي چٽا پيٽين ۾ انعام کٽي آيون پر هتي فيل ويون!!)

اڄ جلندڙ امرتسر تان فلم ”ڪيا به انصاف هي“ ڏيڪاري وئي. ونود مهر، شبان اعظمي، مشهور سنڌي چرچائي آسراڻي (بندرو سهڻو جوان آهي) (جڏهن به ڪنهن فلم

۾ ڪو سنڌي ڄميو ٻڌجي، ڪو سنڌي ٿو ڏسجي ته ڪيڏي نه خوشي ٿي ٿئي!! ششي ڪلام وغيره هئا، ڪو به پهرين درجي جو اسٽار ڪو نه هو. موسيقي به نالي ماهر هئي. فلم ڪمپني نوٽ ڪيم پي-پي ڊيسائيٽي ڪمپني هئي. هيءَ فلم به مٿي ۾ چاول (هندستاني) وانگر هئي (شايد ڪمپني به اها هئي)، شبانه اعظمي سادي سودي شڪل جي ائڪٽريس هئي. ۾ جيئن ته ڪهنائي بامقصد ۽ فني طرح پختي هئي، ڊئريڪشن بهترين هئي ان ڪري شبانه سچ چنڊ کان سهڻين اداڪارائن کي به مات ٽڪريو بيٺي هئي. هن جي جاءِ تي هيما مالني هجي. ها ته به ايڏو اثر نه ڪري ها جيڏو هن ڪيو. هڪ نهايت بامقصد، وندرائيندڙ اوچي فني ليول جي فلم هئي. هيستائين هتي جيڪي به فلمون ڏٺيون اٿم تن ۾ ٽاپ جو چار فلمون هيون، جن مان بهتر فلمون مٿي ۾ چاول ۽ هيءَ فلم هيون. سنڌيءَ ۾ ههڙيون فلمون نه لهڻ ٿي. وڌيڪ افسوس ٿيو.

آءٌ انهن ماڻهن سان هر گز متفق ناهيان جيڪي چون ٿا ته عوام اعليٰ درجي جون سچيون پڇيون ادبي ۽ ثقافتي (فلمي وغيره) تخليقون سمجهي ۽ پسند ڪري ٿا سگهن. خواجه احمد عباس سان به منهنجو اختلاف آهي. اصل ڳڙهڙ اها آهي جو ترقي پسنديءَ جو مطلب رڳو اوچنگاري، غير متوازن ۽ بور ڪندڙ شيون ورتو وڃي ٿو. اهي سڀ جديد زوالي ادبي ۽ فني سوچ جا ڪرڻا آهن جنهن جي خيال ۾ نئين شيءَ معنيٰ بور ۽ مٿي ۾ سٺو جهنڊو گهٽ فني معيار جي شئي، سچيون پڇيون ترقي پسند فلمون نهايت بامقصد، وڻندڙ، وندرائيندڙ اثرائيتيون ۽ مالي طرح نهايت فائديمند ٿي سگهن ٿيون ۽ ٿيڻ گهرجن.

مونکي يقين آهي ته اسين سنڌي لکندڙ فنڪار ۽ ڪاروباري ماڻهو گڏجي صحيح لائين ۽ ضابطي سان جدوجهد ڪريون ته سنڌي فلم انڊسٽري به سنڌي ترقي پسند ادب وانگر هڪ نهايت مقبول ۽ ڪامياب ترقي پسند شئي ٿي سگهي ٿي.

۶-۹-۸۲

تي ڏينهن ڊائري ڪا نه لکي اٿم. ڪنڌ ۾ سور هو. فيصلو ڪيو اٿم ته هفتي ۾ فقط ٽي ڏينهن لکجي ته جيئن ڪنڌ ۾ سور کي هر هفتي نڪ ٿيڻ لاءِ چار ڏينهن ملي وڃن. پر اڄ چئن ڏينهن گذرڻ کان پوءِ به ڪنڌ جو سور صفا ليڪ ڪو نه ٿيو آهي.

گذريل ٽن ڏينهن ۾ ٽي ويءَ تان ڪالياواڙ ۽ راجستان جا لوڪ ناچ ڏٺاسين جي ننڍڙن ٻارن خاص ڪري ننڍڙين ڇوڪرين نچي ڏيکاريا. ڪالياواڙ جي ننڍڙن هارين جي

ناچن جو ته جواب ڪونه هو! مدراس تي ويءَ جي هڪڙي ڊاڪيومينٽري به سٺي هئي جنهن ۾ بئوٽلن تان ڪاغذ جا ٽڪرا گڏ ڪري ڳوٺين ۾ پري بازار ۾ وڪڻيندڙ معصوم ٻارن جي ڪهاڻي، ڏيکاريل هئي. خاص اها ڳالهه هئي ته انهن کي هتي وانگر رنگو گندو، غليظ قابيل، رحم بلڪ بچان ڏياريندڙ ڪري ڪونه ڏيکاريو ويو ته اسڪول ڇڏي اهو ڪم ڪرڻ تي مجبور ٿيل اهي معصوم ۵-۶ سالن جا ٻار به مڙس ماڻهو آهن ۽ زندگيءَ سان ٽٽيل آهن. منجهن همت ۽ مڙسي عام ٻارن کان وڌيڪ آهي. هو ڌوڙ ۾ ڀريل هوندي به جڏهن چانهه جو گرم ڪوپ پي هڪ ٻئي سان چرچا ڪن ٿا ته سو فيصدي همت ڀريا ۽ زنده دل جوان لڳن ٿا. هڪڙي هنڌ ٻار ڪماڻي به رپيا آڻي ماءُ جي تري تي رکي ٿو ۽ سندن سرنڊڙ بندڙو ڀاءُ به سري اچي ڏاڍي لٿي. سان ڀاءُ جي ڀرسان وهي ٿو ۽ سڀ گڏجي ماني کائڻ ٿا. ان وقت ماءُ به پٽ هڪ ڀرپور ۽ ڪامياب ڪٽنب تي لڳا. سندن چهرن تي ڪاميابيءَ ۽ اطمينان جا تاثر ڏسڻ وٿان هئا. ننڍڙو ڪاغذ جا ٽڪرا ميٽيندڙ ڇوڪرو هڪ لحظي لاءِ هڪڙو ڀرپور گهر جو وڏو ۽ گهر ڌڻي لڳو ٿئي. رات ڄاڻندڙ امر تسر تان فلم آرٽس (شروعات) ڏيکارايائون. هن ۾ هيروئن جهڙو ڪم سڃاڻيل پئي لڳي. سڀ اداڪار هندي فلمن لاءِ نوان هئا. فلم بنگال بابت هئي. گهڻي دير کان پوءِ سڃاڻيم ته هيءُ ساڳئي ”بئي پير چاول“ واري هئي! ڏاڍو خوش ٿيس ڪيس وري ڏسي! هيءُ فلم به اڳين چئن جهڙي هئي. فني طرح خوبصورت، اجاڻي پٽڙ ۽ فضول بڪواس کان پاڪ. گانڊلورا ۽ وڻندڻ اداڪار نوان، ڊئريڪشن ۽ فوٽو گرافي عاليشان ۽ سڀ کان وڏي ڳالهه تي فلم جي پيڙهه هڪ نهايت بامقصد ۽ ترقي پسند ڪهاڻي هئي جا نهايت خوبصورت انداز ۾ پيش ڪيل هئي.

۱۰ شيخ عظمت لڳو پيو آهي. هاءِ جيڪنگ جي الزام ۾ ٿاسايل راجن جي ڪولين تي چاپا هڻائي مٿن مچايو اٿس. هاءِ جيڪنگ جو ڪيس هلڻ شروع ٿيو آهي. ابتدائي ڏاڪي جي ڪاروائي ٿئي پئي. ان ڪري همراهن تي سختي وڌي وئي آهي ۽ جيل جو ماحول به اڳي کان وڌيڪ خراب آهي. اختياريءَ وارا ڏهڪاءُ ٺهلائي سياسي قيدين کي دهشت زده ڪرڻ جي ڪوشش پيا ڪن. ”م“ کي گهڻو ئي چيو اٿم ته گهر جي صفائي ڪر. پر اڃا انفراديت کان چڙهيو ڪونهي. ”ڏسندا سين“ واري ليول کان مٿي چڙهڻ ۾ اڃا به ڪجهه ڏينهن ڪپنهن. صفا ادا ٿي واري ڳالهه آءٌ به ڪونه ٿو ڪريان ته هرو ڀرو هنيشن ڪجي!

رات خبر پيئي ته انگريزي نمنا ڳائيندڙ سڪٽيءَ جو نالو آهي ڀرتي ساگر. هيئن هفتي ايندي ڀرتي پڻ ٻڌائيندي اردو غزل.

بيگم صاحب ٻاهر وڃڻ واري آهي. قوم جي قيادت جو پار جتوئي صاحب جي

آزمائيل ڪلهن تي پوڙو آهي. اڳي ئي گهڻو بارڪٿيو ويٺو آهي. هاڻ رهيل گهڻيل بار به ڪٽيو پوندس. تحريڪ استقلال ايم آر ڊي جي باقاعدي تنظيم جي مخالفت ڇو ٿي ڪري؟ ڇا اها واقعي ايم آر ڊي ڇڏي ويندي؟ نتيجو؟ نئين تنظيم ۾ سنڌ جو جائنت سيڪريٽري فاضل نالي ڪو ماڻهو ٿيو آهي. سڄو نالو هتي جي جنگ فاضل راجو روي لکيو آهي. اليڪشن ڪميشن ووٽرن جون لسٽون ٺاهڻ شروع ڪيون آهن. نوان ووٽ سڃاڻپ جي ڪارڊ تي ٿيندا. رجسٽريشن آفيسرن جي لسٽ به شايع ٿي آهي! واقعي ايندڙ سال شروعات ۾ اليڪشن ڪرائڻ جو پروگرام آهي ڇا؟ نورانيءَ واري گول ميز ڪانفرنس جو پتوئي ڪونهي ته ڪهڙن حالتن ۾ آهي. اڳي ڇپائون ته آگسٽ ۾ ٿيندي، پوءِ ڇپائون ته سيپٽمبر ۾ ٿيندي هاڻ چون ٿا آڪٽوبر جي پهرين هفتي ۾ ٿيندي. بيگم صاحبه جي ٻاهر وڃڻ جا نتيجا ڪهڙا نڪرندا؟ گول ميز ڪانفرنس جي ٿي ته ان جا نتيجا؟ موٽي مارائي بنا ته هي يار به هٿ ڪيڏا وارا ڪونهن. ڪوٽ ڳالهه ۾ وٺ آهي. بهرحال جيڪي به ٿين، تاريخ جي چڪر کي گهڻو وقت پوئتي ڦيرائي نه ٿو سگهجي.

چون ٿا ته لاهور هاءِ ڪورٽ جي ڪنهن جج تي فائرنگ ٿي آهي. سندس بادي گارڊ مري ويو آهي. ڏسجي، سرڪار جي ڪرم قرائتي به ٿي سگهي ٿي. وڪيلن جي تحريڪ جو زور ڀڄڻ لاءِ يا هاءِ ڊيڪنگ ۽ تخريب ڪاريءَ جي الزام هيٺ ماڻهن کي ڦاسيون ڏيڻ لاءِ دهشت ڦهلائي ماحول ”سازگار“ بنائڻ لاءِ.

۸۲-۹-۸

اڄ صبح ڇو دير سان اٿيس، رات دير تائين ”شوگن“ ڏسندا رهياسين. واه جو هو. هندي ناٽڪ ”سانولي“ جي قسطن ڏٺي سين. ايمرجنسي وارڊ جي قسط به ڏٺي سين. ”سانوليءَ“ جي هيءَ قسط اڳ کان بهتر هئي. ”ايمرجنسي وارڊ“ جي هيءَ قسط اڳين کان چٽ هئي. رڳو طوطو سوار هو. ”م“ مس مس چٽيءَ مان جند ڇڏائي رات. اڄ صبح جو ڇپائين ”مٿي ۾ سور آهي، مٿي جي سور جون گوريون گهرايو.“ منهنجي پيٽي ڳوليندي ڏوائن جا وڏا ڏخترا نڪري آيا. انهن ۾ هر قسم جون گوزيون هيون. هڪڙيون گوزيون انهن مان سڃاڻائين ته ”مونکي ڊاڪٽر لکي ڏنيون هيون. مونکي ڏي.“ ڏنيون مانس. ڪاڏائين. ڇپائين ”مٿي مان سور ڇڻڻ پڙ ڪري ڏامي ويو آهي.“

پيٽيءَ مان اها گم ڦليل ڪاهي به هٿ آئي جنهن تي بلي شاه ۽ شاه حسين جو چونڊ ڪلام لکايو هو. ڏاڍي خوشي ٿي. ڪله اخبار ڪانه آئي. رات خبر پيئي ته ۵ بلاڪ وارن تي سختي گهٽ ٿي آهي. ڊپٽي سپرنٽنڊنٽ حامد ۽ صوبيدار راڻي، عظمت جي

زيادتين خلاف سخت موقف ورتو. ته قيدين سان ظلم ٿو ڪري، ان ڪري همارا هاڻ
 بهتر آهن. ذهني طرح ٿا ٻڌجن.

ڪله نظر بند وڪيلن، ذوالقرنين (لاهور پي پي ۽ نياڙي، ملتان-
 ٽرانسڪائي؟) وارن چواڻي موڪليو ته ڪوشش ڪريون ته گڏ رهون. اسان فوراً ان تي
 سوچ وڃاڻ شروع ڪيو. فيصلو ٿيو ته ۷ بلاڪ ۾ جتي هينئر غير سياسي ڪلاس جا
 قيدي ٿا رهن ان ۾ گڏ رهڻ جي ڪوشش ڪجي. شاڪر شاه ڊوڙ ڏنو آيو. ڇي ”اهو بلاڪ
 بيڪار آهي، هتي چڱا آهيو.“ خيال آهي ته غير سياسي پي ڪلاس وارا همارا ڪي
 ڪارائيندا پياريندا آهن، انهن کي تڪليف کان بچائڻ ٿو گهري، ڳچ وقت سندس ذات
 شريف تي غور ڪندا ۽ عبرت حاصل ڪندا رهياسين.

ڪنڌ ۾ سور هليو اچي. رات سوچيم ته ڪجهه پنڊ جي به گهٽيل آهي! پهرين سور
 پيو ته مالش تمام زور سان ڪرائي هيم. ان جو به اثر آهي جو ڪنڌ سڄي پيو آهي!

ٿورو ٿو لکان ته ڪنڌ ۾ ڏاڍو سور پوڻ ٿو لڳي. وڌ ۾ وڌ ٽي ڏينهن لاڳيتو ٿورو ٿورو
 لکي سگهان ٿو. ڪله ته چيم ته اهي ٽي ڏينهن به ڇڏا، پر هفتا يڪي بس ڪجي، پر
 خير ٿيو. ڪله به ٿورو ڪم ڪيم. اڄ به اميد آهي. وري ايندڙ سومر! تيستائين ڪنڌ
 قلم کڻڻ ڪونه ڇڏيندو.

بشير کي زڪام آهي. ماني ولڻ ويو آهي لنگر تان. پي بجي رفيق جي ڊيوٽي
 شروع ٿيندي، شاڪر شاه هاڻي اچڻ گهٽ ڪري ڇڏيو آهي. موجن ۾ آهي! هتي هاڻي
 اچي ڇا ڪندو؟ ڪم لٽو ڪاغذ ڦاٽو!

صبح جو چانهه سلائيس کاڌا اٿئون. هاڻي الين بجي ناشتو ڪيو. وري ۲ بجي ماني
 کائبي. وري شام جو ستين بجي رات جي ماني کائبي. رات جي ماني کان اڳ وهنجندو
 آهيان ۽ بدن کي پرڪلي پاڻوڊر هڻندو آهيان ته ٽه ڄاڙش ٿي پوندي آهي. مينهن بند ٿي
 ويا آهن. هاڻي گرميون هلڪيون آهن. پر انهن جو زور ڀڄڻ لاءِ برسات ڪانهي. جيتري
 گرمي ٿيندي اوتري لڳندي.

ڳولان بهيني ڪن کان همارا ڪونه آيو آهي. هتي جي به خبر چار ڪانهي. ڪو
 خاص انتظار به ڪونهي. انتظار ۾ ويٺا آهيون. رسيد جو رولو هو. ڏسون ته لٿو پانه.

موسم اڻ لکي نموني بدلجي پيئي. فضا تي هڪڙي مٺي مٺي، وڻندڙ اداسي ڇاڻيل
 آهي. يادگيريءَ جي رنگبرنگي شيش محل جي ڪنهن دريءَ جو پٽ اوچتو ئي اوچتو
 ڪليو پوي ۽ ذهن ۽ روح طرحين طرحين جي اداس اداس رنگين رنگين احساسن ڀريل يادگيري
 جي مدموش ڪندڙ سرهاڻين ۾ وهنجيو وڃن! اڃا پن ڇڻڻ شروع ڪونه ٿيا آهن. پر
 گهڻي دير ڪانهي.

۱۲-۹-۸۲

اڄ پڻ ڇڻ شروع ٿي ويئي. ناشتو ويٺي ڪيوسين انب هيٺان ته هڪڙو پن اچي ڇانهه ۾ پيو. بشير چيو ته ”پتي گرنِي لڳي هين“ ٿوري دير کان پوءِ ڳچ جيترا پن اچي ڪريا ۽ ڪرندا رهيا. سو نئين موسم اچي ويئي. سرءُ!

بيلا پن پسي ڪوئل ڪوڪي!
(اياز)

ڳچ ڏينهن کان ادبي مقالي تي روز ڪلاڪ ڏيڍ ڪم ڪريان ٿو. اهو به نه ٿو پهچي. ڪنڌ ۾ سور ٿيو پئي. هاڻ اچي ڇڙهيا آهيون. سال ٿي ويو آهي سڄو!
ڳچ ڏينهن دائري ڪونه لکي سگهيو آهيان. جيل ۾ وٺ پڪڙ ڇالو آهي. سرچ لائيمون هر هنڌ لڳايون ويون آهن. جيل اندر ڏينهن رات ڪورٽ جي بلڊنگ پئي ٺهي. نام نهاد تخريب ڪارن ۽ هاءِ جيڪنگ وارن تي ”مقدمي“ هلائڻ جون تياريون زور شور سان ڇالو آهن. اٽڪ قلعي، لاهور قلعي ۽ ٻين جيلن مان قيدي مقدمي لاءِ آڻي ڪنا ڪيا ويا آهن. اٽڪل ۱۷۲ کن جوابدار آهن. انهن مان اٽڪل ۲۵-۳۰ اهڙا قيدي آهن جن تي الزام آهي ته اهي ڪابل وڃي ٽريننگ وٺي آيا آهن. انهن ۾ هڪڙي فيصل آباد جي ڪائونسلريائي زبيده ملڪ به آهي. چون ٿا هن جا ٻه پٽ ڪابل ۾ آهن. شاهه جبين ڪائونسلريائي لاهور تي به تخريب ڪاريءَ جو مقدمو ٿو هلي. سندس ٻه ڀائر چون ٿا ته ڪابل ۾ هئا. هڪ موٽي آيو. جنهن لاءِ چيو وڃي ٿو ته ٻين سان گڏ هڪ (اي ايس آئي) ۽ ٻن ڪانسٽيبلن کي راولپنڊي شهر ۾ قتل ڪيو. جيل ٿي دهشت جو ماحول طاري ڪيل آهي. اڄ فوجي عملدار جيل ٽپاس ڪرڻ آيا هئا. هتي سياسي قيدين تي بيحد سخت تشدد ۽ دٻاءُ آهي. ڪين عام مجرم وائڳر نهايت ڏلت سان انتقامي نموني تنگ ڪيو وڃي ٿو. خاص ڪري هي جيل سياسي قيدين لاءِ هڪ اذيت ڪيمپ آهي.

۱۲-۹-۸۲ صبح ساڍا اٺ.

۲ بجي صبح جو بشير آزاد ٿي ويو. بهاول نگر جي ڊوئنگا مونگا شهر جو هو. ويڇاري آسان جي تمام سٺي خدمت ڪئي. وڃڻ وقت اسان کان خوش هو. روئي موڪلايائين. سندس جاءِ تي سوات رياست جو فوج مان ڀڳل ۽ سال سزا ڀوڳيندڙ قيدي ظفر خان مشتقي ٿي آيو آهي. ظهور حسين ڀوپالي ڪالهه قتل ٿي ويو. ڪالهه شام کان ليڪ ٺاهيان. ڪنڌ ۾ سورن شروعاتي زڪام ۽ هلڪو بخار اٿم. آرام ڪيم ته ليڪ

ٿي ويندس. رات بجلي گهٽ اچڻ ڪري ٿي وي مور ڏسي ڪو نه سگهياسين. فوجي ”عدالت“ ڌڙا ڌڙ سزائون پيئي ڏئي. ٽي سال، پنج سال هاڻ پوپاليءَ جي قتل کان پوءِ ويتر چٽا ٿيندا، چيل ڪي چڻ هڪڙو قلعو پيا بنائين. پري پري تائين علائقو خالي ڪري ان تي ڪنڊن واريون ٻارون لڳايون اٿن. رستا بند ڪري ڇڏيا اٿن. ملاقاتي ويچارا آزار مه آهن.

۲۵-۹-۸۲

يارهن ڏينهن کان پوءِ پيو لکان. ان وچ ۾ گهڻيون سنهيون ٿلهيون توڙي ڪجهه جبل خيال کان اهم ڳالهيون ٿي چڪيون آهن ۽ ٽين پيون. انور مهدي وڪيل ملاقات تي ويو آهي. ۶۰ سال عمر، انڪم ٽيڪس وڪيل، پٺ جي ڪنڊي مه زخم، مهينو اڳ شاهي قلعي مه ٿي مهينا رهي آيو آهي. پهريان مه مهينا شاهي قلعي کان مه بدتر لال قلعي (جتي حيدر شاه ڪي مه رڪيو هئائون) مه رڪيائونس پوءِ شاهي قلعي مه آندائونس. اتان هتي آيو آهي. اعزاز ندير صاحب جي پارٽيءَ جو آهي. لکي مه ڏٺو اٿس ته منهنجو هاڻ سياست سان واسطو ڪونهي ته مه نه ٿا ڇڏينس. ڇي تون روس جو ايجنٽ آهين. مه پٽ ماسڪو مه ٿا پڙهينس. ڀاءُ آمريڪا مه نفسياتي ڊاڪٽر آهيس. اڳ اهو فوج مه آفيسر هو. ڪا آمريڪي پڄاڻي ويس. سندس سخت بيماريءَ جون خبرون عام هيون ته دورا ٿا پونس. ساه ٿو گهٽجيس. مون سان مه اهو چڪر هو. هڪڙي پٺ جي ڪنڊي جي تڪليف، ٻي هئي ساه گهٽجڻ جي تڪليف. ٿيو هول. ڊاڪٽر پيڙاڙ ٿي ويا آهن. ڪلاڪن جا ڪلاڪ ڪيس قيدين تريون پئي هنيون ڇڏين دورو پيس. اڄ صبح جو مه چيائين ته ”دورو ٿو پويم“.

ٿيو ڏينهن خميس ڏينهن ”م“ ملاقات تي ويو. ڏاڍو خوش ٿي موٽيو. چوٿس سڄي مکڻ ۽ ماڪي ٿي ويئي هئي! سوٽس ۽ پيٽيو مه هو. جوٽس ان سان مه ڏاڍي محبت سان پئي هلي. ڪله صبح جو ملتان جي وساريل ٻارن جن ڪي مون وٽ وٺ ڪري خط لکايا هئس تن جو جواب مه مليس. ڏاڍو خوش ٿيو. چيائين ”تو وٽ آئي ٿي مهينا ٿيا اٿم. ان وچ مه منهنجي دنيا چڻ بدلجي وئي آهي. گهرو حالتون، سياسي حالتون (شايد ڪيس پي پي پنجاب جو نائب صدر مقرر ڪيو اٿن ۽ اهو اختيار ڏنو اٿن ته جيسين اندر آهين تيسين پنهنجو ڪو ماڻهو ان عهدي تي مقرر ڪر) مالي ۽ صحت جون حالتون ڇا مان ڇا ٿي ويون آهن.“ اهي خبرون ڪري خوش پئي ٿياسين ته ماڻهو آيو ته ”م“ صاحب جي ساهيوال جبل بدلي ٿي وئي آهي! پوليس گارد ٻاهر بيٺو آهي اهل! روئي پيو! مون ڪي شرم آيو جو منهنجي اکين مه ڇڏن روئي نهاريائين ته انهن مه ڳوڙهو مه ڪو نه هو. حالانڪ ڏک مون ڪي مه هو. نه روئڻ جو سبب رڳو اهو ته مون ننڍ پڻ کان پاڻ ڪي

ظاهري ڳوٺا ڪهڙي. به حالت ۾ نه ڳاڙڻ جو حڪم ڏيئي ڇڏيو آهي. اسان ماڻهن جون زندگيون اهڙيون جن ۾ روتجيءَ تہ ۲۴ ڪلاڪ ٻي ڪار ڪهڙي! هڪڙي ڪندي سڄي تاريخ ۽ ماڻهن جون زندگيون اهڙيون جن ۾ روئڻ جا سبب نامن تہ ٻيو ڇا آهن؟
موڪلائيندي پيرن پيو. چميون ڏنائين. مون به ڏنيس. چيائين منهنجي ٻارن کي خط لکندو ڪجان. وعدو ڪيم.

ڪلاڪ کان پوءِ مهدي صاحب اچي شهڙيو. ايندي شرط گهوڙا گهوڙا لڳائي ڏنائين تہ ”مون کي مونائي هلو! آءُ هتي مري ويندس! منهنجي هتي سنڀال ڪير ڪندو؟ مون کي دورا ٿا پون!“ جيئن تيئن ڪري ۲۴ ڪلاڪ پورا ٿيا آهن. مون سندس چوڻ تي سپرنٽنڊنٽ کي لکيو آهي تہ ”تو سان ٿڌو چاهيان“ ٻين ڳالهين سان گڏ هن کي مونائي جي ڳالهه به ڪرڻي هئي. به ٻيا وڪيل جيڪي هتي ٻئي هنڌ قيد آهن ۽ جن چيو هو تہ اسان کي پاڻ وٽ گهرايو تن لاءِ چوڻو هئو هاڻي چوي تو ”آءُ واپس ڪو نه ويندس منهنجو علاج تو وٽ ٿيندو“ چئي، تن ”مون کي پاڻ تي قياس تو اچي ۽ دل ۾ هول ٿا پون ڇو تہ قلعي ۾ مون سان جيڪي قيديون، گيون، ويون آهن سي مون کي هر هر ياد ٿيون اچن.“ کيس سندس چوڻ موجب صرف ٻه ٻري حال ۾ رکيا ٿيون. ٻيو هٿ ڪو نرلاٿائون. نڪي اوجاڳا ڏنائون يا ٻيهارياڻون وغيره. ڇو تہ لکي ڏنائين پر پٺ جي ڪندي جي سور ۾ هڪڙي سنڌ سالن جي. بيمار پير. مزه ڪي وحشي ماڻهول ۾ رکڻ. سو به مهينن جا مهينا. هڪڙو جنسي عذاب آهي. هن هن چئي ”مون کي هول ٿو پوي! دل ۾ گهڻو چيم تہ ”ويچاري جو ڏوه ڪونهي“ ٻين سوچين تہ ائين ڪم نه هلندو ”چريا پنهنجي وس ڪون ڇڏبا!“ سو چيو مانس ”ڳالهه ٻڌه! مون کي تو سان دل ۾ همدردي آهي سا ڳالهه ڪرڻ جو ضرور ڪونهي. پر پاڻ عوام جا سنڀالڻي آهين ۽ پاڻ کي هن قسم جي زخمن لاءِ هر وقت مرڻ گهڙيءَ تائين تيار رهڻو آهي. پڙهيل ماڻهو آهين. بلاشعور آهين. انقلابي آهين. تاريخ اڳوڻي توڙي هاڻوڪي تنهنجي اڳيان آهي. ويٽنام اڳڪٿي هاڻ فلسطين. روع زمين تي ننڍڙا ننڍڙا فلسطين آهن. بلڪه هر گهر، هر مظلوم جي دل هڪڙو رت ۾ ٻڌل بيروت آهي. ان ۾ پنهنجي غم بابت سوچڻ ۽ ٻين کي وسارڻ تو جهڙي مڙس جي شان وٽان ڪونهي. هينئر ڪيترا فلسطيني ٻار اسپتال ۾ هوندا جن مان ڪنهن جي تنگ، ڪنهن جي ٻانهن ڪنهن جي اک کان نه هوندي؟ ڪيترن جا ٻڍ جا ڪنڊا پڳل هوندا؟ اهي به پاڻ جهڙا آهن، پنهنجو هڏ ڇم آهن، پاڻ کي پنهنجي جان کان وڌيڪ مڻا آهن، بيمارين جي خلاف به جدوجهد ڪرڻي آهي. هٿيار ٿڌا ڪرڻا. نامن. جنگ سڀ طرفن کي آهي هڪ طرفي نه. همت جو سندرو ٻڌبو. بيمارين سان ويڙهه ڪبي، ڊگهي ويڙهه! ڏنم تہ ٽڪو پيسو اثر ٿيس. دوا بدلائي مانس. ڪتاب پڙهڻ لاءِ ڏنو ماڻس.

هيئن ملاقات ٿي ويو آهي. ڊيل ڪارينگيءَ جو سرمايدار نفسيات وارو ڪتاب ”پريشان رهڻ بند ڪريو“ تنقيدي نموني پڙهڻ لاءِ چيو مانس. ملازم هڪڙو ٿورو حجابو آهي. چيائين ”پوڙهي رات سهڻ ڏنو؟“ چيو مانس ته ”پوڙهو مڙس ماڻهو آهي. بيماريون سيماريون وينديون پڇي. مهيني ۾ ماڻهو ٿي نئون وڃو!“ ڏيکاريندو ته في الحال مون کي ڏينهن ٻيا تارا پر هن کي ليڪ ڪرڻ به انساني فرض آهي. ليڪ ٿي ويندو.

پاسي واري ڦاسي گهاٽ ۾ صافيون ٿي ويون آهن. سانجهيءَ شيخو پوره ضلعي جي فاروق جي ”تاريخ“ آهي. هڪڙو نه معصوم نالو آهي. ”تاريخ“. هڪڙي انسان کي، هڪڙي ماءُ جي پٽ، ڀائرن پيڻن جي ڀاءُ کي شايد نياڻين ۽ پٽن جي پيءُ ۽ هڪڙي عورت جي مڙس کي قتل ڪيو ويندو! جنهن کي هن قتل ڪيو هوندو اهو به درحقيقت هن ڦورو ۽ ظالم نظام ٿي قتل ڪيو. ان ئي اها چٽڪتاڻ پيدا ڪئي آهي جنهن ۾ ماڻهو ماڻهوءَ کي مارڻ بنا جي نه ٿو سگهي. پروگرام وڌو آهي. فاروق جي ته رڳو ٻيوهڻي آهي. ريهارسل آهي. ظهور الاهيءَ جو ”ڪيس“ پيو هلي هن جيل ۾. اڄ مولوي مشتاق شاهدي ڏيڻ آيو هو. هڪ حفاظتي ڪار اڳيان هڪ پٺيان. جوابدار رزاق آهي. ۲۲ سالن جو نوجوان، بکر جي موچيءَ جو پٽ. چون ٿا ته قلعي ۾ صاحبن جي ٻنهن ۾ کانگهارو پري هنيائين. مڙس جي دليريءَ جو رڙيون آهن. ”م“ چئي ٿو ته قلعي بابت ٻن ماڻهن جي نيڪي آهي. پهريون نمبر رزاق جي ٻيو نمبر حيدر شاه جي. چون ٿا ته حيدر شاه نرلال قلعي جهڙي خونريز موت جي قبرستان ۾ به ظالم ڪي چئلينج ڪري بک هڙتال ڪئي ۽ ڪراڻي! مهدي صاحب به حيدر شاه کي سڃاڻي. اهو به تعريفون ٿو ڪري. چي ”قلعي ۾ جيڪو نئون سوزم نسل ڏلم تنهن مان ائين لڳم ته باغ پڇي راس ٿي ويو آهي. اسان جهڙن مدي خارج مڙهن جي هاڻ قوم کي ڪاڻ ڪڍڻي ڪا نه پوندي.“

خدا ڪري اسان تان ٻڙديءَ جو داغ آهستي آهستي ڪري ڌوڇي صاف ٿي وڃي ٻاهران ۽ اسين دنيا جي انقلابي قومن جي صفن ۾ آبرو ۽ وارو مقام حاصل ڪري سگهون. هن مهيني کان هي جيل، اندروني طرح اڳي وانگر جيل کاتي جي حوالي ۽ حفاظتي خيال کان فوج جي حوالي آهي. ماڙيءَ جي ڇت تي زمين ۽ هوا ۾ مار ڪندڙ توبون. فٽ ٿيل آهن جن تي فوجي پهرو آهي. فوجن تي جيل پوليس سان گڏ اسپيشل پوليس بيٺل آهي. ڇو طرف ميلن ۾ فوجي چوڪيون قائم آهن. اچڻ وڃڻ جا رستا بند آهن. ملاقات ٻين بجي کان پوءِ آهي. ڏينهن جو فوجي عدالتون ڪيس پيون هلائين. ماڙي فوجي عملدارن سان ڀريل آهي. جيل جي چوڌاري فوجي دستن جو پهرو آهي. ڪيترن ماڻهن کي سڙائون ڏئي چڪا آهن، ڪئين جوانن کي ۱۴-۱۴ سال سڙائون آهن. هاڻي رزاق جو وارو آهي. ڦاسي گهاٽ صفا ٿيو پيو آهي. رڳو ڪاغذي ڪاروائي پوري ٿيڻ جي دير

آهي. همراہ حوضي وارو ٿو ٻڌجي. پنجاهي کن مڙسن کي رات ڏينهن ٻيڙيون چڙهيل آهن. ڪيترائي سفيد پوش، دڪاندار ۽ وڪيل وغيره آهن. ادبي مقالو گذريل هفتي پورو ٿيو. پر اڃا پنڌ ۾ آهي. اڃا تئين ڪو نہ ٿيڻي سگهيو آهي. ڀل تئين جو زور ڪجهہ ٿئي. هاڻ شاه تني لکڻ جو پروگرام آهي. ان لاءِ گهريل پڙهائي شروع ڪئي اٿم. اڄ ويدانت، يوناني فلسفي ۽ مسلمان فيلسوفن بابت مطالعو ڪيم. گهريل ڪتابن جي لسٽ تيار ڪري هڪڙي موڪلي اٿم. ڪجهہ نوڪلڻي آهي. مڪمل رسالي جو بہ انتظار آهي. بهر حال صحت ليڪ ٿئي تہ سال اڌ ۾ لکجي پوندو. جذبي ۽ تاريخي ماديت بہ لکڻي آهي. ساڻي جو تعاون انشاءِ الله قائم رهندو ۽ نہ رڳو آهي پر رٿيل ٽاول ۽ افسانہ بہ لکبا.

شام ڄا ۷ ٿيا آهن. قاسي گهاٽ چنڊو چنڊي سان گڏ آهي. ڀرسان جيڪي ٿئي پيو سو ٻڌجي ۽ ڏسجي پيو. قاسي جو مٿيون حصو اجهو سامهون آهي. مٿان بتي پئي ٻري، ڏاکڻ بہ رکي آهي. فاروق احمد گهوٽ لاءِ سچ پئي تيار ٿئي.

ملازم پيو ڳالهيون ڪري:

”ملاقات هلي پيئي، شام کان شروع ٿي آهي. رات دير تائين هلندي، سوين ماڻهو اچي گڏ ٿيا آهن. قاعدي موجب سڀني کي ملاقات ڪرائڻي آهي. ويهن ويهن جو ٽولو پيو اچي. ماڙي کان آخري ڪولي (جنهن ۾ قاسي ۽ وارو آخري رات بند هوندو آهي) واري رستي جي ٻنهي پاسن پوليس قطارون ڪريو بيٺي آهي. اوهو ڀريان بتي پئي ٻري نہ! اها روشن دان جي بتي آهي. اها آخري ڪوٺي آهي، ان ۾ همراہ اچوڪي رات ڪائيندو. ملاقات اتي پئي هلي. ملاقات ڪهڙي؟ گهر جي ڀاتي تين کي ڏهه پنڌن منٽ وهڻ لاءِ مليا. ٻيا رڳو پاسي مان لنگهيو. همراہ کي سلام ڪريو. نڪريو وڃن. بس! تہ بہ رات دير تائين ماڻهو نہ ٿا ڪن. ملاقاتي ويندا، تہ پوءِ هيڏ واري، آفيسر، ڊاڪٽر اڌ ڪلاڪ کان پوءِ وٽس ايندا. هڪڙو سپاهي واري سان ۲ ڪلاڪ سندس سامهون اڻو بيٺو هوندو. ان کي ۲ ڪلاڪ چڙڻ جو امر ڪونهي. ان کان پوءِ ٻيو ايندو. آخري وقت ۱۶ ڇٽا ولڻ ايندس. چار ساڄي، چار کاٻي، چار اڳيان، چار پويان. همراہ کي روانو ڪري، لاش کڻي ايندا ماڙي تي، مائٽ رات هتي ئي تڪيل هوندا. صبح جو جيل وارا ڪاٺن رسيد لکائي وٺي لاش سندن حوالي ڪندا.“

اڄ سڄي جيل تي اداسي چاٺيل آهي. قيدي تہ قيدي ملازم بہ افسوس ۾ هوندا، جن کي انساني دل آهي. سي سڄي ڏک ۾ هوندا.....

صبح ۶ بجي، پهرو بڌيو آهي. رفيق جو پهرو آهي. سڌي پڇيو مانس ”ڪر خبر؟“ فاروق احمد آهي، ويو؟“ چيائين ”ويو!“ رکي رکي چيائين ”سامه ڏکيو نڪتس. ڳچ دير اچلون ڏيندو رهيو. مڙس زور وارو هو.“ قاسي پريڊ ۾ تون هئين؟“ ”هاڻو. ساڍي تين

بجي آيس. ڪم لاهي. اڌ ڪلاڪ آرام ڪري وري ڊيوٽيءَ تي چڙهيو آهيان.“

سو شيخو پوري جو هاري جوان فاروق، پاڻيءَ جي واري تان ٻئي هاري جوان کي قتل ڪري. رات پاڻ به روانو ٿي ويو. جاگيردار جاگيردار کي، سرماڻيدار سرماڻيدار کي، وڏيرو وڏيري کي چماٽ به ٽٽوڙ هڻي! ڪروڙن جا هڪٻئي جا نقصان ٿي وڃن پر هڏ جو ڪو ڪون ڪندا. پر هاري جوان ۽ مزدور جوان پاڻيءَ جي واري تان، گار تان، ڪوڙي شڪ تان، ٽوڪ تان، اسڪٽي، ڪلر پچ کان، هڪٻئي کي ڪهندا ۽ ڪسيندا ۽ ٿاسين تي لٽڪندا رهندا. فضول، بني مقصد، مجبوراً، مڙيءَ دل جي باه ڪڍڻ لاءِ يا لوڪ جي طعني کان بچڻ لاءِ سال بسال جيڪي چانيون هڪٻئي کي ڪهڻ هن زبان تيئن ٿيون سي جي ڪنهن عوام جي مڙسائي ڪم ۾ سڃايون ٿين ته جيڪو هيءَ دنيا ئي بدلاجي وڃي. ڌرتيءَ تي رهندڙن جون زندگيون الائي ڇا مان ڇا ٿي وڃن. درياھ وهندا رهندا، ريلون بسون ۽ ڪارون ۽ هواڻي جهاز تيز رفتاريءَ سان ڊوڙندا رهندا، ماڻهو چمندا، وڏا ٿيندا، پڙهندا، مال چاريندا، رسندا ۽ پرچندا، محبتون ۽ نفرتون ڪندا رهندا. ڌرتي ڦرندي رهندي، چنڊ ۽ سج چمڪندا رهندا، سمنڊ جون چوليون روشنيءَ ۾ چرڪنديون رهنديون. سڀڪجه جيئن جو ٿيئن هلندو رهندو پر فاروق هاري نه هوندو. ان جي ماءُ جون اکيون سوجهري کان خالي رهنديون. سندس ٻار يتيم رهندا.

جیل جي ٽيپ جيڪا جهلڻ جي ڪاٺ هئي سا به ختم ٿي ويئي. ڪال ڪولڙي، ۲۴ ڪلاڪ پهري صبح جو ٽهلائي، ملاقات، رات جو ”ليڪ اي او ٽي“ (ليڪ آهي ٿي) جا ڪوڪريا، آفيسرن ۽ ملازمن جون معتبريون سڀ ختم! هاڻ جيڪا هلاڻي هجين سا پيا هلائين! فاروق آزاد ٿي ويو. هاڻ جيل مينوئل جا سمورا قانون کيس ڪجهه به ڪري نه ٿا سگهن. هاڻ فقط کيس مارڻ وارن جو موت رهجي ويو آهي.

ڪڇا به پهري شاه جي فلسفي جي پس منظر کي سمجهڻ لاءِ ڊراوڙي هندو ٻڌي يوناني ۽ مسلمان فلسفين کي ويٺو پڙهان. ڪله يوناني ۽ مسلمان فلسفين جو حال احوال ورتو. اڄ شيو، ویشنو، لنگم، يوشي، اوگوان، سنسار چڪر مايا، ڪرم، ويد، اپنشد، سرتين سمرتن جي احوال کي لڳو پيو آهيان. هڪڙي سنڌو ديويءَ جو به پتو پئي ٿو. اسان وارو ڍپ به ديوتا هو ۽ پوڄيو هو. ڪنڌ ۾ ڏاڍو سور پئجي ويو آهي. محمد خان مجاور جو خط پڙهي ڏاڍو خوش ٿيس. لکيو اٿس.

۸۲-۹-۱۱

سدا بهار و سدا آڙاد

جنگشاهي

ڀاءُ برادر نيڪ بخت مستر رسول بخش صاحب

عليڪم. بعد دعائن جي روشن هجي ته هن طرف ڪل خير آهي. جي بي خير اٿي

اسلام

آهي ته فقط اوهان جي طرف جي مشڪلاتن ۽ تڪليفن جي غمگيني آهي. اوهانجي ڪٽنب
 ۾ به ڪل خير آهي. ڳوٺ ۽ قوم ۾ رات ئي رات لڳي پيئي آهي. ڪي ڪي تارا
 ٽمڪي رهيا آهن. چنڊ جي ضرورت آهي. ڏينهن ته الاجي ڪڏهن ٿيندو؟.....

دوري ۽ مشڪلاتن سبب ملاقات ميسر ٿي نه ٿي سگهي. باقي يادگيري سدائين
 رهي ٿي. بموجب فائد ڪروني اڌ ڪرڪم اوهان کي پڻ هن يتيم جي يادگيري دل ۾
 هوندي. پوءِ خبر ناهي ته ڇو بقول شاعر:-

”مڪو ڪون ڪاغذ ڪو دلدار مونڏي- لکئين خير جي ڪا اخبار مون ڏي.“

ڏٺو ڏوه ڪهڙو تو منار مونڏي- جو ڪاوڙ رکي دل ۾ تويار مون ڏي

مان پٺيان ٿو مونجي اٿو خام سمجهيو- نظر دوستيءَ جيءَ ۾ بيڪار سمجهيو.....
 جي گل. وصف تنهنجي ته مان خار آهيان- جي موتي تون آهين ته مان خار آهيان
 جي تون پير آهين ته مان پي خليفو - آهي روز شب يار تنهنجو وظيفو

اميد الله ۾ آهي ته توڙي عرصي ۾ جنگشاهي پنهنجي ڳوٺ ۾ آزادانه ملڻ
 نصيب ٿيندو. آمين والسلام

محمد خان مجاور پليجو

۸۲-۹-۲۷ صبح ڇا اٿ.

سڀاڻي عيد آهي. اسان وٽ اڳئين عيد وانگر هن عيد تي به عيد
 لاءِ ڪوبه بندوبست ڪونهي. ”م“ ۽ اسان پروگرام ٺاهيو هو. پر اهو ويو مليو. مهدي
 انور ويچارو اڃا مس هوش ۾. اچڻ شروع ٿيو آهي. رات چيائين ته ”مونکي هڪڙي ڳالهه
 توکي ٻڌائڻ وسري ويئي. آءٌ ڊيوڙيءَ تي دانهن ڏيڻ ويس ته ”مونکي سيڪيورٽي وارڊ
 ٿا موڪلين. مهرباني ڪري نه موڪليو.“ اتي هڪڙو سهڻو قداور جوان مليو. تنهن

منهنجي پٽ ٺپري مونکي قرب سان چيو ”اتي تنهنجو علاج ٿي ويندو، تون بلڪل صحتمند ٿي ويندين ۽ خوش ٿيندين.“ مون سندس چاٽيءَ تي لڳل نالي جي پٽي پڙهي ورتي، ”حامد“ لکيل هو. ”مون چيس“ اهو ڊپٽي سپرنٽنڊنٽ هو. ”چيائين“ نهايت ڀلو ۽ پر خلوص ماڻهو ٿي لڳو. ”مون چيو“ ها ڀلو واقعي آهي. ”چيائين“ هن کي شايد خبر آهي ته توهان ماڻهن جو ذهني علاج ڪندا آهيو.“ مون چرچو ڪري چيس ”سڄي دنيا کي خبر آهي! هن کي ڪيئن نه هوندي؟ آخر ڊپٽي سپرنٽنڊنٽ ڇا جي ڪري ڪيو اٿس؟“ چيائين ”هتي ملازمن مون سان ڳالهائون ڪيون آهن ته ”م“ جڏهن هتي آيو هو تڏهن سڪي ڪندا ٿي ويل هو. هٿ پٽا ڏڪندا هئس. سگريٽ مان سگريٽ ڊڪائيندو هو. هر هر دورا، پوندا هئس. ڊاڪٽر عاجز اچي ويا هئا. سين مٿان سيون پيون لڳنديون هيون. مٿو سور مان ٽڪر ٿيندو هوس. مون به اهڙي حالت ڏٺي هيس. وري مون ته ڪونه ڏٺو. پر چون ٿا سڃاڻڻ کان ٻاهر هو. اهڙو صحتمند، زنده دل ۽ با اعتماد ماڻهو ٿي ويو!“ مون چيس، ”اٿاھ صحيح سائنسي ڄاڻ، اٿام، گهرو ۽ وسيع انسانن ۽ زندگيءَ جو تجربو.“ ۽ اٿام خلوص، ڀلائي ۽ خدمت ڪرڻ جو جذبو، اهي ئي ڳالهائون هجن، انهن جي ڏي وٺ ۽ مٿا سٺا ٿئي ته ماڻهن جا سٺ سيڪڙو دڪ درد مهينن اندر دور ٿي وڃن يا گهڻو گهڻجي وڃن.“ چيائين ”مونکي ته هيئن ئي خبر آهي ته مونکي هاڻ دورا پوندائي ڪونه“ مون چيس ”دورا ۽ سيڪيورٽي وارو! هتي دورن جي داخلا سرڪاري طرح بند آهي!“ ٻاهر ليٽيو ڪتاب پيو پڙهي، بلڪل ليڪ آهي، مهينو به اجايا سجايا سوال پڇي مٿو ڪپائيندو، پر ليڪ ٿي ويندو.

رات مونکي هتي آئي پندرهن مهينا پورا ٿيا. زندگيءَ ۾ مختلف ۽ گونا گون با مقصد تجربا ٿيڻ ڪپن. هن تجربي بنا به منهنجي زندگيءَ ۾ وقتو خال رهجي وڃي ها، جيڪڏهن مقصد عظيم آهي ۽ پويان ڪا ڳالهه منظم موجود آهي ته زندگيءَ جو ڪڙي ۾ ڪڙو تجربو پس پيش ماڪي ۽ کان مٿان نتيجا ڪڍي سگهي ٿو. مون هيستائين مجموعي طرح ليڪ وقت گذاريو آهي. انهيءَ جو هڪڙو سبب اهو آهي ته مون اها ڳالهه پوريءَ طرح سمجهي قبول ڪئي آهي ته عوام سان ڏيکاءُ، نمائش ۽ دوڪي واري نه، پر حقيقي، توڙ تائين ۽ کير ڌوٽي وفاداريءَ جي جنهن قسم جي سياست اسين ڪرڻ چاهيون ٿا ۽ ڪريون پيا تنهن ۾ هي ته رڳو شروعاتي ۽ معمولي منزلون آهن. ان ڪري مون قيد ۽ ان جي ڪيترين مجبورين، محرومين، سختين، بي واجبين ۽ عذابن کي زندگيءَ جون دستوري ۽ قدرتي شيون ڪري تسليم ٿيڻي ڪيو آهي ۽ انهن کي معمولي کان وڌيڪ اهميت ڪانه پئي ڏني آهي.

مون اجائي ڏک، خودقياسي، پڇتا، محرومي ۽ مجبوريءَ جي حد کان وڌيڪ

احساسن کي عوام دشمن زهر سمجھي ان کان سختي سان پرھيز پئي ڪئي آھي. مون سدائين چيئن جي پجنر ۾ بند سورھيہ ويٺا ٿي قيدين، نازي لوڙھن ۾ قيد سورھيہ روسي ۽ ٻين قيدين ۽ اسرائيل ۽ ڏکڻ آفريڪا جي قيد ۾ بند سورھيہ آفريڪي، فلسطيني قيدين جو عظيم تصور پنھنجي اڳيان رکيو آھي. مون هميشہ انھن کي ڌيان ۾ رکيو آھي جيڪي نازي ٽينڪن هيٺيان چيپاڻجي جان جا نذرانہ پيش ڪري انقلاب کي زندهہ ڪري ويا، جيڪي ويٽنام ۾ آمريڪي هيلڪاپٽرن هيٺ اڇلايا ويا ۽ جن جا جگر جيئري وڌي ڪڍي پچائي کاڌا ويا! جن کي سيون هٿي ماري سندن کلن مان نازي ڪچرين لاءِ پرس ٺاهيا ويا. مون انھن بابت بہ هميشہ پئي سوچيو آھي جيڪي گذريل اونداهين ۽ وحشي صدين ۾ جيئري غلام داري ۽ جاگيرداري قبرن ۾ داخل هئا ۽ مري ويا، مون اڄ جي عوام بابت بہ پئي سوچيو آھي جيڪي اڄ جبل جيڏي ڳري زندگي جو بار کنيو پيو هلي. ٻار عورتون، مرد ۽ پوڙها هر ماڻھو جي دل خوف ڳٽي ۽ دھشت جو هڪڙو ڪوٽ لڪيٽ هڪڙو شاهي قلعو، هڪڙو لال قلعو آھي.

انھن جي پيٽ ۾ اسين جن کي سمجھ بہ آھي. واٽ بہ آھي، تنظيم بہ آھي، ڌڻي ڌوڻي بہ آھن، وارث وسيلا بہ آھن تن کي ڪهڙي شيءِ جو ڊپ هئڻ گھرجي! اسان ماڻھن تي جي خدا نخواستہ موت بہ اچي تہ بہ اسين هٿن ٻين جي ڏڪ ۽ عذاب جي برابر ڪري نہ سگھنداسون ڇو تہ هو آھي آھن جيڪي اونداهين واٽن تي پيا مرن يا مري ويا.

ہم جو تاريخڪ راھون مين ماري گئي!

اسين تہ روشنيءَ ۽ نور جي وچ ۾ پيا وڙھون! سڄي ڳالھ سمجھندي پيا وڙھون، روشن آئيندي جي خاطريءَ جا چند چٽ ۾ رکي پيا وڙھون، اسان جھڙو خوش نصيب ڪو ٻيو!

رات دهليءَ تان مدراس ٿي ويءَ جي دستاويزي فلم ”ڪرنالڪ جو نواب“ ڏٺي سين. هندستاني تاريخ جا ڪيئي وسريل نالا پيا آيا ۽ اهي جايون ڏٺوسين جي رڳو پڙهيون هيوسين.

چندا صاحب، ڪلاٿيو، ڊيو پلي، فرينچ، جنرل لالي، نواب محمد علي آف ڪرنالڪ، غدار نظام الملڪ، حيدر علي، ٽيپو سلطان، بالا جي مرھو، مدراس جو فورٽ وليم، آرڪاٽ جو قلعو، سرنگا پٽم، گنجي جو قلعو ۽ بيشيار خيُرت انگيز مندرن سوچيم ماڻھن کي ديوليون، مندر ۽ عبادتگاهون ۽ درگاهون ٺاهڻ، ڪانٽواءِ پٿر ۾ ڪو ڪم هو يا نہ! هيڏيون رقمون ڪنھن پنھنجي بابي جي ڪوڏر جي ڪمائيءَ مان ڪوٺ بچائي خرچ ڪيون

هونديون. اها چٽي پئي هوندي هندو عيسائي، ٻوڏي، مسلمان هارين، مزدورن ۽
مسڪينن تي. ”ڪڪڙ ڪورين جو نانءُ وڌيري جو!“. ماڻهن کي سريون اوچنگارون،
ليلڙاڻ ۽ لاهاصل ڏلتون ۽ نالو ٿيو راجائن، بادشاهن ۽ حڪمرانن ڦورن ۽ ڌاڙيلن جو. هي
فلاڻي راجا جو مندر ”هي فلاڻي راجا جو مندر“ هيءَ تيرڙي بادشاهه جي مسجد“ ۽ ”هي
ڊمڪي عيسائي بادشاهه جي ديول“. رات پريتي ساگر وري آئي.

*My heart is beating
Is always repeating
I am all the time waiting,
for you.*

”منهنجي دل ڌڙڪي پئي
هر هر ورجائي پئي
تنهنجو انتظار پئي ڪريان!“

دهليءَ ۽ جالندر ٿي وي تي ساگر، جيا بسواس، انيسه صابري، سلمي آغا ۽ ٻي
هڪڙي سڪئي ۽ هڪڙي مسلمان جهڙين پنهنجي فن تي قادر عورتن جو مقابلو فقط
ٻه مرد ڪندي ڏنا اٿم. اردوءَ ۾ سليم اختر ۽ پنجابي فنڪارن مان گرداس مان! مان
ڊفلي وڃائيندو آهي. انگ انگ ٿڙڪندو اٿس. سندس ٻول، انداز، چهره جا تاثر پاڻ ۾
ملي هڪ ٿي ويندا آهن. اهو به ٻه چار ڏينهن اڳ وري ڏٺوسين. سدا ملوڪ شهزادو
جوان آهي. ”م“ جو دلپسند آهي. سڄو ڏينهن سندس تعريفون پيو ڪندو آهي. سندس
هڪڙو خاص لاجواب ڪلام آهي، ”انگولا دل دي وهي تي لوالي، مين تيري آن، مين
تيري آن، مين تيري آ.“

لاڳا چنري مين داغ، چهپائون ڪيسي؟
ٻهول گئي سب بچن بدا ڪي
ڪهو گئي مين سسرال مين آڪي
جا ڪي بابل سي نجرين ملائون ڪيسي
گهر جئون ڪسي؟

هيمنت ڪمار پيو ڳائي. ٻه ڀير، ننڊ آئي. پر ڪڙڪي تي ٿي پئي. پڙهڻ صحت لاءِ
ليڪ ڪونهي في الحال. ڪچهريءَ تي دل ٿئي ٿئي، تنهنڪري اڄ ريڊيو ڪي وارو ڏٺو
اٿم زمانن. کانپوءِ ڇڻو.

عید سڳوري حج جي پنهنجي بي خبري ۽ سستيءَ سبب بکيا اگهاڙا ويٺا آهيون. اڳوڻو دٻو به چٽ آهي. گوشت اڳي جيڪو ملندو هو سو به اڱاري ۽ عيد ڪري بند آهي. لنگر تان ٻوڙ گهرائي کاڌو اٿئون. ڪپڙا به اهي ئي عوامي جهپوري پيا آهن. باقي بحث جي شڪر آهي ڪوٽ ڪانهي. صبح کان پوڙهي اسٽارٽ ڪيو آهي، مٿان اچي به پهريو آهي. هينئر تڪي ٿان تي لپي پيو آهي. ڪلاڪ اڌ سهي وري سوال پڇندو. رات اوچتو چيائين ”تو ۾ اڳ آهي. اها نڪ آهي. وڏو انقلابي سرمايو آهي. پر ان کي ڪنٽرول ڪرڻ جي ضرورت آهي.“ ان تي وڏو ليڪچر ڏنائين. ڊاڪٽر اعزاز نذير جو فداي آهي. هر هر ان جو حوالو ٿو ڏي. ڪابه ڳالهه چئبي ته چونڊو ”ڊاڪٽر صاحب مونکي. توهان بابت اها ڳالهه به ٻڌائي آهي. ڏاڍو سٺو خيال هو ڊاڪٽر صاحب کي توهان بابت. بس رڳو چيائين تي ته ”ڏرا جوشيلو وڌيڪ آهي“ ”سولي سنڌيءَ ۾ ترجمو ته ”ڊاڪٽر صاحب چئي ٿو ته پليجو سياسي طرح چٽ آهي. رڳو ڏنڊي ۽ جهڳڙي تي زور آهيس. لٽ ڌڪي لاءِ چڱو ٿيئي جيڪر پر جي ڪا سونٽ هجيس.“ مون کي لاچار بچاءُ ۾ ليڪچر ڏيڻو پيو. پر همراه هر هر چئي ”اها ڳالهه ته ڊاڪٽر صاحب پاڻ مڃي ٿو پر“ ڏلم هونئن چند ڪانه ڇڏندي سو کيس، چيم ”هاڻ ڪلاڪ ڪن مان ڪري ڳالهه ٻڌو ته آءُ ڳالهه ڪريان.“ لاچار هاڻو ڪيائين. آءُ سنڌ ۽ هند، دراوڙن ۽ آرين کان شروع ٿيندي، ڏهلي، يوبي جي سامراجي مرڪز ۾ هندستان جي هندو مسلمان قومن (سنڌي، پنجابي، مرهٽن وغيره) خلاف استحصال، ڦرلٽ ۽ ظلم ۽ اڳرائيءَ جو آڏو بڻائي ويٺل مسلمان جاگيردارن، سندن يوبي جي ۽ دهلوي شهري سنيڪ پوش مسلمان ڇاڙتن، جي حُضورين ۽ سندن بچ تي وڙهندڙن جي ثقافتي، تاريخي فڪر، سوچ ۽ رويي، سندن هندو توڙي مسلمان هندستاني قومن خلاف ڪيل بين الاقوامي جرمن، هندستاني تاريخ ۾ سندن عوام دشمن، ڌرتي دشمن، هاري دشمن، پهراڙي دشمن، آزادي دشمن ۽ جهوپٽ دشمن ڪردار کان ٿيندو سندن هاڻوڪي ڪردار. ۱۹۷۰ع جي اليڪشن ۾ ڪردار، قومي اتحاد ۾ ڪردار جو ذڪر ڪندو سندن ترقيءَ ۽ سنڌيءَ جي جسي هيٺ ڪيل ”انقلابي“ ڪردار تائين پهتو آهيان ۽ ان جي روشنيءَ ۾ ڊاڪٽر اعزاز نذير صاحب جي نهايت ”معصوم“ ”خير خواه“ ”گهڻگهري“ ”قرباني“ ”پر“ جي تشريح ڪئي اٿم. ان کان پوءِ چيو اٿم ته آءُ هروڻ ۽ پرواهڙو ڏٺو ۽ پير هڻي ويٺل ڏوڏستو چٽ ڪونه آهيان جهڙو دين جا بزرگ مونکي پيش ڪن ٿا. اسان جي هر شيءِ ۾ هر ڳالهه ۾ ويڙهه، اسان جو هر صلح، ٽلهي، ليکي استادن جي ڏسيل واٽ مطابق آهي. سڪڻي هڙپائي ڪانهي. هر ڳالهه سوچيل سمجهيل، رٿيل ۽ تڪيل توري ٿئي ٿي. هنن مهربانن جيڪو اسان کي اٿان چريو ڪري پيش ڪيو آهي سو صحيح ڪونهي. چيائين ”منهنجي مٿي ۾

سور پوڻ شروع ٿيو آهي. ”مون کي چيس ”آءُ ته اڃا شروع ئي هاڻ ٿيو آهيان! هي ته ڪافيءَ جو تله آهي. ڪافي اڳتي آهي.“

بهرحال ويساهين ڏئي ڪافي ٻڌائيمانس. هاڻ مٿو پيو ڪنهي! کلي به پيو ۽ ڪنڌ به پيو لوڏي. وچ وچ ۾ سوال به پيو پڇي! پر جهڙو ڪر لري پٺ تي ڪري پيو آهي. سوچيم ته جي ڇڏيندوسانس ته هن جي پيٺ ۾ جيڪي بلائون وڌيون ويون آهن تن جي ڪري هڪڙو ڏينهن به گڏ رهي ڪونه سگهنداسون.

هاڻي خبرون پيو ٻڌائي ”آءُ موسيقيءَ جو شوقين ڪونه آهيان پر پٽن کي ٻارنهن هزارن جا ساز وٺي ڏنم. انهن مان ٽي هزار بس موٽي مليا. ٽي پٺ هونل انٽرڪانٽي نينٽل ۾ ساز وڄائيندا هئا. ۱۴-۱۴- سو رپيا پگهار ملندي هين. پر سندن دوست سڀ شراب پي ٽپڙ پورا ڪري ويندا هئا. هاڻ به پٺ انجنيئر آهن، هڪڙو نيشنل اٽل سيد ۾ ايگزيڪيوٽو انجنيئر آهي. هڪڙو روپوش آهي. پيٽ پاڪستان ٽائيمس ۾ سب ايڊيٽر آهي. ڀاءُ ملتان ۾ قتل ٿي ويو. عياش ماڻهو هو اسان جو صوفين جو خاندان آهي، پر بابا مولانا عبيدالله جو پوئلڳ ۽ انگريزن جو سخت دشمن هو“

گهر هلائڻ جو ڪم سندس حوالي آهي. هاڻ سڄو ڏينهن ظفر مشتقيءَ سان لڳو پيو آهي. هڪ حد تائين پڙهيل به چڱو آهي، پنجاب جي صوفي شاعرن تي چڱو مطالعو اٿس. مون چيس ته ”آءُ لطيف تي لکڻ جي تياري پيو ڪريان. ڪتاب گڏ پيو ڪريان، ڪي پڙهان پيو.“ ته چيائين فلاڻا ڪتاب مون وٽ لپندا. ائين صوفي شاعريءَ تي بحث شروع ٿي ويو. ڳالهه روميءَ تي پهتي. اتان اقبال ۽ نشئي تائين پهتي. مون چيو ته ”نشئي هٿلر ۽ مسولينيءَ جو روحاني مرشد هو!“ چيائين ”اقبال جي رجعت پرست حصي کي ڪڍي ڇڏجي ته انقلابي عنصر ڪافي گهڻو اٿس.“ مون چيو ته ”بظاهر سندس انقلابي عنصر کي رجعت پرست عنصر کان جدا ڪري ڇڏو سگهجي.“ ائين لطيف، اقبال ۽ روميءَ جي وچ ۾ فرق جي ڳالهه نڪتي ۽ اڳتي هلي مذهب ۽ فلسفي تائين پهتي. مون چيو ”رومي بغاوت ۽ جدوجهد جو شاعر آهي. پر اها بغاوت ۽ جدوجهد بي زمين ۽ بي حقيقت آهي. هو اها ٽنگيل آهي. لطيف ان کي ڌرتيءَ ۽ حقيقت ڏني ۽ ان کي زبردست ترقي ڏيئي سندس ڪيفيت ۾ انقلاب آندو جيئن فلسفي جي ميدان ۾ مارڪس هيگل جي آسمان ۽ زمين جي وچ ۾ ٽنگيل جذبي فلسفي کي پيرن پر بهاري اڳتي وڌائي منجهس انقلاب آندو. اها ڳالهه نه ڪنهن ڪلاسيڪي اردو شاعر ۾ آهي، نه هنديءَ ۾ نه پنجابيءَ ۾ نه ان دور جي فارسيءَ شاعريءَ ۾! مشرق ۾ روميءَ جو وڌائيندڙ ۽ انجي پيغام ۾ انقلاب آڻيندڙ فقط لطيف آهي.“ سوچي سوچي پوءِ ان ڳالهه سان اتفاق ڪيائين، چيائين ”برابر ڪلاسيڪي پنجابي شاعريءَ ۾ اها ڳالهه ڪانهي.“ ڪلاسيڪي پنجابي شاعريءَ جو خير اٿس ته آءُ طالب علم آهيان ۽ بابا فريد کان خواجہ فريد تائين. شاه حسين، سلطان باهو، بلي شاه، هاشم شاه، علي حيدر شاه، خواجہ فريد وغيره

ڪافي ڪجهه پڙهيو اٿم. ان تي بحث به ڪري چڪا آهيون. لطيف جا ڪيئي شعر ترجمو ڪري کيس ٻڌائي به چڪو آهيان.

لطيف جي تبليغ مون هتي ڄام پئي ڪئي آهي ۽ اها دعويٰ به ڄام ڪئي اٿم ته ڪلاسيڪي شاعرن ۾ لطيف ئي اڪيلو انقلابي شاعر آهي، جنهن جي انقلابيت اڄ قائم آهي، سدائين رهندي. بحث بعد هر ڪو اها ڳالهه مڃڻ تي مجبور ٿيو آهي، ڪن ته اهو مطالبو ڪيو آهي ته لطيف جو ترجمو ڪري ان تي اردوءَ ۾ ڪتاب لک ته سڀ سمجهن. اهو انقلاب لاءِ وڏو هٿيار ٿيندو.

اقبال جي ڳالهه ٻڌي احتجاج طور اتي به ويندا رهيا آهن. پر پوءِ بحث کان پوءِ هر ڪو نريو پٺ تي ڪريو پوي!

رات رفيق ملازم بيبي حاجره جو قصو ۽ شاعر اسلام جناب حفيظ جلندريءَ جو ”شاهنامہ اسلام“ ٻڌائڻ شروع ڪيا. مون ٿڪ ۽ چڙ وڃان کيس سختيءَ سان روڪي ڇڏيو. ڳچ وقت کان پوءِ مون کان اها غلطي ٿي آهي. مونکي پاڻ تي ضابطو هر وقت هئڻ گهرجي. پر تڪڙ حالت ۾ آءٌ اڪثر پاڻ تي پورو ضابطو رکيو نٿو سگهان. اڄ صبح جو رفيق سان ڪچهري ڪري سندس دلجوئي ڪيم. مون ۾ ضابطو ۽ تحمل حيرت انگيز حد تائين گهٽو آهي، سهڻ تي پهڙو سهي ويندس پر سهي سهي نيٺ هڪ حد کانپوءِ سهڻ جواب ڏيو وڃي ۽ ڪنهن وقت ڪا معمولي ڳالهه آڀي کان ٻاهر ڪڍيو ڇڏيم! مطلب ته درياهه لنگهي ايڏي طاقت خرچ ٿيو وڃي جو پوءِ ڏوري تي به ماڻهو بيهو رهي! رات الاڻي ڪهڙي خيال ۾ ويٺا هئاسون ته سرڪاري چمچي ۽ پٽ حفيظ جو نالو ٻڌي چڻ به وٺي ويو! سوچيم ”ته پاڻ کي جيل ۾ آمريت جي هن مسواڙي ميراثيءَ جو ڪلام بلاغت نظام ٻڌڻ لاءِ ئي اچي. وجهايو اٿئون!“

ملازم آيو آهي. اجازت وٺڻ ته ننڍي گوشت جي جاءِ تي وڏو آڻيان. چيو سين ”آڻ!“ نيازي ۽ ذوالقرنين وارن پٽ هوڙ موڪليو آهي. ڪپڙا به بدلايا اٿم. اڳين عيدن تي ته اڪيلا هئاسون. اڄ هڪ به ملازم ۽ ٻه جوابدار ملڻ آيا. سياسي نظربندن کي عيد تي به پاڻ ۾ ملڻ نه ڏنائون. منهنديءَ جي گهران مصالحا آيا آهن! هتي مصالحو ڏسيو به پيا خوش ٿيون. هتي جي قيدين جي رڌل ٻوڙن اهڙا ڪٽايا آهيون جو هاڻ مصالحن جي خبر به پئجي ويئي آهي! ڪله خبر پيئي ته حيدر ساهيوال آهي. قريشي اڳتي اتي آهي. ان گهڻو خيال رکيو هوندس. مٿان ”م“ ويو آهي. تنهن هڪدم کيس گهرائي سندس وات ۾ پهريون هوڙ جو گراه منهنجي پاران وڌو ۽ ٻيو سندس پاران! مطلب ته حيدر جو الڪو لٽو. هاڻي ڏٺيڪو آهي. ”م“ تيار ڪري ڇڏيندس. سڳن ڀائرن جهڙو پيائيندس. ڏينهن دستوري عيد جي ڏينهن وانگر سڄو سڄو ۽ اداس اداس آهي. ڪي عيدون زندگيءَ ۾ مون به شايد خوشيءَ ۾ گذاريون هونديون پر ياد ٿيون پون. ياد جيڪي به اچن ٿيون سي سدائين اداس ۽ ويران هيون. جيڪي خوشيون جاگيردار سماج آڇي ٿو سي

اسان لاءِ بيڪار. جيڪي اسان کي گهرجن سي ناممڪن. سڄي جهان جو اهو حال آهي. ماڻهو ويچارا گهڻو ڪري. عيد تي ٻارن جي ڪپڙن ۽ خرچين ۽ راجا رستم ۾ ئي هلاڪ.

عيدون ڪن جيون؟

کلي وال تي اکين اٿرو

اسان وي منايان عيدان ڇن ميريا

(وار کليل هئا، اکين ۾ لڙڪ هئا،

چنڊ منهنجا! اسان به عيدون ملهائون!)

پر ڪڏهن نه ڪڏهن مارن جون عيدون به ضرور اينديون.

گاڙهي گاڙهي، ريتي ريتي

نيٺ ته پنهنجي عيد به ايندي!

(اثر سڌي)

اڄ تخريب ڪاريءَ جي سزا موت مقرر ڪئي اٿن. منهنجي خيال ۾ اڳتي اهڙو مارشل لا آرڊر موجود آهي. بهرحال تجربيڪارن به پور ڪري ڇڏيا آهن. مسڪينن جي پت وڃائي ڇڏي اٿن. ڏسون ته هن آخري ڌمڪيءَ کان پوءِ تخريبڪاري مڪمل طرح ختم ٿئي ٿي يا نه.

”سون! سون!“ نڪ وهڻ جي تيارين ۾ آهي. جي زڪام وڌيو ته پنج ست آڪسي ٿيڻ ساڻيڪلين جي شين کانسواءِ چنڊ ڪاڻ ڇڻندي، سيون هڻي ڪم لاهي ڇڏينديون. ان ڪري اڄ ٻاهر ڪونه ٿو نڪران. ذاتي اپاءَ ۽ علاج ڪبا، ڊاڪٽري ماهر گڏ ٿي ويا آهن. مهدي صاحب گوريون کڻي آيو آهي. ظفر مشتقي الائي ڇا پيو پڇي پشتو لهجي ۾. معلوم ٿيو ته ٽهوي جي ڳالهه ٿو ڪري. مون تجويز ڏني آهي ته مون کي بيدا به ڪارايو. آخر هڪڙي بيدي ۽ ٽهوي جو بل منظور ٿيو آهي. بيدو پڇائڻ ڪو معمولي ڪم ته ڪونهي! مون واري فل بائل بيدي جي تجويز مهدي صاحب سختي سان نڪرائي ڇڏي آهي ته اهو قابض آهي. هاف بائل جو آرڊر ڏنو اٿس. هاف سوال آهي ته هاف بائل بيدو صحيح معنيٰ ۾ ڪيئن پڇي؟ مهدي صاحب جو فيصلو آهي ته سو ڇا انگ آهستي آهستي ڳڻي پوءِ بيدو ٻاهر ڪڍجي. هاف ٻي رڪاوٽ دور ڪرڻي پئجي ويئي آهي. ظفر کي اردو انگ ڳڻڻ اچن ڪونه. مون پنهنجي، پشتو ڌاني ڏيکاري آهي ۽ انگ ڳڻي ”پيو ظفر کي ٻڌايان“ ”يووا، دوا، ڌري، سلون پنزا، شبنم، آوا، اتا، نو، لس، يونس، دوالس، ملازم منهنجي ٻولي ڪڍڻ تي آهي. ظفر ڳالهه سمجهي ويو آهي ۽ هاف پاڻ ”يو دن ڌري“ شروع ڪري ڇڏي اٿس. غفور اچي سهڙيو آهي. ارادا ڪجهه خوفناڪ ٿا ڏسجن. چئي ”ڊاڪٽر کي وڃي ٿو گهران ڪنهي اڇان“ منٿون ڪري چنڊ ڇڏايم. مٿان سوڙ ۽

گرم ٽوپي مٿي ۾، بيدو آيو آهي، چلبو به ڦاٽندي سان، سو مهدي صاحب قانون موجب چلبو آهي، مونکي خصوصي هدايتون پيو ڏئي، ته ڪيئن چمچي سان کائبو ۽ جي چلڪو وات ۾ اچي وڃي ته ڪيئن ڪڍجي! آءٌ غير حاضر دماغ، خدا پٽ رکي، قانون جي ڪا خلاف وڙي نه ڪري وهان، خير سان اها منزل گذري ويئي آهي، هاڻ قهوءَ فرسٽ ڪلاس ٿيو آهي، ريڊيو چالو آهي، حيدرآباد اتفاق سان هٿ آيو آهي؛ ”محب مٽيءَ جي گهر آيو.“ گلزار عليءَ جي آواز ۾ جٽيل فقير جو ڪلام پيش ڪيو ويو، اخباري ادارين جو آزار شروع ٿي ويو آهي، لاچار پير ڊاهيا اٿم، عام ماڻهو شايد سڄي دنيا ۾ گهڻو ڪري هڪجهڙي طبيعت رکن ٿا، جڏهن به بيمار ٿبو آهي ته روم ميٽ، مشقتي، ملازم ۽ آيو ويو ورائي ويندا، سوين ڏس، ڪو زور پيو ڏيندو، ڪو مٿي کي ٽٽڙا پيو ڪڍائيندو، ”قربان قربان!“ پيا ٿيندا، ان مهل ئي خبر پوندي آهي ته ماڻهن جي دلين ۾ هر ڳالهه جي باوجود ڪيڏو قرب، ڪيڏي باجم، ڪيڏي پاڻ وارڻ جي پياس لڪل آهي! مونکي بيماريءَ ۾ ڪڏهن به اهو احساس نه ٿيو آهي ته ڪو آءٌ پرديس ۾ آهيان، نه وري گفتگو ڪندي اهو احساس ٿيو اٿم، جيڪو چوڻو هوندو آهي ۽ جنهن انداز ۾ چوڻو هوندو آهي چئبو آهي، ظاهر آهي سوچي سمجهي ضرورت ۽ فائدي جي مدنظر ئي چئبو، پر ڪڏهن ڪڏهن نهايت گرما گرم نموني به چئبو آهي.

رفيق پڇڻ آيو آهي ۽ مونکي بيمار سمجهي چرچا پوڳ ڪري مونکي وندرائي پيو، ”سنا هي آپ کي محلي مين سردي آگئي هي؟“.....

لاهور ٽي ويءَ تان ”لوڪ رنگ“ جي عنوان هيٺ

مونکي جوڳي هڻي ڏي تون ڌارو
منهنجو ڪانگل آهي قرب وارو.

انهيءَ ڏن تي اردو ڪلام پيو ڳائجي،
هي زڪام جان ڪان ڇڏيندو؟ نه ڇڏيائين ته ڪم خراب ٿيندو، سڄي ڪم
جي پروگرام کي ڊائونڊول ڪري ڇڏيندو في الحال.

ڪلنگيءَ والڙا يار جيوين لک ٿيون
سدا جڳ جيوين

حيدرآباد تان زرينه پئي ڳائي، آواز ۽ ڏن ليڪ آهن، سنگهار علي سليم بيدل جو
ڪلام تو ڳائي.

ڪيها يار پريم لڳايا وي
ستيان نون آڻ جڳايا وي

منهنجو دلپسند ڪلام ۽ دلپسند فنڪار آهي. ڳچ نمن کان پوءِ عابده آئي آهي.

تون آهين صاحب صورت جو
هي آهي غلام تنهنجو

”م“ هجي ها ته ڪيڏو نه مزو ٿئي ها. مٿس ڊيوٽي رکي هيم ته ريڊيو چيڪ ڪري، سٺا سرائيڪي ۽ سنڌي ڪلام مونکي ٻڌرائي. مٿس ورڪ ڪيو هئم ته سرائيڪي ڳائيندڙ سنڌي فنڪارن محمد جمن، عابده، زيب النساء، سنگهار علي سليم کي ملتان جي فنڪشن ۾ گهرائيندا ڪريو. پنهنجن سٺن فنڪارن کي حيدرآباد جي فنڪشنن ۾ اچڻ تي آماده ڪريو. انجام ڪيو هئائين. ڪافي وقت ويٺو سنڌي ڪلام ٻڌندو هو. مون چيو هوس ته ”پهرائين هر ڌارين ٻوليءَ جي موسيقي نهايت واهيات لڳندي آهي. آهستي آهستي ان جي سمجه ايندي آهي. تون بوريت برداشت ڪري سنڌي راڳ جي سمجه حاصل ڪر ۽ ان تي ڪن ۽ ذهن هيرائي.“ سو لڳو پيو هوندو هو. مون کان به زوريءَ ٻيا ڪم بند ڪرائي مونکي سرائيڪي ڪلام ٻڌائيندو هو.

۲۹-۹-۸۲

ڇاهونگا مين تجهي سانجه سويري
پهر بهي ڪبهي اب نام ڪو تيري
آواز مين نه دونگا.
ميري يار تجھ ڪو آواز باربار
مين نه دونگا.
ڇاهونگا مين تجهي سانجه سويري.
درد بهي تو چين بهي تو
درس بهي تو نين بهي تو
متوا ميري يار
تجھ ڪو بار بار آواز مين نه دونگا
ڇاهونگا مين تجهي

رفيع جي بيمارين گاني تي اڪ کلي آهي. رات سوڙ ۽ ٻه ڪمبل وجهي ستو هوس. آڏي ۽ چو پير لري پيا. سو اُٿي ٻه جوڙا جوراب پاتم. ڪله ٻه ٻاهر ڪونه نڪتس. اڃ صبح جو به ڪونه نڪتس ۽ چڪر ڪونه ڏنم. رات شوگن ڏلوسين پر لاهور صاف ڪونه هو. مزو ڪونه آيو. سانولي ۾ به مزو ڪونه هو. اندرا جي روس جي دوري تي بحث ٻڌوسون دهليءَ تان. ڪافي صاف گوشتي سان ڳالهه ٻوله ٿي. مڙس کي وڏي اهم ايشياڻي بلڪه عالمي سياسي طاقت هئڻ جو به احساس هو. ڳالهائڻ ۾ خنڪي هين.

صبح جو رفيق ٻڌايو ته ساهيوال سينٽرل جيل ۾ ”فراري“ ٿي آهي. سزائي موت جا 3 قيدي ڦاسي گهاٽي جي. ڪال ڪولٽرين جون سيخون ڪارائيءَ سان وڏي ٻاهر نڪري پٽ ٽپڻ لڳا. سڀاهي ۽ برججيءَ واري ڏسي وڌن. فائونگ ڪيائين: ٻه مڙس رسين تي ٻار بار چڙهڻ جي ڪوشش ڪندي چڙهي نه سگهيا. هڪڙو چڙهي ڀڄي ويو.

فرارين جا قصا شروع ٿي ويا. گهڻو وقت اڳ ڪئمپ جيل مان سزائي موت جي يارهن قيدين جي فراريءَ جي ڳالهه نڪتي. همراهن ۵۶ فوٽ ڊگهي سرنگه ڪوٽي. ان جي مٿي سان ٻاهر مشقتيءَ هٿان گلن ۽ ڀاڄين پوکڻ جون ٻاريون تيار ڪرايائون ته جيئن ڪنهن کي شڪ نه پوي. تان جو هڪڙي رات يارهن جا يارهن ئي ڦاسي گهاٽ. مان ڀڄي ويا! ڀڄي سپرنٽنڊنٽ خبر پڌڻ شرط راه راني وٺي هليو ويو!

تازو ڪجهه سال اڳ سڪن هن جيل ۾ سرنگه هنئي. باقي ڪي ٻه چار ڏينهن هئا سرنگه پوري ٿيڻ ۾ ته اتفاق سان زبردست مينهن پيو ۽ هڪڙي هنڌ تان سرنگه ويهي رهي! ڦاٽ ڦاٽي پيو ۽ همراھ رهجي ويا. ان زماني ۾ ئي ميانوالي جيل مان سڪن جو ولر مڙس جو سرنگه هڻي ڀڄي ويو!

رات سڄي رات پاسي واري بئڪ جا سڪ جيڪي ڪنهن زماني کان قيد آهن سي ڳائيندا وڄائيندا رهيا. اها بئڪ سڏبي ئي سڪن جي بئڪ آهي. اڳوڻي ڏياريءَ تي مون کين ڪنڊ ۽ چانور گيه موڪليا هئا.

پوءِ پاڻ چيائون ته ”سختي آهي.“ بس ويچارا جيئن بند ٿيا تيئن بند آهن. ڪوبه ڌڻي ڌوڻي ڪونهي. نه خط نه پٽ. پر مڙس آهن. همت وارا. ۱۰-۱۰-۱۲-۱۲ سال بنا مقدمي يا سزا پوري ڪرڻ کانپوءِ به پيا آهن. پر منهن تي ران به ڪانهين. باقي ڪو وجهه ٿو ملين ته پوءِ جوڳي نه ڪنهن جا مٿ!

اڄ موڪل آهي. جيل بند آهي. آواز بند آهن. هي جيل لاهور شهر کان ۱۶-۱۷ ميل پري آهي. ٽيڪسي تي ۵۰-۶۰ رپيا ڀاڙو ٿو ٿئي. بسن جو انتظام پورو ڪونهي. شام کانپوءِ بس ڪانڊ ملندي. سڪ لڳا پيا آهن. باقي هوشن سناڻو آهي. صبح جو پنجاب جي تاريخ تي. ڪلاڪ ٻه تبادل خيال ڪيو اٿئون. ڪجهه پاڪستان جي صورتحال تي ڳالهه ٻوله ٿي آهي. ڪجهه پٽي صاحب جي تاريخي ڪردار جو ذڪر خير ٿيو آهي. هاڻ همراھ ٻاهر ويو آهي. اندر ٻاهر ماڻ آهي. پري. ريل جي ڪوڪ ٿي آهي. ذهن خالي

آهي، هر قسم جي احساسن، جذبن ۽ سوچن کان ڪڏهن ڪڏهن ذهن کي چوڻي ڏيڻ ضروري آهي. خالي دماغ به عجيب آزادي ۽ سکون جو احساس ٿو ڏياري. بيماريءَ جو هڪڙو فائدو به آهي. دماغ سوچن جي لاڳيتي دٻاءُ کان ڪجهه ويساهين حاصل ڪري ٿو. جن تي اهڙو دٻاءُ آهي (مون تي ڪونهي) تن لاءِ بيماريءَ جي خاتمي کان پوءِ جا به ٿي ڏينهن ڏاڍي مزي وارا ٿيندا آهن. ماڻهو پاڻ کي نئون ڄاڻ ۽ هلڪو هلڪو محسوس ڪندو آهي.

ڳچ وقت کانپوءِ ڪمري کي ڇڏي ڏنو. دفتر ۾ ڏانهن منهن ڪريو ڪرسيءَ تي ويٺو آهيان. ميز جو پريون پاسو به سرون رکائي ٿورو اُڀو ڪرايو اٿم. بستريءَ تي رات واري سوڙ ۽ به ڪمبل پيا آهن. وهائڻي تان چڱو لهي ويهي آهي. ريڊيو به بستريءَ تي ئي رکيو آهي. ساڄي پاسي مهديءَ جي ڪٺ پئي آهي. پيٽراندڙي در ڏانهن آهي. ٻنهي ڪٺن جي مهديءَ جي ڪٺ ۾ بلي شاھ جو ڪلام ۽ ٻئي ٻيا ڪتاب، اولين، ٽوڪون ۽ ڪير جا دٻا، بسڪوٽن جا پئڪيٽ ۽ هيٺ فروتن جا پئڪيٽ رکيا آهن. انهن مان ڪي منهنجا آهن جي مون کيس رکڻ لاءِ ڏنا آهن جو گهر هلائڻ جو انچارج آهي. منهنجو هڪڙو رٿڪ منهنجن ۽ جيل جي لائبريريءَ جي ڪتابن ۽ رسالن سان ڀريل آهي. هڪڙي ٽيبل تي به ڪتاب رکيل آهن. منهنجو رٿڪ مهديءَ جي ڪٺ جي ساڄي پاسي ۽ ٻي ميز منهنجي ڪٺ جي کاٻي پاسي رکي آهي. ان تي جوراڻن جو چوڙو ۽ دوائن جون شيشيون پيل آهن. ڏوليءَ ۾ منهنجو سامان رکيو آهي. الاڻي ڪهڙو آهي، سونڪي خبر به ڪانهي. ڪڏهن ڪڏهن ان مان الاڻي ڪهڙي زماني جون شيون نڪريو اينديون آهن! ڪڏهن ڏسان ته بادام پيا آهن ڪڏهن ڏسان ته بسڪوٽ رکيا آهن! ڪڏهن ڄاڻ نڪريو اچي! جيڪي رکان سو وسريو وڃي! ڇڏهن سخت ضرورت پوي ۽ ڪٺ کلي ڪا شي هٿ اچي، مٿان دوائون رکيون آهن. ويهارو کن، شيشيون، اڪثر قيدين کي به ڪم اينديون آهن. ٻي ٽيبل تي ڪاپين جي به هڪڙي سٽي. لڳي پئي آهي. لطيف وارث شاھ، شاھ حسين، غلام جمع مصري، حسام الدين راشدي ۽ ڪئين ٻيا اديب، شاعر ۽ دانشور به پاڻ ۾ گڏيا ويٺا آهن. سامهون تي وي رکي آهي. پٺيان ڪپڙا ٽنگيا پيا آهن. نيري سلوان سٽيئر، اسلم وارو تاريخي يادگار ڪوٽ جو هر سال پهريو آهي ۽ نال گنجيون. سامهون هيٺ، ڪولر پٽي ڪوڪا مٽي رکيا آهن. سامهون کاٻي پاسي رنڌڻو آهي. هيٺ تي روزِ ظفر ڪير اپائيو ساڙيو ڇڏي، روزِ پٽي ڏينهن مستري اچي لاهي يا تار نئين گهراڻي لاءِ چوي، ظفر کان پڇ ته ان کي خدا جي خبر! پشتو گادڙ اردوءَ ۾ چونڊو ”مين تو ادهز بيٺا تها جي! خود بخود خدا جاني ڪيسي آڱ لگ جاتائاهي“ فير تو ڪوئي قصور نهيڻ هئي جي!“ ڏس ڪٿي ته معصوم ٻڌاوتار ۽ درويش. ڳالهه سڏاين پنهنجي هلائيندو وڏو ليڪچر شروع ڪندو. اشارو ڏيندو تمام فضيلت ۽ صبر سان ڳالهه سمجهائيندو پر مڃيندو ڪجهه به ڪونه. ادب، بيحد، مڃتا، بدران اڳولو. پڙسي ڪجهه

قربائتي ۽ پنهنجائپ واري نموني؛ هاڻ اهڙي ماڻهوءَ کي ماڻهو ڇا ڪري؟ هڪڙي ڏينهن ڪمري کي باهه ڏئي ڇڏيائين. مس مس وسائيسين. مڃي پي نه. ليڪچر شروع ”مين ني ڪجهه نهين ڪيا جي!.....“

”م“ ۽ مون کي باهه وٺي ويئي. رانپاڙ ڪري مٿس ملامتون ڪيوسين. شام جو روئي آيو ”مجھ ڪو بدلي ڪرائو جي! آپ ڪا قصور نهين هي مير! قصور هي جي!“ ۱۸-۱۷ سالن جو آهي. شادي تازو ڪئي اٿس. زال کي ياد ڪري پشتمو ۽ ڏور پيو ڏيندو آهي. ڏاڍي دردناڪ وچوڙي جي ڏن هوندي آهي! ”م“ سندس ساھ قبض ڪري، سندس سموريون ججتون ۽ فضيلت وارا دليل رد ڪري کيس زبردستيءَ سٺو بورچي بنائي ويو آهي. ڪالهه پڇيو مانس ته ”م“ ڪيئن هو ”بوت اچها تاجي! اور ڪوئي هوتا هم سي بيزار هوتا! چهوڙ ديتا، اس ني مجھي سڀ ڪجهه سکايا جي!“ پهاڙن جي ڪنور زندگي ماڻهوءَ ۾ ڪيڏي نه گهرائي ۽ ڪيڏو نه وزن تي پيدا ڪري! ٻار ۾ نهار ته به ڄڻ ڪو شينهن مڙس ۽ باوقار ۽ سمجھو انسان اڳيان بيٺو آهي! ظفر تي ڪڏهن تمام گهڻي ڪاوڙ ايندي اٿم ۽ مٿس ڪاوڙ ۾ ملامت ڪندو آهيان. پوءِ ڪٿي سندس منهن ۾ نهاريندو آهيان ته هو مونکي ايڏو وڏو، ايڏو بردبار ۽ ايڏو گهرو نظر ايندو آهي جو آءٌ لڳي ٿي ويندو آهيان ته هي لفظ مون ڪيڏي وڏي ماڻهوءَ کي چئي وڌا!

فلم ”پاڪيزه“ اچڻي آهي امرتسر تان. پر ٽي وي اڱولو ڪڍيو بيٺو آهي. شايد ڪا خرابي آهي. معلوم ٿيو اسانجي ٽي ويءَ جو ڏوهه ڪونهي. ڪوڙيءَ کي ئي گهمرو آهي. زڪام جندڻو ڇڏي. رات پئجي ويئي آهي. ڊاڪٽر کي لکيو اٿم.

منهنجو پيار تون آن ساھ سينگار تون آن

عابده ۽ يوسف امداد جو گيت پيا پڌائين. وڻيا.

آءٌ اها ئي ذات تون پاڻ سڃاڻج سپرين الا!

لطيف. وحيد علي. ----- ”تان کي ڏونگر ڏوريان جان نه وهامي رات!“

پهرين سمجهيم ته چئي ٿو ته جيسين ڏينهن آهي، سڄ بيٺو آهي، رات ڪا نه پيئي آهي تيسين ڏونگر ڏوريان، سوچيم ته لطيف جي سوچ جي بلنديءَ جي خيال کان ڪسي سٺ آهي. پر ڏسم ته نه! هي ته قصو ئي پيو آهي. سٺ ڪا آهي ڇا! مون اڄ ئي غور ڪيو آهي مٿس! مطلب ته رات جيسين ٿئي ختم ٿئي تيسين ڏونگر سان مقابلو ٻند ڪرڻو ڪونهي؟

۷ بجي ٿي ويءَ ۾ ساھ پيو. چيائون ته بجليءَ جي سيلاءَ بند هئي سڄي شهر لاءِ.

بهرحال فلم ڏيکارڻائون. ”پاڪيزه“ جو جهڙو نالو هو تهڙو هئي. گهڻي زماني کانپوءِ هڪڙي اهڙي فلم ڏٺيم جيڪا چوٽيءَ جي فنڪارن، ڊئريڪٽر، موسيقارن، پلي بيڪ سنگر وغيره جي هئي ۽ هئي به نهايت دلچسپ ۽ وڏي سماجي مقصد واري. ڪيترين جاين تي بلڪل نه چاهيندي منهنجون اکيون آليون ٿي ويون ۽ گلو بار بار پرچي آيو. فلم پوري ٿيڻ کان پوءِ به روح تي هڪڙي اداسي ۽ نامعلوم گهرو ڏک ڇانيل رهيو. ”محفل“ زبردست هئي پر سماجي طرح بي مقصد هئي. هيءَ سماجي طرح به مقصد هئي. هيءَ سماجي طرح پي شيءَ هئي. ڪمال امروھوي واقعي ڪمال جو ماڻهو آهي. دير سان جيلر رضا ڪمپائونڊر کي وٺي آيو. ڪمپائونڊر بطل ۽ ترڙو راڻو هو. اڳواٽ تنبيهه ڪئي مٿس ته تنهنجو رڪارڊ خراب آهي. سٺي ليڪ هئج. رضا به چيس. ته به سور ڪرايائين. پر ايترو نه.

وري بک لڳي اٿم. فلم جي تاثر ڪري ننڊ به ٿي اچيم. سڀ ستا پيا آهن. به بسڪوٽ کائي سمهي ٿو رهان. حالانڪ ضرورت چانهه جي آهي. پر ظفر ويچارو وڃي سٺو آهي. ان جي ننڊ ڪهڙي خراب ڪجي؟ ڪڏهن ڪڏهن تاريخ سان گڏ احساس به پاڻيڪي دهرائيندا آهن. اڄ مونکي ائين ٿو لڳي ڇڻ آءُ ڪنهن اسپتال ۾ آهيان. وڌيڪ سوچان ٿو ته اسپتال به ڄام شورو ۽ تڏهن جڏهن جگر جي تڪليف ڪري پهريون دفعو اتي ويو هوس ۽ آهستي آهستي ليڪ ٿيڻ شروع ٿيو هوس. انجيڪشن جي آها ئي بوءِ بدن ۾. آها ئي. رات. روشني ۽ اڪيلائي. دراصل منهنجو بدن اهڙو نستو ڪونهي. پر ته به ڪجهه ته اثر آهي ٻن ٽن ڏينهن جي زڪام جي مهربانيءَ جو ۽ ٻاهر نڪري ڇر ڇر نه ڪرڻ جو.

مهدي چئي ٿو ”تو کي منهنجي نظر لڳي آهي. اسين ڪار چيا آهيون“ مون چيو ”اسان جي ڳوٺ هلي پڇا ڪر ته اسانجي نظر ڪيئن آهي!“ بهرحال منهنجي صحت اڄڪلهه عاليشان آهي. اڳي ڪيترن سالن ۾ اهڙي ڪا نه زهي آهي. پر هي زڪام ۽ سڀون ضرور ٻيڙي ٻوڙينديون.

۸۲ - ۹۰ - ۲۰

اڄ ٿورو دير سان اٿيس. رات ننڊ ڪا نه آئي دير تائين. لاچار مهدي انور کي جاڳائي کائڻس ۵ ملي گرام ڊائرا پام گوري ورتم. ان جي چوٽين پتي کاڌم ته به ننڊ وٺي ويئي. چوڌري شريف ملڻ آيو. شام جو سٺي هڻڻ ايندو. مهدي انور سيلنگ هٽريسن آمريڪي صحافي جنهن آمريڪي ڪانگريس ۾ پاڪستان کي آمريڪي هٿيار ۽ ٻي امداد ملڻ جي مخالفت ڪئي هئي تنهن جو بلوچستان بابت مشهور ڪتاب ”افغانستان جي پاڇن ۾“ جيڪو بلوچستان جي سياسي صورتحال بابت آهي ۽ جنهن جي خلاف

پاڪستان جي رجعت پرست پريس ۾ تمام گهڻي گهوڙا گهوڙا ٿي هئي تنهن کي لڳو پيو آهي. ماني ۽ مهل ڏاڍي اتاولائي سان چيائين ”سزڪار! هن ڪتاب ۾ ته توهان جا ڏاڍا ذڪر آهن!“ ائين چئي پڙهي ٻڌائڻ لڳو. ڏسجي ٿو ته ٻين ڪن پاڪستان جي ترقي پسند ليڊرن سان گڏ عوامي تحريڪ ۽ منهنجو به ذڪر آهي. هٿيسن ملڪ جي ۱۲ ترقي پسند ڌڙن مان بنگش ۽ عوامي تحريڪ کي وڌيڪ اهم تصور ڪري ٿو. ان ۾ به تحريڪ کي بلوچستان جي حوالي سان بلوچن جي وڌيڪ ويجهو ڄاڻائي ٿو.

نازشي گروپ جو ذڪر ڪندي لکي ٿو.
 ”هن گروپ جو) نالي ماتر ليڊر امام علي نازش آهي. جو هڪڙو گوشه نشين نظريي دان آهي جيڪو هڪڙي ڪمان ڪندڙ هستي طور اڀري نه سگهيو آهي.

..... هو هن پارٽي جي ليڊر شپ جي مهاجر نوعيت جي علامت آهي. سندس ڪاٻي ڌر جا حريف سندس تنظيم کي مبرون جي (مهاجرن جي) ”ڪميونسٽ پارٽي“ سڏين ٿا..... ٻي ڪنهن شئي نه هجڻ ڪري سويت يونين نازش جي گروپ لاءِ پنهنجي ترجيح جو اظهار پئي ڪيو آهي..... ماسڪو نازش وارن سان مختصر عرصي لاءِ ۱۹۷۰ع ۾ به ڪاوڙيو هو. جڏهن انهي پارٽي سويت يونين طرفان پئي جي حڪومت جي تائيد جي ڳالهه جي پوئواري ڪرڻ کان انڪار ڪري ڇڏيو. بهرحال سويت نمائندن هميشه انهن ۱۲ ڪاٻي ڌر جي ڌڙن ۾ لاڳيتي دلچسپي پئي ورتي آهي جيڪي پاڪستان ۾ ڪاٻي ڌر جي اڳواڻي ڪرڻ لاءِ هڪٻئي جا مد مقابل آهن.....

..... انهن ۱۲ ڌڙن مان جيڪي ٻه ڌڙا سڀ کان اهم آهن سي بلوچستان بدران ٻين هندن تي آهن. اهي آهن مزدور ڪسان پارٽي جنهن جو اڳواڻ فضل بنگش آهي ۽ جنهنجي پشتون علائقي ۾ مضبوط تنظيم آهي ۽ ٻي رسول بخش پليجي. جي عوامي تحريڪ..... پليجو جيڪو ڪنهن زماني ۾ مائوسٽ هو سو بنيادي طرح هڪڙو سنڌي قوم پرست آهي.“

اڳتي هلي (صفحہ ۱۲۹) تي مونکي ”مارڪسي سنڌي قوم پرست رسول بخش. پليجو“ سڏي ٿو. بلوچستان سان واسطو رکندڙ هر چوندڙ پرندڙ ماڻهو جو ذڪر ڪيو اٿس. پڻ مير بخش مري، بزنجو مينگل، بگٽي، شير محمد مري، خير جان بلوچ، (جيڪو هاڻ واپار پيو ڪري) قادر بخش نظاماڻي، شهزادو عبدالڪريم، مير هزار رنجائي، ايراني بلوچستان جي قوم پرستن داد شاهه، جمع خان پٺاڻ ولي خان ۽ ٻين تمام گهڻن جو احوال آهي. بگٽي، مري، مينگل ۽ بزنجي کان اٽوريو ورتل اٿس. آمريڪي سرمايه دار سامراجي نقطہ نظر اٿس. پورهيت انقلاب جو دشمن آهي. پر انقلاب کي روڪڻ لاءِ حڪمت عملي تڏهن لهي سگهندي جڏهن حقيقتون جيئن جو ٿيڻ معلوم هجن. هڪڙي جي ٻي ڳالهه ڪيل نه هجي. اهو سيلگ هٿيسن ڪيو آهي. هڪ عالماڻي شئي لکي اٿس پر ان جو اندازو صحافيانه آهي. يعني دلچسپ ۽ هلڪو ٿلڪو سٺي

سڳي سوتي ڳالهه معلوم ڪري لکي اٿس. انٽرويوئن ۾ ته جيڪي ماڻهن جي اندر ۾ هو سو به ٻاهر ڪڍي آئي رکيو اٿس. پٺيان ڪا ڳالهه رهي ڪا نه. تلهين تلهين ڳالهين تان رازداريءَ جو پردو صفا ڪڍي سڳي ڳالهه پڌري پٽ ڪري ڇڏي اٿس.

۱-۱۰-۸۲

نئون مهينو. رات آڏيءَ جو اجرڪ ۾ سٽو پيو هوس ته اوچتو زبردست سيءُ پيم. ڏکڻي ولي ويم. اٿي هڪڙي سوڙ به ڪمبل مٿان ڪيم ۽ پيرن ۾ به جوڙا گرم جوراب پاتم ۽ وٽامن جي گولي کاڌم. تڏهن سيءُ مان ڄاڻ چئي، ننڊ لاءِ پنج مٺي گرام ڊائڙاپام کاڌي هيم. صبح جو تازو توانو ٿي اٿيس. پر دير سان اڪيون ڪوليم ته مٿان مهدي صاحب بيٺو هو. الاڻي ڪهڙي ڳالهه ڪيائين ۽ مون الاڻي ڪهڙو جواب ڏنس. چيائين ته ”ڪڏهن ڪڏهن توهان ڳالهه ڪندا آهيو ته توهان جي منهن تي اهڙي معصوم مرڪ هوندي آهي ۽ اکين ۾ اهڙي شير چمڪ هوندي آهي جو توهان ۲۵ سالن جا جوان لڳندا آهيو.“ مون چيس ته ”اوهان جوان جي ڳالهه ٿا ڪريو. جنهن ماڻهوءَ ٻارائي معصوميت، ٻال-پولاڻي، پروسو، شرارت ۽ زنده دلي صفا وڃائي ڇڏي اهو چڻ جيئري مري ويو! انتلا بي ماڻهوءَ ۾ هڪڙو حصو ٻالڻ جو، هڪڙو حصو جوانيءَ جو ۽ هڪڙو حصو بزرگيءَ جو هجڻ گهرجي چاهي سندس عمر ڪهڙي به هجي.“

پهرين تاريخ آهي، اڄ ملازم جو ٽولو بدليو آهي. نئون ٽولو آهي. منجهائن هڪڙو ته پراڻو حجاب آهي جو ڪپ ڪوڙي اندر ويهي رهيو آهي. مون ٻاهر وڃي ويهڻ لاءِ چيو اٿس. رفيق ۽ شاکر شاه جون ڊيوٽيون فيڪٽريءَ ۾ لڳايون اٿن. مري ويا! سڄو ڏينهن ٽنگيا بيٺا هوندا. شاکر شاه لاءِ ته ليڪ آهي. پر رفيق ويچارو درمدر ٿي ويو! چئي ويو آهي ته مون کي وري گهرائج پٽن ڏينهن کان پوءِ ڏينهن روشن روشن آهي. طبيعت بهتر آهي. دل ۾ بي سبب ڪجهه بهاريءَ جي خنڪي آهي. شايد به ٿي ڏينهن ڪجهه آرام ڪرڻ سبب. اڄ به جيل بند آهي. چؤ طرف ماڻ جو راج آهي. ذهن ۾ به ڪم چالو آهن. لطيف تي ڪتاب ۽ هڪڙو ناول جنهن جو پلاٽ سالن کان ذهن ۾ پيو سر جي، لهيو ويو وسريو وڃي. استاد بڙي غلام علي خان وانگر منهنجي تياري به ڳري ۽ ڊگهي. پر هاڻ پٺيان ٿو ته ساڻي جهڙي نموني تعاون ڪري رهيو آهي ۽ صحت جنهن نموني جونءَ جي رفتار سان بنيادي طرح سڌري رهي آهي تنهن جي مدنظر آهي پئي ڳالهائون ٿي نه وڃن ته عجب ڪونهي. وقت لڳندو. پر اسان کي به ڪي ٻيون ڪوڏاريون هلڻيون ڪونهن. ساڻيءَ ته گهرائي هتي رکيو ئي ان ڪم لاءِ آهي پٺيان ٿو. چوڌري شريف سئي هٿڻ آيو آهي. ساڻس ڏاڍي سٺي ڪچهري ٿي. مهديءَ اسلامي تاريخ جي

ڳالهه ڪندي آهي چئي ٿو ”مودودي“ خلافت بابت لکندي حضرت عثمان جي پاليسين تي تنقيد ڪئي آهي ۽ حضرت عمر کي ساراهيو اٿس.

مجموعي طرح چئني خليفن جو احترام ڪندي سندن پاليسين ۾ فرق ڏيکاريو اٿس ۽ اموين جي پاليسين کي ننڍيو به اٿس. ”مون چيو“ پرهيزگاري، تقويٰ ۽ ٻين مذهبي گھڻ هوندي به رسول اڪرم صلعم جا سڀ صحابي ساڳئي طبقي، ساڳئي سماجي سوچ وارا نه هئا. اهو ئي سبب آهي جو اڳتي هلي انهن مان ڪيترائي هڪ ٻئي جي رت جا پياسا ٿي پيا. جيئن حضرت علي رضه ۽ حضرت امير معاوية حضرت عثمان ۽ ابوذر غفاري، حضرت عثمان دولتمند طبقي مان هو، حضرت عمر غريب مسلمانن جي سوچ جي سڀ کان وڌيڪ ويجهو هو. ”چيائين“ حضرت عمر ئي ته اموين کي زور وٺايو! ”مون چيو“ اهو صحيح آهي. پر ملڪ فتح ڪرڻا هوندا ته فوجي ماڻهو ئي ڳولبا! حضرت علي اعليٰ درجي جو بهادر هو، فوجي سپه سالاري پي شيءَ آهي. بنو هاشم کي ورهاست ۾ ڪمبي جي خدمت مليل هئي، قريش جي فوجي بڪمان بنو اميه جي حوالي هئي. خود حضور صلعم فوجي ضرورت سبب حضرت خالد بن وليد کي، مڪي تي چڙهائي ڪندڙ فوج جي هڪ حصي جو ڪمانڊر مقرر ڪيو. هن پهرين فرصت ۾ حضور جي حڪم جي خلاف ورزي ڪئي. حضور جن کي هڪ ڪٿي اعلان ڪرڻو پيو ”اي الله! جيڪي خالد ڪيو آهي، ان کان آڻ پاڻڪي بري ٿو ڪريان، بري ٿو ڪريان!“ هن ساڳي روش حضرت ابوبڪر سان اختيار ڪئي. سندس حڪمن جي خلاف ورزي ڪيائين ۽ خونريزي ڪيائين. پر فوجي ضرورت سبب کيس برقرار رکيو ويو. تانجو حضرت عمر کي کيس ڊسمس ڪرڻو پيو. پر فوج تي اموي تسلط قائم رهيو. اسلام جي تاريخ کي رڳو روايتي مذهبي نقط نظر سان نه پر تاريخ جي دستوري اصولن موجب پرکيو ته حضور جن جي زندگيءَ ۾ ئي اسلامي انقلاب جي ميون تي سرمايه دار طبقي ۽ فوج جوابي انقلاب ذريعي قبضو ڪرڻ شروع ڪري ڇڏيو هو. حضرت عثمان تائين پهچندي اهو عمل مڪمل ٿي ويو. ان جي خلاف جوابي ڪاروائي ٿي جا ڪربلا تائين هلي. آخر سردارن جاگيردارن سرمايه دار فوجي، ٽولو مڪمل طرح اسلام جي هيڊ ڪوارٽر تي قبضو ڪري ان جو ازلي ابدي وارث وارث بنجي ويهي رهيو ۽ ان کي آڙ ۽ هٿيار طور ڪتب آڻي اڄ تائين مسلمانن کي غلام بنائي کين ٿري لٽي عيش پيو ڪري، وچ وچ ۾ مختلف لباسن ۽ روپن ۾ بغاوتون ۽ غلام بنايل قومن طرفان آزاديءَ جون جدوجهدون ٿيون. پر بنيادي طرح صورتحال ساڳي رهي. ”چيائين“ دادا منصور پنهنجي ڪتاب ۾ ان جو ذڪر ڪيو آهي. ”مون چيو“ مون اهو ڪتاب ڪونه پڙهيو آهي، مونکي هٿ ڪري ڏي.

رکي رکي ڪانه ڪا ڪٽ ڪٽندو. جواب نه ڏي ته وري ٻي نه ته وري ٽي. لاچار جواب ڏيڻو پوي، جيل ۾ پيو ڪم ڪهڙو؟

چيائين ”بي بي خديجه الڪبري“ سان حضور جو اهڙو عشق هو جو سندن وفات کان

۱۲ سالن پوءِ تائين وري ٻي شادي ڪانه ڪيائون! ”مون چيو ”پاڻ ڪان ۱۵ سال وڏي صحابيائي امه المومنين خديجته الكبرى رضي الله تعالى عنها سان ۲۵ سال گڏ گذارڻ کانپوءِ سندس وفات بعد حضور جن پهرين فرصت ۾ ۵۲ سالن جي عمر ۾ ۹۰ سالن جي عائشہ رضہ سان نڪاح ڪرڻ فرمايو! ”چيائين ”۱۲ سالن کانپوءِ ”مون چيو ”ٻن ٽن سالن اندر ”چيائين نہ! ۱۲ سالن کانپوءِ ”مون کي لاچار پنهنجي تاريخي چوڌري ڪولڻي پئي. مون چيو ”عيسوي سن جي حساب سان حضور جن جي بيبي خديجته الكبرى رضہ سان شادي ٿي ۵۹۵ع ۾. حضرت علي رضہ ڄائو ۶۰۰ع ڌاري. وحي نازل ٿيڻ شروع ٿي ۴ فيبروري ۶۱۰ع تي. بيبي عائشہ رضہ ڄائي ۶۱۳ ڌاري. حبش ڏانهن هجرت ٿي ۶۱۵ع ۾. قريش بنو هاشم جو گهيراڙ ۽ بائيڪاٽ شروع ڪيو ۶۱۷ع ۾. حضرت ابو طالب ۽ ٻي بي خديجہ وفات ڪئي ۶۲۰ع ۾. هجرت ٿي ۲۸ جون ۶۲۲ع تي. بي بي عائشہ سان شادي ٿي ان مهينن کانپوءِ فيبروري ۶۲۲ ۾. حضرت علي ۽ بيبي فاطمہ جي شادي ٿي جون ۶۲۳ ۾. بدر جي جنگ ٿي جنوري ۶۲۴ ۾. احد جي ٿي جنوري ۶۲۵ ۾. امام حسين عليه اسلام ڄائو جولاءِ ۶۲۶ع ۾. حضرت عائشہ جي هار وڃائڻ جو واقعو ۴ حضور جي جوڙيه بي بي سان شادي ٿي آگسٽ ۶۲۷ ۾. حديبه جو صلح نامو ٿيو فيبروري ۶۲۸ ۾. مڪي جي فتح ٿي. جنوري ۶۳۰ ۾. حضور صلح جي وفات ٿي ۷ جون ۶۳۲ع تي. بيبي فاطمہ رضي عليه ڇه مهينا پوءِ ڊسمبر ۶۳۲ ۾ وفات ڪئي ”چيائين ”اهو آهي ڇا! ”مون چيو ”ڏسڻ ۾ پير هڻي وهڻ وارن جو علاج! اڳتي هلان يا بس! ”چيائين ”بس! ”مون چيس ”آئون هوائي ڳالهيون ڪرڻ جي خلاف آهيان. پاڻ سڳورن بيبي خديجہ جي وفات کان ٽن سالن اندر بيبي عائشہ رضہ سان نڪاح ڪرڻ فرمايو. ۱۲ سالن کان پوءِ نہ. ”جبل ۾ ماڻهو اجهو اهڙيون خبرون ڪندا آهن! نہ ڏيڻ نہ وٺڻ بحث جو گهوگهٽ. ”اديءَ کي خبر به ڪانهي! ادا! عشق ۾ رليون پيو چبي ” ”ڇج ۾ ڄاڻي ڪونه چئي آئون گهوٽ جي پئي ”ساري جهان ڪا درد هاري جگر مين هي. ”واري ڪار. ڪنهن مهل ڏس تہ مڙس جا منهن جهڙا تئل ٽامڙيون، اکيون ٽانڊا! ”خير؟ ”ڇي ”سرداري قبائلي نظام جي ويٺو حمايت ڪري! خبر اٿئي اهو ڪيڏو قاتل نظام آهي؟! سردارن جي ڇمچا گيري! ”ڏسندي ڏسندي ٻيا به بحث ۾ شامل ٿي ويندا ۽ هڪڙو وڏو جنگاڻ بحث شروع ٿي ويندو. سردار پنهنجي گهر موچن ۾. هتي زبائن جي لٽ جو پڙڏو!

حقيقت ۾ جبل رڳو خراب ۽ پواڻي جاءِ ڪانهي. ڪي ڳالهيون ماڻهو ڪي فقط جبل ۾ حاصل ٿي سگهنديون آهن. ٻاهر نہ. جبل ۾ ماڻهو هڻ هڻ کان، زندگيءَ جي فوري گهرجن کان، هڪڙي جاءِ تي نہ هجڻ ۽ ڇڙو ڇڙ رهڻ جي مجبوريءَ کان آزاد آهي. جنهن ماڻهو سان پنج منٽ به ڳالهائڻ لاءِ نہ ملن سو ماڻهو ڏينهن جا ڏينهن بلڪ مهينن جا مهينا توهان اڳيان! تڪڙ جو نالو به ڪونهي. توهان کي اهو معلوم ڪرڻو آهي تہ چند تي داغ ڇو آهي؟ بلاشڪ ان تي مهينا ويٺا غور ڪريو ۽ ٻين سان بحث ڪريو! ساڳئي

رستي جا مسافر جيترا جيل ۾ گڏ لهندا ۽ جيترو گهڻو وقت هڪڙي هنڌ گڏ ملندا اوترو وقت گڏ ٻيو گڏهن به سگهي به ڪونه ملندا!

جيل به ڪوڙ ۽ سچ کي پرڪڻ جي ڪسوٽي آهي. پاڙيو هتي وڌيڪ پاڙيو ٿيندو. مڙس وڌيڪ مڙس. جيل مڙس تان ڪوڙي ڏاڏن نمائش، لٽ بازي جا ملمعا لاهيو کيس اصلي حالت ۾ آڻيو بيهاري. جيل ۾ لاپرواهي، ٽرڙپائي، بزدلي، ابھرائي، بي صبري وغيره اوکڻن جي ٿڌي تي مهانگي قيمت وصول ٿئي ٿي. فوراً ۽ بنا چٽاءِ جي اوچتوئي اوچتو آڏي رات جو ڪاري ڍڳي جا ڌڻي پهچي سگهن ٿا. لٽ جو ٽهڪو ٿي سگهي ٿو. اندازي ۾ بند ٿي سگهجي ٿو. ڪتي جي وات ڪڍي. ڪنهن اڃا به وڌيڪ مصيبت جهڙي پرائين جيل ۾ بند ٿي سگهجي ٿو. جيل ۾ ماڻهو فضول نمائش کان ٻي نياز تي وڃي ٿو. ماڻهو جي ماڻهپ شين. جاين ۽ معتبرين جي. اونداهن ڪڪرن مان نڪري، چنڊ وانگر چمڪڻ لڳي ٿي. شين، جو شين سان مقابلو باقي ٿو رهي. وڏا فيشنبل جوان جي هونئن پائين تڙ جي سينٽ لڳل نه هوندو. ڪپڙا عاليشان درزيءَ جا سبيل ۽ بهترين ڌوپيءَ جا ڌوتل ۽ تازي استري ٿيل نه هوندا ته ماڻهن اڳيان ڪنڌ ڪٿي نه هلي سگهيو سي هتي اچي معلوم ٿا ڪن ته جي اسان ۾ واقعي چار ڪٿا آهن ته هتي ميرن ڪپڙن ۾ اسان کي اڳي کان ڏهوئي وڌيڪ عزت ملي سگهي ٿي. هڪ جيڏن ۽ پاڻ وڏن ۾!

جيل جي ڪچهري ۾ منظرن سان ٻاهر جا ڪي ٿورا منظر مقابلو ڪري سگهندا! اجهو هو سينٽرل جيل: حيدرآباد جو عوامي وارد ۽ هو محمد فاضل! ڏوئي هٿ ۾، ور ڪنيل، ديڳڙي کي لڳو پيو آهي. چو ته ڪر سڄي عمر ڪم ئي اهو ڪيو اٿس! قمر راجپر پلٽي هڻيو پٽ تي ويٺو آهي ۽ ڪنهن سان بحث ۾ لڳو پيو آهي. هڻ هٿان! اهو جوڳي چيڪو سماڌي لڳايو ويٺو آهي ۽ هاڻ ڏٻي تي وڃت ڪرڻ شروع ڪئي اٿس سو متارو ڏاهري آهي. اهو مڙس جيڪو لتا جو ڪلام پيو ڳائي.

اڪيون ڪي جهروڪون سي مين ني ديڪا جو سانوري

سو غازي صلاح الدين آهي. هو انجنيئر. صاحب جيڪو وارد جا واھ پيو ڪوٽائي ۽ پاڻيءَ کي ٻاري تائين پهچائڻ ۾ جنبيل آهي سو ابوڪر زرداري آهي. هي جيڪو امداد جو ڪلام پيو ڳائي سو سونهارو عرف ساغر آهي. هو پريان فقير رحمت الله چورچا ڪريو ماڻهن کي پيو ڪلائي ۽ هر هر انگريز جي پيٽ جو ڏڪر خير پيو ڪري. ٿوريءَ دير کان پوءِ ڪنهن نه ڪنهن ڳالهه تان پاڻس ڪٽي ڪي نهايت ڇيڊين گارين سان نوازڻ شروع ڪندو، هي اندڙا ويچارا پنڻ آيا آهن:

”ڏي ڙي بنڊا ڏيندين نالي الله جي!“

انهن ۾ منو ۽ اسماعيل مهيري، ناريجو، ادریس، عالم شاه ۽ ٻيا راڄ شامل آهن. هاڻ راند شروع ٿي. شام محمد شاه جا واکا ته پڌو! چئو ته ڪن خون ٿو ٿئي! ”اچ! اڙي هيڏانهن، بال! اڙي اندا! هيڏانهن هن پاسي!“ شام جو دلي تي هٽ، ٽين جو ڌڙڪو. ڪلام. ڪلام به ڪلامن جهڙا! سڄي عمر نه وسرڻ جهڙا. اڄ سڀڪو پنهنجي زندگيءَ جا احوال ٻڌائيندو. وچ ۾ ”ڳالهه ڪاڻي ويو ڪاڻي ويو!“ جا واکا! جوابي بيان. ”ماٺ ڪريو!“ جا آرڊن تهڪڙا، تازيون! ٻاهر ڪير ٿو پاڻ بابت اهڙيون ڳالهيون ٻڌائي؟ سڀڪو ان ڊپ ۾ تر جي زندگيءَ بابت سچين ڳالهين جي پٿڪ به ٻين کي ٻڌايم ته سڄي عمر حياتي. زهر ڪري ڏيندا! پر هتي، سڀڪو فرمانبردار شاگرد وانگر ويٺو سبق ٻڌائي. گڙ ٻڙ ڪئي ناهي گهوڙا گهوڙا شروع ٿي ناهي!

اجهو بيت ياري شروع ٿي. ڌرين جي ٻولي ڪئي. سٺا سٺا شعر ٻڌائي پورا ٿيا. هاڻ رڪارڊ جي پورائي، ”واه ڙي تارا گول تارا!“ ”اول ڌڻيءَ جو نالو ڳنجهي.....“

هاڻ هرڪو ڳائي. گلي مان آواز نڪري نه. آواز اهڙا جو ڪتا ٻڌن ته ڀڄي وڃن. پر حڪم جي تعميل. ڪنڌ تي ڪاٽي رکي ٻڌائڻو پيو پوي. سڀڪو واري تي لڳو پيو آهي. پوءِ ڪلن جا ڪوڪريا! اجهو هاڻ پڙهائيءَ جو ٽائيم ٿي ويو. انگريزيءَ جو پيرڊ. فاضل انگريزي اي بي سي ڊي پيو سڀڪي. ڪي همراه سزا طور اٿيا بيٺا آهن. پيپر پيا ڇاڇڻ. فقير رحمته الله ڪاوڙجي ڳاڙهو ٿي ويو آهي. پر ضابطو. منهن ٽامڻي پر زبان بند، نه ته ميٽنگ ٿيندي. تنقيد ٿيندي. سزا ملندي. ڪاوڙ ڇا ٿي؟ چئي ”ٻيا ته لهيو پر هن ڪٿيءَ جي انگريزي به مون کان سٺي؟ ان کي ۲۵ مارڪون ۽ مون کي فقط ۱۸!“

هاڻ ليڪچر. ”سوشلزم جي ڪهاڻي.“ پنج ڏينهن هل هلا. خيالي سوشلزم، فرينچ انقلاب، ۱۸۴۸. پهرين انٽرنيشنل. پٿرس ڪميون، فيبروري انقلاب هل هلا!

هاڻ ڪتاب پڙهيو ”معاشري جي تاريخ“ واري تي هرڪو پڙهي، پڇاڙيءَ ۾ تبصرو. اڄ فلاڻي جي سالگرهه آهي. تقريرون، زندگيءَ تي روشني، ڪيڪ. ڪلام. (آئون ڪيئن آٿڻ وڃان. چرخو منهنجو ڇيو نا ڪري. ريڊيو تي الاڻي ڪير پيو ڳائي. آواز ۾ گونج آهي) عجيب عجيب شرطون! هڪڙي ڏينهن مون به شرط لڳائي.

مون چيو ته ”آئون توهان کي هڪڙي ردي قسم جي رسالي ۾ هڪڙي ردي قسم جي ليکڪ جي اهڙي ڪهاڻي پڙهائي سگهان ٿو جا توهان جي دل کي ڌوڏي ڇڏيندي!“ جواب ۾ اسلم پرويز چيو ”آءُ توهان کي اهڙي ليکڪ جي ڪهاڻي ڏيئي سگهان ٿو جنهن جي اسٽائيل کي اسين اڪثر ڪري گهڻو پسند نه ڪندا آهيون. خاص ڪري جذباتي توازن ۽ فني پختگيءَ جي خيال کان. پليجي صاحب جي پسند جي فنڪارن ۾ اهو ڪهاڻيڪار شامل ناهي. پر آءُ ان ساڳئي ماڻهوءَ جي هڪڙي اهڙي ڪهاڻي توهان کي ڏيندس جنهن ۾ بظاهر ڳالهه ڪجهه به ڪانهي پر اها اوهان کي روٽاري ڇڏيندي. خود، پليجي صاحب جهڙي ماڻهوءَ جو گلو به ڀرجي ايندو.“ شرط هارائڻ جو ڏنڊ مقرر ٿيو.

يڪدم ٻئي ڪهاڻيون ورهائجي ويون.

جج ٿيا ابوبڪر، قمر ۽ تيو، الاڻي ڪير، اسان ٻنهي جي ڳالهه سڄي ٿي. ٻنهي ڪهاڻين کي پڙهي پڙهندڙن جا روح لرزي، ويا، خود منهنجو به گلو ڀرجي آيو اسلم واري ڪهاڻي پڙهي. ڪهاڻيون هيون، منهنجي طرفان بيڪار زنانن اردو رسالن جي هوائي ايڪڪه بشري، رحمن جي، زناني رسالي ۾ ڇپيل هڪڙي اردو ڪهاڻي، جنهنجو نالو مون کي هيئنتر ياد شو اچي. زال، مڙس ۽ سس جي ڳالهه هئي. سس ڪيئن چالاڪي ۽ سان ننهن کي بلاق ٿي ڏياري. مڙس ڪيئن پاڙيو ۽ بي وفا ٿو ٿئي. اهڙي ڪهاڻي مون زندگي ۾ ڳجهي پڙهي آهي. همراه به سڀ ولجي ويا، آءُ جيڪر کيس دنيا جي هڪ هزار عظيم ڪهاڻين ۾ شامل ڪريان. اسلم پرويز جي شرط هئي نورالهدئي شاه جي سنڌي ڪهاڻي ”جلا وطن“ تي!

» (مارن بنا دل ماڻدي، ڪانه خبر، ڪنهن آندي، ڪانه خبر آندي،... زرين جو آواز، ڌن ۽ آواز ٻئي وڻيا، مائي، ڀاڳي، سالن کانپوءِ ٻڌڻ ۾ آئي، پر گوڙ ۾ ڪجهه به سنجھ ۾ نه آيو) جيل سان منهنجو تعلق زندگي ۾ ڪافي دير سان ۱۴ سال اڳ ۱۹۶۸ع ۾ ٿيو. ان سال آءُ پنهنجي زندگي ۾ جي ڪئين زبردست حادثن ۽ طوفانن منجهان هڪ زبردست ذاتي، سياسي ۽ اقتصادي حادثي ۽ طوفان مان گذري رهيو هوس. منهنجي ذاتي زندگي ۾ جي ڪن مونجهارن جو فائدو وٺي ڏسڻا وائسٽا سياسي حذيف ٽولا ۽ مٿي ۾ ڏچرن وارا ٽوپلا پائي، سڄي سنڌ ۾ پکڙجي پيا هئا. ”آبلاسي“ ڳجهون منهنجي سياسي آبرو ۽ جي سندن ليکي قتل ٿيل لاش جا ٻوٽ پئي مزي سان کائي ويئون هيون. منهنجي ڪار جو حادثو ٿي چڪو هو ۽ آءُ مرندي مرندي بچيو هوس، ڪار ٻرڙا ٻرڙا ٿي وئي هئي. منهنجي تنگ نڪري ويئي هئي، آءُ مهينن جا مهينارهرين انڪلسريا ۾ پوءِ ڪراچي ۾ هڪڙي مساڙي تي ورتل جاءِ ۾ بستري داخل هوس. خبر نه ٿي پئي ته تنگ ٿيندي يا آئينده انگڙو ٿي هلندس. علاج تي اسانجي حال سارو جڏڪان وڌيڪ خرچ ٿي چڪو هو. آءُ فقير هوس، بابا پاڻ کي لٽائي ڇڏيو. ان وچ ۾ ٻيو انساني حادثو، حادثي اندر حادثو، مٿيون آڙيون ته خدا جي واسطي ٻئي ڏينهن صبر ڪجي، پر دستور موجب جواب ”نه“، بستري داخل لولي انگڙي حالت ۾ جبل جيڏا بوجا، سوال جواب، طلبنون ڌمڪيون، ٿورڙو لينڪ ٿي ڳوٺ ويس ته ٻاٻا سان وڙهي جيدر آباد، هليا آياسون، منڊڪ منڊڪ! ڪيسا خالي! ڪيس هلائي نه سگهجي اڃا گهرو ڦڏا الڳ. ماڻهو جاءِ جي، مساڙي به نه ڏيئي سگهي! گهرو مجبورين ۽ کوٽين جي هلندڙ طوفان جي پاڙيود هئي هئي ڪجهه وڃي ساه پئيم. ٻي اڀري سپري فيسٽ ڪار سراج کي چئي ان جي معرفت ورتم. ان کي هلائڻ لڳس. ماڻهن چيو ”من مس بچيو آهين، هائ ڪڏ ۾ هئ ڪار ڪي!“ مون چيو ”ڇڏيون ڪي ڀرن! اڄ ڪار جي حادثي کان ڊڄي ان کي ڇڏيندس سڀاڻي ڇڏا ڇا ڇڏڻو پوندو؟“ تنگ اڃا جهانڪايو پئي.

سيا ري جي مند شروع ٿي رهي هئي. اڄوڪي جهڙا ڏينهن هئا. ڪراچي ۽ ۾ به چار ڏينهن رهي باءِ رود حيدرآباد پئي آيا سين. سوڏن تي پهتاسين ته شام جا پانچا ڊگها ٿيڻ لڳا. پاسي ۾ ويٺل ساٿي ۽ زيڊيو چالو ڪيو. خبرون پئي هليون. منٽ اڌ پوءِ هڪڙي ۽ خبر تي منهنجا ڪن ڪڙا ٿي ويا. مون چيو ”آواز مٿي ٽڪرا“ ”ذوالفقار علي ڀٽي، عبدالولي خان... ڪي گرفتار ڪيو ويو آهي. اهي ماڻهو ملڪ جي سلامتي ۽ لاءِ خطرو ثابت ٿيا آهن. قانون نافذ ڪندڙ ادارن کي هدايت ڪئي ويئي آهي ته ڪنهن به قسم جي لاقانونيت برداشت نه ڪن.“ مون پرواري ساٿي ۽ ڪي چيو ”پنهنجي به موڪلائي اچا ٿي! همراھ انتظار ۾ ويٺا هوندا!“ پر هو پڪن ملن جو پاڙهيل! هن کي ”پوري پوري خبر“ ته آئي. سياسي طرح ڪجهه ڪين آهيان. شوخي ۽ سان چيائين ”مون کي سڀ خبر آهي! توکي ڇالا گرفتار ڪندا؟“ ڪار جي شيشي ۾ سندس چهرو ڏٺم. سندس سدا ملوڪ معصوم چهرو بي فڪر ۽ مطمئن هو. آءُ اداس ٿي ويس. هن کي ڪير سمجهائي، ڪير مڃائي؟ هي بي سمجھ، هٽيلو، فزدي ۽ ٻارن جهڙو ماڻهو هن طوفان کي، اڪيلو ڪيئن منهن ڏيندو؟ اصغر چيمبرس واري گهر پهتس ته ڪنهن ٻڌايو ته هڪڙو ماڻهو پڇڻ آيو هو تنهنجو. چيائين ٿي ته ”آءُ دوست آهيان سندس“ پر لڳو شڪي ٿي. اڌ ڪلاڪ کانپوءِ همراھ اچي لڪاء ڪيو. ٽي پوليس ٿاڻي تي رهي چڪو هو. عباسي سب انسپيڪٽر، نالو ياد ڪونهيم. موڪلايو سين. پاڪر پاڻي ننڍڙن ٻارن وانگر ٻاڪارون ڪري منهنجي دل به چيمون چيمون ڪري ڇڏيائين. گهڻي ئي لينن، اسٽالن، هوڇي منهن جا حوالا ڏنم پر ڳالهه مان ڪجهه به ڪونه وريو. همراھ عباسي چيو ڪري پٺاڻ ڪالوني ۽ واري گهر هليو. مختصر لفظن ۾ اطلاع ڏنم ۽ موڪلايم.

عباسي سڌو ٿاڻي وٺي آيو. سٺي ٿاڻي تي لاک اپ ڪري ڇڏيائون. ٻئي ڏينهن فجر جو سينٽرل جيل حيدرآباد پهچايائون. ڏسان ته حفيظ قريشي اڳ ۾ ئي ويٺو آهي! ڏينهن ٻن ۾ ولر مڙسن جو اچي گڏ ٿيو. مسعود نوراني، يوسف ٽالپر، لالا قادن غلام محمد ساريو، اقبال ترين، ڪامريڊ غلام محمد لغاري اڳي ئي ڪپ کوڙيو ويٺا هئا. ٻارهن مهينن کان، امين ۴ مارچ وارن جا ساٿي، شريپسند، فساد، ڪجهه ڏينهن ۾ ڄام ساقي ۽ سندس لڏي وارا جيڪي ۴ مارچ جي تحريڪ جا سخت مخالف هئا ۽ جن ان خلاف پمفليٽ لکي ورهايا هئا سي به رت. مڪي شهيدن ۾ شريڪ ٿيڻ لاءِ پتين تي ليڪا ڪڍي پاڻ کي هٿر آڻو ٻڌائي اچي سهڙيا. هاڻ سڀ تياسين هڪجهڙا. سنڌي قوم جا فداڻي ۽ ان جا قيدي، ايوب صدر هو. مسرور ڪمشنر هو. ڊي سي عثمان علي عيسائي هو. حيدرآباد جو سپرنٽنڊنٽ جيل شيخ الاهي بخش هو. عيسائي ۽ شيخ ڳچي ۽ ۾ ڳهه ڪري پاڻڻ جهڙا ماڻهو! شيخ قيدين کي چوي ”بابا! پاڻ ۾ نه وڙهو. ڌڪ هڻڻو اٿو ته ڀڄڻا! شيخ الاهي بخش کي هڻو. تلهو متارو آهيان سهي ويندس!“ عيسائي ۽ جون ڪهڙيون ڳالهون ڪجن! نوڪري ۾ آهي ان ڪري وري ڪنهن ٻئي دفعي، رڳو عثمان علي نه ذري گهٽ سڀ عيسائي عملدار اٿن!

پوليس سپرنٽنڊنٽ عيسائيءَ جون فلڪون مون پاڻ ڏليون. ويسام ۾ اچڻ جهڙي ڳالهه ڪانهي. پير حسام الدين وري ٻين عيسائي آفيسرن جا احوال ڏنا آهن. سڀ سون! الائي ڪهڙي دعا آهي انهن ماڻهن کي؟! عوام جي سياست جي خيال کان اهو زمانو عجيب زمانو هو. اڄ جو نوجوان نسل ان جو تصور چڱيءَ طرح ڪري نه سگهندو. چنگيز خان قر اول جي وقت تي جڏهن سندس سڀ پٽ اچي گڏ ٿيا تڏهن منجهن ملڪيت جي ورهاست ڪئي. فتح اڃا دنيا جو ٿورو جمو ٿيو هو. ٻي دنيا جيڪا رهيل هئي سا پٽن ۾ ورهائين ته وڃي پنهنجي پنهنجي حصي جي دنيا ”فتح“ ڪري ان تي قبضو ڪريو. چون ٿا ته چنگيز جا پٽ رنج ٿي پيا ته ”دنيا باقي بس هيتروڙي بچيل آهي. ان مان اسان کي جيڪو حصو ٿو ملي تنهن مان اسان کي ڇا هٿ حاصل ٿيندو؟“ هاڻ چنگيز ڌرتيءَ کي وڏو ڪيئن ڪري پٽن کي پرچائي؟

تيرهين ۽ چوڏهين صديءَ ڌاري عيسائي پوپ به گهر ويهي سڄي دنيا ماڻهن کي ورهائي ڏيئي ڇڏي. پورچوگيزن کي چين ۽ جپان ۽ ٻيا ملڪ ورهائي ڏنائين. چي ”وڃي قبضا ڪري ڪاٺو پيئو ۽ دين ڦهلايو!“ هزار سالن تائين دهليءَ ۾ ويٺل درباري ڇمڇا سڄو هندستان پاڻ ۾ ورهائي کڻندا رهيا آهن. بنگال فلاڻي خان کي، لاهور فلاڻي خان کي، دکن ٿيروڙي خان کي وغيره. هر ڪو پنهنجي ”هنداريءَ“ جا چٽا ۽ ڪليم تيار ڪريو ويٺو هوندو هو. ان ورهائي کان پوءِ سڄي سنڌ هندوستانين پاڻ ۾ ورهائي ڇڏي. هڪڙو (هندستاني) ڪليم ڪرڻ وارو ته منهنجا دليءَ ۾ ڏهر ڪارخانہ هئا. ٻيو (هندستاني) شاهدي ڏيڻ وارو ته مون ڏٺا هئا. ٽيون (هندستاني) ڪليم تصديق ڪندڙ آفيسر صحيح ڪرڻ وارو ته برابر ثبوت مليو ته هن جا ايترا ڪارخانہ دهليءَ ۾ هئا! چوٿون (هندستاني) هارين نارين جون زمينون ڦيرائي هنڌن جون بناڻڻ وارو ته هي مسلمانن جون ٺاهن هنڌن جون آهن ۽ هندوستانين کي بلڻ گهرجن. پنجون (هندستاني) مرڪز ۾ ويهي پاليسي لاهڻ وارو ته زمينون جايون جڳهون ڪهڙي اٽڪل سان ڏئين ڪان. ڪسي هندوستانين کي ڏجن. ڇهون (هندستاني) اعتراض ۽ اپيلون ٻڌڻ وارو. ستون هاءِ ڪورٽ ۾ آخري اپيلون ٻڌڻ وارو. اهو به گهڻو ڪري هندوستانين. ان سڄي ڳالهه جي پيڙهه پڪي رکڻ وارو حاڪم پاڪستان، قائد ملت، مسلم ليگ، ۽ اسلام جو وارث ۽ ملڪ جو پهريون وزير اعظم ۽ سپاهه سفيد جو مالڪ ليانگت علي خان. اهو به هندوستانين. مطلب ته


وهي قاتل وهي شاهد وهي منصف لهري
 اقربا ميرپي ڪرين خون ڪا دعوا ڪس پر
 (فيض)

سڄو ملڪ اندو هو. ”ڪاٺڙي وٽايا ڪاٺ“ وارو ڪم لڳو پيو هو. جنسني ڏيهن ڏلني جي لاءِ هئي. ڪافي اڳ جو هڪڙو واقعو ياد اٿم. انور عادل ريهبلٽيشن ڪمشنر هو حيدرآباد جو. بدين جي غريب هارين جا مقام به ڪوڙن ڪليمن ۾ يار ڪٽي ويا مٿين. نموني، مون کي وڪيل ڪيائون. سندن هٿرادي قانون جون به ڪئين خلاف ورزيون ٿيل هيون. سڀ لکي پڙهي اپيل وڃي داخل ڪيم. انور عادل هڪڙي فرعون وانگر سيشن ڪورٽ حيدرآباد جي هڪڙي مٿين ڪمري ۾ ٽنگ ٽنگ تي چاڙهيو ويٺو هو. ڇمچن جو ولر ويٺو هو. شعر بازي پيئي هلي. داد پيئي مليا، مون کي ڏسي چيائين ”ڇا هي؟“ مون چيو ”اپيل“ ”ڪنهن جي پاران ڪنهن جي خلاف؟“ مون چيو ”هارين پاران ڪليمٽن خلاف!“ چيائين ”اپيل رد آهي.“ مون چيو ته ”توهان ته ڏني به ڪانهي! پڙهي ڏسو! اول اڳدمت ٿيندي پوءِ قانوني بحث ٿيندو ايندڙ تاريخ تي“ چيائين ”رد آهي!“ ايئن چئي. اپيل مون کان وٺي پڙهڻا ان تي لکيائين ”اپيل ڪندڙ جي وڪيل جا دليل ٻڌا ويا. اپيل رد ٿي ڪجي.“ ايئن چئي اپيل رد ٿي جي ٽوڪريءَ ۾ اچائي ڇڏيائين!

بئي دفعي ڪراچيءَ جي چيف ريهبلٽيشن ڪمشنر اڳيان (صحيح عهدو هيئنتر ياد ناهي) يا هاءِ ڪورٽ جي برابر عهدي واري ڪنهن ”عدالت“ اڳيان بحث هلندي ان وقت جي سپريم ڪورٽ يعني فيڊرل ڪورٽ آف پاڪستان جي ان سلسلي ۾ ڪيل ججمنٽن جا حوالا پڙهي ٻڌايم جيڪي هارين جي فائدي ۾ هئا. مون ۾ نهاري مون کان اهي حوالا ورتائين. پوءِ انگريزيءَ ۾ چيائين ”ڊيو سي ڊيٽ وال؟“ (هوءَ ڀٽ ڏسين ٿو؟) مون چيو ته ”هاڻو ڏسان ٿو“ چيائين ”گو اينڊ اسٽرائيڪ يوئر هيڊ اگينسٽ اٽ، نولا ڪين هيلپ يو. اپيل ڊسمسڊ“ ”پنهنجو مٿو وڃي ان ڀٽ سان ٽڪرائي! قانون مان توکي ڪجهه ڪونه ورنڊو. اپيل ڊسمس!“ ملڪ هميشه لڙايون هارائي پوءِ غلام ٿيندا آهن. سنڌ ۾ هڪڙي مڙس کي به ٿورٽ جو ڪو نه ٿڪو. ه اها انگريزن جي غلاميءَ مان نڪري روئندڙ ڇڪندڙ لشڪر هتان لنگهي ٿر جي غلام ٿي ويئي! عوامي سياست سنڌ ۾ ڪير ڪري سگهي ٿو؟ ڪير نه ٿو ڪري سگهي ان جو پروانو به ڪي هندوستاني انقلابي بزرگ ڪليم وجهي پنهنجو پاڻ ۾ ورهاست ڪري مٿان ٿي مٿان پر ٻاهر وٺا هٿاڻي منظوريون وٺي پنهنجي نالي ڪرايو ويٺا هئا. جنهن کي عوام پاران ڳالهائڻو هجي هتن جي اجازت سان ڳالهائي نه ته مجبوري آهي، غدار آهي، انقلاب دشمن آهي، سرڪار ۽ آمريڪا جو ايڄنٽ آهي. گادي هندوستائين لاءِ هئي. سنڌي سندن مريد ٿي خاڪدان ڪٿي ٿي سگهيا. گهڻن ئي سنڌين ويچارن درگاهن جون مٿيون ڀريون ۽ بهارا ڏنا. خاڪشوريون ڪيون. پر درگاه جا خادم رهيا. اڳتي رسائي ڪانه ٿي. ڪي طوطا پالڻائون. چيائون ته ”اهي اوهان جا ليڊر آهن.“ طوطا ويچارا ٻولي اهاڻي ڪن جيڪا مالڪ سيڪارين. ليڊريون مالڪن جون.



۹۰ع جي اليڪشن واري آخري ڏينهن لڏي ۾ تاريخي خطاب.



پليجو صاحب ۲۰ع ۾ مجيب الرحمن سان هداڪرات متعلق ذوالفقار علي ڀٽي سان ڳالهائي رهيو آهي پر ۾ مخدوم طالب الموليٰ ويٺل.



پليجو صاحب ڪينجهر ڪناري لڪاني بهراڻي، قادر راڻسي، عالم شاهه، غلام نبي عباسي، خادم ٽالپن، عاراب ڪيڙائي، جامي چانڊيو، محمد علي پلھ ۽ محمد خان پرڳڙي سان گڏ.



بيٺڙي جو سير ڪندي پليجي صاحب سان گڏ عاراب ڪيڙائون، محمد علي پلھ، بخت جمال، غلام نبي عباسي، خادم ٽالپن، رزاق عباسي ۽ قادر راڻسو.



مٺي ۾ ڀليجي صاحب تي تيل ڦاٽلاند حملي کان ڪجهه گهڙيون اڳ، معراج
محمد خان، شاه محمد شاه، سليمان ڏاهري ۽ ارباب ڪهاوڙ.



۸۶ع ۾ اسيري دوران ڀليجو صاحب پنهنجو ڪيس لڙڻ لاءِ هاءِ ڪورٽ
اچي رهيو آهي ساڻس گڏ اياز لطيف ڀليجو ۽ سيد عالم شاه .



ایمینیسٽي پاران ضمير جو قيدي قرار ڏيڻ تي آڪٽوبر ۸۲ع ۾ هالينڊ ۾ پليجي صاحب جي آزاديءَ لاءِ مظاهرو.



۸۵ع ۾ لائڊي جيل ۾ پليجي صاحب سان گڏ منظور وساڻ، پس منظر ۾ فاضل راهو، مجتبيٰ جتوئي ۽ پير مظهر جون ڪوليون.



ايم آر ڊي جي اجلاس کان پوءِ پليجو صاحب، بينظير ڀٽو ۽ تاجدار.



لنڊن ۾ سرور باري، فرزانه، نويد، اياز لطيف، پليجو تنوير ۽ نرگس سان گڏ.




پليجي صاحب سان گڏ سيد عالم شاهه، لڪانو بهراڻي، بخت جمال، ايوب شيخ،
مير مظهر، سعيد ميمڻ، اياز لطيف، علي گل ۽ ٻيا ڪارڪن.



جولاءِ ۸۶ع ۾ اي اين پي ٺهڻ وقت نشتر پارڪ جي جلسي ۾ پليجو
صاحب، ولي خان، شهيد فاضل، لطيف آفريدي ۽ خالق خان.




فاضل راهو جي شهادت خلاف لنڊن ۾ احتجاجي مظاهري کي پليجو صاحب
خطاب ڪري رهيو آهي ساڻس گڏ محسن باري.



فيبروري ۸۷ع ۾ پليجو صاحب راهو کي ۾ سنڌي قوم کي اتحاد جو
تاريخي سڏ ڏيندي، پس منظر ۾ ڄام ساقي، حاڪم علي زرداري، ندير
لغاري، ۽ پروفيسر عزيز احمد.



ايم آر ڊي جو ڪنوينر پليجو صاحب صوبائي خود مختياري جي قرار داد منظور ڪندڙ اجلاس جي صدارت ڪندي ولي خان، فضل الرحمن ۽ نصر الله خان سان گڏ.



علاج لاءِ لنڊن ويندي ڪارڪنن لاءِ هدايتون ريكارڊ ڪرائيندي سيد عالم شاهه، لڪائي بهراڻي، نظير شيخ، اياز لطيف پليجو ۽ جاويد سومرو سان گڏ.



لاهور ۾ پليجو صاحب، احمد بشير، صدر مير، ڊاڪٽر مبشر حسين نتي، ڪاردار، مير مظهر ۽ آءِ اي رحمن.



نومبر ۸۹ع ۾ سچل ڪانگريس جي مشاعري ۾ پليجي صاحب سان گڏ جويو صاحب، اياز گل، نارائڻ ڀارتي ۽ گوپند مالهي.



هڪ ادبي محفل ۾ پليجو صاحب، شيخ اياز، ابراهيم جويو، خان محمد پنهور، فيروز احمد ميمڻ، عبدالڪريم بلوچ، اياز لطيف پليجو، نصير مرزا ۽ ارم محبوب.



پليجو صاحب، شيخ ايان محبوب شيخ، ماهتاب محبوب ۽ خيرالنساء جعفري
هڪ ادبي پروگرام ۾ .



حيدرآباد ۾ سنڌين جي قتل عام دوران مئي ۱۹۹۰ع ۾ پليجو صاحب قاسم
آباد ۾ متاثرين جي وچ ۾. ساڻس گڏ خليل پرڳڙي، سراج سيال، علي گل
ميتلو ۽ مشتاق جوڪيو.



آزادي کانپوءِ جنگشاهي ۾ پنهنجي والده لاءِ پيئڻ حور النساءَ ۽ غلام فاطمه ۽ پٽ
اياز لطيف پليجو سان گڏ.




الن سالن جي قيد مان آزاد ٿيڻ کان ڪجهه دير اڳ، جناح اسپتال ۾ سرتاج
چانڊيي، ابرار ڪٽپر ۽ ايس ايس ٽي جي ٻين ڪارڪنن سان گڏ.



پليجو صاحب ۱۴ اپريل ۸۷ع تي ڪراچي ۾ تاريخي مظاهري جي قيادت ڪري رهيو آهي ساڻس گڏ حاڪم علي زرداري، مسعود نوراني، حميده ڪهڙو، سيد عالم شاه ۽ امداد چانڊيو.



ايم آر ڊي جو ڪنوينر پليجو صاحب لاهور ۾ جلبي جي صدارت ڪري رهيو آهي. ساڻس گڏ افضل حيدر ۽ ملڪ قاسم هن جلبي ۾ پليجي صاحب راج ڏاهر متعلق تاريخي تقرير ڪئي هئي.




۷۹ ع جي هاري ڪانفرنس جنهن کان فوراً بعد پليجي صاحب کي گرفتار ڪيو ويو. شهيد فاضل، غفار قاضي، قادر رائي علي سوڍو سلام ميمڻ ۽ ٻيا گڏ.



پليجو صاحب شاهنواز جوڻيجو ۽ غلام مصطفيٰ شاه.



سنڌي عوام جي قومي اتحاد جي جلاس جي صدارت ڪندي پليجو صاحب، ابراهيم چويو، رشيد پٽي، مولا بخش ميمڻ ۽ ٻين سان.



اسيري دوران هائيڪورٽ بار ۾ پليجي صاحب سان گڏ آفتاب ميراڻي، امام
علي قاضي، اقبال جيدر ۽ فتحياپ علي خان.



۴، مارچ جي تحريڪ ڪانپوءِ اوڀرنٽ هٽل ۾ پليجو صاحب، مسعود نوراني،
شيخ علي محمد، لالا قادر ۽ ڪامل راجپر.



برطانوي ڪائونسل جي دعوت ۾ پليجو صاحب پنهنجي گهر واري زرينه
بلوچ ۽ پيش غلام قاسم سان گڏ.



آمريڪا ۾ سانا جي ڪانفرنس ۾ پليجي صاحب سان گڏ ڊاڪٽر فيروز عابده
پروين، آفتاب قاضي، الطاف ميمڻ ۽ جاويد لغاري.

Your Excellency,

I invite your attention on Rasul Baksh Palejo, President of Awami Tehreek, who has been held under detention since 1979. As his detention without any trial deeply violates the Universal Declaration of Human Right and inview of his alarming condition of health, I appeal to you to release him immediately.

yours faithfully,

Excellentie,

Ik vraag Uw aandacht voor Rasul Baksh Palejo, Voorzitter van de Awami Volksbeweging die sinds 1979 in detentie wordt gehouden.

Deze maatregel is geheel in strijd met de Universele Verklaring van de Mensenrechten. Gezien de deplorabele staat van gezondheid van gedetineerde, verzoek ik U hem zonder uitstel vrij te laten,

hoogachtend,

NAME:
(NAME) A. H. WAZIRI.....

ADDRESS:
(ADDRESS)

SIGNATURE:
(HANDTEKENING)

POSTZECSEL

PLAKKEN

50 cent

General Zia-ul-Haq

President house

Rawalpindi

(Pakistan)

ایمپینشنسٹی انٹرنیشنل پارلانا پلیجی صاحب متعلق جنرل ضیاءالحق کی
موکل کیل احتجاجی کارڈ جو عکس

آءُ ۱۹۶۸ ڌاري انقلابي پارٽي ۽ عوام جو ”باغي“ ”ثابت“ ٿيو هوس مون کان اڳ ڪيئي سنڌي ترقي پسند گهڻي پڇڙيون هڻي ويا. رڙي رڙي سندن نڙيون وهي ويون، پر ”استادن“ سان ڪو نه پهتا. لاچار وڃي گهر ويهي رهيا، پر بزرگ جنهن مهل سيند هڻندا هئا تنهن مهل ڊوڙندا سهندا سندن اڇيو قدمن ۾ ڪرندا هئا. ڏک ميارون، عذر معذون، تسلايون، دلداريون، معذرتون، وعدا، مينڪا ۽ مالشون ڄام پر عملي طور سهي جون ٽنگون اهي ئي ٿي. سنڌي انقلابي ماڻهو قيادت ۽ پاليسي سازي جي اصل ادارن مان تازڪا جي ڪو رکيو ته به انگريز جي مقرر ڪيل خانهدارن ۽ راءِ بهادرن جهڙو قاتل ”بهادر“ اڳڙيءَ جو ڳڏو، ٻڌائي ٻڌائي آسمان تي رسايل خالي دماغ اڳڙيءَ جو ڳڏو، ”سنڌي بائين ڪر سگهي هين، ڪام نهن ڪر سگهي، ڪام ڪرنا مشڪل هي.“ ان ڳالهه تي کين پورو پورو گهمند هو ته هي جٽ ماڻهون فلسفا، نظريا پڙهي، سمجهي، پروڙي، انهن جي روشنيءَ ۾ تنظيمون ٺاهي، هلائي، سياسي قوت بنجي ٿا سگهن. ان لاءِ زندگي وقف ڪرڻي آهي. هي ماڻهون رڳو ڳالهون ڪرڻ، ڏک ڪرڻ، ميارون ڏيڻ جا ملوڪ، تپسيا ڪرڻ، ڀاپرا پئڻ هين جي وس ۾ ڪونهي، مون ۾ ته خير هين جي اک به ڪا نه ٿي ٻڌي، چئي ”هي وڪيل ماڻهون، پيٽ جي فڪر ۾ غرق، ٻيو اديب ماڻهو. خيال ۾ ڪم!“

ڪي منظر اڄ به ياد آهن ۽ ڪڏهن به نه وسرندا.

برڪت علي هال لاهور ۾ ۱۹۶۶ع يا ۱۹۶۷ع نيب جي مغربي ڪائونسل جي ميننگ . سجا راج ڳڏ. خير بخش مري، بزنجو، ميجر اسحاق، سي. آر. اسلم، محمود علي قصوري، محمود الحق عثمان، شيخ عبدالجيد، ڪنيز فاطمه، مونکي پاسي ۾ ويلل هندستاني رينگ ماسٽر چيو ته ”تون تقرير نه ڪج!“ آءُ حيدرآباد نيب جو صدر هوس. تقرير ڇو نه ڪريان؟ شيخ عبدالجيد موڪل ٿي نه ڏي، هڻي ڏئي ورتم، زبردست تقرير ڪيم. مهاجر پنجابي ليڊر شپ جي ڦرندڙ گهرندڙ پاليسين تي تنقيد ڪيم، نئين صوبن جي ڪارڪنن کي، فقط استعمال ڪرڻ جي ڳالهه ڪيم. هال تازين سان گونجي اٿيو. خاص ڪري پٺاڻن ۽ بلوچن خوب تازيون وڇايون. همر آهن جا ڏلم ته منهن ٿري ويا. حيدرآباد جي رٽز هوٽل ۾ چونڊ سنڌ نيب جي ساڳي ڳالهه . نئي ضلعي جي هڪڙي سنڌي ڀار پٿر، سنڌيءَ اکين ۾ ڳوڙها آئي منهنجي خلاف تقرير ڪئي ته هن قوم کي تباهه ڪري ڇڏيو آهي. ڇو ته مون چونڊ جي سلسلي ۾ آفان جي گهريل فرمانبرداري نه ڀڻي ڪئي. ۴ مارچ جي تحريڪ، همراه پنهنجي هندستانيءَ ڀاءُ مسرور سان ٻٽ! مون تي ڪاوڙيل، محمود الحق کي حيدرآباد مون تي چاڙهي آيا، سيڪريٽري جنرل آل پاڪستان نيب هندستاني، ڊاڪٽر اعزاز نذير هندستاني، به سنڌي شاگرد ڄام ساقي ۽ مهر ٿيڻو مون تي فريادي ڪري بيهاريائون. ”حيدرآباد نيب جو صدر رسول بخش پليجو سنڌي شاگردن جي پٺپراڻي ڪري، ٿو شاگردن جا روڻهارڪا منهن! ڇڻ مون

تباهي آئي ڇڏي! مون ڊائريءَ مان پنو ڪڍي ان تي ٻه سون لکي پنو کڻي محمود الحق عثمانيءَ کي ڏنو. مون چيو ”کي ماڻهو ويچارا شايد عهدن لاءِ ڪري سگهڻ به لاهڻ لاءِ تيار ٿي ويندا. آءٌ انهن مان ناهيان. هيءُ استعيفا! آءٌ سنڌي شاگردن جي جدوجهد کي حق بجانب ٿو سمجهان ۽ ان جي بدستور تائيد ڪندس!“ هڪا ٻڪا ٿي ويا. استعيفا مونکي زبردستي ۶ واپس ڏنائون. فريادي واپس روانا ٿيا!

مون لکت ۾ نوٽيس ڏيئي سنڌ نڪپ جي ڪائونسل جي هنگامي مئنيگنڊ سڏائي، اپريل ۱۹۶۸ع ۾. عبدالجيد سنڌيءَ جي صدارت ۱۶ صحن جو لهراءُ پيش ڪيم ته ”ڦڻ يونٽ خلاف جدوجهد آمريت خلاف جمهوري جدوجهد جو ڪيئن اٿو انگ آهي. انکي نئين لاهيل جمهوري محاذ جنهن ۾ نڪپ شامل ٿي آهي تنهن مان خارج ڪرڻ نئين صوبن جي عوام سان خاص طرح ۽ سموري ملڪ جي جمهوري عوام سان عام طرح زيادتي ۽ ظلم آهي. ان جي جاءِ تي چئن شادين جي اجازت ملڻ جو نقطو شامل ڪرڻ جمهوريت سان مذاق آهي ۽ ملڪ جي اڌ آباديءَ سان ظلم آهي.“

شيخ صاحب ويچارو درويش. مڙهي رس رهائڻ. ڪم هلائڻ. جهڙو حال حبيب خان سوئي پيش پريان. مون تقرير شروع ڪئي ته ڊاڪٽر اعزاز نذير ڪرسي کڻي موٽي اتر ڪري آيو وات مان گت! ماءُ پيڻ تي گار جي للڪار. چي ”تو صدر صاحب جي توهين ڪري ان جي اجازت بنا تقرير ڪئي.“ سنڌي طوطا بيٺا هئا. بيٺي ڏٺائون. مرشدن جي خوشنودي قائم رکئي. باقي بازار ڪنهنجي پئي لڄي تنهن سان طوطن جو ڪهڙو ڪم!

مون گاريون، ڌڪا، مٿيلها، ڌمڪيون، چٽڪتايون سڀ برداشت ڪيون. حفيظ قريشيءَ روئي ڏنو. مونکي چون ”ٻاهر هليو وڃ!“ مون چيو ”اهي ٻيا! مون کي لاش ڪري ڇڏيندا ته به آءٌ هتي ويهندس، لهراءُ پڙهندس، تقرير ڪندس. لهراءُ پاس ڪرائيندس. جي پاس نه ڪندا ته نوٽ ڪندس ته ڪير ون يونٽ خلاف جدوجهد ترڪ ڪرڻ جي حمايت ٿو ڪري، پوءِ جڏهن ميٽنگ ختم ٿيندي تڏهن ويندس!“ مجبور ٿي پيا. مون لهراءُ پيش ڪيو. سڄو پڙهيم. تقرير ڪيم ۽ سڀني کي شرايم ۽ ڊيڄاريم ته اوهانجو حشر تاريخ ۾ پرو ٿيندو جي. اوهين ون يونٽ جي مخالفت ترڪ ٿا ڪريو. لهراءُ بحال ڪرڻو پين. (اهو چورائي کڻي ويا وري ظاهر ڪونه ٿيو). شام جو انڊس هوٽل تي جلسو ٿيو. ان تي سنڌي شاگردن قبضو ڪري ورتو. آءٌ به موجود هوس. اجمل خٽڪ به هو. شام جو اجمل خٽڪ سان سڄي مسئلي تي بحث ٿيو. ان کان پوءِ حفيظ قريشيءَ کي هڪڙو ٿلهو متارو هر ٻوليو سنڌي طوطو قاصد موڪلي ڌمڪي ڏياريائون ته ”جي هن کانپوءِ سنڌ ۾ ڪٿي ويو آهين ته تنهنجو خبر ڪونهي!“ حفيظ جي اکين ۾ ڌسان ته ڳوڙها! چئي ”اسين پنهنجي وطن ۾ هلڻ لاءِ هنن کان موڪل وٺون سڄي سنڌ جو دوزو ڪيم. ڪوبه ساٿ ڏيڻ لاءِ تيار نه مليو. اٽلو افسوس ڪائين ۽ مٿيون

ڏين: قياس ڪن. ان پس منظر ۾ مون کي ذاتي مسئلا درپيش آيا ڪار جي حادثي ۾ تنگ نڪتي. گذر سفر بند ٿيو. هنن يارن جي مولا ٻڌي. ڪڏي گهٽ ۾ ڳوڙهو ڪري ڪنيائون. واپلا هئي! ٻي ڳالهه ڪانه هئي. پروڀنگندا پنڊي ۽ ڏچرپي جا هزار سالن جا بادشاهه. چئي ”نوابشاهه ۾ فلائن ماني پئي ڪاڌي. اوچتو ڪنهن پليجي جو نالو ورتو. فلائي کي نالو ٻڌي اتي اچي ويئي!“ ننڍا وڏا سنڌ ۽ پاڪستان ۾ ڪاهي پيا! مٿي ۾ واري. اڻنگار جو لڪاءُ.

بحر بلائون بچڻيون پيون آفتون اڃگر
ڪميون ڪچون لڏڙا ٻيا ڏاک ڏين ڏيڏر
واڳن وات وڏا پٽيا، ڪڍيا واسينگن ور
ڦوڪون ڏين فراق مان ڪڍيو ڪاريهر ڪر
واٽ وڃڻ جي نه لپي پيا پڪڙي ڪوڙ ڪپر
(حفيظ تيوڻو)

ڪمشنر مسرور ۽ سرڪار کي مون تي باهيون. چئي ۴ مارچ وارن جي پس پرده تائيد هي ٿو ڪري. ملڻ به هي وين سڀ کان پهريائين، محمد ميمڻ وڪيل کي وٺي. سڄي ڦڏي جو سياسي مهڙي هي آهي ميدان ۾.

آءُ اڪيلو سامهون سٿ!
خنجر خنجر ڪيئي هٿ!
(اياز)

پورهيت انقلابي نظريو جو مطالعو ته ڪري ورتو هوم ڪجهه سمجهي به سڄي ڳالهه ويو هوس. هنن بابت به معلوم ٿي ويو ته علمي ۽ نظرياتي طرح ”اچي پڳ م پس! اندر مڙهي اڳڙيون“ وارو ڪم آهي. پر اصل سوال هو تبليغ ڪري ماڻهن کي نظريو، عام واٽ ۽ حڪمت عمليءَ جو ڦاٽل ڪرڻ، تنظيم ٺاهڻ، هلائڻ ۽ وڏي ڳالهه ته توڙ تائين جاري رکڻ. عوام جي راءِ کي ريجهاڻو هو:

الله جي آس ڪري هليو هٿائين
چارڻ ٻڌا جنگ کي جهوڙا ۽ جهائين
ڏولي راءِ ڏياچ جي ڏوران ڏنائين
وينتيون واحد در تنهن وير ڪيائين
سڄا سائين! راءِ ريجهاڻينءَ راڳ سين!

سڄي سنڌ مان ٻه مون ڇهڙا ئي مستانا اڌ چريآ مون سان متفق ٿيا. قومي مسئلي تي محمد حفيظ قريشي ۽ طبقاتي مسئلي تي هڪڙو ٻيو يار. ٻئي هڪٻئي کي ڏلي نه وٺڻ! هر ڪنهن جو ليکڪو الڳ. هاڻي باقاعدي ڪم لاءِ پرڀتي ساهياسين ته هي مسئلو ڪڙو ٿي ويو ۽ حادثا ٿي ويا! مٿان آءُ ۽ حفيظ ڪنڀڇي گچي اچي جيل ۾ پياسين، ٽيون يار پنهنجي مرضي جو مالڪ! چريءَ جو چوڙو ڪڏهن تنگ ۾ ڪڏهن پانهن ۾! هي دور زندگيءَ جي هڪڙي وڏي جذباتي پيچيدگيءَ ۽ ڪشمش جو الماڪ دور به بنجي ويو. بسم الله ئي برغلط هئي! هيڏانهن هڪڙي قسم جي ٻن بيتين ۾ پير ته هوڏانهن ٻئي قسم جي ٻن بيتين ۾!

ڳورا پئي پار هنيون حيرت ۾ پيو!
هينئڙو هيرن ٻن جئن، ٿئي ٿيو ٿارون!
(لطيف)

هيڏانهن ماڻهو پٺاڻ ڪالونيءَ ۽ اڪثر اصغر چمڙس جي وچ ۾ اول پئڻ. هوڏانهن دل هتي پر نس نس ۾ انهن عزيزن جي پروڻنگندڙ جو زهر ڀريل چيڪي لکنوي دهلوي انتلاهي گادي نشيمن جا چڱ وڌيا مريدا.

چوندا آهن ته، (Love is a many splendoured thing) ”محبت گهڻن شان ۽ شوڪتن واري چيز آهي“ برابر. پر شان شوڪتن سان گڏ اها گهڻن ننڍڙن ننڍڙن، اڻ لکن ۽ ظاهري طرح خسيس انساني گڻن جو نالو به آهي. اها هڪ حسين ترين حادثو ۽ وڏي خوشنصيب آهي. پر ان کي رڳو حسين حادثن ۽ خوشنصيبين جي زور تي ڳچ دير قائم رکي نه ٿو سگهجي. ان کي سدا بهار گلاب جي گل جهڙو تازو ۽ سرهو رکڻ جي ڪوشش ڪرڻ وڏي ڏاهپ، جاکوڙ سهڻپ، سنڀال، خبرداري، پرگهور ۽ تياڳ جو ڪم آهي. محبت سلامت رکڻ پس پيش هڪ اعليٰ ترين انساني علم، هنر، فن ۽ بي مثال قابليت ۽ ڪاريگري آهي. پر هيءَ ڳالهه هونئن به شروع کان ئي اثني ٿي هئي.

مٿين ٻه دليائيءَ ڪانسواءِ زندگيءَ بابت تصورن ۽ آدرشن، تمنائن ۽ تناضائن ۾ ئي بنيادي تضاد هو. زندگيءَ جي ويڙهه ۾ جسماني ۽ روحاني طرح زخمي ٿيل مارو، ماڻهن جي نصيب ۾ ٿلن چانيل نفيس ۽ نازڪ محبتون ڪٿي؟

جنهن جي چڱ چنڀيليءَ ڀل جئن، سرهي سيج پري!
ڏاڙهون ۽ ڦوڳ ڦلاريا منهن ۾، ٻه ٻه يار ٻري!
ڀل ڀل تي ٿو پيار ڪمل جئن، ڪومل هٿ ڌري!
(اياز)

جي قسمت سان اهڙيون محبتون ڪنهن حسين اتفاق سان حاصل به ٿي وڃن ته انهن جي
اهليت ڪٿي؟ تن، من، ڏن محبوبين جي قدمن تي ٻڙاڙ ڪرڻ جي ٻهچ ڪٿي؟ زندگي ۽ جو
عظيم ترين مقصد محبت جي ڪاميابي ۽ سرفرازي بنائڻ جو اختيار ڪٿي؟

اب بهي دلڪش هي تراحسن، مگر ڪها ڪيڃڻي
لوٽ جاتي هي ادھر ڪو بهي نظر ڪيا ڪيڃڻي!
(فيض)

سورن جي سانڍيل ۽ پورن جي پاليل، ڄاڻ، سمجھ ۽ تجربن جي ڪورن ۾ پڪل بي چين
۽ بي قرار روح جن تي تاريخ سوين نسلن جا پار پلاند ڪرڻ ۽ صدين جا حساب ڪتاب
ڪرڻ جا فرض رکي ڇڏيا آهن تن کي سک ڪٿي؟

جڻ سو هرڻ هئا، سرگردان سنسار ۾
هي پير نه ڪوڙي پٺين هوڏن سر ڌري نه سام
جيڪس تن ملا، سسي سور پرائيا.

خاص ڪري تنظيمي ماڻهن ان کان وڌيڪ تنظيم ٺاهيندڙ ماڻهن ڇو ڪنهن ٻڌل، چورس ٿي
ڪلاڪ ڏيوڻي ٿي. ڪڏهن ريل ۾ ڪڏهن جبل ۾، وڪيل گهوڙن جا ڪهڙا مله؟

جنين ڌلي جو، تنهن ڪچيو ڪينڪي!
ڏوري ڏوري ڏيڻ، ماءُ ڪاهوڙي آڻيا
مين پيرين ڪي، ڪوھ ڄاڻان ڪنهن پار جي؟
ڪنهن جنهن ۾ آهين، سا پر پروڙ ڏاڪڙو!
جوڳيٽڙا جهان ۾، هئا منجهن حمام
آرامان ارڳ ٿيا، اوڏا نه آرام
ڪيائون قيام، آئون نه جيئندي ان ري

اهڙن ماڻهن سان اهڙا مٿي ٿريل ماڻهو هلي سگهن جن لاءِ ”ٿرئي کان پوءِ ڊپ نه
هجي، اٿس، کان پوءِ اوڀر نه هجي!“ جيڪي خوشي، رنج ۽ ڪاميابي ۽ ناڪاميءَ جا
دستوري ۽ رواجي سامهون توراڙا ڪنهن ڍنڍ جي تري ۾ اڇلائي، اڻ ٻڌل اڻ ڏنل
خوشين ۽ ڪاميابين جي منزل ماڻڻ جي اميد ۾ هر طرح جا نوان پراڻا ڌڪ ۽ ناڪاميون
سهڻ لاءِ چيلم ٻڌي نڪري پون ”ڪير لنگهيندي قاف؟ اي بر برهڻ باسيو!“

مون سڀاڳيءَ ساڻ ڪير چلندي ڇپرين؟
 هوت ٻاورچي لاءِ، ڪنهن ڪنر پائيان!
 ته پڻ ٿي ويون، جي پنهنون پاڻ لڪائيو!
 جا لکن لوسائي سا سڀڄ چڙهندي سسئي!
 جن کي فردسان گڏسندس سوري ساڻ سان ڀرينهن مڃي،
 ههڙا ٻاروچاڪين لهندين ڪي ٻيا!
 ڇچ مَ قطارا! ساڻ چڙهندو لڪيڻ
 مڇڻ ٿئين پٺاءِ، وڳ واٽ ٿي نه لهين!
 پوري! تون نه ڀڄي، سبب ڪنهن ساڻ مڙين!
 (لطيف)

اهڙن ماڻهن لاءِ مثالي محبت اها آهي جيڪا جسم جي ساڻ ۽ سنگ سان گڏ پنهنجي دور جي سڀ کان اعليٰ انقلابي آدرشن ۽ مقصدن جي ساڻ، شعور ۽ عمل جي مڪمل هم آهنگيءَ تي ٻڌل هجي. مثال طور لينن ۽ ناديا جي يگاني تاريخ ساز محبت! ڪنهن به وسان ڪونه گهٽايو. پنهنجي ڄاڻ سمجهه ۽ حال سارو ساڻ کي سلامت رکڻ لاءِ هر ڪنهن ڏک ڏنا، پر سازشي لنڊين، ڪوراڙين ۽ هٿ ڪڍين جي ڏنگن کان بچاءُ نه ٿي سگهيو. پنهنجي بي سمجهين، نادانين ۽ بي وسين جو علاج نه ٿي سگهيو. خالتن جي شيطاني چڪر پيرڙي ڪوڙڻ نه ڏنا. ان تيڻيءَ کي تيڻي بنائڻ جي ويڙهه جسمن ۽ روحن کي رتورت ڪري وڌو. تان جو ساڻ هلي هلي، لوڪرون کائي کائي، رڙهي رڙهي پٺن سالن اندر هڪڙي ڏينهن اهڙو ٿئي پيو جو پوءِ ان کي ريهون ڏيڻ لاءِ طرحين طرحين حيلن ڪيا ويا پر نه ڳنڍجي سگهيو ته نه ڳنڍجي سگهيو! آخر وقت جي وير هر ڳالهه کي ائين ميساري ڇڏيو ڄڻ ڪا ڳالهه هئي ئي ڪانه!

ڪارو تنين کي جيڪس وه وڃي ويو! (لطيف)

بي درد ماڻهن سوپ ڪٽي، سندن لولو گيهه ۾ ڪري پيو، ڪيترن ڏسڻ وائسڻ ماڻهن کي ڪيترا سال پئي ان درد ناڪ انساني الميي تان سياسي پيٽ پاريو. ڪي ته اڃا تائين به لڳا پيا آهن!
 پهرئين قيد جا سور هونئن به پوئين پيڙيءَ جي ٻار جي سورن جهڙا تڏوڙا ٿيندا آهن. پر مٿين خالتن سبب سينٽرل جيل حيدرآباد ۾ ان پهرئين قيد کان وڌيڪ اذيت وارو دور مون زندگيءَ ۾ وري ڪونه سٺو! پر ان دور ۾ ئي مون محمد حنيف قريشيءَ جي ساڻ ۽ قيدي شاگرد دوستن جي مدد سان سنڌي شاگردن اندر هڪ نئين قومي عوامي

سوچ ۽ اتحاد جو بنياد رکي ڇڏيو. جيستائين سرڪار وڏيرن، سامراجين ۽ هندستاني انقلابي گادي نشينن جي سازشين ان اتحاد کي بلڪل پور پور ڪري نه ڇڏيو تيستائين اهو اتحاد هڪ عرصي تائين سنڌ جي پهرين نمبر عوامي قوت بڻيو رهيو.

۸۲ - ۱۰ - ۵ شام.

مهدي صاحب اڄ مونکي پنهنجي اڳوڻي بئٽرڪ ۾ وٺي ويو! چوندي ويو ته ”مون توکي پنهنجو استاد تسليم ڪيو آهي. شال منهنجي عمر به توکي لڳي!“ حالانڪ فقط پنج منٽ اڳ آءٌ کيس سندس ڪنهن بنه ٻاراڻي ۽ حرڪت تان تمام سخت لفظن ۾ جٺ ڪري چڪو هوس. مون اهي لفظ دل تي پتر رکي کيس سڌارڻ لاءِ چيا هئا. سو چيم ته آهستي آهستي منجهائينس زبردست ڪڇايون نڪري وينديون. ان لاءِ کيس ٿورو سختي سان ڪنٽرول ۾ رکڻ ۽ زندگي ۾ جي تلخ حقيقتن کان آگاه ڪرڻ ضروري آهي. ورنه هو ناقابل برداشت ٿي ويندو. پر اوچتو سندس ئي لکت تي سپرنٽنڊنٽ کيس واپس ساڳي بئٽرڪ موڪلي ڇڏيو. جي مونکي خبر هجي ها ته هڪدم ويندو ته پوءِ الائي اهي لفظ چوانس ها الائي نه. حالانڪ سندس ئي سڌاري لاءِ هئا. بهرحال ڏٺو ته ائين ٿي ته مون جيڪي کيس سخت ۽ ڪڙا مگر انتها ئي ضروري ڊوز ڏنا تن کيس ڪجهه سڌاريو آهي. وڃڻ مهل مونکي گلي لڳائي، گلو پرجي آيس. ويو ان ڪري جو آءٌ مجبوراً زڪام جي ڪري دريون ۽ پڪو بند ڪري ويٺو هوس. هن جي صحت جا هتي سڌري سو کيس، کليل هوا جي ضرورت هئي. ماڻهو سدائين سوچيندو آهي ته ”هينئر فلاڻي کي هٿن چئي ٿو ڇڏيان! ان جي تلافي پوءِ هوئن ڪري ڇڏيندس!“ پر ڪيترن حالتن ۾ اها پوءِ اچي ئي ڪانه ٿي! ٿي وي اسپتال داخل آهي. جيل ۾ هنگامي حالتون آهن. اخبار ملي ئي نه ٿي. اخبار واري جي بدمعاشي ڪري. اڌاري ملڻ به بند ٿي وئي آهي. ملاقاتون ڪي ڏينهن صفا بند ٿي ويون آهن. الائي ڪيترا ڏينهن! امان وارا به هينئر ئي اچڻ وارا آهن! خط پٽ بند. لاڳاپا ڪاٽا. ماڙي ۽ تان به ڪو ڪوٽ ٿو اچي. مطلب ته في الحال عارضي طرح بظاهر ڇڻ رات آهي ۽ گهيرو مڪمل آهي! رزاق جو ”کيس“ ڌڙا ڌڙ پيو هلي. ڪل ۶۲ شايد چيا وڃن ٿا. فضا ۾ موت جي بوءِ آهي. سوري اجهاسامهون ٻنگي پئي آهي. رڳو رسم پوري ٿيڻي آهي. ”هن کي خبر آهي ته نتيجو ڪهڙو نڪرندو؟“

”بلڪل!“

”ڪهڙي پور ۾ آهن؟“

”بلڪل ڪا پرواه ڪانهي! چون ٿا ته باس خود شهيد ٿي. ويو ته اسان لاءِ

ڪهڙي ڳالهه آهي؟“

”زُڙاڻ ڇا ڪيو هو؟“

”جڏرائيو هو ڪار جو جنهن مان چوڌري ظهور الاهي ٿي فائر ڪيو ويو هو.“
چوڌري شريف آيو هو سٺي هٿن ۾ چچائين ”نه هٿاءِ“ چچم ”ليڪ آهي“ ويلن
جا حال احوال نيٺ پهتا. اردوءَ مان سنڌي ترجمو:-

۸۲- ۹- ۲۴ بجڻ شام.

”گرامي قدر استاد محترم، تسليمات: اڄ جو ڏينهن ڪافي ڳرو ثابت ٿيو. آءٌ اٽڪل ٻه ڪلاڪ اڳ هتي پهتو آهيان. سفر ڇا هو بس قيامت هو. گندي ٽرڪ ۽ جڳهه به سڀني کان پڇاڙيءَ ۾ ملي، سٽڪ ڪافي خراب هئي. اٽڪل ساڍا پنج ڪلاڪ سفر ۾ لڳي ويا. ماڙيءَ تي پهتس ته سامان ڏٺو ويو. هاسٽل بابت جيڪو افسانو شروع ڪيو هو، ”هو ڪير هئي“ جي عنوان سان اهو رجسٽر ۽ ٻه ٻال پينون رکيون ويون. باقي سامان ڏنو ويو. جنهن هنڌ موٽڪي موڪليو ويو آهي ان کان وڌيڪ گندي جڳهه هتي ناهي. انهيءَ هنڌ اٽڪل ۱۰۰ ماڻهو بند آهن ۽ سڀ اينٽي سوشل (سماج دشمن) سڏجن ٿا يعني تمام غريب ماڻهو. انهن ۾ هڪڙو شخص روزي خان به هو. بس اهوئي واقف ٿڪتو. ان مهمان نوازيءَ سان هڪ ڪري ڇڏي. باقي ٻيا ماڻهو منهنجي پتل ڪوليءَ جي ٻاهران ائين گڏ ٿي ويا جڏهن آءٌ ڪو آفريڪا جو ٻاندر آهيان. مونکي ڏسندا ئي رهيا آءٌ ان هجوم ۾ ڪنهن خلائي مسافر وانگر پٺ تي ويلو رهيس. چو ته اڃا ڪٿ ڪانه ملي هئي. ايتري ۾ اوهان جو عزيز دوست ”م“ صاحب مرڪندو ظاهر ٿيو. بس پوءِ ڇا هو. منهنجي جند چڙهي. پاڻ ”م“ ڪافي دير تائين مون وٽ رهيو. ائين مليو ڇڻ صدين جي سڃاڻپ هجي ساڻس سڄو وقت توهان جي باري ۾ ڳالهه ٻوله ٿيندي رهي. مون سندس اکين ۾ پاڻيءَ جون هلڪيون ليڪون به پڙهي ورتيون ڇو ته سندس معصوم ڌيءَ جو ذڪر به ٺڪري پيو. (مهينو اڳ مون کيس ٽاڪيڊي خط لکيو هو ته تون ۽ جوڻيجن جيئن وڻيو پاڻ ۾ وڙهو پر قدسيه جي زندگي هرگز خراب نه ٿيڻ گهرجي. قدسيه پر پٺ مون کي ڇاڇو ڪيو آهي. پٺس روز سندس خبرون ٻڌائيندو هو.) هن اهو به تفصيل ٻڌايو ته توهان سان ملڻ لاءِ هو هر دم بي تاب رهيو پر ملي نه سگهيو ۽ نڪو جواب (مٿئين خط جو) ڏيئي سگهيو. توهان کيس سڀاڻي ئي ضرور خط لکو مناسب سمجهو ته توهانجو عزيز ترين ننڍو اڏو جنهن بابت ناقص اطلاع هو ته هو سامهوال ۽ پوءِ ڪراچي موڪليو ويو آهي. تنهن بابت به دعا سلام لکوس ڀائڙو بدستور هتي آهي

نهايت محترم استاد، مون وٽ اهي لفظ هرگز ڪونهن جو آءٌ اهو سڀ صحيح لکي سگهان جنهن جا توهان لائق آهيو. دل جي زبان ڪانه ٿيندي آهي. پر توهان دلين کي پڙهڻ واري زبان رکيو ته مان صبح جو جهڙيءَ ريت ڇڏائيءَ جو زخم ڪٽي. سفر تي روانو ٿيس اها حالت ذري گهٽ اهڙي هئي ته ”انڌي ڪون ڪا مسيت وڃ بلا آئي هئي. تي پهلي ڏينهن لوڪان ڏنگوري کس ڳڏي.

(انڌي کي ڪا وڃي مسيت وهاري آئي ته ماڻهنو پهرئين ڏينهن سندس لٽ ڪڍي ويا)..... سمورن کي سلام، ننڍڙن، سڌڪا پريندڙ ٻارن ۽ سندن ماءُ کي سلام (پاڻ پيليءَ جي ٻچن کي روز هڻن سان، کيز پياريندو هو) مسٽر ٻائينگر سان غمگساري، توهانجو تابعدار.

۸۲-۹-۲۶.

مون سي ڏنا ماءُ، جنين ڏلو پرينءَ کي
تئين سنڌي ڪاء، ڪري سگهان نه ڳالهڙي.
ڳالهيون پڻيٽ ورن مه، وڌي وڻ تيون .
پرسين مون نه ڪيون، گوشي پرين نه گڏيا
(سرائڪيءَ مان ترجمو)

”واجب الاحترام استاد مڪرم جي ها! اهي مٿيان شعر شاھ جا ئي آهن ۽ مون شاھ جي رسالي مان هرگز نقل ڪونه ڪيا آهن، بلڪ ڪالھوڪو سڄو ڏينهن توهان جو پراڻو (پڪاڻينٽ) شيرين سوٽرو هاء ڪورٽ تحقيقاتي ٽربيونل جو آءِ عوام جو وڪيل هوس همراھ (حيدر شاھ) کي هاء ڪورٽ گهرايو هوم ان ڏانهن اشارو ۽ نوجوان دوست پنهنجي چمڪندڙ ڏاڙهيءَ سان مون وٽ ئي ويٺو رهيو. اهي شعر هن پنهنجي هٿ سان لکيا آهن (مون پريان ئي اکر سڃاتا!) هن کي توهانجو پيار مون هن ريت پهچايو جو مانيءَ جو گرھ پنهنجي هٿن سان سندس وات ۾ وڌو ۽ چيم ”سيد بادشاھ! هي استاد مڪرم جناب پليجي صاحب جي طرفان آهي! آءُ ته رڳو پنهنجو فرض ادا ڪري رهيو آهيان!“ پوءِ سڄو ڏينهن توهان جي باري ۾ ڳالهيون ٿينديون رهيون، مون هڪ غزل جي فرمائش ڪئي جا پوري ڪئي ويئي. ٻول ڪجهه هن قسم جا هئا:

”چراغين تو-جلائو بٽا اندھيرا هي!“

ائين لڳو ته بادشاھ صاحب ۽ آءُ هڪ ٻئي کي صدين کان سڃاڻون ٿا، مون کيس ٻڌايو ته پليجي صاحب جيڪي اوهان جون تعريفون ڪيون توهان بلڪل انهن جهڙا آهيو..... اڄ منهنجو دوست محمد خان (ملڪ امير محمد خان وارو ۽ ملڪ پر مشهور محمد خان) به ڪافي دير مون وٽ رهيو، توهان پنهنجي دوست کي ضرور لکو ۽ منهنجي افساني

بابت چئوس ته مونکي وٺي ڏي.....

مونکي ۷ تاريخ تائين روزانو هڪ خط لکندا ڪريو. چامي پن لفظن جو هجي. ٻي ايدريس پوءِ ڏيندس، ٽائيگر ڪيئن آهي..... مونکي فڪر آهي ته توهان هاڻ پنهنجي صحت جو صحيح طريقي سان خيال نه رکندا هوندا. ان ڪري منهنجو عرض آهي ته ڪاڌي پيتي جي سلسلي ۾ ۶ دوائن جي باري مڪمل احتياط نهايت ضروري آهي.

توهانجو تابعدار

مون پنهنجي ڌڪا اسٽارٽ سرائيڪي (ملتانئي) واري لهجي ۾ جواب ڏنس: ويرڻ مڪهي شالا سدا آباد رهون،

ترائي خط ملي. هڪ تسادي آسٽي شمس ڏاوي مليا. بهجينا پيا آن. ڏاڏا انتظار ها خيريت دي خبردا. ميڏي حالات تي خوش بخشي دا اندازا تسان اتهان ئي لالو جو تسادي وڃڻ دي هڪ گهنئي اندر اندر امام مهدي دا جلوه نظر آگيا تي او وي حال پوڻ دي ڪينيت وچ! فباي آلاءِ ريڪما تڪڊبان؟! بهرحال ساڍي مشهور معروف اصول ”بهترين دي اميد رڪو تي بدترين دي آسٽي تيار رهو“ دي برڪت نال سب خير تهي ڳيا.....

ڪهين قيمتي ڪنون قيمتي گمشده شي دي لبه پوڻ دي. خوشي تان آخر هوڻي هئي. اسان ڪراچي ڊو پئي ڊيڪهڊي ها سي لبه اتي ئي پئي! ”لڙڪا بغل مين ڊهنڊهورا شهر مين.“ هين دا مطلب هي جو حسين اتفاقات بلڪه معجزاتي اچ ٿوڻي تهيندي پئي هين! ول! لکسان هين باري. في الحال ڪجهه شعر لکنا پيا آن. جي مطلب پوري طرح سمجه وچ نه آوي تي بيشڪ ڪهين ڪنون ڀڄ ڳهنو ڇا!

اڄڪله اسان لڏا پٽ ڪي اندر آڳئي هون ته ترائي خوبصورت چهري نا پيدا تهي ڳئي هين. لفافي مڪ ڳئي هن. لي آوڻ والا ڪوئي ني. چار ڊهاڙين ڪنون گوشت سبزي اکهين ني ڊڻهي. اتهان دي يار ڪون لکهندا پيا آن. تساکون ول لفافي ملسن تان لکسان. باقي ڪل خير هي تي خيريت تسادي مطلوب!

گلريڙ تي صائم تي جاويد نون لکسان. لفافي ملڻ دي بعد. گهر اطلاع فوراً دي ڊتي هئي.

نوٽ: اڄڪله جي سرائيڪي صورتخطيءَ ۾ ن، ڻ، ڊ، ڌ، ساڍا ۸۴-۱-م

۸۲-۱۰-۲

پنجابيءَ ۾ ”ڏ“ جو اچار آهي ئي ڪونه باقي ڏ ڪي ن ڪري لکندا آهن. مڪهي

(سندس ننڍي هوندي جو گهر جو نالو) ڀاءُ- شال سدائين شاد آباد هجين .

ٿي خط ملو. هڪڙو تنهنجي لاءِ شمس جو مليو. موڪليان پيو. خيريت جي خبر جو ڏاڍو انتظار هو.

منهنجي حالت ۽ منهنجي خوش نصيبيءَ جو اندازو انهيءَ مان ئي ڪٿي لڳائي ته تنهنجي وڃڻ کان پوءِ ڪلاڪ جي اندر اندر امام مهديءَ جو جلوو نظر اچي ويو ۽ سو به حال پوڻ جي ڪيفيت ۾! فباي آلاءِ، رڪما تڪڊان، (پوءِ پنهنجي رب جي ڪهڙين ڪهڙين نعمتن جي ناشڪر گذاري ڪندو؟) (قرآن شريف)، بهرحال پنهنجي مشهور معزوف اصول ته ”بهترين جي اميد رکو ۽ بدترين لاءِ تيار رهو“ جي برڪت سان سڀ خير ٿي ويو.

ڪنهن قيمتي کان قيمتي گم ٿيل شئي جي ڀلي پوڻ جي خوشي ته آخر ٿيندي. پاڻ ڪراچيءَ ڏانهن پئي نهاريو، ڀلي هتي پيو. ”ٿڙڪا بغل ۾ ڊمڊورا شهر ۾!“ ان جو مطلب ٿيو ته حسين اتفاق بلڪه معجزا اڄ سوڌا پيا ٿين. وري لکنئس هن باري ۾. في الحال ڪجهه شعر پيو لکان. جي مطلب پوريءَ طرح سمجه ۾ نه اچي ته ڪٿي ڪنهن کان پڇي ولج!

اسين لڏو پئي اندر اچي ويا آهيون (اڳي گرميءَ ۾ ٻاهر سمهيو هو). ٽي خوبصورت ڇهرا (۲۴ ڪلاڪ سر تي سواڙ ٿي سڀاهي!) گم ٿي ويا آهن. لفافا ختم ٿي ويا آهن. آئڻ وارو ڪير ڪونهي. چئن ڏينهن کان گوشت پاڇي اڪين ڪونه ڏنا اٿئون. ايڏانهن واري يار کي لکان پيو. توهان کي وري تڏهن لکنئس جڏهن لفافا هٿ ايندا. باقي ڪل خير آهي ۽ خيريت توهان جي گهريل آهي!

گلريز ۽ صائم ۽ جاويد کي لکنئس. لفاف هٿ اچڻ کان پوءِ. گهر اطلاع فوراً ڏيئي ڇڏيو هوم.

تنهنجو ڀاءُ

خط ننڍو ان ڪري به لکيم جو هڪڙي لفافي ۾ هي خط شاه جا شعر ۽ پيئڻس جو خط وڃڻا هئا.

ق کي انگريزيءَ ۾ لکيم (ترجمو).

پيارا م

..... ظاهري طرح ته ٻڌان پيو ته تون ليڪ لاک آهين ۽ لئي ه آهين. پر تنهنجي اندر بابت ڪوبه احوال ڪونه مليو آهي ته قصو ڪيئن آهي. قدسيه توڙي آهي يا ڪٿي آهي؟ هوءَ جا ڳاڻي ڳاڻي مطالبا ڪندي رهندي آهي ته ”ميري سنگ سنگ چلنا“ ان جي پورائي ٿئي پئي يا نه.

ٻيو جيڪي وڻئي سو ڪر. پر اهو هر وقت ياد رک ته قدسيه جو هڪڙو چاچو به آهي ۽ اهو نهايت سخت ماڻهو به آهي - ٻارن جي ٻاري ۾ خاص ڪري قدسيه جي خوشي هر حالت ۾ ٻين سڀني ڳالهين کان مقدم سڃيڻ گهرجي.

ننڍڙي چوڪري (حيدر شاه) جو خيال مون کان به وڌيڪ رک چو ته ڪيس وڌيڪ توجهه جي ضرورت آهي. ڪم سٺو. ڪم کان سواءِ مڙس جڏو. عوام جي خدمت به عاليشان. پر وقت بچائي ننڍي هوندي وانگر گيت ۽ غزل به ڳائي، ڀنگڙا ۽ لڊي ناچ به ڻچ. سٺو ادب به پڙه، سٺا شعر به تخليق ڪر ۽ محبت به ڪر. انهن شين کان سواءِ گورنر به ٿي وئين ته به زندگي پس پيش ڪهڙي ڪم جي؟ افسانو ڌڻيءَ کي پهچڻ گهرجي.

تنهنجو ر

شام.

تنهنجو مشتاق ڏيد ساري تو
آ وڇوڙي جو درد ماري تو
ڪا تمنا ڪا آرزو ڪانهي
زندگي ڪو ائين به گهاري تو
ڪوبه ايندو نه ريگزارن ۾
راه ڪنهن جي وفا نهاري تو

سبحان الله! طبيعت خوش ڪري ڇڏي وفا ۽ عابده! آ منا مرڪي ملون، پنهنجو ملڻ پوئتي نه ٿئي،

مرتضيٰ ڏاڏاهي ۽ قاسم اولو.

حيدر ڪي خيال ۾ رڪي همراھ ڪي هي شعر لکي موڪليم. دل پڪي.
به هجي اميد. به قائم رهي! بدترين لاءِ ذهني تياري ۽ بهترين جي اميد.

چڙهيو چڪاسين ڇاءِ، آڱ ٻرندي آئينا
 وهسن واڙيءَ ڦل جيئن، محبتي مڇ لاءِ
 آئي پاڻ اڙا، ڪٿي ڪوري وڇ ۾

....

ڪنڌ ڪٽارو منهن وٺي، عادت سندن آئي
 تنين تڪون ڏٺيون، جُنبِي منجهان جي
 سروتن سبيءَ، حاصل جنين حال ڪيو.

....

سر ڏيئي سٺ جوڙ ڪنهن پر ڪلان سين.
 کاتي ڪرڻ ڪپار ۾، خنجر آئي ڪوڙ
 مرڻان منهن مَ موڙ وٺي ٿي وڌ لهي.

....

وٽ وٽ وٺي ۾، مٽ مٽ منڌ ٻيو
 قدر ڪيف ڪلال جو پياڪن ٻيو
 اچن ڏرس دڪان تي، ڪنڌ قبول ڪيو
 سرها سر ڏيو، چڪن سرڪ سيد چڻي.

....

ڪي اوڏائي ڏوڏ ڪي ڏوڏ به اوڏا سپرين،
 ڪي ٺٽو سٺيڙجن ڪڏهن، ڪي ٺٽو وسرن موڙ
 جيئن هيئن ڪنڏيءَ پون تئن دوست وراڻو دل سين

....

چئن چٽڪن چت ۾، سدامنجه سرير
 لڏي ڪنهن لوءِ ويا، مارو منجه مليس
 ويئي ٻوڇيان پير، مان ملنم ڪڏهين.

....

ڏني ڏينهن ڏينام، ڪه ڄاڻان ڪهڙا پرين
 سهسين سجن اُپري، واجهائيندي ويام،
 تن ري سال پيام، ٻڌن ري ساعت نه سهان

....

سُئي ساٿيه ڳالهڙي، لهي ويا لوه،

اندر جا اندوه، لتا ڏک، سڪ تيا،

....

عمر اڄ گڏيام، ڏوٽي انهيءَ ڏيهه جا،

پارانپا پرين جا اُپي ان چيام،

لهي لوه پيام، لطف ساڻ لطيف چئي.

....

اتان اولي آئي، خبر ايءَ ڪري،

وسارج مَ وِ ڪي، پئج مَ منڌ مري

ويندينءَ اُت وري، ڪو ڏينهن آهين ڪوٽ ۾.

....

مليران مارو پڪي پيهي آئيو

وريا واهارو، هائو سڀ هيٺا تيا،

(شاه)

ڦاسي وارڊ سڄو خالي ڪرائي ان ۾ ”تخريڪار“ رکيا ويا آهن. ڦاسيءَ جي سزا مليل اٽڪل ۷۰ مڙس پنجاب جي مختلف جيلن ڏانهن روانا ٿي ويا. اڄ سڄو ڏينهن افراتفري هئي. زنجيرن جو ڇڻاڻ هو، بيٽريون پئي چاڙهيون ويون ويندڙن ڪي. ”تخريڪار“ سڀ الڳ الڳ، ڪوليءَ ۾ هڪ ماڻهو. منهنجا پاڙيسري اچي ٿيا آهن. ڇو ته ڦاسي وارڊ (ڦاسي گهاٽ) بند وارد (عام قيدين جي خاص سزا جو وارڊ) ۽ سيڪورٽي وارڊ (خاص خاص سياسي قيدين کي تنگ رکڻ جو وارڊ) اسان عتاب هيٺ آيلن جو پاڙو هڪڙو آهي. هتي جو ڳالهائڻ هتي، هتي جو هتي.

ٻئي ويٺا رون، ڏکي ڏونگر پاڻ ۾

ڪنهن کي ڪين چون، منجهن جو پريشو

(شاه)

رات ”تخريڪار“ ايندي شرط الاڻي ڪنهن سان (پاڻ ۾ الاڻي ملازن سان) جهيڙو لايو بيٺا هئا. رات گهڻي گهڻي تائين وڏا ڳالهاو پئي آيا. همراه لوه لڳا پيا آهن.

ڪانارڻا ڪڏهن، جنين لوڻ لڳن ۾
 محبت جي ميدان ۾، پيا لال لڳن
 پاڻهين ٻڌن پٽيون پاڻهين چڪيا ڪن
 وٽا واڍوڙن، رهي اچي راتري!

.....

ويچارا واڍوڙ سدا شاڪر سورسين
 تائين مٽي توڙ اوري ڪن نه آسرو!

ٻه ڏينهن آخيار ڪانه ملي آهي، اڏاري به نه. ڪورٽ ڪانه ٿي وڃي. يعني ڪيسن وارا قيدي ڪورٽن ۾ به نه ٿا وڃن. ٻاهر ڪٿڻين بند آهي. مطلب ته هر شئي معطل آهي. مارشل لا اندر نئون مارشل لا آهي. ٻن پهرن جو راشن رات جو ٿو ملي. دالين تي گذارو آهي. خوف، هراس ۽ دهشت جو راڄ آهي. ڪلاڪ ٻن کان پوءِ ڪونه ڪو ڪانه ڪا دهشت انگيز خبر ڪڍيو اچي. منهنجو جواب ٻڌيو ٺٺ لريو پونن. منهنجي سڄي ڳالهه جو ته ته ”ڪجهه به ڪونهي. ڪابه نئين غير متوقع ۽ اوچتي ڳالهه ڪانهي. ائين ٿيندو آهي. ان کان هزار دفعا وڌيڪ ٿيندو آهي. هتي به ڪڏهن ٿيندو. ”انهيءَ ٻنيءَ جي ڍل اهاڻي ٿيندي آهي!“ ڪجهه سنگين جرم ٻيا به ڪن پيا. ڏوهن ڪرڻ کان سواءِ ڏاڙيلن ۽ قاتلن وٽ ٻيو ڇا هوندو آهي؟ علم؟ عقل؟ نيڪي؟ تعمير؟ تخليق؟ عزت؟ عقيدت؟ شان؟ مان؟ نيٺ پنهنجون تراڻيون هڻي دنگ ڪندا. هينئر ئي ٻي حد ڪمزور آهن. جيئن جيئن جرم وڌيڪ ڪندا تيئن تيئن روز وڌيڪ ڪمزور ٿيندا ويندا..... ناز جا لوڻا آهن. ٿرندا رهندا. ٿرڻ پيا.....“

۸۲-۱-۷

اڄ موجوده نظربنديءَ جو وقت پورو ٿيو. نئون آرڊر تعميل ڪونه ٿيو آهي. اوس ڪندا، دير سان. تيسين کين ٿورو ڪڙڪائبو..... ٻه اردو سروس هي..... ساز سنگيت..... اڄ هم آپ ڪو ستار ڪا ساز سنواڻينگي. ڪلاڪار هي جيا بسواس. راڳ هي گڻ ڪلي!

ڏٺي شئي مٺي آهي! ٻاهر چڪر هڻڻ جو خيال ملتوي ڪري ويهي جيا بسواس کي ٻڌڻ وينس. ڏٺم ته وڏيون وڏيون ڪاريون، ڪاريون اڪيون، هڻن ۾ گجرا، مٽي ۾ منگٽ، جسم چڻ هٿ سان تراشيل، ڪنن ۾ ڪان ٿل، موتين جي مالها، هٿ ۾ وڏي ستار يوناني ديومالائي مورتي. هندوستانی ديوي، ڀل پرلاءِ پنڊپهڻ ڪري ڇڏيائين!

”راڳ رنگ ۽ لهو و لعب قومن کي تباه ٿو ڪري.“ نام نهاد اسلامي حڪومتن کي راڳ رنگ، فلسفي ۽ لهو و لعب تباه ڪيو! جرمنن کان وڌيڪ بهادر ڪير؟ ڪهڙو لڙڪو ”منڪر“ کين بزدل ۽ زواليت ڏانهن ويندڙ سڏڻ جي جرئت ڪري سگهندو؟ پر جرمنن کان وڌيڪ راڳ ۽ فلسفي جو شوقين ڪير؟ نيوپولين خارن وچان کين سڏيندو ئي ڳائڻن ۽ سازندن جي قوم هو! هنلر جهڙو شفاڪ به راڳ جو فدائي هو ۽ راڳ ٻڌي هن آدمخور جي اکين ۾ به آلاڻ اچي ويندي هئي! جرمن فوج ۾ جيترا فلسفي جا پي ايڇ ڊي هئا اوترا جرمن يونيورسٽين ۾ به ڪو نه هئا. راڳ انسانن جي سڀ کان آڳاٽين مهذب تخليقن مان آهي. دنيا جي ۸۰ سيڪڙو آبادي لاءِ راڳ هميشه سندن مذهب جو حصو رهيو آهي. مسلمان سلطنتن ۾ راڳ تي ڪڏهن ڪڏهن نالي ماتر بندش هئي پر عملي طرح راڳ کان سواءِ مهذب انسانن جي زندگي ڪيئن گذري؟ مسلمانن حاڪمن جا ۹ع ۹۹ سيڪڙو کان به مٿي حڪمران روز راڳ ٻڌندا هئا.

لهو و لعب يعني راند روند يونان جي چئن مذهبي عبادت هئي! يونان کان وڌيڪ ڏاهپ، بهادر، ڪامياب ۽ جڳ جڙڪائيندڙ قوم انسان ذات ڪهڙي پيدا ڪئي آهي؟ ۲۰ نمبردار چئي ٿو ”هو ڏس ڇا پيا ڪن؟“ ڊيوڙهي (ماڙي) مٿان هيون توبون پيا لڳائين! ڇت سڄي فوجين سان پئي ٻڄڪي!

ظفر هڻي هيٺ ساڙي رکيو آهي، هاڻي چئي ٿو ”پت ۾ بجليءَ جو ڪرنٽ آهي. شاڪ ٿي ڏي!“ سرڪار ٻيا ٻارا لائي ڪو پيئي پئي؟ ظفر کي ڇڏي ٻه بجليءَ جي تارن کي آڏا ابتا ڏيئي تخريب ڪارن کي ته ڇا سڄي جبل کي بياڙ ڏيئي ساڙي ڏيکاري. هاڻ معصوم ٽيو ڪنهن اونهي ويچار ۾ ويٺو آهي.

شڪر ٿيو ملاقاتي هن خميس تي ڪونه آيا آهن خاص ڪري امان ڪانه آئي. ڏاڍو پريشان هوس ان باري ۾. نئون نظر بنديءَ جو آرڊر اچي ويو. مشتاق اعواڻ اچي ڏيئي

ويو. قريشيءَ جا عيد تي موڪليل گهڻا سلام پهتا. احوال.

تون ياد وري آئين.....

دل درد سان پرچي ويئي.

اکين ۾ اٿل آئي.

تون ياد.....

انگ رنگ ۾ اٿيا اڏما

لونءَ لونءَ ۾ وره وائي

تون ياد وري آئين.....

۽ ٻين شين تي

الغت جي اسيرن کي، ماري ويئي تنهائي ۽...

تون ياد وري آئين

رڳو رڳو ۾ هلي هاڻي.

احساس جي ڪڪائي.

تون ياد وري آئين.

مهجبن قزلباش شمشير جي ڪلام کي، امر بنائي، ڇڏيو آهي. ڏاڍو وڻندو آهي مون کي هي ڪلام، بلڪ ان جي ڏن! ٻن ٽن سالن کان، پوءِ ٻڌو اٿم. شاباس ڏن ٺاهڻ واري کي، آهي. شايد ظفر آهي، ڪراچي ٿي ويءَ وارو.

۸۲ - ۱۰ - ۹

ٿيو ڏينهن واري وڪيلن جي ڪنوينشن ۾ فقيرن جو نالو به آيو. بلڪ وڪيلن ۾ پهرين ”مر“ جي، به يادگيري ڪيائون، شاهي قلعي وارو ٺهراءُ ته، ”گهاٽي ٿي پند. دي گهٽيل هئي“.

ڪنڌ مان سو اڃا ڪونه ويو آهي، سڀاڻي تائين لکڻو پڙهڻو ڪونه هيم، هي رڳو نوٽ پيو لکان، هندستان، تان اردو سروس ۾ راڳ ”سنڌي پيروي“ ٻڌايائون، چئبو ته راڳن ۾ به آهيون! ٿيندڙ جو، ”مون کي درد ديوانو، ڪيو برهه بيراجي ڪيو“ ٻڌم، اڳيئي وڻندڙ ڪلامن مان آهي، لطيف جي هڪڙي پياري وائي ”آيل! آيل! مرڪ، منهنجو مون پرين!“ زرين جي آواز ۾ ٻڌيم. وٺي، زرين ۽ زيب النساء ”اسلام عليڪم، ڇا نيٺ!“ تمام سٺو! وري ياد آيم ته سنڌي فلمي گائڪن، ڇا ڪلام پيوڊا ۽ ڌنن اڪثر نهايت واهيات هونديون آهن. ان جي پيٽ ۾ ريڊيو اسٽوڊيو ۾ رڪارڊ ڪيل اڪثر ڪلام بهترين هوندا آهن، فلم ”ڌرتي لال ڪنوار“ جا گائڪا البت سٺا هئا، ان جو سڀ ٺاهو هو جو ڪلام سٺا هئا ۽ ٻيو اهو هو ته ان لاءِ هڪڙي ڄاڻو ماڻهو، شيخ غلام حسين جي نظرداري هيٺ ڪم ٿيو، جيڪڏهن ماڻهو پراڻا ڪنڊن تي پر جوئي، صاحب ۽ غلام حسين جهڙا نظرداري ڪن ته نور جهان کان گاريل بي معنيٰ ۽ فضول ڪلامن جي مقابلي ۾ اسان جا چڱا شاعر منشي، استاد، امداد، عبدالڪريم پلي ۽ ٻيا ڪيترائي چڱا فنڪار بهترين پلي بيڪ ڏيئي سگهن ٿا، ”ڌرتي لال ڪنوار“ جهڙين فلمن جي مالي ناڪامي اهو نه ٿي ڏيکاري ته ڪو بهترين سنڌي لکندڙن جون فلمون به سنڌ ۾ نه هلنديون پر اهو ڏيکاري ٿي ته بهترين سنڌي لکندڙ جيڪڏهن ڪنهن واقعي زبردست پلاٽ ۽ سٺي ڪهاڻي ٻڌران، رڳو سڪڻي لفاظي، ۽ نعر پياري ڪري فلم ڏسندڙن کي اُهو بنائڻ جي ڪوشش ڪندا ته سنڌي ماڻهو، اها ڪوشش ڪامياب ٿيڻ نه ڏيندا، سنڌ کي

عاليشان ۽ سچا پچا (نام نهاد مشهور نر) فليني ڪهاڻيڪار فلمي موسيٽار ۽ فلمي ڊائريڪٽر پيدا ڪرڻا پوندا. سنڌي فلم سان ڪافي مشڪري ٿي، چڪي آهي. ان کي ڪافي خوار خراب ۽ ناڪام ڪيو ويو آهي. هاڻ ان کي ڪامياب ٿيڻو پوندو. پشتو فلمون اجهو هاڻ شروع ٿيون آهن پر پنجابي فلمن کي اشڪي ڪشي ماري ويون آهن. اسان جون في الحال ٻيو نه ته به رقم ته خوشيءَ سان ڇڏائي سگهن ٿيون. مٿي ”ڌرتي لال ڪنوار“ جي گائين جي ڪاميابيءَ لاءِ عابده ۽ يوسف جو نالو ڪونه ورتو جو ويچارن مظلوم سنڌي فنڪارن کي چار ڏوڪڙ تريءَ تي رکي ڪائڻن ڪهڙو به گند بلا ڳارائي سگهجي ٿو. ان فلم ۾ ان ڪلام بدران ڪهڙيون به تڪون لاهي ڏجن ها ته وڏي ڌام ڌوم سان ڳائي وڃن ها! سڀني فلمن ۾ ائين ٿيندو رهيو آهي.

۸۲ - ۱۰ - ۱۰

اڄڪلهه فيصلو ڪيم ته ڪنڌ جي سور مان جان ڇڏائڻ لاءِ شروعاتي طرح هفتي ۾ ٽي ڏينهن - خميس، ڇميس ۽ سومر ڪابه لکائي يا پڙهائي ڪانه ڪندس. گلزار آيو. حال احوال ٿيو. لکائي ورتائين. ٽي ويءَ جي پرزن جي دير سان اچڻ جو سبب ٻڌايائين. ليڪ هو. دستور موجب انجام ڪيائين ته روز ايندس. ايندو ڪونه. هو چڻي ويو ته رزاق جي ڪيس ۾ شاهديون هلي پوريون ٿيون. راجا چڻي ٿو. اڃا ۵۱ شاهد رهيل آهن. ملاقات جو مٿوئي ويو. اڳ ۾ ئي رولٽي مٿان رولڙو پئجي ويو آهي ان جي علاج لاءِ ڳيتون پيا ڏيون مٿان هيءَ هڃا! نڪو ڪيس پورو ٿئي، نڪو فوجي وڃن، نڪي ملاقاتون ٻيهر دستور موجب هلڻ شروع ٿين.

اڄ به چڻو طرف خاموشي هئي، ڪابه لکپڙهه ڪانه ڪيم. ريڊيو به ڪونه ٻڌم. خاموش ويٺو رهيس. اڪثر پراڻي وقت جي ڪن ڳالهين بابت سوچيندو رهيس. اڄ وري الائي ڇو سينٽرل جيل حيدرآباد جا شروعاتي ڏينهن ياد آيا. اڄ وري پاڻ

کي حيدرآباد جيل جي اي ڪلاس ۾ ڏنم. هڪڙي پاسي دل اذيت ۾ هئي ته ٻئي پاسي ذهن، سوچيم ”دل مضبوط رکجي، نه ته ڪم نه هلندو!“

ڇير ڪوسو واءِ، هڙيا تو نيڻ ڪيا! (لطيف)

ذهن ان ڪري جو ماکوڙيءَ جو هاڻيءَ سان مقابلو هو. هڪڙي پاسي وڏيرا، سرڪار سامراج ۽ هندستان مان انقلاب جو ڪليم منظور ڪرائي آيل هئا ته ٻئي پاسي سنڌ جا ماڻهو ۽ سندن وائڙو ۽ هوڻي توائي محب وطن دانشور طبقتو هو. ادبي جدوجهد

۾ سنڌي اديبن ڪافي تخليقي ڪم ڪيو هو ۽ ان جا سٺا نتيجا نڪتا هئا. بکن، ڪي ڪي ڪارائتا ڪتاب لکيا هئا، پر تنظيمي ڪم پراڻي بالادستي ۽ هيٺ ٿيا هئا. سنڌين جي ڪابه حقيقي طرح ”پنهنجي“ تنظيمي يونگي ڪانه هئي. هنن لاءِ تنظيم ڪاري چڻ موالين کي مله ويڙهائڻ واري ڳالهه سمجهي ويندي هئي. هو جمعدارن، ڪمدارن ۽ خرڪارن جي ڇهڪ هيٺ ڪجهه ڪم ڪري سگهيا ٿي پر پنهنجي ٻاري پاڻ پوکڻ، سنڀالڻ ۽ پاڻ کائڻ جي لائق ٿي سمجهيا ويا.

مون فيصلو ڪيو ته سنڌ کي سنڌ ٿيڻو آهي ته کيس سجاڳ ٿيڻ سان گڏ متحد ۽ مستحڪم به ٿيڻو پوندو. پر متحد ۽ منظم ڪير ڪري؟ ڪير ٿين؟ ڪيئن ٿين؟ اسان مان نه سمي اها ڪوٽ ڪئي. نه سومري! ”نون ڌراڙن مينهن ڌاريون. ڪٿا ساڙي دونهيون ٻاريون.“ اسان جي چئن پنجن شاگرد سياڻين مان هڪڙي ايندي شرط اعلان ڪيو ته ”آءُ هن فلاڻي دوست جي پٺيان آيو آهيان. اهو دوزخ ويندو ته آءُ اوڏانهن ۽ هو جي بهشت ويندو ته آءُ اوڏانهن. باقي ٻين ڳالهين سان پنهنجو ڪجهه ڪونه وڃي!“

تجويز ڏينم ته سڄو ڏينهن بيڪار ٿو وڃي. ٿوري پڙهائي ڪجي. هڪڙي سامهون واري وٽ هيٺ (اهو اڃا بيٺو آهي. مون گذريل سال ويندي سڃاتو!) ويهي ڪلاڪ ٻه پڙهياسين. ڪتاب ته الائي ڪهڙو هو. ٻئي ڏينهن ٻن يارن اٽ ۽ ٻي اعلان ڪيو ته ”اهڙيون ڳالهيون غير شرعي آهن. اسلام جي خلاف آهن. پاڻ انهن ۾ شريڪ ڪونه ٿيندا سين!“ قصو ڪوتاهه، ڀڄيو سين ”شرعي ۽ اسلامي ڪم ٻڌايو ته پهرين اهي ڪريون ۽ ڪجهه سياسي ڳالهه ٻولهه ان کان پوءِ ڪريون.“ چيائون ”اوهان نماز نه ٿا پڙهو، تلاوت ٿا ڪڙيو! هنن ڳالهين مان ڇا ورتو؟“ اسان چيو ”حاضر! اهڙي ڪا ٻي ڀلي ڳالهه! سياڻي کان نماز گڏجي پڙهنداسين ۽ تلاوت به ٿيندي!“ ٻئي ڏينهن باجماعت نماز ٿي ۽ تلاوت به ڪئي سين. ان وچ ۾ اعتراض ڪندڙ ٻئي همراهه ڪونگهرا هئندا رهيا! همراهه کين اٿارڻ لاءِ جيلا ڪري بيهي رهيا پر نه اٿيا ته نه اٿيا! لالا قادر دير دير تائين تلاوت ڪندو رهيو.

آخر ٿڌا ڪري ڪري نيٺ نماز جي ڊپ کان پڙهائي ۽ ٻه شريڪ ٿيا. چوٿين مارچ جي هلچل خلاف باهيون ٻارڻ ۽ ناڪام ٿيڻ ۽ پوءِ ان جو سڄو ڪريڊٽ حقدارن کان ڪسڻ جي سازش ڪري، پتين تي ٻعرا لکي، رت مڪي شهيدن ۾ نالو لکرائيندڙ ۽ پاڻ کي هٿرادو نموني اندر ڪرائي چوٿين مارچ جي ٻنپرائي ڪندڙن ۾ نالو ڳڻائيندڙ انقلابين کي صلاح هئي سون ته ”اچو ته گڏجي پڙهون“ پراسين سڀ وڏيرن جا ايجنٽ، سياسي شودر انهن کي هي ڀلاريون ۽ پاڪ هسٽيون ڪيئن هٿ لائين؟ چيائون ”اسين الڳ پڙهائي ڪندا سون!“ ٽئي ڏينهن مون سنڌ جي تاريخ تي ڳالهه ٻولهه ڪئي. ٻه ڏينهن حفيظ قريشي سوشلزم جي تاريخ ٻڌائيندو رهيو. (ڪتابن جي پيتي آءُ ڪٿي آيو هوس) ڪئين مزيدار ڳالهيون ٿيون.

دلچسپي وڌي بحث ٿيا. انگريزي ميڊيم ۾ پڙهيل هڪڙي پار يوسف، ٽالپر کي سنڌي ۽ ٻي تقرير ڪرڻ ٿي آئي. ان کي سنڌي ۾ تقرير ڪرڻ ۽ خاص ڪري لطيف جا بيت پڙهڻ سڪاري ويئي. هڪڙي سنڌ وليهه ويهه دفعا ورجائڻي پئي ڇو ته هراڻه جو اچار ۽ لهجو ليڪ نه ٿي ٿيو. تقرير ۾ لطيف جو شعر غلط اچار سان پڙهڻ ٻئي خوار ۽ خاص مزو رکڻ ٿيو ته مون ڇڏيو ته ”پاڻ کي، نئون راڳ سنڌ ۾ رائج ڪرڻو آهي، ڳائڻا به نوان پيدا ڪرڻ آهن“. اياز جا گيت ڳايا سون نيون، دنون لاهيون سون، اهو ڏٺو آءُ اڳي ئي ڪريو ويٺو هوس، سو لڳو پيو هوندو هوس. به ههڙا ٻيئي کان ڳوءَ ڪئي ويهه هڪڙو مسعود نوراني ۽ ٻيو حفيظ قريشي. مسعود اياز جي ”مٿيار آيو مٿينار آيو“ هڙڪهڻو هڻو ڏيا، هڙڪو! ۽ ٻين نغمن کي تنگ ٿوري ڇڏيا، آخر ڪورس ۾ ڳائڻ شروع ڪيو. شين، شام جو بند ٿيڻ کان اڳ اهو ڪم ڪندا هئا شين. رات جو بند ٿيڻ کان پوءِ حفيظ قريشي اڪثر فائڪس ۾ اياز جو ٺهي گيت ڳائيندو هو:

هيءُ هر ڪرين بسيرن جي، ٿي ويندي ساڪ سوڀرن جي،
اوڻال عقابن سان اٽڪان مان واهڻ ٿي واهيرن جي!

سندس آواز ۾ بلا جو سوز هوندو هو، اڪثر ڳائڻ مهل سندس اکين ۾ لڙڪ ڪڍ ٿي ويندا هئا، سگريٽ جا ڪش به پيو هڻندو هو، ڳائيندو به پيو هو، روئندو به پيو هو ۽ وچ وچ ۾ اوجها-نعا به وٺي هڻندو هو!

هلندي هلندي ڳالهائون صاف ٿيون سمجه ۾ ويئون، سمجه ۽ سوچ انگور جهليا، خواهشون ۽ رٿائون ۽ پروگرام، نسر يا، پهريائين انهن رٿائن جي سلسلي ۾ هدايت هير ڪو شاگرد پنهنجي ليکي پنهنجي، هن خيال دويشن کي ڏيندو هو. پوءِ هڪڙي گڏيل قيدي رهبر ڪميٽي لاهي سون. ان جي معرفت ٻاهرين شاگرد دوستن کي هدايتون ملڻ لڳيون. اول ڇوڙو پوءِ باقائدي، تان جو ان ڳالهه به شاخون ڪڍيون. اصغر خان ۽ اعظم خان سيند، جو دوزو ڪندي حيدرآباد آيا. ”قيدي رهبر ڪميٽي“ جي هدايتن هيٺ سندن گهيراؤ ٿيو. کين مجبور ڪيو ويو ته وڏي پئماني تي پنهنجي پوزيشن واضع ڪن، سرڪاري مشينري چٽي ٿي ٻيئي، اسان جي پرامن جلوس تي حملو ڪيو ويو، ڪراچي ۽ جا بلوچ ساٿي، غلامن ٻي پليجو ۽ ٻيا دوست سرڪاري غنڊن زخمي ڪري وڌا ڳالهه ڏکندي رهي. سجاڳي، ٻڌي ۽ تنظيم جي ڪڙن امان ڪڍڻ ٿيندا رهيا. اسان جي ڪميٽي جي صلاح سان اديبن ۽ ورتن جا احتجاجي جلوس نڪتائجن ۾ ٻين ڳالهين سان گڏ سياسي قيدين جي آزاديءَ جو مطالبو هو. غلام قادر وارا ۽ ٻيا دوست گڏجي هڪ زبردست جلوس وٺي جيل جي دروازن تي آيا ۽ مظاهرو ڪندا رهيا! نوراني ۽ ٻيا يار وارد جي ڇت تي چڙهي قميضون لاهي ٻاهرين دوستن جي سلامن جا جواب ڏيندا رهيا! ڏسندي ڏسندي سنڌي

شاگردن جو هڪ حقيقي اتحاد بنجي ويو جيڪو هر قسم جي ڪمزوريءَ جي باوجود ۴ مارچ کان هڪ مٿڀري ڏاڪي جي قوت بنجڻ لڳو. قيدي شاگرد دوست مسعود نوراني، لالا قادن، اقبال ترين، يوسف ٽالپر ۽ ٻيا اڳي کان گهڻو وڌيڪ مقبول شاگرد رهنما بنجي ويا. ٻاهرين ٻنهي ٻنهي سان گڏوگڏ ٻيا به گهڻا ٿيا. آخر جوابي ڪاروائي ٿي، مونڪي، حفيظ قريشي ۽ ڪن ٻين کي ڪراچي سينٽرل جيل ٽرانسفر ڪيائون. جڏهن گهٽ ٽيپي پوليس وٽن جي اڳيان کليل هوا ۾ پل به بيٺا سڀني تڏهن پائيو سون، ته ڪو سڄي عمر جيل ۾ هئاسون. هاڻ نڪتا آهيون!

اونگر وٽ لهي ناٿا چوڙ وغيره ڪئي سين، ٽڪريون، وسيع، ڪليل ميدان، پڪرين جا ڌڻ، ائين لڳو ڄڻ بهشت ۾ اچي ويا آهيون. گجي تي گارد ڪنهندي ڪرڪندي ڇانهه پيئڻ ڏيڻ منظور ڪيو. اسٽان جي هوٽل تي ڇانهه پيئڻ، گجي جي ماڻهن ڪجهه چيرٽ ڪجهه همدردِي ۽ ڪجهه پليزاريءَ جي نظر سان ڏٺو. دل وڌي ٿي، ڪراچي سينٽرل جيل پهچي نمرن سان آسمان ڪٿي ڏٺوسين، شهر ۾ گڙبڙ هئي، وڏي انالي اسانکي لهڻ شرط گهيري اندر ڪيو. رات پانين ان بئڪ ۾ واڙي ڇڏيائون ڇا پوءِ ۱۹۷۱ ۾ محمد فاضل ۽ منشيءَ وارن جي ٿي. صبح جو ملڪ جو (جیل جو) واڻ سڀاءُ وٺڻ لاءِ نڪتس. سڄو هندستاني ڪاموڊ لڏو اندر هو، فيصلو ڪيم تي ڪوشش ڪري هنن حضرات کي بزرگاڻي برتري ۽ شفقت پري بالادستيءَ جي آسمان تان لاهي برابريءَ جي زمين تي آڻجي.

هوائي ۽ آسماني شين بدران کين زمين جي، مسئلي جي ڳالهه ٻوله ڪرڻ تي آماده ڪجي. همراهن جا ولر پٽ ڀريو ويٺا هئا، ”توهان ڪير؟“ جي ”اين- ايس- اينف ڪاظمي گروپ“ وڪوڙي ويا، مون ملڻ شرط اعلان ڪيو. ”آءٌ ترقي پسندن مان فقط انهن سان ڪا ڳالهه ٻوله ڪرڻ لاءِ تيار آهيان جيڪي قومي مسئلي کي مارڪسي لينني معنيٰ ۾ تسليم ڪن، ان جي پليزاريءَ ڪن ۽ رحم وڃان ۽ اخلاقي همدردِيءَ طور نه پر خود پنهنجي نجات خاطر پنهنجو قومي فرض سمجهي قومي جدوجهد ۾ مظلومن پاران ويڙهه ۾ شريڪ ٿين. جيڪو انقلابي ماڻهو سنڌي ٻلوچ پشتون قومي جدوجهد جي زباني توڙي عملي ٽامي توڙي حقيقي ڀرپور ۽ انقلابي تائيد نه ٿو ڪري ان ۾ حقيقي طرح ڀرپور حصو نٿو وٺي سو ترقي پسند ته ڇا پر جمهوريت پسند به ڪونهي.“

سنئين، سڌي ”بذليليتي“ ۽ سياسي ”جٺ پاڻي“ هئي پر جنهن نموني همراهن سڄي ملڪ جي ترقي پسند سياست کي ڳڙڪايو تباهه ڪريو، اشارف ٿيو داد طلب نگاهن سان سڄي ملڪ جي ماڻهن ۾ ۽ اسان ۾ ٻهاري رهيا هئا، تنهن حالت ۾ ”فضيلت“ ۽ ”سمجھه“ معنيٰ گادي نشينن جي گادي قائم ۽ عوام ۽ سندن انقلابي قومي عوامي جمهوري سياست جو الله واهي!

رات جو ٻي ڌر آئي، ڊاڪٽر رشيد واري، اين- ايس- اينف . مڙس سڀ ملوڪ، ملهه

ڳالهين جا ڳهر، ڏلي پيئي بک لهي. پر قومي مسئلي جو ذڪر ٻڌي حيران ٿي ويا! سنڌ ته سندن جاگير هئي سا ڇڏي! ويڻي ڏئين جي حوالي ٿي! باقي ٻي ڳالهه ڪريو! انقلاب جي، ويڻام جتي، ڪانگڙجي، ايوب جي آمريت جي، اهو ئي منطقي نتيجو نڪتو سندن سڄي قرباني ڪجهڙيءَ جو. مون انقلاب جي شرعي ٻوليءَ ۾ فتويٰ جاري ڪئي ۽ ان جو اعلان ڪيم. ان جو غير شرعي ٻوليءَ سوليءَ سنڌيءَ ۾ ترجمو ۽ نت اهو هو ته ”اوهين سڀ مڪان منافق، ڪٽر قومپرست ٽولا آهيو. اوهان جي سياست سنڌي عوام خلاف سازش آهي. اوهان جو انقلاب بيان سوشلزم ۽ جمهوريت سان ڪوبه واسطو ڪونهي. اوهان کي صرف حاڪم طبقن کان وڌيڪ رعيتون ڪپن. سودي بازي ڪپي. قومي ڦرلٽ جي مال مان وڌيڪ پتي ڪپي. اوهين مارڪسزم ۽ سوشلزم جي علم کان ڪورا آهيو. اوهان کي ان جي الف-ب جي ڪٽر ڪانهي ته اهي ڇا آهن. اوهين فقط نيريان ڇاڪنگ باز، بيان باز، پوسٽر باز ۽ تصوير باز، جلوسي باز ۽ جلوس باز آهيو. توڙ تائين باقاعدي انقلابي جدوجهد سان اوهان جو ڪوبه واسطو ڪونهي!“

اياز به الائي ڪٿان آيو. مير رسول بخش ٽالپر به هو. حفيظ قريشي به هو. اياز ۽ حفيظ مون کي گهڻو ئي سمجهايو. پر مون کي خبر هئي ته ”فضيلت ڪرڻ سان اسين ڏاڍيون عزتون ماڻينداسون، اسان جي شان ۾ جلسا ٿيندا، نعرا لڳندا، لقب عنايت ٿيندا، اها جاءِ ئي نه لپندي جتي ڪٿي اسان کي وهارجي. پر اسانجي تاريخي قومي حقن واسطي جدوجهد سان غداري ٿيندي. اسان جي ڳالهه لئي مٽي رهندي، ان ڳالهه جي ٻڙڪ به ٻاهر ڪاٺ نڪرندي ته ”جمهوري“ جدوجهد ڪرڻ وارا اسان کي ڪهڙا جمهوري ٿيو لڳا پيا آهن.“

انقلابي همراهن جي حالت ڏسڻ وٽان هئي. الزامن، گارين وغيره وغيره جو ته مون تي اثر نه ٿيڻو هو نه ٿيو. پوءِ بحث شروع ٿيا. ٽولا ٽولا ٿيو اچن. آءٌ پري ڪتابن جي ڪٽيو سندن اڳيان رکڻ. پاسي ۾ نوٽ بڪ به رکڻ. چوان ”توهان جو مارڪسزم جي حساب سان فلاڻو اعتراض آهي نه؟ هاڻ ڪڍو مارڪس جي هن ڪتاب جو صفحو فلاڻو ست نمبر فلاڻي! ڳاڙهيءَ مس سان ليڪا ڏنل سندس هدايت پڙهوا“ سڀني ڪتابن ۾ گهربل هنڌن تي سليپون لڳل. سليپن تي اهو نقطو لکيل جنهن بابت ان صفحي تي استادن ڳالهه ڪئي هجي. واسطيدار هنڌن تي ڳاڙها نشان. مطلب ته جيئن ڪورٽ ۾ پڪي پختي ثبوت ۽ حوالي بنان، قوري اهو حوالو پڙهي ٻڌائڻ بنا، ڪا ڳالهه قبول نه ٿيندي آهي تيئن مون به سڀ حوالا تيار ڪري رکيا هئا. ڳالهه ٿي ناهي خوالو نڪتو ناهي ۽ پڙهيو ناهي! ”ٻيو حڪم؟“ جيڪا ڳالهه ڪن ته چوان ته ”اها ڳالهه ڪهڙي آدر شي ٿا ڪريو؟ جي پنهنجي سوچ مطابق آهي ته ان لاءِ دليل ڏيو. جي انقلابي استادن جي ڪيل آهي ته ڪهڙي استاد جي ڪيل آهي، ڪهڙي هنڌ، ڪهڙي سلسلي ۾، ڪهڙي زماني ۾ ۽ ڪهڙين ملڪي ۽ بين الاقوامي حالتن ۾ ڪيل آهي، ڪهڙي ڪتاب يا مضمون ۾ لکيل

آهي؟ توهان ڳالهه ڪريو ڪتاب آءُ تو گهرايان! سڄيون سڄيون راتيون بحث ڪندي گذري وينديون هيون. هڪڙا اچن ٻيا وڃن. ڪجهه ڏينهن کان پوءِ ڊاڪٽر رشيد وارا آيا. ڊاڪٽر رشيد ته ذري گهٽ وڙهي پيو. منهن سخت کڻي بچڙو ڪيائين. ڪيئي ڀيرا فتوا جي ڏنڊي ۾ هٿ وجهي الاريائين. مون چيس ”توهان نيم ملا نيم حڪيم ماڻهو، قومي ظلمن ۽ قومن تي ظلم ڪندڙن جي چشم پوشي ڪندڙ ماڻهون ڪهڙيون فتوايون ڏيندا؟“ فتوا آءُ ڏيندس جنهن مارڪسي ليني علم جو باقاعدي اونهو ۽ وسيع مطالعو ڪيو آهي، جيڪو هڪڙي مظلوم قوم جو انقلابي آهيان؟“ جي! جناب! حضور هيچدان، ناقص، حقير فقير، وغيره ڳالهائون چڱيون، پر لٽر کي چڪر پهچندو! ان لڏي جي ماڻهن جي ملٽري ۽ محبوبڙي انداز ۾ ڊڪيل جيڪو اتاهه قومي تڪبر، گهمند ۽ پيدايشي برتريءَ ۽ بالادستيءَ جو احساس نٿو ٿي سگهي ۽ آهي ان جو شروعاتي علاج سواءِ ان سان ٽڪر ۽ ڀرپور ٽڪر ۽ ان کي مڪمل طرح، الف کان ولي ي تائين چئلينج ڪرڻ، للڪارڻ ۽ بي تقاب ڪرڻ کانسواءِ ٻيو ڪوبه ڪونه هو. ۽ ڪونه آهي. اهڙن کان لهرائڻ بدران ساڻن اهڙو مهاڏو اٽڪائبو ته خواريءَ ۽ پنڊيءَ ۽ ڊچريءَ جو گهٽڻو ته هونئن ئي ڳچيءَ ۾ پوڻو هو. پر ”اڪرين ۾ مٿو وجهيو ته مهرين کان ڪهڙو ڊڄبو.“

چيڙها مله آهن. جهڙي تهڙي جي ڳالهه ڪانهي. دسيا پيا هوندا ته به مٿن اعتبار ڪونهي. اک چنپ ۾ توهان هيٺ هو مٿان. رحم ڪرڻ ته سڪياڻي ڪونهن. سيني تي پٿر رکيو. مون کي دعوتون ڏيو وڃيو عزت سان وهارين ۽ منهنجي شان ۾ تقريرون ڪن. پر منهنجو جوابي تقرير ۾ ساڳيو رنگ! آخر مڙس نيٺ ڪاوڙجي پيا! آءُ خوش ٿيس ۽ ان کي پنهنجي پهرين سوپ سمجهيم. سندن بزرگانه شفقت ۽ ڀريو سٺ هجڻ واري بهروپ ڪم نه ڏنو! هاڻ مونکي سيڪٽ ڏيڻ شروع ڪيائون يعني بائيڪاٽ! پر بائيڪاٽ جاري نه رهي سگهيو. سندن ننڍي ڇاٽ لکيو اچيو مون کان سوال پڇي! تان جو ٻن ڏينهن کانپوءِ وري به منهنجي ڪمري تي هجوم لڳي ويا. مون وارا همراھ ڪڪڙي پيا. ڪي ٽپڙ کڻي ٻئي پاسي ويا. هڪڙو سنڌي بزرگ وڃي سڀني کي سمجهائي آيو ته، ”هي جيئي سنڌ وارو آهي. قائد عوام جو ۽ سوشلزم جو مخالف آهي ان وٽ نه وڃو!“

هٽندي ماريندي فقط هڪڙي همراھ اعلان ڪيو ته ”برابر اسين ڪارا انگريز آهيون. اسين به ڦرمار ڪريون پيا ۽ ڏکڻ آفريڪا جي گورن وانگر اوهان تي حڪومت ڪرڻ گهرن ٿا.“ همراھ پاڻ سانورو هو. منهن ۾ ماتا هيس. شايد فاروقي نالو هوس. رڳي ويڙم به ڪانه هئي! گڏجي پئي صاحب جو ڏينهن ملهايو سين. جيئي سنڌ جو ڏينهن ملهايو سين. تقريرون ٿيون. انقلابي نغما ڳاياسين.

بهرحال همراهن منجهان هڪڙو به صحيح نموني قائل ڪونه ٿيو. في الحال جڻ منهنجا سمورا بحث مباحثا، علمي ۽ عقلي محنتون ۽ پورهيا

اهڙي طرح ناڪام ٿيا. سهي جون ٽنگون ٿي ٿي رهيون. سوال ٿي ٿي پيدا ٿيو هن ڏاڪي تي هنن جي ڳالهه مڃڻ جو. مڃڻ واري ڏينهن ته ويچارا ڄاواڻي ڪونه هئا. جيڪي ڪاميابيون ٿيون سي ناڪامين کان وڌيڪ اهم هيون.

خود مونکي خاطري ٿي ته گذريل ٽيهن سالن ۾ (۱۹۴۸ع کان ۱۹۶۸ع) تائين مون جيڪو انقلابي نظريي، سياست، تاريخ ۽ ادب جو ڳوڙهو مطالعو ڪيو هو سو ڙاڱان نه ٿيو هو. خاص ڪري گذريل ٻه ٽي سال مون جيڪو قومي مسئلي بابت مارڪسي لينني مطالعو ۽ تخليقي فڪر ڪيو هو سو سورهن آنا صحيح هو. هن گهم گهمان بحث. مناظري جي دوران ان ۾ ڪي به ڌنگ ٿيندا نظر ڪونه آيا هئا.

مونکي خاطري ٿي ته هندستاني بزرگان دين انقلاب کي انقلابي نظريي وغيره جي ڪابه بنيادي خبرچار ڪانهي. هي رڳو هڪڙو ڌنڌو ڪري ڪم پيا هلائين ۽ رڪارڊ جي پورائي پيا ڪن.

مونکي خاطري ٿي ته هي جن تاريخي، قومي ۽ گروهه اڻڻ سان پنهنجي ڀر ۾ انقلابي سياست ڪري رهيا آهن، سي سندن سياست کي ڪڏهن به ڪامياب ٿيڻ نه ڏيندا. چرب زماني، اٽڪل بازي گهري، ۽ ڊگهي سازش، ڏيکاءُ، مڪر، بالادستي ۽ جو مرض ۽ ٻيا صدين جا اڻڻ پاڻ مان ڪڍڻ جو خيال في الحال هنن ۾ ڪونه لاڙو ڪونهي. هنن اڃا اهڙا ماڻهو پيدا ڪونه ڪيا آهن جيڪي سندن اندر ۾ ويٺل قبضه ڳير، بالادستي پسند، حڪومت پرست، رجعت پرست، جاگيردار پرست لائن کي ختم ڪرڻ لاءِ جدوجهد شروع ڪن ۽ هو ويجهي مستقبل ۾ ڪي نوان انقلابي انسان بڻجي سگهن.

هنن جي ننڍي ڇاٽ جي انقلابي جوش خروش، خود قرباني ۽ پنهنجي ڀر ۾ خلوص کي ڏسي مون کي خوشي ٿي ۽ رشڪ به آيو. مون کي خاطري ٿي ته اسان جا سنڌي نوجوان پنهنجي موجوده تاريخي قومي اڻڻ جي هوندي هنن سان ڪامياب مقابلو ڪري سگهندا.

مون کي خاطري ٿي ته مسئلي جو پس پيش اصل حل هي آهي ته انقلابين جي سمورن ٽولن، هنن، سنڌين، بلوچن، پٺاڻن ۽ پنجابين ۾ جيڪي اڻڻ آهن سي دور ڪرڻ لاءِ ڀرپور جدوجهد شروع ڪئي وڃي ۽ جيڪي گڻ آهن سي هڪٻئي کان خود تنقيد، تنقيد ۽ سڪڻ نيڪارڻ جي بنياد تي حاصل ڪيا وڃن، مون فيصلو ڪيو ته هنن سان تعلقات جا ٽي دور ٿيندا: پهريون دور نظرياتي ويڙهه، وڌيڪ مقابلي ۽ نالي ماهر اتحاد جو دور هوندو ۽ ٻيو ڪجهه اتحاد ۽ ڪجهه مقابلي جو دور هوندو. ۽ ٽيون دور نيٺ اميد ته اهو به ايندو جڏهن اسين پاڻ ۾ برابريءَ جي بنياد تي مقابلي کان اتحاد وڌيڪ ڪري سگهون. پر اهو تڏهن ٿيندو جڏهن پهريون به اسانجي ڪاميابيءَ سان طئي ڪجن. آخر اسان کي حڪومت جي نظرياتي بورڊ اڳيان پيش ڪيو ويو هو. ڪيترن ڪراچيءَ جي شاگردن بورڊ اڳيان اعلان ڪيو ته اسين ”توهان کي جائز اختياري تسليم ٿا

ڪيڙون، توهين غاصب آهيو“ بورڊ ڇا به ميمبر هئا، هڪڙو شايد وزارت داخلا جو سيڪريٽري هو، ٻيو جسٽس انوار الحق هو، منهنجيون تقريرون پڙهي ٻڌايائون، مون چيو، ”سڀ صحيح آهن، سواءِ هڪڙي بسنت هال واري، تقرير جي، ان جلسي ۾ آءٌ ڀڄڻو هوس ۽ اچي ڪو نه سگهيس، بهرحال جي اچان ها ته تقرير اهڙي ئي ڪريان جهڙي سي، آئي، ڊيءَ ڪوڙ ڪري لکي آهي.“ مون کي ياد آهي؟ ته هڪڙو سوال اهو ڪيائين ”اوهان کي ون يونٽ تي ڪهڙو اعتراض آهي“ مون چيو ”اعتراض ٻيا ته گهڻا آهن، پر مثال طور هڪڙو اهو به آهي ته جنهن ڪرسيءَ تي توهان ويٺا آهيو ان تي ڪو سنڌي جج ڇو نه ويٺل آهي؟“ ٻاهر هڪڙو سنڌي اديب يا (ترقي پسند) مليو، پاڪر پائي چيائين ”خاطري ڪر اسان تو کي اڳي وانگر پنهنجو سمجهون ٿا“ مطلب ته انقلابي گاديءَ ڌڻين جي حڪمن کي اورانگهڻ جو ڏوهه ڪرڻ جي بناوجود به اسان جي دريا دلي ڏسڻ جو ان هوندي به توکي پاڻ کان الڳ نه ٿا سمجهون، مون کي چيس ”سوال رڳو اهو ناهي ته توهان مون کي اڳ وانگر پنهنجو سمجهندا رهو ٿا يا نه، پر ان سان گڏ اهو به آهي ته آءٌ به توهان کي اڳ وانگر پنهنجو سمجهان ٿو ٻيا نه!“ مطلب سمجهيائين ۽ کلي چيائين، ”چريا پنهنجي وس ڪو نه ڇڏبا!“

۸۲ - ۱۰ - ۱۷

هن ٽوڪن تي ويو آهي ڊائري لکڻ کي، ڳچ راتين کان رات چونڊن ٿي اچي، شايد موسم جو فرق آهي، اڳي ٻاهر سمهيو هو يا ڳچ ديرو هو، ٿي وي به ڪانهي جا اڳ رات جو دير تائين ڏسبي هئي، هڪڙي رات ساڻ ۾ به ٿوري تڪليف هئي، رات وري گئس چي ڳچ تڪليف ٿي، اٿي وهنجيس، ڊائري پام گوليءَ جو اٽڪل پنجون حصو ڪاٽم ته ننڊ اچي ويئي.

چوٿون ڏينهن مون کان پڇيائون ته ”تون هن قيد جي سلسلي ۾ هتي ڪڏهن آيو آهين، اڳي ڪهڙن ڪهڙن جيلن ۾ هئين.“ مون انگريزي ڊائريءَ مان چيڪ ڪري احوال سريلو موڪلين ته ”۱۹۷۹-۱۰-۱۸ تي سزا ملي هڪ سال ۽ ٽيهه هزار ڏنڊ، ۲۰ جون ۱۹۸۰ تي خير پور سينٽرل جيل موڪليائون، اتي ۱۰ آگسٽ ۱۹۸۰ تي سزا پوري ٿي ۽ نظر بندي شروع ٿي ۱۶، ۱۱، ۸۰ تي مون کي سينٽرل جيل حيدرآباد ٽرانسفر ڪيو ويو، ۲۰، ۴، ۸۱ تي مون کي وري سينٽرل جيل سکر ٽرانسفر ڪيو يو، اتان وري ۱۵/۶/۸۱ تي حيدرآباد ٽرانسفر ڪيو ويو، اتان ۲۶/۶/۸۱ تي ڊسٽرڪٽ جيل ڪوٽ لکپت پهتس.“

نگهه ڊپتي کي لکي موڪليم ته ”حڪومت جي جنهن ليٽر موجب توهان مون کان اهو تفصيل ورتو آهي ان کي جي نظر مان ڪڍي سگهجي ته چڱو جواب ڪونه مليو، ڪو

به سبب سمجه ۾ نه آيو. ان ڀڄا جي هڪڙي ئي سمجهائي، سا به پنهنجي پسند جي ممڪن نظر آئي! اها ڦي! ته ممڪن آهي ته سنڌ ٽراسنر ڪرڻ جي سلسلي ۾ اهو معلوم ڪندا هجن ته جن جيلن بابت منهنجي هاءِ ڪورٽ جي رٿ ۽ گورنمنٽ ڏانهن موڪليل احتجاج ۾ شڪايت آهي ته مون کي انهن جيلن ۾ ڄاڻي ٻجهي بيمار ڪرڻ لاءِ رکيو ويو، شايد انهن بابت معلوم ڪري انهن بدران ٻئي ڪنهن سنڌ جي جيل ۾ رکڻ گهرندا هوندا، پر اها معلومات ته سنڌ سرڪار وٽ هوندي! ڪٿي رکجي ڪٿي نه رکجي اهو فيصلو به ته اها سرڪار ڪندي. هتي جي حڪومت ڇو اهو سور پنهنجي مٿي ۾ وجهي. پر ممڪن آهي سنڌ گورنمنٽ ئي پڇيو هجي! بهرحال هاڻ اهو امڪان به ڏهن ۾ آهي، ته متان سنڌ به ٽرانسفر ڪن. پر جي ائين ٿيو ته في الحال ته لک پڙهون آهن سي ڀيون هلنديون. ”جڏوڪا لڙ تڏوڪا پاڻي!“

حالتون ڪجهه نرم ٿيون آهن. ”ش“ وري ٻي ڪلاس تي آيو آهي. رفيق چڪر گشت تان نڪري (فقراءَ جي خواهش تي) ”ڪوٽ موقعي“ تي آيو آهي. ڪلهه ٻئي مليا. ٻي جو رويو توقع مطابق غير حاضر جي خلاف! روبرو واري تان ”سره قربان!“ ”م“ ۽ سندس لاهوري جوءَ جي جهڳڙي جو معاملي مدامي ٿيو ويٺو آهي. اهو درويش جنهن نموني لڳو ائين تنهن نموني اهو گهر به تباه ڪندو. روبرو به هاڻ سندس وڃڻ کانپوءِ ڀرپٺ خاص طرح موتي مائي صاحب جو ورڪ ڪرڻ شروع ڪيو اٿس ته ڏوهه سڄو ”م“ جو آهي. ڳالهه ڪرڻ ڇڏيائين ته گهڻي ئي ڳالهه ڪري! مائيءَ جون تعريفون ڪريو ڪريو متان ٿيو پٺ تي ڪريو پئي! ڇي ”توهان لاءِ چوي ٿي ته اسان جو وڏو آهي. باهر اچي ته روبرو حقيقت پيش ڪريان پوءِ پاڻ انصاف ڪري. هينئر به نياپو ڪيو اٿس ته ”م“ ويو ته پرواه ناهي. آءُ ويٺي آهيان. ڪابه شيءِ شڪل ڪپي يا ڪوبه ڪم ڪار هجي ته حڪم ڪريو! مون چيو ”م“ اڳيئي چئي ويو آهي ته ڪوبه ڪم هجي ته گهر چوائي موڪلجو. ”چيائين ”اهو ته ان چيو نهي پاڻ بيگم صاحبه ٿي چوي.“ مون چيو ”منهنجو پنهنجو گهر آهي. اتي نه چوائي موڪلبو ته ٻيو ڪٿي چوائي موڪلبو؟“ ”بچائي مولا“ ”م“ کي ش جي همدردين کان!

”ش“ انهيءَ ٿوهه ۾ آهي ته منهنجو ”م“ سان رابطو مڪمل طرح ڪٽجي ويو يا اڃا آهي؟ اڪثر اهڙي آڏي ڀڄا ڪندو آهي. مونکي شڪ آهي ته ”م“ جي بدلي به جوڻس ڪرائي آهي ته جئين منهنجي بري صحبت کان بچي وڃي. پر بري صحبت جا اثر ڪٿي ٿا وڃن! ”م“ جيو ٻيو خط آيو آهي. پر سڄو ٿاڻو پيو آهي! وچان وچان ٽڪرا گم آهن. گهڻو ڪري شارٽ ڪانهي. لاڀرواهي آهي، وچ وارن جي، لکيو اٿس (ترجمو) ”اچهو هينئر آنگن ناول پڙهي پورو ڪيو اٿم.“

توهان لاهور ۾ والٽن جي ويجهو رهو ٿا. ۱۹۴۷ع ۾ عاليه (آنگن جي هيروئن) اتي ٻارن کي پڙهائڻ ايندي هئي. ٿورو..... کي چئجو ته آسپاس سندس پتوئي معلوم

ڪري ته ڪهڙن حالتن ۾ آهي اهو ته هو آنگن جو قصو. هتي منهنجي اڱڻ ۾ تنهائي ٿي تنهائيءَ جا ديرو آهن. رات جو ڪنهن مهل هڪڙو ٿلهو ڏٺو مٿو ٻلو. دروازي کي. چنبن سان اچي ڪڙڪائي ويندو آهي عيد آئي ۽ ويهي هلي، مون وٽ جيڪو برداشتي آهي سو رات جو روز ۾ ڪلاڪ سرائيڪي ڏوهيڙا ۽ پنجابي گيت ٻڌائيندو آهي. هينئر به موج ۾ آهي. توهان سان آءُ ٻيو ڪو انصاف ته نه ٿو ڪري سگهان پر هن راڳ جي محفل ۾ اوهان کي موجود پيو ڏسان. پڪ ڄاڻو ته آءُ ڄڻ اکين سان ڏسان ويٺو ته پلنگ تي اوهان وهائي کي ٽيڪ ڏيو ويٺا آهيو ۽ وچ ۾ داد پيا ڏيو! عيد جي ڏينهن ق صاحب گوشت ۽ مٺائي موڪليا هئا حالانڪ هتي جون حالتون ان ڏينهن ڪافي گنيپير هيون. توهان اخبارن ۾ پڙهيو ئي هوندو (قيدي ڀڄي ويا هئا ڦاسي گهاٽ مان!) اڃا تائين معاملا ڇڪتاڻ ۾ آهن. سيد بادشاهه به عيد جي ٻئي ڏينهن مٺائيءَ جو دٻو موڪليو هو. وڏا ٺاٺ آهن سندس! تن چئن ڏينهن کان گهڻي ڪوشش جي باوجود کيس ملي ڪونه سگهيو آهيان. سپاڻي وري ڪوشش ڪندس. هي منهنجو ٽيو عريضو آهي. جواب ڪونه ملي سگهيو آهي اڃا تائين، روز انتظار ڪندو آهيان. اميد ته مائوس نه ڪندا، اجهو هينئر گلريز صائم ۽ ريحانه کي گڏيل خط لکيو اٿم. تابعدار،

ريحانه سندس ملتانڻ زال آهي. منهنجو خط الائي ڪهڙي نڪونج جي ڪن ۾ هليو ويو! ”م“ جي ملتانڻ مان پٽ گلريز ۽ ننڍڙي ڌيءَ صائم کي الڳ الڳ خط لکيم. سندس سوٽ کي پوءِ لکبو. صائم کي سالن جا سال محروميءَ جو شديد احساس رهيو آهي. گلريز تمام هوشيار آهي ۽ فرسٽ ڪلاس ۾ ٻيو ٽيو نمبر ايندو آهي. صائم بيمار ٿي رهي. سورتخطي ڪڇي اٿس. پر. خيال سٺا ڏسجن. سندس ٻئي ٻار ڏهين آهن. نانو قدامت پرست آهن. مامو به ڪو هڇا آهن. ويچارا سدائين لسٽ کان خارج رهيا آهن. بهرحال منهنجي ڳالهه ۾ هٿ وجهڻ کان پوءِ معاملي ۾ ڪجهه توازن پيدا ٿيو آهي. ان جي ڪري ئي هتي واري مائي صاحبہ تمام گهڻي فڪر مند آهي ۽ ”ش“ کڻو ڇڏي ڇڏي، گهر جو مالڪ ٿيو ويٺو آهي ۽ موجون پيو ڪري. سٺ سالن جو پوڙهو سڪل نانڻو آهي پر چٽو ته ڪر ساهه ٿو نڪريس. پيشي ور فتني خور آهن ويچارا، ڇا ڪن! ڌنڌو جو ٿيو!

ٻه سال اڳ قيد جي هڪڙي سڄي واقعي تي افسانو لکڻ جو خيال ڪيو هوم. ان وچ ۾ سوچي سوچي ٻيهي رهيس ڳالهه جيئن ٺهي تيئن نه ٿي ٺهي. ڪلهه رات ننڊ ڪانه آئي. اتفاق سان ان واقعي جي يادگيري پيم. ڳالهه ڌري گهٽ ٺهي آئي. ڪلهه وري ٻيا اعتراض ذهن ۾ آيا. پر انهن جو حل به نڪري ايندو. مطلب ته هاڻ ڪهاڻي لکجي ويندي ڪڏهن نه ڪڏهن.

ڇاچ مان معلوم ٿيو ته ٽرانسفر وارو خيال صحيح نه هو.



سائين رسول بخش پليجي ۲۰ آڪٽوبر ۱۹۲۸ع تي جنگشاهي، ضلعي لٽي ۾ جنم ورتو. ميٽرڪ سنڌ مدرسي ۽ ايل ايل بي جناح ڪاليج مان ڪرڻ کانپوءِ حيدرآباد ۽ ڪراچي ۾ وڪالت شروع ڪيائين ۽ پنهنجي وقت جو ڪامياب ترين وڪيل ثابت ٿيو. سياست ۾ اچڻ کانپوءِ نڪي جو اڳواڻ، بزم صوفياءِ سنڌ جو سيڪريٽري، سنڌ متحده محاذ جي ورڪنگ ڪميٽي جو اڳواڻ، سنڌي ادبي سنگت جو باني ميمبر، پاڪستان عوامي تحريڪ اتحاد جو جنرل سيڪريٽري، عوامي نيشنل پارٽي جو باني ۽ سيڪريٽري جنرل، ايم آر ڊي جو مرڪزي ڪنوينر، سنڌي عوام جي قومي اتحاد ۽ سنڌ قومي اتحاد جو باني اڳواڻ رهي چڪو آهي. هن وقت ايشيا پئسنڪ پيس ڪميٽي جي ايگزيڪيوٽو ڪميٽي جو ميمبر، سنڌي اتحاد جو باني قائد ۽ عوامي تحريڪ جو چونڊيل صدر آهي. پليجي صاحب پنهنجي زندگي ۾ جوڏهن سالن کان وڌيڪ عرصو جيلن ۾ گذاريو آهي. ۱۹۸۱ع ۾ ايمينيستي انٽر نيشنل پاران کيس 'ضمير جو قيدي' قرار ڏنو ويو. سنڌ جي هن چوڻي ۾ جي ڏاهي سياستدان ۽ عظيم منکر جا اڄ تائين لاتعداد مضمون، ڪهاڻيون، مقالا، شعر، ترجما، تبصرا، تنقيدي ليک ۽ ڪالم شايع ٿيا آهن. جن مان هيٺيان ڪتابي صورت ۾ ڇپجي چڪا آهن:

* انڌا اونڌا ويح * سنڌي ذات هنجن * صبح ٿيندو * پسي ڳاڙها گل * ماڻوزي تنگ
 * ڌراڙن جا ڌڪ * مڇي منھ جي آتم ڪهاڻي * ڳالهون ڳنوارن جون * انقلاب ۾
 ادب ۽ فن جي اهميت * جيڪي بنگال سان ٿيو * انقلابي نظريعي سان هٿيار بند
 ٿيو * واٽون ويه ٿيون * جن جھونا ڳڙھ جلايو * ڇا ملڪي سياست سنڌين لاءِ
 حرام آهي * پاڻي ڪان ڪمان ۾ * اوهانجي پڄاڻان * جي تون چورين چنگ * سنڌ
 جي سڌ تي * جڏهن پليجي ڳالهايو * هاڻ سنڌين جو ڇا ٿيندو.

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪِنڌڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻَ، ويجهڻَ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پَن) ڪا به تنظيمَ ناهي. اُنَ جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پَڪَ ڄاڻو ته اهو ڪُوڙو آهي. نه ئي وري پَنَ جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پَڪَ ڄاڻو ته اهو به ڪُوڙو آهي.

جھڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اُهي ساڳئي ئي وقت اُداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هِڪڙي جي مدد ڪرڻ جي اصول هيٺ ڏي وٺ ڪندا ۽ غيرتجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وس پٽاندڙ وڌ کان وڌ ڪتاب خريد ڪري ڪتابن جي ليگن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٺ، پُڪار سان
تَشْبِيه ڏيندي انهن سڀني کي بَمَن، گولين ۽ بارود جي مدِ مقابل بيهاريو
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ چُڻ ٿا؛
ريتيءَ تي راتاها ڪن ٿا، موتي منجهه پهڙ چُڻ ٿا؛

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛
گيت به ڄڻ گوريلا آهن.....

... ..

هي بيت اٿي، هي بَمَ - گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرقُ نه آ، هي بيتُ به بَمَ جو ساٿي آ،

جنهن رڻ ۾ رات ڪيا راڙا، تنهن هڏ ۽ چَمَ جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني
آهي.

پَنُ جو پڙهڻ عام ڪتابي ڪيڙن وانگر رُڳو نصابي ڪتابن تائين
محدود نه هوندو. رُڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر کڄي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پَنُ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ پڻ جو پڙلاءُ.“
- اياز (ڪلهي پاتم ڪينرو)